



د افغانستان اسلامي جمهوریت
د مالیې وزارت
د عوایدو لوی ریاست

پر عایداتو د مالیاتو قانون تعلیماتنامه

مسوده

۱۳۸۹ لمریز کال، د وري میاشت

پر عایداتو د مالیاتو قانون تعلیماتنامه
۱۳۸۹ لمریز کال، د وري میاشت

د محتوياتو لړليک

| | |
|----|---|
| ۷ | سريزه..... |
| ۸ | لومړۍ څپرکۍ (عمومي احکام)..... |
| ۹ | ۱ ماده (مېني يا پيل)..... |
| ۱۰ | ۲ ماده (د تطبيق)..... |
| ۱۳ | ۳ ماده (مالي کال)..... |
| ۱۵ | ۴ ماده (د ماليې سنجش)..... |
| ۱۷ | ۵ ماده (د مېشتو اشخاصو ماليه)..... |
| ۲۰ | ۶ ماده (د نامېشتو اشخاصو د مالياتو معافيت)..... |
| ۲۱ | ۷ ماده (د مالياتو ورکړه او مجاز کسرات)..... |
| ۲۳ | ۸ ماده (د اقتصادي فعاليتونو ماليات)..... |
| ۲۹ | ۹ ماده (د بهرنيو هېوادونو او نړيوالو مؤسسو ماليات)..... |
| ۳۰ | ۱۰ ماده (د مؤسسو د مالياتو معافيت)..... |
| ۳۳ | ۱۱ ماده (د دولتي ادارو مالياتي معافيت)..... |
| ۳۵ | دويم څپرکۍ (د ماليې وړ عوايدو ټاکل)..... |
| ۳۶ | ۱۲ ماده (مصطلحات او تعريفات)..... |
| ۳۷ | ۱۳ ماده (مالياتو ته تابع عايدات)..... |
| ۵۰ | ۱۴ ماده (د مالياتو غير تابع عايدات)..... |
| ۵۵ | ۱۵ ماده (د احتراقي توکو مالياتي معافيت)..... |
| ۵۶ | ۱۶ ماده (د غير منقولې شتمنۍ پراجاړې او کرايې ماليات)..... |
| ۵۷ | ۱۷ ماده (له معاشاتو او مزدودنو څخه د ماليې د وضع کولو مکلفيت)..... |
| ۵۹ | ۱۸ ماده (د مجرايې وړ لگښتونه)..... |
| ۶۹ | ۱۹ ماده (غير قابل مجرايې لگښتونه)..... |
| ۷۲ | ۲۰ ماده (د کورنيو سرچينو عوايد)..... |
| ۸۰ | دريم څپرکۍ (د شتمنۍ د لېږد، تبادلې او خرڅلاو له درکه گټه يا تاوان)..... |
| ۸۰ | ۲۱ ماده (پر عايداتو د مالياتو تابع گټه)..... |
| ۸۱ | ۲۲ ماده (د مالي کال د ماليې وړ گټه)..... |
| ۸۲ | ۲۳ ماده (د شتمنۍ د لېږد څخه ماليه)..... |
| ۸۳ | ۲۴ ماده (د ماليې وړ عوايدو څخه د لگښتونو وضع)..... |
| ۸۵ | ۲۵ ماده (د ورځې په بيه د ماليې ټاکل)..... |
| ۸۶ | ۲۶ ماده (د لېږدونې هغه ډول چې د مالياتو پر مکلفيت اغېزه ونه لري)..... |

- ۲۷ ماده (د مالیې وړ عوایدو څخه د رامنځته شوي تاوان وضع کول)..... ۸۷
- ۲۸ ماده (د مالیې وړ عوایدو څخه د اضافي تاوان نه کسر کول)..... ۸۸
- ۲۹ ماده (د شتمنۍ د ارزښت له تزئید یا ډېرېدو څخه د مالیه سنجش)..... ۹۱
- ۳۰ ماده (د منقولې او غیر منقولې شتمنې پر خرڅلاو مالیات)..... ۹۳
- خلورم څپرکی (شرکتونه)..... ۹۷
- ۳۱ ماده (پېژندونه او تعریفونه)..... ۹۸
- ۳۲ ماده (پر محدود المسؤلیت او مختلط تضامني شرکتونو د تطبیق وړ احکام)..... ۹۸
- ۳۳ ماده (د تضامني شرکتونو مالیات)..... ۹۹
- ۳۴ ماده (د خالصو عوایدو ټاکل)..... ۱۰۰
- ۳۵ ماده (د لاسته راغلو عوایدو وېش)..... ۱۰۱
- پنځم څپرکی (د محاسبې قاعدې)..... ۱۰۴
- ۳۶ ماده (د اسنادو جوړول او ساتنه)..... ۱۰۵
- ۳۷ ماده (د محاسبې وروستنۍ لارې چارې)..... ۱۰۶
- ۳۸ (د محاسبې نغدي طریقه)..... ۱۰۹
- ۳۹ ماده (د اسنادو او دفاتر بڼه او محتوا)..... ۱۱۳
- ۴۰ ماده (د کال په وروستۍ برخه کې موجودي)..... ۱۱۳
- ۴۱ ماده (د دوو یا زیاتو سوداگریزو مؤسسو د عوایدو تثبیتول)..... ۱۱۶
- شپږم څپرکی (د سهامی او محدود المسؤلیت شرکتونو په اړه ځانګړي احکام)..... ۱۲۰
- ۴۲ ماده (د عملیاتي زیان مجرایي)..... ۱۲۱
- ۴۳ ماده (د شرکت د شتمنۍ وېشل سهم لرونکي ته)..... ۱۲۲
- ۴۴ ماده (د شرکت د ړنگولو پرمهال د شتمنیو وېشل)..... ۱۲۴
- ۴۵ ماده (د پیسو یا نورو شتمنیو وېشل)..... ۱۲۴
- ۴۶ ماده (د مالیه وضع کول)..... ۱۳۲
- ۴۷ ماده (د زیان مجرایي او استهلاك)..... ۱۳۹
- اووم څپرکی (د بیمې د شرکتونو مالیات)..... ۱۳۵
- ۴۸ ماده (د بیمې د شرکتونو په اړن د تطبیق وړ احکام)..... ۱۳۶
- ۴۹ ماده (د بیمې د شرکتونو پر عایداتو د مالیاتو تابع عواید)..... ۱۳۷
- ۵۰ ماده (د بیمه شوو مالیاتي معافیت)..... ۱۳۸
- ۵۱ ماده (د بیمې د شرکتونو غیر قابل مجرایي تادیات)..... ۱۳۹
- ۵۲ ماده (د بیمې د شرکتونو د مجرایي وړ تادیات)..... ۱۴۰
- ۵۳ ماده (د بیمې د بهرنیو شرکتونو د مالیې وړ عوایدو تثبیتول)..... ۱۴۲

| | |
|----------|--|
| ۱۴۸..... | اتم خپرکی (د بانکونو، سهامی شرکتونو، پورونو او پانگه اچونې مالیه) |
| ۱۴۹..... | ۵۴ ماده (مالیاتو تابع گټې او تاوانونه) |
| ۱۴۲..... | ۵۵ ماده (د ضروري لگښتونو مجرایي) |
| ۱۴۸..... | ۵۶ ماده (زېرمه کې زیاتوالی) |
| ۱۴۹..... | ۵۷ ماده (په ارزښت کې ډېروالی او لږوالی) |
| ۱۵۴..... | نهم خپرکی (د عایداتو له منابعو څخه د مالیې وضع کول) |
| ۱۵۵..... | ۵۸ ماده (د مالیې وضع کول انتقالول) |
| ۱۵۳..... | ۵۹ ماده (د ودانیو او کورونو د کرایې مالیه) |
| ۱۵۷..... | ۶۰ ماده (د مالیاتو د ورکړې معیاد او انتقال) |
| ۱۵۹..... | ۶۱ ماده (د صورت حسابونو چمتو کول) |
| ۱۵۹..... | ۶۲ ماده (د صورت حساب د ارایې معیاد) |
| ۱۶۰..... | ۶۳ ماده (د اظهارلیک وړاندې کول) |
| ۱۶۵..... | لسم خپرکی (د انتفاعي معاملاتو مالیه) |
| ۱۶۶..... | ۶۴ ماده (د انتفاعي معاملاتو مالیه) |
| ۱۶۷..... | ۶۵ ماده (د انتفاعي معاملاتو د مالیې معافیت) |
| ۱۷۱..... | ۶۶ ماده (د انتفاعي معاملاتو د مالیې نورم) |
| ۱۷۸..... | ۶۷ ماده (د انتفاعي معاملاتو د مالیاتو تطبیق) |
| ۱۸۴..... | یوولسم خپرکی (ثابت مالیات) |
| ۱۸۵..... | ۶۸ ماده (ثابتو مالیاتو ته تابع انتفاعي فعالیتونه) |
| ۱۸۱..... | ۶۹ ماده (د ثابتې مالیې ورکړه) |
| ۱۸۱..... | ۷۰ ماده (د وارداتي اموالو ثابت مالیه) |
| ۱۸۳..... | ۷۱ ماده (د ترانسپورت ثابت مالیه) |
| ۱۸۵..... | ۷۲ ماده (د قراردادي موضوعي مالیه) |
| ۱۸۸..... | ۷۳ ماده (د نندارتون د عوایدو ثابت مالیه) |
| ۱۹۰..... | ۷۴ ماده (د ژړندې، پایکوب، د تېل اېستلو او حلاجي، د برقي او اوبو د گڼیو د ماشینونو ثابت مالیه) |
| ۱۹۱..... | ۷۵ ماده (د وړو تشبثاتو د ثابتې مالیې ټاکل) (هر ډول تشبث) |
| ۱۹۲..... | ۷۶ ماده (د معافیت په برخه کې تعدیلات) |
| ۲۰۴..... | دولسم خپرکی (د معدن پر جواز لرونکو، د معدن صلاحیت لیک او د هایډروکاربن په قرارداد د مالیاتو د وضع کولو مقررات) |
| ۲۰۵..... | ۷۷ ماده (تعریفونه) |

| | |
|----------|--|
| ۲۰۰..... | ۷۸ ماده (د ۱۲ څپرکي لومړيتوب) |
| ۲۰۱..... | ۷۹ ماده (د QEIT مالياتي مکلفیتونه) |
| ۲۰۲..... | ۸۰ ماده (د انتفاعي معاملاتو مالیه) |
| ۲۰۴..... | ۸۱ ماده (د کسراتو استهلاک) |
| ۲۰۸..... | ۸۲ ماده (د سپرک جوړولو لگښتونه) |
| ۲۰۹..... | ۸۳ ماده (له تولیدې مخکې لگښتونه) |
| ۲۱۴..... | ۸۴ ماده (د چاپېریال او ټولنیز مکلفیت د بودجې د تمویل لپاره پولي صندوق ته د بسپنې لپاره د کسراتو وضع کول) |
| ۲۱۶..... | ۸۵ ماده (د تړونونو د زیان او دوام انتقال) |
| ۲۲۲..... | دیارلسم څپرکی (د مالیې سنجش، اظهارلیکونه، اعتراضونه او د مالیې ورکړه) |
| ۲۲۷..... | ۸۶ ماده (د مالیه ورکوونکي د پېژندنې نمبر) |
| ۲۲۷..... | ۸۷ ماده (د مالیې سنجش او تعدیل شوي سنجشونه) |
| ۲۲۸..... | ۸۸ ماده (د اظهارلیک وړاندې کول او د مالیې ورکول) |
| ۲۲۹..... | ۸۹ ماده (اعتراضونه او غوښتنې) |
| ۲۳۲..... | ۹۰ ماده (بیا ورکړې) |
| ۲۳۳..... | ۹۱ ماده (د معلوماتو راټولول) |
| ۲۴۲..... | څوارلسم څپرکی (تطبیقي احکام) |
| ۲۴۳..... | ۹۲ ماده (له درېیم ګړي څخه د نا ورکړل شوې مالیې راټولول) |
| ۲۴۳..... | ۹۳ ماده (د ریسانو، سهم لرونکو او نورو اشخاصو مالیاتي مکلفیت) |
| ۲۴۴..... | ۹۴ ماده (ممنوع الاخراج اشخاص) |
| ۲۴۵..... | ۹۵ ماده (د تشبثاتو تړل او بندول) |
| ۲۴۶..... | ۹۶ ماده (د مالیه ورکوونکي لخوا شتمنۍ ته د لاسرسي محدودیت) |
| ۲۵۲..... | پنځلسم څپرکی (د مالیې له کتمانې مخنیوی) |
| ۲۵۳..... | ۹۷ ماده (د اړوندو اشخاصو ترمنځ معاملې) |
| ۲۶۷..... | ۹۸ ماده (د مالیې له کتمانې مخنیوی) |
| ۲۷۷..... | شپاړلسم څپرکی (اضافي مالیې او جریمې) |
| ۲۷۸..... | ۹۹ ماده (سرغړونې او جریمې) |
| ۲۷۹..... | ۱۰۰ ماده (پر عایداتو اضافي مالیه په هغه صورت کې چې مالیه ځنډمنه شي) |
| ۲۸۰..... | ۱۰۱ ماده (پر عایداتو اضافي مالیه په هغه صورت کې چې اسناد ونه ساتل شي) |
| ۲۸۳..... | ۱۰۲ ماده (پر عایداتو اضافي مالیه په هغه صورت کې چې اظهارلیک وړاندې نشي) |
| ۲۸۷..... | ۱۰۳ ماده (پر عایداتو اضافي مالیه په هغه صورت کې چې مالیه ځنډمنه شي) |

| | |
|---|-----|
| ۱۰۴ ماده (پر عایداتو اضافي مالیه په هغه صورت کې چې مالیه تادیه نه شي) | ۲۷۸ |
| ۱۰۵ ماده (د مالیه ورکوونکي تشخیصیه نمبر پورې اړونده پر عایداتو اضافي مالیه) | ۲۸۰ |
| ۱۰۶ ماده (هغه سرغړونې چې د مالیاتي کارکوونکو لخوا تسرسره شوي) | ۲۸۱ |
| ۱۰۷ ماده (د اضافي مالیې د راټولولو واک) | ۲۸۲ |
| اولسم څپرکی (وروستۍ مادې) | ۲۹۳ |
| ۱۰۸ ماده (د فورمو او طرز العملونو تهیه کول) | ۲۹۴ |
| ۱۰۹ ماده (د کاري جواز نه صادرول) | ۲۹۵ |
| ۱۱۰ ماده (د معافیت لپاره د مستحق کېدو شرایط) | ۲۹۸ |
| ۱۱۱ ماده (پر عایداتو د مالیاتو قانون لوړوالی) | ۲۹۹ |
| ۱۱۲ ماده (د ورکړې وړ مالیات او مسؤلیتونه) | ۳۰۱ |
| ۱۱۳ ماده (د نافذېدو نېټه) | ۳۰۳ |

سریزه :

پر عایداتو د مالیاتو د قانون تعلیماتنامه د مالیې وزارت دهغه صلاحیت پر بنسټ ترتیب شوې ده چې د ۱۳۸۸ هجري لمريز کال د مالیاتو قانون د ۱۰۸ مادې د ۲مې فقرې لمخې نوموړي وزارت ته ورکړ شوی دی. د دغې تعلیماتنامې د اوډون یا ترتیب موخه دا ده چې د عوایدو لوی ریاست او نورو اړوندو ادارو ته د ۱۳۸۸ کال د مالیاتو قانون د تعبیر او تفسیر او پلي کولو په اړه اضافي لارښوونې او معلومات برابر شي. کله چې په ځانګړي توګه د عوایدو لوی ریاست نوم یادېږي، د مستوفیتونو په ګډون د نوموړي ریاست ټولې څانګې رانغاړي. د دغې تعلیماتنامې د لوستلو په وخت کې باید هر لوستونکی پدې وپوهېږي چې د حکمي او حقیقي اشخاصو په ګډون ټول اشخاص په افغانستان کې د مېشتو اشخاصو په توګه ګڼل کېږي مګر دا چې قانون په دې اړه په بل ډول حکم کړی وي.

برسېره پردې، لاندې محاسبوي نومونې یا اصطلاحات (چې یواځې پر دوی پورې محدودې نه دي) لکه عواید، ناخالصه ګټه، عملیاتي لګښت او خالص مفاد عموماً د محاسبوي مفاهیمو په توګه منل شوي دي مګر دا چې د دغه قانون احکام په بل ډول حکم وکړي. دغه مفاهیم د محاسبې د نړیوالو معیارونو د هیئت لخوا تشرېح او تعریف شوي دي. تر هغه وخته پورې چې افغانستان خپل محاسبوي معیارونه رامنځ ته کوي، د عوایدو لوی ریاست باید له دغو نومونو (اصطلاحاتو) څخه چې د محاسبې د نړیوالو معیارونو ادارې لخوا ټاکل شوي دي، ومني او ترې استفاده وکړي.

په دغې تعلیماتنامه کې پر عایداتو د مالیاتو قانون هره ماده په جلا توګه وجود لري او له هرې مادې سره اړوند مقررات له مادې نه وروسته ذکر شوي دي. د قانون حکمونه په دغې تعلیماتنامه کې نغښتي او د مقرراتو یوه برخه تشکیلوي. هره مقرره د یوې ځانګړې شمېرې لخوا جوته شوې ده. د شمېرې لومړی رقم د قانون ماده ده چې د مقرري په واسطه تشرېح شوې ده. د شمېرې دویم رقم د مادې هره تشرېح په جلا توګه څرګندوي.

په دغه تعلیماتنامه کې ټول نغښتي تشرېحات او څرګندونې باید تر پایه په ډېر دقت سره مطالعه شي ترڅو قانون په سمه او منظمه توګه پلي شي. مقررات او مالیات لکه څنګه چې تشرېح شوي دي باید تطبیق او ترلاسه کړل شي. د مالیې وزارت د اجازې نه پرته د طرحه شوو مقرراتو په تطبیق کې باید هېڅ ډول بدلون صورت ونه مومي. هدايات، لارښوونې او فورمې د مقرراتو د یوې برخې په توګه شمېرل کېږي.

بشپړ قانون په یوه جمله، مقرره او لایحه کې نه شي خلاصه کېدای. په هر ډول شرایطو کې د قانون د تطبیق په موخه باید مقرره په بشپړه توګه تر غور لاندې ونیول شي. د قانون د جوړښت او تعبیر لپاره باید ټولې مقرري او لایحې تر غور لاندې ونیول شي.

د مالیاتو قانون د دغې تعلیماتنامې لوستونکي باید پدې پوه شي چې تعلیماتنامه د نورو معلوماتي او ښوونیزو موادو په څېر د اضافي معلوماتو یوه ښه سرچینه ده. د مالیاتو قانون د یوې ځانګړې مادې په اړه بشپړ توضېحات له طرز العملونو، لارښوونو، پالیسۍ او مقرراتو څخه ترلاسه کېدای شي.

د افغانستان د مالیاتو د قوانینو په اړه د زیاتو معلوماتو د ترلاسه کولو لپاره د تعلیماتنامې له لوستونکو څخه هیله کېږي چې د مالیې وزارت انټرنټ پاڼې (www.mof.gov.af/tax) ته مراجعه وکړي.

لومړۍ فصل

عمومي احكام

له ۱ مادې څخه تر ۱۱ پورې

مېنې

لومړۍ ماده:

- (1) دغه قانون د افغانستان د اساسي قانون د دوه څلويښتمې مادې د حکم له مخې د ماليې د ټاکلو او د هغې د ورکړې د طرز په موخه وضع شوی دی.
- (2) د ماليې ورکړه الزامي ده چې د دولت د مالي بنسټ او عامه سوکالۍ د ټينګښت لپاره پرته له دې چې په مقابل کې يې خدمات يا يو جنس وړاندې شي، له حقيقي او حکمي اشخاصو څخه اخيستل کېږي.
- (3) هر ډول ماليه چې د دولتي يا نادولتي ادارو لخوا د دغه قانون د حکم له مخې وضع يا راټولېږي، په بانک کې د دولت (ماليې وزارت) ځانګړي حساب ته سپارل کېږي.

۱.۱

پر عايداتو د مالياتو قانون د هېواد د اساسي قانون د ۴۲مې مادې سره سم د اقتصادي او ټولنيزو حالاتو په پام کې نيولو سره او د ټولنيز عدالت اصولو په رعايتولو سره، وضع شوی چې ماليات تنظيم او راټول کړي د افغانستان د اساسي قانون دوه څلوېښتمه ماده په لاندې ډول حکم کوي:

هراfgان وګړی مکلف دی چې د قانون له احکامو سره سم دولت ته ماليه او محصول ورکړي.

د قانون له احکامو پرته هېڅ ډول ماليه او محصول نه وضع کېږي.

د ماليې او محصول کچه او د هغوی د ورکړې لارې چارې د ټولنيز عدالت په نظر کې نيولو سره د قانون لخوا ټاکل کېږي.

دغه حکم پر بهرنيو اشخاصو او مؤسساتو هم پلي کېږي.

هر ډول ماليات، محصول اولاسته راغلي عوايد بايد د دولت ځانګړي بانکي حساب ته تسليم کړل شي. پر عايداتو د مالياتو قانون د افغانستان اسلامي جمهوريت د ملي شورا لخوا تصويب او بيا وروسته د افغانستان ولسمشر لخوا توشېح شو. ياد قانون د افغانستان د ولسمشر د فرمان له نېټې څخه د تطبيق وړ ګڼل کېږي.

۲.۱

پر عايداتو د مالياتو د قانون تعليماتنامه د مالياتو قانون د (۱۰۸) مادې د (۲) فقرې سره سمه جوړه شوې چې د ماليې وزارت ته د دغې تعليماتنامې د چمتو کولو صلاحيت ورکوي. دغه تعليماتنامه د دې لپاره جوړه شوې چې ماليې وزارت ته په تېره بيا د عوايدو لوی رياست او نورو اړوندو ادارو ته پر عايداتو د مالياتو د قانون د موادو د تطبيق او تفسير په اړه لارښودونه وړاندې کړي. پر عايداتو د مالياتو قانون د تعليماتنامې تطبيق پر ټولو مالياتي ادارو الزامي دی.

پر عايداتو د مالياتو د قانون په تعليماتنامې کې شامل محتويات پر عايداتو د مالياتو په قانون کې له مندرجو موادو سره په ټکر کې نه شي واقع کېدای. (که چېرې د مالياتو اجرايي ادارې يا ماليه ورکونکي په تعليماتنامه کې د مندرجو موضوعاتو د احکامو په تفسير کې له ستونزو سره مخ شي، د عوايدو لوی رياست د حقوقو او پالیسۍ د خدماتو رياست ته دې د موضوع د هواري لپاره مراجعه وکړي).

۳.۱

د اساسي قانون د ۴۲مې مادې او پر عايداتو د مالياتو قانون د ۱مې مادې سره سم يو مکلفيت گڼل کېږي او ټول هغه اشخاص چې د دغه قانون د حکم لمخې د ماليې په ورکړه مکلف دي، د دغه قانون د احکامو تطبيقول پرې لازمي او الزامي دي. د مالياتو د وضع کولو او راټولولو څخه موخه دا ده چې د عامه سوکالۍ د تامينولو، د زمکنۍ بشپړتيا د ساتنې او د دولت د نورو لگښتونو د تامينولو لپاره د ملي بودجې د لگښتونو د تمويل لپاره ترسره کېږي او د دولت لخوا د قانون د حکم سره سم وضع او راټولېږي.

لکه څنگه چې ماليات د هېواد د ملي بودجې د تمويل لپاره راټولېږي او دغه راز دغه بودجه د بودجوي تخصیصاتو له مخې د خزاینو د واحد حساب له لارې لگېږي، بايد ټول هغه ماليات چې د دولتي او نادولتي ادارو لخوا د دغه قانون د حکم لمخې د هېواد د کورنیو او بهرنیو منابعو يا د هېواد له پولو څخه بهر وضع او راټولېږي، د دولت يوه واحد او ځانگړي بانکي حساب ته سپارل کېږي. د ماليې وزارت د عوايدو لوی رياست په مستقیمه توگه دا مسؤليت لري چې پر عايداتو د مالياتو قانون پلي کړي او د یاد قانون لمخې د وضع شوو مالياتو د کنټرول، تطبيق او تحصيل مسؤليت لري.

د ماليې اخيستل

دوه یمه ماده:

- (۱) د حقيقي او حکمي اشخاصو له ټولو عوايدو څخه چې د هېواد دننه او بهر کې له افغاني منابعو څخه لاسته راځي او له هغو په افغانستان کې مېشت عوايدو څخه چې له غير افغاني سرچينو او بهر څخه ترلاسه کېږي، د دغه قانون د حکم لمخې پرې ماليه وضع او اخيستل کېږي.
- (۲) لاندې وړ حقيقي او حکمي اشخاص چې:

۱. په هغه صورت کې چې د شخص اصلي استوگنځی د مالي کال په اوږدو کې په هېواد کې دننه وي،
۲. په هغه صورت کې چې شخص د مالي کال په ترڅ کې په ټوليزه توگه ۱۸۳ ورځې په افغانستان کې دننه تېرې کړي وي،
۳. هغه کارکوونکو ته چې د مالي کال په اوږدو کې د دولتي خدماتو د ترسره کولو لپاره په بهرني هېواد کې دننه ورکول کېږي،
۴. او هغه ادارې چې تاسيس يې د مالي کال په جريان کې ترسره شوی وي يا يې مرکزي دفتر په افغانستان کې دننه وي.

افغاني سرچینې: عبارت دي له هغو عوايدو چې په افغانستان کې د مېشتو اشخاصو لخوا د هېواد له منابعو څخه او په بهر کې د دولتي ادارو له شتمنیو څخه ترلاسه کېږي،

غیر افغاني سرچينې: عبارت دي له هغو عوايدو څخه چې په افغانستان کې د مېشتو اشخاصو لخوا په هېواد کې دننه د نورو هېوادونو له منابعو څخه ترلاسه کېږي، او

کورنۍ سرچينې: عبارت دي له هغو عوايدو چې د اشخاصو لخوا د هېواد د کورنيو منابعو څخه د افغاني او بهرنيو دواړو سرچينو څخه ترلاسه کېږي.

۱.۲ لاندې تعريفونه د دغې تعليماتنامې د کارونې لپاره د پلي کېدو وړ ګڼل کېږي:

أ. (سهامي شرکت) يو حکمي نهاد دې چې:

1. د يوه شرکت په نوم تاسيس شوی وي،
2. په داسې سوداګريزو او صنعتي فعاليتونو کې بوخت وي چې قانوني ممانعت ونه لري،
3. د ټاکلې اواصلي سرمايې لرونکی وي او سرمايه يې د ونډې د هغو اسنادو له مخې چې د انتقال وړ دي وړاندې شوې وي،
4. د شريکانو مکلفيتونه يواځې د سهامي شرکت د سرمايې لخوا ادا کېږي، او
5. چې په هغه صورت کې د شريکانو مسوليت محدود وي او مسوليت يې د هغوی لخوا د ژمنه شوې سرمايې د ونډو په نه ورکړل شوي مبلغ پورې محدود وي.

ب. محدود المسؤليت شرکت يو حکمي نهاد دی چې:

1. د يوه شرکت په نوم تاسيس شوی وي،
2. د ټاکلې اواصلي سرمايې لرونکی وي او سرمايه يې د ونډې د هغو اسنادو له مخې چې د انتقال وړ نه وي وړاندې شوې وي،
3. د شريکانو مکلفيتونه يواځې د محدود والمسوليت شرکت د سرمايې لخوا ادا کېږي، او
4. چې د شريکانو مسؤليت په کې محدود وي او مسؤليت يې د هغوی لخوا د ژمنه شوې سرمايې د ونډو په مبلغ پورې محدود وي مګر دا چې د نوموړي شرکت اساسنامې او يا د افغانستان قوانينو د کوم بل ستر مسؤليت حکم کړی وي.

۲.۲ د يوه حقيقي شخص اصلي استوګنځی د شرايطو د حقايقو او بررسۍ څخه په استفادې سره ټاکل کېږي د دی لپاره چې ايا نوموړی حقيقي شخص په افغانستان کې مېشت دې او که نه، لاندې موضوعات بايد ترغورلاندی ونيول شي:

1. آیا حقيقي شخص په افغانستان کې کوم کور لري او که کور يې په کرايه نيولی دې؛
2. آیا حقيقي شخص په کوم بل بهرني هېواد کې کور لري او که کور يې په کرايه نيولی دې؛
3. هغه موده چې حقيقي شخص يې په افغانستان او يا په بهرنيو هېوادونو کې تېروي؛
4. حقيقي شخص د کورنۍ استوګن ځای، او

5. هغه موده چې حقیقی شخص په افغانستان او یا په یوه او یا له یوه څخه په ډېرو هېوادونو کې د یوه کور خاوند پاتې شوی وي.

۱ بېلگه: عزیزې په بامیانو ولایت کې یو کور لري او یو بل کور یې په ازبکستان کې په کرایه نیولی دی. نوموړی د شپږو میاشتو لپاره په بامیانو کې او د شپږو میاشتو لپاره په ازبکستان کې اوسېږي. حقیقت دا دی چې عزیزې په افغانستان کې یو کور پېرودلی او یو یې له هېواده بهر په کرایه نیولی دی، نو له دې څخه څرگندېږي چې د عزیزې اصلي استوګنځی په افغانستان کې دی.

۲ بېلگه: عزیزې یو کور په کابل ښار او همدارنګه د تاجکستان په هېواد کې هم د یو کور خاوند دی او د کابل په پرتله د خپل عمر ډېره موده په تاجکستان کې تېروي، له دې کبله، افغانستان د عزیزې د اصلي استوګنځي په توګه نه ګڼل کېږي.

۳ بېلگه: درې کاله کیږي چې عزیزې په بامیانو ولایت کې یو کور لري، خو نوموړی پدې وروستیو کې د ازبکستان په هېواد کې هم یو کور رانیولی دی. عزیزې د مساوي وخت لپاره په خپلو هغو کورونو کې او سېږي چې په بامیانو او ازبکستان کې موقعیت لري. دا چې عزیزې له وړاندې څخه په افغانستان کې د یوه کور خاوند دی او نور عوامل د اهمیت وړ نه دي، نو داسې ګڼل کېږي چې افغانستان د عزیزې اصلي استوګنځی دی. که چیرې عزیزې په راتلونکي کال کې د خپل ژوند ډېره برخه په ازبکستان او لږه برخه په افغانستان کې تېره کړي، نو په دغه صورت کې افغانستان د نوموړي د اصلي استوګنځي په توګه نه ګڼل کېږي.

۴ بېلگه: عزیزې درې کوره په کرایه نیولي دي چې یو یې په کابل، یو په تاجکستان او درېیم اپارتمان یې په پاکستان کې موقعیت لري. که چیرې عزیزې د ۱۵۰ ورځو لپاره په کابل کې، د ۱۰۷ ورځو لپاره په تاجکستان کې او د ۱۰۸ ورځو لپاره په هغه کور کې چې په پاکستان کې موقعیت لري او سېږي، نو په دغه صورت کې داسې ګڼل کېږي چې د عزیزې اصلي استوګنځی په افغانستان کې دی.

۵ بېلگه: عزیزې د خپلې کورنۍ د استوګنې لپاره په کابل کې یو کور په کرایه نیسي. نوموړی د خپلې مېرمنې او درې ماشومانو سره یوځای په دغه کور کې ژوند کوي. نوموړی همدارنګه د پاکستان په کراچۍ ښار کې د یوه اپارتمان خاوند دی. د کال په اوږدو کې عزیزې د خپلو دندو د ترسره کولو لپاره ډېر وخت په پاکستان کې پاتې کیږي، خو مېرمن او ماشومان یې په کابل کې خپل ژوند ته دوام ورکوي، نو حقیقت دا دی چې د عزیزې اصلي استوګنځی په افغانستان کې دی.

۳.۲ یو حکمي نهاد هغه وخت په افغانستان کې مېشت ګڼل کېږي چې د افغانستان اسلامي جمهوریت د قوانینو لمخې تاسیس شوی وي.

بېلگه: د الف شرکت هغه نهاد دی چې د افغانستان اسلامي جمهوریت د سوداګرۍ قانون لمخې د یوه سهامی شرکت په توګه ثبت شوی دی. د الف شرکت مدیره هیئت خپل ټول مجالس له افغانستانه بهر ترسره کوي. د نوموړي شرکت رئیس له افغانستانه د باندې ژوند او فعالیت کوي. د الف شرکت په افغانستان کې مېشت ګڼل کېږي.

يو حکمي نه په هغه صورت کې په افغانستان کې مېشت ګڼل کېږي چې مرکزي دفتر يې په افغانستان کې دننه وي. دا چې يو حکمي نهاد يا بنسټ د افغانستان په داخل کې خپل مرکزي دفتر لري او که نه، د شرايطو او حقايقو د څېړنې له مخې ټاکل کېږي. د دغې موضوع په اړه بايد لاندې موارد په نظر کې ونیول شي:

1. آیا په هغو مجالسو او غونډو کې چې دنوموړي نهاد په اړه په کې پریکړې صورت مومي د دغه نهاد مسؤلین د نهاد په استازیتوب شخصاً په افغانستان کې حضور لري او که نه؛
2. د نهاد د مسؤلینو لخوا د هغو یو شمېر پریکړو پرتله چې د دوی په موجودیت کې ترسره شوي دي له هغو پریکړو سره چې د دوی په نه موجودیت کې ترسره شوي دي، او
3. آیا د نهاد مسؤلین په افغانستان کې مېشت دي او که نه؟

۱ بېلګه: یو سهامی شرکت په تاجکستان کې تاسیس شوی دی چې درې تنه آمرین لري. له هغو څخه یو تن په افغانستان کې مېشت او پاتې دوه تنه یې په تاجکستان کې مېشت دي. نوموړي آمرین په یوه کال کې څلور ځله جلسات دایروي چې یوه جلسه یې په کابل او پاتې درې یې په تاجکستان کې دایرېږي. داسې ګڼل کېږي چې د دغه شرکت مرکزي دفتر په افغانستان کې موقعیت نه لري.

۲ بېلګه: یو سهامی شرکت په تاجکستان کې تاسیس شوی دی، نوموړی شرکت درې تنه آمرین لري چې دوه تنه یې په افغانستان کې او یو تن یې په تاجکستان کې مېشت دی. د شرکت آمرین په یوه کال کې څلور جلسات دایروي چې دوه جلسې یې په کابل او دوه نورې یې په تاجکستان کې دایرېږي. په دغه صورت کې داسې ګڼل کېږي چې دنوموړي شرکت مرکزي دفتر په افغانستان کې موقعیت لري.

مالي کال

درېیمه ماده:

- (1) مالي کال له شمېسې کال څخه عبارت دی چې د وري له لومړۍ څخه پیل او د هماغه کال د کب د میاشتې په وروستۍ ورځ پای ته رسیږي.
- (2) که چیرې حکمي شخص ددې مادې په (۱) فقره کې درج له مالي کاله څخه په غیر مالي کاله د ګټې اخیستنې غوښتنه وکړي مکلف دی په لیکلې توګه د خپل مالي کال په نورو دوو لسو میاشتو باندې د بدلون دلایل د مالیې وزارت ته وړاندې کړي، د مالیې وزارت نوموړی غوښتنلیک یوازې د هغه د مؤجه والي په صورت کې منظوروي.
- (2) ددې مادې په (۲) فقره کې درج مالي کال له هغې نیتې څخه د تطبیق وړ دی چې د مالیې وزارت لخوا کتبا مشخص شي.
- (3) د مالیې وزارت واک لري چې د دې مادې په (۳) فقره کې درج شوی تجویز د اړتیا سره سم لغوه کړي.

مالیات پر هغو عوایدو تطبیقېږي چې د هجري لمريز کال په یوه ټاکلې موده کې لاسته راغلي وي. د مالیاتو د قانون د (۳) مادې د (۲) فقرې له حکم نه پرته مالي کال د وري له لومړۍ نیتې څخه پیل او د هماغه کال د کب د میاشتې په وروستۍ ورځ پای ته رسیږي.

۲.۳ دا چې د مالیاتو په قانون کې د کلنۍ محاسبې اصطلاح ذکر شوې ده ، نو دا مهمه نه ده چې مالیه ورکونکي د کال په کوم وخت کې عواید لاسته راوړي دي. همدارنگه که چیري یو حکمي شخص په یوه میاشت کې ۱۲۰۰۰ افغانۍ عواید ترلاسه کړي او د مالي کال په ۱۱ میاشتو کې هېڅ فعالیت ونه لري، نوموړی شخص باید د هغه حکمي شخص په شان چې د کال په یوه میاشت کې ۱۰۰۰ افغانۍ د ۱۲ میاشتو لپاره ترلاسه کوي د مالیې په ورکولو مکلف دي.

۳.۳ هغه عواید چې په یوه مالي کال کې ترلاسه کېږي د بل مالي کال په عوایدو کې نه شاملېږي. یو شخص د مالي کال په وروستیو کې په یو سوداگریز فعالیت پیل کوي او راتلونکي مالي کال پوري خپل فعالیت ته دوام ورکوي، که چیرې د دغه شخص فعالیت تر ۱۲ میاشتو پورې او یا هم له ۱۲ میاشتو نه د لږ یا ډېر وخت لپاره دوام وکړي، نو د نوموړي شخص د مالیاتو د محاسبې په وخت د دواړو کلونو عواید نه سره جمع کېږي.

بېلگه: یو شرکت د ۱۳۸۴ هجري لمريز کال په وروستیو درې میاشتو کې په فعالیت پیل کوي او په ۱۳۸۵ هجري لمريز کال کې دغه فعالیت ۹ میاشتې ادامه مومي. دغه شرکت د ۱۳۸۵ هجري لمريز کال په درې وروستیو میاشتو کې هېڅ فعالیت نه دي لرلی او په ۱۳۸۴ او ۱۳۸۵ کلونو کې یې هېڅ عواید هم نه دي ترلاسه کړي. سره د دې چې د نوموړي شرکت فعالیت تر ۱۲ میاشتو پورې دوام کړی دی، خو د شرکت لاسته راغلي عواید په دوو مختلفو مالي کلونو کې لاسته راغلي دي. ځکه نو د دغه شرکت مالیات د هر کال لپاره په جلا ډول محاسبه کېږي. د ۱۳۸۴ هجري لمريز کال په درې وروستیو میاشتو کې لاسته راغلي عواید د ۱۳۸۴ کال د مالیې وړ عوایدو په توګه او د ۱۳۸۵ هجري لمريز کال په (۹) میاشتو کې لاسته راغلي عواید د ۱۳۸۵ کال د مالیې وړ عوایدو په توګه شمېرل کېږي.

۴.۳ د (۳) مادې د (۲) فقرې پر اساس یو حکمي شخص (نه حقيقي شخص) ته اجازه ورکوي چې د یوه معیاري مالي کال پرځای د یوه متفاوت مالي کال لپاره د مالیې وزارت ته په لیکلې توګه وړاندیز وکړي. همدارنگه د (۳) مادې (۲) فقره د مالیې وزارت ته په هغه صورت کې د بدلون د منظورولو اجازه ورکوي که چیرې د بدلون د وړاندیز په اړه سم او د توجیه وړ دلایل موجود وي.

۵.۳ د مالیې وزارت د یو متفاوت مالي کال لپاره وړاندیز په هغه صورت کې د توجیه وړ بولي که چیرې:

۱. په افغانستان کې یو حکمي شخص د هغه شرکت د غیرمستقلې نمایندګي په توګه وي چې په اصل کې د افغانستان نه بهر په داسې یو هېواد کې تاسیس شوې وي چې مالي کال یې د افغانستان له مالي کال سره توپیر ولري؛
۲. د دغه شرکت اصلي دفتر د مالیاتي اهدافو د تطبیق په موخه د محاسبې توحیدي اسناد په همغه بهرني هېواد کې چمتو کړي؛
۳. په افغانستان کې یو حکمي شخص مکلف کړل شي چې د افغانستان د مالي کال پر اساس مالیاتي اسناد برابر کړي، نو دغه کار له قانون څخه د پیروۍ په موخه د نوموړي حکمي شخص لپاره د ډېر لګښت سبب ګرځي.

۲.۳ په هغه صورت کې هغه وړاندیز چې د یو حکمي شخص لخوا د متفاوت مالي کال په اړه د مالي وزارت ته وړاندې کېږي د مالي وزارت ته د منلو وړ نه دی چې یواځینی دلیل د دغه حکمي شخص کارکونکو ته د مالي کال پرځای په مختلفو وختونو کې د معاش د ورکړې په اړه وي. د اطاعت پذیرۍ هغه لگښت چې استخدام کوونکي ورسره په داسې حالاتو کې مخ کېږي د دې باعث نه ګرځي چې د مالي وزارت د استخدام کوونکو (یا دهغوی کارکونکو) لپاره متفاوت مالي کال تثبیت کړي.

۷.۳ که چېرې په هر حالت کې د مالي وزارت لخوا د مالي کال د بدلون وړاندیز د توجیه وړ غوښتنه وګڼل شي، نو په دغه صورت کې د قانون د (۲) مادې د (۳) فقرې پر اساس د مالي وزارت حکمي شخص ته د بدلون د پیل او د هغو وختونو په باره کې چې د مالیاتو د ورکړې په اړه د مالي وزارت لخوا ټاکل کېږي، په لیکلې توګه خبر ورکوي ترڅو اطمینان ترلاسه شي چې د نورو مالیه ورکوونکو د تادیاتو په پرتله نه حکمي شخص او نه هم د افغانستان دولت یو نامناسب وضعیت اختیاروي.

| د مالي سنجول څلورمه ماده: | |
|---|---|
| (۱) د حکمي اشخاصو پر عایداتو باندې مالیات، په مالي کال کې دهغه د مالي وړ عواید په سلو کې ۲۰ فیصده دي. | |
| (۲) د اسعاري عوایدو پر عایداتو مالیات په افغاني پیسو سنجول او تسعیر کېږي، د تسعیر نرخ، د هرې میاشتي په پای کې د پلورنې پر بنسټ د افغانستان بانک د آزاد نرخ اوسط دی. | |
| (۳) د حقیقي اشخاصو پر عایداتو مالیات د لاندې جدول لمخې سنجول کېږي: | |
| د مالي مقدار | د مالي وړ عواید |
| صفر (معاف) | له ۰ څخه تر ۵۰۰۰ افغانیو پورې |
| دوه سلنه (۲٪) | له ۵۰۰۱ افغانیو څخه تر ۱۲۵۰۰ افغانیو |
| لس سلنه (۱۰٪) + ۱۵۰۰ افغانۍ ثابت مبلغ | له ۱۲۵۰۱ افغانیو څخه تر ۱۰۰۰۰۰ افغانیو پورې |
| شل سلنه (۲۰٪) + ثابت مبلغ (۸۹۰۰ افغانۍ) | له ۱۰۰۰۰۰ افغانیو څخه پورته |

۱.۴ پر عایداتو باندې د مالیاتو د قانون د ۴مې مادې د ۱ فقرې سره سم، د ټولو حکمي اشخاصو عایداتو ۲۰٪ مالیه اخیستل کېږي. خالص عواید عبارت له هغو عوایدو څخه دي چې د قانوني لگښت له وضع کولو وروسته پاتې کېږي.

بېلګه: د پېروز بام ودانیز شرکت په یوه مالي کال کې ۱۵۰۰۰۰۰ افغانۍ ناخالصه عواید ترلاسه کړي دي او د پورته یادو عوایدو د لاسته راوړلو لپاره یې ۲۵۰۰۰۰۰ افغانۍ لګولي دي. د یاد شرکت پر عایداتو مالیات د مالیاتو قانون د ۴مې مادې د ۱ فقرې سره سم، له کسراتو وروسته په لاندې ډول سنجش کېږي:

د ناخالصو عواید مجموع: ۵۵۰۰۰۰ افغانۍ
 دمجرايي وړ لگښت: ۲۵۰۰۰۰ افغانۍ
 انتفاعي ماليات د ۲ فیصدو په نورم کې ۱۱۰۰۰۰ افغانۍ

د مجرايي وړ مبلغ مجموعه ۲۱۰۰۰۰
 د ماليې وړ عواید ۲۸۹۰۰۰

د ماليې وړ پر عوایدو د ورکړې وړ عوایدو څخه ماليه (۲٪) ۵۷۸۰۰۰ افغانۍ
 د انتفاعي معاملاتو ماليه ۱۱۰۰۰۰ افغانۍ
 د تحصيل وړ مالياتو مجموعه ۲۸۸۰۰۰ افغانۍ

۲.۴ د حقيقي اشخاصو د ماليې وړ عواید د هغه جدول پر اساس محاسبه کېږي چې د (۴) مادي په (۳) فقري کې درج دي. که چېرې مياشتني مجموعي عواید ۵۰۰۰ افغانۍ یا له دې لږ وي، نو په دغه صورت کې د ورکړې وړ هېڅ ماليه وجود نه لري. که چېرې د ماليې وړ مياشتني مجموعي عواید له ۵۰۰۰ افغانیو څخه زیات وي، نو په دغه صورت کې یواځې له هغه مبلغ څخه ماليه اخستل کېږي چې له ۵۰۰۰ افغانیو څخه زیات دي.

۱ بېلگه: د یوه حقيقي شخص له کلني عایدو څخه چې ۱۵۰۰۰۰ افغانۍ کېږي، ماليه یې په لاندې توګه محاسبه کېږي:

| | | | |
|-------|--|--------------|---------------|
| ماليه | لومړنۍ ۵۰۰۰ افغانۍ د مياشتې | د کال ۲۰۰۰ | صفر |
| ۲٪ | په راتلونکو ۷۵۰۰ افغانیو د مياشتې | د کال ۹۰۰۰ | ۱۸۰۰ افغانۍ |
| ۱۰٪ | په راتلونکو ۸۷۵۰۰ افغانیو د مياشتې | د کال ۱۰۵۰۰۰ | ۱۰۵۰۰۰ افغانۍ |
| ۲۰٪ | په مياشت کې له ۱۰۰۰۰۰ افغانیو څخه په ډېر مبلغ د کال ۱۲۰۰۰۰ | ۲۰۰۰۰ افغانۍ | ۱۲۲۸۰۰ افغانۍ |
| | پر ۱۵۰۰۰۰ افغانیو د ماليې مجموعه | | |

تبصره: په جدول کې مندرج مالياتي نورم پر حقيقي اشخاصو تطبیقېږي دا مهمه نه ده چې د ماليې وړ عواید له معاش، اجورو او که له سوداګریزو فعالیتونو څخه لاس ته راغلي وي.

۳.۴ په بهرنیو اسعارو لاسته راغلي عواید "له هغو عوایدو څخه عبارت دي چې په بهرنیو اسعارو سره لاسته راغلي وي که چېرې عواید په بهرنیو اسعارو سره لاسته راغلي وي، نو ماليه ورکونکي باید خپل مالياتي مسؤلیت په افغانیو سره محاسبه کړي.

بېلگه: د یو قرارداد د شرایطو له مخې، که چېرې یو انفرادي ماليه ورکونکي په یوه مياشت کې ۵۰۰ امریکایي ډالره د ماليې وړ معاش ولري. په لومړۍ مياشت کې په آزاد بازار کې د ډالرو د تبادلې اوسط نرخ ۵۰:۱ (د یوه امریکایي ډالر په بدل کې پنځوس افغانۍ) او په دویمه مياشت کې د ډالرو اوسط نرخ ۵۲:۱ (د یوه امریکایي ډالر په بدل کې دوه پنځوس افغانۍ) وي، د نوموړي شخص د لومړۍ او دویمې مياشتې عواید په لاندې ډول دي:

لومړۍ میاشت: $25000 = 50 \times 500$ افغانۍ
دویمه میاشت: $22000 = 52 \times 500$ افغانۍ

سره له دې چې دغه مبلغ په ډالرو ورکړل شوی دی، مالیه ورکوونکي مکلف دي چې د خپلو مالیاتي مسؤلیتونو د ادا کولو په موخه دغه بهرني اسعار په رایجو افغانۍ پیسو تبدیل کړي.

تبصره: د اسعارو د تبادلې په بازار کې د اسعارو د اوسط نرخ د نه موجودیت په صورت کې باید هغه نرخ په پام کې ونیول شي چې د افغانستان بانک لخوا استفاده کېږي.

۴.۴ په بهرنیو اسعارو سره لاسته راغلي عواید باید په افغانیو باندې وپول شي. د بهرنیو اسعارو د تبادلې د پېرودلو هغه نرخ باید په نظر کې ونیول شي چې د افغانستان بانک لخوا ټاکل شوی دی. که چېرې د افغانستان بانک د بهرنیو اسعارو د تبادلې لپاره کوم ټاکلی نرخ ونه لري، په بهرنیو اسعارو سره لاسته راغلي عواید باید په لاندې ډول په افغانیو باندې وپول شي:

أ. په هغه هېواد او وخت کې د بهرنیو اسعارو د تبادلې د نرخ پر اساس چې دغه اسعار په کې لاسته راغلي دي، دغه عواید باید پر امریکایي ډالرو او یا نورو هغو بهرنیو اسعارو باندې وپول شي چې د افغانستان بانک ورڅخه په سوداګریزو فعالیتونو کې استفاده کوي.
ب. امریکایي ډالرو او یا نورو اسعارو لاسته راغلي مبلغ باید پر افغانیو وپول شي.

بېلګه: د افغانستان یو مېشت وګړی د کاناډا په هېواد کې استوګن دی او د مالي کال په اوږدو کې ۳۰۰۰۰ کاناډایي ډالرو لاسته راوړي. د افغانستان بانک د کاناډایي ډالرو د تبادلې لپاره کوم ځانګړی نورم نه لري. کوم وخت چې دغه افغان مېشت وګړي عواید ترلاسه کړل نو په دغه هېواد کې یو امریکایي ډالر په (۱.۱۴) کاناډایي او همدارنګه په کابل کې د افغانستان بانک لخوا یو امریکایي ډالر په پنځوسو افغانیو (۱:۵۰) تبادله کیده. د نوموړي شخص عواید په افغانیو سره په لاندې ډول حسابېږي:

لومړۍ مرحله: کاناډایي ډالر باید په امریکایي ډالرو تبدیل کړل شي، یعنې
(امریکایي ډالر) $22315 = 14.1 \div$ (کاناډایي ډالر) 30000
دویمه مرحله: لاس ته راغلي امریکایي ډالر باید په افغانیو باندې وپول شي:

1315750 افغانۍ $= 50 \times$ (امریکایي ډالر) 22315

د مېشتو اشخاصو ماليات

پنځمه ماده:

(1) په افغانستان کې د مېشتو حقيقي اشخاصو پر عايداتو ماليات، په لاندې توگه محاسبه کېږي:

- أ. د هغو عوايدو په شمول چې له بهرنيو سرچينو څخه يې ترلاسه کوي، د ماليې وړ عوايدو پر بنسټ.
- ب. پر عايداتو د مالياتو پر بنسټ له لاسته راغلي گټې څخه چې بل هېواد ته تاديه کېږي. پدې صورت کې ماليه يوازې پر کلنيو عايداتو باندې د مالياتو د هغې برخې په وړاندې چې د ماليه ورکوونکي بهرنيو عوايدو ته منسوبېږي، د مجرايي وړ گڼل کېږي.
- ج. په هغه صورت کې چې په افغانستان کې مېشت حقيقي اشخاص له څو گونو بهرنيو هېوادونو څخه عوايد ولري، پر عايداتو د مالياتو قانون تعليماتنامې ته په پام سره، د ماليې مجرايي له هغو عوايدو سره سمه ترلاسه کېږي چې له جلا هېوادونو څخه يې ترلاسه کوي.

(2) په افغانستان کې مېشت حکمي اشخاص د ماليې وړ هغو عوايدو پر بنسټ چې له کورنيو او بهرنيو سرچينو څخه يې ترلاسه کوي، د دې مادې په (۱) فقره کې د درج شوو حکمونو په پام کې نيولو سره پر عايداتو باندې د مالياتو په ورکړې تابع گرځي.

۱.۵ هر مېشت افغان د هغو مالياتو تابع دی چې پر عايداتو د مالياتو په قانون کې درج دي ولو که دغه عوايد د هغو خدماتو څخه لاسته راغلي وي چې په يو بهرني هېواد کې عرضه شوي دي.

بېلگه: يو مېشت افغان ځينو مجلو او ورځپاڼو ته هغه وخت يولې مقالې ليکلې کله چې له هېواد څخه بهر استوگن و. که څه هم دنو موري شخص فعاليت په بهرني هېواد کې ترسره شوی دی، د هغه دغه لاسته راغلي عوايد د افغانستان د مالياتو د قانون تابع دي.

۲.۵ يو مېشت افغان کولی شي د هغو بهرنيو مالياتو لپاره د مجرايي غوښتنه وکړي چې د دغې تعليماتنامې د (۳) برخې په (۵) مقرره کې شاملو محدوديتونو تابع دي.

۳.۵ د بهرنيو مالياتو هغه مجرايي چې د دغې تعليماتنامې د (۵) مادې په (۲) فقره کې ذکر شوې ده، د هر هېواد لپاره د يوه ځانگړي محدوديت تابع ده. د هر هېواد لپاره دغه محدوديتونه په لاندې ډول محاسبه کېږي:

- أ. د عوايدو مجموعي مبلغ (له مجموعي عوايدو څخه د مجرايي وړ لگښت په منفي کولو سره) چې د ماليه ورکوونکې لخوا په هغه هېواد کې ترلاسه شوي وي چې ماليات په کې وضع شوي دي، ټاکل کېږي. دغه رقم له " بهرنيو سرچينو څخه د لاسته راغلو عوايدو " په نامه يادېږي،
- ب. د افغاني عوايدو څخه مجموعي ماليات له هر ډول مجرايي څخه دمخه ټاکل کېږي، او

ج. په افغانستان کې د عوایدو مجموعي مالیات د هغه کسر له ضرب څخه ټاکل کېږي چې د کسر صورت د مالیې ورکوونکي له بهرنیو سرچینو څخه لاسته راغلي عواید او د کسر منځ د مالیې ورکوونکي هغه عواید وي چې له نړیوالو سرچینو څخه لاسته راغلي وي.

بېلگه: یو انفرادي مېشت شخص په افغانستان کې ۲۰۰۰۰۰ افغانۍ عواید لري او ۵۰۰۰۰۰ افغانۍ د مالیې وړ عواید یې (د اسعارو له تبادلي وروسته) له یو بهرني هېواد څخه لاس ته راوړي دي. د یادو لاسته راغلو عوایدو (۲۵۰۰۰۰۰ افغانیو) مالیې په افغانستان کې ۳۲۵۰۰۰ افغانۍ کېږي. د دغه شخص مالیاتي مکلفیت د الف په هېواد (بهرني) کې ۱۰۰۰۰۰ افغانۍ کېږي.

1. د الف هېواد لپاره د مجاز مجرایي اعظمي حد:

په افغانستان کې پر عایداتو مجموعي مالیات ۳۲۵۰۰۰ افغانۍ X

د الف په هېواد کې د مالیې وړ عواید ۵۰۰۰۰۰ افغانۍ

د مالیې وړ سرتاسري مجموعي عواید ۲۵۰۰۰۰۰ افغانۍ

= پر عایداتو د مالیاتو د مجاز مجرایي اعظمي حد ۷۳۰۰۰۰ افغانۍ کېږي.
2. فرض کړئ چې له بهرنیو سرچینو څخه د (ب) هېواد لاسته راغلي عواید ۳۰۰۰۰۰ افغانۍ او د (ب) هېواد تادیه شوې مالیې ۲۰۰۰۰۰ افغانۍ ده، او د (ج) هېواد لاسته راغلي عواید ۲۰۰۰۰۰ افغانۍ او تادیه شوې مالیې یې ۲۵۰۰۰۰ افغانۍ ده. د هر هېواد لپاره د مالیاتي مجاز مجرایي اعظمي حد په لاندې ډول محاسبه کېږي.

- أ. د (ب) هېواد مالیاتو لپاره مجرایي اعظمي حد

په افغانستان کې پر عایداتو مجموعي مالیات ۳۲۵۰۰۰ افغانۍ X

د (ب) هېواد د مالیې وړ عواید ۳۰۰۰۰۰ افغانۍ

د مالیې سرتاسري مجموعي عواید ۲۵۰۰۰۰۰ افغانۍ

= ۴۳۸۰۰۰ افغانۍ د (ب) هېواد د مالیاتو مجاز مجرایي اعظمي حد دی.
- تبصره: ۱۲۲۰۰ افغانۍ د (ب) هېواد ته پر عایداتو باندې د مالیاتو له کبله د تادیه شوي مبلغ اضافي مجرایي چې ورکړل شوې ده په تیرو او راتلونکو کلونو کې د (ب) هېواد د مالیې وړ عوایدو د کمښت په موخه نه راتلونکو کلونو او نه هم تیرو کلونو ته انتقال کېدای شي.

- ب. د (ج) هېواد مالیاتو لپاره د مجرایي اعظمي حد

د (ج) هېواد د مالیې وړ عواید ۲۰۰۰۰۰ افغانۍ

۳۲۵۰۰۰ افغانۍ X

د مالیې سرتاسري مجموعي عواید ۲۵۰۰۰۰۰ افغانۍ

= ۲۹۲۰۰ افغانۍ د (ج) هېواد مالیاتو لپاره د مجرایي اعظمي حد

د (ج) هېواد ته د تاديه شوو عوايدو ماليات ۲۵۰۰۰ افغانۍ كيږي. د دې لپاره چې دغه مبلغ د مجرايۍ له اعظمې حد څخه زيات نه دې، د ۲۵۰۰۰ افغانيو مبلغ پر عايداتو د مالياتو لپاره د مجرايۍ وړ مبلغ ده.

تبصره: د (ج) هېواد ته د ورکړل شوو مالياتو مجرايۍ ته (ب) هېواد ته د ۱۲۲۰۰ افغانيو د اضافي مبلغ هېڅ برخه نه اضافه كيږي.

۴.۵ له افغانستان څخه بهر ورکړل شوي ماليه په هغه صورت کې د مجرايې وړ ده که چيرې:

1. پر عايداتو د مالياتو د اظهارليک کاپي او د هغه هېواد د مالياتو رسيد چې ماليات يې وضع کړي له افغاني مالياتي اظهارليک سره ضميمه يو ځای وړاندې شي،
2. له ټولو سرچينو څخه لاسته راغلي عوايد په افغاني مالياتي اظهارليک کې شامل کړل شي،
3. د هغو عوايدو له مالياتو څخه هېڅ ډول کسرات د مجرايې په شکل نه وي منفي شوي کوم چې له بهرنيو سرچينو څخه لاسته راغلي دي، او
4. د دويم هېواد ماليات دې هغه ډول ماليات وي چې پر خالصو عوايدو باندې وضع کيږي لکه څرنگه چې د مالياتو قانون د دغې تعليماتنامې د (۵) مادې په (۵) فقره کې تشرېح شوې ده.

۵.۵ د بهرنيو تاديه شوو مالياتو مجرايې يواځې پر عايداتو باندې د مالياتو په مورد کې د تطبيق وړ ده. دغه مجرايې د هغو مالياتو لپاره نه ورکول كيږي چې د ماليه ورکونکي پر عوايدو باندې د تطبيق وړ نه دي. دا چې آيا پر عوايدو باندې ماليه شته او که نه د حقايقو او حالاتو له مخې څرگند كيږي. په دغه ډول تشخيص کې د ماليې وزارت د عوايدو عمومي رياست بايد دا موضوع په نظر کې ونيسي چې آيا يو بهرني هېواد ماليه ورکونکي ته اجازه ورکوي چې د خپلو عوايدو لپاره د مناسبې مجرايې غوښتنه وکړي او که نه.

۱ بېلگه: يو افغان تبعه چې له هېواد څخه بهر په سوداگريز فعاليت بوخت دی او د هغو اجناسو د واردولو له کبله چې د ده په شرکت کې پلورل كيږي گمرکي محصول تاديه کوي. دغه محصول د نوموړي شخص د پلورل شوو مالونو د ارزښت د يوې برخې په توگه گڼل كيږي، ولې گمرکي محصول د نوموړي شخص د افغاني مالياتي مکلفيت په توگه د مجرايې وړ نه دي.

۲ بېلگه: يو افغان تبعه چې له هېواده بهر په سوداگريزو فعاليتونو کې بوخت دی د خپلې دوراني سرمايې څخه په مالي کال کې بهرني هېواد ته د ۴٪ ماليه ورکوي چې کلنۍ ماليه يې ۲۲،۰۰۰ افغانۍ كيږي. د نوموړي شخص د خالصو عوايدو تاديه شوې ماليه په دغه هېواد کې په همدغه مالي کال کې ۱۲۰۰ افغانۍ ده. د دوراني سرمايې ماليه يعنې ۲۲۰۰۰ افغانۍ د لگښت په توگه د مجرايې وړ دي، اما د دوراني سرمايې ماليه د هغو عايداتو د مالياتو لپاره مجرايې نه ورکول كيږي چې په افغانستان کې د تادې وړ دي. په بهرني هېواد کې د خالصو عوايدو د ماليې (۱۲۰۰ افغانيو) لپاره د مجرايې غوښتنه کيدای شي چې دغه کار په افغانستان کې د شرکت د مسؤليت د کموالي سبب كيږي.

۳ بېلگه: د (الف) سهامې شرکت چې يو افغان شرکت دې په افغانستان او پاکستان کې د فرنيچر د توليد او پلور سوداگريز فعاليتونه ترسره کوي. دغه شرکت په پاکستان کې د ماليې تابع دي. فرض کوو چې د پلورل شوو اجناسو د قيمت په پام کې نه نيولو سره د پاکستان هېواد د الف شرکت پر عوايدو باندې ۲٪ ماليه وضع کوي. سره د دې چې د پاکستان هېواد د مالياتو قانون د الف شرکت ته اجازه ورکوي چې د پلورل شوو اجناسو د

قیمت لپاره د مجرایي غوښتنه وکړي، د پاکستان لخوا وضع شوې مالیه پر عایداتو باندې د مالیاتو په توګه نه ګڼل کیږي ځکه چې د نوموړې هېواد د مالیاتو قانون د معاش او د استهلاک د لګښت په څېر دالف شرکت ته د عملیاتي لګښت د مجرایي اجازه نه ورکوي.

تبصره: هغه مالیات چې پر عایداتو باندې نه تطبیقېږي، د وضع وړکاري لګښت په توګه ګڼل کیږي. د دغو مالیاتو لپاره مجرایي نه ورکول کیږي.

د غیر مېشتو اشخاصو د مالیاتو معافیت

شپږمه ماده:

نامېشت اشخاص په هغه صورت کې پر عایداتو باندې د مالیاتو د ورکړې له معافیت څخه ګټه اخلي چې دغه معافیتونه د هغوی د متبوع هېواد لخوا په بالمثل ډول په هغه هېواد کې د افغاني مېشتو اشخاصو لپاره اټکل شوي وي.

۱.۲ بېلګه: هغه پیلوټ او یا کوم بل شخص چې په هغو الوتکو کې کار کوي کومې چې د افغانستان له هوایي حریم څخه تیریږي، په هغه صورت کې پر عایداتو باندې له مالیاتو څخه معاف ګڼل کیږي چې د لاندې شرایطو لرونکی وي:

- ا. که چیرې نوموړی مېشت، تبعه یا په افغانستان کې مېشت شخص وي،
- ب. که چیرې د بهرني شرکت یا بهرني دولت کارکوونکی وي،
- ج. که چیرې په افغانستان کې استوګن نه وي، او
- د. که چیرې د ده متبوع هېواد او یا هغه نهاد چې نوموړی ورسره کار کوي د افغانستان له اتباعو څخه په ورته حالاتو کې مالیه وانخلي.

د غیر مېشتو اشخاصو لخوا د مالیاتو ورکړه او مجاز کسرات

اوومه ماده:

- (۱) هغه نامېشت حقیقي او حکمي اشخاص چې په اقتصادي او سوداګریزو فعالیتونو بوخت وي، د افغانستان له کورنیو سرچینو څخه د ترلاسه شوو عوایدو پر بنسټ د ټکټانې، د ونډې د ګټې، کرایې، حق الامتیاز او نورو هر ډول عوایدو له مدرکه د دې قانون د حکمونو لمخې پر عایداتو باندې د مالیاتو په ورکړې مکلف دي.
- (۲) د نامېشتو حکمي اشخاصو له ټکټانې پرته عوایدو، د ونډې د ګټې، کرایې او حق الامتیاز څخه پدې قانون کې درج مجاز کسرات په هغه صورت کې د تطبیق وړ ګڼل کیږي چې پدې قانون او پر عایداتو باندې د مالیاتو په تعلیماتنا مه کې د درج معلوماتو لرونکی حقیقي او صحیح اظهارلیک اړوندو څانګو ته وړاندې کړي.

۱.۷ د نا مېشت شخص لخوا لاسته راغلی ځانګړی مبلغ پر عايداتو باندې د مالياتو قانون د ۴۲ مادې د حکم پر اساس د موضوعي ماليې تابع نه دي، اما پر عايداتو د مالياتو قانون دغه شخص د دغو مالياتو په وضع کولو باندې مکلف نه بولي.

بېلګه: فیروز یو انفرادي شخص دی چې دکاناډاپه هېواد کې استوګن دي. فیروز له یوه افغان سهامی شرکت څخه د ټکټانې له درکه ۱۰۰۰۰۰ افغانۍ ترلاسه کوي. له ټکټانې څخه لاسته راغلي عواید پر عايداتو باندې د مالياتو قانون د ۴۲ مادې پر اساس د ۲۰٪ موضوعي ماليې تابع دي. دا چې فیروز د کال په اوږدو کې له ۵۰۰۰۰ افغانیو څخه لږ مقدار پیسې ترلاسه کړي دي، د نوموړي عواید د ۴۲ مادې د حکم لمخې په افغانستان کې د مالياتو تابع نه دي (۱۲۵۰۰ افغانۍ په یوه میاشت کې ۱۲ میاشتې = ۱۵۰۰۰۰ افغانۍ). فیروز کولی شي چې خپل اظهارلیک ارایه او د هغو وضع شوو ۲۰۰۰۰ افغانیو د بیا لاسته راوړنې غوښتنه وکړي چې د ده له ټکټانې څخه وضع شوي دي.

۲.۷ که چیرې داسې وګڼل شي چې لاس ته راغلي عواید له ټکټانې، د ونډې ګټې، کرایې او یا له حق الامتیاز څخه لاسته نه دي راغلي، نو یو غیر مېشت حقیقي شخص او یا غیر مېشت حکمي شخص کولی شي چې د خپلو هغو عوایدو د کسر لپاره غوښتنه وکړي چې له افغاني سرچینو څخه یې لاسته راوړي دي. که چیرې یو غیر مېشت حکمي شخص او یا غیر مېشت حقیقي شخص خپل مالياتي اظهارلیک وړاندې نه کړي، نو په دغه صورت کې د عوایدو عمومي ریاست د مالیه ورکوونکي پر مجموعي عوایدو باندې مالیه وضع کوي.

۱ ساری: یو ترکي سهامی شرکت د غیرمستقلې نمایندګۍ په توګه په کابل کې یو رستوران پر مخ وړي. نوموړی شرکت نه غواړي چې د دغه رستوران پر مخ وړلو لپاره په کابل کې سهامی شرکت پرانيزي. رستوران په لومړي کال کې ۱۰۰۰۰۰۰ افغاني عواید ترلاسه کوي، ولې د ۷۰۰۰۰۰۰ افغانیو په اندازه د مجرایي وړ لګښت هم لري. ترکي شرکت خپل مالياتي اظهارلیک اړوندې ادارې ته نه وړاندې کوي. د مالیه وزارت واک لري چې د نوموړي شرکت مالیات (چې ۲۰۰۰۰۰ او یا ۲۰٪ × ۱۰۰۰۰۰۰۰ افغانیو ته رسیږي) د هغه له مجموعي عوایدو څخه وضع کړي.

۲ ساری: یو ترکي سهامی شرکت د غیرمستقلې نمایندګۍ په توګه په کابل کې یو رستوران پر مخ وړي. نوموړی شرکت نه غواړي چې د دغه رستوران پر مخ وړلو لپاره په کابل کې سهامی شرکت پرانيزي. رستوران په لومړي کال کې ۱۰۰۰۰۰۰ افغاني عواید ترلاسه کوي، ولې د ۱۱۰۰۰۰۰۰ افغانیو په اندازه د مجرایي وړ لګښت هم لري. ترکي شرکت خپل مالياتي اظهارلیک اړوندې ادارې ته نه وړاندې کوي. سره ددې چې دغه شرکت د کال په اوږدو کې ګټه نه ده لاسته راوړې، د مالیه وزارت واک لري چې د نوموړي شرکت مالیات چې ۲۰۰۰۰۰ افغانیو ته رسیږي د هغه له مجموعي عوایدو څخه وضع کړي.

۳ ساری: یو ترکي سهامی شرکت د غیرمستقلې نمایندګۍ په توګه په کابل کې یو رستوران پر مخ وړي. نوموړی شرکت نه غواړي چې د دغه رستوران پر مخ وړلو لپاره په کابل کې سهامی شرکت پرانيزي.

أ. نوموړي رستوران د فعالیت په لومړي کال کې ۱۰۰۰۰۰۰ افغانۍ عواید ترلاسه کړي او په مقابل کې یې د ۱۳۰۰۰۰۰۰ افغانیو مجرایي وړ لګښت هم ګاللی دی او خپل مالياتي اظهارلیک هم نه وړاندې کوي. سره د دې چې رستوران په لومړي کال کې هېڅ ګټه نه ده ترلاسه کړې د

ماليې وزارت د عوايدو عمومي رياست به ۲۰۰۰۰۰۰ افغانۍ د رستوران د لومړي کال د فعاليت له درکه د ماليې په توگه و ټاکي.

ب. نوموړی رستوران د فعاليت په دويم کال کې ۱۱۰۰۰۰۰ افغانۍ عوايدلاسته راوړي او په مقابل کې يې ۸۰۰۰۰۰ افغانۍ د مجرايي وړ لگښت هم گاللی دي. د فعاليت په دويم کال کې شرکت خپل مالياتي اظهارليک وړاندې کوي چې ۳۰۰۰۰۰۰ افغانۍ په کې د گټې په توگه ښودل شوي او د لومړي کال د عملياتي ضرر په توگه ۳۰۰۰۰۰۰ افغانۍ له دغې گټې څخه تفريق شوي دي. دغه وړاندې شوی اظهارليک ناسم دی ځکه چې نوموړي ترکي شرکت په لومړي کال کې خپل اظهارليک نه دي وړاندې کړی نو د راتلونکي کال له ماليې وړ عوايدو څخه د تير کال عملياتي ضرر د انتقال وړ نه دي.

د اقتصادي فعاليتونو ماليات

اتمۀ ماده:

- (1) انفرادي اشخاص، شرکتونه او نورې مېشتي مؤسسې چې په افغانستان کې په اقتصادي، سوداگريزو او خدماتي فعاليتونو بوخت دي، مکلف دي خپل ماليات د هغو عوايدو پر بنسټ چې د هېواد له کورنيو سرچينو څخه يې ترلاسه کوي، ورکړي.
- (2) پر عايداتو د مالياتو کسرات په هغه صورت کې د مجرايي او محاسبې وړ گڼل کېږي چې د هېواد له دننه سرچينو څخه په ترلاسه شوو عوايدو پورې اړوند وي.
- (3) د هغو الوتکو او د هغو د کارکوونکو له عوايدو څخه ماليه چې د افغانستان په قلمرو کې د بهرني دولت تربيع لاندې فعاليت کوي، پدې شرط معاف گڼل کېږي چې بهرنی دولت تر افغاني بيرغ لاندې الوتکو او د هغو اړوندو کارکوونکو ته په هغه هېواد کې ورته معافيت ورکړي.
- (4) د هېواد په دننه کې په عوايدو پورې اړوندو لگښتونو توزيع د دې قانون او پر عايداتو د مالياتو د تعليماتنامې د حکمونو لمخې صورت مومي.
- (5) که چيرې په افغانستان کې غير مېشت شخص د ناخپلواکي نمايندگۍ له لارې فعاليت وکړي، د نوموړې نمايندگۍ د ماليې وړ عوايد، ديوۀ جلا او خپلواک حکمي شخصيت د عوايدو په توگه ټاکل او په لاندې ډول محاسبه کېږي:

أ. هغه ورکړې (تاديّات) يا مبالغ چې د غير مېشت شخص د فعاليتونو په نورو برخو پورې اړه مومي، د دې قانون د ديارلسمې مادې په (۳) فقره کې د درج حکم لمخې د ونډې گټه گڼل کېږي.

ب. د هغو ورکړو او مبالغو مجرايي چې د غير مېشت شخص په نورو ورکړو پورې اړه لري، د دې قانون د اتلسمې مادې په (۲) فقره کې د درج حکم لمخې مجاز نه.

ج. هغه لگښتونه چې د ناخپلواکي نمايندگۍ يا د غير مېشت شخص د فعاليت د بلې برخې لخوا چې مستقيماً د نوموړې نمايندگۍ د ناخالصو عوايدو په ترلاسه کولو سره اړوند وي صورت مومي، د خپلواک حقوقي شخصيت د لگښتونو په توگه گڼل کېږي.

يو حقيقي غير مېشت او يا حکمي غير مېشت شخص د هغو عوايدو له درکه چې له افغاني سرچينو څخه يې لاسته راوړي په افغانستان کې د مالياتو تابع دي.

۱.۸

۱ ساری: د یو خارجي شرکت مستقله نمایندګي له خپل اصلي بهرني شرکت څخه یوڅه اندازه اجناس رانیسي. نمایندګي غوښتل چې په ډېره لوړه پیمانې مالونه راوړیسي او د دغې اړتیا د پوره کولو لپاره یې له خپل اصلي شرکت څخه ۱۰۰۰۰۰ امریکایي ډالر له ۲٪ ټکټانې سره د پور په ډول ترلاسه کړل. نمایندګي د ټکټانې د خپلو خالصو عوایدو د تعینولو په موخه د مجرایي لګښت اخلي او دغه لګښت له افغاني سرچینو څخه د بهرني شرکت د عوایدو په توګه ګڼل کیږي او د ۲۰٪ ماليي تابع دي. تادیه کوونکی شخص مکلف دی چې دغه مالیه د ۴۲ مادې د حکم لمخې وضع کړي.

۲ مثال: هغه انفرادي شخص چې په افغانستان کې مېشت نه دی او په افغانستان کې د یو شرکت د مستقلې نمایندګي د ټولو اسهامو خاوند دي. نوموړې نمایندګي د ۱۰۰۰۰۰ افغانیو سرمایې سره تاسیس شوې ده چې د فعالیت په لومړي کال کې یې ۱۰۰۰۰۰۰ افغانۍ ګټه لاسته راوړې ده. دغه شرکت دیوه کال په اوږدو کې خپل ونډې لرونکي ته ۱۰۵۰۰۰۰ افغانۍ ورکړي چې ۱۰۰۰۰۰۰ افغانۍ یې د ۴۵ مادې د حکم لمخې د ونډې د ګټې په توګه ګڼل کیږي. دغه مبلغ د ۲۰۰۰۰۰۰ افغانیو د وضع تابع دي چې د ونډې د ګټې موضوعي مالیه په توګه ګڼل کیږي او د ۴۲ مادې د حکم پر اساس نوموړی شرکت د دغې مالیه په وضع کولو مکلف دي. پاتې ۵۰۰۰۰۰ افغانۍ د هغې سرمایې په توګه ګڼل کیږي چې په فعالیت کې په کار اچول شوې او په افغانستان کې د مالیه تابع نه دي.

۳ مثال: یو فرانسوي شرکت د کلني حق الامتیاز په بدل کې د معلوماتي ټکنالوژۍ د پرمخ وړلو لپاره یو افغان شرکت ته د ځانګړو حقوقو او امتیازونو جواز ورکوي. فرانسوي او افغاني شرکت له یو بل سره اړوند (مرتبط) شرکتونه نه ګڼل کیږي. نوموړی حق الامتیاز د شرکت د کلني خالص خرڅلاو څخه د ۵٪ له قراره محاسبه کیږي. د لومړي کال خالص خرڅلاو ۱۰۰۰۰۰۰ افغانۍ دي چې د دغه مبلغ ۵٪ ۵۰۰۰۰۰ افغانۍ کیږي. نو له دې کبله، دغه حق الامتیاز د ۵۰۰۰۰۰۰ افغانیو څخه د ۲۰٪ ماليي تابع دی چې ۱۰۰۰۰۰۰ افغانۍ کیږي. جواز اخیستونکی مکلف دی چې د ۴۲ مادې د حکم پر اساس مالیه تادیه کړي.

۲.۸ یو شراکت ته د هغو عوایدو تادیه چې له افغاني سرچینو څخه راغلي د دغه شرکت شریکانو ته د ورکړې په توګه ګڼل کیږي.

۱ مثال: وحید د افغانستان مېشت او جک د بریتانیا هېواد تبعه دي. د سوداګریزو فعالیتونو د ترسره کولو په موخه وحید او جک په کابل کې یو افغاني شرکت پرانیزي چې وحید په کې ۲۰٪ او جک په کې ۸۰٪ ونډه لري. نوموړې شرکت د فعالیت په موده کې یو غیرارتباطي افغاني شرکت ته پور ورکوي او د پور له درکه په لومړي کال کې ۸۰۰۰۰۰ افغانۍ ټکټانه ترلاسه کوي. دا چې ټکټانه د یو افغاني شرکت لخوا ورکول کیږي نو دغه عواید هم له افغاني سرچینو څخه د لاسته راغلو عوایدو په توګه ګڼل کیږي. پوراخیستوونکی افغاني شرکت مکلف دی چې د ورکړې وړ ټکټانې (۱۲۰۰۰۰۰ افغانیو) څخه د ۲۰٪ له مخې مالیه وضع کړي. د دغې مالیه ۸۰٪ یعنې ۱۲۸۰۰۰۰ افغانۍ د جک لخوا چې د بریتانیا هېواد تبعه دي ورکول کیږي او پاتې مبلغ د وحید لخوا د ورکړې وړ دي.

۲ مثال: د دې نه پرته چې وحید او جک د یو افغاني شرکت مالکین نه بلکې د یو بریتانوي محدودالمسؤولیت شرکت مالکین دي. د دغې بیلګې نور حقایق د لومړۍ بیلګې حقایقو ته ورته دي. د دواړو بیلګو پایلې یو بل ته ورته دي.

۳.۸ د هغو بهرنیو هوايي شرکتونو عواید چې په افغانستان کې یې دخپل فعالیت له درکه ترلاسه کړي دي پر عایداتو باندې د مالیاتو قانون لمخې د مالیې تابع دي، ولې که چیرې هغه هېواد چې دغه بهرنی هوايي شرکت یې تر بیرغ لاندې فعالیت کوي افغاني اتباعو یا شرکتونو ته ورته مالیاتي معافیت ورکړي.

۴.۸ د بهرنیو هوايي شرکتونو هغه عواید چې دنوموړو شرکتونو د پلور له درکه په افغانستان کې ترلاسه شوي او یا د دغو شرکتونو له هغو فعالیتونو څخه لاسته راغلي وي چې منشا یا پیل یې په افغانستان کې وي، د مالیاتو تابع دي. که چیرې د دغو فعالیتونو د مالیې وړ عواید د شرکت د اسنادو او مدارکو له مخې مشخص نه شي، د مالیې وزارت کولی شي په افغانستان کې د شرکت د فعالیتونو په تناسب، د شرکت د نړیوالو ګټو یوه برخه د مالی کال په اوږدو کې په افغانستان کې د شرکت فعالیتونو ته ځانګړې کړي.

۵.۸ په حقیقت کې شونې ده چې یو راجسترشوی بهرنی سوداګر په افغانستان کې د یو سهامی شرکت د نا مستقلې نمایندګۍ او یا د بهرنی محدودالمسئولیت شرکت په توګه فعالیت ولري. د مالیې وزارت باید د شرایطو او حقایقو په نظر کې نیولو سره دغه موضوع تشخیص کړي نه د ظاهري حالاتو په نظر کې نیولو سره. که چیرې یو بهرنی شرکت په افغانستان کې د غیرمستقلې نمایندګۍ له لپارې فعالیت ولري، نو داسې ګڼل کیږي چې دغه شرکت په افغانستان کې فعالیت کوي او په افغانستان کې د دغه شرکت له خرڅلاو څخه لاس ته راغلې ګټه د مالیاتو تابع ګرځي. هغه معیارونه چې له مخې یې یو مستقل سوداګر او د یو سهامی او محدودالمسئولیت شرکت نا مستقلة نمایندګۍ توپیر کیدای شي، په لاندې ډول دي:

| د شرکت ناخپلواکه نمایندګي: | خپلواک سوداګر: |
|--|--|
| أ. د یو شرکت کارکوونکي خپل معاشونه او یا کمېشن له شرکت څخه ترلاسه کوي. | أ. له کوم شرکت څخه معاش نه اخلي او د خپلو عوایدو تر ګټې پورې محدود دي. |
| ب. ټول وسایل اود د فتر ځای شرکت پورې اړه لري. | ب. د سوداګر په سوداګریز فعالیت کې شرکت پانګه نه لري. |
| ج. یو شرکت کولی شي چې خپل استازي یا دغیرمستقلې نمایندګۍ کارکوونکي له دندې څخه ګوښه او یا غیر مسقله نمایندګۍ وټري. | ج. شرکت د سوداګر پر فعالیتونو باندې کنټرول نه لري مګر کیدای شي د قراردادونو او په کوم تړون کې د غړیتوب پر اساس د سوداګر فعالیتونه کنټرول کړل شي. |
| د. له شرکت څخه مالونه نه شي رانیولی مګر له پېرودونکو څخه فرمایشونه اخستلای شي او شرکت د هغوی د فرمایش له مخې مالونه چمتو او برابروي. | د. له بهرنیو شرکتونو څخه مالونه رانیسي او پر خپلو پېرودونکو یې پلوري. |
| ه. واردات شرکت یا پېرودونکو پورې اړه لري. | ه. پر پېرودونکو باندې له پلورلو نه مخکې واردات سوداګر پورې اړه لري. |
| و. تضمین ته اړتیا نه لري ځکه د تضمین ورکول یوازې پېرودونکو پورې اړه لري، او معمولاً یوازې د خپل دفتر تولیدات پلوري. | و. له مستقل سوداګر څخه د یو بهرنی شرکت لخوا ضمانت اخستل کیږي، او معمولاً د مختلفو شرکتونو تولیدات رانیسي او بیرته یې پلوري. |
| ز. معمولاً یوازې د خپل دفتر تولیدات پلوري. | ز. معمولاً د مختلفو شرکتونو تولیدات رانیسي او بیرته یې پلوري. |

مخکې لدې چې د یو شرکت کاري ماهیت وټاکل شي، له بل شرکت سره یې باید سوداګریزې اړیکې او د فعالیت ډول وڅیړل شي. پورتنی معیارونه وروستي نه بلکه یوازې د هغوی د پیژندنې لپاره بیان شوي دي کیدای شي د دغې موضوع د ډېرو اړخونو له څیړنې نه وروسته دغه پوښتنه چې آیا نوموړی نهاد د یو سهامی شرکت د نمایندګۍ او یا د بهرنۍ محدودالمسؤولیت شرکت په توګه فعالیت لري ځواب شي او څرګنده به شي چې سهامی او یا محدودالمسؤولیت شرکتونه پر عایداتو د مالیاتو قانون د ۸ مادې د احکاماتو تابع دي.

۱ مثال: یو پاکستانی شرکت معدني اوبه تولیدوي او دخپل استازي له ليارې چې یو افغان مېشت شخص دې کابل ښار کې دغه اوبه پلوري. افغان مېشت شخص د پاکستانی شرکت د کارکوونکې په توګه نه ګڼل کېږي. مېشت افغان ته د یوه بوتل اوبو د پلور بیه او هغه ځای چې اوبه په کې باید وپلورل شي د نوموړي شرکت لخوا ټاکل کېږي او دغه مېشت شخص د اوبو د پلورل شوو بوتلو د شمېر له مخې له شرکت څخه کمېشن اخلي. دغه افغان مېشت کولی شي چې د نورو شرکتونو معدني اوبه هم وپلوري. نوموړی افغان مېشت د یو مستقل سوداګر په توګه ګڼل کېږي. او همدارنګه داسې ګڼل کېږي چې پاکستانی شرکت په افغانستان کې غیر مستقوله نمایندګۍ نه لري ځکه نوموړی افغان مېشت شخص کوم ټاکلی معاش نه ترلاسه کوي او د یو ډول معدني اوبو د پلورلو محدودیت هم ورباندې نه دې وضع شوی.

۲ بېلګه: د دغې بېلګې حقیقتونه د لومړۍ بېلګې حقیقتونو ته ورته دي مګر په دغه بېلګه کې د قرارداد لمخې افغان مېشت نه شي کولی چې د پاکستانی شرکت د رقیبانو تولید شوي معدني اوبه وپلوري. نو په دغه صورت کې افغان مېشت د یو مستقل سوداګر په توګه نه ګڼل کېږي او داسې ګڼل کېږي چې پاکستانی شرکت په افغانستان کې یو غیر مستقل نمایندګۍ لري.

۲.۸ هغه بهرنی سهامی او یا محدودالمسؤولیت شرکت چې دخپلو کارکوونکو له ليارې په افغانستان کې خپل تولیدات پلوري، دخپلو ټولو هغو ګټو له کبله چې له دغو خرڅلاو و څخه یې لاسته راوړي د مالیې تابع دي.

بېلګه: یو پاکستانی شرکت دخپلو تولیداتو د پلورلو لپاره خپل یو کارکوونکی افغانستان ته استوي. نوموړی کارکوونکی هغه وخت چې په افغانستان کې اوسېږي د دغو تولیداتو د پلور لپاره د بازار پیدا کولو په لټه کې وي. کله چې دغه کارکوونکی کوم جنس وپلوري، پاکستانی شرکت په مستقیمه توګه له پاکستان څخه نوموړی جنس خپل افغان پیروونکي ته وراستوي. د پاکستانی کارکوونکي فعالیت داسې ګڼل کېږي چې نوموړی کارکوونکی د پاکستانی سهامی شرکت د یو غیر مستقلې نمایندګۍ په توګه فعالیت کوي. د دغې غیر مستقلې نمایندګۍ لخوا لاسته راغلي ګټه په افغانستان کې د مالیاتو تابع دي.

۷.۸ که چېرې یو بهرنی شرکت په افغانستان کې فعالیت ولري او خپل ټول هغه اسناد له ځان سره و نه ساتي د کومو پراساس چې کولی شي په افغانستان کې خپل لاسته راغلي د مالیې وړ عواید له هغو عوایدو څخه جلا وښيي چې له نورو هېوادونو څخه یې لاسته راوړي دي، د مالیې وزارت باید د دغه شرکت د مالیې وړ نړیوالو عوایدو یوه برخه په افغانستان کې د نوموړي شرکت فعالیتونو ته تخصیص کړي. د دغه شرکت د مالیې وړ هغه عواید چې په افغانستان کې یې لاسته راوړي دي په لاندې ډول محاسبه کېږي:

۱ مرحله: له نړیوالو فعالیتونو څخه د دغه شرکت لاسته راغلي مجموعي عواید (لکه څنګه چې د شرکت په وروستي راپور او یا په مالیاتي حساب کې څرګند شوي دي) باید مشخص کړل شي.

۲ مرحله: د دغه شرکت مالیات د هغې مجرایې څخه وروسته چې د مالیاتو قانون په دویم څپرکي کې درج شوي او د دغه شرکت له هغو خالصو عوایدو څخه د مخه چې له نړیوالو فعالیتونو څخه یې لاسته راوړي دي محاسبه کیږي.

۳ مرحله: د مالیې وړعوايدو مبلغ (په ۲ مرحله کې محاسبه شوي دي) پر ناخالصو عوایدو (په ۱ مرحله کې تثبیت شوي دي) باندې وېشل کیږي او لاس ته راغلی خارج قسمت د شرکت دگټې له هغې فیصدي څخه عبارت ده چې له نړیوالو فعالیتونو څخه یې لاسته راوړي ده.

۴ مرحله: د شرکت د هغو عوایدو مجموعه د هغې گټې په فیصدي (په ۳ مرحله کې تثبیت شوې ده) کې باید ضرب کړل شي چې په افغانستان کې د نوموړې شرکت د فعالیتونو له درکه لاسته راغلي ده. د ضرب حاصل، د دغه شرکت له مالیې څخه د مخه چې په افغانستان کې یې لاسته راوړي دي، د دغه شرکت له ناخالصو عوایدو څخه عبارت دي.

بېلگه: هغه یو بهرنی شرکت چې ثقیله ساختماني وسایل لري په ډېر شمېر هېوادونو کې فعالیت کوي او خپل وسایل اشخاصو او شرکتونو ته په اجاره ورکوي. نوموړې شرکت یو قرارداد لاسلیک کوي چې دهغه په اساس خپل ځینې ساختماني ماشین الات اشخاصو او نور شرکتونو ته چې په افغانستان کې مېشت دي د ۲۰۰۰۰۰۰ افغانیو په بدل کې په اجاره ورکوي. د بهرني شرکت دفاتر یا اسناد په افغانستان کې د نوموړي شرکت عملیاتي لگښت نه په گوته کوي، اما نوموړي اسناد د شرکت هغه افغاني لگښت او هغه عملیاتي لگښتونه چې په نورو هېوادونو کې یې ترسره کړي دي، څرگندوي. د نوموړي شرکت د مالیې وړ عواید په لاندې ډول محاسبه کیږي:

۱ مرحله: د شرکت هغه ناخالص عواید چې له نړیوالو فعالیتونو څخه یې لاسته راوړي دي د هغې وروستۍ گټې او تاوان له مخې ټاکل کیږي چې د شرکت لخوا ښودل شوي دي. فرض کړئ چې دغه مبلغ ۲۵۰۰۰۰۰۰ افغانۍ دي.

۲ مرحله: د مالیې وړ هغه عواید (له مالیې څخه د مخه خالص عواید) چې د شرکت له نړیوالو فعالیتونو څخه ترلاسه شوي دي د هغو معافیتونو او مجرایې گانو په نظر کې نیولو سره محاسبه کیږي چې د مالیاتو قانون په (۲) فصل کې درج دي. فرض کړئ چې دغه مبلغ ۲۵۰۰۰۰۰۰ افغانۍ دي.

۳ مرحله: له نړیوالو فعالیتونو څخه لاسته راغلي د مالیې وړ عوایدو فرضي مبلغ (۲۵۰۰۰۰۰۰ افغانۍ) باید پر هغو ناخالصو عوایدو (فرضي مبلغ ۲۵۰۰۰۰۰۰ افغانۍ) باندې وېشل شي چې له نړیوالو فعالیتونو څخه لاسته راغلي دي. لاس ته راغلی خارج قسمت د شرکت د هغو عوایدو له د گټې له فیصدي څخه گڼل کیږي چې له نړیوالو فعالیتونو څخه ترلاسه شوي دي او په لاندې ډول محاسبه کیږي:

$$۲۵۰۰۰۰۰ \div ۲۵۰۰۰۰۰۰ = ۱۰\%$$

۴ مرحله: په افغانستان کې د شرکت له فعالیتونو څخه لاس ته راغلي ناخالص مجموعي عواید (۲۰۰۰۰۰۰ افغانۍ) باید په ۱۰ فیصدو (له نړیوالو فعالیتونو څخه د شرکت لاس ته راغلي گټې فیصدې) کې ضرب کړل شي. د ضرب لاسته راغلی حاصل له هغه مبلغ څخه عبارت دی چې په افغانستان کې د نوموړي شرکت د فعالیتونو له درکه د دغه شرکت له ماليې وړ عوایدو څخه ترلاسه شوي دي.

فرضاً: افغانۍ ۲۰۰۰۰۰ = افغانۍ ۲۰۰۰۰۰۰ X ۱۰٪

۵ مرحله: په افغانستان کې د فعالیت له درکه لاسته راغلي د ماليې وړ عواید (۲۰۰۰۰۰ افغانۍ) باید په ۲۰٪ (د شرکتونو مالياتي نورم) کې ضرب کړل شي. په افغانستان کې د نوموړي شرکت د تادبيې وړ ماليې مبلغ په لاندې ډول دی: افغانۍ ۱۲۰۰۰۰ = افغانۍ ۲۰۰۰۰۰ X ۲۰٪

۸.۸ د عمومي اصل په توګه، که چیرې یو سهامی یا محدودالمسئولیت بهرنی شرکت چې په افغانستان کې د سوداګریزو فعالیتونو لپاره همیشنی ځای ولري، داسې ګڼل کیږي چې نوموړی شرکت په افغانستان کې سوداګریز فعالیت لري. که چیرې یو بهرنی شرکت خپل تولید شوي مالونه پر کمېشن کار، مستقل سوداګر، دولتي ادارې او یا په نورو باندې وپلوري او په افغانستان کې همیشنی ځای ونه لري، داسې ګڼل کیږي چې نوموړی شرکت په افغانستان کې سوداګریز فعالیت نه لري.

که چیرې یو بهرنی سهامی او یا محدودالمسئولیت شرکت په افغانستان کې سوداګریز فعالیت ولري، هغه عواید چې د نوموړو شرکتونو له سوداګریزو فعالیتونو څخه لاسته راځي په افغانستان کې د ماليې وړ عوایدو په توګه شمېرل کیږي او که چیرې نوموړي شرکتونه په افغانستان کې سوداګریز فعالیتونه ونه لري، له دغه فعالیتونو څخه لاسته راغلي عواید په افغانستان کې د ماليې وړ نه دي.

د مالیاتو د قانون له مخې پر عوایدو د ماليې د وضع کولو لپاره:

- أ. د سوداګریز فعالیت ځای په لاندې ډول تعریف شوی دی:
- ب. هغه ځای چې تشبث په کې په بشپړ یا قسمي توګه فعالیت ولري د سوداګریز فعالیت له محل څخه عبارت دی.
- ج. هر یو له لاندې ځایونو څخه د همیشني محل په توګه ګڼل کیږي:

۱. د فعالیت د تنظیم محل،
۲. نا مستقله نمایندګۍ،
۳. فابریکه،
۴. دفتر،
۵. ورکشاپ،
۶. ګودام،
۷. د معدن د استخراج ځای، په غره کې د تیرو د رايستلو ځای او نور هغه ځایونه چې طبیعي منابع ورڅخه رايستل کیږي،
۸. ساختماني پروژې، نصب او تړل،
۹. د پلور همیشني نمایشونه، او

10. د یو بهرني شرکت مستقله افغاني نمایندگی چې د نوموړي بهرني شرکت لخوا اداره او کنترول کیږي.

ح. هغه شخص چې د بهرني شرکت داستازي په توګه افغانستان کې فعالیت کوي په هغه صورت کې د نوموړي شرکت د دايمي محل په توګه ګڼل کیږي چې دلاندې شرایطو لرونکی وي:

1. نوموړی شخص معمولاً اختیار لري چې د بهرني شرکت په نوم په افغانستان کې تړونونه لاسلیک کړي،
2. نوموړی شخص معمولاً په افغانستان کې د اجناسو یا مال التجاره د ګودام د ساتنې مسولیت په غاړه لري او له دغې لپارې دغه اجناس او مال التجاره یا بهرني شرکت ته او یا د شرکت نمایندګۍ ته انتقالوي، او
3. نوموړی شخص معمولاً په افغانستان کې بهرني شرکت یا نورو هغو شرکتونو ته چې د نوموړي بهرني شرکت تر ادارې لاندې دی او یا هغه شرکتونه چې د پام وړ ګټه لاسته راوړي، ځانګړي فرمایشونه برابروي. پرته له دې چې فرمایش د استازي په نوم یا مستقیماً د کمېشن کار او یا د پېرودونکي په نوم دې او که نه، دغه حکم تطبیقېږي.

۱ بېلګه: یو جاپانی شرکت چې د موټرو پرزې تولیدوي او له یو افغان مېشت شخص څخه غوښتنه کوي چې د شرکت تولیداتو لپاره په افغانستان کې له تخنیک کارانو او ورکشاپونو څخه فرمایشونه تر لاسه کړي. افغان مېشت شخص د دغه کار لپاره د افغانستان ټولو سیمو ته سفر کوي. کله چې نوموړی شخص هغه تخنیک کاران او ورکشاپونه بیامومي چې د پرزو پېرودلو سره علاقه لري، د هغوی لپاره د پرزو د برابرولو په موخه د تړون لاسلیک کولو ته ځان چمتو کوي. افغان مېشت شخص او تخنیک کاران د بیې او د تړون د شرایطو په اړه له یو بل سره مذاکرات ترسره کوي او په پای کې تړون لاسلیک کوي. نو په دغه صورت کې دافغان مېشت شخص د فعالیتو له وجې داسې ګڼل کیږي چې نوموړی جاپانی شرکت په افغانستان کې دايمي محل لري.

۲ بېلګه: یو جاپانی شرکت چې د موټرو پرزې تولیدوي او له یو افغان مېشت شخص څخه غوښتنه کوي چې د شرکت تولیداتو لپاره په افغانستان کې له تخنیک کارانو او ورکشاپونو څخه فرمایشونه تر لاسه کړي، افغان مېشت شخص د دغه کار لپاره د افغانستان ټولو سیمو ته سفر کوي. کله چې نوموړی شخص هغه تخنیک کاران او ورکشاپونه بیامومي چې د پرزو پېرودلو سره علاقه لري، له هغوی نه پوښتي چې آیا د پرزو د برابرولو تړون لاسلیک کول غواړي او که نه. افغان مېشت شخص او نوموړي تخنیک کاران د بیې او د تړون د شرایطو په اړه له یو بل سره مذاکرات ترسره کوي. وروسته بیا افغان مېشت شخص د ارزښتی او منظوري په موخه جاپاني شرکت ته تړون استوي. که چیرې جاپانی شرکت دغه تړون منظور کړي، په دغه صورت کې د نوموړي شرکت یو تن کارکوونکی (چې افغان مېشت نه دی) دغه تړون لاسلیک کوي. په دغه صورت کې جاپانی شرکت باید د افغان مېشت شخص د فعالیتونو له وجې په افغانستان کې د دايمي محل د لرونکي په توګه ونه ګڼل شي.

د بهرنیو هیوادونو او نړیوالو مؤسسو مالیات

نهمه ماده:

د بهرنیو هیوادونو، نړیوالو مؤسسو او په افغانستان کې د هغوی د نامېشتو کارکوونکو مالیاتي مکلفیت له کورنیو عوایدو څخه له افغانستان سره د ترسره شوو موجودو قراردادونو، معاهدو او پروتوکولونو لمخې ټاکل کېږي.

۱.۹ د یوه مېشت افغان معاش او او جوړه د استخدام کوونکي د هویت په پام کې نیولو نه پرته د مالیاتو تابع دي.

۱ بېلگه: هغه افغان مېشت شخص چې د بهرنیو سفارتونو لخوا په کابل کې استخدامیږي، معاش یا او جوړه یې په افغانستان کې د مالیې وړ دي.

۲ بېلگه: یو افغان مېشت شخص په افغانستان کې د هغې بهرنۍ مؤسسې لخوا چې د یوې معاهدې یا تړون له مخې په افغانستان کې له مالیاتو څخه معافه ده استخدامیږي. د نوموړي شرکت د بهرنیو کارکوونکو لپاره په معاهده یا تړون کې معافیت په نظر کې نیول شوی دی، اما د دغه افغان مېشت معاش او او جوړه په افغانستان کې د مالیې تابع دي.

۲.۹ د هغو بهرنیو اتباعو معاش یا او جوړه چې د خپل متبوع هیواد لخوا په افغانستان کې استخدامیږي، که چېرې له لاندې شرایطو څخه یو هم موجود وي، نو له مالیې څخه معاف دي:

أ. که چېرې د افغانستان او نوموړي هیواد ترمنځ په معاهده کې معافیت په پام کې نیول شوی وي،

او

ب. که چېرې له نړیوالو قوانینو، اصولو او نورو معیارونو سره سمون ولري.

بېلگه: د هغه بهرنی وګړي عواید چې د خپل متبوع هیواد لخوا د رایېږل شوي د پېلوماتیک هیئت د ګړي په توګه په افغانستان کې دنده ترسره کوي، د مالیې تابع نه دي.

۳.۹ هغه بهرنی وګړي چې د یو بهرنۍ مؤسسې لخوا په افغانستان کې استخدام شوي او معاش یې د متبوع هیواد لخوا ورکول کېږي، د نوموړو اشخاصو له عوایدو سره د هغو اشخاصو د عوایدو په شان چلند کېږي چې د نوموړي هیواد لخوا په ورته پروژه کې استخدام شوي دي.

له مالیاتو معاف شوي مؤسسی

لسمه ماده:

(1) ترلاسه شوي اعانې او د هغو مؤسسو له لازمي فعالیت څخه عواید چې د لاندې شرایطو لرونکي وي، له مالیې څخه معاف دي:

1. مؤسسه د نافذه قوانینو لمخې جوړه شوې وي.
 2. غیر انتفاعي مؤسسه چې یوازې، بنوونیزو، کلتوري، ادبي او علمي یا خبریه چارو په منظور جوړه او فعالیت وکړي.
 3. تمویلونکي، ونډه لرونکي او غړي یا اړوند کارکوونکي د دې فقرې په (۱ او ۲) جزء کې د درج مؤسسې له ګټې څخه د فعالیت یا انحلال په وخت کې ګټه وانخلي.
- (2) د دې مادې په (۱) فقره کې د درج مؤسسو د مالیاتي فعالیتونو د معافیت ډول پر عایداتو باندې د مالیاتو په تعلیماتنما مه کې تنظیمېږي.

۱.۱۰ هر هغه مؤسسه چې پر عایداتو د مالیاتو قانون په (۱۰) ماده کې د درج شوو شرایطو سره سمون ولري، په همدغه قانون کې له درج شوي مالیې څخه معاف دي. اما مؤسسه نشي کولی په خپله ځان معاف وګڼي. دغه مالیاتي معافیت په غوښتنلیک کې د لیکل شوو حقایقو او نورو موجودو معلوماتو په نظر کې نیولو سره د مالیې وزارت د عوایدو لوی ریاست لخوا ټاکل کیږي. که چیرې د مالیې وزارت یو نامطلوب طرز العمل صادر کړي، مالیه ورکوونکی کولی شي په دې اړه محکمې ته مراجعه وکړي. محکمه به پدې اړوند پریکړه کوي چې آیا د معافیت ټاکل شوي شرایط د منلو وړ دي او که نه.

۲.۱۰ د هغو مؤسسو له لازمو فعالیتونو څخه لاسته راغلي عواید او بسپنې له مالیې معاف دي چې لاندې شرایط ولري:

1. مؤسسه باید د افغانستان له نافذه قوانینو سره سمه رامنځته شوې وي. اړونده قانون عبارت دی د مؤسسو له قانون څخه چې د چنګاښ په ۱۵مه نېټه په ۸۵۷ نمبر رسمي جریده کې خپور شوی دی. د یاد قانون لمخې، هغه مؤسسې چې په دغه قانون کې مندرج شرایط او طرز العملونه ولري، د نادولتي مؤسسو په توګه شمېرل کیږي.

- أ. مؤسسه: عبارت له یو نادولتي، غیر سیاسي او غیر انتفاعي سازمان څخه دی چې په هغه کې بهرنۍ او کورنۍ مؤسسې شامل دي،
- ب. کورنۍ مؤسسه: عبارت له هغې کورنۍ نادولتي مؤسسې څخه دی چې د یوې موخې او موخو د ترلاسه کولو لپاره رامنځته کیږي،
- ج. بهرنۍ مؤسسه: عبارت دی له یوه بهرني جوړښت څخه چې له افغانستانه بهر د بهرني هېواد له قانون سره سمه رامنځته شوې او د انجوګانو د قانون شرایط مني،

د. نړيواله مؤسسه: عبارت دی له يوه بهرني جوړښت څخه چې له افغانستانه بهر د بهرني هېواد له قانون سره سمه رامنځته شوې وي او فعاليت يې له يوه څخه په ډېرو هېوادو کې موجود وي،

ه. غير انتفاعي په دی مانا چې:

1. مؤسسه نه شي کولای لاسته راغلي عوايد، شتمني او نور پرته له کاري اهدافو څخه بل شخص ته ووبشي،

2. مؤسسه نه شي کولای له شتمنۍ، عايداتو او نورو لاسته راغلو عوايدو څخه د موسسينو، د مديره هيات غړو، مسولينو، کارکوونکو او په مستقيمه او نا مستقيمه توگه د مرسته کوونکو او خپلوانو د شخصي موخو لپاره گټه واخلي،

أ. د مؤسسې چتر: مؤسسې کولای شي د پروژو د کار د پراختيا، سموالي، تحقق او سرته رسولو لپاره کاري جوړښت او تشکيل يانې چتر رامنځته کړي. مؤسسې کولای شي د کار د لايښه انسجام او همغږۍ لپاره له نورو ذيربطو دولتي ادارو سره د د يوې نادولتي مؤسسې په توگه د کار يو همغږي تشکيل د دغه قانون له حکم سره سم رامنځته کړي چې شمېر يې له ۳ کم نه وي. دغه تشکيل وروسته له هغې د اعتبار وړ گڼل کېږي چې د ارزونې ستر کمېسيون يې ومني.

پورته يادې ټولې مؤسسې بايد د اقتصاد وزارت سره ثبت او تاييد شي او څارنه يې وشي. له دې سره سره، پر عايداتو د مالياتو قانون د ۱۰مې مادې سره سم، د نادولتي مؤسسو د قانون لمخې ثبتېدل يوې مؤسسې ته دا حق نه ورکوي چې له ماليې څخه معاف شي.

1. دغه شان مؤسسه يوازې بايد د ښوونيزو، فرهنگي، ادبي، علمي او يا خبريه اهدافو د ترسره کولو لپاره رامنځته شوي او فعاليت وکړي. د نادولتي مؤسسو د قانون د ۱۳مې مادې د ۳ بند لمخې، د مؤسسې د ايجاد د غوښتنې فورمه بايد د مؤسسې د فعاليت او اهدافو لرونکې وي. له دې سره سره، پر عايداتو د مالياتو قانون د ۱۰مې مادې د ۱ بند د ۲ جز لمخې، کېدای شي دغه اهداف د معافيت د دويم شرط سره يو خېل نه وي. ځکه، ټولې نادولتي مؤسسې کېدای شي د معافيت لپاره واجد شرايط نه وي.

2. دا چې مرستندويان، سهم لرونکي، غړي يا کارکوونکي له مؤسسې څخه د فعاليت او انحلال په وخت کې بايد گټه وا نهخلي، دغه ځانگړنه يوازې غير انتفاعي مؤسسې ته ځانگړې شوی او د مالياتي معافيت لپاره بايد پوره کړی شي.

۳.۱۰ هغه مؤسسه چې د نادولتي مؤسسو د قانون سره سمه جوړه شوې او پر عايداتو د مالياتو د قانون د لسمې مادې لمخې د خپل مالياتي معافيت د تصديق لپاره يې غوښتنه کړې، په کار ده چې په اړونده تعليماتنامه کې د مندرجې طريقې لمخې له فورمې سره يو ځای چې د همدې هدف لپاره جوړه شوې، د عوايدو لوی رياست ته مراجعه وکړي. د غوښتنليک فورمه او لارښود د اړتيا په صورت کې د ماليې وزارت په انټرنټي صفحه کې ترلاسه کېدای شي. دغه فورمه دې له نورو اسنادو سره لکه د اساسنامې او د مؤسسې د مقرراتو کاپي، د بېلانسونو او شپږ مياشتنيو حسابونو کاپيانې چې د نړيوالې محاسبې له معيارونو سره سمې چمتو شوي وي، او دغه راز د ارزونې د ستر کمېسيون د ارزونې کاپي چې د غوښتنليک له اړتياوو څخه گڼل کېږي، د اقتصاد وزارت ته وسپارل شي. د غوښتنليک د وضعيت له ټاکلو وروسته، د عوايدو لوی

ریاست غوښتونکي ته د مؤسسي د وضعیت په اړه یو خصوصي طرز العمل د ((له ماليې څخه د معاف شوې مؤسسي په توګه)) د ځانګړو عوایدو د منابعو لپاره چې په طرز العمل کې یاد شوي، صادروي.

۴.۱۰ دا چې یوه دولتي تصدي له مالياتي معافیت څخه ګټه نشي پورته کولی، نو هغه سوداګریزه تصدي هم دغه معافیت نه شي ترلاسه کولی کوم چې د هغې مؤسسي د ملکیت یوه برخه ده چې د مالیاتو قانون د (۱۰) مادې پر اساس له مالیاتو څخه معاف ده.

۱ بېلګه: یوه افغاني مؤسسه د دې لپاره چې ښوونیزې چارې پرمخ یوسي د یو ښوونځي په بڼه تاسیس شوې ده. نوموړې مؤسسه مالي بسپنې ترلاسه کوي او د لومړنیو ښوونځیو ماشومانو ته په وړیا توګه پرته له کوم امتیاز څخه او یا د ټیټ نورم پر اساس ښوونیز خدمات ترسره کوي. په ښوونځي کې یو کتاب پلورنځی هم شته چې د ښوونځي پر زده کوونکو او همدارنګه پر نورو هغو اشخاصو باندې کتابونه پلوري چې د ښوونځي زده کوونکي نه دي. نوموړی کتاب پلورنځی د سیمې له نورو کتاب پلورنځیو سره د کتابونو په پلورلو کې سیالي کوي. د کتاب پلورنځي امر کتاب پلورنځي د دې لپاره پرمخ وړي چې ګټه ورڅخه ترلاسه کړي. سره له دې چې د نوموړي ښوونځي فعالیت له مالیاتو څخه معاف دی، پورتنی یاد کتاب پلورنځی له مالیاتو څخه معاف نه دي.

۲ بېلګه: یو مرستندوی نهاد (چې د قانون د (۱۰) مادې پر اساس مالیاتي معافیت لري) د یوه افغان صنعتي شرکت ډېر شمېر پلورل شوي اسهام په اختیار کې لري. که څه هم چې دغه صنعتي شرکت د نوموړي مرستندوی نهاد لخوا کنټرولېږي، عواید یې د ماليې وړ دي. خو د خیریه نهاد لخوا د ترلاسه شوې ونډې ګټه له ماليې څخه د معاف شوو عوایدو په توګه ګڼل کېږي.

تبصره: افغان صنعتي شرکت د ونډې د ګټې له درکه هغه مجرایي اخیستلای شي چې مرستندویه خیریه نهاد ته یې تادیه کړي، البته په دې شرط چې د ونډې د ګټې موضوعي مالیه تادیه شوې وي.

د دولتي ادارو مالیاتي معافیت
یوولسمه ماده:
د ښاروالیو په شمول د دولتي ادارو او د هغو د نمایندګیو عواید پر عایداتو باندې د مالیاتو تابع ندي. دولتي تصدی لدې حکم څخه مستثنی دي.

۱.۱۱ سره له دې چې مرکزي بانک یوه دولتي تصدي ده چې په بشپړه توګه د دولت ملکیت دی، د نوموړي بانک له سوداګریزو فعالیتونو څخه لاسته راغلي عواید پر انتفاعي معاملو باندې د ماليې او همدارنګه پر عایداتو باندې د مالیاتو تابع دي.

۲.۱۱ سوداګریز نهادونه او مختلط دولتي او یا د دولت ښاروالیو پورې اړوند جايدادونه (لکه رستورانټونه، هوټلونه او داسې نور) "دولتي تصدیګانې" ګڼل کېږي او پر عایداتو باندې د مالیاتو د قانون لمخې له

مالياتو څخه نه شي معاف كيداى. هر نهاد بايد د خپلو سوداگريزو فعاليتونو بېلانس وړاندې كړي او د ورته خصوصي نهاد په شان پر انتفاعي معاملو باندې ماليه او پر عايداتو ماليات هم بايد تاديه كړي.

بېلگه: يوه دولتي اداره د يو هوټل خاونده او فعاليتونه يې هم پرمخ وړي او نوموړې ادارې په ۱۳۸۴ هجري لمريز كال كې د خونو له كرايې، د خوړو له پلور، د خدماتو له عرضه كولو، د سوغاتونو، د پست كارتونو او داسې نورو له دركه ۱۹۲۵۰۰۰ افغانۍ ترلاسه كړي دي. د نوموړې ادارې مجموعي مبلغ څخه ۱۵۲۲۰۰۰ افغانۍ د خونو د كرايې له دركه او ۴۰۳۰۰۰ افغانۍ د سوغاتونو له پلور څخه ترلاسه شوې دي. په همدې كال كې د دغه هوټل د مجرايې وړ عملياتي لگښت ۱۵۹۰۰۰۰ افغانۍ ته رسيږي. د هوټل د فعاليت له كبله نوموړې دولتي اداره بايد لاندې ماليات تاديه كړي: پر انتفاعي معاملو باندې ماليه:

- أ. د خونو له كرايې څخه لاسته راغلي عوايد: ۱۰٪ (۱۵۲۲۰۰۰ افغانۍ)
- ب. د سوغاتونو له پلور څخه لاسته راغلي عوايد: ۲٪ (۴۰۳۰۰۰) ۸۰۲۰
- ج. پر انتفاعي معاملو باندې د مالياتو مجموعه مساوي كيږي له: ۱۲۰۲۲۰

پر عايداتو باندې ماليات:

| | |
|---------|---|
| ۱۹۲۵۰۰۰ | مجموعې عوايد |
| ۱۵۹۰۰۰۰ | عملياتي لگښت |
| ۳۳۵۰۰ | له انتفاعي ماليې څخه دمخه عوايد |
| ۱۲۰۲۲۰ | منفي دانتفاعي معاملو باندې ماليات |
| ۱۷۴۷۴۰ | د ماليې وړ خالص عوايد |
| ۳۴۹۴۸ | پر عايداتو باندې ماليات (د ماليې وړ خالص عوايد ۲۰٪) |

###

#

دويم فصل

د ماليې وړ عوايدو ټاکنه

له ۱۲ مادې نه تر ۲۰ پورې

اصطلاحگانې او نومونې

دولسمه ماده:

د ماليې وړعوايد: هغه مبلغ دی چې د شخص، سهامی شرکت، محدودالمسئولیت شرکت یا نور حکمي شخصیتونو له عوايدو څخه پدې قانون کې د درج معافیتونو له مجرایي او د کسراتو له وضع کولو وروسته باقي پاتیري.

معافیت: د مالیه ورکوونکي له عوايدو څخه مجرایي ده چې د دې قانون د حکمونو لمخې هغه ته ورکول کیږي.

کسرات: د تولید لگښتونه او د عايداتو د لاس ته راوړلو او ساتلو لگښتونه دي چې له عايداتو څخه د هغو وضع کول د دې قانون د حکمونو لمخې مجاز دي.

لگښتونه او هغه تمامه شوې بیه چې مشخصاً د معافیت یا کسراتو په توګه ذکر شوي نه وي، د وضع کولو وړ ندي.

نګه عملیاتې ضررونه: هغه مبلغ دی چې پدې قانون کې له درج شوو مجرایيو وروسته له عايداتو څخه زیات وي.

۱.۱۲ له هغه نه پرته کوم چې پر عايداتو د مالیاتو په قانون کې ذکر شوي دي، پر عايداتو د مالیاتو څخه هېڅ ډول لګښت نه منفي کیږي. د مالیاتو قانون ۵ ماده د هغو مالیاتو د مجرایي په اړه حکم کوي چې پر عايداتو باندې د افغانستان د مالیاتو قانون لمخې د بهرنیو عوايدو له کبله ورکړل شوي دي. له هغو بهرنیو مالیاتو څخه پرته چې له مالیې د مجرایي وړ دي، د ټولو د مجرایي وړ لګښتونو مجرایي له عوايدو څخه ترلاسه کیدای شي نه له هغو افغاني عوايدو څخه چې په کوم بل ډول د ورکړې وړ دي.

۲.۱۲ د مالیې وړ عوايدو د محاسبې په وخت کې، شخصي لګښتونو ته مجرایي نه ورکول کیږي.

۱ بېلګه: یو افغان مېشت شخص په کابل کې یو رستورانټ اداره کوي. نوموړی شخص هېڅکله هم نه غواړي چې د رستورانټ د مالکیت لپاره یو سهامی او یا یو محدودالمسئولیت شرکت تاسیس کړي. دغه افغان مېشت شخص د عزیز په نامه یو ګارسون او د اسد په نامه یو اشپز په کار ګماري. نوموړی شخص اشپز او ګارسون ته په جلا توګه د ورځني ۱۰۰ افغانۍ او خپل ځوی فرشید ته د ورځني ۸۰ افغانۍ اجوره ورکوي. فرشید پرته له دې چې کوم ځانګړی کار ترسره کړي او یا خواړه پاڅه کړي کله نا کله له رستورانټ څخه لیدنه کوي. افغان مېشت شخص یواځې د ورځني لګښت (۲۰۰ افغانیو) لپاره مجرایي ترلاسه کولی شي. فرشید ته ورکړل شوې ۸۰ افغانۍ د مجرایي وړ نه دي ځکه په حقیقت کې فرشید په رستورانټ کې هېڅ کار نه کوي او تادیه شوی مبلغ هغه ته د شخصي لګښت په توګه ګڼل کیږي.

۲ بېلگه: يو افغان مېشت شخص په کابل کې د برېښنايي توکو يو پلورنځی پرمخ وړي. نوموړی په دغه پلورنځي کې جنراتورونه، ساکتونه او برېښنايي اډپتروونه پلوري. نوموړی شخص پریکړه کوي چې د برېښنا د تولید لپاره يو لوی جنراتور راوپېري مگر دغه جنراتور په عام محضر کې د پلور لپاره نه ایښودل کېږي. نوموړی همدارنگه د خپل پلورنځي د روښانه کولو په موخه له دغه جنراتور څخه د احتیاطي ماشین په توګه کار نه اخلي اما په کورکي ور څخه د برېښنا د تولید لپاره ګټه اخلي. د جنراتور د پېرودنې بیه د نوموړي شخص د فعالیتونو له درکه له لاسته راغلو عوایدو نه د مجرایي وړ نه دي. د جنراتور لپاره ورکړل شوی مبلغ د نوموړي شخص د شخصي لګښت په توګه ګڼل کېږي او د مجرایي وړ نه دي.

۳.۱۲ پر انتفاعي معاملو باندې مالیه، د ګمرکاتو محصول د مالیاتو نور ډولونه (د مالیاتو قانون لمخې له موضوعي مالیاتو پرته) د مجرایي وړ دي او د شتمني له ارزښت سره جمع کېږي.

أ. مالیه هغه وخت د ناخالصو عوایدو څخه د مجرایي وړ عملیاتي لګښت په توګه ګڼل کېږي چې د متشیت د فعالیتونو سره سم تر سره شوي وي او د یوې ځانګړې شتمنۍ په لاسته راوړلو پورې تړاو ونه لري.

۱ بېلگه: يو افغاني شرکت د یوه رستورانټ چلولو پر غاړه لري او له دغې لارې هغه خواړه او نوشابې چې په سمدستي توګه چمتو کېږي، وړاندې کوي. نوموړی شرکت د خپل فعالیت په لومړي کال کې ۱۳۰۰۰۰۰ افغانۍ عاید ترلاسه کوي. نوموړي شرکت پر عایداتو د مالیاتو قانون د ۲۴ مادې د (۱) فقرې لمخې د انتفاعي معاملو د مالیې په ورکړه مکلف دی. د مالیاتو د قانون د ۲۴ مادې د (۵) فقرې پر اساس، پر خدماتو باندې د انتفاعي معاملو د مالیې د تطبیق وړ نورم ۱۰٪ ټاکل شوی دی. دغه رستورانټ د فعالیت په لومړي کال کې ۷۰۰۰۰۰ افغانۍ عملیاتي لګښت ګاللی دي. د نوموړي افغان شرکت د مالیې وړ عواید په لاندې توګه محاسبه کېږي:

| | |
|----------------------------|----------|
| د سنجش وړ عواید | ۱۳۰۰۰۰۰ |
| منفي دانتفاعي معاملو مالیه | (۱۳۰۰۰۰) |
| پاتې مجموعه | ۱۱۷۰۰۰۰ |
| منفي د مجرایي وړ لګښت | ۷۰۰۰۰۰ |
| د مالیې وړ عواید | ۴۷۰۰۰۰ |
| د عوایدو مالیه (۲۰٪) | ۹۴۰۰۰ |

۲ بېلگه: عزیز یو مېشت افغان شخص دی چې د یو سهامی شرکت ټول پلورل شوي اسهام په واک کې لري. نوموړی افغان سهامی شرکت اومه مواد لکه پیچ، بولټ، سرینس او د فرنیچر د تولید لپاره رخت واردوي. د سهامی شرکت وارد کړل شوي مواد د وارداتو د محصول تابع دي. افغان سهامی شرکت د ګمرکي محصولاتو د مجرایي مستحق دی ځکه نوموړي شرکت د فرنیچر د تولید لپاره د خپلو فعالیتونو په ترڅ کې یاد لګښت په غاړه اخیستی.

۳ بېلگه: عزیز د خپلې شخصي استفادې لپاره د پاکستان او هندوستان له هېوادونو څخه د سي ډي (CD) او ډي وي ډي (DVD) مختلفې فیتې واردوي او د دغو توکو د واردولو له کبله ګمرکي محصول تادیه کوي. د عزیز د مالیاتي مکلفیتونو د محاسبې په وخت کې له ګمرکي محصول څخه لاسته راغلي ناخالص عواید د مجرایي وړ نه دي.

ب. په هغه صورت کې چې لگښت د هغې شتمنۍ د لاس ته راوړلو لپاره چې ماليه ورکونکي د دغه شان لگښت د مجرايۍ د غوښتنې اجازه نه لري، وشي، دغه ماليات بايد د لاس ته راغلې شتمنۍ پر ارزښت ورزيات شي.

۴ بېلگه: د الف شرکت يو افغان سهامی شرکت دی چې په افغانستان کې د ترانسپورتي سوداگريزو فعاليتونو د ترلاسه کولو لپاره بار وړونکي وسايط يا لارې گانې واردوي. نوموړی شرکت بايد د دغو وسايطو د واردولو له کبله وارداتي محصول تاديه کړي. تاديه شوی وارداتي محصول بايد د بار وړونکو وسايطو له ارزښت سره جمع شي. وارداتي محصولات پر عايداتو د مالياتو په توگه د مجرايې وړنه دي. (د يادونې وړه چې مجرايې د چټک استهلاك له مخې د ۱۸ مادي د (۱) فقرې د ۷ جز پر اساس مجاز گڼل کېږي).

د ماليې تابع عايدات

د يارلسمه ماده:

(۱) لاندې لاسته راغلي عوايد پر عايداتو باندې د مالياتو تابع دي:

- أ. معاش، مزد، فېس او کمېشن،
- ب. له سوداگريزو او صنعتي، ودانيزو معاملو او نورو فعاليتونو څخه ټول (مجموع) عوايد،
- ج. د منقول او غير منقول ملکيت له پلورلو څخه ترلاسه شوي عوايد،
- د. پولي تکت، د ونډې گټه، کرايه، حق الامتياز، جايزې، مکافات، د قرعې او بخششيو له درکه عوايد،
- ه. د تضامني شرکت له عايد څخه شريکه ونډه،
- و. له کار، پانگې يا اقتصادي فعاليت څخه ترلاسه شوي نور عوايد،
- ز. نور هغه حالات چې په قانون کې تصريح شوي دي، او
- ح. نور هغه عوايد چې په دې قانون کې اټکل شوي ندي.

(۲) د ونډې گټه: د عوايدو هر ډول وېشنه ده چې د شرکت لخوا د پيسو، شتمنۍ يا ونډه والو ته د هغوی له ونډې سره د متناسبې هر ډول گټې په شکل صورت مومي او لاندې موارد پکې شامل دي:

- أ. هر ډول ملموسه او غير ملموسه شتمني،
- ب. په شرکت کې ونډه،
- ج. له شرکت څخه په هر ډول پېرودنه کې تخفيف،
- د. ونډه والو ته پور، او
- ه. د يوه شرکت له هر ډول شتمنۍ څخه گټه اخستل.

(۳) که چيرې د دې قانون په اتمه ماده کې د درج په افغانستان کې د غير مېشت شخص ناخپلواکه نمايندگي، غير مېشت شخص يا هر بل شخص ته چې له هغه سره اړيکه ولري، څه مبلغ ورکړي يا يې ورکړه ومني، نوموړی مبلغ د ونډې گټه گڼل کېږي.

۱.۱۳ عواید یواځې هغه څه نه دي چې د اسعارو، سکې او نغدو پیسو په بڼه لاسته راغلي وي چې د ماليې تابع وگرځي. اما شتمني چې په هر ډول او هره بڼه لاسته راشي او په بازار کې د مجرایي وړ ارزښت ولري، د لاسته راوړونکي د ماليې وړ عوایدو په توګه ګڼل کیږي.

۱ بېلګه: یو افغان مېشت شخص په کابل ښار کې د برېښنایي اجناسو د چمتو کولو پلورنځی لري. نوموړی په دغه پلورنځي کې برقي جنراتورونه، ساکتونه او د اړتیا وړ نور اسباب پلوري. نوموړی مېشت شخص معمولاً غوره ګڼي چې د نغدو پیسو په بدل کې اجناس و پلوري. مګر نوموړي یوځل د برېښنا د تولید خپل یو جنراتور د یو مستعمل موټر په بدل کې د ۲۰۰۰۰ افغانیو په قیمت پلوري. سره له دې چې نوموړي شخص نغدې پیسې نه دي ترلاسه کړې، داسې ګڼل کیږي چې هغه د ۲۰۰۰۰ افغانیو معادل لاسته راوړی دی.

۲ بېلګه: یو افغان مېشت شخص په کابل ښار کې دغاليو یو کوچنی پلورنځی لري او په دغه پلورنځي کې هغه ډول ډول غالي- پلورل کیږي چې په افغانستان کې جوړې شوې دي. نوموړي افغان مېشت شخص لس تنه کارکوونکي په کار ګمارلي دي چې له هغو څخه یو تن د عزیز په نوم د یوه کال په اوږدو کې په ډېر شمېر غالي- پلورلي او پېرودونکو ته یې د ستاینې وړ خدمتونه عرضه کړي دي. افغان مېشت شخص پریکړه کوي چې عزیز ته د ښو خدمتونو د عرضه کولو له کبله له معاش څخه پرته ۱۰۰۰۰ افغانۍ اضافي امتیاز ورکړي. سره دې چې دغه ۱۰۰۰۰ افغانۍ عزیز ته د بخششي امتیاز په توګه ورکړل شوي دي، عزیز باید دغه مبلغ په خپلو کلنیو عوایدو کې شامل کړي.

۳ بېلګه: یو مېشت افغان شخص کابل کې یو رستورانټ پرمخ وړي او خپلو پېرودونکو ته افغاني خواړه چمتو کوي. د وحید په نوم د رستورانټ یو ګارسون د کار په بدل کې د ورځې ۱۰۰ افغانۍ ترلاسه کوي. نوموړی ګارسون همدارنګه له هغو پېرودونکو څخه بخششي هم ترلاسه کوي چې په رستورانټ کې خواړه خوري. سره له دې چې دغه بخششي د ګارسون له ورځنۍ اجورې څخه لوړه ده، نوموړی ګارسون باید دغه بخششياني په خپلو کلنیو عوایدو کې شاملې کړي.

۲.۱۳ که چیرې یو افغان مېشت شخص د خپلو خدمتونو او شتمنیو په بدل کې د پور یادښت یا سند ترلاسه کړي، د سند اصلي ارزښت یا د پور یادښت باید د مارکېټ له مناسب نورم سره مساوي وګڼل شي. د مالي معاملاتو پر هغې اجارې ورته حکم پلي کیږي چې په هغې کې مالک د پور یو سند یا یادښت اجازه دار ته د اجارې وړ شتمني د په واک کې ورکولو په بدل کې ترلاسه کوي. که چیرې د ټکټاني نورم د پور د نورم له درکه په بشپړ ډول د بازار له نرخه ښکته او یا لوړ وي، نو په هغه صورت کې د پور هغه سند د مناسب ارزښت قیمت که چیرې د ټکټاني په کار شوې نورم د ټولو حقایقو او مربوطه شرایطو باندې ولاړ وي، د دې په پلټنې سره چې د ټکټاني کوم نورم د پور په سند کې واوسي، تعیینېږي. په بازار کې د ټکټاني د نورم د تعیینولو په اړه له ۹۷ او ۹۸ مادې د مندرجو احکامو څخه استفاده کیږي.

بېلګه: یو افغان (پلورونکی) مېشت شخص پر بل افغان مېشت (پېرودونکي) د پنځو کلونو د پور د سند په بدل کې یو موټر چې اصلي قیمت یې ۱۰۰۰۰۰۰ افغانۍ دی له ۵٪ ټکټاني سره پلوري. د پور د نوموړي سند لمخې باید تادیات په لاندې توګه صورت ومومي

| | |
|-----------|-----------------|
| لومړۍ کال | ۲۳۰۹۷۴۸۰ افغانۍ |
| دویم کال | ۲۳۰۹۷۴۸۰ افغانۍ |
| درېیم کال | ۲۳۰۹۷۴۸۰ افغانۍ |
| څلورم کال | ۲۳۰۹۷۴۸۰ افغانۍ |
| پنځم کال | ۲۳۰۹۷۴۸۰ افغانۍ |

تادیات په لاندې توګه ورکول کېږي:

| کال | تادیات | ټکټانه | د اصلي پیسو تادیه | پاتې برخه |
|-------|-----------|--------|-------------------|-----------|
| لومړۍ | ۲۳۰۹۷۴۸۰ | ۵۰۰۰۰ | ۱۸۰۹۷۵ | ۸۱۹۰۲۵ |
| دویم | ۲۳۰۹۷۴۸۰ | ۴۰۹۵۱ | ۱۹۰۰۲۴ | ۲۲۹۰۰۲ |
| درېیم | ۲۳۰۹۷۴۸۰ | ۳۱۴۵۰ | ۱۹۹۵۲۵ | ۴۲۹۴۷۷ |
| څلورم | ۲۳۰۹۷۴۸۰ | ۲۱۴۷۴ | ۲۰۹۵۰۱ | ۲۱۹۹۷۲ |
| پنځم | ۲۳۰۹۷۴۸۰ | ۱۰۹۹۹ | ۲۱۹۹۷۶ | -۰- |
| | ۱۱۵۴۸۷۴۰۰ | ۱۵۴۸۷۴ | ۱۰۰۰۰۰ | |

نوموړې موټر د پلورونکې لپاره په ۸۰۰۰۰۰ افغانیو اصلي قیمت تمام شوی دی. په لومړي کال کې د موټر له درکه پلورونکې خپل اظهارلیک کې ۲۰۰۰۰۰ افغانۍ ګټه شاملوي. همدارنګه نوموړی باید په پورتنی جدول کې درج شوې ټکټانه تصدیق کړي چې تادیات به د پور د یادښت لمخې له څنډ څخه پرته په هر کال کې صورت مومي.

د شرایطو، حقایقو او څېړنو څخه وروسته د عوایدو عمومي ریاست د پور د یادښت د مارکېټ نورم ۲٪ ټاکنې څرنګه چې د ټکټانې واقعي نورم په مارکېټ کې له ۵٪ څخه ښکته دي، د یادښت واقعي ارزښت د هغه له اصلي بیې څخه چې ۱۰۰۰۰۰۰ افغانۍ ده لوړ دی. د پور د یادښت واقعي ارزښت ۱۰۸۸۲۹۰ افغانۍ ده او د پور یادښت په لاندې توګه ورکول کېږي:

| کال | تادیات | ټکټانه | د اصلي پیسو تادیه | پاتې برخه |
|-------|-----------|--------|-------------------|-----------|
| لومړۍ | ۲۳۰۹۷۴۸۰ | ۲۱۷۷۴ | ۲۰۹۲۰۱ | ۸۷۹۴۸۹ |
| دویم | ۲۳۰۹۷۴۸۰ | ۱۷۵۹۰ | ۲۱۳۳۸۵ | ۲۲۲۱۰۴ |
| درېیم | ۲۳۰۹۷۴۸۰ | ۱۳۳۲۲ | ۲۱۷۲۵۳ | ۴۴۸۴۵۲ |
| څلورم | ۲۳۰۹۷۴۸۰ | ۸۹۲۹ | ۲۲۲۰۰۲ | ۲۲۲۴۴۲ |
| پنځم | ۲۳۰۹۷۴۸۰ | ۴۵۲۹ | ۲۲۲۴۴۲ | -۰- |
| | ۱۱۵۴۸۷۴۰۰ | ۲۲۱۸۴ | ۱۰۸۸۲۹۰ | |

د پلټنو په پایله کې، نوموړی پلورونکی باید د ۲۸۸۲۹۰ افغانۍ ګټه البته د ۸۸۲۹۰ افغانیو د مبلغ له زیاتوالي سره څرګنده کړي چې په اظهارلیک کې یې ښودلې ده. نوموړی دېروالی دا حقیقت څرګندوي چې دغه یادښت له هغه ارزښت څخه زیات دي کوم چې د پلورونکي لخوا په راپور کې ښودلې دي. همدارنګه

پلورونکی باید څرگنده کړي چې په پورتنی جدول کې د ټکټانې له درکه لاسته راغلي عواید له کوم څنډه څخه پرته تادیه کېږي.

۳.۱۳ د یو شرکت شریکان باید د شرکت عواید او ضررونه په هغه ډول چې منع ته راغلي د شرکت د محاسبې له طریقې سره سم تایید کړي.

بېلگه: عزیز او وحید دوه مېشت افغانان دي چې په یو شرکت کې شریکان دي. په نوموړي شرکت کې عزیز ۲۰٪ او وحید ۴۰٪ ونډه لري. دغه شرکت د خپل فعالیت په لومړي کال کې ۱۰۰۰۰۰۰ افغانۍ گټه ترلاسه کوي. عزیز باید ۲۰۰۰۰۰ افغانۍ او وحید باید ۴۰۰۰۰۰ افغانۍ په خپلو اظهارلیکونو کې ونښي.

تبصره: د سهامی او محدودالمسئولیت شرکتونو برخلاف شراکتونه مکلف ندي چې د محاسبې له وروستۍ طریقې څخه استفاده وکړي. د دغې موضوع د لازيات وضاحت لپاره پر عايداتو باندې د مالیاتو قانون د ۳۷ مادې او هغه لارښود ته چې د دغې مادې د حکم پر اساس صادر شوی دي، مراجعه وشي. که چېرې شراکت وغواړي چې د محاسبې له وروستۍ طریقې څخه استفاده وکړي، شریکان مکلف دي د ونډې د اسنادو د توزیع وړ عواید د وروستۍ طریقې نه په استفادې سره ونښي.

۴.۱۳ د یو حکمي نهاد هغه لاسته راغلي نغدي او یا جنسي عواید چې د همدغه نهاد د ونډې د اسنادو په بدل کې ورکول کېږي، د دغه نهاد له مالیې وړ عوایدو څخه نه گڼل کېږي.

أ. که چېرې د شتمنۍ په بدل کې یو سهامی او یا محدودالمسئولیت شرکت یو شخص ته د ونډې اسناد او یا شراکت ورکړي، دغو سهامی، محدودالمسئولیت او یا هغه شراکتونو ته چې اسناد او شراکت ورکوي د ونډې د اسنادو او یا د شراکت صادرو ل باید په منصفانه توگه صورت ومومي. ولې هغه شخص چې خپله شتمني انتقالوي په دې مکلف دی چې گټه او ضرر څرگند کړي مگر دا چې د انتقالوونکي گټه د ۱۴ مادې له شرایطو څخه مجزا وي.

ب. که چېرې یو سهامی یا محدودالمسئولیت شرکت موجود ونډه لرونکي او یا شریک ته د ونډې د گټې په توگه د ونډې اسناد ورکړي، سهامی یا محدودالمسئولیت شرکت ته چې ونډې سپاري، د یادې ونډې گټه اغېزه نه لري. د ونډې د ترلاسه کولو له امله لاسته راوړونکی د مالیې تابع نه دي ولې د ونډې اسناد او یا لاسته راغلي گټه یې د صفر ارزښت لري. د سهامی شرکت د ونډه لرونکي او یا د موجوده شریک د ونډې د اسنادو د ارزښت د محاسبې په موخه باید د ونډې د گټې اصلي ارزښت د هغه د ونډې له موجوده اسنادو سره جمع کړل شي.

۱ بېلگه: دوه افغان مېشت اشخاص هریو عزیز او وحید د یوه سهامی شرکت ټول پلورل شوي اسهام په خپل واک کې لري. نوموړی شرکت د فعالیت په لومړي کال کې ۱۰۰۰۰۰ افغانۍ گټه ترلاسه کړې ده. یاد شرکت د نغدو پیسو په بدل کې عزیز ته ۵۰۰۰۰ افغانۍ او وحید ته د ونډې ۱۰ اضافي سندونه ورکوي. د عزیز لاسته راغلي ۵۰۰۰۰ افغانۍ د ونډې د هغې گټې په توگه گڼل کېږي چې د مالیې وړ ده. د ونډې هغه ۱۰ اضافي سندونه چې وحید ترلاسه کړي دي د مالیې تابع نه دي مگر داسې گڼل کېږي چې وحید د صفر په ارزښت د ونډې اضافي اسناد ترلاسه کړي دي. د نوموړي شرکت عواید د ۵۰۰۰۰ افغانیو په اندازه کمیږي، اما د ونډې د ۱۰ اضافي اسنادو ورکړه پر شرکت باندې کومه اغېزه نه کوي.

۲ بېلگه: د ۱۳۸۴ هجري لمريز کال په اوږدو کې يو انفرادي شخص له يو سهامې شرکت څخه د ۳۲۰۰ افغانیو په ارزښت د ونډې ۱۰۰ قطعې سندونه رانيسې. نوموړی شرکت د ۱۳۸۵ هجري لمريز کال په اوږدو کې د ونډې گټې په بدل کې د ونډې اسناد ورکوي او نوموړی انفرادي شخص د ونډې ۲۰ قطعې اضافي اسناد چې د يوې قطعې اوسط ارزښت ۳۰ افغانی. اټکل شوی دې لاسته راوړي. که چېرې نوموړی شخص لاسته راغلي خپل د ونډې اسنادونه ونه پلوري، نو دغه اسناد په ۱۳۸۵ لمريز کال کې د هغه د ماليې وړ عوايدو په توگه نه گڼل کېږي. که چېرې نوموړی شخص د ونډې خپل اوسني او پخواني اسناد په ۱۳۸۵ هجري لمريز کال کې وساتي او په ۱۳۸۶ هجري لمريز کال کې د ونډې د نوو اسنادو يوه برخه او يا ټول اسناد وپلوري، نو له پلورل شوې ونډې څخه لاسته راغلي گټه بايد د ۱۳۸۶ هجري لمريز کال د عوايدو په توگه وښودل شي. که چېرې نوموړی شخص د ونډې ۵۰ قطعې اسناد چې د يوې قطعې بيه ۴۰ افغانی. وي وپلوري او له کبله يې ۲۰۰۰ افغانی. لاسته راوړي، د نوموړي گټه ۵۰۰ افغانی. ده او په مالياتي اظهارليک کې بايد د عوايدو په توگه درج کړل شي.

دانفرادي شخص لگښت او د ونډې اسناد

| | |
|---|--------------|
| پېرودل ۱۳۸۴ د ونډې ۱۰۰ قطعې اسناد (يوه قطعه په ۳۲ افغانی.) | ۳۲۰۰ افغانی. |
| د ونډې د گټې اسناد ۱۳۸۵ د ونډې ۲۰ قطعې اسناد (هر سند ۰ افغانی.) | ۰ افغانی. |
| د ونډې ۱۲۰ قطعې اسناد (د هر سند اوسط ارزښت ۳۰ افغانی.) | ۳۲۰۰ افغانی. |
| په ۱۳۸۶ کال کې د ونډې اسنادو د ۵۰ قطعو پلورل (يوه قطعه په ۳۰ افغانی.) | ۱۵۰۰ افغانی. |
| د ونډې اسنادو پاتې ۷۰ قطعې (د يوې قطعې ارزښت ۳۰ افغانی.) | ۲۱۰۰ افغانی. |

له پلورلو څخه د لاسته راغلي گټې محاسبه

| | |
|--|--------------|
| پلور ۱۳۸۶ د ونډې ۵۰ قطعې اسناد (يوه قطعه ۴۰ افغانی.) | ۲۰۰۰ افغانی. |
| اصلي بيه د ونډې ۵۰ قطعې اسناد (يوه قطعه ۳۰ افغانی.) | ۱۵۰۰ افغانی. |
| په مالياتي اظهارليک کې د عوايدو په توگه د ثبت وړ گټه | ۵۰۰ افغانی. |

أ. که چېرې يو سهامې يا محدود المسؤليت شرکت خپل يو کارکوونکي ته د خدماتو د جبران په موخه د ونډې سند او يا شراکت تاديه کړي، سهامې او يا محدود المسؤليت شرکت بايد د ورکړي شوي سند د ارزښت په کچه په هغه کال کې د مجرايي مستحق شي په کوم کې چې کارکوونکی د ونډې اسناد ترلاسه کوي. نوموړی کارکوونکی د ونډې د سند او شراکت ارزښت هغه وخت د خپلو عوايدو په توگه څرگندوي چې د هماغه کال په اوږدو کې د ونډې سند د جريمې له خطر سره مخ نه وي. د ونډې يو سند په هغه صورت کې د جريمې له خطر سره نه مخ کېږي چې د اسنادو د پلور او انتقال له کبله د ونډې د اسنادو پر لرونکي باندې واقعي محدوديتونه وضع شوي وي.

۱ بېلگه: دوه افغان مېشت اشخاص چې عزيز او وحيد نومېږي د يوه فارم د پرمخ وړلو لپاره يو سهامې شرکت تاسيسوي. هر يو عزيز او وحيد په شرکت کې ۵۰٪ ونډه لري او د فارم د پرمخ وړلو لپاره د اديب په نوم يو شخص په کارگماري شرکت اديب ته د هغه د فعاليتونو په بدل کې د ورځې ۱۰۰ افغانی. د اجورې په توگه او د محصولاتو په پای کې د ونډې ۱۰ قطعې اسناد ورکوي. دا چې د ونډې ۱۰ قطعې لاسته راغلي اسناد تر

محدودیت لاندې نه راځي نو ادیب کولی شي د ونډې اسناد پر هر شخص باندې چې وغواړي وپلوري. د ونډې نوموړي اسناد ۱۰۰۰۰ افغانۍ ارزښت لري. ادیب باید خپل ورځني عواید چې ۱۰۰ افغانۍ دي د کال په پای کې د ونډې اسنادو له ارزښت (۱۰۰۰۰ افغانۍ) سره جمع او په راپور کې یې شامل کړي. نوموړی شرکت د هغې ورځنۍ تادیه (۱۰۰ افغانۍ) او د ونډې اسنادو د ارزښت (۱۰۰۰۰ افغانۍ) له کبله چې ادیب ته یې تادیه کړي دي، د کسراتو د وضع کولو مستحق دي.

۲ بېلگه: د دغې بیلگې حقایق د لومړۍ بیلگې حقایقو ته ورته دي، اما په دویمه بېلگه کې چې ادیب د ونډې کوم اسناد ترلاسه کوي د یو لړ محدودیتونو تابع دي. یعنې ادیب نه شي کولی د ونډې لاسته راغلي اسناد په درې کلونو کې وپلوري. که چېرې ادیب په راتلونکو درې کلونو کې په شرکت کې له خپلې دندې څخه (یا له دندې څخه گوښه کړل شي او یا خپله دنده پرېږدي) لاس واخلي، د ونډې دغه اسناد ضبطیږي او بیا شرکت پورې اړه نه نیسي. ادیب باید د ونډې د هغو اسنادو ارزښت چې په همدغه کال کې یې ترلاسه کړي دي د عوایدو په توګه ونه ښيي. نو پر دغه اساس نوموړی شرکت نه شي کولی د ونډې د هغو اسنادو لپاره د مجرایي غوښتنه وکړي چې صادر کړي یې دي. که چېرې ادیب له درې کلنو څخه وروسته د نوموړي شرکت د کارکوونکي په توګه پاتې شي او پر شرکت باندې وضع شوي محدودیتونه له منځه لاړ شي، نو ادیب مکلف دي چې په هماغه وخت کې د ونډې د اسنادو ارزښت په مالیاتي اظهارلیک کې وښيي. که چېرې په درېیم کال کې د ونډې د اسنادو ارزښت ۱۲۰۰۰ افغانۍ وي، نو ادیب باید په مالیاتي اظهارلیک کې ۱۲۰۰۰ افغانۍ د عوایدو په توګه وښيي او نوموړی شرکت په هماغه کال کې د ۱۲۰۰۰ افغانیو د مجرایي مستحق دي.

۵.۱۳ د سهامی شرکت د ونډې د اسنادو د پېرودنې یا خرڅلاو پر امتیاز مالیات توپیر لري البته د دې په نظر کې نیولو سره چې آیا د ونډې د اسنادو د پېرودنې یا خرڅلاو امتیاز له خدماتو یا شتمنیو څخه په زیاته کچه تادیه شوی دی که نه.

أ. د خدمتونو په بدل کې د پېرودنې او یا د ونډې د اسنادو د پلور امتیازونه چې یوه شخص ته ورکړل شوي دي ترڅو چې عملاً تطبیق نه شي د مالیاتو تابع نه ګرځي. هغه شرکت چې یو شخص په دنده ګماري تر هغې پورې د مجرایي غوښتنه نه شي کولی ترڅو چې نوموړی کارکوونکی د پېرودنې او یا د ونډې د اسنادو د پلور له امتیازونو څخه لاسته راغلي عواید نه وي ښودلي.

بېلگه: د یوه سهامی شرکت له آمرینو څخه یو تن د استخدام د شرایطو لمخې د ونډې د اسنادو د پېرودنې یا خرڅلاو له هغو امتیازونو څخه استفاده کوي د کومو پر اساس چې نوموړی کولی شي هر کال د سهامی شرکت یو شمېر د ونډې اسناد په مناسبه بیه وپېري. د ونډې اسنادو د لاسته راوړلو په وخت کې د هغه د ارزښت (په مارکېټ کې د هغه د ارزښت پر اساس) او د هغه مبلغ ترمنځ توپیر چې په بدل کې یې تادیه شوي دي باید په مالیاتي اظهارلیک کې د عوایدو په توګه درج کړل شي. که چېرې د ونډې نوموړي ۱۰ قطعي اسناد چې د هرې قطعي بیه یې ۵۰۰ افغانۍ کیږي وپېري په داسې حال کې چې په مارکېټ کې د یوې قطعي بیه ۷۵۰ افغانۍ ده، دغه توپیر (۲۵۰۰ افغانۍ = ۵۰۰۰ افغانۍ - ۷۵۰۰ افغانۍ) په هغه کال کې چې د ونډې اسناد په کې راښکته شوي دي باید په مالیاتي اظهارلیک کې د عوایدو په توګه درج کړل شي. نوموړی شرکت په هماغه کال کې د ۲۵۰۰ افغانیو د مجرایي مستحق دي.

ب. د پېرودنې او يا د ونډې اسنادو د پلور د امتيازونو په اړه چې بيه يې دمخه ټاکل شوې او د شتمنۍ په بدل کې صادر شوی دې ترهغه وخته پریکړه نه شي کیدای چې د پېرودنې او يا د ونډې د اسنادو د پلور امتياز عملاً تطبيق نه شي او يا يې ټاکلی وخت پای ته ونه رسیږي.

۱ بېلگه: عزيز يو افغان مېشت شخص دی چې درې کاله وړاندې يې د ۱۰۰۰۰۰ افغانیو په ارزښت يو موټر پېرودلی وه او اوس غواړي چې خپل موټر وپلوري. نوموړی موټر د وحید خوښ دی او غواړي چې دغه موټر له عزيز څخه وپیري مگر نوموړی په اوس مهال کې د موټر د رانیولو لپاره په کافي اندازه پیسې نه لري. عزيز وحید ته داسې وړاندیز کوي چې نوموړی کولی شي دغه موټر د راتلونکي کال له دولسو میاشتو څخه په یوه میاشت کې د ۸۰۰۰۰ افغانیو په بدل کې وپیري. وحید د وړاندیز په بدل کې عزيز ته ۱۰۰۰۰۰ افغانۍ ورکوي. شپږ میاشتې وروسته وحید ټاکل شوې ۸۰۰۰۰ افغانۍ عزيز ته ورکوي یعنې د ۹۰۰۰۰۰ افغانیو په بدل کې موټر ترلاسه کوي او عزيز ۹۰۰۰۰۰ افغانۍ (۱۰۰۰۰۰ افغانۍ بیا نه ۸۰۰۰۰۰ افغانۍ اصلي قیمت) عواید لاسته راوړي. له دې کبله عزيز د خپل موټر د پلورلو له درکه له ۱۰۰۰۰۰ افغانیو تاوان سره مخ شوی دی.

(۹۰۰۰۰۰ افغانۍ عواید - ۱۰۰۰۰۰۰ افغانۍ اصلي بیه)

۲ بېلگه: د دغې بېلگې حقایق د لومړۍ بېلگې له حقایقو سره یو خېل دي، اما په دې بېلگه کې وحید بیعانه نه ورکوي. د پېرودلو او پلورلو د ونډې اسنادو د بیعاني د شرایطو په انقضا سره وحید ته ۱۰۰۰۰۰ افغانۍ ضرر رسیږي. که چېرې دغه ضرر د عملیاتي لگښت ښکارندوی نه وي، وحید نه شي کولی د هغه لپاره مجرایی تر لاسه کړي. د پورتنۍ موضوع د روښانه کولو لپاره ۱۳ او ۱۹ مې مادې ته مراجعه وکړي. کله چې د ونډې اسنادو د پلورلو او پېرودلو د امتیاز د شرایطو وخت پای ته ورسېږي، عزيز باید ۱۰۰۰۰۰ افغانۍ د خپلو عوایدو په توګه وښيي ځکه کوم وخت چې د امتیاز د شرایطو نېټه پای ته رسیږي، عزيز ۱۰۰۰۰۰ افغانۍ پرته له دې چې په بدل کې یې نغدې پیسې او یا شتمني انتقال کړي، لاسته راوړي دي.

۲.۱۳ د ونډې لرونکو لپاره د ونډې ګټه سره له دې چې په رسمي توګه نه ده اعلان شوې د ماليې وړ ده. هر هغه ګټه چې د شرکت د کافي عوایدو په نظر کې نیولو سره د شرکت لخوا ونډه لرونکو ته ورکول کیږي، د ونډې ګټه بلل کیږي.

۱ بېلگه: نجیب الله د یو افغان سهامی شرکت ټولې پلورل شوې ونډې په واک کې لري. نوموړي شرکت ۱۰۰۰۰۰۰۰ افغانۍ عواید لاسته راوړي دي. شرکت هغه دوه مرکزونو اداره کوي چې موټر په کرایه ورکوي. له دغو مرکزونو څخه یو په کابل او بل په مزار شریف کې موقعیت لري. هغه مرکز چې په مزار شریف کې موقعیت لري د نجیب ځوی عزیز ته اجازه ورکوي هر وخت چې غواړي د کرایې له ورکولو نه پرته له موټرو څخه استفاده وکړي. د مزار شریف د مرکز آمد یوه کال په اوږدو کې له لاسه تللې کرایه ۱۰۰۰۰۰۰ افغانۍ تخمینوي. داسې ګڼل کیږي چې نجیب الله له افغان سهامی شرکت څخه ۱۰۰۰۰۰۰ افغانۍ د ونډې فرضي ګټه ترلاسه کړې ده.

۲ بېلگه: نجیب الله د یو افغان سهامی شرکت ټولې پلورل شوې ونډې په اختیار کې لري. نوموړي شرکت له بهرنیو هېوادونو څخه تلویزونونه پېرودلي او په افغانستان کې یې پر خپلو پېرودونکو باندې پلوري. په عمومي توګه د یوه تلویزیون د پلور بیه ۱۰۰۰۰۰ افغانۍ ده او ځینې وختونه نجیب الله له خپل پلورنځي څخه یو پایه تلویزیون په ۸۰۰۰۰ افغانۍ پیري هر ځل چې نجیب الله له خپل پلورنځي څخه تلویزیون رانیسي، نوموړی

داسې ګڼې چې د ۲۰۰۰ افغانیو په اندازه یې تخفیف ترلاسه کړی دی. که چېرې نوموړی شرکت په کافي اندازه عواید ولري، دغه تخفیف د ونډې د ګټې په توګه ګڼل کېږي که نه نو نوموړی تخفیف د هغې پانګې د بیرته ورکړې په توګه چې د مالیې وړ نه ده، ګڼل کېږي او یا هم د پانګې د عوایدو په ارزښت کې د کمښت په توګه ګڼل کېږي.

تبصره: دا چې یو سهامی شرکت خپل ونډه لرونکي ته هغه شتمني چې د مخه یې نرخ ټاکل شوی ووېشي، ۴۳ مادې او هغې مقررې ته چې د دغې مادې پر اساس صادره شوې ده، مراجعه وشي.

۷.۱۳ که چېرې د یو سهامی شرکت لخوا خپلو ونډه لرونکو ته د نغدو پیسو، شتمنۍ او یا نورو ګټو په ډول ګټه ورکړل شي، دا ټول د ونډې د ګټې په توګه ګڼل کېږي. ونډه لرونکی باید د یوه ونډه لرونکي په توګه ګټه ترلاسه کړي. که چېرې د ګټې وېش د ونډې لرونکي له موقفه پرته په کوم بل ډول ترلاسه شي، نو په دغه صورت کې دغه وېش د ونډې د ګټې په توګه نه ګڼل کېږي.

۱ بېلګه: عظیم په کابل ساختماني شرکت کې ونډه لري. هغه بلاک چې عظیم او نور ناروونډه خلک په کې ژوند کوي د زلزلې له کبله وړانږېږي. د کابل ساختماني شرکت موافقه کوي چې نوموړی بلاک به د مرستې په ډول په وړیا توګه بیا جوړ کړي. که څه هم عظیم د خپل استوګنځي د بیا جوړولو لپاره د کابل له ساختماني شرکت څخه یو څه ګټه ترلاسه کړې ده، ولې ګټه یې د نوموړي اپارتمان د استوګن په توګه ترلاسه کړې ده نه د شرکت د ونډه لرونکي په توګه. د اپارتمان د بیا جوړولو لګښت د عظیم د ونډې ګټې په توګه نه ګڼل کېږي.

که چېرې یوه ونډه لرونکي ته ګټه د نغدو پیسو په توګه نه بلکه د جنس په ډول ورکړل شي، دغه ګټه هغه وخت د ونډې د ګټې په توګه ګڼل کېږي چې ونډه لرونکی یې د مارکېټ له نرخه په ټیټ ارزښت ترلاسه کړي.

۲ بېلګه: بشیر د ایسي برېښنایي شرکت یو ونډه لرونکی دی چې پر خلکو د برېښنا اجناس پلوري. ونډه لرونکي کولی شي چې برېښنایي اجناس په بازار کې د هغوي د ارزښت (چې د جنس اصلي بیه ټیټه ده) په پرتله د ۲۵٪ ارزښت په بدل کې له شرکت څخه لاسته راوړي. په ۱۳۸۵ هجري لمريز کال کې بشیر د ۱۰۰۰۰ افغانیو په ارزښت له شرکت څخه ځینې اجناس ترلاسه کوي. نوموړي شرکت ته ۲۵۰۰ افغانۍ ورکوي. له دې کبله چې بشیر د نوموړي شرکت ونډه لرونکی دی نو ځکه یې د بازار له ارزښته په ټیټه بیه ملموسه شتمني ترلاسه کړې ده. نو داسې ګڼل کېږي چې بشیر له شرکت څخه د ونډې ګټه ترلاسه کړې ده. په بازار کې د جنس بیه منفي هغه مبلغ چې بشیر تادیه کړی دی د ونډې له ګټې څخه عبارت دی او داسې ګڼل کېږي چې په ۱۳۸۵ هجري لمريز کال کې بشیر ۱۷۵۰۰ افغانۍ د ونډې ګټه ترلاسه کړې ده.

دغه اصل د ونډه لرونکو لخوا پرلاسته راغلو ګټو باندې تطبیقېږي ځکه چې د ونډه لرونکو په توګه هغوي د بازار له هغه نرخ څخه چې عام خلک اجناس رانیسي په کمه بیه اجناس ترلاسه کړي دي. یوه ونډه لرونکي ته د هر ډول ملموسې او نا ملموسې شتمني او یا ارایه شوې ونډې ورکړه هغه وخت د ونډې د ګټې په توګه ګڼل کېږي چې ونډه لرونکي نوموړې شتمني د بازار له ارزښت څخه په کمه بیه رانیولي وي. هغه پورونه چې د شرکت لخوا یوه ونډه لرونکي ته ورکول کېږي هغه وخت د ونډې ګټې په توګه ګڼل کېږي چې ونډه لرونکی د هغو پورونو په پرتله چې د بانکونو لخوا د سوداګریزو فعالیتونو د ترسره کولو په موخه پېرودونکو ته ورکول کېږي په اسانۍ سره ګټه ترلاسه کړي.

۳ بېلگه: فياض د سافريني هوټل يو ونډه لرونکی دې نوموړی د هوټل د یوه ونډه لرونکي په توګه ۲۰۰۰۰۰ افغانۍ پور ترلاسه کوي. فياض مکلف دې چې یو کال وروسته ۲۰۲۰۰۰ افغانۍ یعنې د پور مبلغ جمع ۱٪ ټکټانه ورکړي که چېرې فياض له یوه سوداګریز بانک څخه پور ترلاسه کړی وای نو د هغه د بیا ورکړې مبلغ به له یوه کال څخه وروسته ۲۱۰۰۰۰ افغانۍ وای (یعنې د پور مبلغ جمع ۵٪ ټکټانه). دا چې فياض د بازار له ارزښت څخه په کمه اندازه ګټه لاسته راوړې ده، نو د نوموړي لاسته راغلې ګټه د ونډې ډګټې په توګه ګڼل کیږي. د ونډې ګټه له هغه اضافي مبلغ څخه عبارت دې چې د پور د ټکټانې د نورم له درکه لاسته راغلی او د شرکت لخوا برابر شوی دې. هغه مبلغ چې د ټکټانې په توګه ګڼل کېږي له هغه تفاوت څخه عبارت دې چې د تادیې وړ ټکټانې (که چېرې پور له یوه سوداګریز بانک څخه ترلاسه شوې وي) او شرکت ته د تادیې وړ ټکټانې یعنې ۸۰۰۰ افغانۍ ترمنځ موجود دي.

که چېرې د یوه شرکت ونډه لرونکی د داسې امتیاز مستحق وګڼل شي چې وکولی شي له هر ډول محصول او یا کم تخفیف نه پرته د نورو خلکو په پرتله د شرکت له شتمنیو څخه په اسانۍ سره استفاده وکړي، نو د شرکت له شتمنیو څخه په منصفانه توګه استفاده د ونډې ګټې په توګه ګڼل کیږي.

۴ بېلگه: عارف په (اویډ) شرکت کې ونډه لري. نوموړی شرکت پېرودونکو ته موټر په کرایه ورکوي. د موټرو ورځنۍ کرایه ۲۰۰۰ افغانۍ ده. عارف د خپلې کورنې د لیدو لپاره له کابل څخه جلال آباد ته ځي او د پنځو ورځو لپاره یو موټر په کرایه نیسي. په دې خاطر چې عارف د نوموړي شرکت ونډه لرونکی دی د ورځې ۱۰۰۰ افغانۍ د موټر کرایه ورکوي. دا چې عارف په نوموړي شرکت کې ونډه لري نو لاسته راغلې ګټه یې د ونډې ډګټې په توګه ګڼل کیږي. د بازار د ارزښت او د عارف لخوا د تادیې شوي مبلغ یعنې ۲۰۰۰ افغانۍ منفي ۱۰۰۰ افغانۍ ترمنځ تفاوت چې ۱۰۰۰ افغانۍ کیږي د ونډې له ګټې څخه عبارت دي. د پنځو ورځو ګټه ۵۰۰۰ افغانۍ ده.

۸.۱۳ که چېرې یو مېشت افغان شخص په افغانستان کې نامستقله نمایندګي ولري او دغه نمایندګي هغه غیر مېشت افغان شخص ته او یا هغه شخص ته چې له غیر مېشت افغان سره اړیکې لري یو مقدار مبلغ (پر عایداتو باندې د مالیاتو د قانون د ۱۰۲ مادې لمخې) تادیه کړي، د نامستقلې نمایندګۍ لخوا غیر مېشت شخص ته دغه ورکړه ونډه بلل کېږي. دا چې آیا تادیاتو صورت نیولی او که نه، د نامستقلې نمایندګۍ دفاتر او اسناد باید وکتل شي. که چېرې نامستقله نمایندګي د خپلو فعالیتونو له لپارې د کال په اوږدو کې ګټه لاسته راوړي او دغه ګټه د مالي کال په وروستي بېلانس کې دعوایدو په توګه ونه ښودل شي، نو داسې ګڼل کیږي چې د ونډې ګټه وېشل شوې ده. د ونډې دغه فرضي ګټه د ټولو موضوعي مالیاتو تابع ده.

۱ بېلگه: کاشف یو پاکستاني انفرادي مېشت شخص دې چې په افغانستان کې په صادراتي او وارداتي سوداګریزو فعالیتونو کې بوخت دي. کاشف غواړي چې خپل صادراتي او وارداتي سوداګریز فعالیتونه د یوې نامستقلې نمایندګۍ په توګه پرمخ بوزي نه د یو سهامی شرکت په توګه د کال په پیل کې د نامستقلې نمایندګۍ بېلانس په لاندې ډول دی:

| شمېر | مکلفیتونه | شمېر | نغډې پیسې |
|---------|-----------------|---------|----------------------|
| ۱۰۰۰۰۰ | د ورکړې وړ حساب | ۱۰۰۰۰۰ | لاسته راټولونکې پیسې |
| | | ۸۰۰۰۰۰ | موجوده ونډه |
| | سرمایه | ۱۰۰۰۰۰۰ | د دفتر فرنیچر |
| ۱۰۰۰۰ | سرمایه | ۵۰۰۰۰ | عواید |
| ۱۸۰۴۰۰۰ | | | |

شرکت د کال په اوږدو کې هېڅ عواید نه دي لاسته راوړي. د کال په پای کې د نوموړې نمایندګۍ بېلانس په لاندې ډول دی:

| مکلفیتونه | شتمني |
|------------------------|----------------------------|
| د ورکړې وړ حساب ۱۰۰۰۰۰ | نغدې پیسې ۲۰۰۰۰۰ |
| | لاسته راټلونکې پیسې ۷۰۰۰۰۰ |
| سرمایه ۱۰۰۰۰ | موجوده ونډه ۱۰۰۰۰۰۰ |
| سرمایه ۱۰۰۰۰ | د دفتر فرنیچر ۵۰۰۰۰ |
| عواید ۱۸۰۴۰۰۰۰ | |

د دغو حقایقو په نظر کې نیولو سره داسې ګڼل کیږي چې دغې نامستقلې نمایندګۍ د ونډې هېڅ فرضي ګټه نه شي معلومیدای. ولې په دفاترو او اسنادو کې یواځې د نامستقلې نمایندګۍ هغه ۱۰۰۰۰۰۰ افغانۍ ښودل شوي چې له پورونو څخه یې ترلاسه کړي دي. دغه ټولې نقدې پیسې تر اوس مهاله د نامستقلې نمایندګۍ په دفاترو کې موجودې دي. د دغه نغدیه مبلغ هر ډول ټکټانه په افغانستان کې د مالیې وړ ده. نو له دې کبله هېڅ ډول د ونډې ګټه نه ده وېشل شوې.

۲ بېلګه: کاشف یو پاکستانی انفرادي مېشت شخص دی چې په افغانستان کې د یو صادراتي او وارداتي شرکت اداره پر غاړه لري. کاشف غواړي چې خپل صادراتي او وارداتي سوداګریز فعالیت د یوې نامستقلې نمایندګۍ په توګه پرمخ بوزي نه د یو سهامی شرکت په څېر. د کال په پیل کې د نامستقلې نمایندګۍ بېلانس په لاندې ډول دی:

| مکلفیتونه | شتمني |
|------------------------|----------------------------|
| د ورکړې وړ حساب ۱۰۰۰۰۰ | نغدې پیسې ۱۰۰۰۰۰ |
| | لاسته راټلونکې پیسې ۸۰۰۰۰۰ |
| سرمایه ۱۰۰۰۰ | موجوده ونډې ۱۰۰۰۰۰۰ |
| سرمایه ۱۰۰۰۰ | د دفتر فرنیچر ۵۰۰۰۰ |
| عواید ۱۸۰۴۰۰۰۰ | |

د کال په اوږدو کې نوموړې شرکت ۱۰۰۰۰۰۰ افغانۍ عواید لاسته راوړي دي. د کال په پای کې د نوموړې نمایندګۍ بېلانس په لاندې ډول دی:

| مکلفیتونه | شتمني |
|------------------------|----------------------------|
| د ورکړې وړ حساب ۱۰۰۰۰۰ | نغدې پیسې ۲۰۰۰۰۰ |
| | لاسته راټلونکې پیسې ۸۰۰۰۰۰ |
| سرمایه ۱۰۰۰۰ | موجوده ونډې ۱۰۰۰۰۰۰ |
| سرمایه ۱۰۰۰۰ | د دفتر فرنیچر ۵۰۰۰۰ |
| عواید ۱۹۰۴۰۰۰۰ | |

د دغو حقایقو په نظر کې نیولو سره داسې ګڼل کېږي چې دغه نامستقلې نمایندګې د ونډې هېڅ فرضي ګټه نه شي معلومیدای. که څه هم نامستقلې نمایندګې د کال په اوږدو کې ۱۰۰۰۰۰ افغانۍ اضافي عواید لاسته راوړي دي، دغه عواید باید د نمایندګې په بېلانس کې ونښودل شي. په همدې توګه هغه ټکټانه چې نوموړې نمایندګې له ۱۰۰۰۰۰۰ افغانیو څخه لاسته راوړي په افغانستان کې د مالیې تابع ده.

۳ بېلګه: کاشف یو پاکستانی انفرادي مېشت شخص دی چې په افغانستان کې د یو صادراتي او وارداتي شرکت اداره پرغاړه لري. کاشف غواړي چې خپل صادراتي او وارداتي سوداګریز فعالیت د یوې نامستقلې نمایندګې ګډ په توګه پرمخ بوزي نه د یو سهامی شرکت په څېر. د کال په پیل کې د نامستقلې نمایندګې بېلانس په لاندې ډول دی:

| شتمني | مکلفیتونه |
|---------------------|-----------------|
| نغدې پیسې | د ورکړې وړ حساب |
| لاسته راټلونکي پیسې | |
| موجوده ونډه | سرمایه |
| د دفتر فرنیچر | سرمایه |
| | عواید |
| ۱۰۰۰۰۰ | ۱۰۰۰۰۰ |
| ۸۰۰۰۰۰ | ۱۰۰۰۰ |
| ۱۰۰۰۰۰۰ | ۱۸۰۴۰۰۰ |
| ۵۰۰۰۰ | |

د کال په اوږدو کې، نوموړې شرکت ۱۰۰۰۰۰۰ افغانۍ عواید لاسته راوړي دي. د کال په پای کې د نمایندګې بېلانس په لاندې ډول دی:

| شتمني | مکلفیتونه |
|---------------------|-----------------|
| نغدې پیسې | د ورکړې وړ حساب |
| لاسته راټلونکي پیسې | |
| موجوده ونډه | سرمایه |
| د دفتر فرنیچر | سرمایه |
| | عواید |
| ۱۰۰۰۰۰۰ | ۱۰۰۰۰۰۰ |
| ۸۰۰۰۰۰۰ | ۱۰۰۰۰ |
| ۱۰۰۰۰۰۰ | ۱۸۰۴۰۰۰ |
| ۵۰۰۰۰ | |

د دغو حقایقو په نظر کې نیولو سره داسې ګڼل کېږي چې د دغې نامستقلې نمایندګې له ۱۰۰۰۰۰۰ افغانیو فرضي مبلغ څخه د ونډې ورکړل شوې ګټه معلومیدای شي. یعنې نمایندګې د کال په اوږدو کې ۱۰۰۰۰۰۰ افغانۍ اضافي عواید لاسته راوړي دي پورتنی مبلغ د نمایندګې بېلانس په هغه برخه کې چې نقدیه مبلغ په کې لیکل کېږي د زیاتوالي په ډول درج کړل شوی دی. اما پورونه په همدغه اندازه کم شوي دي او په پای کې د نمایندګې د سرمایې په اضافي مبلغ (۱۰۰۰۰۰۰) کې زیاتوالی نه دي ښودل شوي.

سره له دې چې نامستقلې نمایندګې ۱۰۰۰۰۰۰ افغانۍ عواید ترلاسه کړي دي خو د نمایندګې په سرمایه کې د ۱۰۰۰۰۰۰ افغانیو په اندازه ډېروالي نه دي ښودل شوي نو له دې کبله داسې ګڼل کېږي چې دغې نمایندګې کاشف ته ۱۰۰۰۰۰۰ افغانۍ ورکړي دي او په دغه صورت کې د ونډې ګټه د ۲٪ مالیې تابع ده.

تبصره: دا چې د نامستقلو نمایندګيو پر ګټو باندې د مالياتو له وضع کولو څخه هدف د نمایندګيو او سهامې شرکتونو ترمنځ د يو متوازن مالياتي برخورد برقرار ساتل دي، د نمایندګۍ د ماليې وړ عوايدو د محاسبې په وخت کې د ورکړل شوي فرضي ونډې ګټه د مجرايي وړ ده.

۹.۱۳ " د نامستقلي نمایندګۍ پر ګټو باندې ماليات " بايد پر هغه غير مېشت شخص باندې چې د يو سهامې شرکت په توګه يې په افغانستان کې پانګه اچولې ده پرته له دې نه چې شرکت کورنی دي او که بهرنی په مساوي توګه تطبيق کړل شي.

بېلګه: يوسکو يو امريکايي سهامې شرکت او کانکويو کاناپايي سهامې شرکت دي. يوسکو او کانکويو په يو افغان سهامې شرکت کې ګډ فعاليت ترسره کوي چې يوسکو په کې ۶۰٪ او کانکويو په کې ۴۰٪ ونډه لري. د کال په لومړيو کې د هغوي د شرکت لومړی بېلانس په لاندې ډول دي:

| شتمني | مکلفيتونه |
|---------------------|-----------------|
| نغدې پيسې | د ورکړې وړ حساب |
| لاسته راټلونکي پيسې | |
| موجوده ونډې | سرمایه |
| د دفتر فرنيچر | سرمایه |
| | عوايد |
| ۱۰۰۰۰۰ | ۱۰۰۰۰۰ |
| ۷۰۰۰۰۰ | |
| ۱۰۰۰۰۰۰ | ۱۰۰۰۰ |
| ۵۰۰۰۰ | ۱۸۰۴۰۰۰۰ |

نوموړي شرکت د کال په اوږدو کې ۱۰۰۰۰۰۰ افغانۍ عوايد لاسته راوړي دي نو د کال په پای کې د نمایندګۍ بېلانس په لاندې ډول دی:

| شتمني | مکلفيتونه |
|---------------------|-----------------|
| نغدې پيسې | د ورکړې وړ حساب |
| لاسته راټلونکي پيسې | |
| موجوده ونډه | سرمایه |
| د دفتر فرنيچر | سرمایه |
| | عوايد |
| ۲۰۰۰۰۰ | ۱۰۰۰۰۰۰ |
| ۷۰۰۰۰۰۰ | |
| ۱۰۰۰۰۰۰۰ | ۱۰۰۰۰ |
| ۵۰۰۰۰ | ۱۸۰۴۰۰۰۰ |

د ۱۰۰۰۰۰۰ افغانیو اضافي مبلغ هغه ګټه ده چې د شرکت په عوايدو کې بايد د ۱۰۰۰۰۰۰۰ افغانیو د ډېروالي سبب شي. له حقایقو څخه داسې څرګندېږي چې د ۱۰۰۰۰۰۰۰ افغانیو ډېروالی د شرکت په عوايدو کې نه دی ښودل شوی نو د ۱۰۰۰۰۰۰۰ افغانیو فرضي وېش شونی دي. داسې ګڼل کېږي چې د یوسکو شرکت ۲۰۰۰۰۰۰ افغانۍ او د کانکويو شرکت ۴۰۰۰۰۰۰ افغانۍ د ونډې ګټې له وېش څخه ترلاسه کړي دي. نوموړي شرکتونه که چیرې ثابته کړي چې دغه وېش په مختلفو نسبتونو سره تقسیم شوی دي نو هغوي کولای شي دغه فرضیه رد کړي.

۱۰.۱۳ د مالیه ورکوونکي عوايد چې محاسبه يې د ورستۍ طريقې پر اساس (د نوموړې موضوع دلانېه وضاحت لپاره پر عايداتو باندې د مالیاتو قانون پنځم فصل ته مراجعه وکړي) ترسره شوې ده له هغو عوايدو څخه عبارت دي چې له پلور، ټکټانې، کرایې او داسې نورو څخه لاسته راغلي وي.

بېلگه: په ۱۳۸۴ هجري لمريز کال کې د يو محدود المسؤليت شرکت نغدې پلور ۸۷۰۰۰۰۰ افغانیو ته رسېږي. که چېرې د ۳۰۰۰۰۰ افغانیو پلور د ۱۳۸۴ هجري لمريز په وروستۍ مياشت کې لاسته راغلي وي او همدغه پيسې دراتلونکي کال يعني ۱۳۸۵ هجري لمريز کال تر لومړۍ مياشت پورې نه وې تاديه شوي، نو په دغه صورت کې د ۳۰۰۰۰۰۰ افغانیو پلور د ۱۳۸۴ هجري لمريز کال له پلور سره جمع او محاسبه کېږي. د محاسبې د وروستې طريقې پر اساس فرو شات د هغو اجرا په وخت کې د عوايدو په توگه گڼل کېږي نه د پيسو د ترلاسه کولو په وخت کې. دنوموړي شرکت د ماليې وړ عوايد چې د محاسبې د وروستۍ طريقې پر اساس د مالي کال په اوږدو کې لاسته راځي ۹۰۰۰۰۰۰ افغانۍ (مجموعې پلور) کېږي نه ۸۷۰۰۰۰۰ افغانۍ (هغه مبلغ چې واقعاً لاسته راغلی).

د مالياتو نه تابع عايدات

څوارلسمه ماده:

(1) لاندې ترلاسه شوي مبالغ پر عايداتو د مالياتو تابع ندي، د حقيقي او حکمي اشخاصو په اظهارليک کې نه شاملېږي:

1. د حکومت لخوا بخشش، تحفې، انعامونه، جائزې او مکافات چې د بهرنيو دولتونو، نړيوالو مؤسسو يا غيرانتفاعي مؤسسو لخوا د علمي، هنري، ادبي فعاليتونو، ټولنيز پرمختگ او نړيوال تفاهم د تقديرو لپاره په منظور ورکول کېږي،
2. د معلوماتو د زياتيدو يا د مسلکي او فني کفايت او ښودنو د اصلاح او ترقي په منظور سکالرشپونه، فيلوشپونه او نورې مرستې،
3. د صحي او ټکر (تصادم) له بيمې او د بيمکارۍ د بيمې له گټو څخه عايد،
4. د ژوند له بيمې څخه عايد چې له مړينې وروسته ورکول کېږي،
5. له ټپ، ناروغۍ يا د حيثيت له اعادي څخه دراپيدا شوو زيانونو غرامات يا تلافی،
6. استقراض،
7. د شرکتونو په واسطه د ونډې د سندونو او د پور (قرضې) د سندونو له صادرو لږ څخه لاسته راغلی عايد،
8. د کورنيو سهامې شرکتونو او نورو حکمي شخصيتونو د الحاق له لارې د شتمنۍ ترلاسه کول،
9. د داين په واسطه د مديون د حقوقو د سلېلولو له لارې د منقولې او غيرمنقولې شتمنۍ ترلاسه کول،
10. له مديونينو څخه د اصل پور ترلاسه کول،
11. په دولتي بانکونو کې شامل د سپما (پس انداز) د صندوق او د شخصي حسابونو د مفادې اماناتو گټه،
12. د دولتي او ښارواليو د پور د سندونو گټه، او
13. د دې قانون د حکمونو لمخې نور ترلاسه شوي مبالغ.

۱.۱۴ پر عايد اتوبان دې د مالياتو قانون ۱۴ ماده د هغو عوايدو په اړه حکم کوي چې له ناخالصو عوايدو څخه جلا گڼل شوي دي. که چېرې عوايد په څرگند ډول جلا شوي نه وي نو په عادي عوايدو کې شاملېږي.

۲.۱۴ هغه مرستې، سوغاتونه او جايزې په تادياتو کې نه شاملېږي چې د دندې د ترسره کولو په وخت کې د خدمتونو په بدل کې د دولت لخوا کارکونکو ته ورکول کېږي. مرستې، سوغاتونه او جايزې په ښه ډول د دندو او غير معمولي خدمتونو د ترسره کولو په بدل کې او يا د لاسته راوړنو څخه د ستاينې په موخه او په نورو ځانگړو حالاتو کې ورکول کېږي. پورتنۍ ياد شوې مرستې، سوغاتونه او جايزې د کارکوونکو د زيار ايستنې او يا د هغوې د ښو لاسته راوړنو د ستاينې په بدل کې ورکول کېږي. کلني بخشونه، اضافه کاري، بيا ورکړه (پس پر داخ) او نورې هغه گټې چې يوه کارکوونکي ته ورکول کېږي، د لاسته راوړونکي د ماليې وړ عوايدو يوه برخه گڼل کېږي.

۱ بېلگه: يوه کورنۍ چې د يوې پيښې له امله زيانمنه شوې ده له دولت څخه ۵۰۰۰ افغانۍ مرسته ترلاسه کوي. دغه ۵۰۰۰ افغانۍ د نوموړي کورنۍ د هېڅ يوه غړي په ماليې وړ عوايدو کې نه شاملېږي.

تبصره: هغه مرستې او بخشونه چې د کورنيو او بهرنيو نهادونو لخوا ورکول کېږي د ماليې وړ نه دي.

۲ بېلگه: د طب يوه ډاکټر د روغتيايي کلينيکونو د ودانولو، په مختلفو ساحو کې د نورو کلينيکونو لپاره د اسانتياؤ او د اپتيا وړ وسايلو د برابرولو لپاره خپل ژوند وقف کړی دی. د نوموړي ډاکټر خدمتونه د دولت لخوا هغه ته د مادي او معنوي مکافاتو په ورکولو سره ستايل کېږي. ډاکټر ته ورکړل شوې مادي مکافات د ماليې وړ نه دي.

۳ بېلگه: د نوبل د نړيوالې جايزې څخه هغه لاسته راغلي عوايد چې د يوې غير انتفاعي نهاد لخوا ورکول کېږي له مالياتو څخه معاف دي.

۳.۱۴ له تحصيلي بورسونو او فيلوشپونو او يا له مسلکي او تخنيکي روزنيزو پروگرامونو څخه لاسته راغلي ټولې پيسې له ماليې څخه معاف دي ځکه دغه پيسې يواځې د سفر، استوگنځي، ښوونې فیس، کتابونو او نورو لگښتونو لپاره ورکول کېږي.

بېلگه: يوزده کوونکی تحصيلي بورس چې د هغه د سفر لگښت، د هوټلبل، د استوگنځي لگښت، د زده کړې حق، فیس، کتابونه، روغتيايي او نور لگښتونه په کې شامل دي ترلاسه کوي او برسیره پردې د مياشتې ۵۰۰۰ افغانۍ د کال يو د رانيولو، خوړو او نورو شخصي لگښتونو لپاره ورکول کېږي. د پورتنیو لگښتونو لپاره چې کومې پيسې ورکول کېږي له ماليې څخه معاف گڼل دي. که چېرې نوموړی زده کوونکی له دولت څخه نورې اضافي مرستې ترلاسه کړي، هغه هم له ماليې څخه معاف دي ولې که چېرې نوموړی د دولت د کارکوونکي په توگه خپل ټول معاش او يا يې يوه برخه ترلاسه کړي، نو په دغه صورت کې د نوموړي معاش د ماليې تابع دي.

۴.۱۴ د يوه شخص هغه مبلغ چې د بيمې له شرکتونو څخه يې د زيانونو، مصيبتونو او ناروغيو له کبله يې د خپلې بيمې په بدل کې لاسته راوړی دی د ماليې تابع نه دي.

۱ بېلگه: یوانفرادي شخص د ناروغیو او ټپې کیدو په مقابل کې د بیمې په یوه شرکت کې چې په هره میاشت کې د بیمې حق ورکوي، خپل ځان بیمه کړی دی. نوموړی شخص په یوه ترافیکي پیښه کې ټپي کیږي چې د هغه د عوایدو د زیان، روغتیايي لګښت او معیوبیت سبب ګرځي. د بیمې د شرایطو پر اساس نوموړي شخص ته ۱۰۰۰۰۰۰ افغانۍ د هغه د غوښتنې په بدل کې ورکول کیږي. دغه لاسته راغلی عاید د مالیې وړ نه دي.

۲ بېلگه: یوانفرادي شخص دخپلې دندې د ترسره کولو په مهال ټپي کیږي. د نوموړي شخص استخدام کوونکې اداره د بیمې داسې پالیسي لري چې د هغه ټول کارکوونکي د بیمې مستحق دي. د بیمې شرکت نوموړي شخص ته د هغه د غوښتنې په بدل کې ۱۰۰۰۰۰۰ افغانۍ ورکوي. سره له دې چې نوموړي شخص دغه شرکت ته د خپل ځان لپاره میاشتني حق البیمه نه ده ورکړې، نوموړی له مالیې څخه معاف دي.

۵.۱۴ د هغه بیمه شوي شخص لاسته راغلی مبلغ چې د هغه د مرګ نه وروسته ترلاسه کیږي او پخوا یې د ژوند بیمه لرله، له مالیې څخه معاف دي.

۱ بېلگه: یوانفرادي شخص د بیمې داسې پالیسي لري چې دنوروشرايطو د برابرولو برسيره د بیمه شوي شخص له مرګ نه وروسته هم باید دغه شخص ته په میاشت کې ۲۰۰۰ افغانۍ ورکړي. دغه عواید د مالیې وړ نه دي.

تبصره: پرته له دې چې کوم شخص د ګټې لاسته راوړونکی دي او یا د بیمې ګټه څنګه ورکول کیږي، د بیمې شرکت لخوا ورکړل شوی مبلغ پر عایداتو باندې د مالیاتو تابع نه دي.

بېلگه: یوانفرادي شخص د دندې د ترسره کولو په مهال په یوه ترافیکي پیښه کې خپل ژوند له لاسه ورکوي. د نوموړي شخص استخدام کوونکې اداره د بیمې داسې پالیسي لري چې د هغه ټول کارکوونکي د بیمې مستحق دي. د بیمې شرکت د ژوند د بیمې مبلغ چې د بیمې په پالیسي کې ټاکل شوی دی د مړ شوي شخص د ګټې لاسته راوړونکي شخص ته ورکوي. سره له دې چې مړ شوي شخص د بیمې خپل حق نه وه تادیه کړی، ورکړل شوي بیمه له مالیې څخه معاف ده.

۲.۱۴ هغه مبلغ چې د شخصي ټپونو، ناروغیو او یا نورو مصیبتونو په بدل کې تادیه کیږي، د مالیې وړ نه دي.

۱ بېلگه: یو شخص په یوه ترافیکي پیښه کې ټپي کیږي او د ټپونو د جبران لپاره ۱۰۰۰۰ افغانۍ ترلاسه کوي. دغه لاسته راغلی مبلغ د مالیې وړ نه دي.

۲ بېلگه: یو شخص په یو شرکت کې کار کوي او د تل لپاره له مضرو کیمیاوي موادو سره په تماس کې دی. دغه مواد نوموړی شخص د معیوبیت په ناروغۍ اخته کوي. محکمه په دې هکله داسې حکم کوي چې نوموړی شرکت باید دغه شخص ته د هغه د معیوبیت په دوران کې د میاشتې ۲۰۰۰ افغانۍ ورکړي. د معیوب شخص لخوا دغه لاسته راغلی مبلغ د مالیې وړ نه دي.

۷.۱۴ د پور له درکه لاسته راغلي عواید د مالیې وړ نه دي.

بېلگه: یوانفرادي شخص د اعتبارې سند په بدل کې له بانک څخه ۲۵۰۰۰ افغانۍ ترلاسه کوي. نوموړی لاسته راغلی مبلغ د عوایدو په توګه نه ګڼل کیږي او د مالیې وړ هم نه دي.

۸.۱۴ هغه عواید چې د یو شرکت لخوا د پور د سند له پلور او یا د ونډې د دسند د صادرولو له درکه لاسته راځي، د ماليې وړ نه دي.

۱ بېلگه: یو شرکت د ونډې د اسنادو د صادرولو له کبله په خپله سرمایه کې زیاتوالی راوړي چې د هر سند ارزښت ۱۰۰۰ افغانۍ دي. نوموړی شرکت د ۱۰۰۰۰ ونډې اسنادو د پلور له درکه چې د یو سند بیه یې ۱۰۰۰ افغانۍ ده ۱۰۰۰۰۰۰ افغانۍ لاسته راوړي. دغه لاسته راغلی مبلغ د ماليې وړ نه دي.

۲ بېلگه: یو شرکت خپل د پور اسناد چې د هر سند ارزښت یې ۵۰۰۰ افغانۍ دي د ۵٪ ټکټانې سره چې د تادیې وړ دي پلوري. نوموړي اسناد باید ۱۰ کاله وروسته بیا وپیرل شي. نوموړی شرکت د پور ۱۰۰۰ سندونه چې د هر سند بیه یې ۵۰۰۰ افغانۍ دي پلوري. له دغه پلور څخه لاسته راغلي ۵۰۰۰۰۰ افغانۍ د ماليې وړ نه دي.

تبصره: که چیرې د پور اسنادو له ارزښت څخه ډېرې پیسې ترلاسه کړل شي، لاسته راغلی اضافي مبلغ د ماليې وړ تابع دي. که چیرې د پور اسناد د هغو د بازار له ارزښت څخه په ټیټه بیه وپلورل شي، د نوموړو اسنادو په ارزښت کې دغه راغلی کمښت د مجرایي وړلګښت په توګه ګڼل کیږي. اضافي لاسته راغلی مبلغ چې د اضافي قیمت په نامه هم نومول کېدای شي، د پور اسنادو په دوران کې د ټکټانې د کمښت سبب ګرځي په داسې حال کې چې د پور اسنادو په دوران کې دغه کمښت د اضافي ټکټانې سبب ګرځي. ډېرښت او کمښت باید د پور د دسند د معیاد (ټاکل شوی وخت د پور دسند د صادرولو نه پیل د بیا پیریدنې تر تاریخ پورې) پراساس وټاکل شي.

۹.۱۴ هغه شتمنې چې د شراکتونو او ونډه لرونکو له مدغم کیدو څخه لاسته راځي هغه وخت د ماليې تابع نه ګرځي، له لاندې شرایطو سره سمون ولري:

أ. د ۱۳۳۴ لمریز کال د سوداګرې قانون او یا د کوم بل قانون لمخې پورتنې معامله هغه وخت د مدغم شوي معاملې په توګه ګڼل کیږي چې د مدغم شوي شرکت ونډه لرونکي نوي تاسیس شوي شرکت ته انتقال کړل شي.

۱ بېلگه: د یو نوي سهامی شرکت د جوړولو لپاره د (الف) او (ب) شرکتونه سره یوځای کیږي او د یوځای والي د پروسې په دوران کې نوی تاسیس شوی شرکت د (الف) او (ب) شرکتونو د پورونو په ګډون د هغوی نغدیه شتمنې او نورې شتمنې ګانې لاسته راوړي. د (الف) او (ب) شرکتونه په نوي تاسیس شوي شرکت کې د ونډې د خپلو اسنادو په بدل کې د ونډې اسناد لاسته راوړي. په دغه معامله کې د (الف) او (ب) شرکتونه هېڅ ډول عواید لاسته نه راوړي د دې په خاطر چې د (الف) او (ب) سهامی شرکتونو خپل د ونډې اسناد د نوي تاسیس شوي شرکت له اسنادو سره تبادله کړي دي، نو له دې کبله د عوایدو په ښودلو باندې مکلف نه دي.

۲ بېلگه: نقیب الله د (الف) سهامی شرکت ټولې ونډې په اختیار کې لري. د نقیب الله د ونډې اسنادو لومړنی ارزښت ۱۰۰۰۰ افغانۍ دي. اوس وخت کې د نقیب الله د ونډې ارزښت ۵۰۰۰۰ افغانیو ته رسېږي. وحید د (ب) سهامی شرکت ټولې ونډې په خپل اختیار کې لري. د وحید د ونډې اسنادو لومړنی ارزښت ۲۰۰۰۰ افغانیو ته رسېږي. اوس مهال د وحید د ونډې اسناد هم ۵۰۰۰۰ افغانۍ ارزښت لري. نقیب الله او وحید داسې پریکړه کوي چې خپل شرکتونه سره یوځای (مدغم) کړي. د شرکتونو د یوځای والي په نتیجه کې په نوي تاسیس شوي شرکت کې نقیب الله د ونډې ۵۰ قطعي اسناد او وحید د ونډې ۴۵ قطعي اسناد او ۵۰۰۰۰ افغانۍ نغدې

پيسې لاسته راوړي. د يوځای والي په نتیجه کې چې نقيب الله د ونډې کوم اسناد ترلاسه کوي، دغه معامله د ماليې تابع نه گرځي. نقيب الله د ونډې ۵۰ قطعي اسناد ۱۰۰۰۰ افغانیو انتقالی ارزښت په بدل کې لاسته راوړي. وحید له ۹۰٪ ونډه او ۱۰٪ نغدې پيسې لاسته راوړي. د ونډې هغه اسناد چې وحید ترلاسه کړي دي د ماليې تابع نه گرځي. د وحید لخوا لاسته راغلي د ونډې اسناد ۱۸۰۰۰ افغانیو انتقالی ارزښت لري. د وحید لخوا لاسته راغلی نغديه مبلغ د ماليې وړ دي. وحید باید د ۳۰۰۰۰ افغانیو گټه (۵۰۰۰۰ افغانی منفي ۲۰۰۰۰ افغانی) چې له ۱۰٪ اصلي قیمت څخه عبارت دي) وبنیي. په دغې معامله کې د (الف) او (ب) سهامی شرکتونه نه گټه اونه هم ضرر ترلاسه کوي.

ب. کیدای شي یو افغان مېشت شخص د ونډې اسناد او یا خپله نوره شتمني یو سهامی او یا یو محدود المسؤلیت شرکت ته په دې شرط انتقال کړي چې له انتقال نه وروسته ۵٪ ونډه او یا د ونډې نور ډېر اسناد ولري. نو د ونډې اسناد باید د ونډې دارزښت اود رایه ورکولو د صلاحیت له نظره وټاکل شي.

۱ بېلگه: نقيب الله او وحید دوه افغان مېشت اشخاص دي او غواړي چې په کابل کې د کالیود یو پلورنځي د پرمخ بیولو په موخه یو سهامی شرکت تاسیس کړي. نقيب الله په نوموړي شرکت کې د ۵۰۰۰۰۰ افغانیو او ۵۰٪ ونډې په بدل کې شریکيږي. وحید هم د کالیو په دغه شرکت کې ۵۰٪ ونډه لري او د دغو کالیو له درکه د ۲۰۰۰۰۰ افغانیو په ارزښت لومړنۍ پانگه لري. نقيب الله نه شي کولی خپله گټه او یا ضرر وبنیي ځکه هغه افغانی اسعار شرکت ته انتقال کړي دي. دا چې وحید په نوموړي شرکت کې له ۵٪ څخه زیاته ونډه لري نو د پيسو انتقال د ماليې تابع نه گرځي. وحید د ۲۰۰۰۰۰ افغانیو په بدل کې د نوموړي شرکت د ونډې اسناد ترلاسه کړي دي او شرکت هم د ۲۰۰۰۰۰ افغانیو په ارزښت کالي ترلاسه کوي.

۲ بېلگه: نقيب الله او وحید دوه افغان مېشت اشخاص دي چې په گډه د یو محدود المسؤلیت شرکت ټولې ونډې په خپل اختیار کې لري. د نقيب الله د تره ځوی ادیب یو څه اندازه د استفادې وړ وسایل لري. ادیب غواړي چې په شرکت کې د سوداګرۍ د ونډې اسناد ترلاسه کړي نو خپل وسایل نوموړي شرکت ته تسلیموي. ادیب خپل وسایل د ۱۰۰۰۰۰۰ افغانیو په ارزښت ورکړي دي. نقيب الله او وحید پریکړه کوي چې د وسایلو په بدل کې ادیب ته په خپل شرکت کې د ونډې اسناد ورکړي. د ونډې کوم اسناد چې ادیب ته ورکول کیږي د شرکت له ۷٪ ارزښت سره معادل دي او ادیب د رایې ورکولو حق نه لري. د ونډې نوموړي اسناد تقریباً ۱۷۵۰۰۰۰ افغانیو ارزښت لري. ادیب دخپلې شتمنۍ د انتقال له کبله په نوموړي شرکت کې د رایې ورکولو حق نه لري. دغه انتقال د ادیب لپاره د ماليې وړ دي نوله دې کبله ادیب باید د ۷۵۰۰۰ افغانیو گټه مشخصه کړي. شرکت نوموړي وسایل د بازار په مناسب ارزښت سره ترلاسه کړي دي (یعنې د ۱۷۵۰۰۰ افغانیو لومړنۍ ارزښت یې لاسته راوړی دي).

۳ بېلگه: نقيب الله او وحید دوه افغان مېشت اشخاص دي چې په گډه د یو محدود المسؤلیت شرکت ټولې ونډې په اختیار کې لري. هغوی دواړه پریکړه کوي چې نقيب الله باید یو څه اندازه ځمکه چې ارزښت یې د مخه ټاکل شوی دي محدود المسؤلیت شرکت ته انتقال کړي. دواړه ونډه لرونکي موافقه کوي چې شرکت ته د ځمکې د انتقال په بدل کې نقيب الله ته د رایې ورکولو او د شرکت په ارزښت کې د ۲٪ گټې حق ورکړي. نقيب الله خپله ځمکه نوموړي شرکت ته انتقالوي. له انتقال څخه وروسته نقيب الله ۵۲٪ او وحید ۴۸٪ ونډه لري. سره له دې چې نقيب الله دخپلې ځمکې په بدل کې له محدود المسؤلیت شرکت (چې د رایې ورکولو د حق او ارزښت له درکه ټاکل شوی دي) څخه ۵٪ او یا هم له هغې څخه زیاته ټکټانه نه ترلاسه کوي، دغه انتقال د ماليې تابع نه

گڼل کيږي. د ځمکې له انتقال څخه وروسته نقيب الله په نوموړي نهاد کې درای ورکولو او همدارنگه د نهاد په ارزښت کې ۵٪ او ياهم له هغه څخه زيات حق لري.

۱۱.۱۴ هغه مبلغ چې پور ورکوونکی يې د تاديه شوي مبلغ په بدل کې له پورورې څخه ترلاسه کوي د عوايدو په توگه نه گڼل کيږي او پرعايداتو باندې د مالياتو تابع نه گرځي. د مستاجر لخوا مالک ته د ورکړل شوي مالي اجارې د اجارې وړ شتمنۍ په بيه د پانگې اصلي مبلغ څرگندوي او د مالک د ماليې وړ عوايد نه گڼل کيږي.

۱۱.۱۴ هغه ټکټانه چې په افغانستان کې د حکومت يا ښاروالېو لخوا د پور د اسنادو له کبله ورکول کيږي پرته له دې چې آيا د انفرادي شخص (افغان يا بهرنی) د ساهمي او يا محدود المسؤليت شرکت (کورنی يا بهرنی) لخوا ترلاسه کيږي، له ماليې څخه معاف دي.

۱ بېلگه: يو محدود المسؤليت شرکت له حکومت څخه د پور يوسند رانيسي چې مجموعې ارزښت يې ۵۰۰۰۰۰ افغانۍ دي. ماليې وزارت د خزاینو رياست هرکال نوموړي شرکت ته ټکټانه ورکوي. ددې په خاطر چې دغه عوايد د دولتي پور د اسنادو له درکه ترلاسه شوي دي، د مالياتو تابع نه گرځي او نوموړی شرکت هم مکلف نه دي چې دغه عوايد په خپل مالياتي اظهارليک کې شامل کړي.

۱۲.۱۴ د ۱۴مې مادې د ۱۲ فقرې د حکمونو د تطبيق لپاره د شرکتونو لخوا لاسته راغلې ټکټانې د شرکت د شريکانو د لاسته راغلو عوايدو په توگه گڼل کيږي.

۱۳.۱۴ د سوغات، ترکې، وصيت او ميراث له ليارې د ترلاسه شوې شتمنۍ ارزښت په عوايدو کې نه شامل کيږي مگر هغه عوايد چې له داشان شتمنيو څخه لاسته راځي د ماليې وړ شمېرل کيږي.

د احتراقي موادو مالياتي معافيت

پنځلسمه ماده:

دغذايي موادو، احتراقي موادو او هغو جنسونو د بيه له درکه عوايد چې توليدونکي شخص يا يې د کورنۍ غړو هغه په مصرف رسولي يا يې ترگټې اخستنې لاندې نيولي دي، پرعايداتو باندې له مالياتو څخه معاف دي.

۱. ۱۵ " توليد کوونکی " هغه شخص ته ويل کيږي چې اجناس او وسايل د خپلې او نور هغو اشخاصو د استفادې لپاره توليدوي چې له ده سره تړاو لري.

بېلگه: يو صنعتکار د ترکانې يو دوکان لري او په دغه دوکان کې فرنيچر توليدوي. د يوه کال په اوږدو کې دغه صنعتکار د خپل کور د استفادې لپاره يو پايه ميز او شپږ پايې څوکۍ جوړوي. نوموړی صنعتکار مکلف نه دي چې پورتنی اجناس په خپل مالياتي اظهارليک کې ارايه کړي.

تبصره: په ډبرو مواردو کې تولیدونکي هغه ثابته مالیه تادیه کوي چې پر عایداتو باندې د مالیاتو پر عوض د مالیاتو قانون په یوولسم فصل کې درج شوي ده. دیوولسم فصل د احکامو د تطبیق په موخه د اجناسو په ارزښت چې معمولاً د مالیه ورکوونکي اوله هغه پورې د اړوندو اشخاصو لخوا په مصرف رسیږي په هغو خالصو عوایدو کې شاملیږي چې د نوموړي نهاد د تاسیس له درکه تر لاسه کیږي.

د غیر منقولو مالونو پر کرایې یا اجارې باندې مالیات شپاړسمه ماده:

د غیر منقولو مالونو د کرایې یا اجارې له درکه عواید چې اساساً د سوداګرۍ یا صنعت او نورو اقتصادي فعالیتونو په منظور تر ګټې اخستنې لاندې نیول کیږي، پر عایداتو باندې د مالیاتو تابع دي، د کرنیزو، باغي ځمکو او مواشي مالیه د خاص قانون تابع ده.

۱.۱۲ له کرنیزو محصولاتو او فارمونو څخه د مالیاتو اخیستنې پر عایداتو د مالیاتو تابع نه ده. هغه عواید چې بزګران، د ځمکو خاوندان، رمه لرونکي او د څارویو لرونکي یې له کرنیزو حاصلاتو او فارمونو څخه تر لاسه کوي، پر عایداتو د مالیاتو تابع نه دي.

أ. لاندې بیلګې هغه عواید څرګندوي چې پر عایداتو باندې د مالیاتو قانون د (۱۲) مادې لمخې له هغو مالیاتو څخه مستثنی دي چې پر عایداتو باندې وضع کیږي:

1. دیوه شخص لخوا د هغې غلې له پلور څخه لاسته راغلې پیسې چې دغه شخص په خپله تولید کړې وي او یا یې په خپله ځمکه کې کړلې وي.
2. دهغې ځمکې د کرایې پیسې چې د غله جاتو، میوه جاتو او لرګیو د تولید او یا د څارویو د څړنې لپاره ور څخه استفاده کیږي.
3. د وړیو، پوستکو، لبنیاتو، غوښو، ژوندیو څارویو او د نورو هغو فارمي محصولاتو له پلور څخه لاسته راغلې پیسې چې د څارویو د خاوند او یا د څارویو ساتونکي لخوا تر لاسه کوي.
4. هغه پیسې چې د څارویو خاوند یې د څاریو له عوایدو څخه د خپلې ونډې په توګه لاسته راوړي.

ب. لاندې بیلګې د هغو عوایدو په اړه دي چې پر عایداتو باندې د مالیاتو قانون لمخې له هغو مالیاتو څخه معاف نه دي چې پر عایداتو باندې وضع کیږي:

1. هغه عواید چې حیواني او زراعتي محصولاتو له صنعتي او سوداګریزې پروسې څخه لاسته راځي.
2. هغه عواید چې زراعتي او حیواني محصولاتو له سوداګرۍ څخه لاسته راځي.
3. د هغې ځمکې له کرایې څخه لاسته راغلې عواید چې د کرهڼېزو فعالیتونو لپاره ور څخه استفاده نه کیږي.

4. هغه عوايد چې پر بزرگړانو او د څارويو پر خاوندانو باندې د موادو، کيمياوي سرې، تجهيزاتو او کيمياوي درملو او نورو له پلورڅخه لاسته راځي، سره له دې چې له پورتنیو موادو څخه د کرهڼې او څارويو په توليد کې استفاده نه کېږي.

۱ بېلگه: نقيب الله يوه ټوټه کرهڼيزه ځمکه لري چې غنم پرې کري. نقيب الله پر عزيز باندې خپل غنم پلوري. عزيز هغه څوک دې چې له نورو بزرگړانو څخه غنم رانيسي او پرژرندو باندې يې پلوري. عزيز هغه غنم چې نقيب الله څخه يې رانيولي وه پر وحيد چې د کابل ښار يو ژرنده گړی دې پلوري. وحيد لومړی غنم اوږه کوي او بيا يې د کابل ښار د اوږو پرسوداگرو باندې پلوري. په داسې حال کې چې عزيز، وحيد او د اوږو پلورونکی د مالياتو تابع دي، نقيب الله د مالياتو تابع نه دي.

۲ بېلگه: اديب يوه ټوټه کرهڼيزه ځمکه لري او په خپله ځمکه کې له تراکتور څخه استفاده کوي. کله چې اديب د تراکتور استفاده ته اړ نه وي نو خپل تراکتور نورو بزرگړانو ته په کرایه ورکوي. هغه عوايد چې اديب يې د تراکتور له کرایې څخه ترلاسه کوي د مالېې تابع دي.

۲.۱۲ د ملموسو شتمنيو هغه خاوندان چې له شتمنيو څخه د سوداگريزو او صنعتي فعاليتونو او د نورو اقتصادي موخو لپاره کار اخلي او له دغې ليارې عوايد لاسته راوړي، د کرایې او اجارې له درکه د نوموړو خاوندانو لاسته راغلي عوايد پر عايداتو باندې د مالياتو تابع دي.

۱ بېلگه: د سوداگريزو دوکانونو او سرايونو خاوندان د هغو عوايدو له کبله چې د دغو شتمنيو د کرایې اويا اجارې څخه يې لاسته راوړي پر عايداتو باندې د مالياتو تابع دي.

۲ بېلگه: د فابريکو او هغو ځايونو خاوندان چې له فابريکو او دغو ځايونو څخه د صنعتي موخو لپاره کار اخلي د هغو عوايدو له کبله چې له پورتنیو ياد شوو ځايونو له کرایې اويا اجارې څخه يې لاسته راوړي، پر عايداتو باندې د مالياتو تابع دي.

۳ بېلگه: اديب يوه ټوټه کرهڼيزه ځمکه لري او په خپله ځمکه کې له تراکتور څخه استفاده کوي. کله چې اديب د تراکتور استفاده ته اړ نه وي نو خپل تراکتور قرارداديانو ته په کرایه ورکوي. قرارداديان له تراکتور څخه په يو نږدې ښار کې د خښتو او سمنو د انتقال په موخه کار اخلي. سره له دې چې اديب د کال په يوه برخه کې له تراکتور څخه په خپله کرهڼيزه ځمکه کې کار اخلي د تراکتور له کرایې څخه لاسته راغلي عوايد پر عايداتو باندې د مالياتو تابع دي.

له معاشونو او مزدوریو (دستمزدونو) څخه د مالیې د وضع کولو مکلفیت
اوولسمه ماده:

- (1) وزارتونه، ادارې او نورې دولتي مؤسسې، تصدی، شرکتونه او خیریه مؤسسې مکلف دي پر معاشونو او مزدوریو باندې مالیه، د هغود اجراء په وخت کې وضع او د دولت حساب په یې ولېږدوي.
- (2) د دولتي کارکوونکو د تقاعد حقوق پر عایداتو باندې د مالیاتو تابع ندي.

۱.۱۷ د معاشونو د موضوعي مالیې د احکامود تطبیق مراحل او پروسې د مالیې وزارت په پنځم لارښود چې سرلیک یې " پر معاشونو باندې موضوعي مالیه " دې او په عمومي طرز العمل کې چې سرلیک یې " معاشونه او اجورې په افغانستان کې " دې، بیان شوي دي.

د معلوماتو دغه دواړه سرچینې د مالیې وزارت له انټرنټ پاڼې څخه تر لاسه کېدای شي.
(www.mof.gov.af/tax)

۲.۱۷ یواځې هغه تادیات د موضوعي مالیاتو تابع دي چې کارکوونکو ته ورکول کېږي. هغه تادیات چې حقیقي اشخاصو " چې مستقل قرارداديان دي " صورت مومي د دغو مالیاتو تابع نه دي. خو نوموړې مستقل قرارداديان د کلنۍ مالیې په ورکړه باندې مکلف دي.

۳.۱۷ د ۱۷ او ۴۲ مادې لمخې لاندې عوامل د دې په نظر کې نیول کېږي ترڅو معلومه شي چې آیا یو شخص " کارکوونکی " دې او که " یو مستقل قراردادي " . نو د هغه چا لپاره چې خدمات ترسره کېږي د " کارفرما " او هغه شخص چې د تادیاتو په بدل کې خدمات عرضه کوي د " خدماتو د عرضه کوونکي " په نامه یادېږي.

أ. دا موضوع چې آیا کارفرما د کارکوونکي د کاري وخت او د هغه د کار کولو شپوه کنټرولوي او که نه تر غور لاندې نیول کېږي.

تبصره: وړاندې ذکر شوې عوامل د یو شخص په تشخیص کې چې آیا نوموړی یو کارکوونکی دې او که یو مستقل قراردادي ارزښت وړ دي.

- أ. د یوه کارفرما لخوا د هغو اسبابو د چمتو کولو اندازه چې د خدماتو عرضه کوونکی یې د دندې ترسره کولو لپاره ورڅخه استفاده وکړي.
- ب. د کارفرما لخوا د خدماتو د عرضه کولو لپاره د یوه ځانګړي انفرادي شخص انتخابول.
- ج. د تادیاتو څرنګوالی (د پیسو هغه ورکړه چې د ساعتونو پر بنسټ ورکول کېږي د هغې ورکړې سره په مقایسه کې چې د دندې په پای کې ورکول کېږي)،
- د. ثابته ورکړه او یا هغه ورکړه چې د حوادثو له رامنځته کېدو پورې تړلې ده.
- ه. په بازار کې ځانګړې معاملات – یعنې آیا د دغه ډول خدماتو عرضه کوونکي د یو کارکوونکي په توګه ګڼل کېږي او که د یو مستقل قراردادي په توګه ؟ ، او

و. د خدماتوله عرضه کوونکي سره د کارفرما د برخورد څرنگوالی یعنې دا چې آیا د خدماتو نوموړی عرضه کوونکی د کارفرما لخوا د یوه کارکوونکي په توګه ګڼل کیږي او که نه باید ترغور او څیړنې لاندې ونیول شي.

۱ بېلګه: د مخابراتو وزارت د امواجو د لیږدونکي برج د نصبولو لپاره پنځه تنه انفرادي اشخاص په دنده ګمارلي دي. نوموړي اشخاص په میاشت کې ۲۰۵۰۰ افغانۍ ثابتې اجوره ترلاسه کوي. د مخابراتو وزارت لخوا د غواشخصوته د لیږدونکو برجونو د نصبولو په اړه لارښوونه کیږي. د کار د امنیت او حفاظت په اړه د مخابراتو وزارت لخوا مفصل او ځانګړي قوانین او مقررات برابر کړل شوي دي. نوموړو انفرادي اشخاصو لپاره د نقلیه وسایطو او اسبابو چمتو کول د مخابراتو وزارت دنده ده. نوموړي اشخاص د خپلو کاري اسبابو پیږیدلو ته اړتیا نه لري ځکه د کار هر ډول اسباب د مخابراتو وزارت لخوا برابرېږي، ولې دغه اشخاص باید د کار یونیفورم په خپله ځانونو ته برابرکړي. د دغو حقایقو په نظر کې نیولو سره د مخابراتو وزارت د کارفرمایه توګه او دغه پنځه تنه انفرادي اشخاص د نوموړي وزارت د کارکوونکو په توګه ګڼل کیږي. د مخابراتو وزارت مکلف دي چې د دغو پنځو تنو له معاش څخه په هره میاشت کې ۹۵۰ افغانۍ موضوعي مالیه وضع کړي. (۲۰۵۰۰ - افغانۍ مالیه د ۴مې مادې په ۲مه فقره کې په درج شوي نورم کې وضع کیږي).

د مجرایۍ وړ لګښتونه

اتلسمه ماده:

(۱) د تولید د عادي او اړینو لګښتونو کسر او وضع، د حقیقي او حکمي اشخاصو د عوایدو لاسته راوړل او ساتنه په لاندې ډول مجاز او د مجرایي وړ دي، پدې شرط چې د مالي کال په ترڅ کې یې صورت موندلی وي یا د دې قانون د حکمونو لمخې د تیرو دریو کلونو په یوه پورې متعلق وي:

- أ. د حمل او نقل د بیمې او هغې ته د ورته لګښت په شمول د تولیدي شیانو یا د پلورنې اوسوداګرۍ د لګښتونو تمامه شوې بیه.
- ب. د سامانونو او لوازمو، احتراقیه موادو، برېښنا، اوبو، انورو اړینو خدمتونو بیه چې د عایداتو د لاسته راوړلو لپاره یا په کار اوسوداګرۍ کې تر ګټې اخستنې لاندې نیول کیږي.
- ج. هغه مزد، معاش، کمېشن او فیس چې د کارکوونکو د خدمتونو په وړاندې ورکول کیږي.
- د. له کار اوسوداګرۍ څخه رامنځته شوې ټکټ پولې.
- ه. د مالونو او هغه ملکیت چې په کار اوسوداګرۍ کې اړین وي او تر ګټې اخستنې لاندې نیول کیږي، له درکه ورکړل شوې کرایه.
- و. د مالونو او هغه ملکیت چې په کار اوسوداګرۍ کې اړین وي او تر ګټې اخستنې لاندې نیول کیږي، د ترمیم، ساتنې او څارنې لګښتونه.
- ز. (د کرنیزو ځمکو په استثنای) د منقولو او غیر منقولو مالونو استهلاك چې په کار یا سوداګرۍ کې تر ګټې اخستنې لاندې نیول شوي او یا د عایداتو د تولید په منظور د مۆلد په واک کې دي، پر عایداتو باندې د مالیاتو د تعلیماتنامې لمخې د مجرایي وړ دي.
- ح. په تعلیماتنامه کې د درج مودې په ترڅ کې د مالونو یا د ملکیت د استهلاك د کسراتو ټول (مجموع) نه ښايي مالیه ورکوونکي ته د هغوله تمامې شوې بېې څخه زیات شي.

ط. هغه ماليه او محصول چې په خپل ذات کې د کار او سوداګرۍ لپاره لازمي لګښت يا دعايداتو په منظور د مال او ملکیت د لرلو لپاره لازمي لګښت او يا دعايداتو د توليد لپاره لازمي لګښت وي. پدې شرط چې ماليه يې د مالي کال په موده کې ورکړل شوې وي او يا ټوله شوې وي. هغه ماليات چې د دې قانون د حکمونو لمخې وضع شوي دي او هغه ماليات چې د کار او سوداګرۍ د لازمي لګښتونو له جملې څخه ونه شمېرل شي، د مجرايې وړندي، خوداچې پدې قانون کې بل ډول اټکل شوي وي.

ي. د دريو کالونو په ترڅ کې منقولو او غير منقولو مالونو ته له حريق، زلزلې او نورو ناخاپي پېښو څخه ورپېښ شوي زيانونه، پدې هکله مثبت سند وړاندې او د بيمې د مؤسسو لخوا جبران شوي نه وي.

ک. پر عايداتو باندې د مالياتو د تعليماتنامې لمخې په کار يا سوداګرۍ کې له نه تر لاسه کيدو وړ پورونو څخه رامنځته شوي زيان.

ل. د هغه حکمي شخصيت په واسطه چې د هېواد د نافذه قوانينو لمخې تاسيس شوي وي په پيسو باندې دوړکړل شوې ونډې ګټه.

م. د کار يا سوداګرۍ نور لګښتونه او دعايداتو د توليد په منظور د منقولو او غير منقولو مالونو په واک کې د لرلو لګښتونه او په اړوندو تقينې سندونو کې درج دعايداتو د توليد لګښتونه.

(2) په لاندې مواردو کې د لګښتونو لپاره هېڅ کسرات مجاز ندي:

أ. د بلنو او اعلانونو لګښتونه چې په اقتصادي او سوداګريزو فعاليتونو پورې اړوند نه وي.

ب. هغه حکمي اشخاص چې د دې قانون د حکمونو لمخې د ونډې له ګټې، تکښانې، حق الامتياز، کرایې، کمېشن مزدورۍ (دستمزد)، معاشونو او ورته عوايدو څخه د مالياتو په وضع کولو مکلف دي ولې دهغو ماليه يې وضع کړې نه وي.

ج. په افغانستان کې د يوه نه خپلواک غير = مېشت شخص پر نمايندګۍ باندې هر ډول هغه خرڅونه چې غير مېشت شخص يا ورسره کوم اړوند شخص ته ورکړل يا ومنل شي.

۱.۱۸ د ماليې وړ عوايدو د تشخيص په موخه د عوايدو د توليد لګښت او بيه له هغې ګټې او عوايدو څخه وضع کيږي چې له همدغه فعاليت څخه لاسته راغلي وي. د حقيقي او حکمي اشخاصو د ماليې وړ عوايدو د تعين په موخه پر عايداتو باندې د مالياتو قانون (۱۸) ماده د هغو معمولي او اړينو لګښتونو او قيمتونو لست وړاندې کوي چې له مجموعي عوايدو څخه د مجرايې وړ دي. هغه لګښتونه او قيمتونه چې پر عايداتو باندې د مالياتو د تطبيق په موخه ترسره کيږي، د مجرايې وړ نه دي. نو له دې کبله د يو نهاد ګټه او خالص عوايد د نوموړي نهاد د خاوند د اسنادو پر اساس کيدای شي له هغه څه نه چې د مالياتو قانون لمخې تعينېږي، توپير ولري. غير معمولي او غير ضروري لګښتونه او همدارنګه پر عايداتو باندې ماليات د مجرايې وړ نه دي.

د هغو لگښتونو بېلگې چې د مجرايي وړ نه دي، په لاندې ډول دي:

- ا. سوغاتونه،
- ب. ناقانونه لگښتونه،
- ج. مرستې،
- د. پرعايداتو ماليات،
- ه. په هغوځايرو کې زياتوالی چې د قانون د حکم له مخې مجاز نه دي او يا د تجربو پرېنست د پاملرنې وړ نه دي (پرعايداتو باندې د مالياتو قانون د 19 مادې (2) فقرې 2 برخې ته مراجعه وکړي)،
- و. په هغوځايرو کې زياتوالی چې د قانون د حکم له مخې مجاز دي او يا د تجربو پرېنست د پاملرنې وړ دي (پرعايداتو باندې د مالياتو قانون 56 مادې او د 19 مادې (2) فقرې 2 برخې ته مراجعه وکړي)،
- ز. د هغو پېرودل شوو اجناسو مجموعي ارزښت چې د خاوندانو او يا کارکوونکو لخوا د خپلو شخصي او يا کورنيو لپاره ورڅخه استفاده شوې ده او تر دې دمه نه دي پلورل شوي،
- ح. د هغو پېرېدل شوو اجناسو مجموعي ارزښت چې پلورونکو او يا توليد کوونکي ته بېرته مستر د شوي وي، او
- ط. خاوندانو او نورو لوړ پوړو اشخاصو ته د خدمت د گټو د عرضه کولو هغه مجموعي ارزښت چې د فعاليت د ترسره کولو لپاره ضروري نه دي.

۱ بېلگه: يو انفرادي شخص د يوې فابريکې خاوند دی. فابريکې له لاسته راغلو عوايدو څخه نوموړي شخص ته يو موټر پېرودل کيږي چې په خپلو کورنيو چارو کې ورڅخه استفاده وکړي. د نوموړي شخص د ماليې وړ عوايدو د تعيينولو په وخت کې دغه لگښت د مجرايي وړ نه دي.

۲ بېلگه: د نقلیه وسايطو يو پلورونکی ۱۰ عرادې نقلیه وسايط چې د يوې واسطې بيه ۱۲۰۰۰۰ افغانۍ ده په دې نيت پيرې چې بېرته يې وپلوري. نوموړی شخص دوه عرادې موټر دخپلې کورنۍ لپاره له ځان سره ساتي او اته نور يې پلوري (في عراده په ۲۰۰۰۰۰ افغانۍ).

- ا. د پلور له درکه لاسته راغلي عوايد (۸ × ۲۰۰۰۰ افغانۍ) ۱۲۰۰۰۰ افغانۍ
- ب. د اجناسو مجموعي بيه (۱۰ × ۱۲۰۰۰۰ افغانۍ) ۱۲۰۰۰۰ افغانۍ
- ج. ناخالصه گټه
صفر

په داسې حال کې چې سم او صحيح اظهار ليک په لاندې ډول دی:

- ا. د پلور له درکه لاسته راغلي عوايد (۸ × ۲۰۰۰۰ افغانۍ) ۱۲۰۰۰۰ افغانۍ
- ب. د اجناسو مجموعي قيمت منفي د هغو دوه موټرو قيمت چې د شخصي گټو لپاره ورڅخه استفاده کوي (۸ × ۱۲۰۰۰۰ افغانۍ) ۱۲۸۰۰۰۰ افغانۍ
- ج. ناخالصه گټه ۳۲۰۰۰۰ افغانۍ

۲.۱۸ هغه ټکټانه چې د سوداګريزو پوړونو او د اجارې د هغې ټکټانه له درکه چې مستاجر يې ورکوي، د مجرايي وړ ده، مګر هغه ټکټانه چې د شخصي پوړونو له درکه ورکېږي ده د مجرايي وړ نه ده. شخصي پورهغه دی چې د شخصي استفادې لپاره د اجناسو د پيرونې، د خدماتو د عرضه کولو او يا شتمنيو لپاره ترلاسه کيږي له بله پلوه سوداګريز پور هغه پور دی چې د ځمکې، کورونو، وسايلو د پيرونې، د اجناسو د اجارې، دوباره پلور، د اجارې له درکه يا د مالي اجارې د ترتيباتو سره سم، د اجناسو او خدماتو د توليد او نورو سوداګريزو اهدافو لپاره ترلاسه کيږي.

بېلګه: عزيز له خپل ورور وحيد څخه د کمپيوټر د پيريدنې لپاره يو مقدار پيسې پوروي. وحيد له خپل ورور عزيز څخه د دغه پور له درکه په کال کې ۲٪ ټکټانه غواړي. عزيز د هغې ټکټانه مجرايي نه شي ترلاسه کولای چې وحيد ته يې ورکوي.

۳.۱۸ که چېرې يو ماليه ورکوونکی د يوې شتمني له درکه د خسارې جبران او يا د استهلاك لګښتونه په څرګند ډول نه وي ټاکلي، نو د استهلاك اصلي لګښتونه او د خسارې اصلي جبران د مجرايي وړ نه دي. هره هغه بيه چې د استهلاك د لګښتونو د ترلاسه کولو لپاره وټاکل شي، نو په ماليه ورکوونکي باندې د هماغې شتمني د پلور له درکه د ګټې ټاکل جبري اولازمي دي.

۱ مثال: اديب د خپلو سوداګريزو فعاليتونو د ترسره کولو په موخه درې کاله وړاندې يو موټرسايکل رانيولې وه. اديب د پيريدنې رسيد له ځان سره نه دي ساتلي. اوس مهال اديب خپل موټرسايکل د ۳۰۰۰۰ افغانيو په بيه پلوري او د موټرسايکل د قيمت د معلومولو لپاره هېڅ اسناد نه لري. اديب بايد د موټرسايکل د پلور له درکه ۳۰۰۰۰ افغاني لاسته راغلي ګټه ونيسي.

۲ بېلګه: اديب د خپلو سوداګريزو فعاليتونو د ترسره کولو لپاره درې کاله وړاندې يو موټرسايکل رانيولې وه او د پيريدنې رسيد يې له ځان سره نه دي ساتلي. اوس مهال اديب خپل موټرسايکل د ۳۰۰۰۰ افغانيو په بيه پلوري. اديب کولای شي ثابته کړي چې دغه ډول موټرسايکلونه معمولاً ۵۰۰۰۰ افغاني ارزښت لري او پر دغه بيه پلورل کيږي. هغه شخص چې پر اديب باندې يې دغه موټرسايکل پلورلی دی د اديب دغه خبره تصديقوي. اديب کولای شي چې ۲۰۰۰۰ افغاني مجرايي ترلاسه کړي.

۴.۱۸ که چېرې د يوه کور خاوند د خپل کور تمام شوی قيمت او استهلاك ونه شي ټاکلی، نو د ماليې وزارت له مجرايي نه د مخه د کوم مبلغ په اړه معلومات نه لري. که چېرې د کور خاوند د استهلاك په اړه معتبر اسناد وړاندې کړي، نو کيدای شي چې د نوموړو لګښتونو مجرايي په نظر کې ونیول شي.

۵.۱۸ أ. د اجارې يو تړون:

۱. د اجارې موده دې له ۱۲ مياشتنۍ دورې څخه زياته وي،
۲. د مستاجر لخوا دې ياده شتمني د اقتصادي فعاليت لپاره وکارول شي،
۳. د رامنځته شوو تاوانونو پېښېدل او له شتمنۍ څخه ترلاسه شوې ګټه مستاجر ته لېږدول کيږي، په داسې حال کې چې د تر اجارې لاندې د شتمنۍ ملکيت د اجارې د مودې په پای کې مستاجر ته انتقالېږي،

4. د اجارې تړون مستاجر ته حق ورکوي چې د اجارې له مودې مخکې یا په همدې موده کې په ټاکل شوې بیه شتمني وپېري،
5. د اجارې د قرارداد موده د اجاره شوې شتمنۍ د ۸۰٪ گټور ژوند موده نه گڼل کېږي،
6. د اجارې د قرارداد د متوقع تادیاتو اوسنۍ ارزښت چې د کمښت په مناسبې بیې سره ټاکل شوی، د اجارې د قرارداد د عقدولو د نېټې پرمهال د شتمنۍ له ۹۰٪ ارزښت څخه زیات وي، او
7. د اجاره شوې شتمنۍ پاتې بیه په روښانه توګه یاده شوې او د هغه مبلغ په اړه هېڅ ابهام وجود نه لري چې د اجارې د مودې په پای کې باید مالک ته د شتمنۍ د پېرودلو لپاره ورکړل شي،

- ب. د شتمنۍ منصفانه ارزښت چې د اضافي گټې سربېره د مالک لپاره بیه هم په برکې نیسي، د اجارې په تړون کې یادېږي او شتمنۍ او مکلفیتونه د مستاجر په بېلانس کې ذکر کېږي،
- ج. د مالي اجارې په تعریفونو کې کارول شوي اصطلاحات په لاندې توګه تعریفېږي:

1. د اجارې موده: هغه موده ده چې اجاره شوې شتمني د مستاجر تر ملکیت او استفادې لاندې وي،
2. د گټې وړ دوره: د مالي اجارې په برخه کې دغه اصطلاح د شتمنۍ د اغېزمن ژوند په مانا ده چې لکه څنګه چې پر عایداتو د مالیاتو په تعلیماتنه کې د استهلاك په نورمونو کې یاده شوې ده، او
3. پاتې ارزښت: د مالي اجارې په برخه کې دغه اصطلاح د شتمنۍ د دفتری خالص ارزښت په مانا دی چې پر عایداتو د مالیاتو په قانون کې د استهلاك له نورمونو سره سم د اجارې په تړون کې یاد شوی دی.

- د. مستاجر په مالي اجاره کې کولای شي د ۱۳ مې مادې په ۲ بند کې د درج شوو اصولو سره سم د اجاره شوې شتمنۍ د استهلاك ارزښت کسر کړي. مستاجر مکلف دی چې هره تادیه په خپله اصلي برخه (کوم چې د مجرایۍ وړ نه دی) او د ټکټانې په برخه کې ووېشي (کوم چې د مجرایۍ وړ دی).

بېلګه: د اجارې د یوه تړون لمخې، وحید عزیز ته یو څه وسایل په کرایه ورکوي. د دغې اجارې په موده کې، عزیز ۵ مبلغه چې هر مبلغ ۲۰۰۰۰ افغانۍ کیږي او هر مبلغ هر کال د وري په لومړیو کې یانې د اجارې په لومړۍ ورځ (د تصاعدي یا پرمختیایي پور نورم ۱۰٪ دی) تادیه کوي. د دغو وسایلو څخه د استفادې موده ۱۰ کاله او د قرارداد موده ۵ کاله ده. د یادو وسایلو د مالکیت قانوني حق د اجارې د مودې په پای کې له وحیده عزیز ته لېږدول کېږي.

په لومړي پړاو کې دا جوته کیږي چې آیا دغه د اجارې تړون یوه معمولي اجاره ده که مالي اجاره. د یادې اجارې تړون د مالي اجارې لاندې شرایط په برکې لري:

- أ. د اجاره شوو وسایلو د مالکیت قانوني حق د مالي اجارې په ترڅ کې او د مودې په پای کې،
- ب. مالي مال الاجارې د اجارې د قرارداد په پای کې عزیز (موجر) ته ولېږدول شول،

ج. یاد وسایل د سوداگریزې استفادې لپاره گڼل کیږي، او
د. اجارې د قرارداد د متوقع تادیاتو اوسنی ارزښت چې ۱۰۰٪ دی، د اجارې د قرارداد د عقدولو پرمهال د یادو وسایلو له ۹۰٪ ارزښت څخه باید زیات وي.

له دې کبله، د یادې اجارې دغه تړون د مالي اجارې تړون بلل کیږي. په همدې توګه، وحید باید یاده معامله د پور د تشبث په توګه په پام کې ونیسي او ټکټانه دې د عوایدو په توګه ثبت کړي. د ۱۳مې مادې د ۳ بند ته په پام سره، د ترلاسه شوو عوایدو د تشخیص لپاره، یاد تادیات په لاندې توګه کسر کیږي:

| کال | ورکړې | ټکټانه | اصلي مبلغ | بېلانس |
|--------|--------|--------|-----------|--------|
| ۱ کال | ۲۰۰۰۰ | ۲۰۰۰۰ | ۶۳۳۹۸ | |
| ۲ کال | ۲۰۰۰۰ | ۲۳۴۰ | ۱۳۲۲۰ | ۴۹۳۹۸ |
| ۳ کال | ۲۰۰۰۰ | ۴۹۷۴ | ۱۵۰۲۲ | ۳۴۷۱۲ |
| ۴ کال | ۲۰۰۰۰ | ۳۴۷۱ | ۱۲۵۲۹ | ۱۸۱۸۳ |
| ۵ کال | ۲۰۰۰۰ | ۱۸۱۸ | ۱۸۱۸۳ | - |
| مجموع: | ۱۰۰۰۰۰ | ۱۲۲۰۲ | | ۸۳۱۸۳ |

په هغه صورت کې چې وحید د ۸۰۰۰۰۰ افغانیو په ارزښت وسایل ولري او په لومړي کال کې د ۱۳۱۸۳ افغانیو ګټه ونیسي، سربېره پر دې، وحید باید ټکټانه لکه څنګه چې په پورته جدول کې ښودل شوې ده جوته کړي او د هغه مبلغ تادیات چې هر کالې تادیه کیږي، باید په غاړه واخلي.

له بلې خوا، عزیز خپله شتمني د حسابونو په دفتر کې ثبتوي او دغه شتمني د شتمنۍ د قانوني مالکیت د استهلاک له پالیسۍ سره سم کسروي.

۲.۱۸ کله چې د استهلاک وړ کاري شتمنۍ ارزښت د اسنادو له مخې ثابت کړل شي، د استهلاک هغه لګښت چې کیدای شي په هر کال کې د مجرایي وړوي د لاندې احکامو تابع دي:

الف. ټولې ادارې او نهادونه مکلف دي چې د خپلو تعمیراتو، ماشینونو او نورو وسایلو لپاره د استهلاک د غوښتنې په وخت کې لاندې فیصدي او معیارونه په نظر کې ونیسي:

- أ. فیصدي د تمام شوي قیمت له مخې سنجول کیږي.
- ب. فیصدي او معیارونه د کانونو او صنایع وزارت په مشورې سره د مالیې وزارت لخوا په یوه مناسب وخت کې ټاکل کیږي او په اړه یې نهادونو او ادارو ته خبر ورکول کیږي.
- ج. کلنی استهلاک د مجرایي وړ دي. که چېرې یو مالیه ورکونکی د استهلاک څرګند مبلغ وضع نه شي کړای او یا هم له هغه څخه دلرې مبلغ په وضع کولو باندې ونه توانيږي، نوموړی شخص نه شي کولای چې له پامه لویدلی او یا هغه مبلغ چې نه دي څرګند شوی په راتلونکي کال کې وضع کړي.

| شمبره | د شتمني ډول | د شتمني د استفادې موده د کال لمخې | په هر کال کې د مجرايي وړ فيصدي |
|-------|--|-----------------------------------|--------------------------------|
| 1. | هغه تعمير چې له خښتو او تيږو څخه جوړ شوی وي | ۵۰ | ۲ |
| 2. | هغه تعمير چې له خامو خښتو څخه جوړ شوی وي | ۲۰ | ۵ |
| 3. | هغه تعمير چې له لرگيو څخه جوړ شوی وي | ۱۰ | ۱۰ |
| 4. | هغه ماشينونه او وسايل چې په لاندې برخو کې نه وي مشخص شوي | ۱۰ | ۱۰ |
| 5. | دکانونو د رايستلو وسايل | ۵.۲ | ۱۵ |
| 6. | اسباب | ۴ | ۲۵ |
| 7. | د چاپ ماشينونه | ۲ | ۵۰ |
| 8. | د لاسي صنايعو کارخانه | ۳ | ۳۳ |
| 9. | د اوسپنې دويلې کولو فابريکه | ۱۰ | ۱۰ |
| 10. | غالي | ۱۰ | ۱۰ |
| 11. | قالينچې او هر ډول فرشونه | ۴ | ۲۵ |
| 12. | کوچ، څوکی او آرام څوکی | ۴ | ۲۵ |
| 13. | د کار ميز، ميز او الماری | ۱۰ | ۱۰ |
| 14. | د دفتر وسايل (د حساب ماشين، د ټايپ ماشين) | ۵۲ | ۱۵ |
| 15. | بايسکل | ۵ | ۲۰ |
| 16. | بارونونکي نقلیه وسايل | ۲ | ۵۰ |
| 17. | تيز چلانده نقلیه وسايل | ۴ | ۲۵ |
| 18. | ټاير او ټيوب | ۲ | ۵۰ |
| 19. | بکس | ۲ | ۵۰ |
| 20. | له ناخالصې اوسپنې څخه جوړه شوې بخارۍ او پيپ | ۱۰ | ۱۰ |
| 21. | اوسپنيزه بخارۍ | ۲ | ۵۰ |
| 22. | گاډۍ، حيواني او لاسي کراچۍ | ۳ | ۳۳ |
| 23. | ساختماني ماشينونه، رولر او مکسر | ۵ | ۲۰ |
| 24. | کمپيوټر او اړوند وسايل يې | ۳ | ۳۳ |
| 25. | تلویزیون، راډيو او گرځنده ټيلفون | ۳ | ۳۳ |
| 26. | مخابراتي وسايل / پاڼې | ۷ | ۱۴ |

منقولہ او غیر منقولہ شتمني پرته له کرنيزې زمکې څخه چې د يوه شخص لخوا د عايدو د توليد لپاره په سوداگرۍ او تشبث کې کارول کېږي، بيه يې بايد پر عايداتو د مالياتو د قانون د تعليماتنامې سره سم او د پورتنیو فيصديو لمخې مجرايی ورکړل شی. البته په دې شرط چې مجرايي د استهلاکي اموالو له تمامې شوې بېې څخه زياته نه وي.

۷.۱۸ استهلاک د شتمنۍ د بیې لپاره تر هغه حده پورې نه دی مجاز چې کوم پورې د شتمنۍ تادیه ۷۲مې مادې د حکمونو سره سم د موضوعي مالیې تابع نه ده او د دولت بانکي حساب ته هم نه ده ورکړل شوې.

بېلگه: د عادل مخابراتي شرکت د بهان له شرکت سره د مخابراتي برج د رغولو په موخه د ۱۰۰۰۰۰۰ افغانیو په بیه یو داسې تړون ترسره کوي چې په دوو برخو یا قسطونو کې ورکول کیږي. کله چې د برج د رغولو چارې بشپړې شي، مخابراتي شرکت دا حق لري چې د برج له بیې څخه د استهلاک غوښتنه د داسې شتمنۍ په توګه چې په خپلو فعالیتونو کې ورڅخه ګټه اخلي، مطرح کړي.

کله چې د عادل مخابراتي شرکت لومړۍ ۵۰۰۰۰۰ افغانۍ ورکوي، د بهان شرکت د عادل له شرکت څخه دا غوښتنه کوي چې مالیه ترې وضع نه کړي دا ځکه چې د بهان شرکت وایي چې دغه مالیه یې په خپلو لګښتونو کې نه وه محاسبه کړې. مخابراتي شرکت یاد مبلغ ورکوي او له هغه نه هېڅ مالیه نه وضع کوي. کله چې د عادل مخابراتي شرکت دویم قسط (۵۰۰۰۰۰) هم ورکوي، د ۷۲مې مادې له مخې د ۱۰۰۰۰۰۰ افغانیو مالیه له هغه نه وضع کوي او د دولت بانکي حساب ته یې ورسپاري. د عادل مخابراتي شرکت د مخابراتي برج د استهلاک د غوښتنې مستحق یوازې د ۵۰۰۰۰۰۰ افغانیو د بیې پر اساس کېدای شي.

۸. ۱۸ مزدونه او معاشات په هغو اقلامو کې شاملیږي لکه دایمي ورکړې، بخششیانې، اضافه کاري، په معاشاتو کې زیاتوالی او نور امتیازات چې د استخدایانو څخه یا په نورو بڼو ورکول کیږي.

بېلگه: د یوه شرکت یو کارکونکی په میاشت کې ۲۰۰۰۰ افغانۍ معاش ترلاسه کوي. نوموړی کارکونکی د لیندۍ په میاشت کې تفریح کوي او معاش یې ۲۴۰۰۰ افغانیو ته لوړیږي. په معاش کې دغه تغیر د تلې له لومړۍ نیټې څخه د تطبیق وړ دي. نوموړی شرکت د کال په پای کې خپل هر کارکونکي ته د هغه د معاش ۵٪ د بخشۍ په توګه ورکوي. نوموړی شرکت مکلف دي چې د کارکونکو د معاشونو په راپور کې ټولې تادیه شوې پیسې وښيي او همدارنګه کارکونکي باید دغه ګټې پر عایداتو د مالیاتو په اظهارلیکونو کې په لاندې ډول درج کړي:

- ا. د لومړیو شپږو میاشتو معاش (۲ × ۲۰۰۰۰ افغانۍ) ۱۲۰۰۰۰ افغانۍ
- ب. د وروستیو شپږو میاشتو معاش (۲ × ۲۴۰۰۰ افغانۍ) ۱۴۴۰۰۰ افغانۍ
- ج. د دولسو میاشتو مجموعي معاش ۲۶۴۰۰۰ افغانۍ
- د. د کال په پای کې ۵٪ کلنې معاش (۵٪ × ۲۶۴۰۰۰ افغانیو) ۱۳۲۰۰ افغانۍ
- ه. د شرکت لخوا مجموعي ورکړل شوی معاش ۲۷۷۲۰۰ افغانۍ

یاد شرکت د ورکړل شوي معاش د مقدار له درکه د مجرایۍ د غوښتنې مستحق ګڼل کیږي.

۹. ۱۸ د یوه کارفرما لخوا د هغه د کارکونکي د شخصي عایداتو له درکه د مالیاتو تادیه د نوموړي کارکونکي د اضافي معاش او اجورې په توګه ګڼل کیږي او د مالیې تابع دي.

۱۰. ۱۸ پر کرایه شوو جايدادونو باندې د ښاروالۍ مالیه (د اماکنو ټکس) د نوموړو جايدادونو له لاسته راغلو عوایدو څخه د مجرایي وړ دي.

بېلگه: هغه مستاجر چې يو سوداگريز جايداد يې د ۲۴۰۰۰۰ افغانیو کلنۍ کرایې په بدل کې کرایه کړې دې ۲۰۰۰۰ افغانۍ د ښاروالۍ د ماليې په توگه تادیه کوي. نوموړې ماليه د کرایې له عوایدو څخه د مجرایې وړ ده. که چیرې د استهلاک لگښت ۲۰۰۰۰ افغانۍ او د بیا رغاونې لگښت ۴۰۰۰ افغانۍ وي او د مجرایې وړ نور لگښتونه پر غاړه نه وي اخیستل شوي، له نوموړي جايداد څخه لاسته راغلي خالص عواید په لاندې ډول محاسبه کېږي:

| | |
|--------------------|---------------|
| ا. مجموعي کرایه | ۲۴۰۰۰۰ افغانۍ |
| ب. د ښاروالۍ ماليه | ۲۰۰۰۰ افغانۍ |

استهلاک او ترمیمول (د ۱۸ مادې ۴ فقرې ته مراجعه وکړی) ۲۴۰۰۰۰ افغانۍ - ۴۴۰۰۰ افغانۍ
خالص عواید ۱۹۶۰۰۰ افغانۍ

۱۱.۱۸ د خالصو عوایدو د محاسبې په وخت کې پر خالصو عایداتو باندې مالیات د مجرایې وړ نه دي.

بېلگه: یو سهامی شرکت د مالی کال په اوږدو کې ۸۰۰۰۰۰ افغانۍ خالص عواید ترلاسه کوي. نوموړي شرکت د تیرکال پر عایداتو باندې د مالیاتو له درکه ۱۲۰۰۰۰ افغانۍ تادیه کړي دي. نوموړی مبلغ او د روان کال پر عایداتو باندې مالیات له پورته یاد مبلغ څخه چې ۱۲۰۰۰۰ افغانۍ کیږي، د مجرایې وړ نه دي.

۱۲.۱۸ یو کارفرما کولای شي د هغو غیرنغدي امتیازونو لپاره مجرایې ترلاسه کړي چې خپلو کارکونکو ته یې برابر کړي دي البته په دې شرط چې د دغو امتیازونو برابرول مستقیماً د کارفرما له سوداگريز فعالیت سره تړاو ولري.

بېلگه: یو ساختماني شرکت ښار ته څېرمه د یوه بند په جوړلو بوخت دي او له ښار نه د کار تر ساحې پورې خپلو کارکونکو ته هره ورځ د ترانسپورت اسانتیاوې برابرې دي. د نوموړي فعالیت لپاره دغه یو مشروع لگښت دي او شرکت کولای شي چې د دغه ډول ترانسپورتي خدماتو په بدل کې مجرایې ترلاسه کړي.

تبصره: که چیرې ځینې کارکونکي دخپلو شخصي موټرونو په استفادې سره د کار ساحې ته تگ او راتگ وکړي، نوموړي اشخاص نه شي کولای چې د مالیاتي اظهارلیکونو د ارایه کولو په وخت کې له خپلو مجموعي عوایدو څخه د تگ او راتگ د لگښت مجرایې واخلي.

۱۳.۱۸ د اور لگیدو، طوفاني باد، زلزلې، خسارې او یا د هر ډول مصیبت له کبله په هغه شتمني کې رامنځ ته شوی ضرر چې د عوایدو د تولید، لاسته راوړنې اوساتنې لپاره ورڅخه کار اخستل کیږي هغه وخت د مجرایې وړ گڼل کېدای شي چې د بیمې لخوا نه وي جبران شوی. د دغه ډول مجرایې د غوښتنې په موخه د شتمني خاوند باید هغه اسناد له ځان سره ولري چې د تخریب شوي شتمني قیمت او ارزښت ثابت کړي. د ضرر درېیمه برخه په روان کال او پاتې برخې یې په وروستیو دوه کالو کې د مجرایې وړ دي.

۱۴.۱۸ د عوایدو د تولید، لاسته راوړنې اوساتنې لپاره د شتمني د بیمې د حق پیرونده د نوموړي فعالیت لپاره قانوني لگښت دي او په بشپړه توگه د مجرایې وړ دي. د له منځه تللي یا تخریب شوي شتمني په بدل کې د بیمې له شرکت څخه لاسته راغلی مبلغ په هغه صورت کې د مالیې وړ نه گڼل کیږي چې د نوموړي شتمني له

بيې اوازښت څخه لوړنه وي. که چېرې بيرته ورکړل شوی مبلغ د تخریب شوې شتمني له بيې اوازښت څخه لوړ وي، د شتمني خاوند مکلف دې چې لاسته راغلی اضافي مبلغ د عوايدو په توګه په راپور کې شامل کړي.

بېلګه: يو انفرادي شخص د موټرو دکمېشن کار په توګه په کابل کې کارکوي. دنوموړې شخص دوه عرادي موټر چې په پارکنګ کې توقف شوي دي د يو سخت طوفان له کبله زيانمن شوي دي. په دغوموټرو کې يوه عراده ټوټه او بل يوه عراده بنز شامل دي. ټول موټرونه بيمه شوي دي. نوموړی انفرادي شخص بنز په ۱۰۰۰۰۰ افغانۍ او ټوټه يې په ۸۰۰۰۰۰ افغانۍ پيريدلي ده. نوموړی د بيمې له شرکت څخه درسيدي زيان د جبران غوښتنه کوي او د بنز د زيان د جبران لپاره ۷۰۰۰۰۰ افغانۍ او د ټوټه د زيان د جبران لپاره ۸۵۰۰۰۰ افغانۍ ترلاسه کوي. نوموړي شخص د بنز له کبله ۳۰۰۰۰۰ افغانۍ تاوان او د ټوټه له درکه ۵۰۰۰۰۰ افغانۍ گټه ترلاسه کوي. دغه انفرادي شخص ته ۳۰۰۰۰۰ افغانۍ رسيدلی تاوان په درې کلنو کې د جبران وړدي چې له جملې څخه يې ۱۰۰۰۰۰ افغانۍ په روان کال او ۲۰۰۰۰۰ افغانۍ يې په راتلونکو دوه کلنو کې (دکال ۱۰۰۰۰۰ افغانۍ) مجرايي ورکول کيږي.

۱۵.۱۸ يوماليه ورکونکی هغه وخت په يوه مالي کال کې د نا ترلاسه شوو پورنو لپاره د مجرايي مستحق ګڼل کيږي چې لاندې شرايط ولري:

- ا. که چېرې د پور مبلغ له وړاندې نه د ماليه ورکونکي په مالې وړ عوايدو کې شامل شوی وي،
- ب. که چېرې په مالي کال کې د ماليه ورکونکي له حساب څخه پور له منځه تللی وي، او
- ج. که چېرې ماليه ورکونکی د پور د بيرته نه ترلاسه کيدو په اړه باوري دلايل.

پورتنی شرايط پر هغه بانک باندي چې د مالياتو قانون د ۵۲ مادې د حکم پر اساس د ضرر په مقابل کې په زيرمو کې د زياتوالي له کبله د مجرايي مستحق دي، نه تطبيقيږي.

بېلګه: د احمد داغلونو شرکت ورځپاڼو او راډيو ګانو ته داغلونو خدمات عرضه کوي. نوموړی شرکت د شيراز رستورانټ سره په داسې ډول قرارداد کړی دی چې په هره مياشت کې به د رستورانټ داغلونو په ورځپاڼو او راډيو ګانو کې خپروي او د شيراز رستورانټ ته د ۵۰۰۰۰ افغانیو دلگښت يو سند استوي چې رستورانټ دغه مبلغ تاديه کړي. نوموړی رستورانټ په يوه مياشت کې خپلې پيسې نه تاديه کوي او په بدل کې داغلونو يادشوی شرکت نوموړی ترتيب (قرارداد) لغوه کوي. د احمد داغلونو شرکت د خپلو عوايدو د محاسبه کولو لپاره مکلف دی چې د محاسبې له وروستۍ طريقې څخه استفاده وکړي، داغلونو خدمات يې هم له وړاندې څخه عرضه کړي دي او هغه ۵۰۰۰۰ افغانۍ يې هم د مخه په خپلو عوايدو کې شاملې کړي دي. نوموړی شرکت د پيسود ترلاسه کولو لپاره هڅه کوي د دې مقصد لپاره له شيراز رستورانټ سره د ټيلفون او همدارنګه د ليک له ليارې تماسونه نيولي خو هېڅ کوم مقدار پيسې يې لاسته نه دي راوړي. د شيراز رستورانټ په تدريج سره خپلو فعاليتونو ته د پای ټکی ږدي.

د احمد داغلونو شرکت دنوموړي نه ترلاسه کيدونکي پور لپاره معقول دلايل لري او دغه مبلغ د نه ترلاسه کيدونکي پور په توګه ګڼي. شرکت د دغه نه ترلاسه کيدونکي مبلغ لپاره پر عايداتو باندي د مالياتو د مجرايي غوښتنه کوي.

تبصره: که چیرې یو مبلغ د نه ترلاسه کیدونکي پور په توګه حذف کړل شي، اما پوروي په راتلونکې کې د حذف شوي مبلغ یوه برخه اویا بشپړ مبلغ تادیه کوي، په دغه صورت کې تادیه شوی مبلغ د عوایدو په توګه محاسبه کیږي.

۱۲.۱۸ د هغو تادیاتو لپاره هېڅ ډول مجرایي مجاز نه ده چې د قانون لمخې د ماليې د وضع کېدول لپاره تابع نه وي. مالیه باید د ونډې د ګټې، ټکنټنې، حق الامتياز، اجارې، کمېشن، حق الزحمې، معاشاتو او د ورته عوایدو د تادیاتو له درکه وضع کیږي. دغه راز، مالیه باید له هغو تادیاتو څخه وضع شي چې د ۷۲مې مادې لمخې قراردادې ته ورکول کیږي. په داسې حال کې چې مالیه له هغو تادیاتو څخه چې قراردادې ته ورکول کیږي، وضع نه شي، تادیه کوونکی شخص د ورکړل شوي مبلغ له درکه د ماليې په کسر کې نه شاملیږي.

بېلګه: د فېروز کوه ودانیز او سپک جوړولو شرکت د دې لپاره چې د هندوش له سوداګریز شرکت ګرې او سیمټ وپېري له نوموړي شرکت سره د ۵۰۰۰۰۰۰ افغانیو په ارزښت یو تړون ترسره کوي. د یاد تړون لمخې، دغه مبلغ باید په دوو برخو یا قسطونو کې یانې ۲۵۰۰۰۰۰ افغانۍ ورکړل شي. د فېروز کوه ودانیز او سپک جوړولو شرکت د دغه مبلغ لومړنۍ برخه یاد شرکت ته ورکوي او لکه څنګه چې د هندوکش شرکت د کار جواز لري، د فېروز کوه ودانیز او سپک جوړولو شرکت ۵۰۰۰۰۰ افغانۍ مالیه له یاد مبلغه وضع کوي. وضع شوې مالیه د دولت بانکي حساب ته لېږدول کیږي. کله چې د فېروز کوه ودانیز او سپک جوړولو شرکت دویمه برخه ورکوي، د هندوکش سوداګریز شرکت د فېروز کوه له شرکت څخه غوښتنه کوي چې په دویمه برخه کې پریاد مبلغ مالیه وضع نه کړي دا ځکه چې د هندوکش شرکت د نغدو پیسو له ستونزو سره لاس او ګرېوان دی. له دې کبله، د فېروز کوه ودانیز او سپک جوړولو شرکت ټول مبلغ چې ۲۵۰۰۰۰۰ افغانۍ کیږي، د هندوکش شرکت ته ورکوي او هېڅ مالیه پرې نه وضع کوي. د فېروز کوه ودانیز او سپک جوړولو شرکت کولای شي د هغو عوایدو پر وړاندې د مجرایي ادعا وکړي چې د لومړۍ برخې (۲۵۰۰۰۰۰ افغانۍ) څخه دي مګر د دویمې برخې یا قسط له مبلغ څخه دغه شان ادعا نه شي کولی.

دنه مجرايي وړلگښتونه

نولسمه ماده:

(1) دلاندې اقلاموپه شمول دشخصي لگښتونو کسراو وضع چې غير مجاز دي، د مجرايي وړ ندي:

1. هغه ورکړې (تادييات) چې د ماليه ورکونکي يا يې د فاميل دگټې اوخونې په غرض اشخاصوته صورت مومي.
2. د ماليه ورکونکي يا يې د فاميل د حويلې يا د اوسيدو د ځای د ساتنې او څارنې، ترميمولو، تعمير، د مخرخلاو و د اصلاح لگښتونه او نور لگښتونه يا هر مال او ملکيت چې د ماليه ورکونکي يا يې د فاميل گټې اخستنې ته مختص وي،
3. پر شخص ديونوبانې ټکټ پولې،
4. د کارځای ته د تلور اتلو لگښتونه او دشخصي مقصدونو لپاره لگښتونه،
5. د ژوند، ټکر (تصادم) او روغتيا د بيمې او د ماليه ورکونکي اود هغه د فاميل د مصونيت په منظور، د نورو د ادعا پر خلاف د بيمې لگښت، او
6. دهغو مالونو او ملکيت چې په شخصي مقصدونو ترگټې اخستنې لاندې نيول کيږي د ساتنې په غرض د هر ډول بيمې لگښت.

(2) په لاندې مواردو کې دلگښتونو کسراو وضع هم غير مجاز دي، د مجرايي وړ ندي:

1. د ځمکې، ودانيو او دوامدارو شيانو (ماشين، تجهيزات، ثابتې اثاثې، مفروشاتو) د الحاقې يا په هغې کې د اصلاحاتو د تمام شوي (لگښت) تمامه شوې بيه، د دې قانون د اتلسمې مادې د (۱) فقرې په (۷) جزء کې درج لگښتونه او په درېيم فصل کې درج حکمونه لدې امر څخه مستثنی دي،
2. احتياطي زيرمې ته زياتوالی ورکول، دنه ترلاسه کيدو وړ پورونو او هغوته ورته په مقصد زېرمه،
3. د غير مېشتو اشخاصو لخوا چې د افغانستان له کورنيو سرچينو څخه عوايد ترلاسه کوي، او
4. بهرنيو دولتونو ته ورکړل شوي ماليات، خودا چې پدې هکله ژمنليک موجود وي.

۱.۱۹ هغه لگښت چې د ۱۹ مادې په (۱) برخه کې موجود دي د ممکنه شک درفع کولو په موخه ديوه انفرادي شخص او دهغه دکورنۍ دژوند دلگښت لپاره ځانگړي شوي دي اود غير قابل مجرايي لگښت په توگه په کې شامل شوي دي. دشخصي لگښتونو بيلگي په لاندې ډول دي:

- أ. ديوه ماليه ورکونکي اود هغه دکورنۍ دخپرو، لازمي موادو، جامو او سرپناه لگښتونه،
- ب. ديوه ماليه ورکونکي اود هغه دکورنۍ دميلمستيا، سرگرميو، کتابونو اولوپړوزده کړو لگښتونه،
- ج. ديوه ماليه ورکونکي اود هغه دکورنۍ د روغتيا او غاښونو لگښتونه،
- د. هغه ونډې، سوغاتونه او مرستې چې مستحقو اشخاصو ته ورکول کيږي،

- ه. د هغو نقلیه وسایطو د ترمیم او ساتنې لگښت چې د شخصي اویا کورنیزو امورو لپاره ورڅخه استفاده کیږي،
- و. پرعایداتو باندې شخصي تادیه شوي مالیات،
- ز. د هغه استوګنځي مالیه چې د خاوند تر واک لاندې دي اویا نوره هر ډول مالیه البته د هغه سوداګریز فعالیت له لګښت څخه پرته چې عواید یې د مالیې وړ دي،
- ح. هغه جریمه چې له قانون څخه د سرغړونې په بدل کې پرمالیه ورکونکي اویا هم د هغه پر کورنۍ باندې وضع کیږي،
- ط. په شتمني کې هغه زیانونه (له هغو زیانونو نه پرته چې پرعایداتو باندې د مالیاتو قانون د ۱۸ مادې (۱) فقرې په (۹) برخه کې شامل دي) چې دیوې ناوړه پېښې، غلا اونه پاملرنې له کبله منځ ته راځي، او
- ي. هغه لګښتونه چې د سوداګریزو فعالیتونو، د عوایدو د تولید اویا نورو فعالیتونو د پرمخ وړلو لپاره په مصرف نه وي رسیدلي.

۲.۱۹ ځمکه یوه ثابته شتمني ده او د مالیاتو د محاسبې په وخت کې د استهلاك وړ نه ده. که چېرې ځمکه د سیلاب اویا د ځمکې ښویدو له کبله تخریب شي، خپل ارزښت او ګټورتیا له لاسه نه ورکوي. نوله دې کبله د ځمکې بیه د پیریدنې په وخت کې اویا له ځمکې څخه د استفادې په وخت کې د مجرایي وړنه دي. د ځمکې بیه یواځې د پلور او انتقال په وخت کې (پرته له دې چې ځمکه د میراث له لپارې تر لاسه کړل شي) له لاسته راغلي ارزښت اوبیې څخه وضع کیږي.

۱ بېلګه: یو سهامی شرکت د نوي فابریکې د وړاندو لپاره یوه ټوټه ځمکه پیري. د ځمکې بیه له عوایدو څخه د مجرایي وړ نه ده او د استهلاك لګښت یې د ځمکې د پیریدنې په وخت کې نه شي غوښتل کېدای. د پیریدنې تادیه شوی قیمت د سهامی شرکت د اسنادو پر اساس تر هغه وخته له کوم بدلون څخه پرته پاتې کیږي چې نوموړې ځمکه په بشپړه توګه او هم قسمي توګه و پلورل شي.

۲ بېلګه: یو سهامی شرکت د دفتر لپاره له یوه تعمیر سره یوه ټوټه ځمکه پیري. د دغه ټول جايداد په بدل کې ورکړل شوی قیمت ۳۰۰۰۰۰۰۰ افغانۍ دي. د دغه مبلغ یوه برخه د سهامی شرکت په دفاترو کې د ځمکې د قیمت په توګه او بله برخه یې د نوموړې ځمکې (تعمیر) د وړاندو لګښت په توګه لیکل شوي دي. د ځمکې قیمت د استهلاك وړ نه دي مګر د بیارغاونې د استفادې په موده کې د بیارغاونې د لګښت لپاره د کلني استهلاك په توګه مجرایي نه ورکول کیږي.

۳.۱۹ په زیرمو کې د اضافي مبلغ د هغو عوایدو یوه برخه ګڼل کیږي چې نه دي مصرف شوي. که د هغې نوې ذخیرې د جوړولو لپاره چې د رهبري هیئت د پریکړې پر اساس ضروري ده له مخکې نه په تاسیس شوې زېرمه کې یوڅه مبلغ اضافه کړل شي، نوموړی مبلغ په هغه صورت کې د مجرایي وړ دي چې په اړه یې قانون حکم موجود وي.

۱ بېلګه: که چېرې یو بانک د قانون له مخې د هغو ورکړل شوو ۲۵٪ پورونو د زیانونو د جبران لپاره د زیرمې په لرلو مکلف وي او زېرمه له هغه څخه لږ وي، هر هغه اضافي مبلغ چې نوموړې زېرمه ۲۵٪ ته وسوي او له هغې څخه زیات نه شي، په زېرمه کې جمع کیږي او د مالیاتو له محاسبې نه دمخه له مجموعي عوایدو څخه مجرایي ورکول کیږي.

أ. ۲۵٪ ورکې شوي پورونه (له ۲۰۰۰۰۰۰۰۰ افغانیو څخه ۲۵٪) ۵۰۰۰۰۰۰ افغانۍ
ب. موجوده زېرمه ۴۷۵۰۰۰۰۰ -
ج. د زیرمې لړوالی ۲۵۰۰۰۰۰۰ افغانۍ

تبصره: په زیرمو کی زیاتوالی د انتفاعی معاملو پر مالیې باندې کومه اغېزه نه لري.

۳ بېلگه: پر عايد اتوباندي د مالياتو قانون د (۱۹) مادي حکم د زيرمو پراستېلاک باندې کوم اغيز نه لري. د استېلاک مجرايي وړ لگښت د هغې شتمني له قيمت څخه وضع کيدای شي چې استېلاک کيږي. (د استېلاک د مجاز نور مونو په اړه د ۱۸ مادي (۲) فقرې ته مراجعه وشي).

بەلگە: خرنگە چي پرعاید اتوباندې مالیات له مالیې وړعاید وڅخه دمجرايي وړنه دي، نو له هغوزیرمو څخه چي له مالیاتو نه مستثنی دي د دغو مالیو وضع کول په دې معنی دي چي له مالیې وړعاید وڅخه پرعاید اتوباندې مالیات وضع کیږي. له بل پلوه که چيري احتیايي زیرمې دقانون لمخې مجاز نه وي او ددې باوجود نوموړي ذخیري دمالیې له وضع کولونه وروسته له عواید وڅخه منځ ته راشي، نوموړې زیرمې پرعاید اتوباندې د مالیاتو تابع گرځي.

۵.۱۹ د بهرنیو وگړولخوا په بهرنیو هېوادونو کې د مالیاتو ورکړه له افغاني عوایدو څخه دورکړې وې پر هغو مالیاتو چې دولت ته ورکول کیږي، کوم اغیزنه لري.

يو نامېشت شخص كيدای شي په خپل هېواد كې د هغو عوايدوله كبله چې له افغاني سرچينو څخه يې ترلاسه كړي دي پر عايداتو باندي د مالياتو تابع وگرځي. له افغاني سرچينو څخه لاسته راغلي عوايد په افغانستان كې د مالياتو تابع دي. د افغانستان هېواد دې ته لومړيتوب ورکوي چې د هغو عوايدوله درکه ماليه واخلي چې له افغاني سرچينو څخه لاسته راځي او نه پريردي چې د نامېشتو اشخاصو لخوا د هغوي په هېوادونو كې تاديه شوي ماليات په افغانستان كې د تاديي وړ ماليات اغيزمن كړي نو د هغو مالياتو وركړه چې په بهرنيو هېوادونو كې تاديه كيږي، د قانون لمخې د تاديي وړ مالياتود محاسبې په وخت كې له ماليې وړ عوايدو څخه نه وضع كيږي او د تاديه شوؤ مالياتوپه توگه ورته مجرايې هم نه وركول كيږي. نوكه چيرې يوبهرنې شخص په افغانستان او يا هم په خپل هېواد كې د خدماتود عرضه كولو له دركه ۵۰۰۰۰۰ افغانۍ ترلاسه كړي، د نوموړي شخص په هېواد كې د تاديي وړ مالياتود محاسبې د څرنګوالي نه پرته، په افغانستان كې ماليات په خپل حال پاتې كيږي.

#له كورنيو سرچينو څخه عوايد

شلمه ماده:

(1) د كورنيو سرچينو عوايد په لاندې ډول دي:

1. د پورونو ټكټانه، مفادي تحويلې، پانگه اچونې،
2. له هغو مېشتو شركتونو څخه چې په افغانستان كې فعاليت كوي دونډې دگټې عوايد،
3. د معاش، حق الزحمې او د خدمتونو په وړاندې له ازادو شغلونو څخه د مزدورۍ (دستمزد) عوايد،
4. د كرايو او له منقولو او غير منقولو مالونو څخه د حق الامتياز عوايد،
5. د منقولې او غير منقولې شتمنۍ د پلورنې عوايد،
6. د هر ډول بيمو په شمول له پلورنو څخه د كمېشن اخستل،
7. د هېواد په دننه كې د سوداگريزو فعاليتونو عوايد،
8. د هغو منقولو مالونو پلورل يا ليرېډول چې په سوداگريزو يا استخدامي فعاليتونو كې له هغو څخه گټه اخستل كيږي،
9. د حق الامتياز، فېس او كمېشن عوايد چې د افغاني مېشت لخوا وركول كيږي،
10. د نفتي موادو، معدني موادو يا نورو سرچينو له اكتشاف او استخراج څخه رامنځته شوي عوايد، او
11. د هېواد په دننه كې دنورو عايداتي سرچينو عوايد چې د دې قانون د حكمونو لمخې د مالياتو تابع گرځي.

(2) د دې قانون د موخو د تطبيق په منظور دنهه وېشتمې او ديرشمې مادې په استثنې د دې مادې د(۱) فقرې په (۵) جزء كې د(غير منقولې شتمنۍ) اصطلاح په يوه شركت يا بل بنسټ كې چې د شتمنۍ ارزښت يې اساساً د اشخاصو د مستقيم مالكيت په پايله كې ترلاسه كيږي، په لاندې توگه هر ډول گټې په برکې نيسي:

1. په افغانستان كې غير منقول شتمني، او

| |
|--|
| <p>2. دهايډروکاربن، د کانونود جواز او د کانونود واک لیک د قراردادونو په شمول هغه ډول چې په دوولسم فصل کې تصریح شوي دي، په افغانستان کې د غیر منقولې شتمنۍ ګڼه.</p> <p>(3) د دې قانون د موخو د تطبیق په منظور د ننه وېشتمې او دیرشمې مادې په استثنای د کانونو له استخراج څخه رامنځته شوي عواید چې د دې مادې د (۱) فقرې په (۱۰) جزء کې توضیح شوي دي د هر ډول پلورنې او نورو مفادي معاملو په برکې نیوونکې دي.</p> |
|--|

- ۱.۲۰ په افغانستان کې د پورونو، امانتونو، پانګه اچونو او نورو له درکه ټکټانه لاندې برخې لري:
- أ. له انفرادي اشخاصو نه پرته د افغانستان په بانکونو کې د سهامې او محدود المسؤلیت شرکتونو د امانتي مبالغو ټکټانه، او
- ب. په افغانستان کې د انفرادي اشخاصو، سهامې شرکتونو، دایمي نهادونو او مستقلو نماینده ګیو د پورونو ټکټانه.
- ۲.۲۰ د ونډې هغه ګټه چې د افغاني سهامې او محدود المسؤلیت شرکتونو لخوا تادیه کیږي له افغاني سرچینو څخه د لاسته راغلو عوایدو په توګه ګڼل کیږي او په افغانستان کې د موضوعي مالیې تابع دي.
- بېلګه: یو بهرنی پانګه اچونکی دیوه افغان سهامې شرکت د ټولو پلورل شوؤ سهمونو خاوند دی. نوموړي افغاني شرکت ۱۰۰۰۰۰۰ افغانۍ عواید لاسته راوړي دي. دغه افغاني شرکت خپل ونډه لرونکي ته ۱۲۰۰۰۰۰ افغانۍ ورکوي چې له جملې څخه یې ۱۰۰۰۰۰۰ افغانۍ له افغاني سرچینو څخه د لاسته راغلې ونډې ګټې په توګه ګڼل کیږي پاتې نور مبلغ د پانګې ګټې او یا د پانګې اچونکي د ونډې په نظر کې نیولو سره د بل ډول ګټې په توګه ګڼل کیږي. د سرمایې او د عوایدو له ونډې څخه لاسته راغلې ګټه له افغاني سرچینو څخه نه ګڼل کیږي.
- ۳.۲۰ په افغانستان کې د خدماتو له عرضه کولو نه لاسته راغلي معاشونه، اجورې او له آزادو شغلونو څخه لاسته راغلي عواید له افغاني سرچینو څخه د لاسته راغلو عوایدو په توګه ګڼل کیږي.
- بېلګه: یو غیر مېشت انفرادي شخص دیوه بریتانوي شرکت لخوا د افغانستان په داخل او بهر کې د دندې د ترسره کولو لپاره استخدام شوی دی. نوموړی غیر مېشت شخص د یوه کال په اوږدو کې تقریباً ۸۰٪ وخت په افغانستان کې تیروي. نو داسې ګڼل کیږي چې د کال په اوږدو کې د نوموړي غیر مېشت شخص ۸۰٪ معاش له افغاني سرچینو څخه ترلاسه شوی دی. نوموړي عواید په افغانستان کې پر عایداتو باندې د مالیاتو تابع دي مګر دا چې له دولت سره د کوم قرارداد یا موافقت نامې له مخې معاف ګڼل شوي وي.
- ۴.۲۰ د هغې هر ډول شتمنې (منقولې او غیر منقولې) له درکه لاسته راغلې کرایه او حق الامتیاز چې په افغانستان کې ورڅخه استفاده کیږي له افغاني سرچینو څخه د لاسته راغلو عوایدو په توګه ګڼل کیږي.
- ۱ بېلګه: یو چینایي شرکت یوه افغاني شرکت ته بار وړونکي نقلیه وسایط په کرایه ورکوي. افغاني شرکت له نوموړو وسایطو څخه په ټول افغانستان کې د مالونو د انتقال په موخه استفاده کوي. افغاني شرکت چې کومه کرایه

چینایي شرکت ته تادیه کوي د چینایي شرکت دغه عواید له افغانی سرچینوڅخه دلاسته راغلو عوایدوپه توگه گڼل کیږي.

۲ بېلگه: یو چینایي شرکت یوه افغانی شرکت ته بار وړونکي نقلیه وسایط په کرایه ورکوي. افغانی شرکت له نوموړو وسایطوڅخه په افغانستان او پاکستان کې د مالونو دانتقال په موخه استفاده کوي. دافغانی شرکت لخوا چې چینایي شرکت ته په افغانستان کې له موټروڅخه د استفادې په بدل کې کومه کرایه ورکول کیږي د چینایي شرکت دغه عواید له افغانی سرچینو دلاسته راغلو عوایدوپه توگه گڼل کیږي. لدې کبله دافغانی شرکت لخوا چینایي شرکت ته په افغانستان کې د بار وړونکو موټروڅخه د استفادې په بدل کې د کرایې تادیه او په پاکستان کې د نوموړو موټرو د استفادې په بدل کې د کرایې تادیه باید دیوه مناسب معیار اویا مقیاس پر اساس ووبشلی شي. له مناسب معیار اومقیاس څخه موخه په هر هېواد کې د نوموړو موټرو د گرځیدو کیلومتر اویا په هر هېواد کې دانتقال څخه دلاسته راغلو عوایدو مقایسه کول دي.

۵.۲۰ دهغو منقولو او غیر منقولو شتمنیو د پلورگټه چې په فزیکي ډول په افغانستان کې موقعیت لري له افغانی سرچینوڅخه دلاسته راغلو عوایدوپه توگه گڼل کیږي. دغه ډول گټې په لاندې ډول دي:

- أ. د هرې غیرې منقولې شتمنې د مالکیت اویا ونډې لرلو له درکه دلاسته راغلي عواید، معدني زیرمې او په افغانستان کې طبیعي سرچینې.
- ب. هغه عواید چې په افغانستان کې د اقتصادي فعالیتونو د مالکیت اویا په دغو فعالیتونو کې د ونډې له درکه دلاسته راځي.
- ج. د یو کورني او یا بهرني شرکت د ونډو له پلور څخه دلاسته راغلي عواید، تر هغې پورې چې نوموړی شراکت په افغانستان کې شتمني لري.

۱ بېلگه: یو بهرنی پانگه اچونکی دیوه افغانی شرکت د پانگه د په گټه او پانگه کې ۱۰٪ ونډه لري. نوموړی افغانی شراکت په افغانستان کې د غیر منقولې شتمنې خاوند دی. که چیرې دغه پانگه اچونکی په افغانی شراکت کې خپله ۱۰٪ ونډه وپلوري، دلاسته راغلي عواید (دگټې د موجودیت په صورت کې) له افغانی سرچینوڅخه گڼل کیږي. کیدای شي چې د شراکت د ونډې پلور داړوندي شتمني له پلور سره مشابه سرچینې ولري ځکه د شرکت شتمنۍ د هغو غیر منقولو شتمنیو له پانگه اچونوڅخه تشکیل شوې ده چې په افغانستان کې موقعیت نه لري.

۲ بېلگه: یو بهرنی پانگه اچونکی دیوه بریتانوي محدودالمسؤولیت شرکت په پانگه کې دگټې او پانگې ۱۰٪ ونډه لري. نوموړی شرکت په افغانستان کې د معادنو شتمنۍ لري. که چیرې نوموړی پانگه اچونکی په دغه شرکت کې خپله ونډه وپلوري، د هغه دلاسته راغلي عواید (دگټې د موجودیت په صورت کې) داسې گڼل کیږي چې له افغانی سرچینوڅخه ترلاسه شوي دي.

۳ بېلگه: یو بهرنی پانگه اچونکی دیوه افغانی شرکت په پانگه کې د گټې او پانگې ۱۰٪ ونډه لري. نوموړی افغانی شرکت په هندوستان غیر منقول شتمنۍ لري ولې په افغانستان کې هېڅ شتمني نه لري. که چیرې دغه پانگه اچونکی په افغانی شراکت کې خپله ۱۰٪ ونډه وپلوري، د هغه دلاسته راغلي عواید (دگټې د موجودیت په صورت کې) داسې گڼل کیږي چې له افغانی سرچینوڅخه ترلاسه شوي دي.

د. هغه عوايد چې په يوه افغان سهامې اويا محدودالمسؤوليت شرکت کې د ونډې له پلورڅخه په هغه صورت کې چې د شرکت د شتمنيو قيمت په ځانگړې توگه د مالکيت له کبله (الف) په افغانستان کې غيرمنقول شتمني اويا (ب) په افغانستان کې په غيرمنقول دارايې کې ونډه، د هايډروکاربن د قرارداد او دمعادنو د جواز ليک په گډون لکه څنگه چې په دولسم فصل کې تصريح شوې ده، په مستقيمه اويا غيرمستقيمه توگه د نورو اشخاصو لخوا لاسته راغلي وي.


تبصره: د "په ځانگړې توگه" اصطلاح د ارزښت له پلوه له پنځوس فيصدو څخه زيات مفهوم لري.

تبصره: يو سهامې اويا محدودالمسؤوليت شرکت داسې گڼل کېږي چې په غيرمستقيمه توگه د نهاد د ونډې د ارزښت له نظره د ټيټ رديف نهادونو د شتمنيو مالک او يا د لوړ رديف نهادونه د ټيټ رديف په نهادونو کې وي.

۱ بېلگه: يو بهرنی پانگه اچونکی د يوه افغان سهامې شرکت په ونډو کې ټکتانه لري. نوموړي افغان سهامې شرکت ځينې غيرمنقولې شتمني کرايه کړي دي او په افغانستان کې تجهيزات هم لري. نوموړي سهامې شرکت درې کاله وړاندې د شتمني داچاري يو قرارداد لاسليک کړی ؤ چې اوس مهال يې د کرايې ارزښت د بازار له ارزښت څخه لږه دي. له دې کبله د هغې شتمني د کرايې ارزښت چې نوموړي شرکت کرايه کړې ده ۳۰۰۰۰۰ افغانۍ دي او د تجهيزاتو ارزښت يې تقريباً ۱۰۰۰۰۰۰ افغانۍ دي. که چيرې نوموړی بهرنی پانگه اچونکی د افغان سهامې شرکت سهمونه په گټه باندې وپلوري، د نوموړي پانگه اچونکي لاسته راغلي عوايد له افغاني سرچينو څخه نه گڼل کېږي.

۲ بېلگه: يو بهرنی پانگه اچونکی په افغان سهامې شرکت (الف) کې شريک دي. د (الف) افغاني سهامې شرکت د (ب) افغان سهامې شرکت ټول اسهام پيري. د (الف) سهامې شرکت يو اځينی شتمني هغه ونډې دي چې د (ب) له سهامې شرکت څخه يې رانيولي دي او د (ب) سهامې شرکت يو اځينی د ارايې هغه غيرمنقول جايداد دي چې د باميانو ولايت کې موقعيت لري. که چيرې نوموړی بهرنی پانگه اچونکی د (الف) سهامې شرکت سهمونه وپلوري، نو په دغه صورت کې د هغه لاسته راغلي عوايد له افغاني سرچينو څخه گڼل کېږي ځکه د (الف) سهامې شرکت شتمني په افغانستان کې له غيرمنقولې شتمني څخه منع ته راغلي ده (چې په نامستقيمه توگه د شرکت شتمني ده).

۳ بېلگه: يو بهرنی پانگه اچونکی د (الف) افغان سهامې شرکت ټول پلورل شوي سهمونه په خپل اختيار کې لري. د (الف) شرکت د (ب) افغان سهامې شرکت ۷۰٪ ونډې پيري. د (الف) سهامې شرکت د افغانستان بانک په يوه حساب کې ۱۰۰۰۰۰۰ افغانۍ لري. د (ب) شرکت په افغانستان کې د ۲۰۰۰۰۰۰ افغانيو په ارزښت غيرمنقول جايداد لري. د (الف) شرکت د شتمني قيمت په افغانستان کې د غيرمنقول جايداد د مالکيت له حق څخه لاسته راغلی دي ځکه د (الف) شرکت شتمني له ۱۰۰۰۰۰۰ نغدو افغانيو او له ۱۴۰۰۰۰۰ افغانيو غيرمنقول جايداد (۷۰٪×۲۰۰۰۰۰۰ افغانۍ) څخه متشکل ده. که چيرې بهرنی پانگه اچونکی د (الف) سهامې شرکت سهمونه وپلوري، د نوموړي پانگه اچونکي لاسته راغلي عوايد داسې گڼل کېږي چې له افغاني سرچينو څخه ترلاسه شوي دي.



دافغاني مستقلې نمایندگۍ يواځينۍ شتمني له هغوسهمونوڅخه عبارت دې چې په نوموړې نمایندگۍ کې په ټيټ ردیف کې قرار لري ، دټيټ ردیف د نمایندگۍ شتمني له هغو اسهامو څخه عبارت دې چې په ځمکه لرونکي شرکت کې يې لري او دځمکه لرونکي شرکت يواځينۍ شتمني د معدن د جواز په شان هغه غیر منقول شتمني ده چې دافغانستان په کومه ساحه کې وجود لري.

که چيرې يوبهرنۍ شرکت خپلې ونډې پر يوه مستقله افغانۍ نمایندگۍ باندې وپلوري ، په دغه صورت کې داسې گڼل کيږي چې نوموړي سهامې شرکت خپله غیر منقول شتمني په افغانستان کې پلورلې ده. دافغاني مستقلې نمایندگۍ د ونډو دپلورله کبله لاسته راغلي عوايد پر عايداتوباندې د مالياتو تابع گرځي ځکه چې دنوموړې نمایندگۍ ۱۰۰٪ ارزښت دغير منقول شتمني له ټيټ ارزښت سره مساوي دې.

که چيرې افغاني مستقله نمایندگۍ چې په ټيټ ردیف کې قرار لري دځمکه لرونکي شرکت ۴۹٪ ونډه او د نا اړوند بهرنۍ ځمکه لرونکي شرکت ۵۱٪ ونډه په خپل اختيار کې ولري، نو ورته پايلې به ولري. سره ددې چې بهرنی شرکت په غیر منقول شتمني کې له ۵۰٪ څخه لږ غیر مستقیمه ونډه لري ، موضوع تراوسه پوري همدا ده چې دمستقلې افغاني نمایندگۍ ۱۰۰٪ ارزښت دغيرې منقول شتمني له مالکيت سره متناسب دې. په دغه حالت کې دمستقلې افغاني نمایندگۍ د ونډو پلورل دغير منقول شتمني دپلور په توگه گڼل کيږي.

تبصره: د دویم نهاد لخوا تعقیبي مېکانیزم په عین شکل په افغانستان کې د هایدروکاربن د قراردادونو، د معدن د جواز او د معدن د صلاحیت نامې په ګډون چې په دولسم فصل کې موجود دي پر غیر منقولو شتمنیو (شتمنیو) او یا له غیر منقولو شتمنیو څخه پر لاسته راغلو ګټو باندې تطبیقېږي.

۲.۲۰ د بېمې په ګډون د پلور د معاملو هر ډول کمېشن تر هغه وخته پورې د افغاني سرچینو څخه د لاسته راغلو عوایدو په توګه ګڼل کېږي چې د پلور دغه فعالیتونه په افغانستان کې ترسره شي. په دې اړوند ټول حقایق او حالات ترخپرنې لاندې نیول کېږي. سره له دې چې د قرارداد د لاسلیک فزیکي ځای دیوۀ باوري عامل په توګه ګڼل کېدای شي، اما د پلور د فعالیتونو د ځای او موقعیت لپاره دلیل نه شي کېدای.

بېلګه: د بېمې د شرکت یو پلورونکي د بهرنیو کورنۍ پیلوماتیک اشخاصو په ګډون پر هغو بهرنيانو باندې چې په افغانستان کې مېشت دي د بېمې د پلور په موخه په افغانستان کې د ۳۰ ورځو لپاره پاتې کېږي.

د نوموړي شخص لخوا پر هغو بهرنیو اشخاصو باندې چې په افغانستان کې له مالیاتو څخه معاف دي د بېمې له پلور څخه لاسته راغلي کمېشن او همدارنګه هغه کمېشن چې نوموړی یې پر نورو بهرنيانو باندې د بېمې له پلور څخه لاسته راوړي، پر عایداتو باندې د مالیاتو تابع دي. که چېرې قرارداد له افغانستان څخه بهر (د قرارداد د موجودیت په صورت کې) هم لاسلیک شوی وي، پورتنی یاد شوی موضوع تطبیقېږي. دا چې د پلور لپاره په افغانستان کې بازار لټول کېږي او مذاکرات هم په افغانستان کې ترسره کېږي، د نوموړي شخص لخوا تر لاسه شوی کمېشن په افغانستان کې پر عایداتو باندې د مالیاتو تابع ګرځي.

۷.۲۰ د هرې هغې شتمني له پلور او یا انتقال څخه لاسته راغلي عواید چې په افغانستان کې په سوداګریزو او یا د استخدام په فعالیتونو کې ورڅخه استفاده کېږي له افغاني سرچینو څخه د لاسته راغلو عوایدو په توګه ګڼل کېږي. دا چې له نوموړي شتمني څخه په افغانستان کې استفاده شوې ده او که نه، دهغه وخت په پرتله چې له شتمني څخه د خاوند لخوا په بل کوم ځای کې استفاده شوې ده او دهغه وخت په نظر کې نیولو سره چې له دغې شتمني څخه په افغانستان کې استفاده شوې ده د حقایقو او حالاتو د ارزونې له مخې تعینېږي.

۱ بېلګه: یو پاکستانی سهامی شرکت یو شمېر باروړونکي نقلیه وسایط لري چې د افغانستان په لارو برکې ورڅخه د اجناسو د انتقال لپاره استفاده کوي. نوموړي پاکستانی سهامی شرکت له یوې واسطې څخه د درې کالو لپاره په افغانستان کې استفاده کوي. د څلورم کال په پیل کې دغه پاکستانی سهامی شرکت نوموړی باروړونکې واسطه په درېیم شخص باندې په ګټه پلوري. له دغه پلور څخه لاسته راغلي ګټه پرتله له دې چې پلور په افغانستان کې ترسره شوی دي او که نه، له افغاني سرچینو څخه د لاسته راغلو عوایدو په توګه ګڼل کېږي.

۲ بېلګه: یو پاکستانی سهامی شرکت یو شمېر باروړونکي نقلیه وسایط لري چې د افغانستان او پاکستان ترمنځ د اجناسو د انتقال لپاره ورڅخه استفاده کوي. دغه پاکستانی سهامی شرکت له یوې واسطې څخه د درې کالو لپاره استفاده کړې ده. نوموړې واسطه د دغې مودې له نیمايي څخه د زیات وخت لپاره د شرکت په اختیارک وه او په فزیکي ډول ورڅخه په پاکستان کې استفاده شوې ده (نه په افغانستان کې). د څلورم کال په پیل کې دغه پاکستانی سهامی شرکت نوموړی باروړونکې واسطه په درېیم شخص باندې په ګټه پلوري. دغه لاسته راغلي ګټه له افغاني سرچینې څخه د لاسته راغلي ګټې په توګه ګڼل کېږي ځکه له نوموړي موټر په ځانګړې توګه له افغانستان څخه بهر استفاده شوې ده.

۲۰. ۸ ديوۀ افغان مېشت شخص لخوا چې په افغانستان کې کوم حق الامتياز، اداري اجوره، کلنی امتياز او يا کمېشن تاديه کېږي له افغاني سرچينو څخه دلاسته راغلو عوايدو په توگه گڼل کېږي.

۱ بېلگه: يو هندوستانی سهامی شرکت يو افغاني سهامی شرکت ته هر کال د جواز د نوي کولو په صورت کې د هغه حق الامتياز په بدل کې چې د نوموړي شرکت له ۱۵٪ خرڅلاو و سره برابر دې جواز ورکوي. دغه لاسته راغلي حق الامتياز له افغاني سرچينو څخه دلاسته راغلو عوايدو په توگه گڼل کېږي.

۲ بېلگه: يو بریتانوی سهامی شرکت ديوۀ افغان سهامی شرکت ټول پلورل شوي ونډې په اختيار کې لري. د دغه بریتانوي سهامی شرکت ځینې لوړپوړي چارواکي افغان سهامی شرکت ته په اداري چارو کې مشورې ورکوي. د دغو خدماتو په بدل کې افغان سهامی شرکت بریتانوي سهامی شرکت ته د اداري اجورې په نامه يو مقدار پیسې تادیه کوي. دغه اجوره پرته له دې چې آيا دغه مشورتي خدمات د افغانستان په دننه اويا بهر کې ترسره شوي دي له افغاني سرچينو څخه دلاسته راغلو عوايدو په توگه گڼل کېږي.

۲۰. ۹ هغه عوايد چې د معادنو په کیندلو کې د ونډې او يا د معادنو، اومه نفتو له گټې اويا په افغانستان کې د موجودو نورو سرچينو له درکه لاسته راځي له افغاني سرچينو څخه دلاسته راغلو عوايدو په توگه گڼل کېږي. که چېرې يو حکمي او يا حقيقي شخص د معادنو، نفت او په افغانستان کې د موجوده نورو طبيعي سرچينو څخه د عوايدو د توليد (دگټې اخستنې، استخراج او يا تصفیې په گډون) موخه کار واخلي، لاسته راغلي عوايد له افغاني سرچينو څخه گڼل کېږي.

درېم فصل

د شتمنی د پلور، تبادلې او یا لېږدونې له لارې لاسته
راغلي ګټه او تاوان

له ۲۱ مادې نه تر ۳۰ پورې ##

پر عايداتو د مالياتو تابع گټه

يو وېشتمه ماده:

د ثابتو شتمنيو د پلورلو يا تبادلي له دركه گټه او په كسب او سوداگرۍ كې پانگونه پر عايداتو باندې د مالياتو تابع ده.

۱.۲۱ د ثابتو شتمني گانو له پلور او يا تبادلي څخه لاسته راغلي گټه د عوايدو په توگه گڼل كېږي او د ماليه وركوونكي د شتمني د لگښتونو او لاسته راغلو پيسو ترمنځ توپير (يا د استهلاك نه وروسته لگښت او يا د پلور له دركه اړوند لگښتونه) د عوايدو په توگه گڼل كېږي چې د ټولو اشخاصو، سهامي او محدود المسؤليت شركتونو او ټولو نهادونو لخوا بايد په راپور كې شامل كړل شي.

۱ بېلگه: لس سهمونه چې خاوند ته يې په ۱۰۰۰۰ افغانۍ تمام شوي دي او خاوند يې پنځه كاله وروسته دغه سهمونه په ۱۰۰۰۰ افغانۍ پلوري. داسې گڼل كېږي چې له دغې معاملې څخه نه گټه او نه د ماليې وړ كوم عوايد ترلاسه شوي دي.

۲ بېلگه: د يوه سهامي شركت لخوا يو افغان مېشت شخص ته د سوغات په توگه لس سهمونه وركول كېږي. نوموړي مېشت شخص ته د دغو سهمونو په اړه د صفر په اندازه لگښت هم نه رسيږي. كه چېرې افغان مېشت شخص نوموړي سهمونه په ۵۰۰۰۰ افغانۍ وپلوري په داسې حال كې چې دغه شخص ۵۰۰۰ افغانۍ د سهمونو د پلور په موخه د فېس په توگه وركوي، نو په دغه صورت كې داسې گڼل كېږي چې نوموړي افغان مېشت شخص ۴۵۰۰۰ افغانۍ گټه لاسته راوړي ده.

۳ بېلگه: يو سهامي شركت د ۱۳۸۲ لمريز كال د كې په ۲۹ نېټه د خپل دفتر تعمير په ۱۳۰۰۰۰۰۰ افغانۍ پلوري. نوموړي تعمير د ۱۳۸۲ لمريز كال دوري په لومړۍ نېټه په ۱۰۰۰۰۰۰۰ افغانۍ پېرودل شوی و. د دغه تعمير د كلني استهلاك لپاره ۲۰۰۰۰۰ افغانۍ وضع شوي دي چې د پنځو كالو وضع شوی مجموعي استهلاك يې ۱۰۰۰۰۰۰ افغانۍ ته رسيږي. د تعمير د پلور لگښت ۵۰۰۰۰۰ افغانۍ ده او له دغې معاملې څخه لاسته راغلي گټه په لاندې توگه محاسبه كېږي:

| | |
|--------------|-----------------------|
| د پلور بيه | ۱۳۰۰۰۰۰۰ افغانۍ |
| اصلي بيه | ۱۰۰۰۰۰۰۰ افغانۍ |
| منفي استهلاك | ۱۰۰۰۰۰۰۰ افغانۍ |
| | <u>۹۰۰۰۰۰۰ افغانۍ</u> |
| | ۴۰۰۰۰۰۰ افغانۍ |

| | |
|--------------------------------|-----------------------|
| منفي (-) د پلور لگښت | ۵۰۰۰۰۰ افغانۍ |
| د پلور له دركه لاسته راغلي گټه | <u>۳۹۵۰۰۰۰ افغانۍ</u> |

۲.۲۱ د مالیاتو قانون د احکامو د تطبیق په موخه د "ثابتې شتمنۍ" اصطلاح د هغې شتمنۍ لپاره کارول کیږي چې د مالیه ورکونکي لخوا پرته له دې چې د نوموړي له سوداګرۍ او یا له سوداګریزو فعالیتونو سره تړاو ولري او که نه، ساتل کیږي، ولې هغه ونډې چې د مالیه ورکونکي له سوداګریز فعالیت سره تړاو لري او یا نورې ورته شتمني ګانې چې د کال په پای کې د شتمنۍ په موجودي کې شاملیږي، یا هغه شتمني چې د مالیه ورکونکي لخوا پېرودونکو ته د پلور په موخه د عادي سوداګریز فعالیت لپاره ساتل کیږي، په ثابت شتمنۍ کې نه شاملیږي.

##

د مالي کال د ماليې وړ ګټه
دوه وېشتمه ماده:

د سهامی شرکت یا محدودالمسئولیت شرکت د شتمنۍ د پلورلو یا تبادلې له درکه ترلاسه شوې ګټه، د هغه مالي کال د ماليې وړ ګټه ده چې په ترڅ کې یې د شتمنۍ لېږدېدو صورت موندلی وي.

۱.۲۲ د یوه سهامی شرکت او یا محدودالمسئولیت شرکت شتمني له لېږدونې څخه لاسته راغلې ګټه د ماليې وړ عوایدو په توګه ګڼل کیږي.

۲.۲۲ په یوې مالي اجاره کې (د ۱۸مې مادې په ۵مه ماده کې درج شوې) د اجاره شوې شتمنۍ لېږدول له خاونده مستاجر ته چې د اجارې د مودې په پای کې ترسره کیږي، د اصلي خرڅلاو د پای په توګه بلل کیږي چې د مالي اجارې په پیل کې ترسره کیږي. له دې کبله، هېڅ ګټه مستاجر ته د شتمنۍ د مالکیت د واقعي انتقال پرمهال مالک پورې اړه نه نیسي.

۳.۲۲ د شتمنۍ له پلور څخه لاسته راغلې ګټه د نوموړې شتمني د پلور په کال کې د ماليې وړ عوایدو په توګه ګڼل کیږي ولوکه د ګټې ارزښت په تدریجي توګه په څو کالو کې ترلاسه کړل شي.

بېلګه: لس کاله کیږي چې یو محدودالمسئولیت شرکت یو اپارتمان په ملکیت کې لري. په دغو لسو کلنو کې د جایداد ارزښت د لوړیدو په حال کې ؤ. دغه محدودالمسئولیت شرکت په ۱۳۸۵ لمریز کال کې نوموړی جایداد پلوري او ۱۰۰۰۰۰۰ افغانۍ ګټه ترلاسه کوي. لاسته راغلې ګټه په لسو کلنو کې د دغه جایداد د مجموعي ارزښت لوړوالی څرګندوي. په ۱۳۸۵ مالي کال کې (د اپارتمان د پلور کال) ۱۰۰۰۰۰۰ افغانۍ د ماليې وړ ګټې په توګه ګڼل کیږي.

د ملکیت له لېږدېدو څخه مالیه

دروېشتمه ماده:

(1) دلاندې شتمنیو د پلورلو، تبادلې یا د ملکیت د نورو هر ډول لېږدېدو له درکه ترلاسه شوې گټه، د مالیه وړ گټه پیژندل کیږي:

1. د سرقلې په شمول د کسب یا سوداګرۍ پریښودل،
2. فابریکه د تجهیزاتو، ماشین آلاتو، ودانیو، ځمکې (اراضی) او یا د هغو د اجزاوو په شمول،
3. هغه تجهیزات چې په سوداګریز کار او فعالیت داشخاصو او مالونو په لېږد رالېږد کې استعمالیږي، او
4. په سهامی یا محدودالمسئولیت شرکت کې ونډې.

(2) له میراثه د رامنځته شوې منقولې او غیرمنقولې شتمنۍ له لېږدېدو څخه لاسته راغلې گټه د دې مادې په (۱) فقره کې له درج حکم څخه مستثنی ده.

۱.۲۳ د حکمي اشخاصو د شتمنۍ د خرڅلاو له درکه لاسته راغلې گټه پر عایداتو د مالیاتو د قانون د ۲۲مې مادې لمخې د حکمي اشخاصو د مالیو تابع عواید بلل کیږي. ۲۳مه ماده عمدتاً د انفرادي اشخاصو په څېر اشخاصو باندې پلې کیږي. د هغې غیرمنقولې شتمنۍ د مستثنی کولو حکم (د فابریکو په استثنا سره) چې د یوه انفرادي شخص ملکیت دی له هغې شتمنۍ څخه چې پر عایداتو باندې د مالیاتو قانون په ۲۳ ماده کې درج ده یواځې په هغو اشخاصو باندې تطبیقېږي چې د خپلې شخصي استفادې لپاره دغه ډول شتمني ساتي. نوموړی حکم هغو اشخاصو ته معافیت نه ورکوي چې کسب یې د ودانیو پلورل او ودانول دي او د تعمیرونو له آبدولو او پلورلو څخه گټه ترلاسه کوي. نوموړی حکم همدارنګه هغو کمېشن کارانو او نمایندګیو ته هم مالیاتي معافیت نه ورکوي چې د غیرمنقولو شتمنیو د پلور له درکه کمېشن ترلاسه کوي.

وچید د استوګنې کورونه جوړوي نوموړی له خپلې کورنۍ سره په کابل کې اوسیږي. د ۱۳۸۷ لمریز کال په اوږدو کې وچید په هرات ولایت کې درې کورونه جوړوي او خپل اوسنی کور چې په کابل کې موقعیت لري پلوري او خپله کورنۍ یو له هغو درې کورونو ته لېږدوي چې په هرات کې یې جوړ کړی دی. نوموړی په یوه کور کې په خپله اوسیږي او دوه نور کورونه پلوري. په هرات کې د دوه کورونو پلور څخه د وچید لاسته راغلې گټه د دې مادې د حکم لمخې پر عایداتو باندې د مالیاتو تابع ګرځي ولې هغه گټه چې وچید یې په کابل کې د خپل کور له پلور څخه ترلاسه کوي پر عایداتو باندې د مالیاتو تابع نه ګرځي.

۲.۲۳ د هغو شتمنیو له پلور څخه لاسته راغلې گټه چې انفرادي اشخاصو پورې اړه لري او پر عایداتو باندې د مالیاتو قانون د ۲۳ مادې تر حکم لاندې نه راځي، د کلنیو عوایدو مالیه نه تابع کیږي. له دې سره سره، د یوه انفرادي شخص لخوا د منقولې او غیرمنقولې شتمنۍ خرڅلاو د ۳۰مې مادې د ۱ بند لمخې د ثابتې مالیه تابع ده.

بېلگه: د هغه جنراتور له پلور او يا تبادلې څخه لاسته راغلې گټه چې د شخصي استفادې لپاره ورڅخه کار اخيستل کيږي پر عايداتو باندې د مالياتو تابع نه گرځي ولې که چيرې له نوموړي جنراتور څخه د سوداگرۍ او يا نورو فعاليتونو لپاره وکارول شي، نو لاسته راغلې گټه د ماليې وړ عوايدو په توگه گڼل کيږي.

- ا. د پيرونې بيه ۱۲۵۰۰۰ افغانۍ
- ب. جمع د پلور لگښت ۱۰۰۰ افغانۍ
- ج. د پلور تمام شوې بيه ۱۲۲۰۰۰ افغانۍ
- د. د پلور بيه ۱۵۰۰۰۰ افغانۍ
- ه. منفي د پلور تمام شوې بيه ۱۲۲۰۰۰ افغانۍ
- و. گټه ۲۴۰۰۰ افغانۍ

د انفرادي شخص لخوا لاسته راغلې ۲۴۰۰۰ افغانۍ گټه د ماليې وړ نه ده ځکه چې له پلورل شوې شتمني څخه په سوداگرۍ او يا کوم بل فعاليت کې استفاده نه ده شوې.

تبصره: که چيرې د پلور بيه له تمام شوې بيې څخه ټيټه وي، نو له دغه ډول معاملو څخه تاوان منځ ته راځي. دا چې نوموړي تاوان د سوداگريز فعاليت په وخت کې منځ ته نه دې راغلی (دا يو شخصي تاوان دې) نو د ضرر مبلغ لپاره مجرايي نه ورکول کيږي.

#

د ماليې وړ عوايدو څخه د لگښت وضع کول
څلور ويشتمه ماده:

(د ميراث په استثنی) د شتمنيو د پلورلو، تبادلې او ليرېدولو عوايد، په بشپړ ډول رپوټ ورکول کيږي او لدې عوايدو څخه د ماليې وړ گټې د ټاکلو په ترڅ کې د لاندې اقلامو وضع کول مجاز دي:

1. پر ماليه ورکونکي باندې د شتمني تمام شوی لگښت او پلورل شوې پانگونه منفي هغه مجموعي مبلغ چې د استهلاك له درکه دهغو د ترلاسه کولو له نيتې څخه د معاملې تروخته پورې د مجرايي وړ وي.
2. د کمېشن په شمول د پلورنې لگښتونه، د اعلانونو لگښت، قانوني لگښتونه، د وثايقو لگښتونه او د شتمنيو د پلورنې او ليرېدونې نور لگښتونه.

1.24 د شتمني له پلور، تبادلې او ليرېدونې څخه لاسته راغلې گټه (له ميراث او يا د ۱۴ مادې د حکم لمخې د نوي تنظيم نه پرته) په لاندې ډول ټاکل کيږي: هغه لگښتونه چې د قانون لمخې د کسر وړ دي د پلورل شوو، تبادلې شوو او ليرېدول شوو شتمنيو له بازاړي ارزښت څخه منفي کيږي. منځ ته راغلی تفاوت له لاسته راغلې گټې

څخه عبارت دي. د مجرايي وړلگښتونه عبارت دي له: د د شتمني د لاسته راوړلو وخت کې د د ارايي په بدل کې تاديه شوې بيه جمع د شتمني د ښه والي په موخه نور اضافي اساسي لگښتونه منفي مجاز استهلاك. د مجرايي وړلگښتونه له هغو لگښتونو څخه عبارت دي چې د شتمني د پلور، تبادلې او يا د ليردوني په موخه مصرفيږي. مجاز استهلاك عبارت دی له:

- ا. هغه مبلغ چې د مالياتو قانون د تطبيق په موخه د استهلاك د لگښت په توگه مجاز دي.
- ب. که چيرې د استهلاك لگښتونه پر عايداتو باندې د مالياتو د تطبيق په موخه سنجول شوي وي.

بېلگه: په ۱۳۸۵ لمریز کال کې یو شرکت خپل موټر په ۳۵۰۰۰۰ افغانۍ پلوري. نوموړی موټر په ۱۳۸۲ لمریز کال کې په ۴۲۰۰۰۰ مجموعي بیه پېرودل شوی اوله پلور څخه یې وړاندې د نوموړي موټر څلور حلقې ټایرونه په ۲۰۰۰۰ افغانۍ تبدیل شوي وه. که د موټر پلورونکی شرکت د ۱۳۸۲، ۱۳۸۳ او ۱۳۸۴ کلونو لگښت د استهلاك د ۲۵٪ نورم پر اساس محاسبه کړي او د پلور او ليردوني لگښت ۲۰۰ افغانۍ وي، د ماليې وړعوايد په لاندې توگه محاسبه کېږي:

| | | |
|----|--|---------------|
| ا. | د پيرودنې بيه | ۴۲۰۰۰۰ افغانۍ |
| ب. | د درې کلونو مجموعي استهلاك (۳×۱۰۵۰۰۰) | ۳۱۵۰۰۰ افغانۍ |
| ج. | د استهلاك له وضع کولو نه وروسته د موټر ارزښت | ۱۰۵۰۰۰ افغانۍ |
| د. | د ټایرونو مجموعي بیه | ۲۰۰۰۰ افغانۍ |
| ه. | د پلور لگښت | ۲۰۰ افغانۍ |
| و. | د پلور په وخت کې تمام شوې بیه | ۱۲۵۲۰۰ افغانۍ |
| ز. | د پلور بیه | ۳۵۰۰۰۰ افغانۍ |
| ح. | د پلور په وخت کې منفي تمامه شوې بیه | ۱۲۵۲۰۰ افغانۍ |
| ط. | لاسته راغلي گټه | ۱۸۴۴۰۰ افغانۍ |

##

د ورځې د بيې لمخې د ماليې ټاکل

پنځه وېشتمه ماده:

(دميراټ په استثنی) د منقولو او غيرمنقولو شتمنيو د ليردوني د هرډول معاملي په ترڅ کې د ورځې بیه، د ماليې د سنجش او تثبيت بنسټ دی.

۱.۲۵ هغه تبادلې چې د سوداګرۍ په موخه ديوي شتمنۍ د ارزښت له مخې صورت مومي او يا هغه تبادلې چې د ترلاسه شوو تادياتو د پيسويوه برخه جوړه کړي، له دغې لارې څخه لاسته راغلي گټه د ماليې وړ ده. د تبدیل شوې شتمني د استهلاك د بيې د منفي کولو او د ترلاسه شوو اقلاموپه بدل کې دهغوې د ورځنۍ بيې له مخې دغه گټه ثابتېږي.

بېلگه: یوانفرادي شخص دیوه شرکت ۱۰۰۰ سهمونه د یوه کور په بدل کې چې دنوموړي کور خاوند هم یوانفرادي شخص دې تبادلې کوي. سره د دې چې دپورتني تبادلې له کبله دونې ګټه په مناسبه توګه تادیه کیږي، په نوموړو سهمونو کې هېڅ ډول سوداګریز فعالیت وجود نه درلود او په دې اړه هېڅ ورځنی نرخ وجود نه لري. نوموړي سهمونه لس کاله وړاندې چې د یوه سهم بیه ۲۰۰ افغانۍ وه پېرودل شوي وه. که چیرې یو استوګنځي له ۲۰۰۰۰۰ افغانیو څخه زیات ارزښت ولري، نو څرګندیږي چې د تبادلې په وخت کې هر سهم له ۲۰۰ افغانیو څخه ډېر ارزښت لري که چیرې دمالیې وزارت ثابته کړي چې نوموړی جایداد ۱۰۰۰۰۰۰ افغانۍ ارزښت لري او په همدغه بیه پلورل شوی دي او د سهمونو د لیږد لګښت ۲۰۰۰ افغانۍ دي، په دغه صورت کې کیدای شي چې ترلاسه شوې ګټه د سهمونو د خاوند لخوا په لاندې ډول وټاکل شي:

- ا. دورځني نرخ پر اساس د جایداد (کور) ارزښت ۱۰۰۰۰۰۰ افغانۍ
- ب. منفي دلیږدول شوو سهمونو بیه (۱۰۰۰×۲۰۰ افغانۍ) ۲۰۰۰۰۰ افغانۍ
- ج. د سهمونو له لیږد نه لاسته راغلې ګټه ۸۰۰۰۰۰ افغانۍ
- د. منفي د سهمونو د لیږد لګښت ۲۰۰۰ افغانۍ
- ه. د سهمونو له تبادلې څخه لاسته راغلې خالصه ګټه ۷۹۸۰۰۰ افغانۍ

د استوګنځي د ترلاسه کوونکي شخص (د سهم پخوانی خاوند) چې د اسهامو له تبادلې څخه کومه ګټه لاسته راوړي ۷۹۸۰۰۰ افغانۍ ده او نوموړی شخص مکلف دې چې د دغې ګټې له درکه پر عایداتو باندې مالیات تادیه کړي.

##

د لیږدونې هغه ډول چې د مالیاتو پر مکلفیت اغېزه ونه لري
شپږوېشتمه ماده:

(دمیراث په استثنی) له نوموړي لیږدونې څخه د ترلاسه شوې ګټې پر مالیې ورکونې باندې د منقولې او غیرمنقولې شتمنۍ د لیږدونې ډول اغېزه نه لري.

۱.۲۲ پرته له دې چې د لیږدونې ډول په نظر کې ونیول شي دیوې شتمنۍ له لیږدونې څخه لاسته راغلې ګټه دمالیې وړده مګر دا چې لیږدونه د میراث او یا د هغې معاملې له لپارې صورت ومومي چې په نسبي او یا په بشپړه توګه د (۱۴) مادې پر اساس له مالیاتو څخه معاف ده. نو د "د لیږدونې ډول" اصطلاح لاندې معناوې لري:

- ا. د پیسودلاسته راوړنې په موخه د پلور له لپارې لیږدونه،
- ب. د نورو شتمنیو دلاسته راوړنې لپاره د سوداګرۍ له لپارې لیږدونه،
- ج. د نورو سرمايوي شتمني ګانو د تبادلې په بدل کې د سوداګرۍ له لپارې لیږدونه،
- د. نږدې خپلوانو او ملګرو ته د سوغات په توګه لیږدونه، او
- ه. د تحفې دلاسته راوړونکي د هغو خدماتو په اړه لیږدونه چې په تیروخت کې ترسره شوي دي او یا په راتلونکې کې ترسره کیږي.

پر عايداتو باندې د مالياتو قانون هغه گټه چې د ميراث له مخې د شتمني له ليرېدونې څخه لاسته راځي له مالياتو څخه معافوي. دغه معافيت پر ټولو هغو گټو چې د مالکيت له ليرېدونې او يا د مړ شوي شخص له جايداد څخه لاسته راځي او همدارنگه پر هغو گټو باندې چې وارث يې له ترلاسه شوي جايداد څخه ترلاسه کوي تطبيقېږي. هره گټه چې په پورته ډول د ماليې وړ عوايدو په توگه وگڼل شي او پر عايداتو باندې د مالياتو قانون تابع وگرځي له مالياتو څخه معاف ده. نوموړې معافيت پر هغو ځمکو او ودانيو باندې هم تطبيقېږي چې د ميراث له ليارې ترلاسه کېږي. سره له هغه څه چې پورته بيان شول، د ميراثي جايداد لاسته راوړنکي بايد نوموړې جايداد د صفر بېبې پر اساس ترلاسه کړي.

۱ بېلگه: د مړ شوي پلار جايداد د قانون لمخې د هغه د ځامنو او لوڼو ترمنځ وېشل کېږي. په نوموړې شتمنۍ کې د وارثينو طبيعي حق د هغوی د پيدايښت له لومړۍ ورځې نه ټاکل کېږي. نو په دغه صورت کې د ۴ مادې سره سم پر عايداتو باندې ماليات محاسبه کېږي او د مالياتو قانون ۳۰۰ مادې د (۱) فقرې لمخې د ليرېدونې يو فيصد ماليه نه تطبيقېږي.

۲ بېلگه: د يوه مړ شوي شخص وروستۍ وصيت پانډه د منلو وړ ده او د هغه حقيقي وارثين د نوموړې وصيت پانې لمخې شتمنۍ په ميراث اخلي. په وصيت پانډه کې د پلار لخوا شتمنۍ په نامساوي توگه پر وارثينو باندې وېشل کېږي. د دې وصيت پانې پر اساس يو وارث داسې يوه ټوټه ځمکه په ميراث اخلي چې ارزښت يې له هغې شتمنۍ څخه چې نورو وارثينو ترلاسه کړی ده ډېر زيات دې. بيا هم هغه جايداد او شتمنۍ چې د وارثينو لخوا ترلاسه کېږي ميراث گڼل کېږي. د ځمکې خاوند له څنگه چې يې په وصيت پانډه کې بيان کړی ده له خپل قانوني حق څخه استفاده کوي او دخپلې خونې سره سم خپله شتمنۍ پر وارثينو باندې وېشي. هغه شتمنۍ چې د ميراث له ليارې ترلاسه کېږي او په نامساوي توگه وېشل کېږي، پر عايداتو باندې د مالياتو د قانون لمخې د ماليې تابع نه ده.

۳ بېلگه: که چيرې د يوې شتمنۍ خاوند لکه څنگه چې په دويمه بېلگه کې څرگنده شوه خپله شتمنۍ په وصيت پانډه کې په نسبې او يا په بشپړه توگه د يوه شخص په نامه چې د نوموړي حقيقي وارث نه دې په ميراث پرېږدي (د بيلگې په توگه يوه وفادار کارکوونکي او يا يو ډېر نږدې ملگري ته)، د شتمنۍ داسې ليرېدونه پر عايداتو باندې د مالياتو د قانون د احکامو تابع ده. هره شتمنۍ چې په دغه ډول وليږدول شي دغه شتمنۍ د لاسته راوړونکي شخص د ماليې وړ عوايدو په توگه گڼل کېږي. هر هغه شخص چې د وفات شوي شخص شتمنۍ لاسته راوړي، د شتمنۍ لاسته راوړونکي شخص بايد د ځمکې او يا د کور د ليرېدونې له درکه د ورځنۍ بېبې پر اساس يو فيصد ماليه تاديه کړي.

د ماليې وړ عوايدو څخه د رامنځته شوي تاوان وضع كول
اووه ويشتمه ماده:

د مالي کال په ترڅ کې په کسب يا سوداګرۍ کې د ګټې اخستنې وړ ثابتو شتمنيو له پلورنې يا تبادلي
څخه رامنځته شوی تاوان د مؤدي له ماليې وړ عوايدو څخه قابل د وضع دی. پدې شرط چې د
نوموړې پلورنې او تبادلي ګټه اصلاً د ماليې وړ وي.

۱. ۲۷ د ټاکل شوو شرايطو سره سم ماليه ورکونکي په سوداګرۍ او يا په سوداګريز فعاليت کې د ثابتې شتمنۍ له
پلور او يا ليرېدونې څخه دخپل تاوان يوه برخه جبران کوي. د دغه کار د ترسره کولو لپاره نوموړی شخص
باید په هغه کال کې چې ده ته په کې زیان رسيدلی دې داسې عوايد ولري چې پرعايداتوباندې د مالياتو
قانون د (۴) مادې لمخې د مالياتو تابع دي. که چيرې نوموړی شخص دغه ډول عوايد ولري، نو نوموړی باید
د ماليې وړ عوايدو د محاسبې په مهال د مجاز معافيتونو او کسراتو سره يوځای د ضرر د مبلغ لپاره
مجرايي ترلاسه کړي. که چيرې نوموړی ماليه ورکونکي په هغه کال کې چې له ضرر سره مخ شوی دې د (۴)
مادې لمخې د ماليې وړ هېڅ عوايد ونه لري، نو په دغه صورت کې دغه ماليه ورکونکي نه شي کولای چې د
رسيدلي تاوان لپاره مجرايي ترلاسه کړي.

تبصره: که چيرې هغه صنعتګر چې سوداګريز فعاليتونه يې د مالياتو قانون د يوولسم فصل پر اساس د ماليې تابع
ګرځي خپل ثابت ماليات د مالياتو قانون څخه د پيروۍ په موخه تاديه کړي، نو په دغه صورت کې نوموړی نه
شي کولای چې رسيدلی تاوان د هغې شتمنۍ د پلور او يا ليرېدونې له ليارې جبران کړي چې په
سوداګريزو فعاليتونو کې يې ورڅخه استفاده کړې ده.

۲. ۲۷ که چيرې يو انفرادي شخص د غيرمنقولې شتمنۍ د پلور له کبله په داسې مهال له تاوان سره مخ شي چې له
دغې شتمنۍ څخه يې په سوداګريزو فعاليتونو کې استفاده نه وي کړي، سره له دې چې نوموړی شخص په
هغه کال کې چې پلورنه په کې ترسره شوې ده د ماليې وړ عوايد ولري، نوموړی نه شي کولای چې د دغه ضرر
وضع کړي.

بېلګه: يو انفرادي شخص په ۱۳۸۵ لمريز کال کې د سهمونو د پلور له درکه ۲۰۰۰۰۰ افغانۍ د ماليې وړ عوايد ترلاسه
کوي. نوموړی همدارنګه په هماغه کال کې د ونډې له ګټې، معاشونو او نورو څخه د ماليې وړ عوايد ترلاسه
کوي. نوموړی شخص په ۱۳۸۵ لمريز کال کې د استوګنې يو جايداد د ۱۰۰۰۰۰ افغانیو په تاوان سره پلوري. په
دغه صورت کې نوموړی نه شي کولای چې دغه تاوان له نورو عوايدو څخه وضع کړي ځکه له دغه جايداد
څخه لاسته راغلې ګټه پرعايداتوباندې د مالياتو تابع نه ده، اما د دغه جايداد پلورنه پرعايداتوباندې
مالياتو د قانون د (۳۰) مادې د احکامو پر اساس د ثابتې ماليې تابع ګرځي.

۳. ۲۷ هغه زیان چې په دغې ماده کې ذکر شوی دې له هغه زیان څخه توپير لري چې د ۱۸ مادې د (۱) فقرې په (۹)
برخه کې یاد شوی دې د شتمنۍ له پلور او يا له تبادلي څخه د رسيدلی زیان لپاره په هغه کال کې مجرايي
غوښتل کيدای شي په کوم چې زیان منځ ته راغلی دې د هغو زیانونو لپاره د مجرايي غوښتنه چې د ۱۸
مادې د (۱) فقرې په (۹) برخه کې یاد شوي دي باید په درې کلونو کې صورت ومومي.

د ماليې وړعوايدو څخه د اضافي ضرر نه وضع كيدل
اته ويستمه ماده:

دسهم سندونو له پلورنې يا تبادلي څخه رامنځته شوی ضرر د وضع كولو وړندى، خوداچې دغه ضرر د سندونو له پلورنې يا تبادلي څخه ترلاسه شوې گټې څخه چې په عين كال كې بې صورت موندلى دى نشات كړى وي، كه چېرې هغه گټه چې پدې ډول ترلاسه كيږي له هغه ضرر څخه چې له دغه ډول معاملې څخه عايد يږي زياته وي. اضافگي مبلغ د ماليې تابع دى، كه دغه ضرر له گټې څخه اضافه وي، د ضرر اضافگي مبلغ د موضوعي وړندې.

۱.۲۸ كه چيرې يوه شخص ته د ونډې داسنادو دپلوراويا تبادلي له كبله تاوان ورسېږي، نوموړى شخص نه شي كولاى چې دغه تاوان دخپلوماليې وړعوايدو څخه وضع كړي، د هغو ونډو نه پرته (كه چيرې شتون ولري) چې د ونډې اسنادو دپلوراويا تبادلي څخه په هماغه كال كې گټه لاسته راغلې وي.

۱ بېلگه: يو انفرادي شخص ۱۰۰ سهمونه پلوري چې د هر سهم بيه ۱۲۰۰ افغانۍ ده. نوموړى شخص دوه كاله وړاندې هر سهم په ۲۰۰۰ افغانۍ پېرودلى وو. نوموړي شخص ته د ونډې د پلوركبله رسيدلى تاوان ۴۰۰۰۰ افغانۍ (۱۰۰ × ۲۰۰۰ - ۱۲۰۰) دى. كه چيرې نوموړي شخص په دغه مالي كال كې يواځې په همدغه اندازه پلور او لېږدونه ولري، نو په دغه صورت كې نوموړى نه شي كولاى چې دخپلوماليې وړعوايدو څخه د دغه ډول معاملو له كبله رسيدلى تاوان وضع كړي، حتى كه نوموړي شخص د ماليې زيات عوايد له معاش، د ونډې له گټې او نورو څخه ترلاسه كړي وي.

۲ بېلگه: يو انفرادي شخص ۱۰ سهمونه چې هر سهم ورته په ۲۰۰۰ افغانۍ تمام شوى دې پلوري نوموړى په هر سم كې ۵۰۰ افغانۍ تاوان كوي او ټول سهمونه په ۵۰۰۰ افغانۍ پلوري. په همدغه كال كې نوموړى شخص په يو بل شركت باندې ۲۰ سهمونه چې په هر سهم كې ۴۰۰ افغانۍ گټه كوي پلوري او ټوله لاسته راغلې گټه يې ۸۰۰۰ افغانيو ته رسېږي. نوموړى انفرادي شخص كولاى شي چې د ۸۰۰۰ افغانيو گټې څخه ۵۰۰۰ افغانۍ رسيدلى تاوان وضع كړي ځكه گټه او تاوان دواړه په يوه كال كې منځ ته راغلي دي. د سهمونو له پلور څخه لاسته راغلې پاتې ۳۰۰۰ افغانۍ گټه د ماليې وړعوايدو په توگه گڼل كيږي.

۳ بېلگه: كه چيرې نوموړى انفرادي شخص په دويمه بېلگه كې يواځې ۴۰۰۰ افغانۍ گټه لاسته راوړي، نو په دغه صورت كې نوموړى كولاى شي د ۵۰۰۰ افغانيو له مجموعي تاوان څخه يواځې ۴۰۰۰ افغانۍ وضع كړي. په دغه صورت كې داسې گڼل كيږي چې نه دهغه د ماليې وړعوايد او نه هم د هغه د تاوان د وضع كولو ډېره برخه پاتې ده، نو دغه د ۲۸ مادې د حكم تابع دې نه ۴۲ مادې.

۴ بېلگه: كه چيرې په پورتنۍ دويمې بېلگې كې د ۵۰۰۰ افغانيو تاوان په يوه مالي كال كې منځ ته راشي او د ۸۰۰۰ افغانيو گټه په بل مالي كال كې لاسته راوړل شي، نو په دغه صورت كې هېڅ يو تاوان د مجرايي وړنه دى او لاسته راغلې ټولې گټې د ماليې وړدي.

۲.۲۸ د ونډې د اسنادو له پلوراويا تبادلي څخه لاسته راغلې گټه او تاوان په لاندې ډول تعينېږي:

- أ. هغه مبلغ چې ونډه (سهم) په کې پلورل شوې وي، يا د شتمني لاسته راغلی ارزښت چې د ونډې له تبادلي څخه لاسته راغلی ترلاسه شوی وي او يا دورځني نرخ پر اساس د ونډې د ليرېدونې په وخت د هغې ارزښت ثبت شوی وي،
- ب. د ونډې د خاوند لگښتونه د ليرېدونې له لگښتونو سره جمع شوي وي، او
- ج. د (ب) برخې لاسته راغلی مبلغ د (الف) برخې له لاسته راغلي مبلغ څخه منفي کيږي. د ونډې له پلور او يا تبادلي څخه د لاسته راغلي گټې او تاوان ترمنځ توپير و ښيي.

که چيرې د (ب) برخې مبلغ د (الف) له برخې څخه لږ وي، نومنځ ته راغلی توپير لاسته راغلي گټه څرگندوي. که چيرې د (ب) برخې مبلغ د (الف) له برخې څخه ډېر وي، نو په دغه صورت کې نوموړې معامله د تاوان ښکارندوی ده.

۱. تبصره: د يوې ونډې متوسطه بيه له هغه مجموعي مبلغ څخه عبارت دې چې د ټولو ونډو له کبله تاديه کيږي او پر هغو يو شمېر ونډو باندې وېشل کيږي چې د ليرېدونې په وخت کې په ملکيت کې قرار ولري.

۲. تبصره: د يوې ونډې متوسطه بيه په ليرېدول شوو ونډو کې ضريبې اود خاوند د ونډو د تمام شوې بيې په توگه گڼل کيږي.

۱ بېلگه: په ۱۳۸۵ لمريز کال کې يو انفرادي شخص خپل د ونډې ۱۰۰ قطعي اسناد چې د يوې ونډې بيه ۹۰۰ افغانۍ او د ټولو ونډو مجموعي بيه يې ۹۰۰۰۰ افغانۍ ده د لوگر د معدنو پر شرکت يې پلوري. نوموړی له دغه پلور څخه ۴۰۰۰۰ افغانۍ گټه ترلاسه کوي او د پلور په دغه معامله کې هېڅ لگښت وجود نه لري. د ونډې دغه ټول اسناد عادي اسناد دي او د دغو ونډو بيه د همدغه سهامې شرکت نورو ونډو ته ورته ده. دغه ټولې ونډې د رايې او عوايدو برابر حقوق لري. د ونډو خاوند دغه سندونه په مختلفو وختونو کې ترلاسه کړي دي او د ونډې د ۱۰۰ سندونو له پلور څخه وروسته بيا هم له نوموړي سره د ونډې ۲۰ نور سندونه پاتې دي.

د ونډو پېرودل

۱۳۷۹ د ونډې ۲۰ قطعې سندونه = ۱۰۰۰ ۲۰۰۰
۱۳۸۱ د ونډې ۴۰ قطعې سندونه = ۱۰۰۰ ۴۰۰۰
۱۳۸۳ د ونډې ۲۰ قطعې سندونه د ونډې گټې په بدل کې صفر

د ونډې ۱۲۰ سندونه = ۵۰۰ افغانۍ ۲۰۰۰
د يوې ونډې د متوسط قيمت
پراساس يوه قطعه په ۵۰۰ افغانۍ ۲۰۰۰

پلورل شوي

۱۳۸۵ د ونډې ۱۰۰ قطعې سندونه
يوه قطعه په ۹۰۰ افغانۍ ۵۰۰۰ ۹۰۰۰ ۴۰۰۰ ۴۰۰۰

پاتې برخه

د ونډې ۲۰ قطعې سندونه
د يوه سند متوسطه بيه ۵۰۰ افغانۍ ۱۰۰۰

۲ بېلگه: په ۱۳۸۲ لمريز کال کې هماغه انفرادي شخص د ۸۰۰۰ افغانیو په بيه د ونډې ۵۰ اضافي سندونه له (الف) شرکت څخه پيرې. له دغې پيرونې او هغه ۲۰ ونډې چې نوموړي ته د ۱۳۸۵ لمريز کال څخه وروسته پاتې دي، نوموړی شخص اوس مهال د (الف) په شرکت کې د ۷۰ ونډې لري. که چېرې نوموړی شخص په ۱۳۸۷ لمريز کال کې د ونډې ۷۵ سندونه چې د هر سند بيه يې ۱۰۰۰ افغانۍ ده وپلوري او د پلورلگښت ۳۰۰۰ افغانۍ وي، د ۲۴۰۰۰ افغانیو له درکه د نوموړي شخص د ماليې وړعوايد په لاندې ډول محاسبه کيږي:

بيه پلور گټه لگښت خالصه
گټه

د ۱ بېلگې پاتې برخه ۲۰ ونډې ۱۰۰۰

پېرودل شوي ونډې

د ۱۳۸۲ د ونډې ۵۰ قطعې سندونه
يوه قطعه په ۸۰۰ افغانۍ ۴۰۰۰

پاتې برخه

د ونډې ۷۰ سندونه
يوه قطعه په ۷۱۴ افغانۍ ۵۰۰۰

خرڅې شوي ونډې
د ۱۳۸۷ د ونډې ۴۰ قطعې سندونه
يوه قطعه په ۱۰۰۰ افغانۍ

پاتې مجموعه
د ونډې ۳۰ قطعې سندونه
يوه قطعه په ۱۷۱۴ افغانۍ

۲۸۵۲۰ ۴۰۰۰۰ ۱۱۴۴۰ ۳۰۰۰ ۸۴۴۰
۲۱۴۴۰

#

د شتمنۍ د ارزښت له زياتېدو څخه د ماليې سنجش
نهه ويشتمه ماده:

د شتمنۍ د ارزښت د زياتيدو د ماليې د تشبېت او سنجش ډول، په لاندې توگه دی:

۱. د دې قانون په درې شتمنه ماده کې درج گټه چې په (۱۸) مياشتو يا له هغې څخه په زياته موده کې د شخص په ملکيت کې وي، د لاندې يوۀ يا څو شرطونو په لرلو سره تشبېت او سنجول کېږي:

- (دميراث په استثنې) ليرديدو د پلورنې په ډول صورت نه وي موندلي،
 - ليردول شوي شتمني پانگه ايزه شتمنی وي، او
 - د شتمنۍ د پلورنې يا د کسب (پيسې) او سوداگري د انحلال په ترڅ کې ليردول شوي وي.
۲. د مالي کال په بهير کې د شخص پر عايداتو باندې ماليات چې د دې مادې په (۱) جزء کې له درج شرايطو څخه د يوۀ لمخې وليږدول شي، د دې مادې په (۳) جزء کې درج په موضوعه مخصوص نرخ له ټولو سرچينو څخه د هغۀ د ماليې وړ عوايدو له حاصل ضرب څخه عبارت دی.
۳. پدې ماده کې درج موضوعه مخصوص نرخ په لاندې ډول ترلاسه کېږي.

- (د ميراث په استثنې) د شتمنۍ له ليرديدو څخه ترلاسه شوې گټه، د هغو کلنو پر شمېر باندې تقسيمېږي چې شتمنۍ يې په ملکيت کې وي،
- کلنۍ متوسطه گټه يا لدې تگلارې څخه ترلاسه شوې گټه له ماليې وړنو عوايدو سره جمع او عجالتاً د دې قانون په څلورمه ماده کې د درج جدول د نرخ لمخې، سنجش او ترلاسه شوي (حاصله) ماليه پر هغۀ مبلغ باندې تقسيمېږي چې پرې سنجش شوی دی، مطلوب نرخ تشبېتوي، او
- که چيرې مطلوب نرخ له په سلو کې له لسو څخه لږ وي، په هغۀ صورت کې د تطبيق وړ نرخ په سلولس دی.

پر عایداتو باندې د مالیاتو قانون د (۲۹) مادې موخه د یو انفرادي شخص له هغو عوایدو څخه په منصفانه توګه د مالیې راټولول دي چې په څو کلنو کې یې د پلور او یا تبادلې له درکه ترلاسه کړي دي ولې په یوه کال کې د مالیې وړګرځي. که چیرې د (۲۹) مادې احکامو موجود نه وای، نو لاسته راغلي عواید به د مالیې د لوړ نورم (د مالیاتو قانون په (۴) ماده کې د درج شوی نورم) تابع وای. دا چې له لاسته راغلو عوایدو څخه کال په کال مالیه نه اخستل کیږي (په عملي توګه ناشوني ده) نو ټوله ګټه په یوه کال کې د مالیاتو تابع ګرځي او هر کله چې د مالیې وړ عوایدو مبلغ ډېر وي، نو د مالیې لوړ نورم باید تطبیق کړل شي. د (۲۹) مادې د حکم پر اساس لاسته راغلي مجموعې ګټه پر هغو کلنو تقسیمېږي چې دغه ګټه په کې لاسته راغلې ده. له دغې لیارې څخه چې کوم اوسط ترلاسه کیږي د هغه مالیاتي نورم په ټاکلو کې ورڅخه استفاده کیږي چې په بشپړ مجموعي عوایدو باندې باید تطبیق کړل شي.

د پانګې پر ګټې د مالیې د سنجش او ټاکنې طریقه

بېلګه: په ۱۳۸۸ لمریز کال کې یو انفرادي شخص د ونډو د پلور له درکه ۱۰۰۰۰۰۰ افغانۍ ګټه ترلاسه کوي. دغه ونډې په اوسط ډول د (۴) کلنولپاره د پلورونکي په ملکیت کې وې نو له ۱۰۰۰۰۰۰ افغانیو څخه په یوه کال کې لاسته راغلې ګټه پر څلورو کلنو باندې وېشل کیږي او د وېش حاصل یعنې ۲۵۰۰۰۰ افغانۍ د یوه کال ګټه ده. د دغو ونډو پلورونکي له ټولو سرچینو څخه د ۱۳۰۰۰۰۰ افغانیو په ارزښت د مالیې وړ عواید (د کسراتو له وضع کولو څخه وروسته) ترلاسه کړي دي. د نوموړي پلورونکي د ۱۳۸۸ لمریز کال مالیه په لاندې ډول محاسبه کیږي:

| | | |
|----|---|----------------|
| ا. | په ۱۳۸۸ کال کې د مالیې تابع نور عواید | ۱۳۰۰۰۰۰ افغانۍ |
| ب. | د هر کال اوسطه ګټه په هغه وخت کې چې سهمونه په ملکیت کې وو | ۲۵۰۰۰۰ افغانۍ |
| ج. | مجموعه | ۱۵۵۰۰۰۰ افغانۍ |
| د. | د مالیاتو قانون د (۴) مادې پر اساس مؤقتي مالیه | ۱۷۲۸۰۰ افغانۍ |
| ه. | مخصوص نورم $۱۵۵۰۰۰۰ / ۱۷۲۸۰۰ = ۱۱.۴\%$ | |
| و. | په ۱۳۸۸ کال کې د مالیې وړ نور عواید | ۱۳۰۰۰۰۰ افغانۍ |
| ز. | د سهمونو د پلور له درکه لاسته راغلي د مالیې وړ عواید | ۱۰۰۰۰۰۰ افغانۍ |
| ح. | د مالیې وړ مجموعي عواید | ۲۳۰۰۰۰۰ افغانۍ |
| ط. | مالیه $(۱۱.۴\% \times ۲۳۰۰۰۰۰)$ | ۲۶۲۸۰۰ افغانۍ |

* لکه څنګه چې ۱۱.۴% مخصوص نورم له تشریح شوې ۲ فیصدۍ څخه لوړ دي، نو د ۱۱.۴% نورم د تطبیق وړ دی.

تبصره: که چیرې پورتنۍ امتیازي نورم نه تطبیقېږي، نو کیدای شي چې د ۲۳۰۰۰۰۰ افغانیو مالیه ۳۲۲۸۰۰ افغانیو ته ورسېږي.

سهمي او محدود المسؤلیت شرکتونه له پورتنۍ طریقې استفاده نه کوي. د ۲۹ مادې له احکامو څخه استفاده کول سهمي او محدود المسؤلیت شرکتونو ته کوم مالیاتي ګټه نه ورکوي ځکه د

نوموړو شرکتونو مالیه ثابته ده او د ۲۰٪ نورم پراساس وضع کېږي او د ګټې اوسط نه شي کولای چې د نوموړو شرکتونو مالیاتي نورمونه بدل کړي.

۳.۲۹ له هغې شتمني څخه لاسته راغلې ګټه چې د ملکیت موده یې له ۱۸ میاشتو نه کمه ده د دغې مادې د احکامو تابع نه ګرځي.

د منقولو او غیرمنقولو مالونو پر پلورنې مالیات

دېرشمه ماده:

- (۱) د میراث له لارې د ملکیت د لېږد په استثنی، د دې قانون د دروېشمې مادې د حکم لمخې، دهغو مالونو بیه چې د غیرمنقولو مالونو د پلورنې یا لېږد له لارې ترلاسه کېږي، پر عایداتو باندې د مالیاتو په عوض د ملکیت د لېږد یو پخه وخت کې په سلو کې د یوې ثابتې مالیې تابع ګرځي.
- (۲) د مالونو هغه بیه چې م منقولو مالونو او هر ډول نقلیه وسایطو د پلورنې یا لېږد له لارې لاسته راځي، پر عایداتو باندې د مالیاتو په عوض د ملکیت د لېږد یو پخه وخت کې په سلو کې د دوو ثابتې مالیې تابع ګرځي.

۱.۳۰ د هرې منقولې او غیر منقولې شتمنۍ لکه ګاډي او ځمکه چې د یوه انفرادي شخص، انفرادي اشخاص په یوه عادي تضامني شرکت یا کورنۍ پورې اړه ولري، د هغو پر خرڅلاو یا لېږد باندې پر عایداتو د مالیاتو قانون د ۳۰ مادې په ۱ بند کې اټکل شوې مالیې پلې کېږي. هغه اجاره چې له یوه کاله بل کال ته یا د لسو کالو یا له دې څخه د کمو کالو لپاره ادامه مومي، د دې مالیې د پلې کېدو لپاره، د ځمکې د حقونو او امتیاز د لېږد په توګه نه ګڼل کېږي. هغه مالیه چې د ۱۰ کالو څخه د زیاتې مودې لپاره وي، د انتقال په توګه شمېرل کېږي او د دغې مالیې تابع ګرځي.

۱ بېلګه: یو زمیندار خپله کرهڼیزه ځمکه یوه بزګر ته په اجاره ورکوي او هر کال له بزګر څخه د اجارې په توګه د حاصلاتو یوه برخه ترلاسه کوي. په دغه حالت کې د مالیاتو قانون د (۳۰) مادې مالیې د تطبیق وړ نه ده.

۲ بېلګه: یو انفرادي شخص په یوه ښار کې یوه پوټه ځمکه لري او د یو تجدید وړ قرارداد له مخې خپله ځمکه یوه شرکت ته د ۹۹ کالو لپاره په اجاره ورکړې ده. نوموړی شرکت غواړي چې په دغه ځمکه کې یوه صنعتي فابریکه آډاډه کړي. د ځمکې د لېږدونې دغه حقوق د مالیاتو د ورکړې تابع دي او مالیه یې په بازار کې د ځمکې د ارزښت له مخې یو فیصد ده.

۳ بېلګه: فیروز یو ګاډی په واک کې لري چې دوه کاله وړاندې یې په ۱۳۰۰۰۰ افغانۍ پېرودلی وو. فیروز موافقه کوي چې خپل موټر د ۱۵۰۰۰۰ افغانیو په بدل کې پرنجیب وپلوري. فیروز چې کله موټر پلوري نو مکلف دې چې د ۱۵۰۰۰ افغانیو له درکه ۱٪ ثابته مالیه تادیه کړي. د دغه مبلغ مالیه ۱۵۰۰ افغانۍ کېږي.

تبصره: دا چې فېروز د يوه حقيقي شخص (د انفرادي شخص) نه د حکمي شخص (لکه شرکت يا نورې ادارې) شتمنۍ پلوري، دی مکلف دی چې په خپل مالياتي اظهارليک کې ياد خرڅلاو محاسبه کړي. ۱ فيصده ثابتۀ ماليه چې د خرڅلاو له درکه ورکول کېږي، وروستۍ ماليه گڼل کېږي او د کلنيو عوايدو د ماليې پر ځای پلې کېږي.

۲.۳۰ که چېرې دوه انفرادي اشخاص خپل جايدادونه سره تبادله کړي، هر جايداد د يوې جلا معاملې په توگه د ماليې تابع گرځي.

بېلگه: عزيز کابل ولايت کې يوه ټوټه ځمکه لري او نوموړی له دغې ځمکې څخه په سوداگرۍ او يا په خپلو نورو فعاليتونو کې ورڅخه استفاده نه کوي. وحيد هم په هرات ولايت کې يوه ټوټه ځمکه لري او دغې ځمکې څخه په سوداگرۍ او يا په خپلو نورو فعاليتونو کې ورڅخه استفاده نه کوي. عزيز او وحيد موافقه کوي چې خپلې ځمکې له يو بل سره تبادله کړي. دواړه عزيز او وحيد بايد د لېږدول شوي ځمکې د يو فصد ارزښت سره مساوي ماليه تاديه کړي.

۳.۳۰ د شراکت د ونډې انتقال د اصلي شتمنۍ د لېږد په توگه گڼل کېږي چې د شراکت تر ملکيت لاندې قرار لري او دغه ډول لېږدونه هم پر عايداتو د مالياتو د قانون د ۳۰مې مادې په ۱ بند کې د درج شوو مالياتو تابع بلل کېږي.

بېلگه: عزيز يو افغان مېشت شخص دې چې په يوه افغاني شرکت کې ۱۰٪ ونډه لري. د شرکت ۹۰٪ پاتې برخه د وحيد (د عزيز ورور) ونډه ده. وحيد هم يو افغان مېشت شخص دې. دغه افغان شرکت حقيقي شتمني په قندهار ولايت کې لري چې په سوداگريزو او نورو فعاليتونو کې ورڅخه استفاده نه کېږي. که چېرې عزيز خپله ۱۰٪ ونډه وپلوري، نو په دغه صورت کې داسې گڼل کېږي چې نوموړي د شرکت حقيقي شتمنۍ پلورلې ده. پر عايداتو باندې د مالياتو قانون د ۳۰ مادې د ۱ فقرې لمخې د شتمنۍ د لېږدونې له کبله عزيز د ۱ فيصد ماليې تابع گرځي.

۴.۳۰ پر عايداتو باندې د مالياتو قانون د ۳۰ مادې د ۲ فقرې لمخې، حکمي اشخاص پر عايداتو باندې د مالياتو قانون د ۲۳ مادې په رعايتولو سره په دې مکلف دي چې د خپلو منقولو او غير منقولو شتمنيو له خرڅلاو يا لېږد څخه ۱ فيصد ماليه ورکړي. د منقولو او غير منقولو شتمنيو د خرڅلاو يا لېږد له درکه د حکمي اشخاصو لخوا ورکړل شوې ماليه د وړاندې ورکړې په توگه بلل کېږي او پر کلنيو عايداتو د مالياتو په وړاندې نه مجرا کېږي.

بېلگه: د هوخست شرکت خپله لارۍ په ۱۳۸۸ مالي کال کې په ۲۰۰۰۰۰ افغانيو پلوري. ياد شرکت مکلف دی چې له پورته مبلغ څخه ۱ فيصد ماليه چې ۲۰۰۰ افغانۍ کېږي، د خرڅلاو پرمهال د دولت ځانگړي حساب ته وسپاري. دغه ماليه د ياد شرکت لخوا د وړاندې ورکړې په توگه گڼل کېږي او د اظهارليک د وړاندې کولو پرمهال پر عايداتو د مالياتو پر وړاندې مجرا کېږي.

که چېرې د هوخست شرکت په ۱۳۸۸ مالي کال کې، د ۲۰۰۰۰۰ افغانيو په کچه خالص يا نکه عوايد ولري، په دې صورت کې د ورکړې وړ ماليه په ۱۳۸۸ کال کې د مالياتي اظهارليک د وړاندې کولو پرمهال په لاندې توگه ده:

نګه عوايد
پر عايداتو د مالياتو مکلفيت (له ۲۰۰۰۰۰ افغانیو څخه ۲۰٪ فیصده) ۲۰۰۰۰۰ افغانی
منفي ورکړل شوي مالیه (د شتمنی د خرڅلاو له درکه) ۲۰۰۰ افغانی
پر عايداتو د ورکړې وړ مالیات ۱۸۰۰۰

تبصره: ۳۰ مه ماده د تشبثي فعالیتونو پر زېرمو نه پلې کېږي.

څلورم فصل

شرکتونه

له ۳۱ مادې نه تر ۳۵ پورې

تعريفونه

يو د برشمه ماده:

1. شراکت: د دوو يا له دوو څخه د زياتواشخاصو يووالی (اتحاد) دی چې د اړوندې اساسنامې لمخې په ګډه سرکار او سوداګري کوي او ګټه او ضرر يې تقسيموي.
2. شريک: هغه شخص دی چې په شرکت کې سهم ولري.
3. د شراکت اساسنامه: د قواعدو مجموعه ده چې شريکانو هغه منلي او پر بنسټ يې شرکت اداره کوي.
4. تضامني شرکت: هغه شرکت دی چې له شريکانو څخه هر يو په انفرادي يا ټوليزه توګه د شرکت د ټولو پورونو او د يونو په ورکړه مکلف وي.
5. ګډ تضامني شرکت: هغه شرکت دی چې يو يا څو شريکانو پکې د شرکت د پورونو او ديونو په نسبت د تضامني او غير محدود المسؤليت لرونکي وي او پاتې شريکان، په شرکت کې د هغوی د سهم په اندازې پورې د محدود المسؤليت لرونکي وي.
6. محدود المسؤليت شرکت: هغه شرکت دی چې شريکان پکې منفرداً د شرکت د پورونو او ديونو په نسبت مسؤول نه وي او د هر شريک مسؤوليت په شرکت کې د هغه د سهم په اندازې پورې محدود وي.
7. سهامی شرکت: هغه شرکت دی چې پانګه يې ټاکلې او په اسهامو وېشل شوې وي او د هر شريک د مسؤوليت اندازه د هغه د سهم په اندازې پورې محدوده وي.

۱.۳۱ د سهامی شرکت ونډې د انتقال وړ دي او د نورو ونډوالو له خوښې او اجازې نه پرته د شرکت خاوند کولی شي دغه ونډې وپلوري. محدود المسؤوليت شرکت توپیر لري او په يوه محدود المسؤوليت شرکت کې د شريکانو ونډې (ونډه وال) د لېږد وړ نه دي. دا چې يو ونډه وال (شريک) خپلې ونډې پلورلی شي او که نه او خپلې ونډې په کوم شخص پلوري، دا هر څه د شرکت لخوا تعينېږي. د يوه سهامی شرکت په شان يو محدود المسؤوليت شرکت هم د مالياتو تابع ګرځي. د مالياتو قانون (۳۲) مادې او هغو طرز العملونو ته مراجعه وکړی، چې د دغې مادې پر اساس ددې لپاره چې محدود المسؤوليت شرکتونو تر ماليې لاندې راوستل شي صادر شوي دي.

۲.۳۱ د يوه شراکت د جوړولو په موخه دوه اويا له دوو څخه ډېر اشخاص بايد د يوې توافقنامې پر اساس د سوداګريز فعاليت د پرمخ بيولو لپاره سره يوځای شي او لاسته راغلې ګټه بايد د هر شخص د ونډې پر اساس ووېشل شي.

(الف) د يوه شراکت سهم لرونکي مکلف نه دي چې خپله توافقنامه په ليکلې توګه رسمي کړي. د شراکت "توافقنامه" د سهم لرونکو د کار په جريان کې منځته راتلای شي.

بېلګه: اديب او وحيد په کابل کې ميوه پلوري. هغوی خپله توافقنامه هېڅکله په ليکلې توګه نه ده رسمي کړې. سره له دې چې اديب هره ورځ د ميوې کراچۍ آماده کوي او د نمايش لپاره پرې ميوه ترتيب کوي او له دغې ليارې

مختلفو پلورونکو ته خدمات وړاندې کوي. وحید د پلورونکو لپاره میوه برابرې ادیب ۲۰٪ او وحید ۴۰٪ گټه (له لگښت نه وروسته) له خپل شراکت څخه ترلاسه کوي. سره له دې چې ادیب او وحید لیکلې رسمي توافقنامه نه لري دوی دواړه په یوه شراکت کې شریکان دي.

(ب) هغه جايداد چې د څوکسانو شریک ملکیت دې د شراکت د جوړولو لپاره کافي نه دې بلکه په شراکت کې باید شریکه گټه او تاوان وجود ولري.

بېلگه: ادیب او وحید وروڼه دي او هغوی ته د زابل په ولایت کې له خپل پلار څخه یوه ټوټه ځمکه په میراث پاتې ده. ادیب او وحید په گډه د ددغې شتمنۍ مالکین دي اما د نوموړو شتمنۍ یواځې بایره ځمکه ده. ادیب او وحید تصمیم نه لري چې له دغې ځمکې څخه استفاده وکړي ولې هغوی په نظر کې لري چې دغه ځمکه د یوې مودې لپاره وساتي او بیا یې وپلوري. کیدای شي چې هغوی نوموړې ځمکه په جلا اویا په یوځایي توگه وپلوري. له دغه حقیقت څخه داسې څرگندېږي چې ادیب او وحید په یوه شراکت کې شریکان نه دي.

۳.۳۱ د یوه تضامني شرکت انفرادي شریکان باید د ماليې وړکال په پای کې د نوموړي شرکت د عوایدو یا تاوان په اړه پرته له دې چې عواید وېشل شوي دي او که نه راپور ورکړي. هر شریک باید دخپلې وېشل شوې ونډې عواید او تاوان ونیسي.

۱ بېلگه: ادیب یو افغان مېشت شخص دې چې په یوه افغان سهامی شرکت کې ۱۵٪ ونډه لري. همدارنگه وحید هم یو افغان مېشت شخص دې او په یوه افغان سهامی شرکت کې ۸۵٪ ونډه لري. د هغوی شراکت دیوه کال په اوږدو کې ۱۰۰۰۰۰ افغانۍ گټه ترلاسه کړې ده. ادیب او وحید دکال په اوږدو کې خپله گټه نه ده وېشلې. ادیب باید ۱۵۰۰۰۰ افغانۍ گټه او وحید باید ۸۵۰۰۰۰ افغانۍ گټه په خپلو مالیاتي اظهار لیکونو کې ونیسي.

۲ بېلگه: ادیب یو افغان مېشت شخص دې چې په یوه افغان سهامی شرکت کې ۱۵٪ ونډه لري. همدارنگه وحید هم یو افغان مېشت شخص دې او په یوه افغان سهامی شرکت کې ۸۵٪ ونډه لري. د ادیب او وحید شراکت دیوه کال په اوږدو کې ۱۰۰۰۰۰ افغانۍ تاوان کړی دې او هغوی خپل دغه تاوان دکال په اوږدو کې نه دې وېشلې. ادیب باید ۱۵۰۰۰۰ افغانۍ تاوان او وحید باید ۸۵۰۰۰۰ افغانۍ تاوان په خپلو اظهار لیکونو کې ونیسي.

پر محدود المسؤليت او تضامني گډ شرکت باندې د تطبيق وړ حکمونه
دوه د پرشمه ماده:

- (۱) محدود المسؤليت شرکت، د سهامی شرکتونو په هکله د دې قانون د تطبيق وړ حکمونو تابع دی. د
دې قانون په منظور، د دغه ډول شرکت شریکان، سهم لرونکي او دگټې وېش ئې، د سهم گټه گڼل
کيږي.
- (۲) تضامني گډ شرکت، د تضامني شرکتونو په هکله د دې قانون د تطبيق وړ حکمونو تابع دی.

۱.۳۲ د یوه سهامی شرکت د سهم لرونکو په اړه پر عایداتو باندې د مالیاتو قانون حکمونه د یوه محدود المسؤليت
شرکت پر سهم لرونکو باندې هم د تطبيق وړ دي. همدارنگه هغه حکمونه چې د سهامی شرکت لخوا
خپلو سهم لرونکو ته د ونډو د گټو د وېش په اړه تطبيقيږي، د محدود المسؤليت شرکت سهم لرونکو ته دگټې
پر وېش باندې هم د تطبيق وړ دي.

بېلگه: یو محدود المسؤليت شرکت د مالیې وړ په یوه کال کې ۱۰۰۰۰۰ افغانۍ گټه ترلاسه کړې ده چې له جملې څخه
یې ۹۰۰۰۰ افغانۍ په نغده توگه سهم لرونکو ته توزیع شوي او ۱۰۰۰۰۰ افغانۍ شرکت له ځان سره ساتي. د
شرکت پر خالص عایداتو (۱۰۰۰۰۰ افغانۍ) باندې ۲۰٪ مالیه یعنی ۲۰۰۰۰ افغانۍ ده او د ونډې له گټې
(۹۰۰۰۰ افغانۍ) څخه ۲۰٪ وضع شوي مالیه ۱۸۰۰۰۰ افغانۍ کیږي.

۲.۳۲ هغه شریکان چې په یوه تضامني گډ شرکت کې محدود مسؤليت لري د مالیاتو قانون د یوولسم فصل د
احکامو پر اساس د ثابتو مالیاتو په اړه هم محدود مکلفیت لري. ثابت مالیات د دغو شریکانو له ونډې، د
ونډو لرونکو له عوایدو (چې وېشل شوي وي او یا نه) او شتمنۍ او یا له هغو شریکانو څخه چې نامحدود
مکلفیت لري، تادیه کیږي.

بېلگه: له پلټنې او ارزونې نه وروسته ثابت شوه چې یوگډ تضامني شرکت د ۱۳۸۵ کال کې د ۱۰۰۰۰۰ افغانیو اضافي
مالیاتو له درکه پورې دې نوموړې شرکت په ۱۳۸۵ لمریز کال کې نه کومه گټه ترلاسه کړې او نه یې د
ونډې کومه گټه وېشلې ده. هېڅ داسې کومه شتمني هم وجود نه لري چې د دغو اضافي مالیاتو په بدل کې
تادیه کړل شي. په دغه حالت کې، هغه شریکان چې محدود مسؤليت لري د نوموړې مالیې د هېڅ کومې برخې
د تادیې لپاره تر پلټنې او ارزونې لاندې نه نیول کیږي، ولې هغه شریکان چې نامحدود مسؤليت لري د
دغو ټولو مالیاتو پر ورکړه باندې مکلف دي.

تبصره: که چېرې یو شرکت د مالیې د ورکړې لپاره شتمني ولري او یا که چېرې نوموړی شرکت په همدغه کال
شتمنۍ (عواید) کې ووېشي، د اضافي مالیاتو محاسبه د باقی پاتو شتمنیو او وېشل شوو شتمنیو له مخې
په همدغه کال کې صورت مومي. که چېرې مالیاتي مکلفیت په بشپړه توگه نه وي ادا شوی، باقی پاتې هغه
مالیات چې نه دي تادیه شوي د هغو شریکانو مکلفیت گڼل کیږي چې په شرکت کې نامحدود مسؤليت لري.

د تضامني شرکت مالیات

دري دېرشمه ماده:

تضامني شرکت د حکمي شخصیت په توګه پدې قانون کې درج پر عایداتو د مالیاتو تابع ندی. شریکان د حقیقي اشخاصو په توګه په انفرادي ډول پر عایداتو باندې د مالیاتو تابع دي. د تضامني شرکت عایدات د شریکانو د انفرادي عایداتو په صورت کې د هغو هریو مکلف دی د شرکت له عایداتو څخه خپل سهم په خپل د مالیې وړ عوایدو کې داخل کړي، پر عایداتو باندې د مالیاتو تابع دي.

۱.۳۳ د لاندې شرایطو په لرلو سره د تضامني شرکت عواید پر عایداتو باندې له مالیاتو څخه معاف دي:

- أ. له سوداګریزو فعالیتونو څخه لاسته راغلي عواید یې د ثابتو مالیاتو تابع دي.
- ب. د مالیاتو قانون د دیولسم فصل پر اساس پر عایداتو باندې د مالیاتو پر ځای د ثابتو مالیاتو د موجودیت په صورت کې.

د تضامني شرکت دغه عواید پرته له دې چې آیا ونډه لرونکو ته وېشل شوي دي او که نه، له مالیاتو څخه معاف دي.

تبصره: یو سوداګریز شرکت پر عایداتو باندې د مالیاتو قانون د دیولسم فصل د حکمونو پر اساس د مالیاتو تابع ګرځي او د دغه شرکت مالکیت چې ثابت مالیه ورکوي د تضامني شرکت په اختیار کې دي او فعالیتونه یې هم پرمخ وړي. د نوموړي شراکت د سوداګریزو فعالیتونو له درکه لاسته راغلي ګټه په ځینو کلونو کې ونډه لرونکو ته وېشل کیږي او په ځینو کلونو کې نه وېشل کیږي. د شراکت لاسته راغلي عواید له مالیاتو څخه معاف دي.

۲.۳۳ یو افغان مېشت ونډه لرونکی له مالیې څخه پرته په شرکت کې دخپلې ونډې په اندازه د ونډو ګټه په پیسو سره ترلاسه کولای شي.

۱ بېلګه: عزیز او وحید په یوه افغان شرکت کې په مساوي توګه ونډه لري. هریو عزیز او وحید د شرکت د جوړیدو په مهال ۵۰۰۰۰۰ افغانۍ په شراکت پانګه اچولې ده. نوموړی شرکت د کال په اوږدو کې ۲۰۰۰۰۰ افغانۍ ګټه کوي. د کال په پای کې د ونډو د ګټو د وېش له څیرنې څخه وړاندې د عزیز او وحید ونډې له ۵۰۰۰۰۰ افغانیو څخه ۲۰۰۰۰۰ افغانیو ته لوړېږي. د کال په اوږدو کې هر شریک ته ۵۰۰۰۰۰ افغانۍ وېشل کیږي. عزیز او وحید باید د شرکت د ګټې له درکه لاسته راغلي ۱۰۰۰۰۰۰ افغانۍ د توزیع وړ ونډې په توګه وګڼي. همدارنګه عزیز او وحید نه شي کولای چې د کال په اوږدو کې هغوی ته ورکړل شوي ۵۰۰۰۰۰ افغانۍ د ونډې د ګټې په توګه وګڼي. له وېش نه وروسته په شرکت کې د عزیز او وحید ونډې ۵۵۰۰۰۰۰ افغانیو ته راټیټیږي.

۲ بېلگه: عزیز او وحید په یوه افغان شرکت کې په مساوي توګه ونډه لري. هریو عزیز او وحید د شرکت د جوړېدو په مهال په شراکت کې ۵۰۰۰۰ افغانۍ پانګه اچولې ده. د کال په اوږدو کې نوموړی شرکت ۲۰۰۰۰۰ افغانۍ ګټه ترلاسه کوي. عزیز او وحید باید په جلا توګه ۱۰۰۰۰۰ افغانۍ د شراکت د وېش وړګټې په توګه وېشي. د کال په پای کې د عزیز او وحید سهمونه له ۵۰۰۰۰۰ افغانیو څخه ۲۰۰۰۰۰ افغانیو ته لوړېږي. د فعالیت په دویم کال کې نوموړي شرکت نه ګټه کړې او نه یې تاوان مګر هر ونډه لرونکې ته یې ۲۰۰۰۰ افغانۍ ورکړي دي له وېش نه وروسته په شرکت کې د عزیز او وحید ونډې ۵۴۰۰۰۰ افغانیو ته راټیټېږي.

۳.۳۳ که چیرې یو ونډه لرونکی په شرکت کې د خپلې ونډې په پرتله زیاتې پیسې ترلاسه کړي، نوموړی باید دغه اضافي مبلغ په شرکت کې د خپلې ونډې څخه د لاسته راغلې ګټې په توګه وګڼي.

بېلگه: عزیز او وحید په یوه افغان شرکت کې په مساوي توګه ونډه لري. د هر یو ونډه ۲۰۰۰۰۰ افغانیو ته رسیږي. د چټک استهلاک د مجرایي پراساس او له مالې وړوایدو څخه پرته، نوموړی شرکت د پام وړ نغدې مبلغ ترلاسه کوي. نوموړی شرکت د خپل فعالیت په لومړي کال کې عزیز او وحید ته په جلا توګه ۲۱۰۰۰۰ افغانۍ ورکوي. دواړه عزیز او وحید باید ۱۰۰۰۰۰ افغانۍ د ګټې په توګه وګڼي (۲۱۰۰۰۰ افغانۍ - ۲۰۰۰۰۰ افغانۍ).

د نګه (خالصو) عوایدو ټاکل

څلور دېرشمه ماده:

تضامني شرکت مکلف دی هر کال ټول ترلاسه شوي مبالغ، اړوند لګښتونه او وړکړې (تادیات) رپوټ ورکړي او خپل خالص عواید په انفرادي توګه وټاکي. شرکت مکلف دی په جلا ډول د هر شریک سهم په لاندې مواردو کې رپوټ ورکړي:

۱. خالصه ګټه یا خالص ضرر،
۲. د مالونو او منقول او غیر منقول ملکیت د پلورنې یا تبادلي له درکه ګټه یا ضرر، او
۳. معاش، تکت پولې، د سهم ګټه، پیشکي او هغوته ورته

۱.۳۴ ټول شرکتونه (تضامني او ګډ) دغه موضوع چې آیا نوموړي شرکتونه په هغو فعالیتونو کې بوخت دي او که نه چې پر عایداتو باندې د مالیاتو په عوض د ثابتو مالیاتو تابع ګرځي باید په خپل کلنۍ راپور شامله کړي. هر ونډه لرونکی باید د نوموړي شرکت لخوا د ترتیب شوې راپور یوه کاپي د مالیاتو هغه دفتر ته تسلیم کړي چرته چې نوموړی ونډه لرونکی د خپل مالیاتي اظهار لیک په وړاندې کولو باندې مکلف دي.

۲.۳۴ هغه انفرادي شخص چې په داسې اقتصادي فعالیتونو کې بوخت دي چې په دوه اویا له دوو څخه په ډېرو هغو ځایونو کې د ثابتو مالیاتو تابع دي چې د مختلفو مالیاتي دفترونو لخوا تر مالیاتولاندې راځي، نو نوموړی انفرادي شخص باید د هر هغه ځای مالیه د هماغه ځای په مالیاتي دفتر کې تادیه کړي چیرته چې د هغه شرکت موقعیت لري که چیرې دغه شخص د مالیاتي اظهار لیک پر بشپړولو مکلف وي، نو هغه باید لومړی مالیاتي اظهار لیک بشپړ او بیا یې خپل هغه مالیاتي دفتر ته تسلیم کړي چې دده استوګنځي ته نږدي دي او یا یې باید هغه مالیاتي دفتر ته تسلیم کړي چې دده ورڅخه د سوداګرۍ جواز ترلاسه کړی دی. دغه

مقرر د هغه شخص په اړه هم د تطبیق وړ ده چې په یوه شرکت کې ونډه لري او د مالیاتي اظهار لیک پر بشپړولو او وړاندې کولو باندې مکلف دي.

۳.۳۴ سره له دې چې یو شرکت په مالي کال کې د مالیې وړ عواید نه لري، نوموړی شرکت باید خپل کلنی راپور وړاندې کړي. د مالیې کال په پای کې د شرکت هر ونډه لرونکی پرته له دې چې د ونډې ګټه وېشل شوې ده او که نه په شرکت کې دخپلې ونډې د ګټې په اړه د راپور په وړاندې کولو باندې مکلف دي.

د ترلاسه شوو مبالغو وېشنه

پنځه دېرشمه ماده:

د تضامني شرکت ترلاسه شوي مبالغ، لګښتونه او خالصه ګټه داسې ګڼل کېږي چې په اړونده اساسنامه کې د درج شرايطو لمخې، د شریکانو په واسطه تقسیم شوې وي.

۱.۳۵ که چیرې د شراکت توافقنامه شفاهي (یا مبهمه) وي او شریکان هم د عوایدو پر وېش باندې موافقه ونه لري، نو په دغه صورت کې به د مالیې وزارت شتمنۍ، مکلفیتونه او نا توزیع شوي عواید په مساویانه ډول ووېشي مګر دا چې حقایق او حالات نوموړې موضوع په بل ډول وښيي. هغه عوامل چې د مالیې وزارت د هغو شمولیت په نظر کې لري، اما تر هغو پورې محدود نه دي، په لاندې ډول دي:

أ. د شریکانو د شتمنیو ورځنۍ ارزښت،

ب. هغه تګلاره چې په تیرو کلونو کې یې له مخې ګټه او تاوان وېشل شوی دي، او

ج. هغه روش چې له مخې یې د شریکانو ترمنځ د ونډې ګټه وېشل شوې ده.

بېلګه: جمال او د هغه ورور وحید موافقه کوي چې کابل ښار کې د ګلدانیو او لاسي صنایعو د پلور فعالیت پیل کړي. جمال اجازه ورکوي چې دغه سوداګریز فعالیت دده په دوکان کې چې په نوي ښار کې موقعیت لري پرمخ یوړل شي او وحید هغه مختلف ګلدانونه چې د پلورنځي لپاره یې جوړ کړي دي لېږدوي دغه دوکان ته لېږدوي. نوموړو ورونو خپل دغه توافق دیوسند په ډول نه دي لیکلي. پلورنځی د ۴۰۰۰۰۰۰ افغانۍ او د وحید ګلدانونه د ۱۰۰۰۰۰۰ افغانۍ ارزښت لري. د لومړي کال په پای کې د پلورنځي سوداګریز فعالیت بريالی وو. نوموړي ورونو ترمنځ په دې اړه چې کوم فعالیت له چا پورې اړه لري او هر شریک د کوم مقدار عوایدو مستحق دي مخالفت پیدا شو. په دغه شان یو حالت کې د مالیې وزارت (د بیلګې په توګه) د دواړو ورونو شراکت ترخپنې لاندې نیسي او په پای کې پریکړه کوي چې په نوموړي شرکت کې جمال ۸۰٪ او وحید ۲۰٪ ونډه لري او له دغې لارې د هغوی ترمنځ را ولاړ شوی مخالفت له منځه وړي.

پنجم فصل

د محاسبې قواعد

له ۳۲ مادې څخه تر ۴۱ پورې

د سندونو ترتیبول او ساتنه

شپږ دېرشمه ماده:

د ماليې وړ عوایدو لرونکي (حقيقي او حکمي) اشخاص مکلف دي د خپلو منقولو او غیر منقولو مالونو او عوایدو ټول سندونه او دفترونه او د معاملو صورت حساب په اړوند مالي کال کې ترتیب او وساتي، د غوښتنې په صورت کې یې د ماليې وزارت د اړوندو مؤظفینو په واک کې ورکړي.

۱.۳۶ ټول سهامی، محدودالمسؤولیت او تضامنی شرکتونه پرته له دې چې د ماليې وړ عواید لري او که نه د خپلو اسنادو پر ساتلو باندې مکلف دي.

۲.۳۲ هغه انفرادي اشخاص چې د ماليې وړ عواید نه لري، پر عایداتو باندې د مالیاتو قانون د هېڅ یوه حکم پر اساس هغوی د خپلو اسنادو پر ساتلو باندې مکلف نه دي. دغه اشخاص عبارت دي له:

أ. الف. هغه انفرادي اشخاص چې یواځې هغه عواید یې پر عایداتو باندې د مالیاتو پر ځای د ثابتو مالیاتو تابع دي چې له سوداگریزو فعالیتونو څخه یې ترلاسه کړي دي،

تبصره: هغه کوچني دوکانونه چې پر عایداتو د مالیاتو قانون د یوولسم فصل د حکم پر اساس مالیه ورکوي.

ب. هغه انفرادي اشخاص چې یواځې له کرهڼیزو فعالیتو څخه عواید لاسته راوړي،

ج. هغه انفرادي اشخاص چې عواید یې له خپل شخصي معافیت یعنې د میاشتې له ۵۰۰۰ افغانیو (په کال کې ۶۰۰۰) څخه لږ وي، او

د. هغه انفرادي اشخاص چې له مالیو څخه معاف سرچینو نه عواید لاسته راوړي، یا هغه انفرادي اشخاص چې له ماليې نه د معاف عوایدو پرته په میاشت کې نور داسې عواید ترلاسه کوي چې له ۱۲۵۰۰ افغانیو څخه لږ وي.

بېلگه: یو انفرادي شخص د خپلو شخصي ځمکو نه د غنمو له پلور څخه ۱۲۰۰۰ افغانۍ او د انگورو له پلور څخه ۲۵۰۰۰ افغانۍ ترلاسه کوي. نوموړی همدارنگه د مېوې له هغه پلورنځي څخه چې پر عایداتو باندې د مالیاتو قانون د یوولسم فصل پر اساس د مالیاتو تابع دي عواید لاسته راوړي. د نوموړي شخص د عوایدو درېیمه سرچینه د هغه میاشتني ۱۰۰۰ افغانۍ معاش دي.

لکه څنګه چې د نوموړي شخص د مالیاتو وړ یواځني عواید د هغه معاش دي. د نوموړي کلني معاش ۱۲۰۰۰ افغانۍ کیږي چې له شخصي معافیت څخه لږ دي. په دغه صورت کې نوموړی شخص د دغه قانون لمخې د اسنادو پر ساتلو باندې مکلف نه دي.

۳.۳۲ سره له دې چې یو انفرادي شخص له خپل عادي کار او فعالیت څخه د ماليې وړ عواید نه ترلاسه کوي نوموړی شخص د نورو هغو معاملو د اسنادو او دفترو پر ساتلو باندې مکلف دي چې کیدای شي له درکه یې د ماليې وړ ګټه ترلاسه شي.

بېلگه: یو دوکاندار د مالیاتو قانون د یوولسم فصل د احکامو لمخې هر کال ثابت مالیه ورکوي او د هغو سهمونوله درکه چې د هغه په اختیار کې دي د ونډې ډېره گټه ترلاسه کوي. د نوموړي شخص د ونډې گټه پرعایداتو باندې د مالیاتو تابع گرځي. سره له دې چې نوموړي انفرادي شخص د خپل دوکان د فعالیتونو له درکه د اسنادو پر ساتلو باندې مکلف نه دي مگر د هغو ونډو د گټو له درکه چې نوموړي یې ترلاسه کوي د اسنادو پر ساتلو باندې مکلف دي.

۴.۳۲ اسناد او دفاتر باید وساتل شي مگر تسلیمول یې ضروري نه دي. ولې هغه شخص اویا نهاد باید دغه اسناد او دفاتر برابر کړي چې د اسنادو او دفاترو پر ساتلو باندې مکلف دي ځکه که چیرې د مالیې وزارت د دغو اسنادو په اړه کومه پلټنه، څیړنه کوي او یایې د یوې کاپي غوښتنه وکړي، نو نوموړي اسناد باید موجود وي.

بېلگه: له هغه شرکت څخه چې د خپلو خالصو عوایدو له درکه د مالیاتو تابع دي و غوښتل شو چې خپل کاري اسناد مالیې وزارت ته واستوي. کېدای شي نوموړي شرکت مالیې وزارت د خپلو اصلي اسنادو له تسلیمولو څخه ډډه وکړي، مگر خپل ټول اسناد او دفاتر باید د شرکت په دفتر کې هغه وخت له ځان سره ولري چې د مالیې وزارت مفتشین پلټنه، تفتیش، تکثیر او نور کارونه تر سره کوي او شرکت څخه لیدنه کوي.

۵.۳۲ هغه دفاتر او اسناد چې یوه مالي کال پورې اړه لري باید د نوموړي کال له پای نه وروسته د ۵ کالو لپاره وساتل شي.

د محاسبې وروستی طریقه
اووه دېرشمه ماده:

سهامي او محدود المسؤولیت شرکتونه مکلف دي خپل عواید د محاسبې د وروستی طریقي په کارولو سره محاسبه کړي کوم چې د وړکړې وړ عواید او لگښتونه تثبیتوي.

۱.۳۷ "د محاسبې وروستی طریقه" د دوه گوني اندراج هغه محاسبوي سیستم دي چې په یوه موده کې عواید په جلا توگه او په مشخص وخت او نېټه کې مالي وضعیت په صراحت سره ښيي.

۲.۳۷ سهامي او محدود المسؤولیت شرکتونه باید د منل شوو محاسبوي اساساتو لمخې د محاسبې له وروستی طریقي څخه استفاده وکړي. دیوې ښې او با کفایت اداره لپاره د محاسبې یوه رښتني او دقیقه لیکل شوې طریقه ضرور ده.

بېلگه: یو سهامي شرکت له ۸٪ ټکټانې سره ۱۰۰۰۰۰۰ افغانۍ پور ورکوي. د پور اصلي پیسې او ټکټانه د پور له ورکړې نه یو کال وروسته ترلاسه کیږي. مخکې له دې چې پوروړی پوراو ټکټانه بیرته تادیه کړي مالي کال پای ته رسیږي. د محاسبې د وروستی طریقي پر اساس د هجري لمريز کال په پای کې ترلاسه شوي ټکټانه د هماغه کال په بشپړه عوایدو کې ښودل کیږي. که چېرې د ۱۳۸۵ لمريز کال د غوايي (ثور) په پای کې پور روړي ته پور ورکړل شوی وي، د ۱۳۸۵ لمريز کال د غوايي میاشتي د پای نه د کب میاشتي تر پایه پورې د

ټکټانې له درکه لاسته راغلی عاید (د ۱۳۸۵ لمريز کال د لسو میاشتو عواید دي) سره له دې چې په ۱۳۸۵ لمريز کال کې نه دي ترلاسه شوي د همدغه کال په عوایدو کې شاملېږي. د ټکټانې له کبله لاسته راغلی عاید په لاندې ډول محاسبه کېږي:

أ. لکه څرنګه چې په هر کال کې د ټکټانې نورم اته فیصده دي، د یوه کال ګټه د ۱۳۸۵ لمريز کال د غوايي له پای نه د ۱۳۸۲ لمريز کال د غوايي تر پایه پورې له ۱۰۰۰۰۰۰ افغانیو سره مساوي دي چې په اته فیصده ټکټانه کې ضربېږي، یعنې: $۱۰۰۰۰۰۰ \times ۱۰۰\% = ۸۰۰۰۰۰$ افغانی.

ب. دا چې په ۱۳۸۵ لمريز کال له ۱۲ میاشتو نه یواځې د ۱۰ میاشتو ټکټانه ښودل شوې ده، د ۱۳۸۵ لمريز کال لپاره د ۱۰ میاشتو ټکټانه په نظر کې نیول کېږي چې مساوي ده له: $۸۰۰۰۰ \times ۱۲\% = ۹۶۰۰۰$ افغانی.

۳.۳۷ یو مالیه ورکونکی هغه وخت خپل عواید ښودلی شي چې د عوایدو د لاسته راوړلو لپاره داسې اجرات وکړي چې د دغو عوایدو لاسته راوړلو حق ثابت کړي او نوموړی مبلغ په پوره دقت سره وټاکل شي.

أ. په عام ډول د اجناسو او خدماتو لپاره د امانت په توګه له وړاندې څخه ورکړه (پیش پرداخت) تر هغه وخته چې جنس و پلورل شي او خدمات عرضه کړل شي په عوایدو کې نه شاملېږي. امانتي پیسې هغه مبلغ ته ویل کېږي چې له وړاندې څخه تادیه شوې وي، ولې که چیرې د امانت لاسته راوړونکی د ضروري اجناسو په برابرولو او د خدماتو عرضه کولو کې پاتې راشي، نو امانتي پیسې بیرته ورکول کېږي.

بېلګه: یو افغان سهامی شرکت په مزار شریف کې مختلفو شرکتونو او د کورونو خاوندانو ته د رنګمالۍ خدمات عرضه کوي. نوموړی افغان سهامی شرکت د یو ستر تعمیر د رنګولو لپاره معمولاً ۲۰۰۰۰۰ افغانۍ د امانت (پیس پرداخت) په توګه ترلاسه کوي. نوموړی شرکت توقع لري چې د شپږو میاشتو په دوران کې وروسته له دې چې د تعمیر رنګمالۍ پای ته ورسېږي ۱۰۰۰۰۰۰ افغانۍ لاسته راوړي. نوموړی شرکت د رنګمالۍ له سرته رسولونه وروسته باید دغه عواید د ګټې په توګه ونه ګڼي.

ب. که چیرې یو مالیه ورکونکی له یوه کال نه د ډېر وخت لپاره خدمات عرضه کړي، نو نوموړی مالیه ورکونکی مکلف دي چې د هغو عوایدو د تشخیص لپاره چې د پروژې سره تړاو لري اود هر کال په پای کې تعیینېږي د فیصدې د اکمال له میتود څخه استفاده وکړي. د فیصدې د اکمال د طریقې له مخې نوموړی مالیه ورکونکی هغه ټول لګښتونه چې د قرارداد په دوران کې یې په مصرف ورسوي په سمه توګه تخمینوي. مالیه ورکونکی د لګښت هغه مقدار چې د مالي کال په اوږدو کې یې په مصرف رسولي دي ټاکي. نوموړی مالیه ورکونکی د مالي کال په اوږدو کې د لګښت هغه مقدار چې د دې په مصرف کړی دي د پروژې پر ټولو تخمیني لګښتونو باندې تقسیموي. د تقسیم حاصل له پروژې څخه پر متوقعه لاسته راټولونکو عوایدو کې ضربېږي.

۱ بېلګه: یو افغان سهامی شرکت په هرات کې دیوه تعمیر د ودانولو قرارداد لاسلیک کوي. د نوموړی تعمیر ودانول په درې کالو کې سرته رسېږي. نوموړی افغان سهامی شرکت د دغه تعمیر د ودانولو لپاره د ۳۰۰۰۰۰۰۰ افغانیو لګښت تخمینوي. په قرارداد کې څرګنده ده چې د تعمیر د ودانولو پیسې د قرار داد په ټاکلي وخت کې د

نوبتي قسط په توگه ورکول کيږي. کيدای شي هغه مبلغ چې د قرارداد په موده کې افغان سهامې شرکت تاديه کيږي ۴۰۰۰۰۰۰۰ افغانیو ته ورسېږي. داچې نوموړی شرکت باید د قرارداد له مخې ساختماني کارونه له يوه کال څخه په ډېره موده کې ترسره کړي، دغه شرکت باید د قرارداد په لمخې د خپلو عوايدو د لوړلو لپاره د فيصدي د اکمال له ميتود څخه استفاده وکړي.

که چېرې افغان سهامې شرکت په لومړي کال کې ۲۰۰۰۰۰۰ افغانی مصرف کړي وي، نو نوموړی شرکت باید ۵/۱ (۳۰۰۰۰۰۰/۲۰۰۰۰۰۰) عوايد چې قرارداد پورې اړه لري او يا ۸۰۰۰۰۰۰ افغانی د ترلاسه کيدونکو عوايدو په توگه وگڼي. په دې توگه، ترلاسه شوې گټه په لومړي کال کې د ۲۰۰۰۰۰۰ افغانیو معادل (۲۰۰۰۰۰۰-۸۰۰۰۰۰۰) کيږي.

۲ بېلگه: د دغې بيلگې حقايق د لومړۍ بيلگې سره ورته دي مگر په دې توپير سره چې افغان شرکت خپلو لگښتونو ته بيا کتنه کوي. اوس دا ورته جوته کيږي چې د پروژې د بشپړتيا مجموعي لگښت ۳۵۰۰۰۰۰۰ افغانی کيږي. په بل کال کې ياد شرکت د ۵۰۰۰۰۰۰ افغانیو لگښت پر غاړه اخلي. ياد شرکت د ۱/۷ (۵۰۰۰۰۰۰/۳۵۰۰۰۰۰) عوايدو معادل يا لږ تر لږه ۵۷۱۴۰۰۰ افغانی لاسته راوړي. نو په دې توگه، په دويم کال کې لاسته راغلې گټه د ۵۷۱۴۰۰۰ افغانیو معادل کيږي.

تبصره: کونچي قراردادونه مکلف نه دي چې د فيصدي د اکمال له طريقې څخه استفاده وکړي. يو کوچنی قرارداد هغه قرارداد ته ويل کيږي چې لمخې يې له ۱۵۰۰۰۰۰۰ افغانیو څخه لږ مقدار پيسې ترلاسه کيږي.

۴.۳۷ هغه ماليه ورکونکي چې د محاسبې له وروستۍ طريقې څخه استفاده کوي د لگښت هر قلم په هغه صورت کې بنودلی شي چې (۱)، دنوموړي مکلفيت ثابت شي او (۲)، ټول هغه اجراءات ترسره شوي وي چې له مخې يې د مکلفيت مقدار او ډول ټاکل کيږي.

أ. مکلفيت هغه وخت ثابتيږي چې اجراء يې يقيني کړل شي.

۱ بېلگه: يو افغان سهامې شرکت په هرات کې د کمپيوټرو يو پلورنځی پرمخ وړي. نوموړی شرکت د ۱۳۸۲ لمريز کال په اوږدو کې لس پايې کمپيوټر په هغه شرکت باندې په ۱۰۰۰۰۰۰ افغانی پلوري چې په هرات کې فعاليت کوي. نوموړی پيږودونکی د ۱۳۸۲ کال د کب په وروستۍ ورځ افغان سهامې شرکت ته خبرورکوي چې يوه پايه کمپيوټر يې کومه ستونزه لري او ۲۰۰۰۰ افغانیو د بيرته ورکړې غوښتنه کوي. افغان سهامې شرکت له دغه مکلفيت څخه انکار کوي. افغان سهامې شرکت نه شي کولای چې د ۱۳۸۲ کال په مالياتي اظهارليک کې ۲۰۰۰۰ افغانیو لپاره د مجرايې غوښتنه وکړي ځکه د ۲۰۰۰ افغانیو په اړه مکلفيت نه دي ثابت شوی.

۲ بېلگه: د دغې بيلگې پيل د لومړۍ بيلگې سره ورته دي مگر په دې استثنې سره چې افغان سهامې شرکت او پيږودونکی د ۱۳۸۷ کال دغوايې په لسمه ورځ موافقه کوي چې پيږودونکی د ۱۰۰۰۰ افغانیو د بيرته اخستني مستحق دي. سره له دې چې موافقه له دې نه دمخه چې افغان سهامې شرکت د ۱۳۸۲ کال لپاره خپله مالياتي اظهارليک بشپړ کړي صورت موندلی دي نوموړی شرکت نه شي کولای چې دغه لگښت وضع کړي ځکه د ۱۳۸۲ مالي کال په اوږدو کې مکلفيت نه دي ثابت شوی.

ب. ټول هغه اجراءات چې د مکلفیت د ډول او د مقدار پیژندلو لپاره لازم دي هغه وخت ترسره کیږي چې ټول اجراءات د ارایه شوي مکلفیت د معلومولو لپاره ترسره شوي وي.

۱ بېلگه: یو افغان سهامی شرکت په هرات کې د یو دوکان له لپارې سوداگریز فعالیت پرمخ وړي. د دوکان د کړکیو د وینځلو لپاره نوموړی شرکت په میاشت کې یو ځل یو افغان مېشت شخص استخدا موي نوموړی شرکت دغه افغان مېشت شخص د ۱۳۸۲ کال د کب میاشتې په نیمايي کې په دنده ګماري. د لومړي ځل لپاره د کړکیو وینځل د ۱۳۸۷ کال د وري تر لسمې ورځې پورې صورت نه مومي. نو نوموړی شرکت د ۱۳۸۲ کال د لومړي ځل وینځلو لګښت نه شي کولای وضع کړي حتی که شرکت نوموړي مېشت شخص ته له وړاندې نه یوڅه پیسې هم ورکړې وي ځکه ټول هغه اجراءات چې د مکلفیت د رامنځته کیدو (د کړکیو وینځل) سبب ګرځي تر راتلونکي کال پورې صورت نه مومي. تر څو چې کړکۍ ګانې وینځل شوې نه وي، د نوموړي شرکت مکلفیت نه پیل کیږي.

۲ بېلگه: یو افغان شرکت په کابل کې په سوداگریز فعالیت بوخت دی. یاد شرکت کوچني او باروړونکي موټرپلوري افغان شرکت د نمایش په ځای (نمایشگاه) کې د اېرکنډیشن د نصبولو لپاره یو افغان مېشت شخص په کار ګوماري. نوموړی شرکت او افغان مېشت شخص موافقه کوي چې اېرکنډیشن باید د ۱۳۸۵ کال د کب تر پایه نصب کړل شي. هغوی همدارنګه موافقه کوي چې د اېرکنډیشن د نصبولو نه وروسته شرکت نوموړي شخص ته د دستگاه له تکمیل وروسته تر ۴۵ ورځو پورې پیسې نه ورکوي. له غوښتنې سره سم نوموړی مېشت شخص اېرکنډیشنونه نصبوي ولې خپله دنده د ۱۳۸۵ کال د کب تر وروستۍ ورځې پورې نه شي بشپړولی. سره له دې چې افغان شرکت د اېرکنډیشن د نصبونکي پیسې تر ۱۳۸۲ کاله پورې نه ورکوي مګر نوموړی شرکت د هغو لګښتونو د وضع کولو مستحق دې چې د اېرکنډیشن په نصبولو پورې اړه لري ځکه د شرکت مکلفیت "ثابت" او "ټول اجراءات" د ۱۳۸۵ کال تر پایه پورې ترسره شوي دي.

د محاسبې نقدي طریقه

اته د پرشمه ماده:

مالیه ورکوونکی مکلف دی خپل د مالي وړعوايد د محاسبې د نقدي طریقي لمخې، هغه وخت چې د عوايدو او لګښتونو ورکړه صورت مومي، تثبیت کړي. مالیه ورکوونکی کولای شي د ماليې وزارت په موافقه د خپلو عوايدو د تثبیت لپاره وروستۍ طریقه هم وټاکي.

سهامي او محدودالمسئولیت شرکتونه لدې امر څخه مستثني دي، د استهلاکاتو وضع پر عايداتو باندې د مالیاتو د تعلیماتنامې لمخې صورت مومي.

۱.۳۸ د محاسبې د نقدي طریقي پراساس د مجرایي وړ ټول لګښتونه او تادیه شوي مبالغ د مالي کال په اوږدو کې له ټولولاسته راغلو نقدي مبالغو (اویا د هغه معادل) څخه منفي کیږي او د (۱) د کال له پیل نه د کال تر پایه پورې په موجوده اجناسو کې د بدلون او (۲) د کال په اوږدو کې د وضع شوي استهلاک په ګډون عوايد محاسبه کیږي.

۱ بېلگه: که چیرې یو سوداګر د محاسبې د نغدي طریقي پر اساس خپل اسناد وساتي، د نوموړي سوداګر د شرکت د خالصو نغدي عوایدو د لاسته راوړلو په موخه باید لاندې اقدامات ترسره شي:

- أ. ټول نغدي عواید باید د هغوي د لاسته راوړلو په وخت کې په اسنادو کې ثبت کېږي او د ماليې وړ کال څرخلاو سره جمع کېږي: ۱۵۷۲۰۰۰ افغانۍ،
- ب. د کال په پیل کې باید د شتمني ارزښت (موجودي) ثبت کړل شوي وي: ۱۱۰۰۰ افغانۍ،
- ج. د بیا پلور لپاره پېرودل شوي شتمني د باید د هغې د تادیې په وخت کې ثبت او د ماليې وړ کال لپاره جمع کېږي: ۴۶۰۰۰۰ افغانۍ،
- د. د (ب) او (ج) برخو پورتنی مبالغ سره جمع کېږي: ۷۴۱۰۰۰، او
- ه. د کال په پای کې د شتمني د ارزښت موجودي (د کال د پای موجودي) ۸۷۰۰۰ افغانۍ تعیین ټاکل شوي ده ترڅو د کال په اوږدو کې د بربنډ (یا کمښت) معلوم شي (لکه څنګه چې پر عایداتو باندې د مالیاتو قانون ۴۰ ماده حکم کوي).

تبصره: د کال وروستی موجودي (شتمني) د راتلونکي کال د پیل موجودي ده.

- و. د (د) برخه له پورتنی بشپړلاسته راغلي مبلغ څخه د (ه) برخې پورتنی لاسته راغلی مبلغ منفي کېږي ترڅو د هغو اجناسو ارزښت ترلاسه کړل شي چې د کال په اوږدو کې پلورل شوي دي: ۳۸۴۰۰۰ افغانۍ،
- ز. د (و) برخې لاسته راغلی مبلغ د (الف) برخې له مبلغ څخه منفي کېږي ترڅو د ناخالصې نغدي ګټې مجموعه ترلاسه شي: ۱۱۸۸۰۰۰ افغانۍ،
- ح. د سوداګریز فعالیت له کبله ټول نغدي لګښتونه د هغود ورکړې په وخت کې ثبتېږي او د کال لپاره جمع کېږي: ۲۶۰۰۰۰ افغانۍ،
- ط. د تجهیزاتو، وسایلو، ودانیو او نورو هغو توکو د استهلاک مجموعې لګښت چې په سوداګریز فعالیت کې ورڅخه استفاده کېږي باید (سره له دې چې نغدي لګښت نه دي) محاسبه کړل شي (مګریواځې په هماغه اندازه چې د کال په اوږدو کې مجاز دي): ۱۸۰۰۰ افغانۍ،
- ي. د (ح) او (ط) د برخو لاسته راغلي مبالغ سره جمع کېږي: ۲۷۸۰۰۰ افغانۍ، او
- ک. د (ی) برخې لاسته راغلی مبلغ ۲۷۸۰۰۰ افغانۍ له مجموعي ناخالصې ګټې څخه (هغه مبلغ چې په (ز) برخه کې ترلاسه شوی دي) منفي کېږي ترڅو خالص نغدي عواید ترلاسه کړل شي: ۱۱۲۰۲۰۰ افغانۍ.

لاندې جدول د پورتنیو بیلګو لنډیز دی:

| | |
|--|----------------|
| أ. له پلور څخه لاسته راغلي مجموعي عواید | ۱۵۷۲۰۰۰ افغانۍ |
| ب. لومړنۍ شتمنۍ (ابتدایي موجودي) | ۱۱۰۰۰ افغانۍ |
| ج. د پیریدني لپاره تادیه شوې پیسې | ۴۶۰۰۰۰ افغانۍ |
| د. د (ب) او (ج) برخو د جمعې حاصل | ۴۶۱۰۰۰ افغانۍ |
| ه. د کال د پای موجودي | ۸۷۰۰۰ افغانۍ |
| و. د کال په اوږدو کې د پلورل شوو اجناسو لګښتونه (د هـ) | ۳۸۴۰۰۰ افغانۍ |
| ز. ناخالصه نغدي ګټه (الف-و) | ۱۱۸۸۰۰۰ افغانۍ |

| | |
|---|----------------|
| ح. د سوداگریز فعالیتونو نغدې مجموعې لگښتونه | ۲۲۰۰۰ افغانۍ |
| ط. استهلاک (غیر نغدې لگښت) | ۱۸۰۰ افغانۍ |
| ي. د (ح او ط) برخو د جمع حاصل (ح+ط) | ۲۷۸۰۰ افغانۍ |
| ک. خالص نغدې عواید (ز-ی) | ۱۱۲۰۲۰۰ افغانۍ |

۲.۳۸ د یوه مالیه ورکونکي لپاره د محاسبې له وروستۍ طریقې څخه استفاده د اهمیت وړ ده. هر هغه شخص ته چې غواړي له نوموړې طریقې څخه استفاده وکړي او یا ورڅخه استفاده کولای شي باید اجازه ورکړل شي چې خپل عواید د نوموړې طریقې پر اساس محاسبه کړي.

۳.۳۸ که چېرې عواید له هغه سوداگریز فعالیت څخه ترلاسه شي چې د اجناسو، تولیداتو، موادو او نورو موجودې ته اړتیا ونه لري او له هغو وسایلو، تجهیزاتو، ودانیو او نورو څخه چې خاوند یې انفرادي شخص دې استفاده ونه شي، د محاسبې د نغدې طریقې له مخې خالص عواید له هغو نغدې پیسو څخه عبارت دي چې د سوداگریز فعالیت په پایله کې ترلاسه شوي وي او له هغو نغدې پیسو څخه منفي کیږي چې د سوداگریز لگښت لپاره تادیه شوي دي.

بېلگه: یو کمپن کار پر مالکینو باندې حقیقي شتمنۍ پلوري او خپل کمپن د نوموړو شتمنیو د ترلاسه شوي قیمت له مخې لاسته راوړي. نوموړی کمپن کار کاري لگښت لري لکه په ورځپاڼو کې د اعلانونو نشرول، د مالکینو او پیروونکو سره د اړیکو د ټینګولو لپاره د ټکسي کرایه، د موادو د چاپ لگښت، د دفتر کرایه، د ټیلیفون او برېښنا لگښت، د دفتر د مستخدم معاش او داسې نور ته لگښتونه که چېرې د مالي کال په اوږدو کې ټول لاسته راغلي کمپن ۳۰۰۰۰۰ افغانیو ته او ټول تادیه شوی لگښت ۲۵۰۰۰ افغانیو ته ورسېږي، د نوموړي شخص نغد عواید ۲۷۵۰۰۰ افغانۍ دي او د محاسبې د نغدې طریقې پر اساس دغه مبلغ د نوموړي شخص له خالصو عوایدو څخه ګڼل کیږي. سره له دې چې د ۳۰۰۰۰۰ افغانیو یوه برخه د تیر کال په اوږدو کې لاسته راغلې ده، نو د محاسبې د نغدې طریقې پر اساس چې کله عواید ترلاسه شي راپور یې باید ورکړل شي.

۴.۳۸ یو مالیه ورکونکی له مالیه وزارت څخه د یو غوښتن لیک له لپارې د محاسبې د وروستۍ طریقې د بدلون لپاره د اجازې غوښتنه کوي. که چېرې د مالیه وزارت لخوا د محاسبې د وروستۍ طریقې بدلون ومنل شي، د مالیه ورکونکي هغه عواید چې په تیرو کلونو کې یې ګټلې دي مګر نه دي ترلاسه شوي باید جمع او هغه لگښتونه چې نوموړي په تیرو کلونو کې په مصرف رسولي مګر تادیه شوي نه دي باید وضع کړل شي. د دغو بدلونونو په اړه په هغه وروستي کال کې راپور ورکول کیږي چې د محاسبې له نغدې طریقې څخه په کې استفاده شوې وه.

بېلگه: یوه واردونکي چې خپل د مالیه وړ عواید (۱۵۰۰۰۰ افغانۍ) یې په ۱۳۸۵ لمریز کال کې د محاسبې د نغدې طریقې پر اساس محاسبه کړي دي غواړي چې د راتلونکې کال (۱۳۸۶) د مالیه وړ عوایدو د محاسبې لپاره د محاسبې د وروستۍ طریقې له مخې د راپور ورکولو اجازه ترلاسه کړي. مخکې له دې چې نوموړی شخص د ۱۳۸۶ لمریز کال لپاره خپل مالیاتي اظهار لیک د محاسبې د وروستۍ طریقې پر اساس بشپړه کړي، نوموړی مکلف دې چې د بدلون رامنځ ته کولو او د ۱۳۸۶ کال تر پیل پورې د معاملو په نظر کې نیولو سره د ۱۳۸۵ کال تعدیل شوی مالیاتي اظهار لیک بشپړ او ارائه کړي.

فرضه کړي چې د ۱۳۸۲ کال د نوي محاسبوي سیستم د رامنځ ته کولو په وخت کې د نوموړي شخص لومړنۍ بېلانس لاندې شتمنۍ او مکلفیتونه نښي:

| شتمنۍ | | مکلفیتونه | |
|---|--------------|---|-------|
| ترلاسه کیدونکي حسابونه | ۲۰۰۰۰ افغانۍ | نا تادیه شوې پیروډنې | ۳۲۰۰۰ |
| د پور له اسنادو څخه هغه تشخیص شوې ټکټانې چې ترلاسه کیدای شي | ۲۰۰۰ افغانۍ | له ټکټانې څخه ترلاسه کیدونکي لگښتونه | ۳۰۰۰ |
| له وړاندې نه بیمې ورکړه | ۷۰۰۰ | د کرایې له درکه لاسته راتلونکي لگښتونه | ۱۵۰۰ |
| | | د کارکوونکو هغه ترلاسه کیدونکي معاشونه چې تادیه شوي نه دي | ۷۵۰۰ |

هغه تعدیل شوی مالیاتي اظهارلیک چې باید بشپړ او ارائه کړل شي، په لاندې ډول دي:

- أ. د ۱۳۸۵ مالي کال د مالیې وړعوايد
 ب. جمع هغه عوايد چې تشخیص شوي دي ولې ترلاسه شوي نه دي: ۱۵۰۰۰۰ افغانۍ

1. ترلاسه کیدونکي حسابونه ۲۰۰۰۰ افغانۍ
2. تشخیص شوې ټکټانې چې ترلاسه کیدای شي ۲۰۰۰ افغانۍ
3. د هغو عوايدو مجموعه چې نه دي ترلاسه شوي ۲۲۰۰۰ افغانۍ

- أ. هغه عوايد چې تحقق يې موندلی او ترلاسه کیدونکي دي (الف) + (ب) ۲۱۲۰۰۰ افغانۍ
 ب. د هغو لگښتونو اضافه کول چې تادیه او وضع شوي دي اما تراوسه نه دي مصرف شوي:
 ج. له وړاندې نه د بیمې ورکړه ۷۰۰۰ افغانۍ
 د. د (ج) او (د) د برخو مجموعه ۲۲۳۰۰۰ افغانۍ
 ه. منفي د تادیې وړ حسابونه

1. نا تادیه شوې پیروډنې ۳۲۰۰۰
2. د تشخیص شوې ټکټانې لگښت ۳۰۰۰
3. د تشخیص شوې کرایې لگښت ۱۵۰۰
4. د کارکوونکو معاشونه چې تشخیص شوي دي ولې تادیه شوي نه دي ۷۵۰۰

- ا. د تاديې وړ مجموعې حسابونه ۴۴۰۰۰
- ب. د ماليې وړ عوايد لکه څنگه چې تعديل شوي دي (ه) منفي (و) ۱۷۹۰۰۰
- ج. حد تعديل شوي اظهارليک لمخې مجموعي ماليه (۲۰٪) ۳۵۸۰۰
- د. اصلي اظهارليک پر اساس پر عايداتو باندې تاديه شوي ماليات ۳۰۰۰۰
- ه. اضافي ماليه ۵۸۰۰

۵.۳۸ هر ډول اضافي ماليه چې د محاسبې د طريقې او يا د وخت د بدلون له درکه ترلاسه کيږي بايد له تعديل شوي اظهارليک سره يوځای تاديه کړل شي. په مالياتو کې هر ډول لږوالی چې د تعديل شوي اظهارليک پر اساس ارايه شوي اوله نوموړي بدلون سره تړاوتلري، د راتلونکو کلونو له مالياتو څخه بايد منفي کړل شي.

بېلگه: د ۱۳۸۵ کال تعديل شوی اظهار ليک د ۱۳۸۲ کال له لومړي اظهارليک سره يو ځای چې د محاسبې د وروستۍ طريقې پر اساس جوړ شوی او د وړي (سنبلي) په مياشت کې ارايه شوی دی. هر ډول ماليه چې په تعديل شوي اظهارليک کې محاسبه کيږي په هماغه وخت کې د تاديې وړ ده او که چيرې دغه ماليه د ۱۳۸۷ کال د درېيمې مياشتې له پای نه د مخه تاديه شي، نو هېڅ ډول جریمه او يا اضافي ماليه نه وضع کيږي. هر هغه مالياتي کمښت چې په تعديل شوي اظهار ليک کې ښودل شوی د ۱۳۸۲ کال له مالياتو څخه منفي کيږي او که چيرې د ۱۳۸۲ کال لپاره هېڅ د ذمت ماليه وجود ونه لري، او يا که چيرې په هماغه مياشت کې د ذمت ماليه له کم شوي مقدار څخه لږ وي، د وروستيو کلونو له مالياتو څخه وضع کيږي.

۲.۳۸ د محاسبې په طريقه کې د بدلون د رامنځته کيدو لپاره بايد ټول ماليه ورکونکي د مالي کال له پای ته رسيدونه ۳۰ ورځې دمخه د ماليې وزارت ته يوليکلی غوښتن ليک وسپاري.

د سندونو او دفترونو ډول او محتواي

نهه د پرشمه ماده:

د ماليې وزارت کولای شي پر عايداتو باندې د مالياتو د سالمې ادارې، د واقعي عوايدو د تثبيت او له هغو څخه د سم (درست) رپوټ د وړاندې کولو په منظور، د ماليه ورکونکي د سندونو او دفترونو ډول او محتواي تثبيت کړي.

۱.۳۹ پر عايداتو باندې د مالياتو قانون د (۳۹) مادې پر اساس د ماليې وزارت واک لري چې هغه اسناد او راپور چې د ماليه ورکونکي او يا د ماليه ورکونکو د يوې ډلې ملکيت دي تشرېح او توضيح کړي. د ماليې وزارت دا واک هم لري چې د د ماليه ورکونکي د اسنادو د تفتيش په موخه د اسنادو پر بشپړتيا او دقيق اندراج باندې تاکيد وکړي. ټولو سهامې او محدودو المسؤليت شرکتونو ته توصيه کيږي چې د اندراج له هغه دوه گونۍ سيستم څخه استفاده وکړي چې د محاسبې د مسلکي اشخاصو لخوا تثبيت شوی او هغوي ته د منلو وړ دي. د معاملود ثبتولو سره يوځای بايد محاسبوي اسناد د تل لپاره جاري وساتل شي. محاسبې بايد په داسې بڼه وي چې مالياتي اسناد په ټاکلې نېټه (بېلانس) د شرکت مالي وضعيت او په ټاکلې موده کې (د گټې او يا ضرر بېلانس) د شرکت فعاليتونه څرگند کړي.

د مالیې وزارت ټول هغه سهامی او محدودالمسؤولیت شرکتونه او ټول هغه نهادونه چې پر عایداتو باندې د کلنۍ مالیې په ورکړه مکلف دي، د لاندې اسنادو په ساتلو باندې مکلف گڼي:

- ا. هغه کتاب چې ورځنۍ فعالیتونه په کې ثبتیږي (ژورنال)،
- ب. لوی دفتر (لیژر)،
- ج. د موجودي او په گودام کې د شتو اجناسو اسناد،
- د. د شتمنیو د ثبت اسناد،
- ه. د بانکي او مالي معاملو په اړه معلومات،
- و. د قرارداد په گډون قانوني اسناد،
- ز. د حساب شرحه (صورت حساب)، د لگښت اسناد او رسیدونه،
- ح. د گټې او تاوان بېلانس، او
- ط. د بېلانس ورځه.

د کال اخره موجودي

خلو بنسټه ماده:

اجناس، محصولات او هغه مواد چې په کار او سوداګرۍ کې ترگټې اخستني لاندې نیول کېږي، د هر مالي کال په آخر کې موجودي کېږي او بیه ایښودنه یې د تمامې شوې بیې یا د بازار د بیې (هره یوه چې لږ وي) پر بنسټ صورت مومي، هغه مالیه ورکوونکي چې په صنایعو، سوداګرۍ یا په نورو کارونو بوخت وي مکلف دی د خپلو اجناسو، محصولاتو او اړوندو موادو موجودي د مالیې وزارت د ترتیب شوې کړنلارې ل مخې اجرا کړي.

موجودي د ټولو اقلامو له شمېرنې او د مالونو، اجناسو، محصولاتو او هغو موادو له مقدار څخه عبارت دي چې په یوه ټاکلي وخت کې موجود وي. د محاسبې په موخه موجودي د پیسو د ارزښت پر اساس ښودل کېږي. پر عایداتو باندې د مالیاتو قانون (۴۰) ماده حکم کوي چې د موجودي ارزښت باید "د تمام شوې بیې او یا د بازار د بیې پر اساس چې هر یو لږ وي" له مخې وټاکل شي. د بازار له بیې څخه هدف هغه بیه ده چې یو مالک په مناسبه توګه داسې وگڼي چې کولی شي د عادي کار او سوداګریز فعالیت په پایله کې نوموړی جنس په هغه بیه وپلوري. د یوې عمومي قاعدې پر اساس د موجودي په لست کې د موجودو ټولو هغو شیانو او مقدارونو بیه د هغوی د تمام شوې بیې پر اساس ټاکل کېږي. دغه تمامه شوې بیه د بیمې د حمل او نقل له مجموعي لگښت، محصول، او نورو څخه عبارت دي چې مالک تادیه کړي دي. د بازار ارزښت معمولاً له تمام شوې بیې نه لږ وي نوځکه د استفادې وړ نه دي. لاندې هغه بیلګې دي چې د بازار بیه د بازار له ارزښت څخه لږه او مستثنی ده:

- ا. که چیرې اوس مهال هم یوه پر ورته جنس د هغه له اصلي بیې څخه په ټیټه بیه وپېریدل شي،
- ب. که چیرې یو بشپړ شوی جنس په داسې بیه ترلاسه کړل شي چې د موجوده جنس د بازاری ارزښت د ټیټوالي سبب وګرځي،
- ج. که چیرې یو جنس د خپلې تمام شوې بیې په بدل کې د پلور وړ نه وي. دغه حالت هغه مهال رامنځ ته کېږي چې یو سوداګر د جنس په اړوند د پیروونکو غوښتنو په هکله ناسمه پریکړه وکړي،

- د. که چیرې یو جنس تخریب او له منځه تللی وي او یا له موډه لویدلی وي،
 ه. که چیرې د مالک لخوا د اجناسوله درکه د ورکړل شوي مالیه تادیه دوام ونه مومي او یا په کې
 کموالی رامنځ ته شي - لکه گمرکي محصولات، او
 و. که چیرې داسې حالات رامنځ ته شي چې متوقعه قیمت له تمام شوي قیمت څخه لږ وي.

۲.۴۰ سمه موجودي او په واقعي توګه د بیې ټاکنه د هر ډول خالصو عوایدو په ټاکلو کې مهم او اساسي رول لري. مالیه ورکونکي باید د هر کال په پای کې موجودي ترسره کړي او د موجودي اسناد باید د هغه ارزښت د ثابتولو په موخه له ځان سره وساتي چې نوموړی یې په خپل مالیاتي اظهارلیک کې رپوټ کوي. هر جنس او هر ډول مواد باید د کمیت او کیفیت له نظره توضیح کړل شي. د اجناسو د واحد بیه او یا د هر جنس بیه باید یادښت او د ټولو اجناسو ارزښت باید په سند کې شامل کړل شي. د موجودي په لست کې د شاملو اجناسو مجموعه د کال په پای کې د موجودو اجناسو له ارزښت څخه عبارت ده.

بېلګه:

| شمېر | د اجناسو توضیح | د هر واحد بیه | بازاري ارزښت که چیرې لږ وي | مجموعي ارزښت (په افغانیو) |
|-------------------|--------------------------------|---------------|-------------------------------|---------------------------------|
| ۲ | ۱۵۰۲۲ نمبر فلپس راډیو | ۱۲۰۰ | | ۷۲۰۰ |
| ۲۲ | ۲۱۵۴۱۲ نمبر کاندنسر | ۱۲ | | ۲۲۴ |
| ۱ | ۱۲۸ نمبر ۲ ټیټونکي فلپس ټیپونه | ۱۰۴۰۰ | | ۱۰۴۰۰ |
| ۱ | له کاره لویدلی ګرامافون - ۱۹۵۵ | ۷۵۰۰ | ۲۵۰۰ | ۲۵۰۰ |
| ۱۱۲ | آرسي ډي سي ډي ګانې | ۱۸۰ | | ۲۰۱۲۰ |
| ۲۳۱ | وي وينډي سي ډي ګانې | ۲۰ | | ۱۳۸۲۰ |
| لېږدول شوي مجموعه | | | | ۵۴۳۸۴ |

۳.۴۰ موجودي باید د هر مالي کال په پای کې ترسره شي. د ټولو اجناسو لست او د هغو اوسنی کمیت باید د مالي کال د کارې ورځې په پای کې پیل او تر هغه وخته پورې دوام مومي چې ټول اجناس په لست کې درج او وشمېرل شي، د ټولو موادو اندازه او اوسنی کمیت یې باید ثبت کړل شي. موجودي باید د کال د وروستیو معاملو له بشپړیدو نه وروسته او د نوي کال له پلور او پیروندنې نه د مخه پیل شي. کله چې شمېر نه ترسره شي، د سوداګریزو مالونو ګودام ته باید نه کوم شی داخل کړل شي او نه ورڅخه باید کوم شی وایستل شي.

بېلګه: د ۱۳۸۵ کال د کب تر ۳۰ نېټې پورې یو دوکان د سوداګریزو فعالیتونو لپاره خلاص دې نوموړی دوکان د راتلونکو دوه ورځو لپاره تړل کیږي او هېڅ سوداګریز فعالیت نه ترسره کیږي. په دوکان کې د ټولو موجودو اجناسو شمېر نه د دغو دوه ورځو په جریان کې ترسره او د موجودي په لست کې شاملیږي. مخکې له دې چې د دوکان سوداګریز فعالیت په درېیمه ورځ پیل شي په دوکان کې موجود ټول اجناس ثبت شوي دې ترڅو په دې ترتیب د مالي وړکال په اوږدو کې د پلورل شوو اجناسو بیه وټاکل شي. د پلور له ثبت نه وړاندې د نوي کال لپاره هېڅ ډول ثبت شوی پلور نه ښودل کیږي.

تبصره: که چیرې مالیه ورکونکی و توانیږي چې خپلې شتمنۍ داسې موجودي کړي چې د کال په پای کې به په کومه اندازه شتمنۍ ولري او دده په شتمنیو کې به کوم اجناس شامل وي، نو په دغه صورت کې نوموړی مالیه ورکونکی په عملي توګه د خپلو سوداګریزو فعالیتونو پر تړلو باندې مکلف نه دي.

۴.۴۰ د اجناسو پیروندنه د محاسبې د مطلوب سیستم له غوښتنو سره سم ترسره کیږي، ولې د پلورل شوو اجناسو بیه باید په هغو پیروندو کې شامل نه کړل شي چې په موجودي ثبت او تردې دمه نه ده ترلاسه شوې مګر دا چې د دغه ډول پیروندو په اړه بدلون صورت ومومي.

بېلګه: یو افغان انفرادي مېشت شخص په وادراتي سوداګریزو فعالیتونو کې بوخت دي او د ۱۳۸۵ لمریز کال په پای کې د لاندې وضعیت لري. دا چې دغه سوداګریز فعالیت د یوه انفرادي شخص لخوا پرمخ وړل کیږي، نو د محاسبې له نغدي طریقې څخه استفاده کیږي.

په همدغه کال کې د نوموړي انفرادي شخص د نغدي پیریدني مجموعه ۲۰۰۰۰۰ افغانیو ته رسیږي. په دغه مجموعه کې هغه ۴۰۰۰۰ افغانۍ شاملې دي چې د هغو اجناسو د پیروندې لپاره په نغدي توګه تادیه شوي چې تراوسه نه دي رارسیدلي او د موجوده اجناسو برخه نه تشکیلوي. دغه مقدار د نوموړي شخص د وروستۍ موجودي په لست کې په لاندې ډول شاملیږي:

- | | |
|--|--|
| <p>ا. د ۱۳۸۵ لمریز کال په پای کې د مجموعي شتمنۍ ارزښت ۲۷۵۰۰ افغانۍ</p> <p>ب. په ۱۳۸۵ لمریز کال کې د اجناسو د لیردونې لپاره له وړاندې نه ورکړل شوي تادیات چې د کال ترپایه نه دي ترلاسه شوي،</p> <p>ج. د موجودي مجموعه جمع د ۱۳۸۴ لمریز کال په پای کې له وړاندې ورکړل شوی مبلغ</p> | <p>۴۰۰۰۰ افغانۍ</p> <p>۱۰۷۵۰۰ افغانۍ</p> |
|--|--|

د ۱۳۸۴ لمریز کال په پای کې د ۲۰۰۰۰۰ افغانیو په ارزښت د اجناسو د پیروندې سره د موجودي د جمع کولو او بیا له هغه څخه د ۱۰۷۵۰۰ افغانیو د منفي کولو له لپارې نوموړی شخص کولای شي چې په ۱۳۸۵ کال کې د پلورل شوو اجناسو بیه ترلاسه کړي. نوموړی کولای شي چې د ۱۳۸۲ لمریز کال (د راتلونکي کال) په پای کې د ۱۰۷۵۰۰ افغانیو څخه د لومړي کال د موجودي په توګه استفاده وکړي. په ۱۳۸۲ کال کې د اجناسو د لیردونې اضافي لګښتونه لکه د وادراتو محصول، په بار وړونکو نقلیه وسایطو او لاریو کې د اجناسو د بارولو او داسې نور لګښتونه هغه مهال ثبتیږي چې تادیات صورت مومي.

د دوو يا زياتو سوداگريزو مؤسسو د عوايدو ټاکل
يو څلويښتمه ماده :

په هغه صورت کې چې دوه يا زياتې سوداگريزې مؤسسې يا اقتصادي تصديانې، په مستقيمې يا غيرمستقيمې توگه د عين حقيقي يا حکمي اشخاصو ملکيت وي يا يې تر تصرف لاندې وي، د ماليې وزارت کولای شي، د ماليې وړ عوايدو د معلومولو او له تېښتې څخه يې د مخنيوي په مقصد، ترلاسه شوی مبلغ، کسرات، اعتبارات يا مجرايې گانې د هغو ترمنځ تقسيم اووېشي.

۱.۴۱ پرعايداتوباندې د مالياتوقانون د (۴۱) مادې د حکم پر اساس د ماليې وزارت اختيار لري چې د هغو نهادونو او مؤسسو مالياتي موقف وټاکي چې د يوه شخص لخوا اداره کېږي که چيرې دغه ډول عمل د ماليې د پټونې (کتمان) د مخنيوي لپاره ضروري وي.

دغه عمل بايد په احتياط سره ترسره شي. که چيرې له ماليې څخه د تېښتې ويره موجوده نه وي، نو په دغه صورت کې مؤسسې په جلا توگه مجاز گڼل کېږي او هغه تخصيص او وېش ته اړتيا نه ليدل کېږي چې په اړه يې د مالياتوقانون د (۴۱) مادې پر اساس صلاحيت ورکړل شوی دې.

۱.۴۲ د (الف) شرکت ونډه لرونکي د (ب) شرکت د پلورل شوې ونډې په خپل اختيار کې لري. نوموړو شرکتونو کنترول په مساويانه ډول ترسره کېږي او د دواړو شرکتونو د مديره هيئت ډېری غړي ورته اشخاص دي. هر شرکت جلا اداره او فعاليتونه لري ولې د ماليې هېڅ ډول پس انداز شتون نه لري. که چيرې د دواړو شرکتونو لاسته راغلې گټې سره يوځای شي، نو مالياتي نورم به يې بيا هم سره يوشان وي. د هېڅ يوه شرکت لپاره معافيت وجود نه لري نو د جلا مؤسسو ماليات په داسې ډول وضع کېږي چې گویا د دواړو شرکتونو فعاليتونه د يوه شرکت لخوا پرمخ وړل کېږي. په دغه ډول حالاتو کې د ماليې وزارت لازم نه گڼي چې د (الف) او (ب) شرکتونو عوايد د دوهم ځل لپاره ووېشي.

۲ بېلگه: عزيز يو افغان مېشت شخص دې چې د (الف) او (ب) شرکتونو ټولې پلورل شوې ونډې په واک کې لري دواړه شرکتونه د محصولاتو د راټولولو او د چارتراش لرگيو د برابرولو په فعاليتونو کې بوخت دي. د (الف) شرکت د (ب) شرکت په پرتله اغېزمن فعاليت ترسره کړی دی. د (الف) شرکت تل ډېره گټه لاسته راوړي مگر د (ب) شرکت له خالص عملياتي تاوان سره مخ دې چې راتلونکو کلنو ته يې ليرېږي. د (الف) شرکت پريکړه کوي چې چارتراش لرگي هغه لرگي چې پروسس شوي نه دي د خپل شرکت له بېې څخه په ټيټه بيه د (ب) پر شرکت وپلوري ترڅو د (ب) شرکت د نوموړو لرگيو د پروسس له درکه يو څه گټه ترلاسه کړي او خپل خالص عملياتي تاوانونه پرې جبران کړي. د دغو حقايقو په نظر کې نيولو سره د ماليې وزارت صلاحيت لري چې د (ب) شرکت عوايد يوځل بيا د (الف) شرکت لپاره ځانگړي کړي.

۲.۴۱ که چيرې د يوه مالک اويا څو مالکينو لخوا د ماليې د ورکړې په موخه د هغو جلا مؤسسو ترمنځ د سوداگريزو فعاليتونو د وېش پر اساس چې د ورته مالک او مالکينو لخوا کنترول او اداره کېږي پس انداز صورت ومومي، نو له ماليې څخه د تېښتې د مخنيوي په موخه د ماليې وزارت صلاحيت لري چې د مؤسسې عوايد د مؤسسې مالکينو ته ځانگړي کړي.

د عوايدو له ځانگړي كيدو نه وړاندې بايد لاندې حقايق د سموڅيړنو له ليارې مشخص كړل شي:

- ا. د هر نهاد د ونډه لرونكو او يا شريكانو پيژندنه،
- ب. په هر نهاد كې د هر ونډه لرونكي او يا شريك د ونډو شمېر (اوپا د پانگې اندازه)،
- ج. د هر نهاد د مديره هيئت د غړو پيژندنه (هويت)،
- د. د هر نهاد د اداري پرسونل پيژندنه،
- ه. د هر نهاد د فعاليت ډول (د يوه نهاد فعاليت د بل نهاد له فعاليت سره څه توپير لري، آيا د هر نهاد فعاليت له يوه كال نه بل كال ته په دوام داره توگه دوام مومي؟)،
- و. محدود المسؤليت شركت د موجوديت په صورت كې هغه محدوديت چې هرانفرادي شريك يې د شركت په اداره او په ځانگړو فعاليتونو كې لري،
- ز. هغه مبلغ چې په هر نهاد كې د پانگې په توگه اچول شوی دې، او
- ح. د هرې جلا مؤسسې لپاره مالي توجیه.

عوايد هغه وخت ځانگړي كيږي چې د تحقيقاتو له مخې لاندې مسايل څرگند كړل شي:

- ا. د هرې جلا مؤسسې لپاره ناكافي توجیه اويا هېڅ مالي توجیه وجود نه لري او د مؤسسې له جلا كولو نه پرته پانگه وجود ولري. خطر، اقتصادي فعاليتونه، بازار او د اومه موادو سرچينې اونورداسې موارد د دغې اصلي نهاد لپاره يوشان دي،
- ب. د دوه ورتو مؤسسو كنترول او اداره كول،
- ج. اداري سيستم يا منجمنټ سره ورته او يوشان وي اويا هم يوه پاليسي تعقيبيوي، او
- د. كه چيرې يونهاد محدود المسؤليت شركت وي، د نوموړي نهاد كنترولونكي يوانفرادي شخص اويا يونهاد وي او نور ټول شريكان په غلي او خاموش، غير فعال اويا هم په شركت اجرائيوي صلاحيت نه لري.

۳. ۴۹ كه چيرې يو كورنی شركت د يوه بهرني شركت د مستقلي نماينده گۍ په توگه فعاليت وكړي اود نوموړي بهرني شركت چې په عملي توگه خپل توليدات په افغانستان كې پلوري د تل پاتې نماينده گۍ په توگه پاتې شي، د ماليې د وضع كولو په موخه به د ماليې وزارت د بهرني شركت له گټې څخه يوه برخه كورني شركت ته ځانگړي كړي.

بېلگه: يو كورنی شركت چې د يو بهرني شركت فعاليتونه پرمخ وړي د نوموړي بهرني شركت توليدات پلوري. كورنی شركت ۱۰۰۰۰۰۰ افغانۍ خالصه گټه نښي او ۲۰۰۰۰۰ افغانۍ ماليه وركوي. له تحقيقاتو نه وروسته معلومېږي چې د كورني شركت ډېری پلور د بهرني شركت محصولات تشكيلوي. همدارنگه له تحقيقاتو څخه داسې څرگنديږي چې هغه پيښونې چې له بهرني شركت سره صورت موندلی دي "د حقيقي پيښونې په ډول" دهغويوپه ډول نه ده چې په بازار كې سيالي وكړي. د ماليې وزارت د بهرني شركت د گټويوه برخه د نوموړي بهرني شركت حساب ته ځانگړي كوي او له ځانگړتيا څخه لاسته راغلي اضافي عوايد د شركت لپاره محاسبه كوي. كه چيرې په مالي كال كې د بهرني شركت پلور د دغه شركت پر كورني نماينده گۍ (كورنی شركت) باندې ۴۰۰۰۰۰۰ افغانۍ وي او د بهرني شركت مجموعي گټه د پلور شپږ فيصده تشكيل كړي، نو د ۲۴۰۰۰۰۰ افغانيو اضافي عوايدو په نظر كې نيولو سره محاسبه كيږي (۲۴۰۰۰۰۰×۲٪ فيصده = ۲۴۰۰۰۰۰). ۴۸۰۰۰۰ افغانۍ اضافي ماليه به پر شركت باندې وضع كړل شي (۲۴۰۰۰۰۰×۲٪ فيصده).

تبصره: که چیرې د تراو لرونکو اشخاصو ترمنځ له معاملې څخه داسې تادیه شوی او یا د تادیې وړ مبلغ لاسته راشي چې د نوموړو تراو لرونکو اشخاصو د معاملې له درکه د تادیه شوو او د تادیې وړ مبلغ څخه توپیر ولري، ۹۷ ماده د مالیې وزارت ته اجازه ورکوي چې د تراو لرونکو اشخاصو ترمنځ تادیه شوی او یا د تادیې وړ مبلغ تعیین کړي. هغه طرز العمل ته مراجعه وکړي چې د دغې تعلیماتنامې په ۹۷ ماده کې پرې بحث شوی دي.

شپږم فصل

د سهامی او محدود المسؤلیت شرکتونو په اړه
ځانګړي حکمونه

له ۴۲ مادي څخه تر ۴۷ پورې##

د عملیاتي ضرر مجرایي

دوه څلوېښتمه ماده:

- (1) په هغه صورت کې چې سهامی شرکت یا محدودالمسئولیت شرکت په یوه مالي کال کې عملیاتي خالص ضرر ولري، دغه ضرر په دریو اوروسته کلونو کې او هر کال د ضرر درېیمه (ثلث) برخه د هغه له مالیه وړ عوایدو څخه مجرایي ورکول کېږي. د دې قانون د اووه څلوېښتمې مادې په (۴) فقره کې درج حکم لري چې امر څخه مستثنی دی.
- (2) که چیرې په هېواد کې مېشت شرکت له هغې سرچینې څخه چې له افغانستان بهر فعالیت لري د عوایدو د ترلاسه کولو په منظور، خپل د مالیه وړ عواید د دې قانون په دوولسمه ماده کې د درج حکم لمخې یا د دې مادې په (۱) فقره کې درج عملیاتي خالص زیان د هغو فعالیتونو له پام کې نیولو سره چې په افغانستان کې دننه له یوې سرچینې څخه د عوایدو د تولید په منظور او هغه فعالیتونه چې له افغانستان څخه بهر کې د تولید په منظور وي، په جلا توګه ثبت او وړاندې کړي، له هغو فعالیتونو څخه عملیاتي خالص ضرر چې له افغانستان څخه بهر سرچینه کې رامنځته کېږي د هماغې بهرنۍ سرچینې له عوایدو څخه د کسر وړ دی او لېږدول کېږي، نوموړی ضرر له هغو مالیه وړ عوایدو څخه چې سرچینه یې په افغانستان کې وي د کسر وړ ندی.

۱.۴۲

پر عایداتو د مالیاتو د قانون سره سم، نګه عملیاتي تاوان عبارت دی د عملیاتي عوایدو له مقدار څخه چې د کسراتو له مجرا کولو څخه وروسته په مالي کال کې دې وړ او یوازې په هغه مالي کال کې چې په هغه کې ګټه وجود ولري، تاوان یې جبره کېږي.

عملیاتي تاوان چې په مالي کال کې چې یو سهامی یا محدودالمسئولیت شرکت چې ثبت شوی نه وی، پر غاړه اخلي (د ۴۷مې مادې لمخې، تاوان وروستیو کالو ته لېږدول کېږي) د هغه د دریو پرله پسې کالونو د مالیه وړ عوایدو پر وړاندې جبره کېږي.

بېلګه:

په ۱۳۸۵ لمریز کال کې یو سهامی شرکت د ۱۲۰۰۰۰ افغانیو خالص عملیاتي ضرر سره مخ کېږي. لکه څنګه چې د مالیاتو قانون د ۴۲ مادې په (۱) فقره کې راځي، دغه ډول ضرر په درې کلونو کې د سهامی شرکت له مالیه وړ عوایدو څخه وروسته د مجرایي وړ دي. یعنې په هر کال کې د ضرر یو پر درېیمه برخه د مجرایي وړ ده. په دې توګه، د ۱۳۸۶، ۱۳۸۷ او ۱۳۸۸ کالونو له ګټو څخه ۴۰۰۰۰ افغانۍ د یاد شوي ضرر په توګه د مجرایي وړ بلل کېږي. ولې پورتنی مبالغ باید په هېڅ یو پورتنیو کلونو کې د همدغو کلونو د عملیاتي ضرر د یوې برخې په توګه ونه ښودل شي. نو په هغه صورت کې، نوموړی سهامی شرکت په ۱۳۸۶ لمریز کال کې هېڅ ګټه ترلاسه نه کړي، نو د ۴۰۰۰۰ افغانیو مبلغ جایز نه ده. که چیر سهامی شرکت په دغو درې پرله پسې کلونو (۱۳۸۶، ۱۳۸۷، ۱۳۸۸) کې ګټه ترلاسه نه کړي، نو د ۱۲۰۰۰۰ افغانیو د هېڅ یوې برخې لپاره باید مجرایي ورنه کړل شي. که چیرې نوموړي سهامی شرکت په ۱۳۸۶ او ۱۳۸۷ کلونو کې ګټه نه وي ترلاسه کړې مګر په ۱۳۸۸ لمریز کال کې یې ډېره ګټه ترلاسه کړې وي، د ضرر ډېره برخه چې په نوموړي کال (۱۳۸۸) کې یې باید مجرایي ورکړل شي ۴۰۰۰۰ افغانۍ ده او هغه مبالغ به له منځه ولاړ شي چې په ۱۳۸۶ او ۱۳۸۷ کلونو کې یې د مجرایي غوښتنه کېږي.

۲.۴۲ یو سهامی یا محدود المسؤلیت شرکت په پرله پسې کلنو کې له مالي تاوانونو سره مخ کېږي. که چیرې اړول شوي تاوانونه په پرله پسې توګه منځ ته راشي، منځ ته راغلي تاوانونه باید له یو بل سره جمع کړل شي.

۱ بېلګه: یوه سهامی شرکت ته لاندې تاوانونه اوښتي دي:

| هغه کلونه چې تاوان بايد په کې ولېږدول شي | | | | | مجموعي تاوان | | د تاوان کال |
|--|-------|-------|------|------|--------------|--|-------------|
| ۱۳۸۹ | ۱۳۸۸ | ۱۳۸۷ | ۱۳۸۶ | ۱۳۸۵ | | | |
| صفر | صفر | ۴۰۰۰ | ۴۰۰۰ | ۴۰۰۰ | ۱۲۰۰۰ | ۱۳۸۴ کال تاوان | |
| صفر | ۵۰۰۰ | ۵۰۰۰ | ۵۰۰۰ | صفر | ۱۵۰۰۰ | ۱۳۸۵ کال تاوان | |
| ۲۰۰۰۰ | ۲۰۰۰۰ | ۲۰۰۰۰ | صفر | صفر | ۲۰۰۰۰ | ۱۳۸۶ کال تاوان | |
| ۲۰۰۰۰ | ۲۵۰۰۰ | ۲۹۰۰۰ | ۹۰۰۰ | ۴۰۰۰ | | په هر کال کې د تاوان د اکثر حد مجاز مجرايي | |

۱ بېلگه: يو افغان سهامی شرکت په افغانستان او پاکستان کې د غاليو د جلا جلا پلورنځي فعاليتونه پرمخ وړي. افغان پلورنځی په جلال آباد او پاکستانی پلورنځی د لاهور په ښار کې موقعيت لري. نوموړی شرکت په افغانستان کې جوړې شوې غالي، رانیسي او خپلو دوو پلورنځيو له ليارې يې په افغانستان او پاکستان کې پلوري. په ۱۳۸۲ لمريز کال کې د جلال آباد ښار پلورنځی ۱۰۰۰۰۰۰ افغانۍ د ماليې وړ عوايد ترلاسه کوي ولي د لاهور ښار پلورنځی ۳۰۰۰۰۰ افغانۍ تاوان کوي. افغان سهامی شرکت بايد د عايداتو له کبله ۲۰۰۰۰۰ افغانۍ (۱۰۰۰۰۰۰ افغانۍ ۲۰٪) ماليه په افغانستان کې له کورنۍ سرچینې څخه د ماليې وړ لاسته راغلو عوايدو څخه تادیه کړي. افغان سهامی شرکت نه شي کولای د هغو ۳۰۰۰۰۰۰ افغانیو تاوان لپاره چې د لاهور ښار د غاليو په پلورنځي کې ورته اوبستې د جلال آباد ښار د پلورنځي له عوايدو څخه مجرایي ترلاسه کړي.

۲ بېلگه: د دغې بیلگې پیل لومړۍ بیلگې ته ورته دې ولې په دې بېلگه کې د افغان سهامی شرکت په ۱۳۸۷ لمريز کال کې د جلال آباد له پلورنځي څخه ۷۰۰۰۰۰ افغانۍ تاوان او د لاهور ښار له پلورنځي څخه ۸۰۰۰۰۰ افغانۍ گټه ترلاسه کوي. د لاهور ښار له پلورنځي څخه لاسته راغلې گټه د ۳۲۰۰۰۰۰ افغانیو پاکستانی ماليې تابع گرځي. د لاهور ښار پلورنځی چې په ۱۳۸۲ لمريز کال کې کوم تاوان کوي د ۱۳۸۷ لمريز کال له گټې څخه د لیرېد وړ دی. د ۱۳۸۲ لمريز کال تاوان د لیرېد له مجرایي څخه وروسته لاسته راغلې خالصه گټه ۵۰۰۰۰۰۰ افغانۍ ده.

تبصره: پر عايداتو د مالیاتو قانون د ۵ مادې پر اساس افغان سهامی شرکت کولای شي چې په پاکستان کې د تادیه شوو مالیاتو په بدل کې د بهرنیو مالیاتو د مجرایي غوښتنه وکړي. نوموړی حد د ۱۰۰۰۰۰۰ افغانیو افغانی مالیې معادل دې چې پر ۵۰۰۰۰۰۰ افغانیو پاکستانی عوايدو باندې وضع کیږي. ۳۲۰۰۰۰۰ افغانۍ اضافي ماليه چې په پاکستان کې تادیه شوې ده له ۱۰۰۰۰۰۰۰ افغانیو څخه چې د مجرایي په توگه یې غوښتنه کیږي په وروستیو کلونو کې د لیرېد او مجرایي وړنه ده.

سهم لرونکو ته د شرکت د شتمنیو وېشل

دري څلوېښتمه ماده:

د سهم لرونکي یا شریک په واسطه د شرکت سهم لرونکو یا شریکانو ته د سهامی یا محدودالمسؤولیت شرکت د شتمنیو وېش د سهم د تمامی شوې بېي د تنقیص یا بېي په پانگه کې د تنقیص په توگه کیږي، د سهم گټه او د انحلال د وخت سهم لدې امر څخه مستثنی دي.

۱.۴۳ د سهامی او یا محدودالمسؤولیت شرکت د شتمنیو وېش د ونډې د گټې په توگه گڼل کیږي، مگر دا چې مالیه ورکونکی ثابته کړي چې شرکت د شتمنی د وېش په کال کې هېڅ عوايد او یا اضافي پیسې لاسته نه دي راوړي.

۱ بېلگه: ادیب یو افغان مېشت شخص دې چې د یوه افغان سهامی شرکت ټول پلورل شوي سهمونه په اختیار کې لري. دغه شرکت په ۱۳۸۴ لمريز کال کې په فعالیت پیل کړی دی او د ۱۳۸۵ لمريز کال په اوږدو کې ادیب ته د هغه د ونډو له مخې ۱۰۰۰۰۰۰ افغانۍ ورکوي. دغه ۱۰۰۰۰۰۰ افغانۍ د ادیب د مالیې وړ ونډې گټې په توگه گڼل کیږي مگر دا چې د سهامی شرکت د اسنادونو او دفترونو پر اساس ادیب ثابته کړي چې شرکت په ۱۳۸۴ او ۱۳۸۵ کلونو کې گټه نه ده ترلاسه کړې.

۲ بېلگه: اديب يواډغان مېشت شخص دې چې د يوه افغان سهامې شرکت ټول پلورل شوي سهمونه په اختيار کې لري نوموړې سهامې شرکت د فعاليت د لومړي کال (۱۳۸۵) د وري او غوايي په مياشتو کې هېڅ گټه لاسته نه ده راوړې د غوايي مياشتې په پای کې شرکت اديب ته ۱۰۰۰۰ افغانۍ وېشي. نوموړې شرکت د ۱۳۸۵ لمریز کال په وروستيو مياشتو کې ۱۰۰۰۰۰ افغانۍ گټه ترلاسه کوي. اديب ته له وړاندې نه وېشل شوې ۱۰۰۰۰ افغانۍ د ونډې د گټې په توگه گڼل کېږي سره له دې چې شرکت د وېش پر مهال کوم عوايد نه درلودل ولې په کوم کال کې چې وېش صورت نيولی وه، شرکت له وېشل شوو پيسو څخه يې ډېر عايد ترلاسه کړي دي.

۳ بېلگه: اديب يو افغان مېشت شخص دې چې د يوه افغان سهامې شرکت ټول پلورل شوي سهمونه په اختيار کې لري. افغان سهامې شرکت د فعاليت په لومړي کال کې هېڅ گټه نه ده ترلاسه کړې مگر د غوايي مياشتې په پای کې يې ۱۰۰۰۰ افغانۍ اديب ته ورکړي دي. نوموړې شرکت په ۱۳۸۲ لمریز کال کې ۱۰۰۰۰۰ افغانۍ گټه ترلاسه کوي. نو اديب ته ورکړل شوې ۱۰۰۰۰ افغانۍ د ونډې د گټې په توگه نه گڼل کېږي. سره له دې چې ونډې د گټې د وېش په وروستي کال (۱۳۸۲) کې سهامې شرکت عوايد ترلاسه کړي دي، دغه ډول عوايد د دې موضوع چې آیا د ۱۳۸۵ لمریز کال وېش د ونډې گټه ده او که نه په معلومولو کې د ارزښت وړ نه دي.

۲.۴۳ د وېشل شوې شتمنۍ ارزښت د بازار له مناسب ارزښت سره معادل دي.

۱ بېلگه: اديب يواډغان مېشت شخص دې چې د يوه افغان سهامې شرکت ټول پلورل شوي سهمونه په اختيار کې لري. نوموړې افغان سهامې شرکت ۱۰۰۰۰۰۰ افغانۍ عوايد ترلاسه کړي دي. اديب له افغان سهامې شرکت څخه غواړي چې ځينې تجهيزات ورته ورکړي د نوموړو تجهيزاتو بيه ۱۰۰۰۰۰ افغانۍ ده مگر اصلي ارزښت يې ۱۵۰۰۰۰ افغانۍ دي. اديب ته د تجهيزاتو وېش د ۱۵۰۰۰۰ افغانۍ د ونډې گټې په توگه گڼل کېږي. نو څرگندېږي چې اديب د اصلي بيې (۱۵۰۰۰۰ افغانۍ) په بدل کې تجهيزات لاسته راوړي دي.

۲ بېلگه: اديب يواډغان مېشت شخص دې چې د يوه افغان سهامې شرکت ټول پلورل شوي سهمونه په اختيار کې لري. نوموړي افغان سهامې شرکت هېڅ عوايد نه دي ترلاسه کړي. اديب د شرکت د ونډې په اسنادو کې ۲۰۰۰۰۰ افغانۍ پانگه اچولې ده. اديب له افغان سهامې شرکت نه غواړي چې تجهيزات ورته ورکړي د نوموړو تجهيزاتو بيه ۱۰۰۰۰۰ افغانۍ ده مگر اصلي ارزښت يې ۱۵۰۰۰۰ افغانۍ دي. اديب ته د تجهيزاتو وېش د ۱۵۰۰۰۰ افغانۍ د بيا راگرځيدونکې پانگې په توگه گڼل کېږي. اديب دغه تجهيزات د ۱۵۰۰۰۰ افغانۍ په بدل کې چې د نوموړو تجهيزاتو اصلي بيه ده ترلاسه کوي.

۳.۴۳ ونډه لرونکو ته د شتمنيو وېش د هر ونډه لرونکي د ونډې د اسنادو ارزښت د هغه مبلغ د ارزښت په اندازه چې ورته وېشل شوې دي، کموي (اما له صفر څخه يې ارزښت نه کمېږي). دغه ډول عوايد د ونډو لرونکو د ماليې وړ عوايد نه دي ځکه لاسته راغلي مبالغ د هغې پانگې بيرته راگرځيدنه ده چې ونډه لرونکو د ونډې د اسنادو د پيږودنې پر مهال په شرکت کې د پانگې په توگه اچولي وه. د بيرته راگرځيدنې (د بيا ورکړې) پانگې د سند يو نقل بايد د ونډه لرونکي د ونډې اسنادو د لېږوالي د توضيح په موخه وساتل شي. که چيرې ونډه لرونکي خپلې ونډې په پرله پسې توگه وليږدوي، د گټې اوياناوان د لېږوالي ارزښت د دغه ډول لېږد له مخې ټاکل کېږي. که چيرې د وېش ارزښت د ونډه لرونکي د ونډې د اسنادو له اصلي ارزښت څخه لوړ وي، نو ونډه لرونکي بايد د اضافي مبلغ د وېش سره سره گټه معلومه کړي.

سهم لرونکو ته د شرکت د شتمنیو وېش

څلور څلوېښتمه ماده:

د سهم لرونکي یا شرکت په واسطه د سهامی یا محدودالمسؤولیت شرکت د انحلال په وخت کې د شتمنیو وېش، د دې قانون د درېیم فصل د مندرجاتو لمخې د شتمنیو د پلورنې یا تبادلې د وجهې په توګه ګڼل کیږي.

مبلغ یا نورې وېشل شوې شتمنۍ د ورځې د نرخ پر بنسټ منفي د سهم لرونکي د سهم تمامه شوې بیه یا د شرکت د پانګې مبلغ (چې وېش له هغې څخه صورت مومي)، د سهم لرونکي یا شریک له مالیه وړ عوایدو څخه عبارت دي.

د جزئي یا کلي انحلال په صورت کې د سهامی یا محدودالمسؤولیت شرکت د شتمنیو وېش، د شرکت د ګټې یا ضرر په توګه نه ګڼل کیږي.

۱.۴۴

د ونډه لرونکو لخوا د شرکت د له منځه وړلو په وخت کې د شتمنۍ وېش لومړی د ګټې د بیا لاسته راوړنې په توګه ګڼل کیږي او بیا وروسته د هغې پانګې بیا د لاسته راوړنې په توګه ګڼل کیږي چې په کار اچول شوې ده. که چیرې د شتمنۍ وېش تر یوې اندازې پورې د ونډه لرونکي د هغې پانګې په توګه وګڼل شي چې په کار اچول شوې ده، د مالیه وړ عوایدو په توګه نه ګڼل کیږي ولې که چیرې د شتمنۍ وېش د ونډه لرونکي له پانګې څخه زیات وي، نو د شتمنۍ وېش د ونډه لرونکي د مالیه وړ ګټې د زیاتوالي سبب ګرځي.

بېلګه:

ادیب د یوه افغان سهامی شرکت ټول پلورل شوې ونډې په اختیار کې لري. نوموړي د ونډې دغه اسناد په تیرو کلونو کې د ۱۰۰۰۰۰ افغانیو په بدل کې پېرودلي وو. نوموړی سهامی شرکت د خپلو ټولو شتمنیو له پلورنه وروسته د ۵۰۰۰۰ افغانیو په ارزښت عاید او ۲۰۰۰۰۰ افغانې نغدې پیسې لاسته راوړي. ادیب له شرکت نه غواړي چې له ده سره حساب ته حاضر شي او ټولې نغدې پیسې ده ته ورکړي. ادیب د مالیه وړ ګټې په توګه ۵۰۰۰۰ افغانۍ لاسته راوړي. نورې ۱۰۰۰۰۰ افغانۍ د پانګې بیا لاسته راوړنه ده او د ادیب د عوایدو په توګه نه ګڼل کیږي. پاتې ۵۰۰۰۰ افغانۍ د ادیب د مالیه وړ ګټې په توګه ګڼل کیږي ځکه چې دغه مبلغ د ادیب د ونډو اسنادو له اصلي ارزښت څخه ډېر دي.

د پیسو یا نورو شتمنیو وېشل

پنځه څلوېښتمه ماده:

پيسې يا نورې هغه شتمنۍ چې د سهامی یا محدود المسؤلیت شرکت په واسطه له ترلاسه شوو عوایدو څخه سهم لرونکيا شریکانو ته وېشل کیږي ، د سهم گټه گڼل کیږي لاندې حالات پکې شامل دي:

(1) د هغه سهامی یا محدود المسؤلیت شرکت چې د هېواد د قوانینو لمخې جوړ شوی په واسطه له ترلاسه شوو عوایدو څخه په پیسو باندې د ورکړل شوي سهم گټه ، د هغه شرکت له عوایدو څخه چې ورکوي یې ، د دې قانون د اتلسمې مادې د (2) فقرې د (2) جزء په استثنی ، د مجرایي وړ ده.

(2) که چیرې د سهم گټه ، د سهم یا پور یا هغو ته د ورته سندونو په ډول ورکړل شي د سهامی یا محدود المسؤلیت شرکت له عایداتو څخه د وضع کولو وړ نه ده.

(3) د هغه سهم گټه چې د پیسو په ډول ورکول کیږي، د ترلاسه کیدو په وخت کې ، د ترلاسه کیدونکي د مالیې وړ عایداتو په توگه گڼل کیږي. د سهم هغه گټه چې د پور د سهم د سندونو یا هغو ته د ورته په ډول ورکول کیږي د ترلاسه کیدو په وخت کې ، د ترلاسه کوونکي د مالیې وړ عوایدو په توگه نه گڼل کیږي.

۱.۴۵ که چیرې سهامی او یا محدود المسؤلیت شرکت د سهم هغه گټه چې د قانون د (۱۸) مادې د (۲) فقرې د (۲) برخې لمخې د مجرایي وړ نه ده په دې خاطر تادیه کړي چې موضوعي مالیه نه ده تادیه شوې ، د دغه قانون لمخې نوموړی مبلغ د سهم د گټې په توگه گڼل کیږي. ونډه لرونکي مکلف دي چې د لاسته راغلې ونډې گټې له درکه پر عایداتو باندې مالیات تادیه کړي.

۲.۴۵ یو سهامی او یا محدود المسؤلیت شرکت نشي کولای د هغو ارزښت لرونکو اسنادو لپاره مجرایي ترلاسه کړي چې د سهم د گټې په توگه یې صادروي.

۱ بېلگه: هر یو اديب او وحید د یو افغان سهامی شرکت پلورل شوي د سهم ۵۰ قطعي اسناد په اختیار کې لري. نوموړی شرکت یو اڅې د سهم ۱۰۰ قطعي اسناد لري. نوموړی سهامی شرکت ۱۰۰۰۰۰۰ افغانۍ گټه لاسته راوړي او اديب او وحید ته د سهم اضافي اسناد صادروي. د سهم د اسنادو د هرې قطعي ارزښت ۹۰۰۰ افغانۍ دي شرکت نه شي کولای د هغې لپاره مجرایي ترلاسه کړي.

۲ بېلگه: هر یو اديب او وحید د یو افغان سهامی شرکت پلورل شوي د سهم ۵۰ قطعي اسناد په اختیار کې لري. نوموړی شرکت یو اڅې د سهم ۱۰۰ قطعي پلورل شوي اسناد لري. نوموړی سهامی شرکت ۱۰۰۰۰۰۰ افغانۍ گټه لاسته راوړي او اديب او وحید ته د پورا اسناد صادروي. د سهم د اسنادو د هرې قطعي ارزښت ۱۰۰۰۰ افغانۍ دي. نوموړی شرکت نه شي کولای د پور د اسنادو لپاره د خپلو مالیې وړ عوایدو څخه مجرایي ترلاسه کړي.

۳ بېلگه: هريو اديب او وحيد د الف سهامي شرکت پلورل شوي د سهم ۵۰ قطعي اسناد په اختيار کې لري. نوموړی شرکت يو اخې د سهم ۱۰۰ قطعي پلورل شوي اسناد لري او ۱۰۰۰۰۰۰ افغانۍ گټه يې لاسته راوړې ده. همدارنگه د الف سهامي شرکت د ب شرکت ۲۰۰ قطعي د سهم اسناد لري. د الف شرکت د ب شرکت ۲۰۰ قطعي د سهم اسناد وحيد او اديب ته وېشي. د ب شرکت د سهم اسنادو د هرې قطعي بيه ۱۰ افغانۍ ده. د الف شرکت کولای شي د ب شرکت د وېشل شوو اسنادو بيه له خپلو ماليې وړ عوايدو څخه مجرايي کړي. د ب شرکت د سهم اسناد د شرکت د نورو شتمنيو په توگه گڼل کېږي.

۴ بېلگه: هريو اديب او وحيد د الف سهامي شرکت پلورل شوي د سهم ۵۰ قطعي اسناد په اختيار کې لري. نوموړی شرکت يو اخې د سهم ۱۰۰ قطعي پلورل شوي اسناد لري او ۱۰۰۰۰۰۰ افغانۍ گټه يې لاسته راوړې ده. همدارنگه د الف سهامي شرکت د ب شرکت لخوا صادر شوي د پور اسناد لري. د پور اسناد ۲۰۰۰۰۰۰ افغانۍ ارزښت لري. د الف شرکت د ۲۰۰۰۰۰ افغانیو په ارزښت د پور اسناد اديب او وحيد ته صادروي. د الف سهامي شرکت کولای شي چې د دوې لخوا د ب شرکت د صادر شوو پور اسنادو بيه له خپلو ماليې وړ عوايدو څخه مجرا کړي. د ب شرکت د پور اسناد يواځې د شرکت د نورو شتمنيو په توگه گڼل کېږي.

۳.۴۵ که چيرې ارزښت لرونکي اسناد د سهم د گټې په توگه ترلاسه شي، نو دغه اسناد په هغه کال کې چې لاسته راغلي دي د ماليې وړ عوايدو په توگه نه گڼل کېږي. د دغو ارزښت لرونکو اسنادو له پلور، تبادلي، بيا ورکړې او يا لېږد ونې څخه لاسته راغلي عوايد د ماليې وړ عوايدو په توگه گڼل کېږي. دا چې لاسته راوړونکي د ارزښت لرونکو اسنادو له درکه هېڅ هم نه دي تاديه کړي، ټول عوايد د ماليې وړ گټې په توگه گڼل کېږي. د پلور لگښت د مجرايي وړ دې.

۱ بېلگه: په ۱۳۸۴ لمريز کال کې يو ونډه لرونکی د سهم ۱۰ قطعي اسناد د سهم د گټې په توگه ترلاسه کوي. نوموړی ونډه لرونکی په ۱۳۸۵ لمريز کال کې خپل د سهم ۱۰ قطعي اسناد په ۲۰۰۰ افغانۍ پلوري. نوموړی شخص د سهم د اسنادو د پلور له درکه هېڅ لگښت نه لري او ټولۍ ۲۰۰۰ افغانۍ عايد دې او په ۱۳۸۵ لمريز کال کې د ماليې تابع دي.

۲ بېلگه: د يوه سهامي شرکت يو ونډه لرونکی په ۱۳۸۴ لمريز کال کې د نوموړي سهامي شرکت لخوا صادر شوی د پور سند ترلاسه کوي. د سند اصلي بيه ۱۰۰۰۰۰ افغانۍ ده. نوموړی ونډه لرونکی چې کله سند لاسته راوړي نو په خپلو عوايدو کې يې بايد شامل نه کړي. د ونډه لرونکي د پور سند -۰- افغانۍ ارزښت لري. که چيرې سهامي شرکت د پور د سند له درکه ۱۰۰۰۰ افغانۍ تاديه کړي، دغه تادييات په همغه وخت کې د ونډه لرونکي د عوايدو په توگه گڼل کېږي او نوموړی بايد ۱۰۰۰۰ افغانۍ په خپلو عوايدو کې شاملې کړي. ونډه لرونکی کولای شي ۱۰۰۰۰ افغانۍ د پور د سند پر اصلي بيې باندې ورزياتي کړي. همدارنگه سهامي شرکت کولای شي د سهم د گټې په توگه ۱۰۰۰۰ افغانیو لپاره مجرايي ترلاسه کړي.

د ماليې وضع کول

شپږ څلوېښتمه ماده:

(1) هغه انتفاعي يا غير انتفاعي حکمي اشخاص چې د هېواد د قوانينو لمخې منځته راغلي وي ، په لاندې توگه پر عايداتو باندې د مالياتو په وضع کولو مکلف دي:

1. د دې قانون د حکمونو لمخې د اړوندو کارکوونکو له معاشونو او مزدوريو (دستمزد) څخه د ماليې وضع.

2. د دې قانون د حکمونو لمخې له ټکټ پولې ، د سهم له گټې ، حق الامتياز او ورته عوايدو څخه په سلو کې د شلو ماليې وضع کول.

(2) په دې ماده کې درج وضع شوې ماليه د راتلونکې مياشتې تر لسمې نيتې پورې دولت ته ورکول کېږي.

(3) حکمي اشخاص چې د دې قانون د حکمونو لمخې له معاشونو او مزدوريو (دستمزد) څخه د ماليې وضع اجراء کوي ، مکلف دي د مالي کال په تيريدو سره د راتلونکي کال د لومړۍ مياشتې په ترڅ کې هغو افرادو ته چې ماليه يې له معاش او مزد څخه وضع شويده ، په هغه ترتيب سره چې د ماليې وزارت يې تجويزوي ، د ماليې د وضع ، د معاش د اندازې او په نورو مواردو کې جزئيات ، کتبا هغوی ته خبر ورکړي.

(4) هغه شخص چې ماليه وضع کوي ، مکلف دی د مياشتنيو ورکړو (تادياتو) او د ماليې وضع جزئيات د ماليې وزارت ته د راتلونکې مياشتې تر لسمې پورې په هغه ترتيب سره چې د ماليې وزارت يې تجويزوي ، رپوټ ورکړي.

(5) که چېرې له يوې سرچينې څخه د ماليې صحيح مقدار د دې قانون د حکمونو لمخې وضع شوی وي ، داسې گڼل کېږي چې پر عايداتو ماليات بشپړ رفع شوي دي.

(6) هغه حقيقي اشخاص چې له يوې له زياتو سرچينو څخه عوايد ولري ، د اظهار ليک په ډکولو (خانه پرې) او وړاندې کولو مکلف دي ، ماليه يې د دې قانون د حکمونو لمخې سنجول کېږي ، د مخه وضع شوي مبلغ له مالياتو څخه د مجرايي وړ گڼل کېږي.

۱. ۴۶ انتفاعي او غير انتفاعي حکمي اشخاص چې د نافذه قانون لمخې رامنځته شوي وي ، د خپلو کارکوونکو پر معاشونو د موضوعي ماليې پر وضع کولو مکلف دي . د ويلو وړ ده چې د کارکوونکو له معاشونو د مالياتو موضوعي کول پر عايداتو د مالياتو د قانون په ۵۸ مه ماده کې اټکل شوی دی او سربېره پر حکمي اشخاصو ، حقيقي اشخاص يې هم دې ته مکلف کړي چې د کارکوونکو له معاشونو څخه موضوعي ماليه وضع کړي . د ۵۸ مې مادې احکام په دې اړه د ماخذ په توگه يادېږي.

۲. ۴۶ انتفاعي او غير انتفاعي حکمي اشخاص چې د نافذه قانون لمخې رامنځته شوي وي ، د ونډې د گټې پر تادياتو ، حق الامتياز ، جايزو ، مکافاتو ، د پچه اچونې او بخششيانو د موضوعي ماليې پر وضع کولو مکلف دي . که چېرې دغه شان تاديات صورت مومي ، تاديه کوونکی په دې مکلف دی چې ۲٪ ماليه ورکړي او د دولت بانکي حساب ته يې انتقال کړي .

۱ بېلگه: عزیزالله د ۲۰۰۰۰۰ افغانیو په مبلغ د ملي بانک د سپما په حساب کې اچوي. ملي بانک ۵٪ کلنۍ بانکي گټه ورکوي. د مالي کال په پای کې، ملي بانک داسې ژمنه کوي چې ۱۰۰۰۰ افغانۍ د سپما حساب د گټې له درکه عزیزالله ته ورکوي. نو په دې توگه، ملي بانک ۲۰٪ بانکي گټه چې ۲۰۰۰ افغانۍ کیږي، وضع کوي او د دولت بانکي حساب ته یې د ۱۰ ورځو په موده کې د هغې میاشتې له پایه وروسته چې مالیه په کې وضع شوې ده، سپاري.

۳. ۴۶ په هغه صورت کې چې بانکونه پر هغو پوړونو یا امانتونو ټکټانه ورکړي چې په افغانستان کې یې له نورو بانکونو ترلاسه کوي، دا مکلفیت لري چې د ټکټانې پر تادیاتو مالیه وضع کړي.

بېلگه: افغان بانک یو شرکت دی چې د بانکي خدماتو د وړاندې کولو لپاره رامنځته شوی دی. د کال په ترڅ کې، افغان بانک د هرات بانک په واک کې پور ورکوي او دغه بانک د پور مبلغ له ټکټانې سره یو ځای کابل بانک ته ورکوي. دا چې افغان بانک په افغانستان کې جوړ شوی دی نو په دې خاطر هرات بانک افغان بانک ته د ټکټانې د ورکړې له درکه د مالیه په وضع کولو مکلف نه دی.

۴. ۴۶ که څه هم پر ټکټانې د مالیې وضع کول د شخصي ژمنې لمخې ترسره کیږي چې ټکټانه ورکول کیږي، خو په هغو مواردو کې چې د ټکټانې ترلاسه کوونکی د عوایدو د مالیې تابع نه وي، د مالیې د وضع کولو مکلفیت له منځه ځي. دغه چارې هله پلې کیږي چې مالي مؤسسې پر پوړونو یا د پیسو پر سپارلو ټکټانه ورکوي.

له مالیې څخه معاف شوې ادارې چې د ۱۰مې مادې لمخې پر عوایدو د مالیاتو تابع نه گرځي، نمایندگۍ، دولتي ادارې او ښاروالۍ د ۱۱مې مادې لمخې،

کله چې دغه شان تادیات ترسره کیږي، بانکونه دې د دغه شان ادارو د مالیاتي معافیت د حالت په اړه د عوایدو لوی ریاست له چارواکو سره خبرې وکړي او د دغه راز مالیاتي معافیت شواهد دې خوندي وساتي.

۵. ۴۶ د ونډې له گټې څخه وضع شوې مالیه د هغې میاشتې نه وروسته چې مالیه په کې وضع شوې ده د راتلونکې میاشتې ترلمسې ورځې پورې دولت ته تادیه کیږي. د ونډې ټوله هغه گټه چې شرکت یې ښيي د مالیې اندازه یې دولت او پاتې برخه یې ونډه لرونکي ته ورکول کیږي.

۱ بېلگه: هغه شرکت چې د ونډې له گټې څخه د مالیې پر وضع کولو مکلف دې د خپلو ۵۰۰۰۰ د ونډې اسنادو له درکه د یوې ونډې گټه ۱۰۰ افغانۍ چې مجموعي گټه یې ۵۰۰۰۰۰ افغانۍ کیږي ښيي. دغه ۵۰۰۰۰۰ افغانۍ باید د ونډه لرونکو لخوا د مالیې وړ عوایدو په توگه رپوټ کړل شي. له دغه مبلغ څخه باید ۴۰۰۰۰۰۰ افغانۍ (۸۰٪ افغانۍ) ونډه لرونکو ته او ۱۰۰۰۰۰۰ افغانۍ (۲۰٪ افغانۍ) باید د مالیې په موخه وضع کړل شي.

تبصره: له هغو تادیاتو څخه وضع شوې مالیه چې د موضوعي مالیې تابع دي، د دغې مادې سره سم د هغې میاشتې نه وروسته چې مالیه په کې وضع شوې ده د راتلونکې میاشتې ترلمسې ورځې پورې د دولت بانکي حساب ته تادیه کیږي.

۶. ۴۶ د پچې اچونې او جایزو پر عوایدو موضوعي مالیه پلې کیږي.

بېلگه: افغان بانک د بخت حساب له درکه د قرعې عواید گټونکو ته د تلې په میاشت کې وېشي. افغان بانکپه دې اړه دې چې پر عایداتو د مالیاتو د قانون د ۴۶مې مادې د ۲ بند د حکم لمخې، مالیه وضع کړي او د هماغه کال د لړم په لسمه وضع کړي مالیه د دولت بانکي حساب ته وسپاري.

۷. ۴۶ هر مهال چې د ونډې د گټې له درکه مالیه وضع او د دولت بانکي حساب ته سپارل کیږي، شرکت مالیاتي ادارې ته داسې رپوټ وړاندې کوي چې په هغه کې د ونډه لرونکي، د ونډې له گټې د وضع شوي مبلغ او ونډه لرونکي یا شریک ته د تادیه شوي مبلغ په اړه ټول معلومات په کې شامل وي. رپوټ په ځانگړو فورمو کې اوډل او ترتیبیږي.

۸. ۴۶ یو سهامی شرکت چې د ونډې گټه خپل ونډه لرونکي ته وېشي، یو صورت حساب هم صادروي. یاد صورت حساب په درېیو نسخو کې صادریږي. د یاد سند درې کاپیانې چې په لاندې توگه وېشل شوي هم تر استفادې لاندې نیول کیږي:

د سند دوه کاپي ونډه لرونکي ته ورکول کیږي. د تادیه شوې مالیې په بدل کې د مجرایي د ترلاسه کولو په موخه ونډه لرونکي د سند اصلي کاپي له خپل مالیاتي اظهار لیک سره ضمیمه کوي او یوه کاپي له ځان سره ساتي. د سند درېیمه کاپي له راپور سره ضمیمه کیږي چې د شرکت لخوا د وضع شوې مالیې د ورکړې په وخت کې بانک ته ورکول کیږي.

تبصره: د ونډې گټې پورې اړوند د ټولو تادیاتو لپاره د صورت حساب د صدور شرایط د ۴۶مې مادې د ۱ بند په ۲ جز کې د رج شوو نورو عوایدو د بېلانس د تادیاتو پر موضوعي مالیې په مساوي توگه پلي کیږي.

۹. ۴۶ د ونډې له گټې څخه وضع شوې مالیه سره له دې چې د شرکت لخوا ورکول کیږي، د ونډه لرونکي پر گټو باندې له مالیې څخه عبارت ده. ونډه لرونکي کولی شي د لاسته راغلې د ونډې گټې او وضع شوې مالیې په گډون د خپلو مالیاتي مکلفیتونو په بدل کې مجرایي ترلاسه کړي. د وضع شوې او اضافي ورکړل شوې مالیې لپاره د مجرایي د ترلاسه کولو په موخه باید مالیه ورکونکي یو مالیاتي اظهار لیک ډک کړي.

بېلگه: لاندې مورد په پام کې ونیسی:

- | | | |
|----|--|---------------|
| ا. | د ونډه لرونکي د مالیې وړ عواید | ۵۰۰۰۰۰ افغانۍ |
| ب. | برسیره پردې یاد ونډه لرونکي ۱۰۰۰۰۰ افغانۍ. نغدې د ۱۲۵۰۰۰ افغانیود ونډې له گټې څخه ترلاسه کوي چې له دې څخه ۲۰٪ یعنی ۲۵۰۰۰ افغانۍ مالیه وضع شوې ده. ۲۵۰۰۰ افغانۍ | |
| ج. | د مالیې وړ عوایدو مجموعه | ۲۲۵۰۰۰ افغانۍ |
| د. | د مالیاتو قانون د ۴ مادې د نورم پر اساس پر عوایدو مالیه | |

| | |
|-------------------------------|---------------------|
| پر ۲۰۰۰۰ افغانیو باندې مالیه | (۰) افغانی |
| پر ۹۰۰۰۰ افغانیو باندې مالیه | ۱۸۰۰ افغانی |
| پر ۴۷۵۰۰۰ افغانیو باندې مالیه | ۴۹۳۰۰ افغانی (منفي) |
| د وضع شوې ماليې مجرايي | ۲۵۰۰۰ افغانی |
| | ۲۵۰۰۰ افغانی |
| د ذمت او ورکړې وړ مالیه | ۲۴۳۰۰= افغانی |

#

د استهلاك او ضرر مجرايي

اووه څلوېښتمه ماده:

(1) هغه منظور شوي تشبثات چې د کورنۍ او بهرنۍ خصوصي پانگه اچونې د قانون د حکمونو لمخې ثبت او راجستر شوي وي، د ۱۳۸۳ کال د چنگاښ له ۱ نيټې څخه په لاندې ډول د ودانيو او تجهيزاتو د استهلاك د مجرايي مستحق گڼل کېږي. د اتلسمې مادې د (1) فقرې په (7) جز کې درج حکم لري امر څخه مستثني دی:

1. د ودانۍ لپاره څلور کاله موده،

2. د تجهيزاتو لپاره دوه کاله موده.

(2) د ودانيو او تجهيزاتو مجاز استهلاك په هر مالي کال کې په مساويانه توگه سنجش او مجراء ورکول کېږي. که چېرې د تشبث ثابتنه پانگه، د مالي کال له نيمايي څخه کمه موده د هغه په واک کې وي، په هماغه کال کې د کلني استهلاك له نيمايي مجرايي څخه گټه اخستې شي.

(3) د استهلاك مجرايي يوازې پر هغو ثابتو شتمنيو باندې چې د تشبث د منظوري يا ثبت او راجستر په کال (هر يو چې لومړۍ صورت ومومي) برابر يا پېرودل شوی او ترگټې اخستنې لاندې نيول شوی وي يوازې په هغه صورت کې محاسبې وړ گڼل کېږي چې د تشبث د منظوریدو په کال يا ترهغو را وروسته پو دوو کلونو کې ورڅخه گټه اخستل شوې وي. هغه منظور شوي تشبثات چې د مالي کال په اوږدو کې له عملياتي خالص ضرر سره مخامخ شوي وي، د قانوني دفتر او سندونو په کتنې سره، ددې قانون په څليريشتمه ماده کې د درج تشبثاتو په استثني د ۱۳۸۳ د سرطان له لومړۍ څخه په هر را وروسته (راتلونکي) کال کې د رامنځته شوي ضرر تر بشپړ رفع کيدو پورې، له خپلو ماليې وړ عوايدو څخه مجرايي ترلاسه کوي. د منظور شوو تشبثونو د وارده ضرر محاسبه ددې قانون په دوه څلوېښتمه ماده کې د درج حکم لمخې صورت ومومي. پدې قانون کې د درج استهلاك لگښتونه او د مالياتي معافيت په معياد (مودې) پورې اړوند نور لگښتونه او له منظوري د مخه ميعاد لگښتونه، د عملياتي خالص ضرر په محاسبه کې نه شاملېږي.

۱. ۴۷ د دې مادې پراساس د استهلاك د مجرايي د محاسبې په موخه بايد ماليه ورکونکي د استهلاك له مساويانه طريقې څخه استفاده وکړي. د استهلاك د مساويانه طريقې پراساس په هرکال کې د استهلاك يو مساوي مبلغ وضع کېږي.

بېلگه: يو افغان سهامی شرکت د ۱۳۸۵ کال په پيل کې د ۱۰۰۰۰۰۰۰ افغانیو په ارزښت تجهيزات پيري. نوموړی سهامی شرکت کولای شي په ۱۳۸۵ لمريز کال کې د ۵۰۰۰۰۰۰ افغانیو استهلاك او په ۱۳۸۶ لمريز کال کې د ۵۰۰۰۰۰۰ افغانیو د استهلاك غوښتنه وکړي.

۲. ۴۷ هغه ماليه ورکونکي چې د کال په هره موده کې شتمنۍ پيري کولای شي د شتمنۍ د استهلاك لپاره په هماغه کال کې غوښتنه وکړي. ولې که چيرې ماليه ورکونکي د نيمايي کال نه د لږ وخت لپاره شتمني ولري، نوموړی ماليه ورکونکي يواځې په هماغه کال کې د شتمنۍ د استهلاك نيمه مجرايي ترلاسه کولای شي. په پايله کې که چيرې ماليه ورکونکي د شتمنۍ د استهلاك مجرايي په ټاکلو ۲ او يا ۴ مالي کلنو کې وضع کړي، د پاتې استهلاك لپاره بايد په راتلونکي کال کې مجرايي ترلاسه کړل شي.

بېلگه: يو افغان سهامی شرکت د ۱۳۸۶ لمريز کال په وروستۍ مياشت کې د ۱۰۰۰۰۰۰۰ افغانیو په ارزښت تجهيزات پيري چې په ۱۳۸۷ او ۱۳۸۸ لمريز کلونو کې يې هم په اختيار کې لري. نوموړی شرکت د استهلاك مجرايي په مختلفو کلونو کې په لاندې ډول وضع کوي:

| مجرایي | |
|----------------|----------------|
| ۱۳۸۶ لمريز کال | ۲۵۰۰۰۰۰ افغانی |
| ۱۳۸۷ لمريز کال | ۵۰۰۰۰۰۰ افغانی |
| ۱۳۸۸ لمريز کال | ۲۵۰۰۰۰۰ افغانی |

تبصره: د دې مادې د تفسير او تطبيق په اړه د زياتو معلوماتو د ترلاسه کولو لپاره د "د پانگه اچونې لپاره معافیتونه او مالیاتي امتیازونه" تر سرليک لاندې د مالیې وزارت د عامه سنجش د ۱۳۸۴ کال د ۴ مياشتې طرز العمل ته دې مراجعه وشي.

۳. ۴۷ هغه ماليه ورکونکي چې مالیاتي معافیت يا امتیاز په واک کې لري د ۱۳۸۳ کال د چنگاښ د ۱ نېټې څخه د استهلاك وړ شتمنيو بېې محاسبه کړي د کورنۍ او باندنۍ خصوصي پانگه اچونې د قانون لمخې، ثبت او تاييد شوي تشبثات کولای شي د چټک استهلاك د مقرراتو لمخې د ثبت له نېټې يا د ۱۳۸۳ کال د سرطان له ۱ نېټې څخه د استهلاك وړ شتمنيو په برخه کې له استهلاك څخه برخه من شي. د چنگاښ يا سرطان د ۱ نېټې يا د ثبت د نېټې ترمنځ په موده کې، د استهلاك وړ شتمنيو په اړه يواځې معیاري استهلاك جواز لري. په ورته توگه، که چېرې يو تشبث ثبت نه وي، کولی شي د عادي استهلاك د مقرراتو لمخې د استهلاك وړ شتمنيو په برخه کې له عادي استهلاكه گټه واخلي.

۴. ۴۷ د ۴۷ مادې لمخې، يواځې هغه ماليه ورکونکي چې د کورنۍ او باندنۍ خصوصي پانگه اچونې د قانون لمخې په رسمیت وپه پېژندل شي او په افغانستان کې له پانگونې څخه د ملاتړ په اداره يا آيسا کې ثبت وي، د ننگه عملياتي زیان او د خسارې له جبرانه برخمن کېدای شي. که چېرې دغه تشبث په افغانستان کې له

پانګونې څخه د ملاتړ په اداره یا آيسا کې ثبت نه وي، دغه ضرر يوازې په درېيو کالونو کې د ضرر د انتقال د ستندرد طریقي لمخې یا د ۴۲ مې مادې سره سم د انتقال وړ او مجاز ګڼل کېږي.

۵. ۴۷ ټول ثبت شوي تشبثات د جبران لپاره د راتلونکو کالونو د ګټو پر وړاندې د عملياتي ضرر د انتقال مستحق ګرځي تر هغې چې یاد شوی ضرر په بشپړه توګه جبران شي. په هر حال، ۴۷ مه ماده لاندې محدودیتونه ټاکي:

- د راتلونکو کالونو د عوایدو پر وړاندې د جبران لپاره خالص عملياتي ضرر د ۱۳۸۳ کال د سرطان له نېټې څخه یا په افغانستان کې له پانګونې څخه د ملاتړ په اداره یا آيسا کې د ثبت له نېټې څخه مجاز ګڼل کېږي.
- د مالياتي معافیت یا امتیاز په ترڅ کې اړینې عملياتي ضررونه د انتقال وړ نه ګڼل کېږي.
- لاندې بېلګې د انتقال وړ خالص عملياتي زیانونه د ثبت شوو تشبثاتو د عملياتي ګټو پر وړاندې څرګندوي:

۱ بېلګه: د استقلال شرکت په ۱۳۸۲ کال کې ثبت شو، دغه شرکت د ۱۳۸۳ کال د سرطان تر ۱ نېټې پورې له ماليې معاف وو. په ۱۳۸۳ کال کې یې ۱۰۰۰۰۰ افغانۍ عملياتي زیان درلوده، په ۱۳۸۴ کال کې یې ۱۷۵۰۰۰ عملياتي ګټه وکړه. یاد شرکت کولای شي د سرطان د لومړۍ نېټې تاوان د کب تر ۲۹ مې پورې چې د عملياتي ضرر (۷۵۰۰۰ افغانۍ) درېيو ربو یا برخو ته رسیږي، د ۱۳۸۴ کال د عملياتي ګټې پر وړاندې جبران کړي او په ۱۳۸۴ کال کې د ماليې وړ ۱۰۰۰۰۰ افغانۍ پاتې شي.

۲ بېلګه: آسمان شرکت د ۱۳۸۳ کال د وري په لومړۍ نېټه خپلې چارې پیل کړې او د ۱۳۸۳ کال د لړم په ۱ نېټه چې د دغه کال شپږمه مالياتي میاشت کېږي، ثبت شو. دغه شرکت ته په ۱۳۸۳ کال کې د ۱۰۰۰۰۰ افغانیو عملياتي تاوان ورواوښت او په ۱۳۸۴ کال کې یې ۱۷۵۰۰۰ افغانۍ عملياتي ګټه وکړه. یاد شرکت کولای شي د لړم له میاشتې تر کبه یانې ۲ میاشتې د ۱۳۸۳ کال د ضرر نیمایي برخه کېږي او د ۱۳۸۴ کال د عملياتي ګټو په وړاندې د ۵۰۰۰۰ افغانیو په مبلغ جبران کړي او د ۱۲۵۰۰۰ افغانیو په مبلغ خالصه ګټه پرېږدي.

۳ بېلګه: چمن سهامی شرکت چې د ۱۳۸۳ کال راهیسې د تشبث په توګه ثبت دی، په ۱۳۸۴ کال کې ورته ۱۰۰۰۰۰ افغانۍ عملياتي ضرر واوښت. دغه شرکت په ۱۳۸۵ کال کې ۱۵۰۰۰۰ عملياتي ګټه وکړه. چمن شرکت کولای شي د ۱۳۸۵ کال په اظهاریک کې د تېر کال ۱۰۰۰۰۰ افغانۍ ضرر د ۱۳۸۵ کال د ماليې وړ له عوایدو کسر کړي او د ماليې وړ ۵۰۰۰۰ عواید باقي پرېږدي.

۴ بېلګه: د درېیمې بېلګې په توګه خو په دې توپیر چې په ۱۳۸۵ کال کې چمن شرکت ته ۵۰۰۰۰ افغانۍ ضرر اوښتی. چمن شرکت د دې مستحق دی چې د ۱۳۸۵ کال د مجرایۍ په توګه د ۱۳۸۴ کال د ضرر ادعا وکړي. د ۱۳۸۵ مالی کال ضرر ۱۵۰۰۰۰ افغانۍ (۱۰۰۰۰۰+۵۰۰۰۰) کېږي او په ۱۳۸۲ کال کې د مجرا وړ کسراتو په توګه ګڼل کېږي.

که څه هم چمن شرکت په ۱۳۸۲ کال کې له ۱۵۰۰۰۰ افغانیو څخه ډېره عملياتي ګټه ترلاسه کړې، د تېر کال ضرر په بشپړه توګه جبرانېږي. که څه هم د چمن شرکت له عملياتي ګټه به له ۱۵۰۰۰۰ افغانیو څخه ډېره نه وي، د تېرو کالونو اوښتی ضرر د مجرایۍ وړ ده او په ۱۳۸۷ کال کې د کسراتو په توګه انتقالېږي. د تېرو کالونو د اضرارو کسرات تر هغه مهاله ادامه مومي چې د چمن شرکت عملياتي ګټه د تېر کال د تاوان په ترله ډېره شي.

۵ بېلگه: آرمان شرکت ته په ۱۳۸۴ کال کې د ۱۰۰۰۰۰ افغانیو تاوان اوږي او په ۱۳۸۵ کال کې د ۵۰۰۰۰ افغانیو په ارزښت عملياتي گټه کوي. یاد شرکت کولای شي د ۱۳۸۵ کال په مالياتي اظهارلیک کې د ۱۰۰۰۰۰ افغانیو عملياتي زیان د مجرایي ادعا وکړي او په پایله کې د ۵۰۰۰۰ افغانیو په مبلغ زیان په ۱۳۸۵ مالي کال کې رامنځته کیږي.

په ۱۳۸۲ مالي کال کې، آرمان شرکت ته د ۱۵۰۰۰۰ افغانیو گټه رسیږي. دغه شرکت کولای شي د ۱۳۸۲ مالي کال په اظهارلیک کې د ۱۳۸۵ کال زیان ادعا وکړي چې په نتیجه کې د دغه شرکت د ۱۳۸۲ کال د مالیې وړ عواید ۱۰۰۰۰۰ افغانی کیږي.

که څه هم آرمان شرکت ته په ۱۳۸۲ کال کې تاوان اوښتی دی، ۱۳۸۴ کال پورې اړونده تاوان په ۱۳۸۲ مالیاتي کال کې په کامله توگه نه مجرا کیږي. ۱۳۸۴ کال پورې اړونده تاوان په نورو نامعلومو کالونو کې انتقالیږي چې کله عملياتي گټه دغه تاوان جبران کړي.

اووم فصل

د بیمې شرکتونو مالیات

له ۴۸ مادي نه تر ۵۳ پورې

د بیمې شرکتونو په هکله د تطبیق وړ حکمونه
اته خلو بنسټمه ماده:

(1) د دې فصل په موادو کې درج شوي حکمونه د بیمې د شرکتونو په هکله د تطبیق وړ دي، پدې شرط چې د لاندې شرطونو لرونکي وي:

1. د افغانستان د قوانینو لمخې د سهامی شرکتونو په ډول جوړې شوي وي.
2. د شرکت فعالیت د بیمې له یوې ساحې څخه زیاته لکه د پېښو او ضرر بیمه، د ژوند بیمه او نورو بیموي فعالیتونو په شان په برکې ولري.
3. د بیمې د هرې ساحې او خپلو فعالیتونو لپاره د جلا محاسبې او زیرمې لرونکي وي.

۱.۴۸ لازم ده چې د بیمه شوو اشخاصو د غوښتنو په بدل کې د تادیب لپاره د بیمې شرکتونه سترې زیرمې ولري. پرايډاتو باندې د مالیاتو قانون اووم فصل د بیمې شرکتونو ته اجازه ورکوي چې د دغه ډول زیرمو د رامنځته کولو په موخه له خپلو عوایدو څخه استفاده وکړي، ولې د دې په بدل کې بیا قانون له هغوې څخه غواړي چې د زیرمو د متفاوتو شرایطو په نظر کې نیولو سره د بیمې د هرې ساحې لپاره په جلاتوګه محاسبې ترسره کړي.

أ. د بیمې یو ډول د اور لیکدنې، غلا، پېښو، ناروغۍ، تلفاتو او هر د هغه خطر په بدل کې بیمه ده چې په اړه یې یو ډول بیمه وجود ولري.

په عام ډول د بیمه شوو اشخاصو لخوا د ضرر غوښتنه د بیمې شرکت د لګښت او ګټې په ګډون د بیمې له حق سره مساوي ده. په هغه صورت کې چې شرکت د بشپړ ضرر پر ورکولو باندې مکلف وي، نو په ځینو هغو کلونو کې چې مختلف مصیبتونه په یو ځل منځته راځي د کافي د خیرو لرل ضروري دي. د بیمې په دغه برخه کې د غوښتنو لپاره زیرمې د نورو خطرونو په بدل کې د ۵۰٪ زیرمې په ګډون د ترانسپورت له ۱۰۰٪ زیرمې سره مساوي ده چې په هماغه کې کال کې د مجرایي وړده.

بېلګه: که چیرې په ۱۳۸۵ لمریز کال د ترانسپورت د بیمې له درکه د بیمې لاسته راغلي عواید ۱۰۰۰۰۰۰۰ افغانۍ او په هماغه کال کې د نورو خطرونو له بیمې څخه لاسته راغلي عواید ۱۰۰۰۰۰۰۰ افغانۍ وي، د بیمې شرکت اجازه لري خپله ګټه تر هغې پورې اړوندې زیرمې ته ولیږدوي ترڅو چې نوموړې زېرمه ۲۰۰۰۰۰۰۰ افغانیو ته ورسېږي. دغه مبلغ د موټر له بیمې څخه د لاسته راغلي مبلغ (۱۰۰۰۰۰۰۰ افغانیو) او د نورو خطرونو له بیمې څخه د لاسته راغلي مبلغ (۵۰۰۰۰۰۰۰ افغانیو) د جمع کولو له لپارې لاسته راځي. د دې زیرمې نه برسیره، د هغو ضررونو لپاره د یوې بلې زیرمې د لرلو اجازه هم شته چې د بیمې شرکت ته ورکړل شوي مبلغ له دوه برابره سره مساوي. د هر کال په پیل کې چې دواړه زیرمې حداکثر ته ورسېږي او د بیمې عواید زیات نه شي، زیرمو ته د هغو عوایدو لېږدول جواز نه لري چې له مالیې څخه معاف دي.

په نوموړې بېلگه کې د یاد شوو حقیقي مسایلو پر اساس لاندې زیرمې معاف دي:

| مجازه زېرمه | مجازه زېرمه | عاید | بیمه |
|---------------------|------------------------|---------|-----------|
| تادیه شوې ۲۰۰ فیصده | د ۱۰۰۰۰۰۰ څخه ۱۰۰ فیصد | ۱۰۰۰۰۰۰ | ټرانسپورټ |
| | د ۵۰۰۰۰۰۰ څخه ۵۰ فیصد | ۱۰۰۰۰۰۰ | نور |

ب. د بیمې بله برخه له هغه لیکلې قرارداد څخه عبارت ده چې بیمه شوو اشخاصو او یا دهغوی استازو ته (د بیمې شوي شخص پر استازیتوب د بیمې لاسته راوړونکي) د گټې پر تادیې باندې حکم کوي. د ژوند معمولي بیمه او یا بشپړه تادیه، تمویلي پلانونه د کلني تادیاتو قراردادونه او د پس انداز پلانونه چې د بیمې شرکت لخوا پیشنهاد کیږي د یادې شوې بیمې له بیلگو څخه دي. د هغو زیرمو پراختیا ضروري ده چې د ځانگړو پالیسیو پر اساس د نهایي تادیاتو ورکړه لازم گڼي. د کلنۍ ورکړې د بیمې پیروندونکي هیله مند دي چې خپلې پیسې له ټکټانې سره یو ځل بیا په راتلونکي کې د میاشتنی عاید په توگه لاسته راوړي. دغې غوښتنې یا هیلې ته د ځواب ویلو پر موخه باید د بیمې شرکت د نوموړي شخص د بیمې د تادیاتو له درکه لاسته راغلي عواید سرمایه گذاري کړي. څرنگه چې د ژوند بیمه د بیمه شوي شخص د مړینې په وخت تادیه کیږي، بیمه باید پراخه کړل شي ځکه هغه مکلفیت چې شرکت یې له ادا کولو څخه په هېڅ وجه سرغړونه نه شي کولی ادا شوی دي. نو له دې کبله د بیمې د دغې برخې لپاره د زیرمو د جوړولو متفاوت مجاز اساس وجود لري. د بیمې ټول عواید معاف دي (یواځې هغه وخت د مالیې تابع گرځي چې د بانکي امانت په توگه وجود ولري). دا چې د بیمې عواید معاف دي، هغه لگښت چې په مستقیمه توگه د بیمې له عوایدو څخه ورکول کیږي د مجرایي وړ نه دي او همدارنگه بیمه شوو اشخاصو ته د گټې (غوښتنې) ورکړه هم د مجرایي وړ نه ده ځکه چې هغوی ته له هغو زیرمو څخه د بیمې عواید ورکول کیږي چې له مالیې څخه معاف دي. د بیمې د دوو برخو ترمنځ توپیر باید په څرگند ډول وپیژندل شي او د دواړو برخو محاسبه باید په جلا توگه صورت ومومي که نه نو د مالیې وړ عواید په سمه توگه نشي ټاکل کیدای.

بېلگه: یو شرکت د ټرانسپورټ او نورو خطرونو لپاره د ۵۰۰۰۰۰ افغانیو پانگې پر تادیې سره په انحصاري توگه ځان بیمه کوي. نوموړی شرکت د ۱۳۸۲ لمریز کال په پیل کې په ۲۰۰۰۰۰۰ افغانۍ گټه او ۱۰۰۰۰۰۰ افغانۍ ضرر (په فعالیت کې) سره زېرمه جوړوي. د ۱۳۸۲ لمریز کال په اوږدو کې د ټرانسپورټ د بیمې له درکه د نوموړي شرکت د بیمې عواید ۴۰۰۰۰۰۰ افغانیو او د نورو خطرونو (ضرر او پېښو) د بیمې له درکه یې د بیمې عواید ۴۱۰۰۰۰۰۰ افغانیو ته رسیږي. د شرکت په زېرمه کې د هر ډول زیاتوالي نه دمخه د نوموړي شرکت خالصه گټه ۵۴۰۰۰۰۰ افغانیو ته رسیږي.

نوموړی شرکت کولای شي په خپله زېرمه کې په لاندې ډول زیات والي راوړي:

- ا. د کال په پای کې مجازې زیرمې: *
1. د ضرر لپاره: ۵۰۰۰۰۰ افغانۍ په ۲ کې ضرب ۱۰۰۰۰۰۰ افغانۍ
 2. د بیمې د ادعا لپاره (گټې): ۴۰۰۰۰۰ افغانۍ (ټرانسپورټ) په ۱۰۰ فیصدو کې ضرب ۴۰۰۰۰۰ افغانۍ
- ۴۱۰۰۰۰۰ افغانۍ (د نورو خطرونو له درکه) په ۵۰ فیصدو کې ضرب ۲۰۵۰۰۰۰ افغانۍ
- د کال په پای کې د مجازې زیرمې مجموعه ۳۴۵۰۰۰۰ افغانۍ

*تبصره: شرکت کولای چې هر موجوده مبلغ په خپلو زیرمو کې ورزیات کړي. ولې که چیرې د شرکت زېرمه له مجاز اندازې نه زیاته شي، نو د ماليې وړ عوایدو د محاسبې په وخت کې د اضافه شوي مبلغ لپاره مجرایی نه ورکول کېږي.

ب. د بیمې شرکت د ۳۰۰۰۰۰۰ افغانیو زیرمې په لرلو سره کال پیل کوي. په دهغه صورت کې یواځې د ۴۵۰۰۰۰۰ افغانیو لپاره مجرایی ورکول کېږي. که چیرې دغه مبلغ د ۱۳۸۲ لمریز کال په زېرمه کې اضافه کړل شي، د ۵۴۰۰۰۰۰ خالصې گټې څخه چې ۹۰۰۰۰۰ افغانۍ د ماليې وړ عواید ورڅخه لاسته راځي، مجرایی ورکول کېږي (یعنې د ۵۴۰۰۰۰ او ۴۵۰۰۰۰ افغانیو ترمنځ متفاوت مبلغ دي).

۲.۴۸ که چیرې د بیمې یو شرکت له څنګه چې په ۱.۴۸ مقرره کې یاده شوې ده له یوه څخه په زیاتو بیموي فعالیتونو کې بوخت وي، شرکت باید د بیمې د هرې برخې لپاره جلا محاسبه ولري. په دې معني چې عاید، لګښت، د زیرمې جوړول، د زیرمې له پانګې څخه لاسته راغلي عواید او نور باید د بیمې د هرې برخې لپاره په جلا محاسبوي اسنادو کې ثبت کړل شي. ځینې اداري لګښتونه د ثابت او کره بنسټ له مخې ځانګړي کیدای شي. د ضرر بیمه، د بیمې سند د لیکلو لپاره ورکړل شوی کمېشن، بیمه شوو اشخاصو ته د ضرر د بیمې ورکړه، د پیسو د غوښتنې (پولي ادعا) لپاره د ضرر زېرمه، له دغو زیرمو څخه ترلاسه شوي عواید، د ضرر د بیمې لپاره ځانګړي شوي تادیاتي پانګه او داسې نور باید د محاسبې په مختلفو او جلا اسنادو کې ثبت کړل شي او له هغو ورته عوایدو، لګښت، زیرمو او پانګې سره باید یو ځای نه کړل شي چې د بیمې له نورو برخو سره تعلق لري.

له پورتنی ترتیب نه په استفادې سره، د بیمې له هرې برخې څخه لاسته راغلې گټه او ضرر ټاکل کېږي. د بیمې د هرې برخې زېرمه په ځانګړې توګه د هماغې برخې د لاسته راغلو عوایدو او گټې له کبله زیاتېږي. د بیمې د هرې برخې گټې او ضرر لپاره باید جلا بېلانس او اسناد برابر او د ماليې وزارت ته ولېږل شي. د شرکت د ماليې وړ عواید د شرکت د ټولو سوداګریزو فعالیتونو پر اساس ټاکل کېږي.

بېلګه: هغه شرکت چې د ضرر، د ژوند او د کلنۍ ورکړې په بیمو کې په فعالیت بوخت دي د بیمې د هرې برخې لپاره جلا زېرمه او محاسبه لري. په ۱۳۸۲ لمریز کال کې د ضرر له بیمې څخه د نوموړي شرکت لاسته راغلي خالصه گټه هغې زیرمې ته لیږدول کېږي چې د غوښتنو (ادعاو) لپاره ده او د هغه حد نه چې عاید له ماليې څخه معافېږي کم دي.

که چیرې نوموړی شرکت په همدغه کال کې د ژوند او کلنۍ ورکړې له بیمې څخه ۲۵۰۰۰۰ خالصه گټه لاسته راوړي، د دغې خالصې گټې هېڅ برخه د مالیې وړ عوایدو څخه نه شي مجرا کیدای ولو که دغه گټه په قانوني زیرمو کې هم اچول شوي وي. نوموړی مبلغ هغه وخت په بشپړه توګه د شرکت د مالیې وړ عوایدو په توګه ګڼل کېږي چې د ونډې گټې په بڼه نه وي وېشل شوی او یا هم هغه وخت چې د ونډه لرونکو د مالیې وړ عواید د مالیې تابع وګرځي.

د بیمو د شرکتونو پر عایداتو د مالیاتو تابع عواید ننه خلو بڼستمه ماده:

- د بیمې د شرکتونو لاندې عواید پر عایداتو باندې د مالیاتو تابع دي:
1. د پولې ټکټ، د سهم د گټې، د کرایې عواید او نور هغه عواید چې له پانګونې او ملکیت څخه لاسته راځي،
 2. له غیر بیمې فعالیتونو څخه ترلاسه شوي عواید،
 3. د حریق، غلا، د ناروغۍ د پیښو، زیانونو یا هغه ضرر چې بیمه یې د یوې ټاکلې مودې لپاره وي او بیمه کیدونکی د هغې د مودې له تیریدو وروسته پولې ادعا و نکړای شي،
 4. له پانګه ایزو معاملو څخه ترلاسه شوي عواید.

۱.۴۹ هغه عواید چې د ضرر له بیمې څخه ترلاسه کېږي په عام ډول په عوایدو کې شاملېږي او د مالیې تابع ګرځي، ولې د بیمې عواید چې د مالیاتو قانون په ۵۰ ماده کې تشرېح شوي دي د مالیې تابع نه ګرځي.

بېلګه: هغه شرکت چې د ضرر بیمه برابروي له بیمې څخه لاسته راغلي ټول عواید شاملوي، د بیمه شوو اشخاصو د پولې ادعاو له درکه ټول تادیات، کمېشن، د بیمې د پلور نور لګښتونه او اداري لګښتونه د خالصې گټې د معلومولو په موخه وضع کوي.

د شرکت د عوایدو او لګښتونو ساده اظهار لیک (د فعالیت سند) به په لاندې بڼه وي:

أ. عواید:

1. د بیمې عاید ۲۵۰۰۰۰ افغانۍ
2. منفي د پولې ادعاو تادیه ۱۲۰۰۰۰ افغانۍ
3. ناخالصه گټه (د پورتنیو دوه قلمونو توپیر) ۹۰۰۰۰ افغانۍ
4. نور عواید (پولې ټکټ، د سهم گټه او داسې نور) ۷۵۰۰۰ افغانۍ
5. له لګښت نه وړاندې عواید ۹۷۵۰۰۰ افغانۍ

ب. لگښتونه:

1. د پلورونکو فیس او کمېشن ۳۰۰۰۰۰ افغانۍ
2. د پولی ادعاوو د لگښت منظم کول ۷۵۰۰۰ افغانۍ
3. نور اداري لگښتونه ۱۷۵۰۰۰ افغانۍ
4. په رامنځته شوو زیرمو کې مجاز زیاتوالی ۱۷۵۰۰۰ افغانۍ
5. د وضع وړ لگښت مجموعه ۷۲۵۰۰۰ افغانۍ

ج. د مالیې وړ خالص عاید ۲۵۰۰۰۰ افغانۍ

۲.۴۹ د ژوند ډله ایزه بیمه باید په لاندې مواردو کې د ضرر د بیمې په توګه وګڼل شي.

- أ. که چیرې بیمه د شخص د عمر د زیاتوالي په صورت کې د بدلون وړ وي
- ب. که چیرې اشخاص له ډلې څخه ووځي، نو هغوی نه شي کولای په هغه ډول بیمه ترلاسه کړي په کوم ډول یې چې په ډله کې شامل اشخاص د عمر له محدودیتونو سره سره لاسته راوړي.

بېلګه: د یو سهامی شرکت ټولو کارکوونکو ته په دې شرط د ټیټ نورم بیمه پېشنهاد کیږي چې د کارکوونکو یو شمېر بیمه کړل شي. د بیمې ترټولو ټیټ نورم د شرکت د ځوانو کارکوونکو لپاره او د بیمې ترټولو لوړ نورم د شرکت د ډېر عمر لرونکو کارکوونکو لپاره دی. دغه نورم د عمر پراساس ټاکل کیږي نه د انفرادي شخص پراساس. نو د هغو کسانو د بیمې نورم چې عمر ونه یې له ۴۱ نه تر ۵۰ کالو پورې وي باید د هغو کسانو د بیمې له نورم څخه زیات وي چې عمر ونه یې له ۳۱ نه تر ۴۰ کالو پورې دی او کله چې د یو شخص عمر ۴۱ کالو ته رسیږي، نو لوړه بیمه باید تادیه کړي، او په دغه صورت کې په بیمه کې ډېر ضرر څرګندیږي. همدارنګه هغه کسان چې له ډلې (ګروپ) څخه وزي د ډله ایزې بیمې له پالیسي څخه خارج کیږي ولې کولای شي د لوړ نورم په بدل کې د بیمې د بلې پالیسي پراساس ځان بیمه کړي. په دغو دواړو حالاتو کې داسې څرګندیږي چې دغه بیمه هغه وخت د یو کارکوونکي د مرګ د ګواښونو په بدل کې ده چې کارکوونکی د یوې ډلې غړی وي. په دغه حالت کې د هغو کسانو زیرمې مشخص کیږي چې د (د مرګ او ژوبلې د خطر) بیمې لاندې قرار لري. د بیمې هغه عواید چې له ډله ایزې بیمې څخه لاسته راغلي دي د مالیې تابع دي او بیمه شوو ته تادیه شوې پولې ادعاوي د مجرایي وړ دي.

۳.۴۹ څرنګه چې د یو سهامی او یا محدودالمسئولیت شرکت د ثابتې شتمنۍ له پلور او یا تبادلي څخه ټوله لاسته راغلې خالصه ګټه د مالیې تابع ګرځي، د پورتنیو شرکتونو په شان د هغو ټولو پانګو او جايدادونو له پلور او تبادلي څخه لاسته راغلې ګټه چې د بیمې شرکت ملکیت دي، د مالیې تابع ګرځي.

د بیمه شوو مالیاتو معافیت

پنځوسمه ماده:

د بیمې هغه حق چې د لیکلي قرارداد د عقد په موجب اخستل شوی او بیمه شوو یا دهغو منتفعو اشخاصو ته د مشخصې ګټې وروستی ورکړه ایجاب کړي، پر عایداتو باندې له مالیاتو څخه معاف دی.

۱.۵۰ د معمولي بیمې او د ژوندانه بیمې له بشپړ ورکړې سره سره د مستمرې معاش پلانونه، د تقاعدې قراردادونه د پس انداز له پلان سره یوځای د مختلف الډول ژوندانه بیمه له هغې بیمې څخه عبارت ده چې په دغو مواردو کې د بیمې شرکت لخوا د بیمې د ترلاسه شوي حق له مالیې څخه معاف دي. د بیمې هره پالیسي چې صادريږي له صنف بندې نه وړاندې باید بررسی کړل شي. د بیمې حق یواځې په هغه وخت کې معاف کیدای شي چې د بیمې شرایط لاندې شرایط ولري:

- أ. د ګټې له ورکړې نه پرته د بیمه شوو لخوا د بیمې د حق په ورکړه پاتې راتلل پالیسي له څنګه چې په پالیسي کې وجود لري د شرکت لخوا له منځه نه شي وړل کیدای،
- ب. د بیمې هغه حق چې په پالیسي کې تثبیت دي د بیمې شرکت لخوا زیات نه شي،
- ج. پرته له دې نه چې آیا بیمه شوی شخص په یوه ډله کې د غړیتوب په لرلو سره سره کوم کار او بار لري او که نه، صادر شوي پالیسي په خپل حالت پاتې شي،
- د. د بیمه شوو د بیمې حق په زېرمه کې علاوه او پانګې اچونې ته آماده کړل شي. د بیمې له لاسته راغلي حق څخه یواځې د پلور ځانګړی کمېشن ورکول کېږي،
- ه. د بیمه شوو زېرمې باید د هغو عوایدو په ذریعه تقویه شي چې له پانګې اچونې او د پیسو له قانوني زېرمو څخه لاسته راځي، او
- و. بیمه شوو او یا د هغوی لخوا د دوی ټاکل شوو استازو ته دهغوی د ګټې له تادیبې نه پرته، له زېرمې څخه باید هېڅ لېږدونه صورت و نه مومي.

د بیمې د شرکتونو د غیر مجرایي وړ تادیات

یو پنځوسمه ماده:

- (1) په بیمې پورې اړوند لاندې لګښتونه او ورکړې چې د بیمې حق یې د دې قانون په پنځوسمه ماده کې د درج حکم لمخې له مالیاتو څخه معاف دی، د مجرایي وړ نه ندي:
1. د بیمې د صادريدو کمېشن او نور لګښتونه
2. مشترکینو یا نورو ذینفعو اشخاصو ته یې د بیمې د ګټو ورکړه.

۱.۵۱ د کمېشن لګښت او نور هغه لګښتونه چې د بیمې حق یې له مالیې څخه معاف دي، د دغه ډول بیمې د ګټو ورکړه د مجرایي وړ لګښت په توګه نه ګڼل کېږي. دغه ډول لګښت د بیمې له حقه څخه د لاسته راغلو عوایدو (که چیرې د پلور کمېشن مطرح وي) او یا له هغو زېرمو څخه ورکول کېږي چې له مالیې څخه معاف

دې سره له دې چې د بيمې له حق څخه ترلاسه شوي عوايد له ماليې څخه معاف دي او پورتنې لگښتونه او بيا ورکړې د مجرايي وړ نه دي ، د بيمې شرکت بايد د پورتنيو اجناسو او زيرمو په اړه په هغه رپوټ کې چې د ماليې وزارت يې ورليږي بشپړ معلومات ورکړي.

بېلگه: هغه ساده رپوټ چې زيرمې او فعاليتونه په کې شامل دي په لاندې ډول ښودل کيږي:

د بيمه شوو د زيرمو په اړه معلومات:

| | |
|----------------------|--|
| ۱۰۰۰۰۰۰ افغانۍ | ا. زېرمه د کال په پيل کې |
| | ب. د کال په اوږدو کې د زيرمې زياتوالی: |
| ۲۰۰۰۰۰ افغانۍ | 1. د کال په اوږدو کې لاسته راغلی د بيمې حق |
| | 2. لگښت |
| <u>۱۰۰۰۰۰ افغانۍ</u> | ورکړل شوي کمښتونه |
| ۱۹۰۰۰۰ افغانۍ | د کال په اوږدو کې د زيرمې زياتوالی (۱۰۰۰۰۰-۲۰۰۰۰۰) |
| ۱۱۹۰۰۰۰ افغانۍ | ا. د (الف) او (ب) د برخو جمع |
| ۱۵۰۰۰۰ افغانۍ | ب. د کال په اوږدو کې پولي ادعاوي او ورکړل شوې گټې |
| ۱۰۴۰۰۰۰ افغانۍ | ج. د (ج) او (د) د برخو توپير |
| ۲۲۰۰۰۰ افغانۍ | د. * د پانگې د عوايدو له درکه د زيرمې زياتوالی |
| ۱۰۲۲۰۰۰۰ افغانۍ | ه. يرمه د کال په پای کې |

* تبصره: په زيرمو کې پورتنی زياتوالی پر عايداتو باندې د مالياتو له وضع کولو نه وروسته منځته راغلی دي.

د عوايدو او لگښتونو په اړه معلومات:

| | |
|----------------------|---|
| ۲۰۰۰۰۰ افغانۍ | ا. د ماليې تابع عوايد ټکټانه او د سهم گټې په برکې نيسي |
| | ب. د پانگې گټې د کال په اوږدو کې اوسي. |
| | ج. د مجرايي وړ لگښت: |
| ۲۰۰۰ افغانۍ | 1. پر انتفاعي معاملو باندې ماليه |
| <u>۲۰۰۰۰۰ افغانۍ</u> | 2. اداري لگښت |
| ۲۰۲۰۰۰ افغانۍ | 3. د مجرايي وړ مجموعي لگښت |
| ۳۹۸۰۰۰ افغانۍ | 4. د ماليې وړ عوايد (د (الف) او (ب) د برخو ترمنځ توپير) |

د بیمې د شرکتونو د مجرایي وړ ورکړې

دوه پنځو سمه ماده:

(1) د بیمې د شرکتونو، لاندې لگښتونه او ورکړې د هغو له عوایدو څخه د مجرایي وړ دي:

1. له هغې بیمې څخه رامنځته ورکړل شوی مبلغ چې د بیمې حق د هغه له درکه د مالیاتو تابع وي
2. کمېشن او د صادریدو نور لگښتونه چې د بیمې حق د هغو له درکه د مالیاتو تابع وي.
3. د بیا بیمې لگښتونه چې د بیمې حق د هغو له درکه د مالیې تابع وي.
4. د ادعاگانو د زیان د جبران په غرض په زیرمو کې زیاتوالی، پدې شرص چې هغه ډول زیرمې د حمل او نقل د بیمې د حق له سل په سلو کې او د هغو زیانونو او پېښو د امکاناتو د بیمې د حق له پنځوس په سلو کې څخه چې د مالي کال په اوږدو کې لاسته راغلی، تجاوز ونکړي.
5. د هغې بیمې چې په هغې پورې د بیمې اړوند حق د مالیې تابع وي، د عملیاتو د ضرر په زیرمو زیاتیدل پدې شرط چې دغه زیرمې د نوموړې بیمې په ساحه کې د پانګې اچول شوي مبلغ له دوه چنده څخه تجاوز ونکړي.
6. د دې قانون په دوه یم فصل کې درج د کار او عملیاتو نور اړین لگښتونه او د دې قانون په یو پنځو سمه ماده کې درج لگښتونه لدې امر څخه مستثنی دي.

(2) د دې مادې د (1) فقرې په (4 او 5) جز کې له درج زیرمو څخه لېږدونه یا ورکړه، په اړوند مالي کال کې د مالیې وړ عواید جوړوي، له ادعاگانو یا حقیقي زیانونو یا په پیسو باندې د سهم له ګټې څخه رامنځته شوي لېږدونه او ورکړه له دې امر څخه مستثنی ده.

۱.۵۲ د ۵۲مې مادې د ۱ جز لمخې، کومه بیمه چې د بیمې د حق له درکه یې عواید د مالیې تابع دي د ضرر او پېښو له بیمې سره تړاو لري. د یادونې وړ ده چې د پېښو او ضرر بیمو د لگښت عواید له نورو فعالیتونو سره ورته دي. نو له دې کبله د بیمې د هغه حق په ګډون چې پر عایداتو باندې د مالیاتو تابع دي ټول عواید او د ورکړل شوو ادعاگانو په ګډون چې د کار او فعالیت ضروري او قانوني لگښت ګڼل کېږي، ټول تادیات د عوایدو د محاسبې پر مهال د مجرایي وړ مالیې تابع دي او ووم فصل په اصل کې د پېښو او د ضرر بیمو او په زیرمو کې د زیاتوالي په اړه، له څنګه چې د ۵۲ مادې (۱) فقرې په (۴ او ۵) برخه کې راغلي دي، حکم کوي.

۲.۵۲ سره له دې چې پر عایداتو باندې د مالیاتو قانون د ۵۲ مادې د (۱) فقرې په (۴ او ۵) برخو کې تشرېح شوی هغه زیاتوالی چې په زیرمو کې منځ ته راځي د مجرایي وړ دي، هر هغه لېږدونه چې د ادعاگانو او ضرر له تادیاتو نه پرته د نورو موخو لپاره صورت و مومي پر عایداتو باندې د مالیاتو تابع ګرځي. که چیرې د سهم ګټه سهم لرونکو ته ورکړل شي، پر عایداتو باندې د مالیاتو قانون د ۴۲ مادې پر اساس د سهم له دغې ګټې څخه باید مالیه وضع او حکومت ته و سپارل شي. که چیرې له مالي وجوه د هغې احتیاطي پانګې اچونې نه پرته چې په سمه توګه نغدې ګټه لري د نورو اهدافو لپاره ګټه واخیستل شي، دغه ګټه اخیستنه هم له

زیرمې څخه د لېږد په ډول گڼل کېږي او پر عایداتو باندې د مالیاتو تابع گرځي. دهغه قانون د نه موجودیت په صورت کې چې پراساس یې د بیمه شرکت پانگه اچونه اداره کړل شي، د مالیې وزارت باید د زیرمې موخه او د زیرمې د هرې پانگې اچونې ډول تر غور لاندې ونیسي. که چیرې داسې وي چې نا اټکل شوي او غیر معمولي ضررونه تر یوښین لاندې راشي (چې د دغو زیرمو له جوړولو څخه موخه همدغه امر دې)، نو د پېښو د بیمې ادعاگانې او ضرر په مقابل کې باید نغدي زیرمې وجود ولري. په یوه مناسب وخت کې د پیسو په بدل کې د پانگې اچونې پلور او تبادله باید د پانگې اچونې په اړوند د ادعاگانو د حل لپاره د مالیې له وزارت سره مرسته وکړي. که چیرې د پانگې اچونه له نغدي شرایطو سره برابر وي، له زیرمو څخه لېږدونه صورت نه مومي ولې که چیرې له دغه ډول شرایطو سره برابر نه وي، داسې گڼل کېږي چې له زیرمو څخه لېږدونه صورت نیولی دي او د مالیې تابع گرځي.

بېلگه: د پېښو بیمې یو شرکت د خپل دفتر، نورو دفترونو او دوکانونو د جوړولو په موخه یو ودانۍ ابادوي. د ادعاگانو په زیرمو کې د موجوده پیسو ډېره برخه په دغه جايداد په جوړولو کې په مصرف رسېدلې ده. پاتې لگښت یې هغه بانک په غاړه اخلي چې د پانگې اچونې په چارو کې مالي پور ورکوي. د پور مبلغ تقریباً د هغه مبلغ ډېره برخه ده چې د دغې ودانۍ لپاره په پور ورکړل شوی دې. هغه پیسې چې په دغه کار کې په مصرف رسېدلي دي باید له زیرمې څخه د لېږدونې په توگه وگڼل شي او د مالیې تابع گرځي. د ودانۍ دغه معامله له مالي پور نه برعلاوه په اسانۍ سره په نغدو پیسو باندې نه تبدلېږي او د زیرمې مقاصد نه شي استفاده کېدای. په بل عبارت، که چیرې ټول لگښت او یا د جايداد بیه د ادعاگانو د زیرمې له پیسو څخه په بشپړه توگه ورکړل شوې وای، د بیمې شرکت کولای شول له یو بانک څخه د مالي پور تعهد لیک ترلاسه کړي. په تعهد لیک کې موجوده مقدار داسې گڼل کېده چې د زیرمې شرایط په کې شامل دي او داسې منل کېده چې د مجموعي لگښت او تعهد لیک ترمنځ توپیر لېږدول شوی دې، نو له دغه کبله د مالیې تابع گرځي.

۳.۵۲ د ادعاگانو د زیرمو او د بیمه شوو گټې د بیمې له هغه معاف حق څخه چې پر عایداتو باندې د مالیاتو قانون په ۵۰ ماده کې درج دي، په زېرمه کې معمولاً د بیمې د حق او د جوه له پانگې اچونې څخه دلاسته راغلو عوایدو له کبله غښتلی کېږي. سره له دې چې د مالیې له ورکړې نه پرته له پانگې اچونې څخه د لاسته راغلو عوایدو له کبله په دغه زېرمه کې د زیاتوالي لپاره د مجرایي اجازه نه ورکوي، د بیمې له حق څخه هغه ترلاسه شوي عواید چې په دغه ډول زیرمو کې جمع شوي دي د هغو عوایدو په توگه گڼل کېږي چې له مالیې څخه معاف دي. د دغه توپیر دلیل دا دې چې د بیمه شوو او یا نورو اشخاصو او یا دهغوی د استازو لخوا ترلاسه شوې گټه پر عایداتو باندې د مالیاتو تابع نه ده. دغه گټه په نظري توگه پېرودل شوې او هغوی ته د بیمه شوو لخوا ورکړل شوې ده. دا چې د دغې گټې یوه برخه د پانگې اچونې څخه ترلاسه کېږي، په دغه گټه کې یو عوایدی عنصر وجود لري او د هغه پرلاسته راوړونکي باندې په مستقیمه توگه د مالیې وضع کول ناشونی بریښي. د بیمې نوموړی شرکت د پانگې اچونې د هغو عوایدو له درکه چې په نوموړې زېرمه کې وراضافه شوي دي د مالیې تابع دي او بیا وروسته لاسته راوړونکي ته لېږدول کېږي. د عوایدو لاسته راوړونکي د پانگې اچونې له هرې برخې څخه د لاسته راغلو عوایدو له درکه په نا مستقیمه توگه د مالیې تابع گرځي.

د بیمې د بهرنیو شرکتونو د مالیې وړ عواید و تثبیتول

دري پنځوسمه ماده:

د بیمې له هغه حق څخه رامنځته شوي عواید چې د بیمې شرکت په واسطه د افغانستان له دننه څخه لاس ته راځي، په لاندې توګه پر عایداتو د مالیاتو تابع دي:

1. د بیمې د هغه حق د مبلغ اندازه چې شرکت یې د مالي کال په ترڅ کې د هېواد له دننه څخه لاس ته راوړي، معلومه کړي.
2. د بیمې د هغه حق د ټول مبلغ اندازه چې شرکت د مالي کال په ترڅ کې له مختلفو هېوادونو څخه لاس ته راوړي دي، وټاکل شي.
3. پر عایداتو باندې د مالیاتو او دسهم د ګټې له ورکړې د مخه په نورو هېوادونو کې له خپلو فعالیتونو څخه د شرکت د خالصو عوایدو اندازه، تثبیت شي.
4. په (1) جز کې درج ټاکلی مبلغ په (2) جز پر درج ټاکلی مبلغ باندې تقسیم، په (3) جز کې له درج ټاکلي مبلغ سره ضرب، د مالیې له وړ عوایدو څخه عبارت دي.

۱.۵۳

د یوه افغان مېشت حقیقي شخص او یا د هغه حکمي شخص لخوا چې د افغانستان د قوانینو پر اساس جوړ شوی، د بیمې یوه بهرني شرکت ته تادیه شوی د بیمې حق د هغو عوایدو په توګه ګڼل کېږي چې په افغانستان کې د کورنیو سرچینو څخه لاسته راغلي دي او پر عایداتو باندې د مالیاتو تابع ګرځي. د بیمې هغه نوی حق هم په دغه امر کې شامل دي چې د یوه افغاني بیمه شرکت لخوا بهرني بیمه شرکت ته تادیه کېږي. د افغانستان له کورنیو سرچینو څخه د یوه بهرني شرکت د مالیې وړ عواید په لاندې ډول ټاکل کېږي:

- ا. د بیمې له حق څخه د لاسته راغلو مجموعي عوایدو معلومول چې په همدغه مالي کال کې د بهرني بیمه شرکت هغه لاسته راغلي عواید دي چې له ټولو هېوادونو څخه یې ترلاسه کړي دي.
- ب. له ټولو سرچینو څخه د بهرني شرکت د ناخالصو مجموعي عوایدو معلومول.
- ج. بیمه شوو ته د خسارې د تادیه شوي مجموعي جبران معلومول.
- د. د بیمه شوو په زیرمو کې د زیاتوالي معلومول. (په زېرمه کې د زیاتوالي نه موخه د کال له پیل نه د کال تر پایه پورې په زېرمه کې خالص زیاتوالی دي).
- ه. د فعالیت د پرمخ وړلو لپاره ضروري مجموعي لګښت (پر عایداتو باندې له مالیاتو، ونډه لرونکو ته د ونډې له ورکړل شوې ګټې او په زیرمو کې له زیاتوالي نه پرته).
- و. په (ج)، (د) او (ه) په برخو کې معلوم شوي مبالغ سره جمع کېږي.
- ز. له ټولو هېوادونو څخه د بهرني شرکت ترلاسه شوي عواید د (و) په برخه کې لاسته راغلي مجموع د کال په اوږدو کې د نورو هېوادونو له سرچینو څخه د لاسته راغلو مجموعي عوایدو (چې د ب په برخه کې ترلاسه شوي دي) د منفي کولو له لپارې معلومول.
- ح. په هماغه مالي کال کې له افغانستان څخه د بیمې د لاسته راغلو مجموعي عوایدو معلومول.

ط. له ټولو هېوادونو څخه د بهرني شرکت لاسته راغلي خالص عواید (د " ز " برخه) د نوموړي شرکت پر هغو عوایدو تقسیم چې د بیمې د حق له درکه یې له نورو هېوادونو څخه لاسته راوړي دي (د " الف " برخه).

ي. د تقسیم پورتنی حاصل له ټولو هېوادونو څخه د بیمې د حق له درکه هغه عواید ښيي چې خالص عواید دي.

ک. په افغانستان کې د بیمې له حق څخه د لاسته راغلو مجموعي عواید (ط) برخې په حاصل کې ضریبېږي.

ل. د ضرب حاصل د افغانستان له کورنیو عوایدو څخه د مالیې وړ عواید دي او د 20% نورم پر اساس د مالیې تابع گرځي.

تبصره: د یادونې وړ ده چې د مالیې وړ له هغو عوایدو چې د (ط) په برخه کې یاد شوي دي هېڅ ډول کسرات مجاز نه دي ځکه چې د نوموړې برخې فورمول ټول کسرات د حد اوسط پر اساس ترتیبوي.

بېلگه: په افغانستان کې د یوه بهرني بیمه شرکت نماینده گۍ په ۱۳۸۴ کال کې یو بهرني شرکت ته ۲۰۰۰۰۰ افغانۍ د بیمې حق ورکوي. په افغانستان کې د بهرني شرکت د مالیې وړ عواید په لاندې ډول محاسبه کېږي:

- أ. په ۱۳۸۴ لمریز کال (هغه میعاد چې له ۱۳۸۴ کال سره لمخبت ولري) کې د بهرني شرکت د بیمې له حق څخه لاسته راغلي مجموعي عواید ۲۵۰۰۰۰۰۰ امریکایي ډالرو ته رسیږي.
- ب. له ټولو سرچینو څخه د بهرني شرکت لاسته راغلي ناخالص عواید ۳۰۰۰۰۰۰۰ امریکایي ډالرو ته رسیږي.
- ج. بیمه شوو ته د خسارې لپاره د تادیه شوي جبران مجموعه (لکه ادعاگانې او گټې) ۱۹۰۰۰۰۰۰ امریکایي ډالرو ته رسیږي.
- د. د بیمه شوو په زیرمو کې زیاتوالی ۷۰۰۰۰۰۰ امریکایي ډالرو ته رسیږي.
- ه. د فعالیت د ترسره کولو لپاره ضروري لگښت ۱۵۰۰۰۰۰ امریکایي ډالرو ته رسیږي.
- و. د (ج) ، (د) او (ه) برخو مجموعي ارقام په لاندې ډول ټاکل کېږي:

د (ج) برخه ۱۹۰۰۰۰۰۰ امریکایي ډالر
 د (د) برخه ۷۰۰۰۰۰۰۰ امریکایي ډالر
د (ه) برخه ۱۵۰۰۰۰۰ امریکایي ډالر
 مجموعه ۲۷۵۰۰۰۰۰ امریکایي ډالر

ز. له ټولو هېوادونو څخه د بهرني شرکت لخوا لاسته راغلي مجموعي عواید باید معلوم کړل شي. نو د (و) په برخه کې لاسته راغلی مبلغ چې ۲۷۵۰۰۰۰۰ امریکایي ډالرو ته رسیږي باید د (ب) برخې له مبلغ څخه منفي کړل شي.

د بیلگې په ډول:

امریکایي ډالر - ۲۷۵۰۰۰۰۰ امریکایي ډالر = ۲۵۰۰۰۰۰ امریکایي ډالر

ح. د هغو لاسته راغلو عوایدو مجموعه باید معلوم کړلي شي چې په ۱۳۸۴ لمریز کال کې په افغانستان کې لاسته راغلي دي. په دغه بېلگه کې لاسته راغلی مبلغ ۲۰۰۰۰۰ افغانۍ دي.

ط. د (ز) برخې لاسته راغلی مبلغ باید د (الف) برخې پر مبلغ باندې ووبشل شي.

ي. ۲۵۰۰۰۰۰ امریکایي ډالر ÷ ۲۵۰۰۰۰۰ امریکایي ډالر = ۱/۱۰

ک. له ټولو هېوادونو څخه د بیمې د حق له درکه لاسته راغلي اوسط عواید ۱/۱۰ دي.

ل. د (ط) برخې له محاسبې څخه څرگندېږي چې په افغانستان کې د بیمې د حق لاسته راغلي ۱/۱۰ عواید باید د خالصو وایدو په توګه وګڼل شي. له افغاني سرچینو څخه لاسته راغلي د بهرني شرکت د مالیې وړ عواید په لاندې ډول دي: $۱/۱۰ \times ۲۰۰۰۰۰$ افغانۍ = ۲۰۰۰۰ افغانۍ.

هغه مالیه چې باید د بهرني شرکت لخوا د ۲۰۰۰۰ افغانیو خالصو عوایدو له درکه په افغانستان کې تادیه کړل شي د دغه مبلغ ۲۰٪ ده او یا هغه مالیه چې باید د خالصو عوایدو له درکه په افغانستان کې تادیه کړل شي ۱۲۰۰۰ افغانۍ ده.

تبصره: نمایندګې هم د هغې ګټې له کبله چې د بیمې د پلور له درکه یې لاسته راوړي پر عایداتو باندې د مالیاتو تابع ګرځي.

##

##

اتم فصل

د بانکونو، سهامی شرکتونو، پوراو پانگه اچونې
مالیه

له ۵۴ مادي نه تر ۵۷ پورې

مالياتو ته تابع گټې او فايدي

څلور پنځوسمه ماده:

له پانگه ايزو معاملو څخه د سهم د گټې ، پولي ټكټ، تخفيف يا تنزيل، كرايې، فيس، كمېشن او گټې له دركه د بانكونو، سهامې شركتونو، پوراو پانگې اچونې عايدات گټې له دركه د بانكونو، سهامې شركتونو، پوراو پانگې اچونې عايدات، پر عايداتو باندې د مالياتو تابع دي.

۱.۵۴ امانات او هغه پانگې چې د بانكونو، رهنې او پانگه ايزو شركتونو لخوا ترلاسه كيږي پر عايداتو د مالياتو او پراتفاعي معاملو باندې د مالياتو تابع نه دي.

بېلگه: يو بانک د مالي کال په اوږدو کې له خپلو پېرودونکو څخه د جاري او پس انداز په حسابونو کې د تحويلي له دركه ۲۰۰۰۰۰۰۰ افغانۍ لاسته راوړي. نوموړی بانک د همدغه کال په اوږدو کې د تاديه شوي پور د ټکټانې له دركه ۵۰۰۰۰۰۰ افغانۍ لاسته راوړي. په دغه حالت کې تحويل شوي ۲۰۰۰۰۰۰۰ افغانۍ پر عايداتو باندې د مالياتو او پراتفاعي معاملو باندې د ماليې تابع نه گرځي. يواځې ۵۰۰۰۰۰۰۰ افغانۍ د دواړو ماليو (پر عايداتو باندې ماليات او پراتفاعي معاملو باندې ماليات) تابع گرځي. د قانون لمخې د ماليې وړ عوايد هغه دي چې د ۵۰۰۰۰۰۰۰ افغانیو نه د مجرايې وړ لگښت له منفي کولو نه وروسته پاتې كيږي.

۲.۵۴ د افغانستان د دولت او يا ښاروالیو د اسنادو له دركه ترلاسه شوي عوايد پر عايداتو باندې د مالياتو قانون د (۱۴) مادې د (۱۲) فقرې پر اساس له مالياتو څخه معاف دي. دغه حکم د پور د اسنادو د صادولو له کبله د بانكونو، رهنې او پانگه ايزو شركتونو پر عوايدو باندې هم د تطبيق وړ دي.

بېلگه: د کال په اوږدو کې يو سوداگريز بانک ۵۰۰۰۰۰۰۰ افغانۍ د ټکټانې د عوايدو په توگه لاسته راوړي دي. د دغو پيسو له جملې څخه ۴۰۰۰۰۰۰ افغانۍ د دولتي اسنادو له دركه ترلاسه شوي دي. نوموړی مبلغ پر عايداتو باندې له مالياتو څخه معاف دي. د ټکټانې مجموعي عوايد چې ۵۰۰۰۰۰۰۰ افغانۍ دي بايد د لاسته راغلو عوايدو په توگه رپوټ کړل شي. د سوداگريز بانک د ماليې وړ عوايدو د معلومولو په موخه بايد ۴۰۰۰۰۰۰۰ افغانۍ له نوموړي مبلغ څخه وضع کړل شي.

د اړينو لگښتونو مجرائي

پنځه پنځوسمه ماده:

د دې قانون په څلور پنځوسمه ماده له درج عوايدو څخه د کار اړين لگښتونه د مجرايې وړ دي. د پانگه ايزو معاملو له دركه زياتونه، د پورونو او په پيسو باندې د سهم د گټې د ورکړې له دركه د زيانونو په وړاندې پر زيرمې باندې زياتوالی هم د مجرايې وړ دی.

۱.۵۵ د بانکي امانتونو د خاوندانو او يا د پانگه اچوونکو لخوا له بانک او يا له رهنې او د پانگې اچونې له شرکتونو څخه اخستنه د هغوی له عوايدو څخه د مجرايې وړ نه دي. بانکي امانتونه او پانگه اچونه د هغوی د تاديبې په وخت کې د بانک، رهنې او يا د پانگې اچونې شرکت د عوايدو په توگه نه گڼل كيږي، د

بانکي امانتونو خاوندانو او يا پانگه اچوونکو ته د بانک او يا د پور او پانگې اچونې د شرکت لخوا د بيا ورکړې په وخت کې نوموړي مبلغ د لگښت په توگه هم نه شمېرل کېږي:

بېلگه: د بانکي اماناتو له درکه د يو بانک صورت حساب لاندې ارقام ښيي:

| | |
|---|-----------------|
| ا. د کال په پيل کې امانتونه | ۲۰۰۰۰۰۰۰ افغانۍ |
| ب. د کال په اوږدو کې امانتونه | |
| 1. د کال په اوږدو کې لاسته راغلي امانتونه | ۲۰۰۰۰۰۰۰ افغانۍ |
| 2. د کال په اوږدو کې اخستنه | ۱۵۰۰۰۰۰۰ افغانۍ |
| 3. د کال په اوږدو کې خالص امانتونه | |
| (د لوموړي او دويم قلم ترمنځ توپير) | ۵۰۰۰۰۰۰ افغانۍ |
| ج. د کال په پای کې امانتونه | ۲۵۰۰۰۰۰۰ افغانۍ |

هر ډول زياتوالی نه عوايد او نه هم لگښت دي. دغه صورت حساب يواځې د حساب خاوندانو ته د بانک پورونه ښيي. پر پورتنیو مبالغو باندې نه پرعايداتو باندې ماليات او نه هم د انتفاعي معاملو ماليه تطبیقېږي.

۲.۵۵ د بانک او پانگه اچوونکي شرکت لخوا د بانکي اماناتو او پانگه اچونې خاوندانو ته تاديه شوې ټکټانه د بانک او يا د پانگه اچوونکي شرکت له عوايدو څخه د مجرايي وړ دي. پرعايداتو باندې د مالياتو قانون (د ۱۸) مادې (۴) فقره حکم کوي چې "د سوداگريزو پورونو ټکټانه" د مجرايي وړ ده. د بانک، د رهنې او پانگه اچوونکو شرکتونو فعاليتونه په لاندې ډول دي: له ټکټانې څخه د عوايدو د ترلاسه کولو په موخه د اماناتو له درکه د پيسو منل، د هغوی ساتل او بيا ورکړه پوراخستونکو ته. هغه ټکټانه چې د بانک او يا د پانگه اچوونکي شرکت لخوا ورکول کېږي، د دغه ډول فعاليت د پرمخه وړلو لپاره يو اړين لگښت دي او هغه کسان چې اضافي وجوه په اختيار کې لري دي ته هڅوي چې نوموړې وجوه په بانک او يا د پانگې اچونې په شرکت کې د امانت په ډول وساتي.

بېلگه: يو بانک د يوه مالي کال په اوږدو کې د ټکټانې، د ونډې گټې، له پور او پانگې اچونې نه د ترلاسه شوې گټې له درکه ۵۰۰۰۰۰۰ افغانۍ لاسته راوړي. د همدغه کال په اوږدو کې د بانکي امانتونو هغو خاوندانو ته چې د پس انداز په حساب کې يې پيسې اچولي دي د ټکټانې په توگه ۳۵۰۰۰۰۰ افغانۍ ورکوي او يا په نظر کې ده چې ورېې کړي. له عوايدو څخه ۳۵۰۰۰۰۰ افغانۍ د نورو اړينو لگښتونو په شان د کاري اړين لگښت په توگه د مجرايي وړ دي.

۳.۵۵ "له پانگه ايزو معاملو څخه د رامنځ ته شوي ضرر" څخه عبارت خساره ده چې د بانک او يا پانگه اچوونکي شرکت لخوا د پور د اسنادو او د ونډې د پلور په وخت کې رامنځته کېږي. د ونډې اسنادو له پلور، پور او پانگې څخه د ترلاسه شوي مبلغ او داسې نور او د هغه مبلغ ترمنځ توپير چې د بانک او پانگه اچوونکي شرکت لخوا د ضمانت په توگه تاديه شوي دي، له ضرر څخه عبارت دي.

بېلگه: يو بانک د پور هغه گڼ شمېر اسناد چې د دولت لخوا په ۱۳۸۵ لمريز کال کې صادر شوي دي د ۴٪ کلنۍ ټکټانۍ سره پيريدلي دي. د پور د هر سند په بدل کې نوموړی شرکت ۱۰۰۰ افغانۍ (چې د صادريدو او پېرودلو په وخت کې د هر سند اصلي بيه وه) تاديه کړي دي. بانک په خپلو محاسبوي اسنادو کې د هر سند بيه ۱۰۰۰ افغانۍ ثبت کړې ده. په ۱۳۸۷ لمريز کال کې دولت د پور يو شمېر اسناد له څلور نيم فيصده کلنې ټکټانې صادر کړل. د غې صادرونې په بازار کې د پور د هغو اسنادو ارزښت راټيټ کړ چې په ۱۳۸۵ لمريز کال کې له ۴٪ ټکټانې سره صادر شوي وه. نوموړی بانک په ۱۳۸۵ لمريز کال کې د صادر شوو پور اسنادو څخه ۱۰۰ قطعي په ۹۰۰۰۰ افغانۍ مجموعي بېي سره پلوري. نوموړي اسناد چې د يوه سند بيه ۱۰۰۰ افغانۍ او يا د ۱۰۰ قطعو اسنادو مجموعي بيه چې ۱۰۰۰۰۰ افغانۍ ده په اسنادو کې ثبت شوې ده په ۱۰۰۰۰۰ افغانۍ تاوان (ضرر) وپلورل شول. دغه ضرر د بانک د لگښت په توگه په ۱۳۸۷ مالي کال کې د مجرايې وړ دې.

زيرمو کې زياتوالی

شپږ پنځوسمه ماده:

د پورونو له درکه د زيانونو په وړاندې پر زيرمې باندې زياتوالی په هغه شرط د مجرايې وړ دی چې د مالي کال په پای کې د نه ورکړل شوو اصلو پورونو په سلو کې له پنځه وېشتو څخه تجاوز و نکړي. (د هغې په استثنې چې د زيرمې په هدف وي) له نوموړې زيرمې څخه هره ليرېدونه يا ورکړې د هغه مالي کال چې پکې ليريدنې يا ورکړې صورت موندلی دی، د ماليې د ورکړې وړ عايدات جوړوي.

۱.۵۲ که چيرې د مالي کال په پای کې د پور له درکه د رامنځته شوي ضرر په مقابل کې زېرمه د نا تاديه شوو پورونو له کبله له ۲۵٪ څخه تجاوز و نکړي او په دغه ډول زيرمو کې زياتوالی هم د مالي کال په اوږدو کې صورت موندلی وي، يواځې هغه مبلغ په زېرمه کې د زياتوالي په توگه د مجرايې وړ دې چې د کال په پای کې نوموړې زېرمه د نا تاديه شوو پورونو ۲۵٪ ته ورسوي.

۱ بېلگه: د ۱۳۸۵ لمريز کال په نيمايي کې يو بانک له پور څخه درامنځته کيدونکو ضررونو لپاره په خپله زېرمه کې ۲۰۰۰۰۰ افغانۍ ورزياتې کړې. د کال پای کې نا تاديه شوي پورونه کميږي او د ضرر زېرمه د ناديه شوو پورونو له ۲۵٪ څخه زياتيږي. نو په زېرمه کې د زياتوالي هغه برخه چې د کال په لومړيو کې صورت موندلی وه د مجرايې وړ نه دي. که چيرې د ۱۳۸۵ لمريز کال په پيل کې له پور څخه درامنځته کيدونکي ضرر په مقابل کې زېرمه ۲۰۰۰۰۰۰ افغانۍ وي او د ۱۳۸۵ کال په پای کې نا تاديه شوي پورونه ۲۴۵۰۰۰۰۰ افغانۍ ته ورسېږي، د مجرايې وړ مبلغ د لاندې محاسبې له مخې معلومېږي:

| | |
|--|-----------------|
| ا. د تاوان په مقابل کې زېرمه - د ۱۳۸۵ کال په پيل کې | ۲۰۰۰۰۰ افغانۍ |
| ب. په زېرمه باندې زياتوالی - د ۱۳۸۵ کال په نيمايي کې | ۲۰۰۰۰۰ افغانۍ |
| ج. د ۱۳۸۵ لمريز کال په پای کې زېرمه | ۲۲۰۰۰۰۰ افغانۍ |
| د. د ۱۳۸۵ لمريز کال په پای کې نا تاديه شوي پورونه | ۲۴۵۰۰۰۰۰ افغانۍ |
| ه. ۲۵٪ نا تاديه شوي پورونه | ۶۱۲۵۰۰۰ افغانۍ |
| و. په زېرمه باندې زياتوالی (۲۲۰۰۰۰ - ۶۱۲۵۰۰۰) | ۷۵۰۰۰ افغانۍ |

ز. په ۱۳۸۵ کال کې په زېرمه باندې زیاتوالی چې د مجرایي وړ دي ۱۲۵۰۰۰ افغانۍ
ح. (۲۰۰۰۰-۷۵۰۰۰)

سره له دې چې ۲۰۰۰۰۰ افغانۍ د مالي کال په اوږدو کې په نوموړې زېرمه باندې زیاتې شوي دي ، د مالیې وړ عوایدو د محاسبې په وخت کې یواځې ۱۲۵۰۰۰ افغانۍ د مجرایي وړ دي.

۲ بېلگه: که چیرې عین بانک داسې لومړنې زېرمه او زیاتوالی په داسې یو توپیر سره ولري چې د کال په پای کې نا تادیه شوي پورونه ۲۴۰۰۰۰۰۰ افغانیو او یا هم له هغه څخه لږ مبلغ ته ورسېږي ، د ۲۰۰۰۰۰ افغانیو زیاتوالي هېڅ برخه چې د کال په نیمايي کې یې صورت موندلی دي ، د مجرایي وړ نه ده ځکه د ناتادیه شوو پورونو (۲۴۰۰۰۰۰۰ افغانۍ) د ضرر په مقابل کې ۲۵ % مجاز زېرمه ۲۰۰۰۰۰۰ افغانیو ته رسېږي چې دغه مبلغ د زیاتوالي له منځته راتلو نه وړاندې د زیرمې په توګه شتون درلود .

۲.۵۲ که چیرې د پور د ضرر په مقابل کې زېرمه د قانون لمخې د زیرمې له مجوزې اندازې څخه تجاوز وکړي ، بانک او یا پانګه اچوونکي شرکت کولای شي اضافي وجوه ولېږدوي او له پور څخه د رامنځته شوو ضررونو نه پرته د نورو موخو لپاره ورڅخه استفاده وکړي. که چیرې دغه دغه مبلغ د زیرمې د پخواني لېږدونه د هغه زیاتوالي څخه زیات نه وي چې د مجرایي وړ نه دي ، نو د مالیې تابع نه ګرځي. که چیرې له هغه وجوه زیاتوالی صورت ومومي چې د مالیې وړ نه دي (هغه زیاتوالی چې له عوایدو څخه د مالیې له وضع کولو نه وړاندې کسر شوی وي) ، دغه ډول لېږدونه هم د مالیې تابع ګرځي. دغه ډول لېږدول شوي مبلغ په هغه کال کې د عوایدو په توګه د مالیې وړ دي چې له زیرمې څخه اخستل شوي دي.

۱ بېلگه: د پورونو د ضرر په مقابل کې د یو بانک زېرمه له هغې زیرمې څخه زیاته ده چې د قانون او یا د بانک د جواز لیک پر اساس جواز لري. نوموړې زېرمه ۱۰۰۰۰۰۰۰ افغانۍ دي چې له دې جملې څخه ۸۰۰۰۰۰۰ پر عایداتو د مالیاتو د محاسبې پرمهال له عوایدو څخه د وضع شوو زیاتونو له جملې څخه ګڼل کېږي. یاد بانک ۲۰۰۰۰۰۰ افغانۍ له دې زېرمې څخه بانک ته د نوې ودانۍ د جوړولو لپاره انتقالیږي. دغه انتقال پر عایداتو د مالیاتو تابع نه دی ځکه مخکېنۍ زېرمې کې ۲۰۰۰۰۰۰ افغانۍ وې چې زېرمې ته یې له زیاتوالي څخه مخکې د مالیې تابع وه.

۲ بېلگه: د پورونو د ضرر په مقابل کې د یو بانک زېرمه له هغې زیرمې څخه زیاته ده چې د قانون او یا د بانک د جواز لیک پر اساس جواز لري. نوموړې زېرمه د هغو زیاتونو له کبله منځته راغلې ده چې له عوایدو څخه وضع شوي دي. په بل عبارت ، د دغې زیرمې ټول وجوه پر عایداتو باندې د مالیاتو له تادیه نه پرته راجمع شوي دي. نوموړی بانک د تجهیزاتو د پېرودلو په موخه له زیرمې څخه ۲۵۰۰۰۰۰ افغانۍ لېږدوي. دا چې دغه لېږدونه د زیرمې په موخه نه ده ترسره شوي ، نوموړی مبلغ په هغه کال کې چې دغه لېږدونه په کې ترسره شوي ده د مالیې وړ نه دي. ۲۵۰۰۰۰ په ټولو مالیې وړ عوایدو باندې ورزیاتېږي او د ۲۰ % مالیې تابع ګرځي.

په ارزښت کې زیاتوالی / لږوالی

اووه پنځوسمه ماده:

د شتمنۍ په توګه د سهم ، پورا او هغو ته د ورته سندونو په ارزښت کې زیاتوالی یا لږوالی د دې قانون د حکمونو لمخې، ترهغه وخته پورې چې د پلورنې یا تبادلي له لارې یې ځانته د واقعیت خبره نیولې نه وي ، د اعتبار وړ ندی کله چې ګټه یا زیان د نوموړې شتمنۍ د پلورنې یا تبادلي په لارې تحقق و مومي دغه ګټه یا زیان د هغه کال عایدات یا ضرر جوړوي چې پکې پلورنې یا تبادلي صورت منډلی دی.

۱.۵۷ هغه ارزښت لرونکي اسناد او ونډې چې له یو بانک او یا د پانګې اچونې له نورو شرکتونو سره وجود لري، د هغوې ارزښت باید د قانون او تجارو له په پام کې نیولو سره د بل ځل لپاره و ټاکل شي. د ارزښت له دغې بیا ټاکنې څخه رامنځته شوي ضررونه او لاسته راغلې ګټې پر عایداتو باندې د مالیاتو د محاسبې په وخت کې په نظر کې نه نیول کېږي. که چیرې یو ارزښت لرونکی سند وپلورل او یا تبادله شي ، د مالیې وړ عوایدو په مقابل کې باید ګټه او ضرر رپوټ کړل شي.

۱ بېلګه: د ۵۰۰۰۰۰۰ افغانیو په بدل کې یو بانک د یوه سهامی شرکت سهمونه پیري. د ۱۰ کالو په اوږدو کې نوموړي اسناد خپل ارزښت له لاسه ورکوي او سهامی شرکت له ماتې سره مخ کېږي. په پایله کې نوموړي اسناد د امانت اېښودنې ځانګړې پروسې له مخې د ناکام شوي سهامی شرکت څخه چې اسهام یې صادر کړي دي پېرودل کېږي. په لسم کال کې د شرکت د شتمني د له منځه تلو نه وروسته نوموړی بانک ۱۰۰۰۰۰۰ افغانۍ لاسته راوړي. ۴۰۰۰۰۰۰ افغانۍ ضرر په هغه کال کې د بانک لخوا د مجرایي وړ دې چې اسهام بیرته ورکړل شوي ، البته له دغه وخت نه وړاندې د مجرایي وړ نه دي.

۲ بېلګه: یو بانک د ۵۰۰۰۰۰۰ افغانیو په بدل کې ارزښت لرونکي اسناد پیري چې ارزښت یې په تدریجي ډول زیاتېږي. له پېرودنې څخه ۵ کاله وروسته ، نوموړی بانک دغه ارزښت لرونکي اسناد د ۱۷۵۰۰۰۰۰ افغانیو په بیه پلوري. ۲۵۰۰۰۰۰ افغانۍ لاسته راغلې ګټه په هغه کال کې د مجرایي وړ ده چې دغه اسناد په کې پلورل شوي دي.

##

نهم فصل

د عايداتو له سرچينو څخه د مالياتو وضع كول

له ۵۸ مادي نه تر ۶۳ پورې

د ماليې وضع کول او تاديه کول

اته پنځو سمه ماده:

هغه حقيقي او حکمي انتفاعي او غير انتفاعي اشخاص چې د کارکوونکو شمېر يې د کال په يوې مياشتې کې دوه تنه يا له هغو څخه زيات وي او ټول وزارتونه ، تصدې ، ښاروالۍ او نورې دولتي ادارې مکلف دي د دې قانون په څلورمه ماده کې د درج حکمونو له په پام کې نيول سره ، له د ورکړې وړ ټولو معاشونو او مزدوريو څخه ماليه وضع او د دولت د عوايدو حساب ته يې و لېږدوي

۱.۵۸ هغه انفرادي او حکمي اشخاص چې افراد استخداموي ، له ورکړل شوو معاشونو او مزدوريو څخه د ماليو پر وضع کولو باندې مکلف دي.

۱ بېلگه: يو انفرادي شخص د ودانيو د ابادولو پر فعاليت بوخت دې او له ۵ نه تر ۱۵ پورې داسې کارکوونکي يې په کار گمارلي دي چې د ماليې وړ عوايد لاسته راوړي. نوموړی شخص مکلف دې چې د خپلو کارکوونکو له معاشونو او مزدوريو څخه ماليه وضع کړي.

۲ بېلگه: په لومړې بېلگه کې ياد شوی شخص د پانگې د پروالۍ او د ساختماني سترو پروژو د ترلاسه کولو په موخه له يو بل شخص سره د شراکت قرارداد لاسليک کوي. نوموړی شراکت مکلف دې د خپلو هغو کارکوونکو له معاشونو او مزدوريو څخه ماليه وضع کړي چې د معاش اندازه يې د ماليې وړ عوايدو سره برابره ده.

۲.۵۸ هغه اشخاص کارکوونکي نه گڼل کېږي چې په څرگند ډول د معاشونو په جدول کې شامل نه دي ولې د ځينو خدماتو د ترسره کولو لپاره داسې پيسې ترلاسه کوي چې معاش او مزدوري ورته نه شي ويل کيدای. د دغه ډول اشخاصو مزدوري د موضوعي ماليې تابع نه گرځي.

۱ بېلگه: يو شرکت په زيرمو کې د شته برېښنا مزد د ترميم لپاره د برېښنا يو کارپوه شخص (مستري) استخداموي. نوموړی شخص (مستري) موافقه کوي چې د نورو هغو موادو د لگښت سره چې د ترميم په چارو کې ورڅخه استفاده کوي ، د ترميم دغه کار ۲۰۰۰ افغانيو په بدل کې ترسره کړي. دا چې دغه کارگر د دغه شرکت د معاشونو په جدول کې د کارکوونکي په توگه ثبت نه دې او يو ناپيلي قرارداد دې ، نو نوموړی شرکت مکلف نه دې چې دغه شخص ته له ورکړل شوو پيسو نه ماليه وضع کړي.

۲ بېلگه: يو شرکت د خپل دفتر د نلونو د نصبولو لپاره يو نلدوان استخداموي. نوموړی نلدوان د ټولو ترميمونو د بيې په لاسته راوړلو ، د نلونو د نښلولو او نصبولو ، کاري لگښت او د گټې د يوې ځانگړې فيصدي په لاسته راوړلو په بدل کې استخدام شوی دې. شرکت نلدوان ته د هغو بيلونو او رسيدونو له مخې پيسې ورکوي چې نلدوان يې شرکت ته ورکوي. نوموړی شرکت د مالياتو پر وضع کولو مکلف نه دې ځکه چې نلدوان يو مستقل قراردادي دې.

۳ بېلگه: یو شرکت له خښتو جوړیدونکي د هغه دیوال د ودانولو لپاره مزدوران په کارگماري چې د هغه انگرې چاپیرو دانیو پر چیرته چې شرکت خپل مالونه زخیږه کوي. شرکت دغو مزدورانو او باشي ته ورځنۍ مزدوري ورکوي. سره له دې چې یاد شوي مزدوران د شرکت په معاشونو کې په موقتي ډول شامل شوي دي، شرکت د ماليې پرضع کولو ملکف دې.

د کورونو او ودانیو پر کرایې موضوعي مالیه

ننه پنځوسمه ماده:

(1) هغه کورونه او ودانۍ چې د سوداگریزو یا کاري دفترونو د فعالیتونو د سرته رسولو په منظور حقیقي یا حکمي اشخاصو ته په کرایه ورکول کیږي، د کور کرایه د موضوعي مالیاتو د ورکړې تابع په لاندې توگه وي:

1. په هغه صورت کې چې میاشتنۍ کرایه یې له ۱۰ زرو څخه تر ۱۰۰۰۰۰ افغانیو پورې وي، مالیه ۱۰٪ فیصده ده،
2. په هغه صورت کې چې میاشتنۍ کرایه یې له ۱۰۰۰۰۰ زرو څخه پورته وي، مالیه ۱۵٪ فیصده ده.

(2) د دې مادې په (1) فقره کې د درج کورونو او ودانیو مستاجرین مکلف دي د عوایدو مالیه د هغې کړنلارې لمخې چې د مالیې وزارت په واسطه وضع شوی، ورکړي.

(3) پدې ماده کې درج مالیه چې د مؤجر د مالیاتي مسؤلیت په توگه د مستاجر په واسطه وضع کیږي هغه کرایه گنل کیږي چې مؤجر ته ورکړل شوې ده، دغه مالیه د مؤجر د مالیاتي مسؤلیت وړاندې ورکړه حسابیږي او د مالیې د ورکړې په وخت کې مجرایي ورکول کیږي. د کرایې د ورکړې په اړه د مؤجر او مستاجر ترمنځ د شخړې د رامنځته کیدو په صورت کې، مستاجر کولای شي د وضع شوو مالیاتو سند د کرایې د ورکړې د سند په توگه اړوندو مقاماتو ته وړاندې کړي.

(4) هغه ورکړې چې له جایداد څخه د گټې اخستنې په بدل کې ترلاسه کیږي، لاندې ډولونه پکې شامل دي:

1. هر ډول پولې واحد، مالونه، خدمتونه او هر ډول گټه چې شخص یا اشخاص یې د ملکیت د په کرایې ورکولو له لارې لاسته راوړي.
2. د هغو ترمیماتو او بیا جوړونې لگښتونه چې د مستاجر په لگښت، په ملکیت کې صورت مومي.

(5) په هغه صورت کې چې د ملکیت کرایه د هغه له واقعي ارزښت څخه لږ وي، د مالیې وزارت کولای شي کرایه د ورځې د نرخ لمخې د واکمن هیئت په واسطه تثبیت کړي.

(6) د معاملو د لارښوونې دفترونه مکلف دي د قرارداد د عقدولو په وخت کې د منعقد قرارداد یوه کاپي د مالیې وزارت ته ورکړي. د معاملو د لارښوونې لخوا د ځنډ یا په سندونو کې د تزویر په صورت کې، د مالیې وزارت د څیړنې په منظور، موضوع رسماً د عدلیې وزارت ته خبر ورکړي.

(7) که چیرې ثابته شي چې کرایه د ورځې له نرخ څخه په سلو کې شل لږ تثبیت شوې ده ، د دې مادې د (5) فقرې د حکم له په پام کې نیولو سره اجرات صورت مومي . د کرایې د تثبیت په هکله د اختلاف په صورت کې ، مؤجر مکلف دی ثابت کړي چې د مالیې وزارت لخوا ټاکل شوی نرخ صحت نلري، دغه حکم هغه وخت د تطبیق وړ ګڼل کیږي چې د مالیې وزارت د اسې دلائل او سندونه راوړي چې په قرارداد کې د درج شوې کرایې مقدار له هغه څخه لږ دی چې ورکول کیږي. پدې صورت کې د مالیې وزارت کولای شي مؤجر مکلف کړي خو د قرارداد په ختم کې ، خپل ملکیت په دمخه قرارداد کې د درج شوې بېې لمخې د دمخني قرارداد د مودې دوه برابره ، د مالیې وزارت په واک کې ورکړي.

(8) که چیرې د ورکړې وړ مالیه د ټاکلې نیتې وروسته په پنځلسو ورځو کې ور نکړل شي ، لاندې اجرات صورت مومي:

1. له جايداد څخه د ګټې اخستنې په بدل کې د پیسو د ترلاسه کولو لپاره ، د کرایې په یوه موافقه لیک یا قرارداد کې د شخص مؤجر حق داسې عملي کیږي چې پورته ذکر شوی حق ، د دولت د استازي په صفت د مالیې وزارت له لیکلې یادښت وروسته مؤقتاً مالیې وزارت ته لیږدول کیږي.
2. که چیرې مستأجر د ورکړې وړ مالیه د مالیې وزارت د یادښت له ترلاسه کولو وروسته په (۳۰) ورځو کې تحویل نکړي ، د کرایې په قرارداد یا ورته قراردادونو کې د مؤجر حق ، د کرایې د نه ورکولو له امله د کرایه نشین د ایستلو لپاره پداسې ډول عملي کیږي چې نوموړی حق د دولت د استازي په توګه د مالیې وزارت ته ولېږدېږي.
3. دغه حالت ترهغه وخته پورې باقي پاتې کیږي چې د مالیې وزارت له کرایې او د دې قانون په شپاړلسم فصل کې درج د ورکړې وړ هر ډول اضافي مالیې څخه را پیدا شوي عواید ترلاسه کړي.

۱.۵۹ هغه حکمي او حقيقي اشخاص چې له یوې ودانې څخه د اقتصادي او یا دفتري فعالیتونو لپاره کار اخلي او په بدل کې کرایه ورکوي، په دې مکلف دي چې په ۵۹مه ماده کې د مندرج لمخې موضوعي مالیه وضع کړي که چیرې کرایه له ۱۰۰۰۰ افغانیو څخه زیاته وي. که چیرې د کرایې مجموعي ورکړه په میاشت کې ۱۰۰۰۰ افغانۍ او یا هم ورڅخه لږه وي، نو په دغه صورت کې هېڅ ډول موضوعي مالیه د ورکړې وړ نه ده. پر عایداتو باندې د مالیاتو قانون د (4) مادې سره سم د کرایې له درکه عواید پر عایداتو د مالیاتو تابع دي.

۱ بېلګه: نجیب الله د کابل په وزیر اکبرخان مېنه کې د دفتر لپاره یو ځای په کرایه نیسي او په بدل کې یې هره میاشت ۲۰۰۰۰ افغانۍ کرایه ورکوي. نجیب الله باید ۲۰۰۰ افغانۍ په هره میاشت کې له کرایې څخه وضع او هغه ټاکلي حساب ته یې وسپاري چې د مالیې وزارت لخوا ټاکل شوی دی.

۲ بېلګه: اکور مؤسسه د وزیر اکبرخان په ۱۵ سړک کې یو اپارتمان په کرایه نیسي او په بدل کې یې هره میاشت ۵۰۰۰ ډالر کرایه ورکوي. د یوه ډالر د تبادلې نرخ ۵۰ افغانۍ ده چې د کرایې د مجموعي مبلغ ۲۵۰۰۰۰ افغانۍ کیږي. په دې توګه، د یاد کور کرایه په لاندې توګه محاسبه کیږي:

۲۵۰۰۰۰ افغانۍ = د ماليې وړ موضوعي عوايدو مجموعه

۱۵% = پر کرایې د موضوعي مالياتو نورم

د تحصيل وړ ماليات $۲۵۰۰۰۰ \times ۱۵\% = ۳۷۵۰۰$

۳ بېلگه: عزيز په شهنو سيمه کې يو کور په کرايه نيسي. د دغه کور مياشتنۍ کرايه ۳۰۰۰۰ افغانۍ ده. دا چې د کرایې تاديات د شخصي استفادې لپاره ترسره کېږي او د اقتصادي فعاليتونو د ترسره کولو لپاره نه کارول کېږي، له دې کبله، دې هېڅ ډول مکلفيت نه لري چې د کرایې د تادياتو له درکه ماليه ورکړي.

تبصره: که چېرې عزيز له تادياتو څخه د مالياتو پر وضع کولو مکلف نه وي، ولې د اپارتمان خاوند د هغو کرایوي عوايدو له درکه چې لاسته يې راوړي پر عايداتو باندې د مالياتو پر ورکړه مکلف دې او د قانون د حکم لمخې، خپل مالياتي اظهارليک په مفصله توگه ډک کړي او د ورکړې وړ خپل ماليات چې د کرایې او نورو منابعو د عوايدو له درکه راټولېږي، ورکړي.

۲.۵۹ هغه حقيقي او حکمي اشخاص چې له کرایوي تادياتو څخه د ماليې پر وضع کولو مکلف دي بايد ماليه د راتلونکي مياشتې (چې ماليه پکې تاديه شوې ده) تر پنځلسمې ورځې پورې يو واکمن بانک ته تاديه کړي.

بېلگه: نجيب الله د خپل فعاليت د ترسره کولو لپاره يو ځای په کرايه نيسي چې د ياد ځای کرايه ۲۰۰۰۰ افغانۍ ده. لومړۍ تاديه د جوزا يا غبرگولي په مياشت کې ترسره کېږي. نجيب الله ۱۸۰۰۰ افغانۍ د کور خاوند ته ورکوي او ۲۰۰۰ افغانۍ ترې وضع کوي. وضع شوې ۲۰۰۰ افغانۍ ماليه دې د چنگاښ تر پنځلسمې ورځې پورې د وزارت ماليې لخوا معرفي شوي بانکي حساب ته وسپارل شي.

۳.۵۹ د مستاجر لخوا وضع شوی مبلغ د کور د خاوند د کرایوي عوايدو له درکه د نوموړي د مالياتي مکلفيت د پيش پرداخت په توگه گڼل کېږي. د وضع شوو مالياتو د مجرايي د غوښتنې لپاره بايد د کور خاوند مالياتي اظهارليک بشپړ کړي.

بېلگه: يو افغان شرکت له ويس نه چې يو مېشت افغان شخص دې او د تعمير خاوند هم دې، يو دفتر په کرايه نيسي. افغان سهامې شرکت بايد د کال په اوږدو کې ۳۰۰۰۰۰ افغانۍ کرايه تاديه کړي. د شرکت لخوا له نوموړي مبلغ څخه ۲۵۵۰۰۰ افغانۍ ويس ته ورکول کېږي او پاتې ۴۵۰۰۰ افغانۍ له کرایې څخه وضع او د دولت بانکي حساب ته تاديه کېږي. ويس د هماغه کال مالياتي اظهارليک بشپړ او ارائه کوي چې ۳۰۰۰۰۰ افغانۍ په کې د خپلو کرایوي عوايدو په توگه درج کوي. ويس نور عوايد نه لري او د ۱۰% يانې ۳۰۰۰۰ افغانیو د وضع وړ لگښت لپاره مجرايي ترلاسه کوي. د ويس عوايد ۲۷۰۰۰۰ افغانیو ته رسېږي او پر عايداتو باندې د مالياتو قانون د (۴) مادې لمخې ويس مکلف دی چې ۱۳۸۰۰ افغانۍ ماليه د ۲۷۰۰۰۰ افغانیو له مجموعي مبلغ څخه ورکړي. څرنگه چې ويس له وړاندې نه له کرایوي عوايدو څخه ۴۰۰۰۰ افغانۍ وضع کړي دي، نوموړی مستحق دې چې ۲۲۰۰۰ افغانۍ بيرته ترلاسه کړي. د دغې بېلاسته راوړنې (پس پرداخت) لپاره ويس بايد مالياتي اظهارليک بشپړ او وړاندې کړي.

تبصره: په هغه صورت کې چې د ځای خاوند د کرایې پر عوایدو سربېره، نور عواید هم ولري، مکلف دی چې په خپل مالیاتي کال کې یې درج او د ټولو عوایدو منابعو له درکه د مالیاتي مجموعه ثابته کړي او د موضوعي مالیې مجموعه به د مالیاتي مکلفیت له مجموعې څخه کسر شي.

۴.۵۹ د مستاجر لخوا د ورکړل شوي بیا رغاونې په ګډون هره هغه ګټه چې د نوموړي لخوا جایداد ته رسول کېږي، د کرایې په تادیاتو کې شاملېږي. بېلګه: یو افغان سهامی شرکت له ویس څخه یو ګودام په کرایه نیسي. نوموړی شرکت په هره میاشت کې ویس ته ۲۰۰۰۰ افغانۍ کرایه ورکوي. د ګودام د مرکز ګرمي د بیارغاونې لپاره سهامی شرکت د چنګاښ په میاشت کې ۵۰۰۰۰ افغانۍ ورکوي. دغه لګښت د ویس لخوا نه دی ورکړل شوی. ورکړل شوي ۵۰۰۰۰ افغانۍ د شرکت لخوا ویس ته د اضافي کرایې د ورکړې په توګه ګڼل کېږي او ځکه د موضوعي مالیې تابع ګرځي. د ۵۰۰۰۰ افغانیو موضوعي مالیې ۱۰۰۰۰۰ افغانۍ ده او د ۲۰۰۰۰۰ افغانیو د کرایې د تادیاتو موضوعي مالیې ۴۰۰۰۰ افغانۍ ده. په دې توګه، افغان سهامی شرکت مکلف دی په دې میاشت کې ۱۴۰۰۰۰ افغانۍ د موضوعي مالیې په توګه د خپلې کرایې له تادیاتو څخه وټاکي او مالیې یې د دولت بانکي حساب ته وسپاري.

۵.۵۹ که چېرې د مالیې وزارت ته داسې جوته شي چې د کور یا جایداد کرایه د مارکېټ له نرخه ټیټه ده، پرعایداتو باندې د مالیاتو قانون د (۹۷) مادې سره سم، وزارت واک لري چې د مارکېټ له نرخ سره سمه له مخکې ټاکل شوي کرایه لوړه کړي.

بېلګه: عزیز د خپل زوی نجیب الله د اقتصادي چارو د ترسره کولو لپاره یو دفتر په کرایه نیسي چې میاشتنۍ کرایه یې ۱۲۰۰۰ افغانۍ ده. دغه راز، عزیز د نورو ډلو لپاره هم یو ځای د میاشتنۍ په ۲۰۰۰۰ افغانۍ په کرایه نیسي. د مالیې وزارت دا واک لري چې نجیب الله مکلف کړي چې د هرې میاشتې عینې ۲۰۰۰ افغانۍ مالیې وضع کړي په دې چې د نورو ناروونده ډلو لپاره پر کرایې مالیې هماغه ۱۲۰۰۰ افغانۍ ده که څه هم یواځې نجیب الله یې د میاشتنۍ ۱۲۰۰۰ افغانۍ ورکوي. په دې دلیل چې د کرایې مبلغونه حقیقي نه دي، ځکه د مالیې وزارت حق لري چې د کرایې په تادیاتو کې زیاتوالی راوړي.

۶.۵۹ که چېرې وزارت مالیې په دې باور وي چې د جایداد کرایه چې له ۲۰٪ څخه ډېره او د ورځې له نرخه ټیټه وي، د مالیې وزارت د ۵۹مې مادې د ۵ بند سره سم پر اقدام لاس پورې کوي. که چېرې د کور خاوند د ورځې نرخ چې د مالیې وزارت لخوا ټاکل شوی ونه مني، د کور خاوند مکلف دی چې داسې ثبوت وړاندې کړي چې آیا د وزارت لخوا ټاکل شوی ارزښت سم دی که نه. که چېرې د کور خاوند په دې ونه توانېږي چې د وزارت لخوا د ټاکل شوي ارزښت د نه منلو لپاره کره ثبوت وړاندې کړي، د مالیې وزارت د کور پر خاوند نوره اضافي مالیې هم وضع کوي چې مبلغ یې د ټاکل شوي مالیې دوه برابره وي.

بېلګه: نثار احمد د کابل ښار په کارته چهار کې یو کور د ماشومانو د ملاتړ مؤسسې ته په کرایه ورکوي چې میاشتنۍ کرایه ۸۰۰۰۰ افغانۍ کېږي. دواړه خواوې د دې لپاره چې له مالیې څخه تېښته وکړي د ۴۰۰۰۰ افغانیو په ارزښت د میاشتنۍ کرایې یو جعلی قرارداد جوړوي او اړونده مالیاتي دفتر ته یې د مالیې د وضع کولو لپاره استوي. دغه راز، یاد مستاجر له ۴۰۰۰۰ افغانیو څخه موضوعي مالیې د ۱۰٪ نورم لمخې چې ۴۰۰۰۰ افغانۍ کېږي، وضع کوي او د دولت ځانګړي بانکي حساب ته یې سپاري. د مالیې وزارت د خپرونو په پایله کې په دې وتوانېد چې د قرارداد اصلي کرایه ومومي او د ځای خاوند د مالیې وزارت د

ادعا د نه منلو لپاره هېڅ دلايل نه شي وړاندې کولای. په پای کې، مستاجر مکلف دی چې ۸۰۰۰۰ افغانۍ يانې په قرارداد کې د پټ شوي مبلغ ۴۰۰۰۰ افغانیو دوه برابره، د اضافي ماليې په توګه تادیه کوي.

۷.۵۹ هغه حقيقي او حکمي اشخاص چې د ګټې د لاسته راوړلو په موخه د ځمکو او ودانیو د کرایه ورکولو په فعالیت کې بوخت دي، مکلف دي چې هر یو لاسلیک شوی تړون د ماليې وزارت (د عوایدو لوی ریاست ته) او یا د هغه محل مالیاتي دفتر ته چې د ځمکې خاوند په کې ژوند کوي د کرایې د تړون له لاسلیکولو نه ۳۰ ورځې وروسته وړاندې کړي.

۸.۵۹ که چیرې د کرایې موضوعي مالیه په ټاکلو ۱۵ ورځو کې تادیه نه کړل شي، لاندې اقدام ترسره کېږي:

۱. د ماليې وزارت په خپله خوښه مستاجر ته یو لیکلی یادښت استوي او دا موضوع په کې څرګندوي چې د مؤجر هغه حق چې تادیات ترلاسه کولی شي د دولت د استازي په توګه د ماليې وزارت ته لېږدول شوی دي.
۲. مستاجر له څنګه چې په لومړۍ فقره یې یادونه شوې ده د یادښت د ترلاسه کولو نیتې له پیل ۳۰ ورځې وخت لري چې د ذمت خپله مالیه تادیه کړي. که چیرې مالیه په سمه توګه تادیه نه کړل شي، د کور د خاوند هغه حق چې د ماليې د نه ورکړې په صورت کې مستاجر له کور څخه ایستلی شي باید د افغانستان د دولت د استازي په توګه د ماليې وزارت ته ولېږدول شي.

د مالیاتو د ورکړې او لېږدېدو موده (میعاد)

شپېتمه ماده:

هغه کار فرما چې د دې قانون په اته پنځوسمه ماده کې د درج شوي حکم لمخې، د ماليې په وضع کولو باندې مکلف دی، وضع شوی مبلغ د راتلونکي میاشتې تر لسمې پورې هغه ټاکلي بانکي حساس ته چې د ماليې وزارت لخوا معرفي کېږي، په بانک کې تحویلوي. کار فرما مکلف دی د مالیاتو د وضع کولو رپوټ پر عایداتو باندې د مالیاتو د تعلیماتنامې لمخې اړوندو مالیاتي ادارو ته وړاندې کړي.

۱.۲۰ یو کار فرما باید د خپلو کارکوونکو له معاشونو او مزدوریو څخه مالیه پر عایداتو د مالیاتو د قانون د ۴مې مادې په ۳ بند کې د مندرج جدول لمخې سنجش او وضع کړي. خو کار فرما مکلف نه دي چې له هغو تادیاتو نه مالیه وضع کړي چې ناپېیلو قرارداديانو ته ورکول کېږي، بلکې موضوعي مالیه د نورو تادیاتو څخه پر عایداتو د مالیاتو قانون د نورو احکامو لمخې وضع کېږي.

تبصره: د دې لپاره چې جوته شي چې یو شخص خپلواک قراردادي دی او که یو کارکوونکی، د ۱۳۸۵ کال د ۵ میاشتې د عامه سنجش طرز العمل (د معاش د موضوعي ماليې د پلې کولو لپاره خپلواک قراردادي کارکوونکی) ته دې مراجعه وشي.

۲.۲۰ هغه کار فرما چې پر عایداتو د مالیاتو قانون د ۵۹مې مادې د حکم لمخې مکلف دي چې مالیات وضع کړي، په کار ده چې مالیه د لاندې جدول لمخې و سنجوي.

د میاشتنی معاش جدول

| لږ عواید | ډېر عواید | مالیه |
|----------------------|----------------------|--|
| ۰ افغانۍ | ۵۰۰۰ افغانۍ | ۰ افغانۍ |
| له ۵۰۰۱ افغانۍ څخه | تر ۱۲۵۰۰ افغانۍ پورې | ۵۰۰۰ افغانیو څخه ۲٪ مالیه |
| له ۱۲۵۰۱ افغانۍ څخه | ۱۰۰۰۰۰ پورې | له ۱۲۵۰۱ افغانۍ څخه تر ۱۰۰۰۰۰ افغانیو پورې ۱۰٪ + ۱۵۰۰۰ افغانۍ |
| له ۱۰۰۰۰۱ افغانۍ څخه | له دې پورته | له ۱۰۰۰۰۰ افغانیو څخه پورته ۲۰٪ مالیه + ۸۹۰۰۰ افغانۍ |

د پنځلس ورځنی معاش جدول

| لږ عواید | ډېر عواید | مالیه |
|-----------------------|------------------------|--|
| له صفر افغانیو څخه | تر ۲۵۰۰ افغانیو پورې | صفر (۰) افغانۍ |
| له ۲۵۰۱ افغانیو څخه | تر ۲۲۵۰۰ افغانیو پورې | د ۲۵۰۰ افغانیو څخه د زیات مبلغ لپاره ۲٪ |
| له ۲۲۵۰۱ افغانیو څخه | تر ۵۰۰۰۰۰ افغانیو پورې | له ۲۲۵۰۰ افغانیو څخه د زیات مبلغ لپاره ۱۰٪ + ۷۵۰۰۰ افغانۍ |
| له ۵۰۰۰۰۱ افغانیو څخه | له دې پورته | د ۴۴۵۰۰ افغانیو سربېره، له ۵۰۰۰۰۰ افغانیو څخه د زیات مبلغ لپاره ۲۰٪ |

د دوه اونیز معاش جدول

| لږ عواید | ډېر عواید | مالیه |
|----------------------|----------------------|--|
| له صفر افغانیو څخه | تر ۲۳۰۸ افغانیو پورې | صفر افغانۍ |
| له ۲۳۰۹ افغانیو څخه | تر ۵۷۲۹ افغانیو پورې | له ۲۳۰۸ افغانیو څخه د زیات مبلغ لپاره ۲٪ |
| له ۴۲۱۵۵ افغانیو څخه | پورته | د ۴۱۰۸ افغانیو سربېره، له ۴۲۱۵۵ افغانیو څخه د زیات مبلغ لپاره ۲۰٪ |

د اونیز معاش جدول

| لږ عواید | ډېر عواید | مالیه |
|---------------------|-----------------------|--|
| له صفر افغانیو څخه | تر ۱۱۵۴ افغانیو پورې | صفر افغانۍ |
| له ۱۱۵۵ افغانیو څخه | تر ۲۸۸۵ افغانیو پورې | د ۱۱۵۴ افغانیو نه د ډېر مبلغ لپاره ۲٪ |
| له ۲۸۸۶ افغانۍ څخه | تر ۲۳۰۷۷ افغانیو پورې | د ۲۰۵۴ افغانۍ + د هغه مبلغ ۲۰٪ چې له ۲۳۰۷۷ افغانیو څخه زیات دی |

بېلگه: عزیز د خپلو ساختماني فعالیتونو پرمخ وړلو لپاره د نجیب الله او وحید په نامه دوه کسان استخداموي. نجیب الله او وحید کارکوونکي دي نه قراردادیان. نجیب الله په یوه ورځ کې ۳۲۰۰ افغانۍ او وحید په یوه اونۍ کې ۲۴۰۰۰ افغانۍ گټي. عزیز باید د نجیب له معاشه د ورځې ۳۵۰ افغانۍ او د وحید له معاشه د ورځې ۲۲۳۹ افغانۍ وضع کړي.

۳.۲۰ استخدام کوونکی باید وضع شوی مبلغ د هغې میاشتې له پایه ۱۰ ورځې وروسته چې مالیه په کې وضع شوې ده، د مالیې وزارت لخوا ټاکل شوي معین حساب ته وسپاري. یو واکمن بانک ته تحویل کړي چې نوموړی مبلغ په کې وضع شوې ده. هره تحویلي باید د کار فرما لخوا د موضوعي مالیې له رپوټ او د بانک تحویلي فورمې سره تصدیق کړل شي. دغه فورمې له مالیې وزارت څخه ترلاسه کیدای شي.

د برېښنالیک له لپارې هم پیسې لیږدول کیدای شي. د مالیې وزارت په انټرنټ پاڼه کې شپږم لارښود ته مراجعه وکړی.

د صورت حساب برابرول

یو شپېتمه ماده:

- (۱) کار فرما مکلف دی د مالیې وزارت د لارښود لمخې د اړوندو کارکوونکو د معاش او مالیې صورت حساب په انفرادي توګه برابر او د راتلونکي کال د لومړۍ میاشتې تر پایه پورې یې د مالیې وزارت یا مالیاتي څانګو او اړوندو کارکوونکو ته وړاندې کړي.
- (۲) د دې مادې په (۱) فقره کې کار فرما مکلف دی له معاشونو او مزدوریو څخه د وضع شوو کلنیو مالیاتو توحیدي رپوټ د ځای او وخت په څرګندولو سره چې د مالیې وزارت لخوا تشبیه کړي، وړاندې کړي.

۱.۲۱ د مزدوري او معاش موضوعي مالیې په اړه د رپوټ ورکول د کار فرما او کارکوونکي مکلفیت دي او لاندې موارد باید مراعات کړل شي:

أ. کار فرما باید په هر کال کې د هغه کارکوونکي د معاش او مزدورۍ په اړه کلنی رپوټ برابر کړي چې د مالیې تابع دي. کله چې کارکوونکی له خپلې دندې لاس پسر کېږي، د دندې په پای کې باید کار فرما هغه ته د هغه د کلني معاش او کلنۍ وضع شوې مالیې صورت حساب ورکړي.

ب. پر دې برسیره کار فرما باید د معاش د موضوعي مالیې کلنی رپوټ او د مالیې د رپوټ د لیږدیدو فورمه برابره کړي. د دغې فورمې له برابرولو څخه موخه داده چې د هغو ټولو مبالغو په اړه چې د کار فرما لخوا له خپلو کارکوونکو څخه د کال په اوږدو کې وضع شوي دي د مالیې وزارت معلومات ترلاسه کړي.

د صورت حساب د وړاندې کولو موده

دوه شپېتمه ماده:

- (1) مؤدي مکلف دی د خپل کلني معاش او ماليې د صورت حساب رپوټ ، د مالي کال له پایته رسيدو يوه نيمه مياشت وروسته ، اړوندو مالياتي څانگو ته وړاندې کړي.
- (2) که چيرې د لاندې شرايطو لرونکی مؤدی د خپل کلني معاش او ماليې صورت حساب ، د کارفرما له تطبيق وروسته د مالي کال له پایته رسيدو وروسته د يوې نيمې مياشتې په ترڅ کې وړاندې کړي ، د جلا اظهارليک له وړاندې کولو څخه معاف دی.

1. ماليه ورکوونکی له معاش يا مزد پرته چې ماليه ورڅخه وضع شوې وي د مالي کال په ترڅ کې بل عايد و نلري.
2. ماليه ورکوونکی د مالي کال په اوږدو کې له يوه کارفرما څخه د زياتو لخوا استخدام شوی نه وي.
3. وضع شوې ماليه د دې قانون د څلورمې مادې په (3) فقره کې له درج شوی نورم سره سمون ولري.

۱.۲۲ هر هغه ماليه ورکوونکی چې داسې يو کارکوونکی هم دې چې د معاش موضوعي ماليې تابع ګرځي بايد له خپل کارفرما څخه د معاش موضوعي ماليې يوه سپين رنګه فورمه او يوه شين رنګه فورمه ترلاسه کړي.

۲.۲۲ که چيرې لاندې اړتياوي ترلاسه شي ، ماليه ورکوونکی اړتيا نه لري چې مالياتي اظهارليک بشپړ او وړاندې کړي. ولې ماليه ورکوونکی بايد د معاش موضوعي ماليې پورې اړونده سپين رنګه فورمه بشپړه او سيمه ايز مالياتي دفتر ته وسپاري.

- أ. که ماليه ورکوونکی دهغه معاش نه پرته چې ماليه ورڅخه وضع شوې ده ، د مالي کال په اوږدو کې د ماليې وړ بل هېڅ ډول عوايد و نه لري.
- ب. که ماليه ورکوونکی د مالي کال په اوږدو کې له يوې ادارې څخه د زياتو ادارو لخوا نه وي استخدام شوی.
- ج. که ماليه پرعايداتو باندې د مالياتو قانون د (۴) مادې په (۳) فقره کې د تشرېح شوي مالياتي نورم پراساس وضع شوې وي.

۳.۲۲ که چيرې د ۲۲ مادې په (۲) فقره کې مندرج شرايط ترلاسه نه شي ، نو ماليه ورکوونکی بايد پرعايداتو باندې د مالياتو قانون د ۲۳ مادې پراساس مالياتي اظهارليک بشپړ او وړاندې کړي.

۴.۲۲ که چيرې د ۲۲ مادې په (۲) فقره کې مندرج شرايط ترلاسه شي او ماليه ورکوونکی د د هغو ضررونو د مجرايې لپاره ادعا ولري چې د (۱۸) مادې د (۱) فقرې په (۹) جز کې تشرېح شوي دي ، نوموړی بايد د ۲۳ مادې پراساس مالياتي اظهارليک بشپړ او وړاندې کړي.

د اظهار لیک وړاندې کول

دري شپېتمه ماده:

(1) هغه مؤدي چې د مالیاتو د وضع له تابع معاشونو او مزدوریو څخه له یوه کارفرما څخه له زیاتو د عوایدو لرونکی وي او یا هم له معاشونو او مزدوریو پرته له نورو سرچینو څخه عواید ولري ، مکلف دی پر عایداتو باندې د مالیاتو خپل اظهار لیک د دې قانون د حکمونو لمخې وړاندې کړي . د مالیې وضع شوي مبالغ مؤدي ته د مجرایي وړ دی

۱.۲۳ هغه شخص چې پر عایداتو باندې د مالیاتو قانون د (۲۲) مادې له شرایطو سره برابر وي او له خپلو معاشونو څخه د موضوعي مالیې په توګه پر عایداتو باندې مالیات تادیه کړي وي ، نوموړی پر عایداتو باندې د مالیاتو اظهار لیک بشپړ او وړاندې کړي . ولې نوموړی باید چمتو وي چې هغه فورمه او کلنی معاش چې له خپل کارفرما څخه یې ترلاسه کړي دي څرګند کړي او داسې باید و ښيي چې پر عایداتو باندې د مالیاتو قانون د (۲۲) مادې له مندرجو شرایطو سره برابر دي .

۲.۲۳ د موضوعي مالیې مبلغ چې د معاش موضوعي مالیې په فورمه کې ښودل شوی دی د کارکوونکي د ذمت مالیې د پیش پرداخت په توګه ګڼل کیږي نه د کارکوونکي د نهایي مالیې په توګه . د مالیې ورکوونکي مالیاتي اظهار لیک د نوموړي شخص د نهایي مالیې مکلفیت څرګندوي . که چیرې وضع شوی مبلغ له هغه مبلغ څخه زیات وي چې د مالیې ورکوونکي په مالیاتي اظهار لیک کې ښودل شوی دی ، نو په دغه صورت کې مالیې ورکوونکی د بیا ورکړې (باز پرداخت) د ترلاسه کولو مستحق دی . که چیرې وضع شوی مبلغ له هغه مبلغ څخه لږ وي چې د مالیې ورکوونکي په مالیاتي اظهار لیک درج دی ، نو مالیې ورکوونکی باید د مالیې د ورکړې په موخه ډېرې پیسې تادیه کړي .

بېلګه: یو افغان سهامی شرکت وحید په کارګماری . نوموړی شرکت وحید ته په میاشت کې ۱۵۰۰۰۰ افغانۍ او یا په یو کال کې ۱۸۰۰۰۰۰ افغانۍ ورکوي . افغان سهامی شرکت ۲۲۲۸۰۰ افغانۍ مالیې وضع کوي . برسيره پر معاش ، وحید د ترلاسه کولو وړ سند له درکه ۲۰۰۰۰ افغانۍ ترلاسه کوي . د وحید مالیاتي مکلفیت په لاندې ډول دي:

| | |
|------------------------------|----------------|
| معاشونه | ۱۸۰۰۰۰۰ افغانۍ |
| د پانګه اچونې عواید | ۲۰۰۰۰ افغانۍ |
| مجموع | ۱۸۲۰۰۰۰ افغانۍ |
| د ورکړې وړ پر عایداتو مالیات | ۲۳۰۸۰۰ افغانۍ |
| وضع شوي مالیات | ۲۲۲۸۰۰ افغانۍ |
| د تادیې وړ خالصه مالیې | ۴۰۰۰ افغانۍ |

###

لسم فصل

د انتفاعي معاملو ماليه

له ۲۴ مادې نه تر ۲۷ پورې

د خدمتونو د وړاندې کولو او انتفاعي معاملو مالیه

څلور شپېتمه ماده:

انتفاعي مالیه: هغه مالیه ده چې پر ټولو ناخالصو عوایدو مخکې له دې چې د دغه قانون په ۲۲ مه ماده کې د مندرجو نرخونو سره سم کسرات وضع شي، پلې کېږي.

1. هغه حکمي شخص چې توکي او خدمات د بیې په مقابل کې وړاندې کوي، د انتفاعي معاملې د مالې په ورکړه مکلف دی.
2. هغه حقیقي اشخاص چې توکي او خدمات د بیې په مقابل کې وړاندې کوي او د دغو عواید په هره ربعه کې ۷۵۰۰۰۰ افغانۍ یا له دې ډېر وي، د انتفاعي معاملې د مالې په ورکړه مکلف دی. د دغه قانون په ۲، ۳، ۴ او ۵ مه ماده کې درج شوي اشخاص له دې حکمه مستثنی دي.
3. هغه اشخاص چې اموال تولیدوي د ګمرکي محصولاتو په ګډون د وارد شوو اموالو پر تمایي شوې بیې ۲ فیصده د انتفاعي معاملو مالې ته تابع ده او د انتفاعي معاملو د مالې د وړاندې ورکړې په توګه ګڼل کېږي.
4. د دې مادې په ۳ بند مندرجه مالیه په هغه ګمرک کې اخیستل کېږي چې مالونه محصولیږي.
5. له یوه کاري واحد د ترلاسه شوو عوایدو مجموعه د تجزیې وړ نه ده.
6. که چېرې د خدماتو او اموالو د عرضې بیه نغدې پیسې، اموال او خدمات په برکې ولري، د اموالو او خدماتو ارزښت د ترلاسته شوو اموالو او خدماتو د بازاری بیې سره سم محاسبه کېږي.

۱.۲۴ د انتفاعي معاملو مالیه په عمومي توګه پر محدودالمسؤولیت، سهامی او تضامنی شرکتونو او مؤسسو باندې تطبیقېږي. د انتفاعي معاملو مالیه پر انفرادي اشخاصو باندې نه تطبیقېږي مګر دا چې د 64 مادې په 2 فقره کې یې حکم شوی وي.

۱ بېلګه: د منصور سوداګریز انحصاري شرکت چې یو سوداګریز شرکت دی او د صادراتي او وارداتي چارو په برخه کې بوخت دی، یاد شرکت د خپلو فعالیتونو له اړخه عواید ترلاسه کوي چې دغه عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالې تابع دي.

۲ بېلګه: د ملي بس تصدې چې دولتي تصدې ده د ښار په ترانسپورتي خدماتو بوخته ده. یاده تصدې هر کالې د خپلو فعالیتونو له درکه عواید ترلاسه کوي چې دغه عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالې تابع دي.

۳ بېلګه: په کابل کې یوه مېشته هندي کورنۍ په هندوستان کې د یو سهامی شرکت په توګه فعالیت کوي او په افغانستان کې هم یاد شرکت فعالیت لري. د یاد سهامی شرکت عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالې تابع دي.

۴ بېلگه: د سبز گروپ کرنیز کوپراتیف بزگرو ته د اصلاح شوي تخم او کیمیاوي موادو د خرڅلاو له لارې عواید ترلاسه کوي. دغه عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالیې تابع دي.

۲.۲۴ هغه حقیقي اشخاص (انفرادي سوداګر او نور حقیقي اشخاص چې د مالیاتو تابع عواید ولري) چې عواید یې په رېښه واره توګه ۷۵۰۰۰۰ افغانۍ یا له دې ډېر وي، پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالیې تابع دي.

۱ بېلگه: احمد یو انفرادي سوداګر دی او کاري جواز هم لري او اوس د حقوقي خدماتو په برخه کې بوخت دی. احمد گل د خپلو خدماتو له درکه هر کالې ۳۲۵۰۰۰۰ افغانۍ عواید ترلاسه کوي چې دغه عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالیې تابع دي.

۲ بېلگه: عزیز احمد د کابل په مندوي کې هټۍ لري چې جامې او لباسونه په کې پلوري. دی د جامو د خرڅلاو له لارې د ۱۳۸۷ کال په څلورو ربعو یا برخو کې په لاندې توګه عواید ترلاسه کوي:

| | | |
|--------------------|---------------|----------------------------|
| لومړۍ برخه یاربعه: | ۸۵۰۰۰۰ افغانۍ | دویمه برخه: ۹۰۰۰۰۰ افغانۍ |
| درېیمه برخه: | ۸۲۰۰۰۰ افغانۍ | څلورمه برخه: ۷۹۰۰۰۰ افغانۍ |

د عزیز احمد دغه عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالیې تابع دي.

۳ بېلگه: فرزانه د انځورګرۍ او میناتورۍ په برخه کې یوه نامتو هنرمنده ده او د اطلاعاتو او فرهنګ په وزارت کې د رسمي کارکوونکي په توګه دنده ترسره کوي او له دولتي دندې څخه یې عواید په یوه کال کې ۲۰۰۰۰ افغانۍ کیږي. دغه راز، نوموړې له رسمي چارو وروسته، په خپله هټۍ کې په هنري چارو بوخته ده. فرزانه د خپلو تابلوګانو د خرڅلاو له لارې په کال کې لږ تر لږه ۴۰۰۰۰۰ افغانۍ ګټې څرنگه چې د فرزانه عواید د هغې د هنري کارونو له لارې په هره رېښه کې له ۷۵۰۰۰۰ افغانیو څخه ډېر دي، نو په دې توګه، د نوموړې عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالیې تابع دي.

تبصره: د اشخاصو د معاشونو له لارې عواید پر عایداتو د مالیاتو قانون د ۲۵ مې مادې د ۸ جز لمخې د انتفاعي معاملو د مالیې تابع نه دي او له ورکړې معاف دي. کله چې د کار فرما لخوا معاش وېشل کیږي، د معاش له عوایدو څخه مالیه وضع کیږي او د دولت ځانګړي بانکي حساب ته سپارل کیږي.

بېلگه: شګوفه د انځورګرۍ او میناتورۍ په برخه کې یوه نامتو هنرمنده ده او په یوې هټۍ کې د انځورګرۍ او میناتورۍ خدمات وړاندې کوي. دغه راز، فرزانه د خپلو هنري چارو او توکو د خرڅلاو له لارې په کال کې لږ تر لږه ۱۰۰۰۰۰۰ افغانۍ ګټې څرنگه چې د شګوفه عواید د هغې د هنري کارونو له لارې په هره رېښه کې له ۷۵۰۰۰۰ افغانیو څخه لږ دي، نو په دې توګه، د نوموړې عواید پر عایداتو د مالیاتو قانون په ۲۲ مه ماده کې د درج شوي نورم لمخې د انتفاعي معاملو د مالیې تابع نه دي.

تبصره: پر عایداتو د مالیاتو قانون د ۷۴ او ۷۵ مې مادې لمخې، شکوفه مکلفه ده چې د خپلو تشبثي چارو څخه مالیه ورکړي.

۳.۲۴ پر عایداتو د مالیاتو قانون د ۲۴ مې مادې د ۳ بند لمخې، پروارداتي اموالو د انتفاعي معاملو مالیه پلې کيږي او د ګمرکي محصولاتو په ګډون د وارداتي اموالو پر ارزښت محاسبه کيږي. د انتفاعي معاملو مالیه چې پروارداتي اموالو وضع کيږي، د وړاندې ورکړې مالیې په توګه پېژندل کيږي او د ورکړې پرمهال په رېعه واره توګه یې مجرایي ورکول کيږي.

۱ بېلګه: د قاري خليل الله سوداګريز شرکت د ګاډو په وارداتو بوخت دی او هر کالې د نړۍ له بېلابېلو کمپنیو څخه راز راز ګاډي راواردوي. د ۱۳۸۸ کال د مرغومي په میاشت کې، یاد شرکت ۱۰ ګراډې نوي کرولا ډوله ګاډي وارد کړي دي چې په افغانستان کې تر سرحدي ګمرک پورې له ترانسپورتي لګښتونو سره یې د پېر بیه ۳۰۰۰۰۰۰ افغانۍ کيږي.

ګمرکي محصول د اټکلي نورم لمخې ۵٪ ده چې ۱۵۰۰۰۰ افغانۍ کيږي. د ګمرکي محصولاتو په ګډون د ګاډو بیه ۳۰۱۵۰۰۰۰ افغانۍ کيږي. یاد شرکت

یاد شرکت د ګمرکي محصولاتو د ورکړې سربېره، په لاندې توګه د انتفاعي معاملو د مالیې تابع دی:

په ګمرک کې د پېر بیه د انتفاعي معاملو د مالیې تابع ده منفي ۳۰۱۵۰۰۰۰ افغانۍ.

د انتفاعي معاملو نورم منفي ۲٪

په ګمرک کې د انتفاعي معاملو د تادیې وړ مالیه = ۳۰۱۵۰۰۰۰ افغانۍ \times ۲٪ = ۶۰۳۰۰۰ افغانۍ.

تبصره: د ۶۰۳۰۰۰ افغانیو مبلغ چې په ګمرک کې اخیستل کيږي، د یاد شرکت د انتفاعي معاملو مالیې د وړاندې ورکړې په توګه ګڼل کيږي او په ربعواري انتفاعي مالیې د ورکړې او د شرکت د اظهار لیک د وړاندې کولو پرمهال مجرایي ورکول کيږي.

۲ تبصره: څرنګه چې یاد شرکت وارداتي ګاډي خرڅوي، د ۲۷ مې مادې د ۲ بند سره سم، د وارداتي ګاډو د انتفاعي معاملې د مالیې له درکه ۶۰۳۰۰۰ افغانۍ ورکول کيږي او د محاسبې پرمهال د دغه شرکت خالص عواید د مجرایي وړ دي.

۴.۲۴ د انتفاعي معاملو د مالیې له وضع کولو څخه موخه دا ده چې د انتفاعي معاملو مالیه د ګمرکي ادارو لخوا چې وارداتي اموال له هغه ځایه هېواد ته داخلېږي، وضع کيږي. هره سرحدي اداره یا ګمرکي دفترونه چې ګمرکي محصولات وضع او راټولوي، پروارداتو د تطبیق وړ انتفاعي معاملو مالیې هم راغونډوي.

۵.۲۴ د یوه تشبث ټول عواید د تجزیې وړ نه دي. په دې مانا چې یو تشبث په جعلی توګه نه شي کولای یو خپل کاري واحد په جلا توګه ووبشي ترڅو د نورو برخو عواید د مالیې وړ کچې څخه ټیټ څرګند شي.

بېلگه: داود له خپل ورور سره د کورونو د رنگمالۍ پر چارو بوخت دی. د دوی رېعوار عواید ۸۵۰۰۰۰ افغانۍ کيږي چې له نیمایي برخه څخه لږ عاید یې د رنگونو د توکو د خرڅلاو له درکه دي او له نیمایي برخې څخه ډېر یې د رنگمالۍ له درکه شمېرل کيږي. دغه راز، داود او وحید یو پر بکړې ته سره رسيږي چې خپلې چارې په دوو برخو ووېشي چې داود پېرودونکو ته رنگونو چمتو کوي او وحید به د رنگمالۍ چارې پر مخوړي. دواړه وروڼه داسې ادعا کوي چې د انتفاعي معاملو له مالېي معاف دي ځکه هر یو یې له ۷۵۰۰۰۰ افغانیو څخه لږ یانې د مالې وړ عوایدو له کچې ټیټ عاید په یوه ربعه کې ترلاسه کوي او دوی حقيقي اشخاص هم دي. په داسې حال کې چې داود او وحید ادعا لري چې د دوی فعالیتونه جلا او قانوني بڼه لري، د سوداګرۍ له اړخه، دواړه برخې یو واحد تشبث ګڼل کيږي. پېرودونکي نه شي کولای دغه دوه برخې سره توپیر کړي. که څه هم د د رنگ د موادو صورت حساب د رنگمالۍ له هغه سره ډېر توپیر لري خو د رنگ د توکو او رنگمالۍ کار دوی یو خدمت ګڼي. د دې لپاره چې د ۲۴ مې مادې د ۵ بند حکم پلي شي، د مالېي وزارت دغه ټول عواید یوځای کوي او د واحد تشبث د عوایدو په توګه یې چې ډېر عواید لري، بولي.

۶.۲۴ که چېرې د یوه تشبث عواید د اجناسو یا خدماتو په توګه ترلاسه شي، یاد عواید د اجناسو یا خدماتو د ورځې د نرخ لمخې سنجول کيږي.

بېلگه: آریانا د خوراکي توکو د تولید شرکت په ۱۳۸۸ کال کې په خپله فابریکه کې د جوړو شوو خوراکي توکو د خرڅلاو له درکه ۵۰۰۰۰۰ افغانۍ عواید لاسته راوړي دي. دغه راز، د همدغه کال په ترڅ کې، یاد شرکت د پامیر د موټر پلورنځي پر شرکت باندې د ۵۰۰ ګرامو خوراکي توکو د خرڅلاو په بدل کې یو کرولا ډوله ګاډی لاسته راوړی دی. د یاد کرولا ډوله ګاډي بیه ۲۵۰۰۰۰ افغانۍ کيږي. په دې توګه، د یاد شرکت د مالیاتو تابع عواید د نغد خرڅلاو او د هغه ګاډي د بیې څخه عبارت دي چې د ۵۰۰ ګرامو خوراکي توکو د خرڅلاو په بدل کې لاسته راوړی دی او په لاندې توګه محاسبه کيږي:

$$\text{مجموعي عواید} = ۵۰۰۰۰۰ + ۲۵۰۰۰۰ = ۷۵۰۰۰۰ \text{ افغانۍ}$$

۷۵۰۰۰۰ افغانۍ د یاد شرکت مجموعي عواید پر عایداتو د مالیاتو قانون د ۲۲ مې مادې د نورم لمخې د انتفاعي مالیاتو تابع ګرځي.

د انتفاعي معاملو د مالېي معافېدل

پنځه شپېتمه ماده:

لاندې عواید د د انتفاعي معاملو له مالېي معاف دي:

۱. د ټکټانې د راټولولو له درکه لاسته راغلي عواید،
۲. د اسعارو د تبادلې څخه لاسته راغلي فیس، د بانکي حساب فعالیت او سپما، له بانکي حساب د اماناتو په اړه معاملي او د هغوی اخیستنه، د چک یا تضمین لیکونو صادرو، د انټرنټ له لارې بانکداري، د پورونو چمتو کول یا ګروي او تدریجي کرېډټونو ارایه،
۳. په راتلونکې کې، د نغدي موکول قرارداد په ټاکلې نیټه،

4. په راتلونکي کې، د موکول قرارداد عقدول او په قرارداد کې د مندرج اجناسو له فزیکي انتقال سره،
5. د هر ډول بیمې د مجددې بیمې له درکه حق البیمه،
6. د هغې ونډې گټه چې سهم لرونکي یې د سهامی، محدود المسؤلیت یا تضامنی شرکت څخه د ونډې یا د شراکت د ټکټانې له درکه اخلي،
7. د اجناسو او خدماتو له درکه لاسته راغلی عواید،
8. د دغه قانون په ۱۲ او ۱۷ مه ماده کې د مندرجو خدماتو د وړاندې کولو له درکه لاسته راغلي عواید،
9. حقیقي شخص ته د رهایشي جایداد له کرابې یا اجارې څخه لاسته راغلي عواید په هغه صورت کې چې مستاجر له جای داده د خپلې استوگنې په توگه په یوه مالي کال کې له ۲ میاشتو څخه ډېره استفاده کړې وي،
10. د حقیقي شخص د جایداد د خرڅلاو له درکه لاسته راغلي عواید چې د یاد شخص د سوداگریز فعالیت له معمولي دود څخه بهر وي. دغه شان خرڅلاو په هغه صورت کې د حقیقي شخص د سوداگریز فعالیت له معمولي دود بهر گڼل کیږي چې دغه خرڅلاو په منظمه او دوامداره توگه ترسره نه شي.

۱.۲۵ په دې ماده کې د نوو بدلونونو لمخې، د یو شمېر منابعو عواید د پانگه اچونې د ملاتړ لپاره، د پانگه اچونې د اسانتیا لپاره د بانکدارۍ له فعالیتنه ملاتړ، د هېواد له صادراتو ملاتړ او د کورنیو تولیداتو د هڅولو لپاره د بیمې په برخه کې له پانگه اچونې څخه ملاتړ، د انتفاعي معاملاتو د مالیاتو له ورکړې څخه معاف گڼل شوي دي.

۲.۲۵ په بانکونو یا مالي نهادونو کې د سپما له حسابونو یا پانگه اچونې څخه یا له بل هر شخصه د ټکټانې لاسته راغلي عواید د انتفاعي معاملاتو د مالیاتو له ورکړې څخه معاف دي.

۱ بېلگه: نجیب الله د ملگرو ملتو په دفتر کې کار کوي چې ۲۰۰۰۰۰۰۰ افغانۍ د میاشتې معاش اخلي او د ملي بانک د سپما په حساب کې یې اچوي. ملي بانک هر کالې نجیب الله ته ۸٪ ټکټانه ورکوي. د نجیب الله عواید د بانک د ټکټانې له درکه د انتفاعي معاملاتو د مالیاتو له ورکړې څخه معاف دي.

۲ بېلگه: یو بانک د امانتونو له درکه په یوه مالي کال کې ۲۴۰۰۰۰۰۰۰۰۰۰۰ افغانۍ لاسته راوړي. دغه لاسته راغلي امانتونه د انتفاعي معاملو د مالیې وړ عوایدو په توگه نه گڼل کیږي. د دغو امانتونو په کار اچولو څخه د بانک لخوا ترلاسه شوي گټه او ټکټانه د انتفاعي معاملو د مالیې وړ عوایدو په توگه نه گڼل کیږي.

تبصره: د بانک لخوا ترلاسه شوي عواید پر عایداتو د مالیاتو د مالیې وړ عوایدو په توگه گڼل کیږي.

۳ بېلگه: که چیرې یو بانک د مالي کال په اوږدو کې له خپلو پورو څخه د خپلو اصلي پورونو له بیا ورکړې څخه ۱۳۰۰۰۰۰۰۰۰۰۰۰۰۰۰ افغانۍ ترلاسه کړي، یاد شوي عواید د مالیې وړ نه دي. ولې له یادو پورونو څخه لاسته راغلي ټکټانه پر عایداتو د مالیاتو قانون د ۲۵ مې مادې د حکم لمخې د د انتفاعي معاملو د مالیې تابع گڼل کیږي.

تبصره: د بانک لخوا ترلاسه شوې ټکټانه پر عایداتو د مالیاتو د مالیې وړ عوایدو په توګه ګڼل کیږي.

۳.۲۵ د اسعارو د تبادلې له درکه، د بانکي فعالیتونو (سپما، معیادي او نور بانکي امانات، د اقتصادي او پانګه اچونې نورو برخو لپاره د پورونو د ورکړې له لارې د بانک پانګه اچونه) له درکه، د چک صدور، د تضمین لیکونو د صدور له درکه عواید، د انټرنټ له لارې د بانکدارۍ عواید، د ګروۍ د معاملاتو له درکه عواید، د پورونو عواید او د تدریجي کړېدو د ارایې له درکه عواید (د لټر آف کړېدو له درکه عواید) دغه ټول عواید د انتفاعي معاملو د مالیې له ورکړې معاف ګڼل کیږي.

۱ بېلګه: جمشېد د کابل په شهزاده سرای کې د صرافۍ په چارو بوخت دی چې هر کالې ۴۰۰۰۰۰۰ افغانۍ عواید د اسعارو د تبادلې له درکه لاسته راوړي. یاد مبلغ د انتفاعي معاملو د مالیې له ورکړې معاف دی.

۲ بېلګه: پښتني بانک د بانکدارۍ له فعالیتونو سره سره، د اسعارو د تبادلې معاملي هم ترسره کوي. یاد بانک له دغو فعالیتونو څخه په هر کال کې خورا ډېر عواید لاسته راوړي. دغه عواید پر عایداتو د مالیاتو قانون د ۲۵مې مادې د حکم لمخې د د انتفاعي معاملو د مالیې څخه معاف ګڼل کیږي.

۳ بېلګه: د ګلستان سوداګریز شرکت د وارداتو او صادراتو د اقتصادي فعالیتونو سره بېره، لږ څه پیسې په یوه سوداګریز بانک کې د سپما په توګه اچوي. یاد شرکت د سپما له دغې معاملي څخه په هر کال کې ټکټانه لاسته راوړي. د دغه شرکت د بانکي سپما له درکه عواید د انتفاعي معاملو د مالیې تابع نه ګڼل کیږي.

۴ بېلګه: بهار ودانیز شرکت د دې لپاره چې د بهار د پېرودلو یو مرکز ورغوي، له رهنې او تعمیراتي بانک ۳۵۰۰۰۰۰۰ افغانۍ په کال کې د ۱۵٪ نورم د ټکټانې لمخې پور اخلي. د ۱۵٪ ټکټانې ترلاسه کول د یوه بانک لپاره هغه عواید دي چې د انتفاعي معاملو د مالیې له ورکړې معاف دي.

۴.۵۲ د راتلونکې نغدې قرارداد له صدور څخه او د راتلونکي قرارداد له عقد څخه لاسته راغلي عواید او په قرارداد کې د مندرجو اجناسو له فزیکي انتقال سره د انتفاعي معاملو د مالیې له ورکړې معاف دي.

راتلونکې قرارداد یو داسې تړون دي چې د یوې ټاکلې بیې محصولات په راتلونکي کې په یوې ټاکلې نېټه یا له هغې مخکې پېږي یا یې خرڅوي. په عمومي توګه، په راتلونکي کې ترسره کېدونکي قراردادونه له مصرفي اجناسو سره اړیکه لري لکه ځانګړي خوراکي توکي (بوره، جوار، قهوه او داسې نور) د سون توکي، ګران فلزات، د خزاینو بهاداره اوراق، اسعار او داسې نور په تېره په هغه ځای کې چې غوښتنه او د اجناسو بیې د وخت په تېرېدو سره توپیر لري.

بېلګه: د سرو یو پلورونکي د جواهراتو د تولید لپاره سره په کار اچوي. دغه پلورونکي په دې اګاه دی چې د سرو بیه تل بدلون مومي او د اجناسو بیه هم بدلون مومي. د دې لپاره چې د سرو پلورونکي په راتلونکي کال کې په یوه ثابته بیه سره لاسته راوړي، د سرو له عرضه کوونکي سره په راتلونکي کال کې د یوه کیلو ګرام په مقدار او د ۵۰۰ ډالرو په بیه د في اونس (۱،۳۵ ګرام) یو تړون لاسلیک کړي. د سرو بیه په راتلونکي کال کې کېدای شي له ټاکلې بیې یا کښته یا لوړه شي، خو ورکړې له شرایطو سره سمې ترسره کیږي.

په راتلونکې کې ترسره کېدونکې قراردادونه کېدای شي د اسهامو د تبادلې طریقې ته ورته وپېرودل او خرڅ شي. دغه قراردادونه کېدای شي مخکې له ټاکلې نېټې څخه د ورځې په هغه نرخ وپېرودل او خرڅ شي چې د قرارداد د عقد کولو پر مهال د سرو د ارزښت د توقع لمخې د یاد قرارداد ارزښت منعکسوي البته په هماغه وخت کې د سرو د بېي په مقایسې سره.

په راتلونکې کې له ترسره کېدونکو قراردادونو څخه په ترلاسه شوو عوایدو د انتفاعي معاملو مالیه نه پلې کېږي بلکې په راتلونکې کې له ترسره کېدونکو قراردادونو څخه په ترلاسه شوو عوایدو او پر تبادلې یې پلې کېږي. د دغو قراردادونو خرڅلاو د کمېشن کارانو یا مالي نهادونو له لارې له ثابت فیس سره ترسره کېږي. د دغو کمېشن کارانو یا مالي نهادونو لخوا اخیستل شوی فیس هم د انتفاعي معاملو د مالیه نه معاف دي.

بېلگه: ABC بانک د سرو د تبادلې په یوه تړون کې برخه اخلي. یاد د دغو خدماتو د وړاندې کولو لپاره فیس اخلي. دغه فیس د انتفاعي معاملې له مالیه څخه معاف دي. ABC بانک په دې مکلف دی چې د دغه فیس د سوداگریز فعالیت په توګه پر عایداتو مالیات ورکړي.

۵.۲۵ پر عایداتو د مالیاتو قانون د ۲۵مې مادې د حکم لمخې، د بیمې د خدماتو د فعالیتونو او د مجددې بیمې له درکه عواید د انتفاعي معاملو د مالیه له ورکړې نه معاف دي. په دغې ماده کې له مجددې بیمې څخه مراد د بیمې د یوه شرکت په واسطه د بیمې له دویم شرکت څخه د بیمې څخه عبارت دی.

۱ بېلگه: د افغان ملي بیمې شرکت د سوځېدو او ټکر د پېښو د بیمې د خدماتو له درکه په ۱۳۸۸ کال کې ۲۵۰۰۰۰۰۰ افغانۍ عاید راټولوي چې د دغې مادې د حکم لمخې د انتفاعي معاملو د مالیه له ورکړې نه معاف دي.

۲ بېلگه: دغه پېښې له ۱ بېلګې سره ورته والی لري خو یواځې په توپیر چې پورته یاد شرکت سربېره پر دې چې د بیمې خدمات خپلو مشتریانو ته وړاندې کوي، په عینې وخت کې د بیمې د نړیوال شرکت لخوا چې د لندن د بیمې د شرکت په نامه یادېږي، بیمه شوی دی چې یاد نړیوال شرکت د افغان ملي بیمې شرکت لخوا د خدماتو په وړاندې په کال کې ۱۵۰۰۰۰۰ افغانۍ عواید ترلاسه کوي. لندن د بیمې شرکت د هغو عوایدو له درکه چې د افغان ملي بیمې شرکت څخه یې ترلاسه کوي، د انتفاعي معاملو د مالیه له ورکړې نه معاف دي.

۲.۲۵ د ۲۵مې مادې د ۱ بند د ۲ جز د حکم لمخې، په سهامی، محدود المسؤلیت او تضامني شرکتونو کې د اشخاصو له ونډې څخه د ونډې او ټکټېانې ګټې د انتفاعي معاملو د مالیه له ورکړې نه معاف دي.

۱ بېلگه: افغان سهامی تولیدي شرکت ۵۰ تنه سهم لرونکي لري. یاد شرکت د خپلو حسابونو له تصفیې وروسته، ۵۰۰۰۰۰ افغانۍ لري چې خپلو سهم لرونکو ته یې ووېشي. یاد تولیدي شرکت د سهم د ګټې موضوعي مالیه کسروي او له دې وروسته هر سهم دار ته خپله ونډه ورسپاري. د سهم لرونکو د ونډو ګټې د انتفاعي معاملو د مالیه له ورکړې نه معاف دي.

تبصره: که چېرې د یوه شرکت سهم لرونکی په خپله هم سهم لرونکی وي، د هغه سهم پر ګټې د انتفاعي معاملو مالیه چې دی یې ترلاسه کوي، د پلې کېدو وړ نه دي.

۷.۲۵ پر عايداتو د مالياتو قانون د ۲۵مې مادې د ۷ بند د حکم لمخې، له صادراتو څخه ترلاسه شوي عوايد د انتفاعي معاملو د ماليې له ورکړې نه معاف دي.

۱ بېلگه: شېر محمد سوداگريز شرکت د مېوې او سبزیو په صادرولو بوخت دی. دغه شرکت په ۱۳۸۸ کال کې د مېوې او سبزی د صادراتو له درکه ۴۵۰۰۰۰۰۰۰ افغانۍ عايد لاسته راوړي. یاد شرکت مکلف دی چې خپل مالياتي اظهارليک او د عوايدو مالياتي مکلفیتونه وړاندې کړي خو د انتفاعي معاملو د ماليې له ورکړې نه معاف دي.

۸.۲۵ پر عايداتو د مالياتو قانون د ۲۵مې مادې د ۸ بند لمخې، پر عايداتو د مالياتو قانون په ۱۲ او ۱۷ مه ماده کې درج شوي عوايد د معاش او مزدورۍ، د ونډې گټې، ټکټانې، حق الامتياز، قرعه کشۍ او بخششيانو له درکه عوايد څرگندوي. له دغو سرچينو څخه ترلاسه کېدونکي عوايد د انتفاعي معاملو د ماليې له ورکړې نه معاف دي.

۱ بېلگه: ذکرېا په اکبر مؤسسه کې کار کوي چې د مياشتي ۲۰۰۰۰۰ افغانۍ عايد لاسته راوړي چې پر عايداتو د مالياتو قانون د دغې مادې د حکم لمخې، د انتفاعي معاملو د ماليې له ورکړې نه معاف دي.

۲ بېلگه: په دې مثال کې ذکرېا په اکبر شرکت کې چې ودانيز شرکت دی، کار کوي. ذکرېا دروازې او د پخلنځي وسايل توليدوي. اکبر شرکت له ذکرېا سره د ۳۰۰۰۰۰۰ افغانیو په ارزښت يو قرارداد ترسره کوي چې لمخې يې دروازې او د پخلنځي وسايل دهغه کور لپاره تيار کړي چې تر رغونې لاندې دی. تادييات په مساوي قسطونو د مياشتې لمخې ورکول کېږي او دروازې او پخلنځي دواړه په مياشت کې يو ځلې د قرارداد د شپږو مياشتو په موده کې تيارېږي. ذکرېا يو خپلواک قراردادی گڼل کېږي. د اکبر له شرکت سره د ذکرېا له قراردادو عوايد د هغو وسايلو په لگښتونو کې شاملېږي چې د نوموړي لخوا کارول کېږي البته د ده د کار او مهارت څخه پرته ذکرېا ټول احتمالي خطرونه پر غاړه اخلي او د ده خالص عوايد چې ۳۰۰۰۰۰۰ افغانۍ کېږي، د انتفاعي معاملو د ماليې تابع دي.

۳ بېلگه: پېغله پلوشه چې يو نامتو تاريخ ليکونکي ده چې په دې برخه کې يو لړ کتابونه کښلي دي. د دغې تاريخ ليکونکې لخوا کښل شوي يا ليکل شوي کتابونه د خاوران خپرونډويه ټولنې لخوا له چاپه راوتلي او د څرخلاو لپاره بازار وړاندې کېږي. ياده مېرمن د کتاب له هر جلد ۱٪ حق الامتياز له پورته يادې خپرونډويې ټولنې څخه ترلاسه کوي. د يادې مېرمنې دغه عوايد د انتفاعي معاملو د ماليې له ورکړې نه معاف دي.

۹.۲۵ د استوگنې د کورونو له کرایې او اجارې څخه لاسته راغلي عوايد د انتفاعي معاملو د ماليې له ورکړې نه معاف دي په دې شرط چې مستاجر له ياد جايداد څخه د استوگنې لپاره په يوه کال کې له شپږو مياشتو زياته استفاده وکړي.

۱ بېلگه: احمد گل خپله يوه حويلۍ چې د کابل په نوي ښار کې موقعيت لري، الفت خان ته يې د مياشتې په ۱۰۰۰ افغانۍ په کرایه ورکوي. الفت خان د يادې حويلۍ څخه د استوگنې لپاره گټه اخلي، نو په دې توگه، د دغې مادې د حکم لمخې احمد گل د کرایې له درکه لاسته راغلي عوايد يې د انتفاعي معاملو د ماليې تابع نه گرځي.

تبصره: که چېرې مستاجر یو حقیقي شخص وي، د انتفاعي معاملو د ماليې معافیت د کور پر خاوند نه پلي کېږي. په هغه صورت کې چې خاوند یو حقیقي شخص وي، د هغه مستاجر لخوا چې حقوقي شخص ګڼل کېږي، د کرایې له درکه لاسته راغلي عواید د انتفاعي معاملو د ماليې تابع ګرځي البته په دې شرط چې د ۲۴مې مادې شرایط پوره کړي.

۱۰.۲۵ د یوه حقیقي شخص د جایداد د خرڅلاو له درکه لاسته راغلي عواید چې د سوداګرۍ له عام دوده بهر دي، د انتفاعي معاملو د ماليې نه دي. په دې مانا چې خرڅوونکی شخص خپل جایداد د سوداګریز فعالیت لپاره نه پلوري او دغه خرڅلاو په منظمه او دوامداره توګه ترسره نه شي، بلکې د اړتیا لمخې، دغه شخص خپل شته ملکیت پلوري.

۱ بېلګه: شفیق احمد خپل اپارتمان چې د کابل په مکروریانو کې موقعیت لري او له پلاره ورته په میراث پاتې دی، د اړتیا لمخې یې په ۲۵۰۰۰۰۰ افغانۍ پلوري. دا چې دغه پلور د سوداګریز فعالیت لپاره نه دی ترسره شوی او د نوموړي فعالیت هم د اپارتمان رانیول او پلورل نه دي، د دغې مادې د حکم لمخې د انتفاعي معاملو د ماليې له ورکړې معاف دی.

۲ بېلګه: حسین علي یو ټکسي ګاډی په ۱۳۸۲ کال کې د ټکسي چلونې لپاره رانیولی وو. دا چې د یادې ټکسي موډل ډېر زوړ دی، نو غواړي چې په ۱۳۸۸ کال کې یې وپلوري. په اصل کې، د ده دنده د ګاډو رانیول او پلورل نه دي او دغه کار له کلو نو وروسته ترسره کېږي. په دې توګه، پر عایداتو د مالیاتو قانون د ۲۵مې مادې د حکم لمخې، د حسین علي دغه عواید د انتفاعي معاملو د ماليې له ورکړې معاف دی.

د انتفاعي معاملو د مالياتو نورمونه

شپږ شپږممه ماده:

- (1) د دغه قانون د ۲۴مې مادې په ۱ او ۲ مه فقره کې د مندرجو اشخاصو له هر ډول انتفاعي فعالیت څخه ترلاسه شوي ۲٪ عواید (د کسراتو له وضع کېدو مخکې) پرته له هغو اشخاصو چې د دې مادې په ۲ او ۵ مه فقره کې درج دي،
- (2) د هوټلونو، مېلمستونونو او رستورانټونو له خدماتو څخه د ترلاسه شوو عوایدو ۲٪ (د کسراتو له وضع کېدو مخکې) چې په هره میاشت کې له هغې کچې لږ عواید ولري چې د دغه قانون د ۲۴مې مادې په ۲ مه فقره کې درج ده،
- (3) د هوټل او مېلمستون خدمات د دغه قانون په رڼا کې د خوب د ځای او د خدماتو (ډوډۍ، نوشابې، د جامو مینځل او مخابراتي خدمات) تهیه کول دي چې اشخاص کولای شي د لنډې مودې لپاره هلته واوسي.
- (4) د هوټلونو، مېلمستونونو او رستورانټونو له خدماتو څخه د ترلاسه شوو عوایدو ۵٪ (د کسراتو له وضع کېدو مخکې) چې په هره میاشت کې له هغې کچې پورته عواید ولري چې د دغه قانون د ۲۴مې مادې په ۲ مه فقره کې درج ده،
- (5) د رستورانټ خدمات د دغه قانون په رڼا کې د ډوډۍ او خوړو او نوشابې د خدماتو وړاندې کول دي چې د هوټل د کارکوونکو لخوا مراجعینو ته چمتو کیږي،
- (6) د صالونونو او کلونونو له خدماتو څخه چې د ودونو محافل ترسره کوي، د ترلاسه شوو عوایدو ۵٪ (د کسراتو له وضع کېدو مخکې)،
- (7) د مخابراتو، هوايي ترانسپورت، هوټلونو او رستورانټونو له خدماتو څخه چې لوړ خدمات وړاندې کوي، د ترلاسه شوو عوایدو ۱۰٪ (د کسراتو له وضع کېدو مخکې)،
- (8) مخابراتي خدمات او هوايي خطوط د دغه قانون په رڼا کې له هغو مخابراتي او مسافربري خدماتو (د ټیلیفون، فکس او انټرنټ هر ډول خدمات) څخه عبارت دي چې د الوتنې یا پرواز پیل یې له افغانستانه وي،
- (9) که چېرې د دغې مادې په ۳، ۴ او ۵ مه فقره کې درج شوی مالیه ورکوونکی داسې ادعا وکړي چې د خپلو خدماتو له درکه یې د یوې یا څو میاشتو لپاره په دغو فقرو کې د درج مالیه له کچې سره سم عواید نه دي ترلاسه کړي، مکلف دی چې دغه موضوع په رسمي توګه د مالیه وزارت ته د خپل مالیاتي اظهارلیک سره یوځای واستوي. که چېرې دغه ادعا ومنل او تایید شي، په پورته فقرو کې د درج مالیه په ورکړه مکلف نه دی. که چېرې د نوموړې ادعا ناسمه جوته شي، د دغې مادې په ۳، ۴ او ۵ مه فقره کې د درج شوی مالیه په ورکړه سربېره، د دغه قانون د ۹۸مې مادې د ۲ فقرې د حکم لمخې د اضافي مالیه پر ورکړه هم مکلف دی، او
- (10) د مالیه وزارت د دې لپاره چې دغه ماده په سمه توګه پلې او معیارونه یې وټاکل شي، یو طرز العمل رامنځته او عملي کوي یې.

۱.۲۲ له کسراتو مخکې، د هغو حکمي او حقیقي اشخاصو لخوا چې په هره ربعه کې یې عواید ۷۵۰۰۰۰ افغانۍ یا له دې ډېر وي، د اجناسو او خدماتو د خرڅلاو له درکه لاسته راغلي عواید د انتفاعي معاملو د ۲٪ مالیه تابع ګرځي مګر دا چې پر عایداتو د مالیاتو قانون ۲۲ مه ماده په بل ډول حکم وکړي.

۱ بېلگه: يو افغان سهامی شرکت په چين کې له يو نا اړونده سهامی شرکت څخه برقي جنراتورونه رانیسي. افغان سهامی شرکت نوموړي جنراتورونه په افغانستان کې پر خپلو پېرودونکو باندې پلوري. د جنراتورونو له پلور څخه لاسته راغلي عواید له انتفاعي معاملو څخه د ترلاسه شوو عوایدو په توگه گڼل کېږي او د انتفاعي معاملو ماليې تابع گرځي.

۲ بېلگه: يو افغان سهامی شرکت په چين کې له يو سهامی شرکت څخه برقي جنراتورونه رانیسي او په ايران کې يې پر يو نا اړونده ډلې باندې پلوري. سره له دې چې جنراتورونه د شرکت لخوا په ايران کې پلورل شوي دي، د جنراتورونو له پلور څخه لاسته راغلي عواید له انتفاعي معاملو څخه د لاسته راغلو عوایدو په توگه گڼل کېږي.

۳ بېلگه: يو افغان سهامی شرکت په چين کې له يو نا اړونده توليد کوونکي څخه د موټرو پرزي رانیسي او د سلنسر هر واحد ورته په ۳۵۰۰۰ افغانۍ تمام شوی دی. نوموړی شرکت د سلنسر هر واحد په ۴۰۰۰۰ افغانۍ پلوري. ټولې لاسته راغلې ۴۰۰۰۰ افغانۍ له انتفاعي معاملو څخه د لاسته راغلو عوایدو په توگه گڼل کېږي او د ۲٪ انتفاعي معاملو ماليې تابع گرځي. د پلورل شوو اجناسو د لگښت لپاره مجرایی جواز نه لري.

۴ بېلگه: يو افغان شرکت د ځمکې له خاوند سره موافقه کوي چې د کابل په وزیراکبرخان مینه کې د هغه د ځمکې د آبادولو لپاره ساختماني خدمات ترسره کړي. نوموړي شرکت د ځمکې له خاوند سره موافقه کوي چې په نوموړې ځمکه باندې يو څلور پوړيزه ودانې جوړه کړي. د ځمکې مالک او شرکت د ودانۍ د آبادولو په موخه ترخپل منځ کوم قرارداد نه لیکلي. هغه عواید چې د شرکت لخوا د ودانې له جوړولو څخه لاس ته راځي د انتفاعي معاملو څخه د لاس ته راغلو عوایدو په توگه گڼل کېږي او د ۲٪ انتفاعي ماليې تابع گرځي.

۵ بېلگه: خالد يو انفرادي سوداگر او د وارداتو او صادراتو په چارو بوخت دی. په ۱۳۸۸ کال کې، نوموړی سوداگر د راز راز توکو د صادراتو او وارداتو له درکه ۲۵۰۰۰۰۰ افغانۍ عواید ترلاسه کوي چې دغه عواید د ۲۵۰۰۰۰۰ افغانیو له درکه د انتفاعي معاملو د ۲٪ ماليې تابع گرځي.

۶ بېلگه: عبدالصبور په هرات ولايت کې د مبیالونو د مغازې خاوند دی. دی د ۱۳۸۸ کال په څلور واړو ربعو کې د مبیالونو د خرڅلاو له درکه په لاندې توگه عواید ترلاسه کوي:

| | | | |
|--------------|---------------|--------------|---------------|
| لومړنۍ ربعه: | ۸۵۰۰۰۰ افغانۍ | دویمه ربعه: | ۹۰۰۰۰۰ افغانۍ |
| درېیمه ربعه: | ۸۸۰۰۰۰ افغانۍ | څلورمه ربعه: | ۹۲۰۰۰۰ افغانۍ |

پورته ناخالص عواید پر عایداتو د مالیاتو قانون د ۲۴ او ۲۲ مې مادې د حکم لمخې، د انتفاعي معاملو د ۲٪ ماليې تابع گرځي.

۷ بېلگه: يو بانک چې له پورونو څخه د ټکټانې له درکه، د لاسته راغلو عوایدو، د اسعارو د تبادلي، د بانکي حسابونو له ترسره کېدو او د چک له صدور او د اعتبارنامې له ورکولو څخه چې کوم عواید ترلاسه کوي، د دغه قانون د ۲۵ مې مادې د حکم لمخې د انتفاعي معاملو د ماليې له ورکړې معاف دی او له نورو منابعو

څخه د بانک عواید لکه د بانک د چک د کتابچې پلور، د پانگه اچونې یا د اماناتو د صندوق په اړه د سلا او مشورې له درکه د انتفاعي معاملو د ۲٪ مالیه تابع گرځي.

۲.۲۲ د هغو شرکتونو ترمنځ د معاملو عواید چې د پلور او کمېشن په موخه اجناس ترلاسه کوي او د هغو شرکتونو ترمنځ چې د پلور په موخه اجناس رانیسی، د انتفاعي معاملو د ۲٪ مالیه ته تابع دي.

۱ بېلگه: د سفر کولو یوه نمایندګۍ د مختلفو هوايي شرکتونو ټکټونه پلوري او د هر پلورل شوي ټکټ په بدل کې د کمېشن په توګه یو مبلغ ترلاسه کوي. نوموړی شرکت همدارنګه د خرڅلاو له درکه د کمېشن په بدل کې د سوغات امانتي اجناس پلوري. دغه راز، یاده نمایندګي په خپله د بیا پلور لپاره کوم اجناس رانیسي، بیا یې هم پلوري. د سفر نوموړې نمایندګۍ د ټکټ د پلور له درکه له مجموعي عوایدو څخه د انتفاعي معاملو ۲٪ مالیه ورکوي. پورته شننو او توضیحاتو ته په پام سره، یاده نمایندګي د ۱۳۸۸ کال په لومړۍ ربعه کې له بېلابېلو سرچینو څخه په لاندې توګه عواید ترلاسه کوي او د انتفاعي معاملو د مالیه په ورکړه مکلفه ده:

۲۵۰۰۰۰ افغانۍ - (منفي) پر خرڅ شوو ټکټونو د کمېشن له درکه ترلاسه شوي عواید

۱۰۰۰۰۰ افغانۍ - (منفي) پر خرڅ شوو سوغاتي اجناسو د کمېشن له درکه ترلاسه شوي عواید

۱۲۰۰۰۰ افغانۍ - (منفي) د اجناسو د بیا خرڅلاو له درکه ترلاسه شوي عواید

د انتفاعي معاملو د تادیبې وړ مالیه = ۴۷۰۰۰۰ افغانۍ $\times 2\% = 94000$

۲ تبصره: که څه هم د سفر نمایندګۍ د هوايي شرکتونو د ټکټونو له پلور څخه د لاسته راوړي کمېشن له درکه د انتفاعي معاملو د ۲٪ مالیه تابع گرځي، پر عایداتو د مالیاتو قانون د ۲۲مې مادې د ۵مې فقرې سره سم، هوايي شرکتونه په خپله هم د ټکټونو له پلور څخه د ترلاسته شوو عوایدو له درکه د انتفاعي معاملو د ۱۰٪ مالیه تابع گرځي البته که د پرواز سرچینه په افغانستان کې وي.

۳.۲۲ هغه عواید چې د عامه تفریح ځایونو لکه سینما، تیاتر، کنسرتونو، نندارتونونو او لوبو ځایونو ته د ننوتو د ټکټ له پلورلو څخه لاس ته راځي د انتفاعي معاملو څخه د لاس ته راغلو عوایدو په توګه ګڼل کېږي او د ۲٪ مالیه تابع دي.

۱ بېلگه: یو افغان شرکت په شهرنو کې یو سینما لري او د هر ټکټ د پلور په بدل کې ۱۵۰ افغانۍ لاسته راوړي. هغه عواید چې د ټکټونو له پلورلو څخه لاس ته راځي د انتفاعي معاملو څخه د لاس ته راغلو عوایدو په توګه ګڼل کېږي او د انتفاعي معاملو د مالیه تابع گرځي. دا چې په تیاتر کې ګډون کوونکي افغانان دي او که نه د مالیه له موضوع سره تړاو نه لري.

۴.۲۲ هغه شخص چې د اجناسو د خرڅلاو له درکه البته پرته له مسترد شوو اجناسو، عواید ترلاسه کوي، د خپلو عوایدو له درکه د انتفاعي معاملو د ۲٪ مالیه په ورکولو مکلف دی. د پېرودونکو لخوا مسترد شوي اجناس د لګښت په توګه نه بلکې د مسترد شوي خرڅلاو په ډول بلل کېږي. بیا ورکړه چې د مسترد

شوو اجناسو له کبله ورکول کيږي، د انتفاعي معاملو د ۲٪ ماليه له پلې کېدو مخکې د عوايدو له مجموعې څخه تفريق کيږي.

بېلگه: د سرويس موټرو يو گرځندوی شرکت د مسافرينو د کرايې له درکه مکلف دې چې د انتفاعي معاملو د ماليې تابع گرځي. که چيرې د کرايې مجموعي عوايد په يوه کال کې ۲۵۰۰۰۰۰ افغانې وي، خو د گرځندوی د يوې ډلې د لغوه کېدو لکبله، د ټکټونو عوايد چې ۲۰۰۰۰۰ افغانې کيږي، بېرته مسترد يږي. ټول عوايد منفي مسترد شوی مبلغ د انتفاعي معاملو د ماليې تابع دی.

د مسافرينو د کرايې له درکه ټول عوايد ۲۵۰۰۰۰۰ افغانې
منفي مسترد شوی مبلغ ۲۰۰۰۰۰۰ افغانې

د انتفاعي معاملو د ماليې تابع عوايد ۲۳۰۰۰۰۰ افغانې

۵.۲۲ پر عايداتو د مالياتو قانون د ۲۲ مې مادې د ۲ فقرې سره سم، هغه هوټلونه او رستورانټونه چې په هره رېبه کې له ۱۷۵۰۰۰۰ افغانو څخه لږ عايد ولري مخکې له دې چې هر ډول کسرات وضع شي، د انتفاعي معاملو د ۲٪ ماليې تابع دي.

۱ بېلگه: روزي خان د کابل ښار په ميوند جاده کې يو رستورانټ لري چې د ۱۳۸۸ کال په لومړۍ رېبه کې د خپلو تهيه شوو خواړو د خرڅلاو له درکه په هره مياشت کې په لاندې توگه عوايد ترلاسه کوي: د وري په مياشت کې ۱۴۵۰۰۰ افغانې، د غويي په مياشت کې ۲۲۰۰۰ افغانې او د غبرگولي په مياشت کې ۲۰۰۰۰۰ افغانې. د مياشتنيو عوايدو لمخې، د ياد رستورانټ ماليه په لاندې توگه سنجول کيږي:

د غبرگولي عوايد ۲۰۰۰۰۰ افغانې + د غويي عوايد ۲۲۰۰۰ افغانې + د وري عوايد ۱۴۵۰۰۰ افغانې = مجموعي عوايد

د رستورانټ د مياشتنيو عوايدو لمخې، ماليه په لاندې توگه محاسبه کيږي:

$$\text{د ربعي مجموعي عوايد} = ۲۰۰۰۰۰ + ۲۲۰۰۰ + ۱۴۵۰۰۰ = ۵۲۵۰۰۰$$

$$\text{د انتفاعي معاملو د تاديې وړ ماليه} = ۵۲۵۰۰۰ \times ۲\% = ۱۱۳۰۰ \text{ افغانې}$$

۲ بېلگه: د کابل هوټل او مېلمستون چې په کابل ښار کې موقعيت لري د خوړو د خرڅلاو او د کرايې خونو د کرايې له درکه د ۱۳۸۸ کال په دويمه برخه کې په ترتيب سره د چنگاښ په مياشت کې ۲۲۵۰۰۰ افغانې، په زمري مياشت کې ۲۴۳۰۰۰ افغانې او په وري مياشت کې ۲۵۰۰۰۰ افغانې عوايد گټي. د ياد هوټل مسول پر عايداتو د مالياتو قانون د ۲۲ مې مادې د ۲ فقرې د حکم سره سم، د خپلو ټولو عوايدو له درکه مکلف دی چې د هر ډول کسراتو له وضع کېدو مخکې د انتفاعي معاملو ۲٪ ماليه سنجش کړي او د دغه قانون د ۸۸ مې مادې د ۵ مې فقرې له حکم سره سمه ماليه تاديه کړي.

$$\text{د ربعي ټول عوايد} = ۲۲۵۰۰۰ \text{ افغانې} + ۲۴۳۰۰۰ + ۲۵۰۰۰۰ = ۷۱۸۰۰۰ \text{ افغانې}$$

معاملو مالياتي مکلفيت = ۷۱۸۰۰۰ افغانې $\times ۲\% = ۱۴۳۶۰$ افغانې

تبصره: په لومړۍ بېلگه کې، په میوند جاده کې د مېشت رستوران خاوند چې یو حقیقي شخص دی، د نوموړي له رستورانته ترلاسه شوي عواید په کال کې د هرې ربعې لپاره له ۷۵۰۰۰۰ افغانیو څخه لږ دي. که چېرې دی د ۱۷۴ او ۷۵ مې مادې سره سم د ثابتو مالیو لاره غوره کړي، مکلف نه دی چې له رستورانته د ترلاسه شوو عوایدو له درکه د انتفاعي معاملو مالیات ورکړي خو د دې پر ځای، دی مکلف دی چې د عوایدو مالیې په بدل کې ثابته مالیه او په پر عایداتو د مالیاتو قانون په ۲۸ مه ماده کې د مندرجو انتفاعي معاملو مالیات ورکړي.

۲.۲۲ پر عایداتو د مالیاتو قانون د ۲۲ مې مادې د ۳ فقرې د حکم سره سم، هغه هوټلونه، مېلمستونونه او رستورانونه چې په هره میاشت کې له ۷۵۰۰۰۰ افغانیو څخه ډېر عواید ولري مخکې له دې چې هر ډول کسرات وضع شي، د انتفاعي معاملو ۵٪ مالیاتو ته تابع گرځي.

۱ بېلگه: شاندېز رستوران چې د کابل ښار په وزیر اکبر خانه مېنه کې مېشت دی د ۱۳۸۸ کال په لومړۍ ربعه کې په ترتیب سره په وري میاشت کې ۲۲۵۰۰۰ افغانۍ، په غویی میاشت کې ۲۸۵۰۰۰ افغانۍ او په غبرگولي میاشت کې ۲۵۱۰۰۰ افغانۍ عواید لاسته راوړي، د قانون د ۲۲ مې مادې د ۳ فقرې د حکم سره سم، د انتفاعي معاملو مالیات په لاندې توګه سنجش کیږي:

$$۲۲۵۰۰۰ \text{ افغانۍ} + ۲۸۵۰۰۰ = ۵۱۰۰۰۰ = ۸۰۱۰۰۰ = \text{د لومړۍ ربعې ټول عواید په افغانیو}$$

$$۸۰۱۰۰۰ \times ۵\% = ۴۰۰۵۰ = \text{د لومړۍ ربعې د انتفاعي معاملو مالیات}$$

۲ بېلگه: میوند هوټل او مېلمستون چې په هرات ولایت کې موقعیت لري، د خوړو او د مسافرینو د استوګنې لپاره د کرایې خونو خدماتو د چمتو کولو سربېره، د تېلفون، جامو مینځلو او نوشابو خرڅولو خدمات هم وړاندې کوي. د ۱۳۸۸ مالي کال په درېیمه ربعه کې، یاد هوټل په ترتیب سره په تلې میاشت کې ۳۸۷۵۰۰ افغانۍ، په لړم میاشت کې ۳۹۸۵۰۰ افغانۍ او په لیندۍ میاشت کې ۳۷۵۲۰۰ افغانۍ عواید ترلاسه کوي. یاد عواید په لاندې توګه د انتفاعي معاملو د مالیې تابع گرځي:

$$۳۸۷۵۰۰ \text{ افغانۍ} + ۳۹۸۵۰۰ \text{ افغانۍ} + ۳۷۵۲۰۰ = ۱۱۶۱۲۰۰ = \text{په درېیمه ربعه کې د مالیې تابع ټول عواید}$$

$$۱۱۶۱۲۰۰ \times ۵\% = ۵۸۰۸۰ = \text{په درېیمه ربعه کې د انتفاعي معاملو د تادیې وړ مالیه}$$

۳ بېلگه: میوند رستوران چې د کابل ښار په نوي ښار کې موقعیت لري، د برګر، شیرین، ژالې، ایس کریم او داسې نورو خدمات پېرودونکو ته وړاندې کوي. یاد رستوران د ۱۳۸۸ کال په لومړۍ ربعه کې په ترتیب سره عواید ترلاسه کوي. په اوري میاشت کې ۲۹۵۰۰۰ افغانۍ، په غویی میاشت کې ۳۲۵۰۰۰ افغانۍ او غبرگولي میاشت کې ۳۵۰۰۰۰ افغانۍ عواید ترلاسه کوي. یاد عواید په لاندې توګه د انتفاعي معاملو د مالیې تابع گرځي.

له پورته عوايدو څخه په لاندې توگه ماليه وضع كيږي:

د اوري مياشت عوايد + د غويي مياشت عوايد + د غبرگولي عوايد = ۹۷۰۰۰۰ افغانۍ.

د انتفاعي معاملو د تادييې وړ ماليه = ۹۷۰۰۰۰ افغانۍ $\times 5\%$ = ۴۸۵۰۰ افغانۍ.

۷.۲۲ د ودونو د محافلو د سالونونو او کلوپونو د عوايدو مجموعه چې په عام ډول د ودونو د رستورانته په نامه ياديږي، د ۲۲مې مادې د ۴ فقرې د حکم لمخې د عوايدو د ټاکلي حد څخه پرته له خپلو مجموعي عوايدو څخه د هر ډول کسراتو له وضع کېدو مخکې د انتفاعي معاملو د ۵٪ ماليې تابع گرځي.

بېلگه: شام پاریس رستورانته چې په کابل ښار کې موقعیت لري د ودونو، شیرینخوړۍ او داسې نورو محافلو د ترسره کېدو له درکه د ۱۳۸۷ کال په ۴مه رېبه کې په دې ترتیب سره عوايد ترلاسه کړي دي: په مرغومي مياشت کې ۵۰۰۰۰۰ افغانۍ، په سلواغې مياشت کې ۵۵۴۵۰۰۰ افغانۍ او په کب مياشت کې ۴۸۰۰۰۰۰ افغانۍ. د شام پاریس رستورانته خاوند د پورتنۍ حکم لمخې مکلف دی چې د هر ډول کسراتو له وضع کېدو مخکې له خپلو مجموعي عوايدو څخه د انتفاعي معاملو ۵٪ ماليه سنجش او تادیه کړي. د رستورانته د پورته عوايدو له درکه د انتفاعي معاملو ماليه په لاندې توگه محاسبه کېږي:

د مرغومي مياشت عوايد + د سلواغې مياشت عوايد + د کب مياشت عوايد = د ماليې تابع ټول عوايد.

۵۰۰۰۰۰ + ۵۵۴۵۰۰۰ + ۴۸۰۰۰۰۰ = ۱۵۳۴۵۰۰۰ افغانۍ.

۱۵۳۴۵۰۰۰ افغانۍ $\times 5\%$ = ۷۶۷۲۵۰ افغانۍ. د پورته عوايدو څخه د انتفاعي معاملو ماليه په ۴مه رېبه کې، شام پاریس هوټل مکلف دی چې د انتفاعي معاملو ماليه ۷۸۷۲۵۰ افغانۍ ورکړي.

۸.۲۲ پر عايداتو د مالیاتو قانون د ۲۲مې مادې د ۵ فقرې د حکم لمخې، د مخابراتي خدماتو، د هوايي ترانسپورت خدمات، د هوټل او رستورانټونو لوړ او معیاري خدماتو له درکه ترلاسه شوي عوايد د انتفاعي معاملو ۱۰٪ ماليې ته تابع دي. په دې وروستيو بدلونونو کې د ۱۰٪ مالیاتو د ټاکلو لپاره کوم مالیاتي حد په پام کې نه دی نیول شوی. په دې توگه، د دغه قانون د ۲۲مې مادې په ۵ فقره کې د مندرجو خدماتو له درکه ټول ترلاسه شوي عوايد د هر ډول کسراتو له وضع کېدو مخکې د ۱۰٪ نورم لمخې د انتفاعي معاملو د ماليې تابع کیږي.

د هغو هوټلونو او رستورانټونو د پېژندلو لپاره چې معیاري او د لوړ کیفیت خدمات وړاندې کوي او له دې درکه د ۱۰٪ نورم لمخې د انتفاعي معاملو د ماليې تابع دي، باید لاندې ځانگړنې او معیارونه په نظر کې ونیول شي:

۱. هوټلونه او رستورانټونه باید د سه ستاره یا له دې پورته معیار او شرایط ولري،
۲. هوټلونه او رستورانټونه چې د مرکز گرمۍ، تلیفون او انټرنټ او کالیو مینځلو خدمات، د دوو یا زیاتو ډولونو لرونکي کیفیت خواړو او اسانتیاوې ولري، او

3. د دغو هوټلونو او رستورانټونو مراجعين هغه اشخاص وي لکه بهرنيان، ګرځندويان، سوداګر او داسې نور اشخاص چې ډېر عوايد ولري.

۱ بېلګه: افغان هوايي شرکت د خپلو کورنيو او بهرنيو الوتنو له درکه چې پيل يې له افغانستانه وي، په ۱۳۸۸ کال کې ۸۵۲۸۵۲۰۰۰ افغانۍ عوايد لاسته راوړي. ياد عوايد د انتفاعي معاملو د ۱۰٪ ماليې تابع دي. د افغان هوايي شرکت انتفاعي ماليات د پورتنیو عوايدو له درکه په رېبه واره توګه سنجش کيږي او د دولت ځانګړي بانکي حساب ته سپارل کيږي.

۲ بېلګه: ښاري هوټل چې په کابل ښار کې يو ډېر نامتو هوټل دی، په ځانګړې توګه بهرنيو اتباعو ته د لوړ کیفیت خدمات وړاندې کوي. ښاري هوټل د خپلو خدماتو د وړاندې کولو له درکه لکه (خواره، د خونو کرایه، تليفون، انټرنټ او داسې نور خدمات) د ۱۳۸۸ کال په لومړۍ رېبه کې په هره میاشت کې په ترتيب سره په وري میاشت کې ۴۵۲۵۰۰۰ افغانۍ، په غويي میاشت کې ۵۲۰۰۰۰۰ افغانۍ او په غبرګولي میاشت کې ۵۵۰۰۰۰۰ افغانۍ عوايد لاسته راوړي. ياد عوايد د قانون د ۲۲ مې مادې د ۵ فقرې سره سم، د انتفاعي معاملو د ۱۰٪ ماليې تابع دي چې په لاندې ډول محاسبه کيږي:

د اوري میاشت عوايد + د غويي میاشت عوايد + د غبرګولي عوايد = ۱۵۲۲۵۰۰۰ افغانۍ.

د تاديې وړ انتفاعي مالیه = ۱۵۲۲۵۰۰۰ افغانۍ × ۱۰٪ = ۱۵۲۲۵۰۰ افغانۍ.

۳ بېلګه: هندوکش مخابراتي شرکت د خپلو مخابراتي خدماتو له درکه لکه د کرېډټ کارت، د تليفوني اړيکو اجرا او انټرنټي اسانتياوو د خرڅلاو څخه په مالي کال کې ۵۰۰۰۰۰۰۰ افغانۍ او د سيم کارت او تليفون د سيم له درکه ۲۵۰۰۰۰۰۰ افغانۍ عوايد لاسته راوړي. ياد شرکت د تليفوني خدماتو له درکه (د تليفوني اړيکو اجرا او انټرنټي اسانتياوو د خرڅلاو څخه) د ۱۰٪ انتفاعي ماليې تابع او د سيم کارت او تليفون د سيم د عوايدو له درکه د ۲٪ انتفاعي ماليې تابع دي. هندوکش مخابراتي شرکت مکلف دی چې خپل انتفاعي ماليات سنجش او د دولت بانکي حساب ته يې وسپاري.

۹.۲۲ که چېرې پر عايداتو د مالياتو قانون د ۲۲ مې مادې په ۲ فقره کې د درج شوو اشخاصو عوايد د يوه مالي کال په يوې يا څو میاشتو کې له هغې مشخصې کچې څخه لږ وي، د لږوالي له عواملو سره دې يوځای اړونده ادارې ته خبر ورکړي چې د اړوندې مالياتي ادارې لخوا يې په اړه څېړنه او تصديق وشي.

تبصره: پر عايداتو د مالياتو قانون د ۹۳ مې مادې د ۵ فقرې د حکم لمخې، د انتفاعي معاملو ماليات په رېبه واره توګه د بلې ربعې د راتلونکې میاشتې تر ۱۵ مه د دولت ځانګړي حساب ته سپارل کيږي.

د انتفاعي معاملو د مالياتو پلي کول

اووه شپيتمه ماده:

- (1) له ټولو ترلاسه شوو عوایدو څخه د انتفاعي معاملو مالیه پرته له دې چې مالیه ورکونکي د روان کال یا تېرو کلنو په اوږدو کې تاوان کړی یا گټه، د تادیبې وړ دي.
- (2) هغه مبالغ چې د انتفاعي معاملو د مالیه له درکه ورکړل شوې، د اړوند کال د مالیه وړ عایداتو د سنجولو په وخت کې د لگښت د قلم په توگه د مجرایې وړ دي.
- (3) د دې قانون د ۲۴ مادې په ۳ فقرې کې درج مالیه د مالیه وړ عایداتو د سنجولو په وخت کې د مجرایې وړ دي. که چېرې ورکړل شوی مبلغ د تادیبې وړ انتفاعي معاملې د مالیه څخه ډېر وي، اضافي مبلغ په راتلونکو دورو کې د مجرایې وړ نه دی.

۱.۲۷ د انتفاعي معاملو د تادیبې وړ مالیه مقدار په دې نه اغېزمن کېږي چې مالیه ورکونکي په روان کال کې په خپل انتفاعي خدماتو کې گټه یا تاوان کړی. د مالیه د مبلغ اندازه د شرکت د ټولو عوایدو لمخې په مالي کال کې ټاکل کېږي.

بېلگه: الف شرکت د یوه مالي کال په ترڅ کې ۵۰۰۰۰۰ افغانۍ ټول عواید لاس ته راوړي او د انتفاعي معاملو د مالیه تابع هم دی، خو په همدې مالي کال کې ۱۵۰۰۰۰ افغانۍ تاوان وراوړي. نوموړي شرکت همدارنګه په بل مالي کال کې د تېر کال د تاوان په اندازه عواید ترلاسه کړي چې د انتفاعي معاملو د مالیه تابع دی. یاد شرکت د تاوان پر ځای ۱۵۰۰۰۰ افغانۍ گټه کړې ده. په دواړو حالاتو کې شرکت یوشان انتفاعي مالیه د ټولو عوایدو له درکه چې ۵۰۰۰۰۰ افغانۍ کېږي تادیبه کوي. دا چې گټه ډېره ده که تاوان د انتفاعي معاملو پر مالیه کومه اغېزه نه ښکاري.

۲.۲۷ پر عایداتو د مالیاتو قانون د ۲۷ مې مادې د ۲ فقرې لمخې، د انتفاعي معاملو مالیه د یوه تشبث د عادي او لازمي لگښت په توگه گنل کېږي او د عوایدو د مالیاتي مکلفیت د محاسبې پر مهال له مالیه وړ عوایدو څخه مجرا کېږي.

بېلگه: یو افغان سهامی شرکت کورونو رنګوي او په یوه کال کې ۱۰۰۰۰۰۰ افغانۍ عواید ترلاسه کوي. یاد شرکت د معاشونو له درکه ۴۰۰۰۰۰ افغانۍ او د نورو لگښتونو له درکه یې ۲۵۰۰۰۰ افغانۍ لګولي دي. یاد افغان سهامی شرکت خپل د مالیه وړ عواید په لاندې توگه محاسبه کوي:

| | |
|--------|-----------------------------|
| ۱۰۰۰۰۰ | مجموعي عواید |
| ۴۰۰۰۰۰ | اداري او عملیاتي لگښت |
| ۲۵۰۰۰۰ | عملیاتي لگښت |
| ۲۰۰۰۰ | د انتفاعي معاملو مالیه |
| ۲۷۰۰۰۰ | د مجرایې وړ ټول لگښت |
| ۳۳۰۰۰۰ | پر عایداتو د مالیه وړ عواید |

د انتفاعي معاملو هغه ماليه چې په گمرکاتو کې له وارداتي اموالو څخه اخیستل کېږي، د انتفاعي معاملو د مالیاتو د سنجول شوي مکلفیت پر وړاندې په اړونده مالي کال کې د مجرایي وړ ده. که چېرې د انتفاعي معاملو ماليه چې له وارداتي اموالو څخه اخیستل کېږي په مالي کال کې د انتفاعي مالیاتو له مکلفیته پر وې، دغه اضافي مبلغ په راتلونکي مالي کال کې د مجرایي مالیې په توګه د انتقال وړ وي. خو د ورکړل شوو انتفاعي مالیاتو مجموعه پر عایداتو د مالیاتو لپاره د مالیې وړ عوایدو د سنجش پرمهال د مجرایي وړ مصرف په توګه ګڼل کېږي.

بېلګه:

امېد سوداګریز شرکت په ۱۳۸۸ مالي کال کې د ۵۰۰۰۰۰ افغانیو په ارزښت له بهر ملکه البسه او جامې واردوي. د یاد شرکت گمرکي محصولات د پورت یادو جامو د واردولو له درکه ۴۰۰۰۰ افغانۍ کېږي. د پورته یادو توکو انتفاعي مالیات په لاندې توګه سنجش کېږي:

واردات ۵۰۰۰۰۰ + گمرکي محصولات ۴۰۰۰۰ = د انتفاعي معاملو د مالیاتو لپاره د وارداتو ارزښت، ۵۴۰۰۰۰ افغانۍ.

امېد شرکت له وارد شوو توکو څخه د ۸۰۰۰۰۰ افغانیو په ارزښت اموال پلوري. د انتفاعي معاملو د مالیې مکلفیت په لاندې توګه محاسبه کېږي:

$$۸۰۰۰۰۰ \text{ افغانۍ} \times ۲\% = ۱۶۰۰۰ \text{ افغانۍ}.$$

د ۲۷مې مادې د ۳ فقرې د حکم سره سم، د ۱۰۸۰۰۰ افغانیو تادیه شوی مبلغ د انتفاعي معاملو د مالیې په مقابل کې چې ۱۶۰۰۰ افغانۍ دي، د مجرایي وړ ګڼل کېږي. امېد سوداګریز شرکت مکلف دی چې د ۵۲۰۰۰ افغانیو توپیر د انتفاعي معاملو د مالیې د فورمې د سپارلو پرمهال تادیه کړي.

تبصره:

امېد سوداګریز شرکت د تادیه شوې انتفاعي معاملو مالیې په مقابل کې پر عایداتو د مالیاتو مستحق ګرځي. په دې توګه، یاد شرکت مستحق دی چې د مالیې وړ خالصو عوایدو د سنجش پرمهال د ۱۶۰۰۰ افغانیو د مجرایي غوښتنه وکړي.

يوولسم فصل

ثابت ماليات

له ۲۸ مادې نه تر ۷۲ پورې

د ثابتو مالياتو تابع انتفاعي فعاليتونه

اته شپېتمه ماده #####

هغه اشخاص چې د دې فصل په حکمونو کې درج انتفاعي فعاليتونه ترسره کوي، پر عايداتو د مالياتو او انتفاعي مالياتو پر ځای د ثابتو مالياتو د ورکړې تابع دي.

۱.۲۸

په عمومي ډول ثابت ماليات پر عايداتو باندې د مالياتو او د انتفاعي مالياتو پر ځای وضع کېږي. له دې سره سره، د دې فصل ټولې مادې پر عايداتو باندې د مالياتو او د انتفاعي مالياتو پر ځای د ثابتې ماليې د وضع کېدو په اړه حکم نه کوي. سربېره پر دې، ټول ثابت ماليات وروستني ماليات نه دي یو شمېر ثابت ماليات پر عايداتو باندې د مالياتو او د انتفاعي مالياتو د کلنۍ تادیه لپاره د مجرایي په توګه ورڅخه کار اخیستل کېږي. د دغه فصل مادې د ثابتې ماليې ماهیت او حدود ټاکي.

۲.۲۸

کېدای شي چې ثابت ماليات پر انفرادي اشخاصو، شراکتونو، محدود المسؤلیت او سهامی شرکتونو باندې تطبیق کړل شي.

د ثابتو مالياتو ورکړې

نهه شپېتمه ماده:

د مالي کال په ترڅ کې ثابته مالیه د ورکړې وړ ده مګر دا چې په قانون کې په بل ډول حکم شوی وي.

۱.۲۹

په دې اړه د زیاتو معلوماتو د ترلاسه کولو لپاره چې په دغه فصل کې درج ثابت ماليات کوم وخت د ذمت مالیه او د ورکړې وړ ده، په لومړۍ مرحله کې هغې اړوندې مادې ته مراجعه وکړي چې ثابت ماليات په کې تشرېح شوي دي. که چېرې نوموړې ماده په دې اړه صراحت ولري چې نوموړې مالیه باید کله وضع او تادیه کړل شي، نو په دغه صورت کې ۹۳مې مادې ته مراجعه وکړي.

د وارداتي مالونو ثابته ماليه

اويييمه ماده:

- (1) هغه اشخاص چې د سوداگريز جواز لرونکي دي او د مالونو په واردولو لاس پورې کوي، د هغو د گمرکي محصول په شمول د وارد شوو مالونو د تمامې شوې بېبې ۲٪ ثابته ماليه ورکوي. ورکړل شوې ماليه د هغوی پر کلنيو عايداتو باندې د مالياتو د مخه ورکړې په توگه گڼل کېږي او دغه ډول ورکړې، د دې قانون د حکمونو لمخې، د نوموړو اشخاصو د تادياتي مکلفيت په وړاندې په پام کې نيول کېږي.
- (2) هغه اشخاص چې د سوداگريز جواز له لرلو پرته د مالونو په واردولو لاس پورې کوي، پر عايداتو باندې د مالياتو په عوض د هغو گمرکي محصول په شمول د وارد شوو مالونو د تمامې شوې بېبې په سلو کې د دريو ثابتې ماليې د ورکړې تابع دي.
- (3) هغه اشخاص چې مؤقت سوداگريز جواز ليک لري، د سوداگريزو مالونو په واردولو لاس پورې کوي او مالياتي اظهارليک د ماليې وزارت ته نه وړاندې کوي، پر عايداتو باندې د مالياتو په عوض د هغو د گمرکي محصول په شمول د وارد شوو مالونو د تمامې شوې بېبې په سلو کې د دريو ثابتې ماليې د ورکړې تابع گڼل کېږي.
- (4) د دې مادې په فقره کې درج ماليات په هغه گمرک کې اخستل کېږي چې مالونه هلته محصول کېږي.

۱.۷۰ هغه ماليه ورکوونکي چې سوداگريز جواز لري د خپلو وارداتي توکو له درکه د ماليې تابع دي. نوموړې ماليه د وارد شوو توکو له ۲٪ فيصدو سره برابره ده. دغه ۲٪ فيصده ماليه پر عايداتو باندې د ذمت ماليې له وړاندې څخه ورکړه (پيش پرداخت) ده او د ورکړې وړ ده. کيداشي دغه ماليه د ماليه ورکوونکي له مالياتو څخه لږ او يا ډېره وي. د وارد شوو توکو د ۲٪ ماليې ورکړه د مالياتي اظهارليک له وړاندې کولو څخه ماليه ورکوونکی نه معاف کوي.

۱ بېلگه: يو افغان سهامی شرکت د ۱۳۸۵ لمريز کال په اوږدو کې د ۲۰۰۰۰۰۰۰ افغانیو په ارزښت اجناس وارد کړي دي. گمرکي محصولات هم په ۲۰۰۰۰۰۰۰ افغانیو کې شامل دي. نوموړی شرکت بايد د گمرکي محصولاتو برسیره ۴۰۰۰۰۰۰ افغانۍ تاديه کړي. نوموړی سهامی شرکت مکلف دې چې د ۱۳۸۵ لمريز کال له پای نه وروسته مالياتي اظهارليک وړاندې کړي. په نوموړي مالياتي اظهارليک کې بايد لاندې موضوعات څرگند شوي وي:

| | |
|---------------------------------|------------------|
| عوايد | ۱۰۰۰۰۰۰۰ افغانۍ |
| د انتفاعي معاملو ماليه | (۲۰۰۰۰۰۰) افغانۍ |
| عملياتي لگښتونه | (۴۰۰۰۰۰۰) افغانۍ |
| د ټکټاني لگښت (۱۸۰۰۰۰۰۰) افغانۍ | (۲۰۰۰۰۰۰) افغانۍ |
| د ماليې وړ عوايد | ۴۰۰۰۰۰۰ افغانۍ |
| لومړنۍ ماليه (۲۰٪) | ۸۰۰۰۰۰۰ افغانۍ |

له مخکې نه ورکړل شوې ماليه (۴۰۰۰۰۰) افغانۍ
د ورکړې وړ ماليه ۷۲۰۰۰۰ افغانۍ

۲ بېلگه: يو افغان سهامی شرکت د ۱۳۸۵ لمريز کال په اوږدو کې د ۴۰۰۰۰۰۰ افغانیو په ارزښت اجناس واردوي. نوموړی سهامی شرکت باید د ګمرکي محصول برسیره ۸۰۰۰۰۰ افغانۍ تادیه کړي. نوموړی سهامی شرکت مکلف دې چې د ۱۳۸۵ لمريز کال له پای نه وروسته مالياتي اظهارليک وړاندې کړي. په نوموړي مالياتي اظهارليک کې باید لاندې موضوعات څرګند شوي وي:

| | |
|--------------------------------|------------------|
| عواید | ۱۰۰۰۰۰۰۰ افغانۍ |
| د انتفاعي معاملو ماليه | (۲۰۰۰۰۰) افغانۍ |
| عملياتي لګښت | (۸۴۰۰۰۰۰) افغانۍ |
| د ټکټاني لګښت (۱۱۰۰۰۰۰) افغانۍ | (۹۷۰۰۰۰۰) افغانۍ |
| د ماليې وړ عواید | ۳۰۰۰۰۰۰ افغانۍ |
| لومړنۍ ماليه (۲۰٪) | ۲۰۰۰۰۰ افغانۍ |
| له مخکې نه ورکړل شوې ماليه | (۸۰۰۰۰۰) افغانۍ |
| د بیا ورکړې وړ مبلغ | (۲۰۰۰۰۰) افغانۍ |

تبصره: د یادونې وړ ده چې که چیرې افغان سهامی شرکت مالياتي اظهارليک وړاندې نه کړي، نو نوموړی شرکت د خپل بیا ورکړې وړ مبلغ (۲۰۰۰۰۰۰ افغانیو) د ترلاسه کولو مستحق نه دي.

۲.۷۰ هغه ماليه ورکونکي چې سوداګريز جواز نه لري (یا هغه اشخاص چې مؤقت سوداګريز جواز لري او دماليې وزارت ته يې مالياتي اظهارليک نه دي وړاندې کړی) د وارد شوو اجناسو د ماليې تابع دي. نوموړی ماليه د وارد شوو اجناسو د ارزښت له ۳٪ سره برابره ده او پر عايداتو باندې د مالياتو پر عوض د ورکړې وړ ده.

د عراده جاتو ماليات
يو اويايمه ماده:

هغه اشخاص چې د موجودو وسايطو په واسطه د سوداګريز فعاليت په مقصد د مالونو په ليردولو او د اشخاصو په حمل لاس پورې کوي، د جواز سیر له نوي کولو د مخه په لاندې توګه د کلنۍ ماليې په ورکړه مکلف ګڼل کېږي:

(۱) باروونکي ګاډي د تین په اساس:

1. له یوه څخه تر دوو تنو پورې، دوه زره او شپږ سوه افغانۍ،
2. له دوو څخه زیات تر دریو تنو پورې، درې زره او څلو سوه افغانۍ،
3. له دریو څخه زیات تر څلورو تنو پورې، څلور زره او دوه سوه افغانۍ،
4. له څلورو څخه زیات تر پنځو تنو پورې، پنځه زره افغانۍ،
5. له پنځو څخه زیات تر شپږو تنو پورې، شپږ زره افغانۍ،

6. له شپږو څخه زیات ترا تو ټنو پورې ، اووه زره افغانۍ ،
7. له اتو څخه زیات تر لسو ټنو پورې ، نهه زره افغانۍ ،
8. له لسو څخه زیات تر دوو لسو ټنو پورې ، لس زره افغانۍ ،
9. له دوو لسو څخه زیات تر څوارلسو ټنو پورې ، دوولس زره افغانۍ ،
10. له څوارلسو څخه زیات تر شپاړسو ټنو پورې ، دیارلس زره افغانۍ ،
11. له شپاړسو څخه زیات تر اتلسو ټنو پورې ، پنځلس زره افغانۍ ،
12. له اتلسو څخه زیات تر شلو ټنو پورې ، شپاړس زره افغانۍ ،
13. له شلو څخه زیات تر پنځه وېشتو ټنو پورې اتلس زره افغانۍ ،
14. له پنځه وېشتو ټنو څخه زیات په اتلس زره او پنځه سوه افغانیو برسيره في ټن پنځه سوه افغانۍ ، او
15. د تریلر د مجاز وزن له مجموع څخه زیات ، له پنځه سوه کیلو گرامه څخه اضافه في ټن ، دوه سوه افغانۍ .

(2) مسافرو پوښکي گاډي:

1. له دریو څخه تر پنځو تنو پورې په ظرفیت ټکسي ، دوه زره افغانۍ ،
2. د پنځو تنو له ظرفیته پورته (لوړ) ټکسي په دوه زره افغانیو برسيره في څوکی. دوه سوه افغانۍ ،
3. څوارلس څوکی. مکرویس ، دوه زره او شپږ سوه افغانۍ ،
4. له پنځلسو څخه تر یو وېشتو څوکیو پورې هر ډول بس ، څلور زره افغانۍ ،
5. له دوه وېشتو څخه تر نهه وېشتو څوکیو پورې ، اووه زره افغانۍ ،
6. له څلوینځو څخه تر نهه څلوینځو څوکیو پورې اوو زره او پنځه سوه افغانۍ ،
7. له پنځوسو څخه تر شپیتو څوکیو پورې ، اته زره افغانۍ ، او
8. له شپیتو څوکیو څخه زیاتي له اتو زرو افغانیو برسيره ، في څوکی. دوه سوه افغانۍ .

(3) عراده جات د سلنډر لمخې:

1. څلور سلنډره عراده جات ، فی عراده ، یو زر او پنځه سوه افغانۍ ،
2. شپږ سلنډر عراده جات ، فی عراده ، دوه زره افغانۍ ،
3. اته سلنډره عراده جات ، فی عراده ، درې زره افغانۍ ، او
4. له اتو سلنډرو څخه زیات عراده جات له درې زره افغانیو برسيره في سلنډر ، پنځه سوه افغانۍ .

(4) رېکشا:

1. د موټر سایکل رېکشا ، فی عراده ، پنځه سوه افغانۍ ، او
2. رېکشا فی عراده ، یو زره افغانۍ .

۱.۷۱ پر عایداتو باندې د مالیاتو قانون په ۷۱ مادې کې درج مالیات د نقلیه وسایطو له هغو خاوندانو څخه اخستل کېږي چې له نوموړو وسایطو څخه د اشخاصو او اشیاءو د لیږد په فعالیتونو (چې په دغه ماده کې شامل دي) کار اخلي.

۱ بېلگه: پر عایداتو باندې د مالیاتو قانون د ۷۲ مادې پر اساس له هغه شخص څخه چې دوه ټکسي موټر لري په هر کال کې ۴۰۰۰ افغانۍ د ټکسي موټر د فعالیت د ثابتې مالیې په توګه اخستل کېږي.

۲ بېلگه: هغه شخص چې دوه ټنه وزن لېږدونکي یو باروړونکي موټر لري، د موټر د ثابتې مالیې په توګه باید په هر کال کې ۲۲۰۰ افغانۍ تادیه کړي.

۳ بېلگه: د یوې نقلیه واسطې ثابته مالیه د هغه د تشریح له مخې له کتګورۍ یا صنف پورې نه محدودیږي ولې کیدای شي چې له هغې څخه د ګټې اخستنې پر اساس له یوه بل صنف پورې مربوط کړل شي.

هغه باروړونکي موټر چې یو ټن وزن لېږدولی شي او عام ډول د ۲۲۰۰ افغانیو مالیې تابع دي د مسافرینو د لیږد او رالیږد په موخه د ټکسي په توګه د یو بس په شان ورڅخه ګټه اخستل کیدای شي. د یوه عراده بس په شان د نوموړي موټر ثابته مالیه هم ۴۰۰۰ افغانۍ ده.

۴ بېلگه: هغه شخص چې یوه ګاډۍ (له هغې څخه د پیسو په بدل کې د اشخاصو او اموالو په لیږد کې کار اخلي) لري او له هغې څخه د ریکشا په ډول استفاده کوي، نوموړی باید ۱۰۰۰ افغانۍ د ګاډۍ د ثابتې مالیې په توګه تادیه کړي.

۲.۷۱ پر دغه ډول عراده جاتو باندې پر عایداتو باندې د مالیاتو قانون په ۷۲ ماده کې د درج ثابتې مالیې پر عوض مالیات پر عایدات وضع شوي دي. که چېرې د نقلیه واسطې خاوند داسې نور عواید ولري چې پر عایداتو باندې د مالیاتو تابع ګرځي، لاسته راغلي عواید چې په ۷۲ ماده کې ذکر شوي دي باید ثبت کړل شي ولېد نوموړي په مالیاتي اظهارلیک کې باید شامل نه کړل شي.

۳.۷۱ پر عایداتو باندې د مالیاتو قانون په ۷۱ ماده کې درج ثابته مالیه په هغه سیمه ایز مالیاتي دفتر کې ورکول کېږي په کومه چې د نقلیه واسطې خاوند ژوند کوي. که چېرې هغه ځای چې د موټر خاوند په کې اوسیږي له هغه ځای څخه توپیر ولري چې د لویو لارو جواز په کې صادرېږي، نو ثابته مالیه په هغه سیمه ایز مالیاتي دفتر کې ورکول کېږي چېرته چې د لویو لارو جواز صادرېږي.

د قرارداد د پليانو موضوعي ماليه

دوه اويايمه ماده:

- (1) هغه اشخاص چې د سوداگريز جواز لرونکي ندي، له دولتي ادارو سره د موادو، لوازمو، خدمتونو يا ودانيزو چارو قرارداد وکړي، پر عايداتو د مالياتو په عوض د ۷٪ ثابتې ماليې په ورکړې مکلف گڼل کېږي، ثابته ماليه له ورکړې وړ و جوړو څخه وضع کېږي.
- (2) هغه جواز لرونکي اشخاص چې له پورته يادو نهادونو سره خدمات او د دې مادې د ۱ فقرې درج اموال ترسره کوي، د قرارداد د ۲٪ ماليه ورکوي. په دې فقره کې مندرجه ماليه د وروستيو مالياتي ملکيتونو په مقابل کې د محاسبې او مجرايي وړ ده.
- (3) د دې مادې د ۱ او ۲ فقرې درج ماليات د تاديه کوونکو اشخاصو لخوا د تاديې پرمهال وضع کېږي او تر ۱۰ ورځو پورې اړونده حساب ته انتقالېږي. په دې ماده کې درج قرارداد کوونکي مکلف دي چې د قرارداد د عقدولو پرمهال اړوندې مالياتي ادارې ته د قرارداد کاپي هم واستوي. هغه حقيقي اشخاص چې د دې قانون د ۱۷مې مادې د ۱ فقرې حکم لمخې د ماليې تابع معاشونه اخلي، له دې حکمه مستثنی دي.

۱.۷۲

د دې لپاره چې موضوعي ماليه پلي شي، تادييات دې د يوه قرارداد لمخې ترسره شي. د قرارداد په اړه هېڅ ډول تعريف په قانون کې نه دی راغلی. په قانون کې ليک شوی تعريف په حقيقت کې د موضوعي ماليې لپاره يو منل شوی اصل گڼل کېږي.

((قرارداد د دوو يا له دوو ډېرو خواوو ترمنځ د يوه توافق په مانا دی چې د قانون لمخې پلي کېږي. د اموالو يا خدماتو د پلور او خرڅلاو لپاره يوه سوداگريزه معامله د پېرودونکي او پلورونکي ترمنځ يوه قرارداد يا تړون گڼل کېږي)).

سوداگريزې معاملې او وړاندیز يا د اموالو او خدماتو د چمتو کول او خرڅول د يوه تړون اساس جوړوي. کېدای شي دغه شان تړون يا په ليکنې يا گڼې (شفاهي) توگه وي او تادييات هم کېدای شي چې په نغده يا د کرېډټ لمخې ترسره شي. معامله يو تړون بلل کېږي او د موضوعي ماليې احکام په دې اړه پلي کېږي.

۲.۷۲

پر عايداتو د مالياتو قانون په ۷۲ ماده کې درج شوې ثابته ماليه د ۷٪ نورم لمخې د هغو حکمي او يا حقيقي اشخاصو له عوايدو څخه وضع کېږي چې په افغانستان کې سوداگريز جواز نه لري او د منل شوې اساسنامې پر خلاف د قرارداد له مخې دولتي ادارو ته مواد، لوازم، ودانيزې چارې او يا خدمات برابروي. دغه اشخاص د دغه شان فعاليتونو پر عايداتو د مالياتو د ورکړې پر ځای کله چې تادييات ترلاسه کوي، بايد ماليه ورکړي. قرارداد کوونکې ادارې په دغه راز معاملاتو کې (دولتي، خصوصي، انتفاعي او غيرانتفاعي) مکلفې دي چې د پيسو د ورکړې او انتقال پرمهال ماليات وضع او د دولت بانکي حساب ته يې وسپاري.

۱ بېلگه: يو چينايي سهامي شرکت په مستقيم توگه د قرارداد له مخې د مخابراتو وزارت ته مخابراتي وسايل برابروي. نوموړی شرکت مستقيماً له توليد کوونکو څخه وسايل د مخابراتو وزارت ته لېږدوي او له

پسندو نسخه: ۱۳۸۹ لمريز کال، د زمري لومړۍ نيټه

سوداگريز شرکت ته د قرارداد د پیسو د ورکړې پرمهال مالیه وضع او د دولت ځانگړي بانکي حساب ته یې سپاري.

۲ تبصره: د دې لپاره چې مالیاتي نورمونه په مناسبه توگه د هغو جواز لرونکو اشخاصو ترمنځ چې د اساسنامې سره سم کار کوي او د هغو اشخاصو ترمنځ چې د اساسنامې پر خلاف کار کوي، د مناسبې موضوعي مالیې د نورم د پلي کېدو په موخه یو توپیر رامنځته او په پام کې نیول کېږي. د جواز یا اساسنامې هېڅ ډول تعریف او پېژندنه دې په گوته شوی. له دې سره سره، د ۷۲مې مادې لمخې، د سوداگريزو او اقتصادي فعالیتونو ته د اجازې ورکولو لپاره ټول جوازونه چې دولت او اړوندې ادارې یې حقیقي او حکمي اشخاصو ته صادرېږي، د اعتبار وړ بلل کېږي.

۴.۷۲ ۷۲مه مادې هېڅ داسې ټاکلی حد نه په گوته کوي چې له هغه څخه ټیټه موضوعي مالیه په کار نه وي. د دې لپاره چې د مالیه ورکوونکي د اطاعت منلو ستونزې نورې هم راتیټې شي، لږ تر لږه ۵۰۰۰۰۰ افغانۍ د قراردادي موضوعي مالیې له درکه په پام کې نیول دي. له ۵۰۰۰۰۰ افغانیو څخه د لږ ارزښت معامله د موضوعي مالیې تابع نه ګرځي. حکمي او حقیقي اشخاصو ته د اجناسو د چمتو کولو، د خدماتو د وړاندې کولو او داسې نورو له درکه تادیات په یوه مالي کال کې ټول ټال له ۵۰۰۰۰۰ افغانیو څخه کېږي، د موضوعي مالیې تابع نه ګرځي. په هغه صورت کې چې د تادیاتو مجموعه یوه شخص ته له همدغه درکه له پورته یاد مبلغ څخه په یوه مالي کال کې ډېر وي، د ۷۲مې مادې لمخې، ټول حقیقي او حکمي اشخاص د قراردادي موضوعي مالیې تابع ګرځي.

۵.۷۲ پر عایداتو د مالیاتو قانون د ۷۲مې مادې د ۳ فقرې د حکم لمخې، هغه مالیات چې د قرارداد بل لوري ته د قرارداد له ورکړو څخه وضع کېږي، د ۱۰ ورځو په موده کې د دولت ځانگړي بانکي حساب ته سپارل کېږي. له دې سره سره، د دې لپاره چې وضع کوونکي شخص له ستونزو خلاص او د اطاعت منلو لگښت ټیټ شي، وضع شوې مالیه د یوې میاشتې په موده کې د بلې میاشتې په ۱۰ نېټه د دولت ځانگړي حساب ته لیږل کېږي.

۱ بېلگه: امېد د پلاستیک تولیدي شرکت د اړتیا وړ اومه توکو د تهیه چارې د نبي زاده له سوداگريز شرکت سره قرارداد کوي. د دغه قرارداد لمخې، نبي زاده شرکت په دې ژمن دی چې د قرارداد له لوري سره د هرې میاشتې په ۷مه نېټه اومه توکي ورورسوي او خپلې پیسې د هرې میاشتې په ۱۴مه نېټه ترلاسه کړي. پر عایداتو د مالیاتو قانون د ۷۲مې مادې د ۳ فقرې د حکم لمخې، امېد د پلاستیک تولیدي شرکت مکلف دی چې د نبي زاده سوداگريز شرکت لوري ته د قرارداد د پیسو د انتقال پرمهال مالیه ترې وضع کړي او د ۱۰ ورځو په موده کې د میاشتې له پایه وروسته د دولت بانکي حساب ته ورسپاري. نور هغه مالیات چې د امېد شرکت د قرارداد کوونکي بل لوري ته د تادیې پرمهال د میاشتې په اوږدو کې وضع کړي، د ۱۰ ورځو په موده کې د میاشتې له پایه وروسته ورکول کېږي.

۲.۷۲ پر عایداتو د مالیاتو قانون د ۷۲مې مادې حکمونه د استخدام د قرارداد پر ورکړو نه پلي کېږي. په هغه صورت کې چې د ۱۷مې مادې لمخې د مزد د موضوعي مالیې لپاره اړتیا وي، پر عایداتو د مالیاتو قانون لمخې، هغه ورکړې چې د نورو قراردادونو په اساس چې د ځانگړو موضوعي مالیو د شراطو تابع ګرځي، په ۷۲مه ماده کې د مندرجو موضوعي مالیو تابع نه ګرځي.

بېلگه: مختار د انگلیسي ژبې ښوونځی له احمد سره د یوه کور د کرایې لپاره یو تړون لاسلیک کوي چې د ښوونې او روزنې لپاره ترې استفاده وکړي. یاد ښوونځی مکلف دی چې په هره میاشت کې ۵۰۰۰۰ افغانۍ کرایه ورکړي. مختار د انگلیسي ژبې ښوونځی د خصوصي زده کړې د ورکولو لپاره کاري جواز لري. د ۵۹مې مادې لمخې، مختار د انگلیسي ژبې ښوونځی مکلف دی چې له تادیاتو څخه مالیه وضع کړي. د مالیه د وضع کېدو د مکلفیت یو ډېر روښانه حکم دا دی چې مختار ښوونځی دې ۱۰٪ مالیه وضع کړي. د قراردادي موضوعي مالیاتو عمومي احکام په دې اړوند نه پلي کېږي.

د نندارو د عوایدو ثابته مالیه

دري او یایمه ماده:

- (1) ثابته مالیه یواځې په افغانستان کې پر مېشتو اشخاصو او نامېشتو حقيقي او حکمي اشخاصو پلي کېږي.
- (2) د دې مادې په ۱ فقره کې مندرج اشخاص چې تفریحي خدمات لکه تیاتر، فلمي نندارې، راډیو ټلويزون، موسیقي یا ورزشي سیالۍ دننه په افغانستان کې وړاندې کوي، د خپلو ټکټونو د خرڅلاو له درکه د ترلاسه شوو عوایدو څخه د ۱۰٪ معادل ثابته مالیه ورکوي. یاده ثابته مالیه پر عایداتو د مالیاتو او انتفاعي مالیو پر ځای وضع کېږي.
- (3) دغه ډول مالیه د دغه قانون د ۸۸مې مادې د ۹ فقرې د حکم لمخې ورکول کېږي. مالیه په هغه مالیاتي دفتر کې تادیه کېږي چې خدمات وړاندې کېږي.
- (4) نور اشخاص چې تفریحي خدمات وړاندې کوي، د دغه قانون د احکامو لمخې، پر عایداتو د مالیاتو او د انتفاعي معاملو مالیاتو تابع گرځي.

۱.۷۳ پر عایداتو د مالیاتو قانون د ۷۳مې مادې د حکم لمخې، په افغانستان کې حقيقي مېشت اشخاص او نامېشت حقيقي او حکمي اشخاص د نندارو تفریحي خدمات لکه فلمي نندارې، راډیو ټلويزون، موسیقي، ورزشي سیالۍ او نور ورته فعالیتونه ترسره کوي، د خپلو ټولو ترلاسه شوو عوایدو څخه پر عایداتو د مالیاتو او انتفاعي مالیو پر ځای د ۱۰٪ ثابتې مالیه پر ورکړه مکلف دي ورکوي. پر عایداتو د مالیاتو قانون لمخې، په افغانستان کې مېشت حکمي اشخاص چې په دې برخه کې کار کوي او پر کلنیو عوایدو د مالیاتو او انتفاعي مالیاتو پر ورکړه مکلف دي، په دې هم مکلف دي چې اظهارلیک وړاندې او مالیه ورکړي.

د سینماگانو، تیاترونو، نندارتونو، جشنونو او نورو تفریحي ځایونو په اړه په ۷۳ ماده کې د درج اشخاصو د مالیاتو د سنجش لپاره، لاندې ټکي په پام کې نیول کېږي:

1. هغه شخص چې د دغه ډول ځای خاوند دی ولې نورو ته یې په کرایه ورکوي، پر عایداتو د مالیاتو قانون په ۴ ماده کې د درج جدول د نورم پراساس د نوموړي ځای د کرایې له درکه پر عایداتو د مالیاتو تابع دي.

2. د ځای او جایداد مستاجر چې پر عایداتو د مالیاتو قانون په ۷۳ ماده کې یې یادونه شوې، پر عایداتو د مالیاتو قانون په ۷۳ ماده کې د درج مالیاتو تابع دي. دغه راز، په هغه صورت کې چې د فعالیت د ځای کرایه په ۵۹ ماده کې د درج شوي حد سره مساوي یا ترې پورته وي، مستاجر مکلف دی چې پر عایداتو د مالیاتو قانون په ۵۹ مه ماده کې مندرجه موضوعي مالیه له طرز العمل سره سمه وضع او تادیه کړي.
3. هغه شخص چې پر عایداتو د مالیاتو قانون په ۷۳ ماده کې د درج جایداد او ځای خاوند دی او په همدغو ځایونو کې په فعالیت بوخت دی، پر عایداتو د مالیاتو قانون د ۷۳ مادې پراساس د ټکټونو د پلور له درکه د ثابتې مالیې تابع دی.

۱ بېلگه: وحید په پغمان کې یو سینما لري او پرمخ یې وړي. که چیرې وحید د ۱۳۸۵ لمريز کال په چنگاښ کې د ټکټ د پلور له درکه ۳۷۵۰۰۰ افغانۍ ترلاسه کړي، نوموړی شخص باید د ملکیت او پورتنی فعالیت څخه د لاسته راغلو عوایدو له درکه پر عایداتو د مالیاتو پر عواید د نوموړي مبلغ (۳۷۵۰۰۰ افغانۍ) څخه ۱۰٪ باید د ۱۳۸۵ لمريز کال د زمري له شپږمې نېټې څخه د مخه د پغمان مالیاتي دفتر ته ورکړي.

۲ بېلگه: که چیرې وحید چې د سینما مالک دې خپل ملکیت د ۲۰۰۰۰۰ افغانیو په بدل کې یو بل شخص ته په کرایه ورکړي، نو پر عایداتو باندې د مالیاتو قانون د ۴ مادې د حکم پر بنسټ وحید مکلف دي چې د نوموړي ملکیت څخه د لاسته راغلو عوایدو له درکه مالیه ورکړي او هغه شخص چې سینما یې کرایه کړې ده د دغې مادې د حکم لمخې د سینما د ټکټونو د پلور له درکه د ثابتې مالیې په ورکړه مکلف دي.

۳ بېلگه: بالیود سینما چې یو بهرنی شرکت دی په کابل کې یې د لویې جرگې خیمه د دوو میاشتو لپاره د خپلو نوو فلمونو د نندارې موخه په کرایې نیولې ده. دغه فلمي ننداره په اونۍ کې دوه ځله نندارې ته وړاندې کېږي. د بالیود سینما نمایندګي له دې فعالیت ۲۵۰۰۰۰۰ افغانۍ عواید ترلاسه کړي چې پر عایداتو د مالیاتو قانون د ۷۳ مې مادې د حکم لمخې، دا مکلفیت لري چې له خپلو ټولو عوایدو څخه ۱۰٪ ثابته مالیه د دولت ځانګړي بانکي حساب ته وسپاري.

۴ بېلگه: مووي ټایم یو افغاني شرکت دی چې د سینما یو ټولګه یا مجموعه په شهنو کې اداره کوي. یاد شرکت یو شمېر فلمونه د فیس په بدل کې نندارې ته وړاندې کوي. دغه شرکت د ټکټونو د پلور له درکه ۵۰۰۰۰۰۰ افغانۍ عواید په یوه مالي کال کې ترلاسه کوي. د فعالیت د لګښت د مجرایۍ نه وروسته، د دغه شرکت د مالیې وړ خالص عواید په اړوند کال کې ۲۰۰۰۰۰۰ افغانۍ کیږي لکه څنګه چې مووي ټایم شرکت یو مېشت حکمي شخص په افغانستان کې ګڼل کیږي، پر عایداتو د مالیاتو قانون د ۷۳ مې مادې لمخې، د ثابتې مالیې تابع ګرځي. مووي ټایم شرکت د خپلو مالیې وړ خالصو کلنیو عوایدو څخه د عوایدو د مالیې تابع دی او دغه راز، د خپلو سوداګریزو عوایدو څخه د انتفاعي معاملاتو د مالیې تابع ګرځي.

د کوچنیو تشبثاتو ثابته مالیه (هر ډول تشبث)

څلور او یایمه ماده:

(1) هغه حقیقي اشخاص چې پر لاندې شرایطو برابر کار او فعالیت بوخت دي، د دغه قانون د ۷۵مې مادې د حکم ل مخې مکلف دي چې ثابته مالیه ورکړي:

1. هغه حقیقي اشخاص چې عواید لري مگر د دغه قانون د احکامو ل مخې نه معاف دي نه هم د موضوعي مالیه تابع دي،
2. د حقیقي اشخاصو د ناخالصو کلنیو عوایدو مجموعه چې په مالي کال کې له ۳ میلیونه افغانیو لږه شي،

(2) د دې مادې په ۱ فقره کې مندرج حقیقي اشخاص د دغه قانون د ۸۸مې مادې په ۲ فقره کې د مندرج حکم ل مخې مکلف دي چې پر عایداتو د مالیاتو اظهار لیک ډک او وړاندې یې کړي، او د دغه قانون په ۷۵مه ماده کې د مندرج حکم ل مخې، د تادیب وړ ثابته مالیه محاسبه کېږي.

۱.۷۴ دغه ماده داسې شرایط غوره کوي چې لمخې یې ثابته مالیه پر هغو تشبثاتو وضع کېږي چې د حقیقي اشخاصو (افرادو) لخوا پرمخ وړل کېږي. یاد اشخاص مکلف ندي چې د ننگه گټې یا انتفاعي معاملاتو د مالیې له درکه پر کلنیو عوایدو مالیات ورکړي مگر دا چې شخص و غواړي د دغه قانون د ۸۸مې مادې د ۴ فقرې ل مخې یاده مالیه ورکړي.

۲.۷۴ ثابته مالیه د اجناسو او خدماتو د پلور له درکه پر عایداتو د مالیاتو او د انتفاعي معاملو مالیاتو پر ځای په ۷۴مه ماده کې د درج شرایطو سره سم وي. که چېرې یو حقیقي شخص پر عایداتو د مالیاتو قانون د ۷۴مې مادې سره سم، د مالیې تابع وگرځي او د ثابتې مالیې تابع فعالیتونو څخه پرته له نورو منابعو څخه عواید ولري، یاد شخص د یادو عوایدو رپوټ وړاندې کوي او د دغه قانون په ۴مه ماده کې د مندرج جدول سره سمه مالیه ورکوي. دغه شخص د پرمختللو مالیاتي نورمونو سره سم چې په مالي کال کې پر حقیقي اشخاصو پلي کېږي، د مالیې تابع گرځي. پر عایداتو د مالیاتو قانون په ۷۵مه ماده کې د مندرج فعالیتونو څخه ترلاسه شوي عواید چې د دې مادې ل مخې ترې مالیه اخیستل کېږي، په نورو عوایدو کې نه شاملېږي.

۳.۷۴ د دغه قانون ل مخې، سهامی او محدود المسؤلیت شرکتونه او نورې مؤسسې د ثابتو مالیاتو پر شرایطو برابر ندي حتی که د دوی فعالیتونه هم په هغه شپوه او کچه ترسره شي چې د دغه قانون په ۷۴مه ماده کې د مندرجو عوایدو شرایط لرونکو افرادو لخوا ترسره کېږي. دغه نهاد پر عایداتو د مالیاتو او انتفاعي معاملو د مالیاتو تابع گرځي.

۴.۷۴ څلور او یایمه ماده پر هغو حقیقي اشخاصو چې سوداگریزې چارې پرمخ وړي، د ثابتې مالیې د پلي کېدو لاره چاره تشرېح کوي. د دې لپاره چې ثابته مالیه پلي شي، د حقیقي اشخاصو عواید له یادو فعالیتونو

څخه په يوه مالي کال کې بايد له ۳۰۰۰۰۰۰ افغانیو څخه ډېر نه شي. په داسې حال کې چې د يادو اشخاصو عوايد په مالي کال کې ۳۰۰۰۰۰۰ افغانۍ يا له دې ډېر وي، دوی مکف دي چې د قانون د حکم لمخې پر عايداتو ماليات او د انتفاعي معاملاتو ماليه ورکړي.

۵.۷۴ د ۸۸مې مادې د ۲ فقرې لمخې، هغه اشخاص چې سوداگريزې چارې له څرگندو ځايونو څخه پرمخ وړي، مکلف دي چې خپله ماليه په رېبه واره توگه تاديه کړي او د هرې ربعې تاديات بايد د بلې راتلونکې مياشتې پر ۱۵مې ورځې پورې ترسره شي.

۶.۷۴ پر عايداتو د مالياتو پخواني قانون لمخې (د ۱۳۸۴ کال پر عايداتو د مالياتو قانون)، د ژړندو، پايکوبونو، د تېل ايستلو ماشينونو، د گڼيو د حلاجۍ د خاوندانو، ډاکټرانو، د ثابت ځای نه لرونکو افرادو، دلالتو، او د کمپشنکارانو ماليات د ځانگړو معيارونو سره سم راتولېږي. اوس د يادو اشخاصو ماليات د نوي قانون د ۷۴مې مادې د حکمونو او په ۷۵مه ماده کې د مندرجو شرايطو سره سم وضع کېږي.

پروړو اقتصادي فعاليتونو يا اصنافو د ثابتې ماليې ټاکل پنځه او ياييمه ماده:

- (۱) که چېرې حقيقي اشخاصو د يوه مالي کال په اوږدو کې د دغه قانون په حکمونو کې مندرج د موضوعي ماليې تابع سرچينو څخه ۲۰۰۰۰ افغانۍ عوايد ولري، له ماليې معاف دي.
- (۲) که چېرې د دغې مادې په ۱ فقره کې مندرج اشخاص د مالي کال په اوږدو کې له ماليې څخه د معافو عوايدو او هغه عوايد چې د موضوعي ماليې تابع دي له دغو دواړو پرته، له ۲۰۰۰۰ افغانیو څخه تر ۱۵۰۰۰۰ افغانیو پورې عايد ولري، مکلف دي چې د هر کال په رېبه کې ۵۰۰ افغانۍ ثابته ماليې تاديه کړي.
- (۳) که چېرې د دغې مادې په ۱ فقره کې مندرج اشخاص د مالي کال په اوږدو کې له ماليې څخه د معافو عوايدو او هغه عوايد چې د موضوعي ماليې تابع دي له دغو دواړو پرته، له ۱۵۰۰۰۰ افغانیو څخه تر ۵۰۰۰۰۰ افغانیو پورې عايد ولري، مکلف دي چې د هر کال په رېبه کې ۱۵۰۰ افغانۍ سربېره پر ثابتې ماليې چې د دې مادې په ۲ فقره کې درج ده، تاديه کړي.
- (۴) که چېرې اشخاص د مالي کال په ترڅ کې پرته له هغو عوايدو چې له ماليې معاف دي يا د دغه قانون په احکامو کې د مندرجو موضوعي ماليو تابع عوايدو څخه پرته، له ۵۰۰۰۰۰ افغانیو څخه تر ۳۰۰۰۰۰ افغانیو پورې عايد ولري، مکلف دي چې د خپلو ناخالصو عوايدو څخه ۳٪ ثابته ماليه ورکړي يا هم کولای شي د دغه قانون د ۴مې مادې د ۳ فقرې د حکم لمخې د خپلو ماليې وړ عوايدو څخه پر عايداتو ماليه ورکړي.

۱.۷۵ پر عايداتو د مالياتو قانون ۷۴مه ماده پر هغو حقيقي اشخاصو چې سوداگريز فعاليتونه ترسره کوي، د ثابتې ماليې شرايط په گوته کوي او د ثابتې ماليې د محاسبې طريقه يې په ۷۵مه ماده کې په ياده کړې ده. په يوه مالي کال کې، د ثابتې ماليې مبلغ د يوه شخص د عوايدو لمخې چې د ثابتې ماليې تابع هرې سرچينې څخه ترلاسه کېږي، په جلا توگه محاسبه کېږي. لکه چې يو شخص په مالي کال کې د سوداگريزو چارو په شمول له ټولو سرچينو څخه له ۲۰۰۰۰ افغانیو لږ عايد ولري، په دې صورت کې ثابته ماليه د پلې

کېدو وړ نه ده. په هغه صورت کې چې یاد شخص په مالي کال کې له ماليې معافو عوایدو پرته او پر عایداتو د مالیاتو په قانون کې د مندرجې موضوعي ماليې تابع عوایدو پرته، له ۲۰۰۰۰ افغانیو څخه تر ۱۵۰۰۰۰ افغانیو پورې عاید ولري، مکلف دی چې په هره ربعه کې ۵۰۰ افغانۍ ثابتته مالیه ورکړي.

په هغه صورت کې چې یاد شخص له ۱۵۰۰۰۰ افغانیو څخه تر ۵۰۰۰۰۰ افغانیو پورې عاید ترلاسه کړي، ۲۰۰۰ افغانۍ ثابتته مالیه ورکوي یانې د ۵۰۰ افغانیو سربېره ۱۵۰۰ افغانۍ نورې د ۲۰۰۰۰ افغانیو څخه تر ۱۵۰۰۰۰ افغانیو پورې په هره ربعه کې راځي. په هغه صورت کې چې پورته یاد شخص په مالي کال کې له ۵۰۰۰۰۰ افغانیو څخه تر ۳۰۰۰۰۰۰ افغانیو پورې عاید ولري، په دې صورت کې مکلف دی چې له خپلو ناخالصو عوایدو څخه ۳٪ مالیه ورکړي یا هم کېدای شي چې وغواړي د ثابتې ماليې پر ځای پر کلنیو عایداتو مالیات او د انتفاعي معاملو مالیات د معمولو طریقو سره سم تادیه کړي. په هغه صورت کې چې یاد شخص د غسې یوه لاره چاره غوره کړي، لږترلږه باید درې کاله یې په عمل کې پلي کړي.

د کلني سنجش لمخې، ثابتته مالیه په لاندې توګه پلي کېږي:

د کلني سنجش لمخې د ثابتې ماليې جدول

| کتګوري | کلني ناخالص عواید په افغانیو | د ماليې کچه/د ربعي نورم | د کلنيو مالیاتو مجموعه |
|--------|------------------------------|--|--|
| ۱ | له ۰ څخه تر ۲۰۰۰ پورې | ۰ | ۰ |
| ۲ | له ۲۰۰۱-۱۵۰۰۰ پورې | ۵۰۰ | ۲۰۰۰ |
| ۳ | له ۱۵۰۰۱-۵۰۰۰۰ پورې | ۱۵۰۰+۵۰۰ افغانۍ | ۸۰۰۰ |
| ۴ | له ۵۰۰۰۱ څخه تر ۳۰۰۰۰۰ پورې | د غوښتنې په صورت کې، له ناخالصو عوایدو یا پر عایداتو د مالیاتو او انتفاعي معاملو د مالیاتو څخه ۳٪ سلنه مالیه | د غوښتنې په صورت کې، له ناخالصو عوایدو یا پر عایداتو د مالیاتو او انتفاعي معاملو د مالیاتو څخه ۳٪ سلنه مالیه |

کلني ناخالص عواید په افغانیو

| کتګوري | کلني عواید په افغانیو | د ماليې کچه/د ربعي نورم |
|--------|-----------------------|-------------------------|
| ۱ | له ۰-۱۵۰۰۰ پورې | ۰ |
| ۲ | له ۱۵۰۰۱-۳۷۵۰۰ پورې | ۵۰۰ |
| ۳ | له ۳۷۵۰۱-۱۲۵۰۰۰ پورې | ۱۵۰۰+۵۰۰ افغانۍ |

| | | |
|---|-----------------------|--|
| ۴ | له ۱۲۵۰۰۱-۷۵۰۰۰۰ پورې | د غوښتنې په صورت کې له ناخالصو عوایدو یا پر عایداتو د مالیاتو او د انتفاعي معاملو د مالیاتو څخه ۳٪ مالیه |
|---|-----------------------|--|

تبصره: هغه اشخاص چې د ۷۴ او ۷۵ مې مادې سره سم، د ثابتې مالیې تابع دي، مکلف دي چې د خپلو ټولو عوایدو څخه ثابته مالیه محاسبه او تادیه یې کړي. د عاید له اصطلاح څخه مراد چې په یادو مادو کې یاد شوی، ناخالص عاید دي.

۲.۷۵ هغه شخص چې کلني عواید یې د ۵۰۰۰۰ څخه تر ۳۰۰۰۰۰ افغانیو پورې وي، د ۳٪ نورم لمخې د ټولو عوایدو څخه د ثابتې مالیې تابع گرځي مگر دا چې شخص غوښتنه وکړي چې د ثابتې مالیې پرځای پر عایداتو د مالیاتو او د انتفاعي معاملو مالیه ورکړي. یاده غوښتنه په لیکلې توګه له لاسلیک سره ترسره کیږي او اړونده مالیاتي ادارې ته وړاندې کیږي.

بېلګه: علي د خوراکي توکو پلورنځی لري او چارې یې پرمخ وړي. نوموړی په پام کې لري او دا غوره ګڼي (په هغه صورت کې چې امکان ولري) چې د ۳٪ ثابتې مالیې پرځای د خوراکي توکو د خرڅلاو له درکه د ټولو عوایدو څخه پر کلنیو عایداتو مالیات او د انتفاعي معاملاتو مالیات ورکړي. علي غواړي دغه غوښتنه د ۱۳۸۹ کال او نورو راتلونکو کالونو لپاره اعتبار ولري او دی مکلف دی اړونده مالیاتي اداره له خپلې پرېکړې څخه په لیکلې توګه خبره کړي. له دې وروسته، د ۱۳۸۹ کال د وري د لومړۍ نېټې څخه مکلف دی پر عایداتو مالیات او د انتفاعي معاملو مالیه ورکړي او په قانون کې د یادو شوو ملکیتونو لمخې، یاده مالیه وضع او تادیه کړي.

۳.۷۵ اشخاص مکلف دي چې خپله د ورکړې وړ مالیه له خپلو سوداګریزو فعالیتونو څخه د عوایدو د مجموعې د ټاکلو لمخې محاسبه کړي او دغه سنجش دې د تشبث د شته اسنادو لمخې ترسره شي. که چېرې د تشبث اسناد نه وي، یاد سنجش دې د خپلو عوایدو له مجموعې څخه د یو معقول اټکل لمخې ترسره شي. یاد شخص دې خپل اظهارلیک ډک او مالیاتي ادارې ته دې وړاندې کړي او د ورکړې وړ مالیه دې هم د دولت ځانګړي حساب ته وسپاري.

۱ بېلګه: عبدالسمیع ډیزلي ژرنده لري چې په یوې میاشتې ۲۲ ورځې کار کوي او په اوسط ډول ۱۰۰۰ افغانۍ ناخالص عواید په ورځ کې ترلاسه کوي. په دې توګه، د هغه ربعواره مالیه په لاندې توګه محاسبه کیږي:

میاشتني عواید - ۱۰۰۰ افغانۍ X ۲۲ ورځې = ۲۲۰۰۰ افغانۍ
ربعوار عواید - ۲۲۰۰۰ افغانۍ X ۳ میاشتې = ۷۸۰۰۰ افغانۍ

د عبدالسمیع د ورکړې وړ مالیه په یوه ربعه کې په لاندې توګه محاسبه کیږي:

د یوې ربعې پر مجموعې عوایدو ثابتې مالیه (۷۸۰۰۰ افغانۍ) ۱۵۰۰ افغانۍ کیږي.
د ۲۰۰۰ افغانیو څخه تر ۱۵۰۰۰ افغانیو عوایدو له درکه د ۵۰۰ افغانیو ثابتې مالیه علاوه په هره ربعه کې.
۲۰۰۰ افغانۍ = د ثابتو عوایدو مجموعه په یوه ربعه کې.

که چېرې پورته محاسبه شوې مالیه د مالي کال په لومړۍ ربعه کې پلې شي، عبدالسمیع مکلف دی چې
۲۰۰۰ افغانۍ د یاد کال د چنگاښ یا سرطان تر ۱۵مې پورې بانکي حساب ته وسپاري او خپل اظهارلیک د
مالیه له ورکړې وروسته اړونده مالیاتي ادارې ته وسپاري.

۲ بېلگه: سحرگل د ننگرهار ولایت په پچیراګام ولسوالۍ کې یوه وړه هتۍ لري چې د خپل اټکل لمخې په کال کې
له ۲۰۰۰ افغانیو لږ عواید لري. دی د ثابتې مالیه تابع نه دی او د ثابتې مالیه مالیات هم نه ورکوي.

۳ بېلگه: نجیب الله د چارکارو په ښار کې د قصابۍ په مارکېټ کې یوه هتۍ لري او د کال په یوه ربعه کې ۲۰۰۰۰
افغانۍ (په کال کې ۸۰۰۰۰۰ افغانۍ کیږي) عواید ترلاسه کوي چې مالیه یې په لاندې توګه محاسبه
کیږي:

۲۰۰۰ افغانۍ = ۳ ثابتې مالیه X د عوایدو مجموع په یوه ربعه کې ۲۰۰۰۰ افغانۍ.
نجیب الله مکلف دی چې ۲۰۰۰ افغانۍ د ورکړې وړ مالیه د قانون د حکم لمخې بانکي حساب ته وسپاري.

تبصره: دا چې د نجیب الله کلني عواید د ۵۰۰۰۰ افغانیو او ۳۰۰۰۰۰ افغانیو ترمنځ کیږي، دی کولای شي د ثابتې
مالیه پرځای له خپلو نګه عوایدو څخه پر عایداتو مالیات او د انتفاعي معاملاتو مالیات پرته له مجازو
کسراتو ورکړي.

۴ بېلگه: حسین علي د کابل ښار په منډیې جاده کې د کپړو یوه هتۍ لري او کلني ناخالص عواید یې ۳۵۰۰۰۰۰
افغانۍ کیږي. دی له خپلو عوایدو ثابتې مالیه نه ورکوي نو له دې کبله، مکلف دی چې د قانون د حکم
لمخې پر عایداتو مالیات او د انتفاعي معاملاتو مالیات ورکړي.

۴.۷۵ په ۷۵مه ماده کې مندرج ثابت مالیات د ځاني ارزونې لمخې محاسبه کیږي. له دې روش سره سم، مالیه
ورکونکي مکلف دی د ورکړې وړ خپل مالیات د حقایقو پربنسټ او د منل شوو معیارونو لمخې
محاسبه کیږي. په عادي توګه د عوایدو مجموعه او ټولګه د یادابستونو او د تشبث د معاملاتو د نورو
اسنادو لمخې محاسبه کیږي خو د اسنادو د نشتوالي په صورت کې، له تشبثه د لاسته راغلو عوایدو د
اندازې په ټاکنه او د ورکړې وړ ثابتې مالیه د اندازې په محاسبه کې، لاندې فاکتورونه په پام کې نیول
کیږي.

1. د تشبث لخوا وړاندې شوي خدمات او جنس ډول،
2. د کار اټکلیز کمیت یا د خرڅلاو اندازه،
3. د کرایې ارزښت، د تشبث د موقعیت وړتیا او پراخوالی،
4. د تشبث موقعیت او د هغه اقتصادي ګټې د نفوسو په تناسب،
5. د توکو او هغو خدماتو د غوښتنې کچه چې وړاندې کیږي،
6. د پانګې اټکلیز ټاکل، د اجناسو او خدماتو ارزښت او د خرڅلاو بیې،

7. د کورنیو او بهرنیو تولیداتو کچه او اندازه،
8. د مصرفي او نامصرفي اجناسو کچه، او
9. د تشبث د ورځنیو، میاشتنیو او کلنیو ناخالصو عوایدو تخمینی ټاکنه.

مالیاتي ادارې مسولې دي چې ټول د ورکړې وړ مالیات او ورکړې د قانون لمخې تضمین کړي او د شخص لخوا د وړاندې شوي مالیاتي اظهارلیک صحت او سموالی کنټرول او وڅېړي. همدارنګه، اړونده مالیاتي ادارې دې یاد مالیاتي اظهارلیکونه وڅېړي او د محاسبې د فکتورونو لمخې دې و ارزوي. په هغه صورت کې چې یادې ادارې ورکړل شوي مالیات لږ تشخیص کړي، دوی کولای شي تعدیل شوې ارزونې صادري کړي. په دې صورت کې، اضافي مالیات او نورې جریمې تطبیق کیږي.

په داسې حال کې چې یو شخص چې د ثابتې مالیې تابع دی، وغواړي چې د ثابتې مالیې پرځای (د امکان په صورت کې) پر عایداتو مالیات او د انتفاعي معاملاتو مالیات ورکړي، دی مکلف دی چې د تشبث اسناد او هغه ملاتړ اسناد ولري چې لمخې یې پر عایداتو مالیات او د انتفاعي معاملاتو مالیات سنجوي.

۱ بېلګه: ملالی د غاښونو یوه متخصصه ډاکټره ده چې په یوه خصوصي روغتون د غاښونو ناروغان گوري. په ۱۳۸۸ مالي کال کې، ملالی د په ورځ کې ۳۰ ناروغان معاینه کوي او په هره میاشت کې ۲۵ ورځې کار کوي. د یادې ډاکټرې فیس د هر ناروغ له معاینې څخه ۱۰۰ افغانۍ ده او پر کلنیو عایداتو مالیات په لاندې توګه محاسبه کیږي:

میاشتنی عواید: ۱۰۰ افغانۍ $\times 3000 = 300000$ ورځې $\times 75000 = 22500000$ افغانۍ.
کلني عواید: ۷۵۰۰۰ افغانۍ $\times 12$ میاشتې $= 900000$ افغانۍ.

ملالی ته په کار ده چې یا ثابته مالیه ورکړي یا هم دا اختیار لري چې د ثابتې مالیې پرځای پر عایداتو مالیات او د انتفاعي معاملاتو مالیات ورکړي. ملالی دا غوره ګڼي چې پر عایداتو مالیات او د انتفاعي معاملاتو مالیات ورکړي (د امکان په صورت کې). د ملالی پر عایداتو مالیات په لاندې توګه محاسبه کیږي:

د کال ټول عواید: ۹۰۰۰۰۰ افغانۍ
منفي عملیاتي لګښتونه (مستند) ۲۰۰۰۰۰ افغانۍ
په کال کې د مالیې وړ عواید ۳۰۰۰۰۰ افغانۍ

د ۴مې مادې لمخې د فرد پر عوایدو مالیات $= 12800$ افغانۍ.

تبصره: دا چې د ملالی د هرې ربعې مجموعي عواید له ۷۵۰۰۰۰ افغانیو لږ دي او د دې د ډاکټرې خدمات د هغو ثبت شوو خدماتو له ډلې نه دي پر کومو چې د انتفاعي معاملاتو مالیات د هغو کسانو لپاره پلي کیږي چې په یوې ربعه کې له ۷۵۰۰۰۰ افغانیو لږ عاید ولري. په دې توګه، ملالی د انتفاعي معاملاتو د مالیاتو پر ورکړه مکلفه نه ده.

۲ بېلگه: حامد په نوي ښار کې د يوې هټۍ خاوند دی او چارې پر مخ بيايي. په ۱۳۸۸ مالي کال کې د رستوران د خدماتو د وړاندې کولو له درکه د ده مجموعي عوايد په هره ربه کې ۲۰۰۰۰۰ افغانۍ کيږي (يانې په کال کې ۲۴۰۰۰۰۰ افغانۍ). حامد ته په کار ده چې يا ثابته ماليه ورکړي يا هم دا اختيار لري چې د ثابتې ماليې پر ځای پر عايداتو ماليات او د انتفاعي معاملاتو ماليات ورکړي. حامد مکلف دی چې د کال په پای کې پر عايداتو ماليات او د انتفاعي معاملاتو ماليات ورکړي. ماليات په لاندې توگه محاسبه کيږي:

أ. د انتفاعي معاملاتو ماليات (په ربه کې):

حامد مکلف دی چې د ۲۲مې مادې د ۲ فقرې لمخې د انتفاعي معاملاتو ماليات ورکړي. د انتفاعي معاملاتو د مالياتو نورم ۲٪ ده. د انتفاعي معاملاتو د ماليې وړ عوايد ۲۰۰۰۰۰ افغانۍ کيږي. د يوې ربعي د انتفاعي معاملاتو ماليات ۲۰۰۰۰۰ افغانۍ $2\% \times 12000 = 24000$ افغانۍ کيږي. په مالي کال کې، د انتفاعي معاملاتو د تاديبې وړ مجموعي ماليات ۱۲۰۰۰ افغانۍ $4 \times 48000 = 192000$ افغانۍ کيږي.

ب. پر عايداتو ماليات (په کال کې):

حامد د مالي کال په ترڅ کې د پورته عوايدو د لاسته راوړلو لپاره ۲۰۰۰۰۰۰ افغانۍ مصرفوي. پر عايداتو ماليات په لاندې توگه سنجول کيږي:

| | |
|-------------------------------------|----------------|
| ناخالص عوايد | ۲۴۰۰۰۰۰ افغانۍ |
| منفي: د مجرایۍ وړ لگښت | ۲۰۰۰۰۰۰ افغانۍ |
| د انتفاعي معاملاتو ورکړل شوي ماليات | ۴۸۰۰۰ افغانۍ |
| | ۲۰۴۸۰۰۰ |
| د ماليې وړ عوايد | ۳۵۲۰۰۰ افغانۍ |

پر عايداتو د مالياتو قانون په ۴مه ماده کې د درج جدول لمخې، پر عايداتو د ورکړې وړ ماليات ۲۲۰۰۰ افغانۍ سنجش شوي دي.

د تاديبې وړ ټوله ماليه = پر عايداتو ماليه + انتفاعي ماليه = $22000 + 48000 = 70000$ افغانۍ. يادښت: که چېرې حامد دا غوره گڼلې وي چې ثابته ماليه تاديه کړي، په کال کې د تاديبې وړ ټول مبلغ بايد $24000 \times 3\% = 7200$ افغانۍ وي.

۲.۷۵ که چېرې يو شخص د مالي کال په يوه ربه کې د ثابتې ماليې تابع عوايد ونلري (يانې عايد يې له ۲۰۰۰۰ افغانیو لږ وي)، دی مکلف دی چې د ربعي رپوټ له نورو کره اسنادو سره يوځای اړونده مالياتي ادارې و سپاري. ياده مالياتي اداره دغه رپوټ د شخص د اسنادو د ارزونې لمخې تاييدوي يا يې نه مني.

۷.۷۵ که چېرې يو شخص پر عايداتو د مالياتو قانون د ۷۴ او ۷۵مې مادې د احکامو لمخې په مالي کال کې د ثابتې ماليې تابع وي او د ده عوايد په کال کې له ۳۰۰۰۰۰۰ افغانیو اوږې چې د ثابتې ماليې اندازه ده، نو ياد شخص مکلف دی چې پر عايداتو ماليات او د انتفاعي معاملاتو ماليات ورکړي.

د معافیتونو تعدیل

شپږ او یایمه ماده:

د دې قانون په حکمونو کې د درج شوو مالیاتي معافیتونو او نورمونو په اړه تعدیل، د مالیې وزارت په وړاندیز او د واکمنو چارواکو په منظوری صورت مومي.
د مالیې او مالیاتي معافیتونو وضع کول، د مالیې وزارت له موافقې پرته جواز نه لري.

۱.۷۲ د افغانستان اسلامي جمهوریت د اساسي قانون د ۴۲ مادې (۲) فقره د هغو مالیاتو او محصولاتو تطبیق ته اجازه نه ورکوي چې د قانون حکم ورته نه وي شوی.

۲.۷۲ بر سېره پردې، د هر ډول مالیې او مالیاتي معافیت وضع کول باید د مالیې وزارت لخوا ومنل شي.

۳.۷۲ د "مالیې" او "اجورې" چې د اجناسو او خدماتو د عرضه کولو په بدل کې ورکول کېږي باید له یو بل څخه یې توپیر وشي. مالیې هغه مبلغ دي چې د دولت لخوا د دولت د عوایدو د زیاتوالي په موخه د هغو اجناسو او خدماتو په بدل کې اخیستل کېږي چې د دولت لخوا عامو وگړو ته وړاندې کېږي. اجوره هغه مناسب مبلغ دي چې د دولت لخوا یوه ځانگړې مالیې ورکونکي ته د هغه د خدماتو او اجناسو په بدل کې ورکول کېږي. اجوره هغه وخت مناسبه گڼل کېږي چې هغې اجورې ته ورته وي چې د اجناسو او خدماتو په بدل کې د یو نهاد لخوا غوښتل کېږي. دا چې یو خصوصي نهاد کولای شي د ټیټې بیې په بدل کې ورته اجناس او خدمات عرضه کړي، نو هغه نه شي کولای چې اجوره په مالیې بدله کړي. بیا هم که چیرې غوښتل شوې اجوره له هغې اجورې څخه زیاته وي چې یو خصوصي نهاد ته ورکول کېږي، د نوموړې اجورې اضافي مبلغ د مالیې په توگه گڼل کېږي. دا چې خلک د اجورې ورکولو ته راضي دي نو دا په دې معنی نه ده چې نوموړې اجوره مالیې ده ولې د دې لپاره ښه ثبوت دي چې اجوره مالیې ده.

۱ بېلگه: د اطلاعاتو، کلتور او توریزم وزارت د افغانستان په بېلابېلو سیمو کې د رسالو د عرضه کولو په بدل کې پیسې اخلي. هېڅوک نه دي اړ شوي چې یادې رسالې وپېري. نو یاد مبلغ اجوره گڼل کېږي نه مالیې. د اطلاعاتو، کلتور او توریزم وزارت کولای شي د یوه ځانگړې قانون له نشت والي سره سره دغه اجوره ترلاسه کړي. نوموړی وزارت کولای شي د مالیې وزارت له موافقې نه پرته دغه مبلغ لاسته راوړي.

۲ بېلگه: د ترانسپورت وزارت پریکړه کوي چې له سړک نه د گټې اخیستنې په بدل کې له اشخاصو او افغان نهادونو څخه په هره میاشت کې د ۱۰ افغانیو غوښتنه وکړي. دا چې له هر شخص څخه دغه مالیې ترلاسه کېږي او بله دا چې نوموړی مبلغ مستقیماً د هغو اجناسو او خدماتو د عرضه کولو په بدل کې نه ورکول کېږي چې خلکو ته عرضه کېږي، نو یاده اجوره د مالیې په توگه گڼل کېږي. نو په دغه صورت کې نوموړی وزارت نه شي کولای چې د قانوني واک نه پرته دغه مالیې تطبیق کړي. پر دې برسیره، اړوند قانون هم د مالیې وزارت له موافقې څخه پرته د تطبیق وړ نه دي.

دولسم فصل

د کان جواز، د کان صلاحیتلیک یا د هایدروکاربن د
قرارداد
پر لرونکي د مالیاتو د وضع لپاره مالیاتی مقررات

له ۷۷ مادي نه تر ۸۵ پورې

تعریفونه - په دغه څپرکي کې

اووه اويايمه ماده:

(1) لاندې اصطلاحگانې پدې فصل کې لاندنۍ معناوې لري:

1. "د هایدروکاربونونو قرارداد": د کانونو د پلټنې (تفحص) یا په هر هغه قانون کې د درج خدمتونو قرارداد دې چې په افغانستان کې د هایدروکاربونونو په اړه تطبیقېږي.
2. "د کانونو صلاحیت لیک": له هغه صلاحیت لیک څخه عبارت ده چې د معادنو د وزارت لخوا د معادنو د قانون لمخې د دې لپاره ورکول کېږي چې د کانونو د معدن، د کانونو د معدن څخه گټه اخیستنې، له وړاندې استخراج شوو بېکاره موادو څخه گټه اخیستنې، مسلکي گټه اخیستنې، سوداګري، پروسس او د معدني موادو لېږد رالېږد یا د شکل بدلون وپلټي او اکتشاف یې کړي.
3. "د کان جواز": له هغه جواز څخه عبارت دې چې د (۱۳۸۴ کال) د منرالونو د قانون په اتلسمه ماده کې تصریح شوی دی.
4. "د کان جواز، د کان د صلاحیت لیک یا د هایدروکاربن د قرارداد لرونکي": پر هغه مودې اطلاقېږي چې د جواز لیک او واک لیک پانې لرونکې وي او یا د هایدروکاربن د قرارداد یو اړوند اړخ وي.
5. "د کان جواز، د کان د صلاحیت لیک یا د هایدروکاربن د قرارداد د لرونکي شتمنې، له هغې شتمنې څخه عبارت ده چې:

- له ۱۲ میاشتو څخه زیات اغېزناک عمر ولري،
- د کان په جواز، د کان په صلاحیت لیک یا د هایدروکاربن په قرارداد کې د مستقیمې گټې اخیستنې په منظور پېرودل یا ودان شوې وي.

(2) یوه حلقه څه چې د هایدروکاربونونو د پلټنې (تفحص)، پرمختیا یا تولید په موخه د کان د جواز، د کان د صلاحیت لیک یا د هایدروکاربن د قرارداد لرونکي په ذریعه کیندل کېږي، د نوموړي شخصیت د شتمنۍ په توګه ګڼل کېږي او ټول هغه لګښتونه چې د څاه د کیندلو په ترڅ کې، له بل شخص سره د اړیکې لپاره چې د نوموړي شخصیت لپاره څاه کاري یا یې کار بندوي، دغه ټول د څاه د ترلاسه کولو د لګښت په توګه ګڼل کېږي. که چېرې سره د څاه د کیندلو لپاره د کیندلو او قرارداد کولو لګښت له یوه مالي کال څخه زیات دوام ومومي، داسې ګڼل کېږي چې نوموړي شخصیت په هر کال کې جلا شتمنې لاس ته راوړي او د هرې شتمنۍ ارزښت، د څاه کیندلو یا د څاه د کیندلو د قرارداد د هماغه کال له لګښتونو سره مساوي دی.

۱.۷۷ د ۱۲ فصل محتوا هغه قانون دې چې د منل شوو استخراجي صنایعو پر مالیه ورکونکو باندې تطبیقېږي. د ۷۷ مادې د (۱) فقرې ۴ جز پورته یاد شخص د هغه کس په توګه تعریفوي چې د کان جواز، د کان صلاحیت لیک ولري او یا د هایدروکاربونونو د قرارداد ګډون کوونکې وي. د ۱۲ فصل پاتې مادې یواځې د منل شوو استخراجي صنایعو پر مالیه ورکونکو تطبیقېږي. همدارنګه ۷۷ مه ماده هغه مهمې اصطلاحگانې چې پدې فصل کې راغلي، تعریفوي د ۷۷ مې مادې د (۱) فقرې په ۱، ۲ او ۳ جز کې د

حقوقو ډولونه، لکه د کان جواز، د کان صلاحیت لیک او د هایدروکاربنونو قرارداد، چې د هغه له مخې یو مالیه ورکوونکې د منل شوو استخراجي صنایعو مالیه ورکوونکې گڼل کیږي، تشریح کړي دي. دا درې اصطلاحگانې په ټول فصل کې کارول شوي.

۲.۷۷ هغه سوداگریز کاروبار چې په استخراجي صنایعو کې ښکېل وي مګر د منل شوو استخراجي صنایعو د مالیه ورکوونکې په توګه، لکه څنګه چې تعریف شوی، نه وي، نو د ۱۲ فصل احکامو څخه د استفادې مستحق نه گڼل کیږي.

د معدنونو د ملاتړ یو شرکت هغه کارکوونکو او قراردادیانو ته چې د مسو په یو کان کې په کار بوخت دي، خوراک او د اوسیدلو ځای برابروي. نوموړې کان د گلوبل کاپر شرکت لخوا چې د کان صلاحیت لیک لري په مخ بیول کېږي. یواځې گلوبل کاپر د ۱۲ فصل د احکامو څخه د استفادې مستحق گڼل کیږي. دا چې د معدنونو د ملاتړ یو شرکت د منل شویو استخراجي صنایعو مالیه ورکوونکې نه دي نو د ۱۲ فصل نه پرته پر عایداتو د مالیه قانون د نورو ټولو احکامو تابع دي. سره له دې چې د معدن د خدمتونو ملاتړ شرکت په استخراجي صنایعو کې بوخت دي، بیا هم د نورو شرکتونو په شان یې سوداگریز فعالیتونه د مالیه وړ دي.

۳.۷۷ د ۷۷ مې مادې د (۱) فقرې د ۵ جز د استخراجي صنایعو منل شوي شخصیت شتمنې تعریفوي. همدا تعریف په ۸۲ مې مادې کې چې د نوموړي شخصیت د شتمنیو د چټک استهلاك قانون برابروي، هم استعمالیږي.

د ۷۷ مې مادې (۲) فقره د نوموړي شخصیت د شتمنې تعریف ځکه پراخوي چې هغه ټول مصارف چې پورته یاد شخصیت یې د ګازو او نفتو (هایدروکاربنونو) د استخراج، تصفیې او تولید لپاره کوي، پکې شامل شي. په ۸۱ مه ماده کې د نوموړي تعریف ځایولو نه مقصد په دې ماده کې د څه کیندلو د لګښت ځایول دي تر څو نوموړي لګښت د استهلاك د چټکې طریقې له درکه وضع شي. د دې تعریف له مخې د استخراجي صنایعو منل شوي شخصیت شتمني په هر کال کې په بیله توګه حسابیږي تر څو استهلاك یې په جلا توګه وضع شي.

د دولسم فصل لومړيتوب

اته اويايمه ماده:

د دغه قانون په څپرکو يا فصلونو کې درج مادي البته د دغه څپرکي له حکمونو پرته، د کان جواز، د کان صلاحيت ليک يا هايډروکاربن د قرارداد پر لرونکي د تطبيق وړ دي په هماغه شان چې پر يوه معمولي مؤدي تطبيقېږي، مگر دا چې د دې فصل د يوې مادي په ذريعه بدلون رامنځته شي.

۱.۷۸

په ۱۲ فصل کې د هغه ماليه ورکوونکي لپاره چې د استخراجي صنايعو منل شوي شخصيت وي او د کان جواز، د کان صلاحيت ليک ولري او يا د هايډروکاربنونو په قرارداد کې شامل وي، ځانگړي مقررات ياد شوي دي.

دولسم فصل د يادو ماليه ورکوونکو لپاره د هغو احکامو کوم چې پر عايداتو د مالياتو په قانون کې راغلي، ځاي نه نيسي. د استخراجي صنايعو منل شوی شخص د نورو ټولو ماليه ورکوونکو په شان د قانون د احکامو تابع دی. د استخراجي صنايعو په منل شوي شخصيتونو باندې د ۱۲ فصل يواځنۍ اغېزه د هغو استخراجي صنايعو کوم چې په نورو تجارتي تشبثاتو کې وجود نلري، د استخراجي صنايعو د پانگه اچونې د ځينې شرايطو تشخيص او د ځينو محدودو عمومي قوانينو مناسب پلي کول دي.

اته اويايمه ماده په روښانه توگه څرگندوي چې د دولسم فصل يواځې له يوې مادي پرته چې يو بل راز قانون تشرېح کوي، پر عايداتو د مالياتو د قانون ټول مواد د استخراجي صنايعو پر منل شوو شخصيتونو د نورو ټولو ماليه ورکوونکو په شان تطبيقېږي. پدې صورت کې د ۱۲ فصل ياده مقررې د نورو هغو قوانينو په پرتله چې په بل ډول تطبيقېږي، غوره گڼل کېږي.

د معدن د جواز لرونکو مالیاتو مکلفیتونه

نهه او یایمه ماده:

- (1) د کان د جواز، د کان د صلاحیت لیک یا د هایدروکاربن د قرارداد لرونکي له واک پانو، جوازونو او قراردادونو څخه د هر یوه په اعتبار د جلا مؤدې په توګه ګڼل کیږي.
- (2) که چیرې دکان د جواز، د کان صلاحیت لیک یا د هایدروکاربن د قرارداد لرونکې، د هایدروکاربن له یوه څخه په زیاتو قراردادونو کې ذیدخل اړخ وي او یا د کان د جواز د کان د صلاحیت لیک یا د هایدروکاربن د یوه څخه د زیاتو او یا له پورته دوو موردو څخه مرکب او جوړ وي، داسې ګڼل کیږي چې هغه د هایدروکاربن، د کان د جواز او د کان د صلاحیت لیک د اړوندو سوداګریزو فعالیتونو په اساس د جلا شخص په توګه ګڼل کیږي.
- (3) که چیرې د هایدروکاربن قرارداد، د کان جواز او د کان صلاحیت لیک تمدید شي، د هغو تمدید د هایدروکاربن د قرارداد، د کان د جواز او صلاحیت لیک د اصلي برخې په توګه، د دې مادې د تطبیق په منظور حسابیږي.
- (4) که چیرې د کان جواز، د کان د صلاحیت لیک یا د هایدروکاربن د قرارداد لرونکي د هایدروکاربن له یوه څخه په زیاتو قراردادونو کې ذیدخل اړخ وي او یا د کان د جواز، یا د کان د صلاحیت لیک له یوه څخه د زیاتو او یا له پورته دوو موردو څخه مرکب او جوړ وي او د هایدروکاربن د قرارداد، د کان د جواز یا د صلاحیت لیک له یوه څخه د زیاتو لګښتونو متقبل شي، نوموړي لګښتونه د فعالیت د مختلفو اړخونو ترمنځ له لګښتونو څخه د ګټې اخیستنې او د کارولو ډول ته په کتنې سره وېشل کیږي.

۱.۷۹

د دې لپاره چې د استخراجي صنایعو د شتمني د پېرودلو بیه د هغه څخه د تولید شوي عایداتو سره سمون ولري، ۷۹ ماده هر مالیه ورکوونکي سره د کان جواز، د کان صلاحیت لیک او یا د هایدروکاربن قرارداد له مخې چې نوموړې مالیه ورکوونکې یې ولري، د جلا شخصیت په توګه معامله کوي. د بیلګې په توګه، د دې قاعدې له مخې یو مالیه ورکوونکې نه شي کولای چې د یوه جواز لاندې د کان لګښتونه د بل جواز لاندې کان چې مالیه ورکوونکې یې لري، د استخراجاتو د پلورلو څخه لاس ته راغلو عایداتو په بدل کې وضع یا مجرا کړي. د دې پر ځای د هر کان لګښتونه د هماغه کان د استفادې څخه د لاس ته راغلو عایداتو څخه وضع یا مجرا کیږي.

که چیرې دا مقررې ونه کارول شي، نو هغه مالیه ورکوونکې چې د څو قراردادونو په اجرا کولو بوخت دي د نوموړو ختم شوو پروژو څخه لاس ته راغلو عایداتو د مالیې ورکولو نه پدې دلیل چې پروژه نوې ده، ځان ساتي او د نوي پیل شوي پروژې لګښتونه د هغو ختمو شوو پروژو د عایداتو څخه چې له مخه د تولید په حال کې دي، وضع کوي. که چیرې یو مالیه ورکوونکې د کان جواز، د کان صلاحیت لیک او یا د هایدروکاربن د قرارداد له مخې چې نوموړې یې لري یو جلا شخصیت وګڼل شي نو د هرې یوې پروژې لګښتونو سره به د هماغې پروژې څخه د عایداتو د سمون لامل وګرځي.

بېلګه:

د کانونو یو افغاني شرکت څلور د کان جوازونه او د کان صلاحیت لیک لري چې دوه سره نښتې ساحې تر پوښنې لاندې راولي. په ۱۳۸۷ کال کې د شرکت د فعالیتونو لمری ساحه د تولید مرحلې ته رسېږي. په دویمه ساحه کې د افغانیو له درکه د شرکت عواید او لګښتونه په لاندې توګه دي:

| کال | د هماغه کال لگښتونه | د تولید نه وړاندې کال څخه د هماغه کال پیل پورې مجموعې لگښتونه | خرڅلاو |
|------|---------------------|---|-----------|
| ۱۳۸۵ | ۲ میلیونه | . | . |
| ۱۳۸۶ | ۲ میلیونه | ۲ میلیونه | ۱۰۰،۰۰۰ |
| ۱۳۸۷ | ۲ میلیونه | ۱۲ میلیونه | ۸۰۰،۰۰۰ |
| ۱۳۸۸ | ۴ میلیونه | ۸ میلیونه | ۸ میلیونه |
| ۱۳۸۹ | ۴ میلیونه | ۸ میلیونه | ۸ میلیونه |
| ۱۳۹۰ | ۴ میلیونه | ۸ میلیونه | ۸ میلیونه |

لکه څنګه چې لاندې په ۸۳مې ماده کې تشرېح شوې، په ۱۳۸۷ کال کې ماليه ورکونکي د هماغه کال لگښتونه د ۲ میلیونو څخه وضع کولای شي (مګر دا چې د استخراجي صنایعو منل شوي شخصیت د استهلاک وړ شتمنیو پېرودلو لپاره لگښت شوې وي) او همدارنګه د ۱۲ میلیونو یوه برخه چې د ۱۳۸۷ کال څخه د مخه مصرف شوي وي، وضع کوي. د فعالیت په دویم کال کې د ۱۳۸۷ کال مجاز مجرای یان د فعالیت دویمې ساحې څخه په هماغه کال کې د لاس ته راغلو عایداتو څخه په زیاته اندازه ډېرېږي. د ۷۹مې مادې د پلي کولو په نتیجه کې د معدنونو افغاني شرکت نشي کولای چې په پورته ذکر شوي کال کې د حد څخه زیات لگښتونه د لمړۍ ساحې د عایداتو څخه چې د جلا کان صلاحیت لیک لاندې قرارلري، وضع کړي. پر ځای یې، نوموړې شرکت کولای شي هغه تاوان یې چې په ۱۳۸۷ کال کې ور رسیدلې د دویمې ساحې لاس ته راغلو عایداتو څخه د مجرایي لپاره راتلونکو کلونو ته انتقال کړي.

د انتفاعي معاملو مالیه

اتیايمه ماده:

د دې قانون په لسم فصل کې درج د انتفاعي معاملو مالیه پر لاندې عایداتو د تطبیق وړ نده:

- د کاني موادو د پلورنې له مدرکه (لکه څنګه چې ډول چې د ۱۳۸۴ کال د منرالونو په قانون کې تعریف شوي دي) د کان د جواز، د کان د صلاحیت لیک یا د هایدروکاربن د قرارداد د لرونکي عواید چې د کان د جواز یا صلاحیت لیک تابع وي.
- د هایدروکاربن د پلورنې له درکه، د کان د جواز، د کان د صلاحیت لیک یا د هایدروکاربن د قرارداد د لرونکي عواید چې د هایدروکاربن د قرارداد تابع وي.
- د کان د جواز، د کان د صلاحیت لیک یا د هایدروکاربن د قرارداد د پلورنې یا لېږدونې له درکه د کان د جواز، د کان د صلاحیت لیک یا د هایدروکاربن د لرونکي عواید.

۱.۸۰ د انتفاعي معاملو مالیه چې د عایداتو باندې د مالیاتو د قانون لسم فصل له مخې وضع شوې د شرکت یا تشبث د ناخالص عایداتو په اساس د دوراني سرمایي د مالیې څخه عبارت دی. د معدني موادو پلورل

(لکه څنگه چې د ۱۳۸۴ کال د منرالونو په قانون کې تعریف شوی) د منرالونو د خرڅلا له درکه ناخالصو عایداتو باندې د امتیاز د حق وضع شوو محصولاتو تابع دي. د منرالونو د پلورلو له درکه په ناخالصو عایداتو باندې د امتیاز د حقونو معیار (ارزښت) پدې اساس تعیینېږي چې د امتیاز نوموړي حقونه په ناخالصو عایداتو باندې یواځنې وضع شوي محصولات دي. ۸۰مه ماده د شرکت عواید پر عایداتو د مالیاتو قانون په لسم فصل کې د انتفاعي معاملو ذکر شوې مالیې څخه د دې لپاره چې د ۱۳۸۴ کال د امتیاز د حق د احکامو د ښه تطبیق په اړه یې ډاډه حاصل شوې وي او د منرالونو د پلورلو له درکه یواځنې تطبیق شوې ناخالصو عواید وي، معافوي.

۲.۸۰ هایدروکاربنونه د جواز ورکونې د رژیم څخه متفاوت د هغه سیستم لاندې چې په ټولو کاني موادو باندې تطبیقېږي، ځای نیسي. د هایدروکاربنونو تولیدات د امتیاز د حقونو او د تولید د ونډې موافقه لیکونو تابع گرځي. ځکه چې د منرالونو په قانون کې د امتیاز د ذکر شوو حقونو په باره کې داسې موضوع موجوده وه، د امتیاز د حقونو رژیم او د هایدروکاربنونو د تولیداتو د ونډې په اساس داسې چې د ناخالصه خرڅلاو په نظر کې نیولو سره هېڅ ډول اضافي مالیه وجود نلري، حسابېږي. او همدارنګه لکه څنگه چې د منرالونو د پلورلو قضیه موجوده وه، نو ۸۰مه ماده د هایدروکاربنونو د پلورلو له درکه لاس ته راغلي عواید په هغه صورت کې چې پلورونکې په افغانستان کې د هایدروکاربن فعالیت کولو قرارداد ولري د ۱۰ فصل پر عایداتو د مالیاتو په قانون کې د انتفاعي معاملاتو ذکر شوې مالیې څخه معافوي. دا کار د امتیاز د حقونو او د تولیداتو د ونډې په اړه چې له تمې سره سم تطبیق شوي د ډاډه وړ گرځي او د هایدروکاربنونو په ناخالصه تولیداتو باندې هېڅ ډول اضافي لګښتونه موجود نه دي.

۳.۸۰ اتیایمه ماده د کان د جواز، د کان د صلاحیت لیک او یا د هایدروکاربنونو د قرارداد د پلورلو او یا انتقال له درکه ناخالصه عواید د انتفاعي معاملو د مالیې څخه معافوي.

۴.۸۰ اتیایمه ماده د انتفاعي معاملو د مالیې څخه درې ډوله عواید معافوي مګر نوموړې معافیت پر هغو عایداتو مالیات چې د ۴مې مادې سره سم د مالیې وړ پر عایداتو وضع شوې وي، نه تطبیقېږي. د یوه مالیه ورکونکي د مالیې وړ عواید د هغې خالصې ګټې مقدار څخه عبارت دي چې پر عایداتو باندې د مالیاتو د قانون له مخې مجاز تعلیل څخه وروسته لاس ته راغلي وي.

د استهلاک وضع کېدل

یو اتیایمه ماده:

(۱) د دغه قانون د اتلسمې مادې د (۱) فقرې د (۷) جز پر خلاف، د کان جواز، د کان د صلاحیت لیک یا د هایدروکاربن د قرارداد لرونکې چې د خپلې شتمنۍ د ترلاسه کولو په منظور، د ودانۍ یا د ودانۍ د اشغال د حق په استثنې د لګښتونو متقبل کېږي، کولای شي د شتمنیو د ترلاسه کولو لګښتونه د مساویانه فیصدي پر بنسټ هر کال له لاندې مواردو څخه لږ مجرایی ترلاسه کړي:

- أ. د شتمنۍ اغیزناک عمر (د استهلاک دوره)،
- ب. د کسراتو د مجرایی پنځه کاله له هغه کال څخه چې شتمنۍ پکې ترلاسه شوې ده پیل کېږي.

(2) د دغه د اتلسمې مادې د (۱) فقرې د (۷) جز پر خلاف، د کان د جواز، د کان د صلاحیت لیک یا د هایدروکاربن د قرارداد لرونکې چې د شتمنۍ د ودانولو یا ترلاسه کولو یعنې ودانۍ یا د ودانۍ د نیولو (اشغال) لپاره د حقوقو د ترلاسه کولو په منظور په کلنۍ کرایې پرته لگښتونو متقبل کیږي، ذکر شوي لگښتونه د مساویانه فیصدۍ پر بنسټ د ۱۵ کلونو په بهیر کې وضع کولای شي، د کسراتو وضع له هغه کال څخه چې لگښتونه پکې متقبل شوي دي پیل کیږي.

(3) د کان د جواز، د کان د صلاحیت لیک یا د هایدروکاربن د قرارداد لرونکې چې د کان د صلاحیت لیک، د کان د جواز یا د هایدروکاربن د قرارداد د ترلاسه کولو د لگښتونو متقبل کیږي، د کان د صلاحیت لیک، جواز، د هایدروکاربن د قرارداد ترلاسه کولو لگښتونه د مساویانه فیصدۍ پر بنسټ، هر کال له هغه کال څخه چې پورته ذکر شوي د کان د صلاحیت لیک، جواز او د هایدروکاربن قرارداد پر تطبیق لاندې نیول کیږي، وضع کولای شي.

(4) د کان د جواز، د کان صلاحیت لیک یا د هایدروکاربن د قرارداد د لرونکي د شتمنۍ د استهلاك ارزښت، په هروخت کې د ذکر شوو شتمنیو د ودانولو یا ترلاسه کولو د لگښتونو د هر ډول کسراتو د منفي اصلي لگښتونو په توګه چې د دې مادې لمخې مجاز ګڼل شوي دي محسوبیږي، که چیرې پورته ذکر شوي شخصیت، د خپلې شتمنۍ له ارزښت زیاته، له استهلاك وروسته وپلوري، اضافي بیه د نوموړي شخص له مالېې وړ عایداتو څخه محسوبیږي. که چیرې د کان د جواز، د کان د صلاحیت لیک یا د هایدروکاربن د قرارداد لرونکي خپله شتمني له ارزښت څخه په ټیټه د هغې استهلاك له وضع وروسته وپلوري، کولای شي له استهلاك او د پلورنې له بیې د وروسته ارزښت د توپیر مجرایي په هغه کال کې چې شتمني پکې پلورل شوي ده، لاس ته راوړي.

۱.۸۱ که چیرې مالیه ورکوونکی یو داسې شتمني چې عمر یې د مالي کال د ختم څخه ډېر وي راوینسي، پدې صورت کې د پېرودلو لگښت لپاره هېڅ ډول مجاز مجرایي نشته د مالیه ورکوونکي لخوا د یوې شتمنۍ پېرودل د هغه په خالص اقتصادي وضعیت کې کوم بدلون نه راولي. البته له یو حالت (ډېر وخت نقدې پیسو) څخه بل حالت (منقوله ملموس یا غیر ملموس ملکیت) ته د شتمنۍ تبادله ده. دا چې د یوې شتمنۍ ارزښت د استفادې یا د وخت د تیریدلو له امله استهلاك کیږي، نو ځکه د ۱۸ مادې د (۱) فقرې د (۷) جز لمخې مالیه ورکوونکې د استهلاك د وضع کولو اجازه لري.

۲.۸۱ د ودانیو په پرتله د ماشین آلاتو او ملکیتونو د استهلاك نورم د همدې تعلیماتنامې د ۱۸مې مادې (۷) فقرې په (۱) جز کې د ملکیت د اټکل شوي عمر له مخې ټاکل کیږي. د غیر ملموسه شتمنیو لکه قرارداد او یا امتیاز عمرونه د پیل څخه اټکلېږي او د ملموسو شتمنیو لکه ماشین آلاتو، او ودانیو عمر باید وټاکل شي. سره له دې، د ۸۱ مادې (۱) جز د چټک استهلاك په باره کې تشریح ورکړې چې د هغه لمخې د ودانیو یا د استفادې حقوقو نه پرته نورو ټولو اساسي شتمنیو لپاره د استهلاك اعظمي حد ۵ کاله تعیین شوي دي. د ۸۱مې مادې (۱) جز کې د استهلاك ذکر شوي نورم د ۵ کالو څخه لږ او د شتمنیو واقعي عمر دی. کله چې د شتمنۍ عمر د ۵ کالو څخه کم وي، نو پدې صورت کې د هغه د عادي عمر نه استفاده کیږي. دا حالت معمولاً د هغو ماشینونو لپاره چې عمر یې د ۵ کالو څخه کم وي او یا هغه قراردادونو لپاره چې څو کاله اعتبار لري، صدق کوي. د شتمنیو بیه د مساویانه طریقو څخه د استفادې سره د استهلاك تابع کیږي. دا پدې معنی ده چې د شتمنۍ بیه په مساوي توګه د شتمنۍ د عمر یا د ۵ کلونو په موده کې (که چیرې د تطبیق وړ وي) د استهلاك مصرف په توګه مجرایي ورکول کیږي.

یو اتیايمه ماده د شتمنی بیه او د استهلاك د منلو وړ طریقي یعنې مساویانه طریقي له مخې د استهلاك د مودې اعظمي حد وضع بیانوي. نوموړې حکم د ۱۸مې مادې (۷) فقرې (۱) جز پر ځای ندي استعمال شوې او په ۸۱ مه ماده کې ټاکل شوې مودې نه پرته، د هغو مرحلو له مخې چې پر عایداتو د مالیاتو په قانون کې د ۱۸ مادې (۷) فقرې (۱) جز لپاره بیان شوي دي، استهلاك محاسبه کوي. کله چې د استخراجي صنایعو منل شوي شخصیت شتمنی د مالي کال په اوږدو کې په یو وخت کې حاصل شوې وي، پر عایداتو د مالیاتو د قانون په تعلیماتنامه کې ذکر شوې مرحلې د ۱۸ مادې (۷) فقرې (۱) جز په اړه (باندې) نورو ټولو شتمنیو په شان تطبیقېږي.

د ۸۱مې مادې په (۱) فقره کې د چټک استهلاك د وضع مقررات یواځې د استخراجي صنایعو منل شوي شخصیت په شتمنیو باندې د تطبیقولو وړ دي چې د ۷۷مې مادې د ۱ فقرې په ۵ جز کې توضیح ورکړل شوې او د هغو شتمنیو په توګه چې د تشبث لخوا په مستقیمه توګه استفاده کېږي او د کان د جواز، د کان د صلاحیت لیک یا د هایدروکاربن د قرارداد تابع دی. نو کله چې یو شرکت د کان جواز ولري او د هغه لمخې آهک ډبره استخراجوي او سیمټ هم تولیدوي، نو د چټک استهلاك د مقررې وضع یواځې د هغو ماشینونو په اړه چې د کاني موادو په استخراج کې پکارېږي، تطبیقېږي نه د هغو ماشینونو په اړه چې په فابریکه کې د سیمټو په تولید کې ترې ګټه اخیستل کېږي.

د "په مستقیمه توګه د تشبث په فعالیت کې استفاده کېږي او د کان د جواز، د کان د صلاحیت لیک او یا د هایدروکاربن د قرارداد تابع دی" عبارت د دې ښکارندوی دي چې د استخراجي صنایعو منل شوي شخصیت شتمنی باید په رښتیا سره د هغو فعالیتونو پر مخ بیولو لپاره چې د کان په جواز یا د کان په صلاحیت لیک یا د هایدروکاربن په قرارداد کې تشریح شوې دي، پکار یوول شي. نوموړې فعالیت د کان د تفحص یا د منرالونو واقعي استخراج او یا د هایدروکاربنونو حقیقي استخراج او تفحص څخه عبارت دی.

داسې ګڼل کېږي چې د کان یا د هایدروکاربنونو د تفحص او استخراج په محل کې استعمال شوې شتمنی په مستقیمه توګه د کان په جواز، صلاحیت لیک او یا د هایدروکاربن قرارداد کې پکار وړل کېږي. هغه شتمنی په بل ځای کې پکارېږي د هغه دارايي په توګه نه حسابېږي کوم چې د کان په جواز، صلاحیت لیک او یا د هایدروکاربن قرارداد کې ټاکل شوو فعالیتونو د پروسې په اجرا کې ترې ګټه پورته کېږي. نو له دې امله هغه شتمنی چې د کان یا هایدروکاربن د فعالیتونو څخه لرې په ښار کې د مالیو ورکونکي په دفتر کې پکارېږي د استخراجي صنایعو د منل شوي شخصیت د شتمنی په توګه نه ګڼل کېږي او د ۱۸ مادې د (۷) فقرې په (۱) جز کې د عادي استهلاك په اړه ذکر شوي مقررات په نوموړې شتمنی باندې د تطبیق وړ دي.

۳.۸۱ د هایدروکاربنونو څاه: د ۷۷ مادې ۲ فقره هغه څاه چې د استخراجي صنایعو منل شوي شخصیت لخوا د هایدروکاربنونو د تفحص، پرمختګ یا تولید په منظور کیندل شوې وي، د نوموړي شخصیت د شتمنی په توګه ګڼي او د څاه کیندلو، د درېیم کس سره د هغه لپاره د څاه کیندلو قرارداد کولو یا د څاه د بندولو لګښتونه د څاه د کیندلو د لګښتونو په توګه ګڼل کېږي. یواځې د څاه کیندلو حقیقي مصارف، د درېیم کس سره د هغه لپاره د څاه کیندلو د قرارداد او د څاه د کیندلو او بندولو لګښتونه د استخراجي صنایعو منل شوي شخصیت د شتمنی د بیې په حیث ګڼل کېږي چمتو کونکي لکه د سروې یا د محل برابرولو لګښتونه د هغو لګښتونو له جملې څخه ندي چې د څاه کیندلو له درکه حساب شي او د استخراجي

صنایعو منل شوي شخصیت د شتمنی لاس ته راوړلو استخراج په توګه نه حسابیږي. نوموړي لګښتونه په ۸۱ ماده کې د استخراجي صنایعو منل شوي شخصیت ذکر شوي شتمنیو د بیې په توګه نه محسوبيږي بلکه په ۸۳ ماده کې د تولید څخه دمخه لګښتونو په عنوان ګڼل کیږي.

۴.۸۱

ودانی: هغه شتمني چې د ۸۱ مادې په ۱ فقره کې د استهلاك ذکر شوي مقرري تابع دي، د ودانیو حصول د بیې یا د هغو ودانیو د نیولو حق کې چې د استخراجي صنایعو منل شوي شخصیت شتمنی دي، نه شاملیږي. نوموړې شتمنی د ۸۱ مادې په ۲ فقره کې د ذکر شوي حکم تابع ده. د استخراجي صنایعو منل شوي شخصیت شتمنی د ۷۷ مادې د ۵ فقرې په ۱ جز کې توضیح شوې ده. نوموړې شتمنی دوه د پیژندلو وړ خاصیتونه لري، لمړی د هغه ګټور عمر د ۱۲ میاشتو څخه ډېرو او بله دا چې د مستقیمې ګټې پورته کولو په منظور د کان د جواز، صلاحیت لیک او یا د هایدروکاربن قرارداد لمخې جوړ یا حاصل شوې وي. کله چې د استخراجي صنایعو منل شوي شخصیت شتمنی ودانی یا د ودانی د نیولو حق وي، د ۱۸ مادې پر ځای ۸۱ ماده به د حصول یا جوړولو بیې د استهلاك لوړې مودې (ټاکلو) لپاره پکار وړل کیږي.

پرتله هغو ودانیو چې د کان په کار یا تفحص او یا د هایدروکاربنونو په استخراج کې پکار یږي، د هغې شتمنی په توګه حسابیږي چې په فعالیت کې د کان د جواز، صلاحیت لیک او یا د هایدروکاربن قرارداد لمخې ترې کار اخیستل کیږي. هغه ودانی چې په بل ځای کې پکار یږي، د کان په جواز، صلاحیت لیک او یا د هایدروکاربن قرارداد کې د فعالیت د اجرا ذکر شوې پروسې په توګه نه ګڼل کیږي. نو د مالیه ورکوونکي د دفتر ودانی چې د کان یا هایدروکاربن فعالیتونو څخه لرې په ښار کې موقعیت لري، د استخراجي صنایعو منل شوي شخصیت د شتمنی په توګه نه ګڼل کیږي او د ۱۸ مادې (۷) فقرې په (۱) جز کې د عادي استهلاك ذکر شوي مقررات د نوموړې ودانی په هلکه د تطبیق وړ دي.

د ۸۱ مادې ۲ فقره د کلنۍ کرایې څخه پرته د یوې ودانی جوړولو یا لاسته راوړلو او د نیولو حق د بیې په اړه د تطبیق وړ ده. عادي کرایه د تادیه کولو نه وروسته د مجرایې وړ ده. خو بیا هم، د لوېې مودې لپاره د اجاري اخیستلو په صورت کې د مخکې نه ورکړل شوې کرایه یا د ټولې کرایې یو ځای وړکول د ودانی رانیولو بیې سره معادل حسابیږي او د ۲ فقرې تابع ده. د استهلاك مقرر د هغې ودانی جوړولو یا لاسته راوړلو لګښتونو په اړه چې د استخراجي صنایعو منل شوي شخصیت د شتمنیو څخه ده، تطبیق یږي.

نوموړي لګښتونه په مساویانه توګه (کلنې مساویانه مجرایې په توګه) د ۱۵ کلونو څخه په زیاتې مودې کې استهلاك کیږي چې په ځانګړې توګه د هغه کال، په کوم کې چې شتمنی لاس ته راغلې، د استهلاك یوې برخې مقرراتو تابع کیږي چې پر عایداتو باندې د مالیاتو د قانون تعلیماتنامې په ۱۸ ماده کې پرې رڼا اچول شوې ده.

۵.۸۱

د کان جواز، صلاحیت لیک یا د هایدروکاربن د قرارداد لګښت (چې دا اصطلاح په ۷۷ ماده کې تشرېح شوې ده) د مساویانه (کلنې مساویانه استهلاك) روش مطابق د لاسته راوړل شوي حقوقو د عمر په اوږدو کې د استهلاك وړ دی. د کان د جواز، صلاحیت لیک یا د هایدروکاربن د قرارداد د اخیستلو بیه په ټولو اتفاقي لګښتونو لکه د حقوقي خدماتو اجورې او غیر مستقیمو لګښتونو کې شاملیږي چې د کان جواز، صلاحیت لیک یا د هایدروکاربن د قرارداد په اخیستلو ختمیږي. دا چې نوموړي لګښتونه د ۱۹ مادې د ۲ فقرې د ۱ جز لمخې د پورته ذکر شوو اسنادو د رانیولو لګښتونه دي، د نورو احکامو په اساس د مجرائي وړ نه دي مګر باید د استهلاك مقرراتو لاندې وپیژندل شي.

د استخراجي صنايعو منل شوې شخصيت د شتمنۍ د انتقال لپاره د بېلانس تصحيح کله چې د استخراجي صنايعو د منل شوي شخصيت هغه شتمنې پلوري چې د ۸۱ مادې لمخې تري استهلاك وضع کيږي او که چيرې د پلورلو له درکه عايدات د استهلاك د وضع نه وروسته د شتمنۍ د ارزښت نه کم يا ډېروي نو پدې صورت کې د پاتې ارزښت تصحيح ته اړتيا شته. د استهلاك د وضع نه وروسته د شتمنې ارزښت د اصلي قيمت منفي د مخکې نه وضع شوي استهلاك له درکه تعليل څخه عبارت دی. کله چې د پلورلو له درکه عايدات د استهلاك وضع نه وروسته د شتمنې ارزښت نه ډېروي، نو ثابتيږي چې مخکينې او نوموړۍ تعليلونه د عوايدو مجموعې باندې اضافه کيږي. د استهلاك د وضع نه وروسته د شتمنې ارزښت او د پلورلو ډېروالي په مجموعي عوايدو کې شاملېږي.

که چيرې د پلورلو عايدات د استهلاك د وضع نه وروسته د شتمنې ارزښت څخه لږ وي نو ثابتيږي چې تعليل نا بسيا دي او تنقيص د ډېر تعليل په واسطه تشخيصيږي. د استهلاك نه وروسته د شتمنۍ ارزښت او د خرڅلاو عايداتو ترمنځ ډېروالي د مجرائي وړ دي.

که چيرې د استخراجي صنايعو منل شوې شخصيت په يوه پروژه کې خپل ټول حقونه لکه اصلي جوازليک، سامانونه او ودانۍ و پلوري، نو پلورونکې او پيږودونکې دواړه مکلف دي چې د پلورلو بيه د مختلفو پلورل شوو شتمنيو ته تشخيص ورکړي ترڅو د ۸۱ مادې احکام د پلورونکي او پيږودونکي لخوا د تطبيق وړ وي. د پلورلو بيه بايد په آزاد بازار کې د پلورل شوو شتمنيو د بيې په اساس وټاکل شي.

د سرکونو د جوړولو لگښتونه
دوه اتيايمه ماده:

- (1) دغه ماده د کان د جواز، د کان د صلاحیت لیک یا د هایدروکاربن د قرارداد پر هغه لرونکې باندې تطبیقېږي چې د هغو فعالیتونو د پرمختګ لپاره چې د کان د جواز، د کان د صلاحیت لیک یا د هایدروکاربن د قرارداد لمخې اجرا کېږي، د سرک جوړولو لگښتونه مني.
- (2) هغه شخصیت چې د دې مادې په (۱) فقره کې تشرېح شوی دی، کولای شي د سرک د جوړولو لگښتونه لکه څرنگه چې د دې مادې په (۱) فقره کې څرګنده شوې ده، د هغه کال د لگښتونو په کسر سره چې سرک پکې بشپړېږي، د پنځلسو کلونو په موده کې وضع کړي.
- (3) دغه فقره د کان د جواز، د کان د صلاحیت لیک یا د هایدروکاربن د قرارداد په لرونکې باندې چې د کان د جواز، د کان د صلاحیت لیک یا د هایدروکاربن د قرارداد لمخې خپل حقوق په بل شخص باندې پلوري او په پایله کې پلورنکې شخص له هغه سرک څخه چې د دې مادې په (۱) فقره کې تشرېح شوی دی ګټه نه اخلي او د کان د جواز، د کان د صلاحیت لیک یا د هایدروکاربنونو د قرارداد ترلاسه کوونکي له نوموړي سرک څخه ګټه اخلي، تطبیقېږي، پداسې حالت کې د کان د جواز، د کان د صلاحیت لیک یا د هایدروکاربنونو ترلاسه کوونکي شخص د کسراتو د پاتې کلونو لپاره د سرک د جوړولو د نه کسر شوو لگښتونو د وضع مستحق دی، د سرک د لگښتونو د کسر پاتې کلونه د هغو کلونو د شمېر په منفي کولو سره چې پخواني مالک یا مالکان یې د دې مادې پر بنسټ مستحق وو له پنځلسو کلونو څخه محاسبه کېږي.
- (4) په هغه صورت کې چې د دې مادې (۳) فقره د هغه سرک پر جوړولو باندې چې د دې مادې په (۱) فقره کې تشرېح شوی دی تطبیق شي، هغه شخص چې په خپل حقوق د کان د جواز، د کان د صلاحیت لیک یا د هایدروکاربن د قرارداد لمخې پلوري، د دې مادې د حکم لمخې په هغه کال کې چې نوموړي حقوق پکې پلورل شوي یا له هغه راوړسته کلونو کې د سرک د جوړولو د لگښتونو د مجرائي مستحق ندی.

۱.۸۲ د کان او هایدروکاربن پروژې معمولاً په هغو لیرې منطقو کې موقعیت لري چې نه شي کولای د سرکونو نه ئې استفاده وکړي. پدې صورت کې د استخراجي صنایعو منل شوې شخصیت چې د هایدروکاربن قرارداد، د کان صلاحیت لیک یا د کان جواز هم لري د کار محل ته رسیدلو لپاره د سرکونو په جوړولو مکلف دي. د استخراجي صنایعو منل شوې شخصیت د غیرمنقول شتمنیو او کاني موادو یا هایدروکاربن د استخراج څخه د استفادې حق لري خو د نوموړو شتمنیو مالک نه ګڼل کېږي. نو پدې دلیل، سرکونه د قرارداد یا جواز ختمیدو په صورت کې مالک ته ئې ورکول کېږي. د ۱۸ مادې لمخې د شتمنۍ مالک د استهلاک د وضع مستحق دی. سره له دې، د ۸۲ مادې لمخې د استخراجي صنایعو منل شوې شخصیت د هغه سرک جوړولو لگښتونو د استهلاک وضع د امتیاز خاوند دي چې د نوموړي شخصیت د پروژې د کار پرمخ بیولو کې پکارېږي.

۲.۸۲ د ۸۲ مادې ۲ جز د استهلاك پر ۱۵ كلنۍ مودې حكم كوي. استهلاك په مساويانه توگه وضع كيږي او د ۱۸ مادې د ۷ فقرې په ۱ جز كې د استهلاك عادي مقررات د تطبيق وړ دي. كه څه هم ۱۸ ماده د "سړك جوړولو د كار پاى ته رسيدو له كال څخه د ۱۵ كلن استهلاك وضع " په اړه ده، د مالي كال په اوږدو كې د شتمنۍ لاس ته راوړلو په اړه د ۱۸ مادې حكم د تطبيق وړ ندى. د استخراجي صنايعو منل شوې او مستحق شخصيت كولای شي د هغه كال د سړك جوړولو د لگښتونو د بېي ۱۱۵ مجرائي واخلي كوم كې چې د سړك جوړولو كار تكميل شوې دې. په ۸۲ ماده كې د ياد معياد نه پرته، پر عايداتو د مالياتو د قانون د تعليمنامې ۱۸ مادې ۷ فقرې په (۱) جز كې د ذكر شوو مرحلو څخه په استفادې سره استهلاك محاسبه كيږي.

۳.۸۲ د استهلاك موده د هغه كال څخه پيلېږي چې د سړك جوړولو كار پكې تكميل شوې دى. كه چيرې د استخراجي صنايعو منل شوې شخصيت د كار اخيستني په پروژه كې د طبيعي منابعو څخه خپل د استفادې حقوق د ۸۲ مادې (۳) جز لمخې د استخراجي صنايعو په بل منل شوې شخصيت باندې وپلوري، د پروژې اصلي معياد دوام مومي او نوې مالک ئې د ۱۵ كلونو څخه په پاتې موده كې د استهلاك وركولو مستحق دى.

۴.۸۲ څلورم جز د طبيعي منابعو پروژې او د نوموړو پروژو لپاره د جوړ شوو سړكونو څخه د استفادې امتياز په اړه توضېح وركوي. پلورونكى د سړك جوړولو له دركه د استهلاك د وضع حق نلري او يواځې پېرودونكې كولای شي استهلاك وضع كړي.

بېلگه: افغان منرال يو باندنې شركت دى. نوموړي شركت د دې قانون د ۳ مادې سره سم د هجري لمريز مالي كال پر ځاى د زېږديز مالي كال (د جنوري لمريز نېټې څخه تر ۳۱ دېسمبر پورې) څخه د استفادې غوښتنه كړې او منل شوې ده. د ۲۰۰۲ كال په نومبر مياشت كې افغان منرال شركت د مسو پر كان كار پيلوي چې په كان پورې د كابل - هرات سړك جوړول هم پكې شامل دى. د نوموړي سړك د جوړولو لگښت تر ۳۰۰،۰۰۰ افغانينو ډېر دى او د ۲۰۰۷ كال د جون مياشتې تر پاى پورې پاى ته رسيږي. په ۲۰۰۷ كال كې او تر ۱۴ كلونو پورې هر وروستي كال كې، افغان منرال شركت د لاندې مبلغ د وضع كولو اجازه لري:

$$۳۰۰،۰۰۰ \times \frac{1}{15} = ۲۰،۰۰۰ \text{ افغانى}$$

په ۲۰۱۲ كال كې افغان منرال شركت خپل د كان د فعاليت امتياز د كان د صنايعو په نوي شركت باندې د ۵ ميليونه افغانينو په بدل كې پلوري. تر هغه مهال افغان منرال شركت د ۲۰۰۷ څخه تر ۲۰۱۱ كلونو په اوږدو كې ۱۰۰،۰۰۰ افغانۍ مجرائي اخېستي ده. د هغو ۵ ميليونو له جملې څخه چې د كانې صنايعو نوي شركت يې د افغان منرال شركت ټولو فعاليتونو په بدل كې تاديه كړي، يواځې ۲۰۰،۰۰۰ افغانۍ يې (۳۰۰،۰۰۰ - ۱۰۰،۰۰۰) د هغو پيسو په توگه گڼل كيږي چې گواكې نوموړي شركت ته اړوند د امتياز په بدل كې تاديه شوي دي. نو د ټولو شتمنيو او لاس ته راغلو حقوقو بيه ۴،۸۰۰،۰۰۰ افغانۍ ده. د كانې صنايعو نوى شركت كولای شي ۲۰،۰۰۰ افغانۍ په ۲۰۱۲ او د ۹ راتلونكو كلونو د هر كال په اوږدو كې مجرائي واخلي.

له تولید دمخه لگښتونه

دري اتيايمه ماده:

(1) د دې قانون د ۱۸ مادې پر خلاف د کان د جواز، د کان د صلاحیت لیکیا د هایدروکاربن د قرارداد لرونکې یوازې له تولید څخه د مخه لگښتونه د مساوي فیصدۍ پر بنسټ په هر کال کې له تولید څخه د مخه لگښتونو د رسېدو په موده کې په هغه صورت کې مجرایی اخستی شي چې:

- أ. "له تولید څخه د مخه لگښتونه" له هغو لگښتونو څخه عبارت دي چې د کان د جواز، د کان د صلاحیت لیک یا د هایدروکاربن د قرارداد لرونکې د کان د جواز، د کان په صلاحیت لیکیا د هایدروکاربن په قرارداد پورې د اړوند فعالیتونو په موده کې د سوداګریزو کاني موادو له تولید څخه دمخه متقبل شوی وي. لدې سره سره له تولید څخه د مخه لگښتونه، د کان د جواز، د کان د صلاحیت لیکیا د هایدروکاربن د قرارداد د لرونکي د ستمنۍ د ترلاسه کولو د لگښتونو، د کانونو (معدنونو) یا د سپرک د جوړولو د لگښتونو په برکې نیوونکې ندي، او
- ب. د کانونو یا د هایدروکاربن د استخراج په فعالیتونو کې د تولید څخه د مخه لگښتونو د دوباره رسېدو موده چې د کان د جواز، د کان د صلاحیت لیکیا د هایدروکاربن د قرارداد لرونکي په ذریعه د کان په جواز یا د کان په صلاحیت لیک کې له تعریف شوو ساحو څخه په یوې کې د لاندې میعاد له لږ مودې څخه عبارت وي:
 - پنځلس کاله،
 - په جواز یا صلاحیت لیک کې د پاتو کلونو شمېر،

أ. "د هایدروکاربن د یوه شرکت لپاره" له تولید څخه دمخه لگښتونو د دوباره رسېدو موده "په قرارداد کې د پاتې کلونو شمېر دی.

(2) د کان د جواز، د کان د صلاحیت لیکیا د هایدروکاربن د قرارداد لرونکي داسې ګڼل کېږي چې د منرالونو او هایدروکاربن سوداګریز فعالیتونه یې له لاندې مواردو څخه په یوه کې (له هغو څخه هر یو چې لومړی واقع شي) پیل کړي:

- أ. په هغه کال کې چې د ماليې او د کانو او صنایعو وزارتونه داسې لیکلی یادښت صادر کړي البته پدې اړه چې یادو وزارتخانو د یادښت پر اساس پورتنی شخصیت منلی ده چې دغه شخصیت سوداګریز فعالیتونه پیل کړي،
- ب. په هغه صورت کې چې د کان د جواز، د کان د صلاحیت لیک یا د هایدروکاربن د قرارداد یو لرونکي، د کانونو د صلاحیت لیک لرونکي وي، له هغه کال څخه چې د منرالونو پلورنه، له تولید څخه دمخه لگښتونو په سلو کې له شپږو څخه زیات تشکیل کړي چې هغه په تېر کال کې متقبل شوی دی، او
- ج. په هغه صورت کې چې یاد شخصیت د هایدروکاربن د قرارداد لرونکې وي، هغه کال چې پکې د هایدروکاربنونو د پلورنې له درکه عواید پر هغې وړاندې د نوموړي شخصیت په واسطه د متقبل شوو له تولید څخه د مخه لگښتونو د ټاکلي حد له فیصدۍ څخه د لگښتونو د ټاکلي حد فیصدۍ د ۱۰۰ پر عدد باندې د هایدروکاربن د

کلونو د تقسیم له لارې لاسته راځي.

(3) که چېرې د کان د جواز، د کان د صلاحیت لیک، هایدروکاربن د قرارداد یو لرونکی، د کان په جواز، د کان په صلاحیت لیک یا د هایدروکاربن په قرارداد کې درج خپل حقوق په بل شخصیت چې هغه هم د کان د جواز د کان د صلاحیت لیک یا د هایدروکاربن د قرارداد لرونکی دی، وپلوري، لومړنی شخصیت کولای شي خپل له تولید څخه دمخه متقبله لگښتونه د جواز، صلاحیت لیک یا د قرارداد د حقوقو د ترلاسه کولو په لگښتونو کې چې د (۱) فقرې لمخې د مخه وضع شوي نه وي، ورزیات (علاوه) کړي.

۱.۸۳

اته اتیایمه ماده د منل شوو استخراجي صنایعو د تولید څخه دمخه لگښتونو د تشخیص څرنگوالي بیانوي. د تولید څخه دمخه لگښتونه د ۸۳ مادې د ۱ فقرې په ۱ جز کې تعریف شوي دي. نوموړي لگښتونه عبارت له هغو لگښتونو څخه دي چې د استخراجي صنایعو منل شوې شخصیت یې د منرالونو سوداگریز تولید څخه دمخه د کان د جواز، صلاحیت لیک او یا د هایدروکاربن د قرارداد مربوط متقبل شوی دی چې د نوموړي شخصیت د لاسته راغلو شتمنیو د بیې نه پرته (په ۸۱ ماده کې ذکر شوي استهلاک تابع) یا د سپرک جوړول (په ۸۲ ماده کې د استهلاک ذکر شوې وضع تابع) دي.

۲.۸۳

د تولید څخه دمخه لگښتونه د یو ډول اساسي لگښتونو "سرمایوي لگښتونه" په ځانګړي ډول د کاربن د کان یا د نفتي ځاګانو لگښتونه دي چې د استخراجي صنایعو منل شوې شخصیت یې د یوې شتمنۍ په لاسته راوړلو کې متقبل کیږي. د ۸۳ مادې لمخې د استخراجي صنایعو منل شوې شخصیت د تولید څخه د مخه لگښتونو د اسنادو په ساتلو مکلف دي او هغه ته اجازه ورکوي ترڅو هغه لگښتونه چې د "تولید دمخه د اصل بیې لاسته راوړلو معیاد" په نوم پیژندل کیږي مجرایي واخلې. نوموړې معیاد د ۸۳ مادې د ۲ فقرې په ۱ جز کې د "د ۱۵ کلونو څخه لږ او د کاني صنایعو د جواز یا صلاحیت لیک پاتو کلونو شمېر" تر عنوان لاندې او د ۸۳ مادې د ۳ فقرې په (۱) جز کې د "هایدروکاربن په یو قرارداد کې د پاتې کلونو شمېر کله چې د هایدروکاربن په پروژه باندې بحث کیږي" تر عنوان لاندې تعریف شوی دی. د کان د جواز، صلاحیت لیک یا د هایدروکاربن د قرارداد پاتې کلونو شمېر د هغه کال د پیل څخه کوم چې سوداگریز تولید پیل شوي، محاسبه کیږي.

بېلګه:

د معدنو افغان شرکت په ۲۰۰۲ کال کې په فعالیت پیل کوي. نوموړی شرکت د کان صلاحیت لیک لري چې ۲۰ کاله اعتبار لري. نوموړې شرکت د ۲۰۰۲ نه تر ۲۰۰۸ کلونو په اوږدو کې د تولید دمخه ډېرو لگښتونو متقبل کیږي او په ۲۰۰۹ کال کې سوداگریز تولید باندې پیل کوي (د ۸۳ مادې د ۲ فقرې په ۲ جز کې ذکر شوي فورمول لمخې) د کان د جواز پاتې موده ۱۷ کاله ده. د ۸۳ مادې د ۲ فقرې په ۱ جز کې د کسراتو (کموالي) د وضع معیاد ۱۵ کلونه دي. د معدنو افغان شرکت د تولید دمخه ۱۱۱۵ لگښتونه په ۲۰۰۹ کال کې او همدا مبلغ د ۱۴ راتلونکو کلونو هر کال په اوږدو کې مجرائي اخیستلای شي.

۳.۸۳ د ۸۳ مادې حکم یواځې د تولید دمخه هغو لگښتونو باندې د تطبیق وړ دی چې د ۸۳ مادې د (۱) فقرې په (۱) جز کې د سوداگریزو تولیداتو څخه دمخه متقبل شوو لگښتونو په توګه تعریف شوي دي. هغه منل شوې وخت چې کیدای شي په هغه کې د استخراجي صنایعو منل شوي شخصیت خپل تولیدي فعالیت پیل کړي وي د ۸۳ مادې په ۲ جز کې تشریح شوې دي. دا وخت د هغه کال پیل دی چې د مالیې وزارت او د کانونو او صنایعو وزارت د استخراجي صنایعو منل شوي شخصیت ته د سوداگریز تولید او د تولید حد په موخه د دواړو وزارتونو د ګډ توافقيو لیکلې سند صادروي. د هایډروکاربنونو او منرالونو استخراجي صنایعو منل شوو شخصیتونو په اړه د تولید مختلف حدونه تطبیقېږي. د استخراجي صنایعو منل شوي شخصیت د تولید حد د ۸۳ مادې ۲ فقرې په ۲ جز کې توضیح شوې دي. د منرالونو استخراجي صنایعو منل شوې شخصیت داسې ګڼل کېږي چې ګویا د هغه کال د تولید د حدونو شرایط یې په ځای کړي چې د منرالونو د پلورلو له درکه عایدات د نوموړي کال د تولید دمخه لگښتونو څخه ۲٪ ډېر دي.

بېلګه: د افغان منرالونو شرکت د کان د صلاحیت لیک لرونکې دي او په ۲۰۰۲ کال کې د ډیرو د سکرو یو کان تا سیسوي. نوموړې شرکت په لومړیو درېو کلونو کې هر کال ۲ میلیونه او په راتلونکو ۴ کلونو کې هر کال ۴ میلیونه لګوي. نوموړې شرکت په ۲۰۰۹ کال کې محدود پلورل پیلوي او په ۲۰۱۱ کال کې په بشپړه توګه تولیدات شروع کوي. د شرکت لگښتونه او خرڅلاو په افغانیو په لاندې توګه دي:

| کال | د هماغه کال لگښت | د متراکم له تولید مخکې د هماغه کال په پیل کې لگښت | خرڅلاو |
|------|------------------|--|----------|
| ۲۰۰۲ | ۲ میلیون | ۰ | ۰ |
| ۲۰۰۷ | ۲ میلیون | ۲ میلیون | ۱۰۰۰۰۰ |
| ۲۰۰۸ | ۲ میلیون | ۱۲ میلیون | ۸۰۰،۰۰۰ |
| ۲۰۰۹ | ۴ میلیون | ۸ میلیون | ۸ میلیون |
| ۲۰۱۰ | ۴ میلیون | ۸ میلیون | ۸ میلیون |
| ۲۰۱۱ | ۴ میلیون | ۸ میلیون | ۸ میلیون |

د ۲۰۰۷ کال خرڅلاو $100,000/2,000,000 = 1.2\%$ د تولید دمخه د مخکینۍ مجموعې د لگښتونو فیصدي

د ۲۰۰۸ کال خرڅلاو $12,000,000/800,000 = 2.2\%$ د تولید دمخه د مخکینۍ مجموعې د لگښتونو فیصدي

نو د استخراجي صنایعو منل شوې شخصیت کولای شي د ۱۲ میلیونو د استهلاك وضع د ۲۰۰۸ کال د لگښتونو څخه پیل کړي. د ۲۰۰۸ کال ترسره شوی لگښت د تولید دمخه لگښتونه نه بلل کېږي. نوموړو لگښتونو سره مالیاتي چال چلند د پورتنیو لگښتونو ډول پورې اړه لري. که چېرې نوموړي لگښتونه د استخراجي صنایعو منل شوي شخصیت د شتمنیو لاسته راوړلو لپاره ترسره شوي وي، نو د استخراجي صنایعو منل شوي شخصیت د شتمنیو د استهلاك د وضع مقررات د تطبیق وړ دي.

په هغه صورت کې چې د استخراجي صنایعو منل شوي شخصیت د شتمنیو د لاسته راوړلو لگښتونه د تولید په لگښتونو کې شامل نه وي، نو نوموړي لگښتونه په هماغه کال کې د مجرائي وړ دي.

۴.۸۳ هغه کال چې پکې د هایدروکاربنونو استخراجي صنایعو منل شوي شخصیت لپاره د تولید حد بشپړ کيږي د ۸۳ مادې د ۳ فقرې په ۲ جز کې بیان شوې دي. نوموړې کال د استخراجي صنایعو منل شوي شخصیت لپاره چې د هایدروکاربن د قرارداد لرونکې دي د هغه کال په توګه تعریف شوې دي چې پکې د هایدروکاربنونو د پلورلو له درکه د تولید دمخه لګښتونو فیصدي څخه ډېر شي. د فیصدي حد د هایدروکاربن په قرارداد کې د اعتبار وړ کلونو شمېر باندې د ۱۰۰ عدد د وېشلو څخه لاس ته راځي.

بېلګه: افغان د نفتو شرکت د هایدروکاربن د قرارداد له مخې د تولید ۱۰ کلن جواز لري. نوموړې شرکت په لاندې توګه د عملیاتو او کیندلو لګښتونو متقبل شوې دي:

| کال | د هماغه کال لګښتونه | د هماغه کال پیل پورې د تولید دمخه مجموعي لګښتونه | خرڅلاو |
|------|---------------------|--|-----------|
| ۲۰۰۶ | ۲ میلیونه | ۰ میلیونه | ۰ |
| ۲۰۰۷ | ۲ میلیونه | ۲ میلیونه | ۱۰۰،۰۰۰ |
| ۲۰۰۸ | ۹ میلیونه | ۱۲ میلیونه | ۸۰۰،۰۰۰ |
| ۲۰۰۹ | ۱ میلیون | ۲۱ میلیونه | ۴ میلیونه |
| ۲۰۱۰ | ۱ میلیون | ۴ میلیونه | ۴ میلیونه |
| ۲۰۱۱ | ۱ میلیون | ۴ میلیونه | ۴ میلیونه |

د نفتو افغان شرکت لپاره د تولید حد ۱۰/۱۰۰ یعنی ۱۰٪ تعین شوې دي. هغه کال چې څرڅلاو په مخکې کلونو کې د تولید دمخه لګښتونو ۱۰٪ څخه ډېر شي، نو د استخراجي صنایعو منل شوی شخصیت کولای شي د تولید دمخه لګښتونو د استهلاک وضع پیل کړي.

د ۲۰۰۷ کال څرڅلاو $100,000/2,000,000 = 5\%$ ، نو د تولید دمخه د مخکینۍ مجموعي لګښتونو فیصدي

د ۲۰۰۸ کال څرڅلاو $800,000/12,000,000 = 6.7\%$ د تولید دمخه د مخکینۍ مجموعي لګښتونو فیصدي

د ۲۰۰۹ کال څرڅلاو $4,000,000/21,000,000 = 19\%$ د تولید دمخه د مخکینۍ مجموعي لګښتونو فیصدي ته رسیږي. په قرارداد کې پاتې موده (د منظوري کال په شمول) ۷ کاله ده. نو ځکه مالیه ورکونکې کولای شي د ۷ کلونو په اوږدو کې ۲۱،۰۰۰،۰۰۰ ډالره یعنی هر کال ۳،۰۰۰،۰۰۰ ډالره د استهلاک له درکه وضع کړي. یو میلیون ډالرو سره چې په ۲۰۰۷ کال کې متقبل شوي دي دې پورې اړه لري چې آیا دا لګښتونه د استخراجي صنایعو منل شوي شخصیت د شتمنې لاس ته راوړلو لپاره (چې د همدې له امله د استهلاک وړ دي) او که د هغو لګښتونو لپاره چې باید په هماغه کال کې مصرف شي (په دې دلیل د مجرائي وړ) دي.

۵.۸۳ د ۸۳ مادې ۳ فقره په دې اړه چې د استخراجي صنایعو یو منل شوې شخصیت خپل د کان جواز، صلاحیت لیک او یا د هایدروکاربن د قرارداد حقونه د استخراجي صنایعو بل منل شوي شخصیت باندې پلوري، توضیحات ورکوي. کله چې هغه خپل حقوق پلوري، نو باید د تولید دمخه ټول متقبل شوي لګښتونه وضع کړي او همدارنګه نوموړې باید هغه لګښتونه چې نه دي وضع شوي د ګټې یا تاوان د پلورلو د حقونو د محاسبې له مخې د خپل حقونو ارزښت باندې علاوه کړي.

بېلگه:

په هغه صورت کې چې افغان د نفتو شرکت په ۲۰۱۰ کال کې د هایدروکاربنونو قرارداد سره سم خپل حقونه په یو شرکت باندې چې نوی یې په کار پیل کړې د ۲۵ میلیونو افغانیو په بدل کې وپلوري، نو د نوموړي شرکت معافیت باید وازول شي. پداسې حالت کې داسې فرض کېږي چې افغان د نفتو شرکت خپل د تولید دمخه ۲۱،۰۰۰،۰۰۰ افغانیو څخه ۳،۰۰۰،۰۰۰ افغانۍ مجرائي کړي دي. نوموړي شرکت خپل د تولید دمخه ۱۸،۰۰۰،۰۰۰ افغانیو لگښتونه ئې نه دي مجرا کړي. د ۸۳ مادې د (۳) فقرې لمخې افغان د نفتو شرکت کولای شي د تولید دمخه لگښتونو پاتې مبلغ د قرارداد لاسته راوړلو د لگښتونو په برخې چې دمخه مجرا شوې دی، علاوه کړي. یعنې کله چې افغان د نفتو شرکت خپل حقونه په هغه شرکت چې نوې ئې په کار پیل کړې وپلوري، نو ۲۵،۰۰۰،۰۰۰ منفي ۱۸،۰۰۰،۰۰۰ = ۷،۰۰۰،۰۰۰ افغانۍ ئې د پلورلو له درکه ګټه کړي.

د استخراجي صنایعو لومړنی منل شوې شخصیت کولای شي چې د تولید دمخه هر هغه ډول لگښت چې د (۱) فقرې لمخې مجرا شوې نه وي، باید د کان د جواز، صلاحیت لیک یا قرارداد د حقوقو لاس ته راوړلو په لگښتونو باندې علاوه کړي.

د چاپیریال او ټولنیز مکلفیت د بودجې د تمویل لپاره پولي صندوق ته د بسپنې لپاره د کسراتو وضع کول
څلور اتیایمه ماده:

د کان د جواز، د کان د واک پانې، یا د هایدروکاربن د قرارداد لرونکی هر مقدار پیسې چې ښایي د محیطي او ټولنیز مکلفیت په اړه ورکړل شي، د ۱۳۸۴ کال د رسمی جريدې په (۸۵۹) ګڼه کې خپور شوي د کاني موادو د قانون د ۸۲ مادې لمخې، یا د هر هغه قانون د لازمي پلان پر بنسټ چې پر هایدروکاربنونو د تطبیق وړ وي، وضع کړي، البته په دې شرط چې:

1. نوموړې پیسې هغه نهاد ته ورکړل چې له هغه شخص سره چې د دې مادې لمخې، د دغه ډول لگښتونو د وضع کېدو دعوي وکړي هېڅ ډول مستقیمه یا غیر مستقیمه رابطه ونه لري.
2. هغه شخص چې د افغانستان بانک لخوا د منظور شوي مالي نهاد له لارې مالي وزارت ته د کسر وړ مقدار د تادیې لپاره بانکي تضمین لیک برابر کړي البته په هغه صورت کې هغه نهاد چې سپارل شوی مقدار مصرف نه کړي لکه څنګه چې هغه ډول چې د دولت د منرالونو په مقرراتو کې یا د هغه پلان پر بنسټ چې د هایدروکاربن د هر قانون لمخې حکم شوی دی.

۱.۸۴

په عادي حالتونو کې، تادیات باید په راتلونکي کې د چاپیریالي او ټولنیزو مکلفیتونو د ادا کولو د مجرائي د لوړوالي سبب ونه ګرځي دا ځکه چې نوموړي تادیات له موجودې مجرائي سره د ذخیږې په توګه ګڼل کېږي (هغه مبلغ چې د راتلونکي لگښتونو لپاره تخصیص شوی دی)، چې د استخراجي صنایعو منل شوې شخصیت د چاپیریالي او ټولنیزو هدفونو ته اړوندو فعالیتونو لپاره مصرف شوي وي. مګر ۸۴ ماده د استخراجي صنایعو منل شوې شخصیت د چاپیریالي او ټولنیزو مکلفیتونو ادا کولو لپاره د تادیاتو مجرائي په هغه صورت کې مجاز ګڼي چې نوموړې شخصیت د مرسته شوو پیسو د

استفادې د كنترول څخه لاس په سر شوي وي. نوموړې فقره دوه شرطونه لري او پدې اړه د اطمینان حاصلولو لپاره استفاده كېږي چې د استخراجي صنايعو منل شوې شخصيت ټولې پېسې ورکړي که نه او هم ضمانت ورکړل شوي که نه چې نوموړې پېسې د ټاکلو هدفونو لاسته راوړلو لپاره مصرف شوې دي. لومړی شرط دا دی چې د چاپیریالي او ټولنیزو کارونو لپاره مرسته باید د بل داسې نهاد لخوا كنترول شي چې هغه شخص سره هېڅ ډول نېغه یا غیرمستقیمه اړیکه ونلري چې د ۸۴ مادې د درج مجرائي مدعي وي. دویم، که چیرې هغه نهاد چې امانت اېښودل شوی مبلغ په اختیار کې لري، نوموړی مبلغ د منرالونو د مقرري یا ټولو هغو پلانونو په اساس چې د هایدروکاربنونو د نافذ قانون لخوا ټاکل شوي، تطبیق نه کړي، د استخراجي صنايعو منل شوې نهاد چې مرسته کوي باید مالیې وزارت ته د مجرا شوو پیسو د تادیې په اړه یو بانکي تضمین ورکړي.

۲.۸۴ بانکي تضمین هغو مالي شخصیتونو باندې مکلفیت تحمیلوي چې د هغه مبلغ په اړه تضمین اخلي چې باید چاپیریالي او ټولنیزو هدفونو لپاره مصرف شي. پورته ذکر شوی تضمین د مالي شخصیت مطلقه وعده ده چې که کله هم د مالیې وزارت د مدرکونو له مخې ونېسې چې د نهاد لخوا هغه پیسې چې باید د هایدروکاربنونو په نافذ قانون کې د منرالونو مشخص شويو مقرراتو یا پلانونو لمخې د چاپیریالي او ټولنیزو هدفونو لپاره استفاده شوي وای، نه دي مصرف شوي، نو نوموړی نهاد باید تادیه ورکړي. د بانک تضمین په هغه صورت کې د ۸۴ مادې شرطونه پوره کولای شي چې د تضمین صادرونکې مالي نهاد د افغانستان بانک لخوا نوموړو هدفونو لپاره منظور شوی وي.

۳.۸۴ د مجرائي لپاره لمړې شرط دا دی چې د چاپیریالي او ټولنیزې بودیجې د پیسو صندوق چې ورته پیسې مرسته کېږي باید د بل شخصیت لخوا چې د مجرائي مدعي شخصیت سره هېڅ ډول مستقیم یا غیر مستقیم اړیکې ونلري، كنترول شي. دا شرطونه په دې اړه د ډاډ حاصلولو په مانا دي چې د استخراجي صنايعو منل شوې شخصیت وروسته له دې نه شي کولای پیسې خپل شخصي هدفونو لپاره استفاده کړي. که چیرې داسې وشي، نو قضیه به له دې قراره وي چې د تضمین په صورت کې هم د استخراجي صنايعو منل شوې شخصیت چې د مجرائي مدعي دی د پیسو كنترولونکي شخصیت سره مستقیم یا غیر مستقیم اړیکې یا پرې تاثیر لري او په نتیجه کې مرسته شوې پیسې په مستقیمه یا غیر مستقیمه توګه د استخراجي صنايعو منل شوي شخصیت او د مجرائي مدعي یا هغه شخصیت ته چې د مجرائي مدعي ور سره اړیکې لري، نو نوموړې پیسې داسې ګڼل کېږي چې په غیر مستقیمه توګه د استخراجي صنايعو منل شوي شخصیت ته بېرته ګرځیدلي دي. پداسې حالاتو کې هغه پیسې چې په مستقیمه یا غیر مستقیمه توګه د استخراجي صنايعو منل شوي شخصیت ته ګرځول کېږي او د مالیاتې چار چلند لپاره د استخراجي صنايعو منل شوي شخصیت عایداتو په توګه ګڼل کېږي.

۴.۸۴ که چیرې په عادي حالاتو کې د استخراجي صنايعو منل شوې شخصیت د چاپیریالي او ټولنیزو بودیجې صندوق ته پیسې ورکړي او وروسته دا پیسې د صندوق لخوا د کان د مقرراتو او یا وروستیو پلانونو په اساس چې د هر قانون له مخې د تطبیق وړ دي او هایدروکاربنونه نه متاثروي، تطبیق شي، نو داسې ګڼل کېږي چې نوموړې پیسې په مکمله توګه د شرکت د مرستې له برخې څخه مجرا شوې دي. د مرستې صندوق لخوا د پیسو څخه ګټه اخیستل د استخراجي صنايعو منل شوې شخصیت سره چې مرسته یې

کړې ده هېڅ ارتباط نلري او د پیسو لگول د استخراجي صنایعو د منل شوي شخصیت پر مالیاتي مکلفیتونو باندې کوم تاثیر نلري.

د ضرر لېږد بدل او د تړون لیکونو دوام

پنځمه اتیايمه ماده:

(1) د دې قانون ۴۲ ماده چې د عملیاتي خالص ضرر پر تشخیص باندې یو محدودیت تطبیقوي، د کان د جواز، د کان د صلاحیت لیکیا د هایدروکاربن د قرارداد پر یوه لرونکي باندې نه تطبیقېږي، که چېرې د کان د جواز، د کان د صلاحیت لیکیا د هایدروکاربن د قرارداد یو لرونکي هغسې چې په ۴۷ مه ماده کې تعریف شوی د خالص عملیاتي ضرر متقبل شي، په هغه صورت کې نوموړی ضرر د راتلونکي کال لپاره د مجرائي وړ لگښتونو په توګه محسوبيږي.

(2) د دې مادې د (۳) فقرې لمخې، د مالیې وزارت پدې قانون کې درج شوي حکمونه په هغه وخت کې چې د کان د جواز، د کان د صلاحیت لیک یا د هایدروکاربن د قرارداد لرونکی، د کان جواز، د کان د صلاحیت لیکیا د هایدروکاربن په یوه قرارداد کې د لاندې مودې لپاره ښخول اړخ وي، تطبیقېږي:

أ. د پنځو کلونو مودې لپاره، په هغه صورت کې چې د کان د جواز، د کان د صلاحیت لیکیا د هایدروکاربن د قرارداد لرونکی د کانونو د صلاحیت لیکلرونکی وي، ذکر شوي پنځه کلونه له هماغه کال څخه چې نوموړی شخصیت صلاحیت لیک اخلي، پېل کېږي،

ب. د اتو کلونو مودې لپاره، په هغه صورت کې چې د کان د جواز، د کان د صلاحیت لیکیا د هایدروکاربن د قرارداد لرونکې د کان د جواز لرونکی وي، ذکر شوي اته کلونه، له هماغه کال څخه چې نوموړی شخصیت جواز لیک اخلي پېل کېږي، او

ج. د هایدروکاربن د قرارداد موده، په هغه صورت کې چې د کان د جواز، د کان د صلاحیت لیکیا د هایدروکاربن د قرارداد لرونکی، د هایدروکاربن په قرارداد کې یو ښخول اړخ وي.

(3) د مالیې وزارت پدې قانون کې درج شوي حکمونه، یوازې د کان د جواز، د کان د صلاحیت لیکیا د هایدروکاربن د قرارداد پر لرونکي باندې چې په (۲) فقره کې څرګند شوی دی، په هغه صورت تطبیقوي چې د کان د جواز، د کان د صلاحیت لیکیا د هایدروکاربن د قرارداد لرونکي لیکلې موافقه کړې وي چې د مالیې وړ عواید یې د هغو کلونو لپاره چې د د قانون حکمونه د مالیې وزارت په ذریعه د دې مادې پر بنسټ د وروستیو بدلونونو په پام کې نیولو پرته تطبیقېږي، پر عایداتو د مالیاتو ۳۰٪ نورم لمخې راځي.

۱.۸۵ د تاوان لېږدونه: دوه څلوېښتمه ماده هغه مالیه ورکونکو ته چې عملیاتي خالص تاوان سره مخ کېږي د تاوان د لېږدوني حکم په نظر کې نیسي. د ۸۵ مادې د (۱) فقرې له مخې، په ۴۲ ماده کې ذکر شوي حکم د استخراجي صنایعو پر منل شوي شخصیت د تطبیق وړ نه دي. په ۴۲ ماده کې ذکر شوي حکم هغو مالیه ورکونکو ته چې د عملیاتي خالص تاوان سره مخ شوي دي، اجازه ورکوي تر څو د درې کلونو په اوږدو

کې هر کال د لیدلي تاوان درېیمه برخه مجرا کړي. د ۸۵ مادې (۱) فقره د استخراجي صنایعو منل شوې شخصیت لپاره چې د عملیاتي خالص تاوان سره مخ شوې دې د راتلونکو مالي کلونو په اوږدو کې ټول مجرائي ورکول مجاز ګڼي. که چیرې مجرائي په راتلونکو کلونو کې د تاوان د پریډو سبب شي، نو داسې ضرورونه هم راتلونکو کلونو ته د لېږلو وړ دي. مقصد یواځې همدا دې چې د خالص عملیاتي تاوان د لېږدونې لپاره نا محدوده موده په نظر کې ونیول شي.

۲.۸۵

مالیاتي ثبات: د ۸۵ مادې (۲) فقره د کان جواز، صلاحیت لیکیا د هایډروکاربن د قرارداد لرونکي شخصیت ته د "مالیاتي ثبات" ضمانت ورکوي. دا یوه څرګنده خبره ده چې پر عایداتو باندې د مالیاتو نافذ قانون په هغو باندې چې د کان د جواز، د کان صلاحیت لیکیا د هایډروکاربن د قرارداد یو اړخ کیږي په فقره کې ذکر شوي وخت په اوږدو کې تطبیقېږي. د مالیاتي ثبات دا تضمین شخصیتونو ته اجازه ورکوي ترڅو د طبیعي منابعو د استخراج اوږد مهالو پروژو په برخه کې د دې حقیقت په اساس چې د مالیاتو ټولو ډولونو احکام او مالیاتي نورمونه چې په فقره کې ذکر شوي مودې په اوږدو کې د پروژې څخه په لاسته راغلو ګټو باندې تطبیقېږي، پانګه واچوي. یا په بل عبارت پر عایداتو د مالیاتو قانون سره د اداري احکامو، نورمونه او ټول نافذ احکام په هغه موده کې چې د استخراجي صنایعو پر منل شوي شخصیت د کان د جواز، د کان صلاحیت لیکیا د هایډروکاربن د قرارداد یو اړخ کیږي، خپل تطبیق ته به دوام ورکړي. په هغه صورت کې چې د استخراجي صنایعو منل شوې شخصیت د کان صلاحیت لیک ولري، د مالیاتي ثبات موده یې ۵ کاله ده. او که چیرې نوموړی شخصیت د کان جواز ولري، د هایډروکاربن د قرارداد او په هغه صورت کې چې د هایډروکاربن د قرارداد ذیدخل اړخ وي د مالیاتي ثبات موده یې ۸ کاله ده. د مالیاتي ثبات موده د هغه کال څخه پیل کیږي چې د استخراجي صنایعو منل شوی شخصیت پکې د کان د جواز، صلاحیت لیکیا د هایډروکاربن د قرارداد د لرونکي په توګه منظورېږي.

په ۲ فقره کې د مالیاتي ثبات د غوښتنې د حکم د مستحقېدو لپاره، د استخراجي صنایعو منل شوی شخصیت باید په لیکلي توګه موافقه وکړي چې د تطبیق وړ د مالیې نورم د تطبیق وړ بل نورم پر ځای په مالیه ورکونکي باندې ۳۰٪ دی. د مالیاتي ثبات موافقه لیک باید د کان جواز، صلاحیت لیکیا د هایډروکاربن قرارداد سره په یو وخت کې صورت ونیسي.

که چیرې د مالیاتي ثبات موافقه لیک د کان د جواز، صلاحیت لیکیا د هایډروکاربن قرارداد سره په یو وخت کې صورت ونیسي، د استخراجي صنایعو منل شوی شخصیت چې د یو صلاحیت لیکیا قرارداد څخه ډېر لري، داسې فرض ګڼلو سره به د یوه څخه ډېر د مالیاتي ثبات موافقه لیکونه ولري چې نوموړي شخصیت د مالیاتي ثبات د واک پانې، جواز، یا قرارداد مختلف موافقه لیکونه لاس لیک کړي دي. د ۷۹ مادې له مخې د استخراجي صنایعو هغه منل شوې شخصیت چې د یوه څخه ډېرو جوازونو، واک پانېو یا قراردادونو لرونکی وي، د هر جواز، صلاحیت لیکیا قرارداد له مخې د جلا مالیه ورکونکي په توګه ګڼل کیږي.

د استخراجي صنایعو یو منل شوې شخصیت چې د یوه څخه ډېر جوازونه، صلاحیت لیکیا قراردادونه ولري، کیدای شي ځینې لګښتونه په دوه یا د ډېرو واک پانېو، جوازونو یا قراردادونو کې ولري. د بېلګې په توګه، کیدای شي د استخراجي صنایعو یو منل شوې شخصیت په کابل کې یو مرکزي دفتر او په نورو ولایتونو کې د ساحاتو د کیندلو دوه جلا قراردادونه ولري. په هغه صورت کې چې په کابل کې خوندي

شتمني په مستقيمه توگه د هايډروکاربن د کيندلو او استخراج په پروسه کې استفاده نه شي، نو نوموړې شتمني د استخراجي صنايعو د منل شوي شخصيت شتمنی نه گڼل کېږي. په همدې ډول په کابل کې د فعاليتونو لگښتونه د توليد دمخه لگښتونو په توگه نه گڼل کېږي. د کابل په دفتر کې د شتمنيو او د نورو لگښتونو ارزښت په ۱۲ فصل کې ذکر شويو احکامو تابع نه بلکه پر عايداتو د مالياتو عادي قانون تابع دي. لکه څنگه چې په هر يوه قرارداد باندې د مالياتي ثبات يو جلا موافقه ليک تطبیقېږي، نوموړي موافقه ليکونه به د کابل په فعاليتونو باندې پر عايداتو د مالياتو قانون په جلا جلا تطبيق کې کوم تاثير ونلري.

ديارلسم فصل

د ماليې ټاکل، د اظهارليکونو وړاندې کول،
اعتراضونه
او د مالياتو ورکول

له ۸۶ مادې څخه تر ۹۱ پورې

##

د ماليه ورکونکي تشخيصيه نمبر

شپړا تيايمه ماده:

- (1) انفرادي اشخاص، شرکتونه او هغه مؤسسې چې د دې قانون يا د گمرکونو د قانون د حکمونو لمخې، د مالياتو يا د گمرکي محصول په ورکولو مکلف دي او غير انتفاعي ټولنيز سازمانونه او هغه خيريه مؤسسې چې ماليات د خپلو اړوند کارکوونکو له معاشونو يا مزدورۍ (دستمزد) څخه وضع کوي يا هغه اشخاص چې په بانکونو يا نورو مالي مؤسسو کې حساب لري يا يې وپرانيزي، مکلف دي څو د ماليه ورکونکي تشخيصيه نمبر واخلې هغه کارکوونکي چې عوايد يې د دې قانون د حکمونو لمخې، د مالياتو د وضع کولو تابع گرځي هم د دې حکم تابع دي.
- (2) د ماليه ورکونکي د تشخيصيه نمبر د گټې اخيستنې او وېشلو کړنلاره د ماليې وزارت لخوا ترتيبېږي.
- (3) د ماليه ورکونکي د تشخيصيه نمبر د نه لرونکو حقيقي يا حکمي اشخاصو د فعاليت د جواز ليک وېشل او نوي کول چې د تشخيصيه نمبر په اخستلو مکلف دي، د وزارتونو، ادارو او نورو دولتي مؤسسو لخوا جواز نه لري.

۱.۸۲ هغه انفرادي اشخاص، شرکتونه او مؤسسې چې د مالياتو او يا گمرکي محصولاتو په ورکړې مکلفيت لري، هغوی همدارنگه ملکف دي چې د ماليه ورکونکي د تشخيصيه نمبر واخلې.

۱ بېلگه: وحيد چې د يوې نادولتي مؤسسې کارکوونکی دې په هره مياشت کې ۴۰۰۰ افغانۍ لاسته راوړي. دا چې نوموړی شخص کوم نور عوايد نه لري نو پرعايداتو د مالياتو قانون د ۴ مادې د حکم تابع دې ولې د ماليه ورکونکي د تشخيصيه نمبر په اخستلو مکلف ندې.

۲ بېلگه: وحيد چې د يوې نادولتي مؤسسې کارکوونکی دې په هره مياشت کې ۳۰۰۰۰ افغانۍ لاسته راوړي. نوموړی شخص پرعايداتو د مالياتو قانون په ۴ ماده کې د درج ماليې تابع دې او همدارنگه بايد د ماليه ورکونکي تشخيصيه نمبر ترلاسه کړي. نوموړې نادولتي مؤسسه هم بايد نوموړی نمبر ترلاسه کړي ځکه چې نوموړې مؤسسه مکلفيت لري چې د وحيد له معاش نه ماليه وضع کړي.

۳ بېلگه: د (الف) شرکت يو افغان سهامی شرکت دې چې د فعاليت له پيل نه تر اوسه پورې له تاوان سره مخ دې. سره له دې چې د (الف) شرکت له تاوان سره مخ دې بيا هم د انتفاعي معاملو ماليې په ورکړه مکلف دې. نو د (الف) شرکت همدارنگه مکلف دې چې د ماليه ورکونکي تشخيصيه نمبر واخلې.

۴ بېلگه: د (ب) شرکت يو افغان سهامی شرکت دې چې په هرات کې ساختماني فعاليت لري. نوموړي شرکت د خپل فعاليت په لومړي کال کې داسې اجناس واردوي چې يواځې د گمرکي محصول تابع دي. نوموړی شرکت د فعاليت په لومړي کال کې نه عوايد او نه هم گټه ترلاسه کړې ده. سره له دې چې نوموړی شرکت د فعاليت په لومړي کال کې پرعايداتو د مالياتو او پراختيايي معاملو د ماليې پر ورکړه مکلف نه دې ولې دا چې نوموړی شرکت گمرکي محصول ورکوي نو د ماليه ورکونکي تشخيصيه نمبر بايد واخلې.

۲.۸۲ هغه غیرانتفاعي او خیریه مؤسسې چې د خپلو کارکوونکو له معاشونو او اجورو څخه مالیه وضع کوي باید د مالیه ورکوونکي تشخیصیه نمبر واخلي.

۱ بېلگه: یوه نا دولتي مؤسسه یو افغان شخص په کار گماري او په هره میاشت کې ورته ۱۰۰۰۰ افغانۍ ورکوي. نوموړې مؤسسه له دغه شخص نه پرته نور کار کوونکي نه لري. د ۴۲ مادې د ۱ فقرې پر اساس نوموړې شخص مکلف نه دې چې د نوموړي کارکوونکي له معاش او اجورې څخه مالیه وضع کړي. نوموړې مؤسسه د مالیه ورکوونکي تشخیصیه نومرې ته اړتیا نه لري.

۲ بېلگه: یوه نادولتي مؤسسه دوه تنه افغانان په کار گماري چې یو تن یې په میاشت کې ۲۰۰۰۰ افغانۍ او بل تن یې په میاشت کې ۱۰۰۰۰ افغانۍ لاسته راوړي. نوموړې نا دولتي مؤسسه مکلفه ده چې د مالیه ورکوونکي تشخیصیه نومره واخلي.

۳.۸۲ هغه اشخاص چې په یوه بانک کې بانکي حساب لري، باید د مالیه ورکوونکي تشخیصیه نومره واخلي. بېلگه: نجیب الله د خپل زوی عزیز په نامه په یوه بانک کې بانکي حساب پر نیزي. عزیز لس کاله عمر لري ولې پلار یې (نجیب الله) غواړي چې زوی یې د پس انداز په لارو چارو پوه شي. نجیب الله په نوموړي بانکي حساب کې ۱۰۰ افغانۍ د امانت په توگه ږدي. عزیز باید د مالیه ورکوونکي تشخیصیه نومره واخلي.

۴.۸۲ د مالیه ورکوونکي د تشخیصیه نومرې د ترلاسه کولو په موخه باید مالیه ورکوونکي د تشخیصیه نومرې د درخواستي فورمه د مالیې وزارت یا له هغه مستوفیت څخه ترلاسه کړي چې د مالیه ورکوونکي تشخیصیه نومرې فرعي دفتر په کې وجود لري. د مالیه ورکوونکي د تشخیصیه نومرې د درخواستي فورمه د مالیې وزارت له انټرنټ پاڼې (www.mof.gov.af/tax) څخه هم ترلاسه کیدای شي چې له بشپړیدو نه وروسته باید د مالیې وزارت ته وسپارل شي.

د مالیې ټاکل او تعدیلول

اووه اټیایمه ماده :

- (۱) هغه اشخاص چې پدې قانون کې د درج شوو حکمونو لمخې پر عایداتو باندې د مالیاتو تابع دي، مکلف دي د عوایدو، د مالیاتو د وضع او نورو اړینو معلوماتو د رپوټ د وړاندې کولو لپاره مفصل مالیاتي بېلانس او اظهار لیک د دې قانون او پر عایداتو باندې د مالیاتو د تعلیماتنامې د حکمونو لمخې ډک (خانه پري) او اړوندې مالیاتي څانگې ته وړاندې کړي.
- (۲) هغه انفرادي مالیه ورکوونکي چې د دې قانون د حکمونو لمخې د کارفرما په واسطه د مالیاتو د وضع کولو تابع دي، د اظهار لیک په ترتیبولو مکلف ندی، خو دا چې مزدوري (دستمزد) یا معاش مزد وي یا معاش له څوگونو کارفرما یانو څخه لاسته راوړي یا د مزدوری برسيره بل عاید هم ولري، د هغه معاش او مزدوی مالیه چې د دې قانون د حکمونو لمخې وضع شویده، د بیرته ورکړې وړنده.
- (۳) که چیرې مؤدي خپل مالیاتي اظهار لیک د دې قانون د حکمونو لمخې تسلیم او د ذمت مالیه یې پکې درج وي، دغه اظهار لیک د ورکړې وړ مالیې او هغه د مالیې د ټاکنې د یادښت

په توگه گڼل کيږي.

- (4) که چیرې د مالیې وزارت باوري شي چې په مالیاتي اظهارلیک کې برابر شوی معلومات د مودی د ذمت مالیه نه څرگندوي، د مالیې وزارت د هغه د ذمت مالیه ټاکي او د مالیې د ټاکنې تعدیل شوی یادښت هغه شخص ته چې د مالیې د ورکړې مسؤل دی صادروي. په هغه صورت کې چې د مالیې وزارت باوري شي چې په یادښت کې درج شوی رقم درست ندی دغه یادښت هم تعدیل او د مالیې د ټاکنې د یادښت په توگه گڼل کيږي.
- (5) که چیرې مؤدي خپل مالیاتي اظهارلیک، د دې قانون د حکمونو لمخې ترتیب او تسلیم نکړي د مالیې وزارت د هغه د ذمت مالیه ټاکي او یادښت یې هغه شخص ته چې د مالیې په ورکړه مکلف دی صادروي. که چیرې د مالیې وزارت باوري شي چې په یادښت کې درج شوی رقم درست ندی، دغه یادښت هم تعدیل کيږي.
- (6) د مالیې وزارت د مالیې د ټاکنې یادښت، د پنځو کلونو په موده کې، پیل له هغې نیتې څخه چې مالیاتي اظهارلیک دک او یادښت په هغه پورې ارتباط و مومي، صادرياً تعدیلوي، د مالیې وزارت کولای شي د مالیې د ټاکنې یادښت هرکله چې شخص د خپل مالیاتي اظهارلیک په تسلیمولو بریالی نشي یا غلط مالیاتي اظهارلیک (له مالیې څخه د تینښت په نیت) تسلیم کړي صادرياً تعدیلوي.
- (7) که چیرې د مالیې وزارت باوري شي چې د شخص د ذمت د مالیې تحصیل پدې دلیل چې هغه له افغانستان څخه د تللو، د شرکت کار ته د پای ورکولو یا د ملکیت د لیردولو په حال کې دی یا په نورو دلیلونو په مخاطره کې قرار لري، د مالیې وزارت د مالیې د ټاکنې یادښت د روان کال یا دمخه مالي کلونو د هرې زمانې مقطع لپاره صادرول شي.

۱.۸۷ هغه حکمي اشخاص چې د افغانستان د قوانینو پر بنسټ رامنځ ته شوي دي پرته له دې چې د کال په اوږدو کې یې عواید ترلاسه کړي دي او کنه د بېلانس او پر عایداتو د مالیاتو د اظهارلیک په وړاندې کولو مکلف دي.

۱ بېلگه: د (الف) شرکت چې یو افغان سهامی شرکت دې په ۱۳۸۵ لمریز کال کې ۱۰۰۰۰ افغانۍ گټه ترلاسه کوي. نوموړی شرکت باید د ۱۳۸۵ لمریز کال بېلانس او مالیاتي اظهارلیک وړاندې کړي.

۲ بېلگه: د (ب) شرکت چې افغان سهامی شرکت دې په ۱۳۸۵ لمریز کال کې ۱۰۰۰۰ افغانۍ تاوان کوي. سره له دې چې نوموړی شرکت په ۱۳۸۵ لمریز کال کې مالیاتي مکلفیت نه لري، شرکت باید د ۱۳۸۵ لمریز کال مالیاتي اظهارلیک وړاندې کړي.

۳ بېلگه: د (ج) شرکت داسې یو شرکت دې چې د افغانستان د قوانینو پر بنسټ جوړ شوی دې. پرته له دې چې شرکت گټه لاسته راوړي او که تاوان کوي، نوموړی شرکت باید په هرکال کې مالیاتي اظهارلیک وړاندې کړي.

۲.۸۷ له لاندې دوو استثنايي مواردو پرته، ټول حقیقي اشخاص مکلف دي چې خپل مالیاتي اظهارلیک وړاندې کړي:

أ. لومړۍ استثنا هغه وخت رامنځ ته كېدای شي چې د یوه حقيقي شخص په اړه لاندې شرایط رښتیا وي:

1. كه چیرې شخص د كار فرما له لخوا استخدام شوی وي (یواځې یو معاش ولري)،
2. كه چیرې كار فرما د كار كوونكي له معاش نه ماليه په سمه توگه وضع كړي وي، او
3. كه چیرې شخص له نورو سرچینو څخه عواید ونه لري.

بېلگه: نعيم د ماليې وزارت لخوا استخدام شوی دې او د میاشتنی معاش په توگه په هره میاشت کې ۲۰۰۰۰ افغانۍ ترلاسه کوي. نوموړی شخص د عوایدو بله سرچینه نه لري. نعيم په ۴ ماده کې د درج ماليې تابع دې او د ماليې وزارت دهغه له معاش څخه ماليه وضع کوي. نوموړی شخص د مالياتي اظهارليک په وړاندې کولو مکلف نه دې.

ب. دویمه استثنا هغه وخت را منځ ته كېدای شي چې حقيقي شخص پر عايداتو باندې د مالیاتو تابع نه وي.

بېلگه: باز محمد د ماليې وزارت كار كوونکی دې او په هره میاشت کې ۱۰۰۰۰ افغانۍ لاسته راوړي. باز محمد د عوایدو بله سرچینه نه لري. دا چې باز محمد په ۴ ماده کې د درج ماليې تابع نه دې، نو نوموړی همدارنگه په دغه ماده کې د درج مالياتي اظهارليک په وړاندې کولو هم مکلف نه دې.

۳.۸۷ هغه ماليه ورکوونکي چې پر عايداتو د مالیاتو قانون پر اساس پر عايداتو د مالیاتو تابع دې ولې د نړیوالو تړونونو پر اساس له دغې ماليې څخه معاف دي، مالیاتي اظهارليک باید وړاندې کړي. په مالیاتي اظهارليک کې باید د مالیاتي معافیت اغېزه وښودل شي. د تړون د تطبیق د څرنگوالي په اړه معلومات، تړون او یا د تړون یوه برخه باید له مالیاتي اظهارليک سره ضمیمه کړل شي.

۱ بېلگه: د (الف) شرکت چې یو افغان سهامی شرکت دې د پوهنې وزارت لپاره ساختماني خدمات وړاندې کوي. نوموړی شرکت د هغه تړون له مخې فعالیت کوي چې د افغانستان دولت له یو بل ازاد هېواد لاسلیک کړی دې. د افغانستان دولت نوموړی تړون د یوې اړتیا له مخې لاسلیک کړی دې. نوموړی تړون په افغانستان کې قراردادي فعالیتونه له ماليې څخه معافوي. هغه قرارداد چې له قرارداد څخه گټه پورته کوي باید په افغانستان کې مالیاتي اظهارليک وړاندې کړي او دا حقیقت چې دی مالیاتي مکلفیت نه لري باید په کې وښيي. د قرارداد اړوندې برخې باید د نوموړي ماليه ورکوونکي له مالیاتي اظهارليک سره ضمیمه شي.

۴.۸۷ ماليه ورکوونکي کولای شي مالیاتي فورمې په ماليې وزارت کې له مالیاتي دفترنو (د مستوفیتونو په گډون) او یا هم له واکمنو بانکونو څخه ترلاسه کړي. د نوموړو د بشپړولو (ډکولو) په اړه ماليې وزارت په ویب پاڼه www.mof.gov.af/tax کې لارښوونې شته. په فورمو کې شاملې لارښوونې د فورمې د بشپړولو طریقه هم توضیح کوي.

۵.۸۷ كه چیرې یو ماليه ورکوونکی خپل مالیاتي اظهارليک بشپړ او په ټاکلې نېټه یې وړاندې کړي، نوموړی اظهارليک د ماليې د ټاکنې د سند په توگه د اعتبار وړ دې او ورپسې درې لاندې احتمالونه وجود لري:

- ا. که چیرې د عوایدو لوی ریاست باوري شي چې نوموړی اظهارلیک په سمه توګه وړاندې شوی او مالیه هم ورکړل شوې ده، نو بل اقدام ته اړتیا نشته.
- ب. که چیرې مالیه ورکوونکی خپل مالیاتي اظهارلیک په سمه توګه وړاندې کړی وي ولې د ذمت خپله مالیه یې د مالیې وزارت حساب ته تحویل کړې وي، نو د اړتیا په صورت کې د مالیې وزارت کولای شي د مالیه ورکوونکي په مالیاتي اظهارلیک د درج مالیې د اخستلو په موخه اقدام وکړي.

بېلګه: د (الف) شرکت یو افغان سهامی شرکت دې چې خپل مالیاتي اظهارلیک په سمه توګه وړاندې کوي. د نوموړي اظهارلیک لمخې د (الف) شرکت ۱۰۰۰۰۰ افغانۍ پورې ګڼل کېږي. نوموړی شرکت د مالیې له ورکړې نه پرته یواځې مالیاتي اظهارلیک وړاندې کړی دې. د اظهارلیک له ارزونې نه وروسته او د موضوع په اړه له مالیه ورکوونکي سره د بحث نه وروسته د عوایدو لوی ریاست باوري کېږي چې مالیاتي اظهارلیک په سمه او دقیقه توګه بشپړ شوی دې. د مالیې وزارت یې له کوم څنډه نه پرعايداتو باندې د مالیاتو قانون د څوارلسم فصل لمخې د مالیې د لاسته راوړلو لپاره اقدام کوي.

- ا. که چیرې له ارزونې او څیړنې څخه وروسته د عوایدو لوی ریاست باوري شي چې مالیاتي اظهارلیک په سمه توګه نه دې بشپړ شوی، په دغه صورت کې د عوایدو لوی ریاست کولای شي د مالیې د ټاکلې نیتې له پیل (له دې نه پرته چې د عوایدو لوی ریاست د مالیاتي اظهارلیک وړاندې کول د مالیې د پټونې په توګه وګڼي) د پنځو راتلونکو کلونو په اوږدو کې مالیه ورکوونکي ته د مالیې د ټاکنې تعدیل شوی یادښت صادرکړي. له تعدیل نه وروسته د مالیې د ټاکنې یادښت باید هغه مبلغ وښيي چې مالیه ورکوونکي یې د عوایدو لوی ریاست په باور پورې دې.

۲.۸۷ که چیرې مالیه ورکوونکی په ټاکلي وخت مالیاتي اظهارلیک وړاندې نه کړي، د عوایدو لوی ریاست واک لري چې د لاندې مرحلو په اوږدو کې د مالیې د ټاکنې یادښت صادرکړي:

- ا. د عوایدو لوی ریاست په لیکلې توګه له مالیه ورکوونکي څخه په مناسب میعاد کې د مالیاتي اظهارلیک د وړاندې کولو غوښتنه کوي.
- ب. که چیرې مالیه ورکوونکی د مالیاتي اظهارلیک د وړاندې کولو لپاره ډېر وخت ته اړتیا ولري، د اړتیا په صورت کې د عوایدو لوی ریاست کولای شي د دغه ریاست په خوښه مالیه ورکوونکي ته اضافي موده ورکړي. که چیرې مالیاتي اظهارلیک د درخواست په نتیجه کې وړاندې کړل شي، د عوایدو لوی ریاست دا موضوع تر غورلنې نیسي چې آیا په شپاړسم فصل کې درج احتمالي جریمه باید و وضع شي او که نه.
- ج. د اړینو څیړنو او پوښتنو نه وروسته د عوایدو لوی ریاست د مالیې د ټاکنې یادښت برابروي. په ځانګړې توګه د عوایدو لوی ریاست باید زیار اوباسي چې داسې معلومات ترلاسه کړي چې په مناسبه توګه د مالیې په ټاکنه کې ګټور وي. د بیلګې په توګه، د ورکړې وړ انتفاعي مالیې د مقدار د معلومولو لپاره باید د عوایدو لوی ریاست له مالیه ورکوونکي څخه د تیرکال د پلور ټول رسیدونه وغواړي. که چیرې نیمګړي معلومات ورکړل شي، د عوایدو ریاست د نوموړي شخص مالیاتي مکلفیت د نورو ورته مالیه ورکوونکو له مخې چې ورته

شرایط لري ټاکي او تخميني ماليه يې دهغو مناسبو شرايطو په پام کې نيولو سره ټاکي چې د ماليه ورکونکي له حال سره برابر وي.

د. د ماليې ټاکنې د پروسې له بشپړېدو نه وروسته، د عوايدو لوی رياست بايد د ماليې ټاکنې بشپړ شوی يادښت ماليه ورکونکي ته وليږدوي. که چيرې ماليه ورکونکي ټاکل شوې ماليه ورنه کړي، نو د څوارلسم فصل لمخې تطبيقي اجرات ترسره کېږي.

۷.۸۷ که چيرې ماليه ورکونکي خپل مالياتي اظهارليک په ټاکلي وخت وړاندې کړي ولې د عوايدو لوی رياست په دې باوري شي چې ماليه ورکونکي ته د ماليې د ټاکنې تعديل شوی يادښت صادر شوی، د عوايدو لوی رياست بايد دغه يادښت د مالياتي اظهارليک له وړاندې کولو له ټاکلې نېټه څخه (له دې نه پرته چې د عوايدو لوی رياست د مالياتي اظهارليک وړاندې کول د ماليې د پټونې په توگه وگڼي) د راتلونکو پنځو کلونو په اوږدو کې صادر کړي. د ماليې ټاکنې د يادښت د صدور نېټه له هغې نېټې څخه حسابېږي چې ماليه ورکونکي او يا معتبر پوستې خدماتو ته لېږدول کېږي. پوستې خدمات هغه وخت معتبر گڼل کېږي چې نوموړی نهاد د ليک د لاسته راوړونکي څخه د لاسليک غوښتنه وکړي او د عوايدو لوی رياست وکولای شي وپيژني چې نوموړی لاسليک سم او واقعي دي. په نورو مواردو کې د اسنادو د لېږدونکي نهاد معتبروالی د حقايقو او حالاتو له مخې ټاکل کېږي.

۸.۸۷ که چيرې ماليه ورکونکي مالياتي اظهارليک وړاندې ولې په ټاکلې نېټه يې تسليم نه کړي، د عوايدو لوی رياست واک لري (د اړتيا په صورت کې) چې مالياتي دفتر ته د مالياتي اظهارليک له وړاندې کولو څخه (له دې نه پرته چې د عوايدو لوی رياست د مالياتي اظهارليک وړاندې کول د ماليې د پټونې په توگه وگڼي) د پنځو کلونو په موده کې د ماليې د ټاکنې يادښت صادر کړي.

۹.۸۷ که چيرې يو ماليه ورکونکي مالياتي اظهارليک وړاندې نه کړي، د عوايدو لوی رياست (د اړتيا په صورت کې) واک لري هر کله چې وغواړي د ماليې د ټاکنې يادښت صادر کړي. که چيرې ماليه ورکونکي مالياتي اظهارليک نه وي وړاندې کړی، د عوايدو لوی رياست لخوا د يادښت صادرول له پنځو کالو پورې محدود نه دي.

۱۰.۸۷ که چيرې لاندې شرايط وجود ولري، د پورتنیو مقرراتو سره سره د عوايدو لوی رياست واک لري چې له ټاکلي ميعاد نه وړاندې او يا له ټاکلي ميعاد نه پرته يوه ماليه ورکونکي ته د مالياتي اظهارليک د وړاندې کولو په اړوند د ماليې د ټاکنې يادښت صادر کړي:

ا. د عوايدو له لوی رياست سره شته مدارک يواځې احتملاً نه بلکه په يقين سره په دې لالت کوي چې ماليه ورکونکي داسې مالياتي مکلفيتونه لري چې تاديه کړي يې نه دي.

ب. د عوايدو لوی رياست بايد داسې مدارک ولري چې په احتمالي ډول نه بلکه په يقيني ډول د لاندې مواردو پر پېښېدو دلالت وکړي:

1. ماليه ورکونکي خپل اقتصادي فعاليت ودروي،
2. هغه شتمنۍ چې د مالياتو د ورکړې لپاره ورڅخه گټه پورته کيدای شي له افغانستانه بهر لېږدول کيدای شي، او
3. د هېواد اصلي او مهم غړي (د شرکت اميرين او رئيسان) په نږدې راتلونکې کې هېواد پرېږدي.

ج. د عوید او لوی ریاست سره شته اسناد په احتمالي توګه نه بلکه باید په یقین سره په دې دلالت وکړي چې مالیاتي غیرتادیه شوي مکلفیتونه باید ترهغه پورې صورت ونه مومي چې د مالیې بیړنۍ (اضطراري) ټاکنه (په هغه وخت کې د مالیې ټاکل چې د دولت د عوایدو د ضایع کیدو تصور موجود وي) نه وي ترسره شوې.

د مالیاتي اظهارلیک د وړاندې کولو او مالیاتو دورکړې موده اته اتیایمه ماده:

- (1) هغه شخص چې د مالیاتي اظهارلیک او بېلانس (د انتفاعي معاملو د خدمتونو د وړاندې کولو د مالیې د فورمې په استثنی) په بشپړولو مکلف وي، باید خپل مالیاتي اظهارلیک د راوړسته کال د غبرګولي (د دریمې میاشتې) ترپایه پورې د مالیې اړونده دفتر ته وسپاري.
- (2) د مالیاتو د ټاکنې په یادښت کې درج مالیه په هغه یادښت کې په ټاکلې موده کې د ورکړې وړ ده.
- (3) مېشت یا نامېشت اشخاص چې هېواد د هغوی د ذمت مالیاتو د ورکړې له ټاکلې نېټې څخه د مخه پرېږدي، مکلف دي چې له تللو دوه اونۍ وړاندې اظهارلیک تسلیم او د خپل ذمت مالیات ورکړي،
- (4) هغه اشخاص چې د دې قانون د حکمونو لمخې، د اظهارلیک په وړاندې کولو مکلف دي او د دې قانون لمخې د ورکړې د نورو مقرراتو تابع نه دي، د مالیاتو اظهارلیک د وړاندې کولو په ترڅ کې اړوند مالیات ورکړي،
- (5) هغه اشخاص چې د انتفاعي معاملو د خدمت پر وړاندې کولو باندې د مالیې د فورمې په ډکولو مکلف دي، باید مالیاتي اظهارلیک په هرو دریو میاشتو کې ډک او د ورکړې وړ خپل مالیات د تحویلۍ له سندونو سره یو ځای یې د کال له هرې څلوریزې یا ربعې وروسته د راتلونکې میاشتې ترپنځلسمې پورې وسپاري. دهغو اشخاصو د انتفاعي مالیې فورمه چې خدماتي یا سوداګریز فعالیت لري پرته له دې چې د مالي کال په یوه یا څو میاشتو کې د دې قانون د پنځه شپېتمې مادې د ۱ فقرې د ۲ جز د مالیې د ورکړې وړ عواید ولري یا یې ونه لري، وسپاري،
- (6) هغه اشخاص چې د اقتصادي کار او فعالیت په ثابتو ځایونو کې د خدمتونو په وړاندې کولو بوخت دي، مکلف دي د خپل ذمت مالیه په هرو دریو میاشتو کې د راوړسته میاشتې ترپنځلسمې پورې ورکړي، مګر دا چې په دې قانون کې بل ډول اټکل شوی وي،
- (7) هغه اشخاص چې د منقول او غیرمنقول ملکیت لرونکي دي، مکلف دي د خپل ذمت مالیه د ملکیت د لېږدولو د ثبت پرمهال ورکړي،
- (8) له دولتي ادارو سره د عقد شوو قراردادونو مالیه، د دې قانون په درې اویایمه ماده کې د درج شوي حکم لمخې د ورکړو د اجراء پرمهال، د اړوندې دولتي ادارې لخوا وضع کېږي، او
- (9) د نندارتونونو، تیاترونو، سینماګانو، کنسرتونو، ورزش ځایونو او هغو ته ورته، پر عایداتو د مالیاتو د راوړسته میاشتې ترپنځلسمې نېټې پورې د ورکړې وړ دي. په هغه صورت کې چې د یادو نندارتونونو فعالیت دوامداره نه وي، د هغوی مالیه دې د لارښودنې په پای کې واخیستل شي.

۱.۸۸ د ۳ مادې ۱ فقره داسې صراحت لري چې مالي کال د وري کال له لومړۍ نېټې څخه پیل د کب په اخر کې پایته رسیږي. د یوه مالي کال اظهارلیک د راتلونکي کال د غبرگولي تر پایه وړاندې کیږي. په هغه صورت کې چې د اظهارلیک لمخې هېڅ د مالیې وړ شتون ونه لري (د بېلگه په توګه، مالیه ورکونکي ته مالیاتي تاوان اوښتی وي، عواید ونلري، یا یې ټول عواید له مالیې معاف وي)، مالیاتي اظهارلیک دې د غبرگولي تر پایه تر ټولو نږدې مالیاتي دفتر ته وسپارل شي (یا دې د پستي خدماتو یوې ادارې ته ورکړل شي چې مالیاتي دفتر ته یې وسپاري). که چېرې اظهارلیک داسې ونیسي چې مالیه د تادیې وړ ده، مالیه ورکونکي دې خپله د ورکړې وړ مالیه او اظهارلیک یوه باصلاحیته بانک ته د غبرگولي تر پایه تادیه کړي. په دغه راز حالاتو کې، د عوایدو لوی ریاست د اظهارلیکونو کاپیانې له باصلاحیته بانکونو څخه ترلاسه کوي او داسې ګڼي چې دغه اظهارلیکونه مالیاتي دفترونو ته سپارل شوي دي.

۲.۸۸ هغه مالیه چې د مالیې د ټاکنې په یادښت کې په ډاګه شوې ده، په ټاکلې نېټه تادیه کیږي. د مالیه ورکونکي وړاندې شوی اظهارلیک د مالیې د ټاکنې د یادښت په توګه ګڼل کیږي او د اظهارلیک د وړاندې کولو پرمهال دې تادیه شي.

بېلگه: الف شرکت یو افغان سهامی شرکت دی چې د ۱۳۸۵ کال خپل اظهارلیک یې د غبرگولي په ۴مه نېټه ترتیب او سپاري. دوه کاله وروسته په ۱۳۸۸ کال کې د عوایدو لوی ریاست د یاد شرکت پر اظهارلیک بیا کتنه کوي او دا جوته وي چې یاد شرکت یو اندازه پیسې نه دي څرګندې کړې. د عوایدو لوی ریاست د اضافي مالیې د ټاکنې یادښت شرکت ته صادروي. یاد شوی یادښت د هغې مالیې د ټاکنې یادښت نه دی چې د تلف کېدو په حال کې ده. صادر شوی یادښت د پستي خدماتو یوه دفتر ته د لړم په ۱ نېټه سپارل شوی ده. په یاد یادښت کې نېټه ټاکل شوې ده چې په معمولاً ۳۰ ورځې وي او د مالیاتو د تادیاتو په نېټه ترلاسه کیږي.

۳.۸۸ هغه مېشت او نامېشت اشخاص چې هېواد پرېږدي یا چې کله د مالیې په ورکړه مکلف ګرځي، له هېواده بهر او سیري، په کار ده چې خپل اظهارلیک دوه اونۍ مخکې له وتلو ترتیب او وسپاري.

بېلگه: جین سمیت یو انګریز مېشت دی او په افغانستان کې هم مېشت ګڼل کیږي. جین پوه دی چې په غویي میاشت کې افغانستان پرېږدي او تر دریو میاشتو پورې له افغانستانه بهر او سیري. جین ته په کار ده چې خپل اظهارلیک دوه اونۍ مخکې له وتلو ترتیب او مالیاتي دفتر ته یې وسپاري.

۴.۸۸ د انتفاعي معاملاتو د مالیې فورمې په رېښه واره توګه ترتیب او وړاندې کیږي. هر شخص چې د انتفاعي معاملاتو د مالیې تابع عواید ولري، سره له دې چې د انتفاعي مالیې تابع نه دی، باید د انتفاعي معاملاتو د مالیې فورمې ترتیب او وړاندې کړي.

۱ بېلگه: یو انفرادي شخص یو پلورنځی په کابل کې اداره کوي چې په کې د برق او برېښنا توکي او وسایل پلورل کیږي. یاد فعالیت د سهامی، محدود المسؤلیت یا شراکت په چوکاټ کې نه دی. یاد شخص مکلف نه دی چې د انتفاعي معاملاتو د مالیې فورمه وړاندې کړي ځکه دی په دغسې صورت کې د انتفاعي مالیاتو تابع ګرځي چې یا به خدمات (د هوټل یا رستوران خدمات) وړاندې کړي او یا په هره رېښه کې له ۷۵۰۰۰۰ افغانیو ډېر ناخالص عواید ولري.

۱ بېلگه: يو شخص په مزار شريف كې يو رستوران پرمخ بيايي. ياد رستوران د سهامې، محدود المسؤليت يا شراكت په چوكاټ كې نه دی رامنځته شوی. ياد شخص په لومړۍ مياشت كې ۸۰۰۰۰ افغانۍ، په دويمه مياشت كې ۷۰۰۰۰ افغانۍ او په درېيمه مياشت كې ۹۵۰۰۰ افغانۍ عايد ترلاسه كوي. نوموړی سره له دې چې په هره مياشت كې له ۷۵۰۰۰۰ افغانیو څخه لږ عايد ترلاسه كوي، په دې مكلف دی چې په رېعه واړه توگه د انتفاعي معاملاتو د ماليې فورمه ترتيب او وړاندې كړي.

۵.۸۸ هغه ماليه وركوونكي چې پر عايداتو د مالياتو قانون د ۷۴ او ۷۵ مې مادې سره سم د ثابتو ماليو تابع گرځي، په دې مكلف دي چې په رېعه واړه توگه خپله د ذمت ماليه د هرې مياشتې په ۱۵ مه تاديه كړي.

۲.۸۸ دا چې يو ماليه وركوونکی په ۳۰ مه ماده كې د درج شوې ماليې تابع گرځي او ياده ماليه د شتمنۍ د انتقال پرمهال د تاديبې وړ وي.

بېلگه: نجيب الله خپل لاری ډوله گاډی د وري په ۱۵ مه نېټه په ۵۰۰۰۰ افغانۍ پلوري. د دغه خرڅلاو يانې ۵۰۰۰۰ افغانیو له دركه ماليه ۱٪ يا ۵۰۰ افغانۍ ثابته ماليه راځي. نجيب الله مكلف چې ۵۰۰ افغانۍ د وري په ۱۵ مه نېټه د دولت بانكي حساب ته وسپاري.

۷.۸۸ د نندارتونونو، تياترونو، سينماگانو، كنسرتونو او ورزشي ځايونو پرعایداتو مالیات د راوړوسته میاشتي تر پنځلسمې نيتې پورې د وركړې وړ دي، په هغه صورت كې چې د نندارتونونو فعاليت دوامداره نه وي، د هغو ماليه دې د نندارې په پای كې واخيستل شي.

۱ بېلگه: عزيز په كابل كې د يوې سينما چارې پرمخ بيايي چې هره شپه پرته له جمعې په دغې سينما كې فلمي نندارې وړاندې كوي. عزيز د عوايدو د هغې ماليې په بدل كې چې پر عايداتو د مالياتو قانون په ۷۴ مه فقره كې درج ده، د ماليې تابع گرځي. عزيز په وري مياشت كې ۵۰۰۰۰ افغانۍ عوايد ترلاسه كوي چې ۵۰۰۰ افغانۍ له همدې دركه د غويي مياشتې تر ۱۵ مې نېټې د دولت بانكي حساب ته وکوي.

۲ بېلگه: كله كله وحيد د فلکلوريكې موسيقۍ ننداره د هرات ولايت په ښار كې وړاندې كوي. ياده ننداره كې كلاسيكه افغاني موسيقي شامله چې افغان هنرمندان يې ترسره كوي. دغه ننداره دايمي يا تل پاتې نه ده خو كله چې وحيد په دې پوه شي چې ډېر شمېر سيلانيان د هرات ولايت په وادي كې راټول شوي، دی دغه راز يوه ننداره وړاندې كوي چې په غويي مياشت كې وحيد دغه ننداره وړاندې كړي چې سيلانيان يې ننداره وكړي او له دې دركه يې ۱۰۰۰۰۰ افغانۍ عوايد ترلاسه كړل. نوموړی بايد ۱۰۰۰۰۰ افغانۍ د خپلې ماليې توگه د نندارې په وروستۍ ورځ د دولت بانكي حساب ته تاديه كړي.

۸.۸۸ په هغه صورت كې چې د اظهارليك يا د ماليې د تاديبې ورځ د جمعې ورځې يا قانوني رخصتۍ سره سمون خوري، اظهارليك يا تاديات دې له جمعې يا قانوني رخصتۍ وروسته په نورو كاري ورځو كې پرته له جريمې تاديه شي.

اعتراضونه او عريضې

ننه اتيايمه ماده :

- (1) هغه ماليه ورکونکي چې مالياتي اظهارليک د دې قانون د حکمونو لمخې يا د ماليې د ټاکنې يادښت تسليم شوی وي او وروسته باوري شي چې مالياتي اظهارليک يا د ماليې د ټاکنې يادښت به ناسم وي، پدې صورت کې کولای شي د ماليې د يادښت تعديل يوازې د مالياتي اظهارليک د وړاندې کولو له نيتې څخه د پنځو کلونو په موده کې وغواړي.
- (2) د ماليې وزارت د دې مادې په (۱) فقره کې درج يادښت، د غوښتنليک له وړاندې کولو وروسته د (۲۰) ورځو مودې په ترڅ کې تعديل يا تائيد او ماليه ورکونکي ته خبر ورکوي. که چيرې د ماليې وزارت د دې مودې په ترڅ کې اجرائت ونکړي، داسې گڼل کيږي چې د ماليې د ټاکنې د مخکېني يادښت تائيد شوي دي. پدې صورت کې مودې کولای شي د نوموړې مودې له ابلاغ يا تېرېدو وروسته د ۳۰ ورځو په ترڅ کې خپل اعتراض ماليې وزارت ته وړاندې کړي. اعتراض د څيړنې د هيئت لخوا زيات نه زيات د (۲۰) ورځو په دوره کې تر غور لاندې نيول کيږي او لازم تصميم نيسي. که چيرې د څيړنې هيئت، پدې موده کې تصميم ونه نيسي يا ماليه ورکونکي د څيړنې د هيئت پر نيول شوي تصميم قناعت ونکړي، کولای شي د هيئت د تصميم د ابلاغ له نېټې څخه د ۳۰ ورځو په ترڅ کې محکمې ته مراجعه وکړي، د محکمې حکم پدې مورد کې قطعي او د تطبيق وړ دی.

۱.۸۹ يو ماليه ورکونکي کولای شي چې د خپل اظهارليک د تعديل يا د ماليې د ټاکنې يادښت غوښتنليک تر پنځو کالو پورې له هغه وخت څخه چې د اظهارليک په ورکړې مکلف شوې دې، ترتيب کړي. د پورته يادې موضوع سر بېره، په هغه صورت کې چې يو ماليه ورکونکي د پنځه کلنې مودې د پای ته رسېدو له نېټې څخه لږ تر لږه د يرش ورځې وړاندې د ماليې د ټاکنې يو يادښت تر لاسه نه کړي، نو نوموړی د يرش ورځې مهلت لري چې د ماليې د ټاکنې يادښت ته ځواب ورکړي.

۱ بېلگه: د "الف" شرکت يو افغان سهامی شرکت دې چې د ۱۳۸۲ کال غبرگولي په پای کې ئې خپل د ۱۳۸۵ کال پر عايداتو د مالياتو اظهارليک وړاندې کړې دی. نوموړی شرکت په ۱۳۸۸ کال کې پوهېږي چې له ۱۳۸۵ کال د ماليې وړ عوايدو څخه د ټکټانې له درکه ځينې لگښتونه نه دي مجرا کړي. د "الف" شرکت کولای شي چې خپل اظهارليک د تعديل لپاره غوښتنه (درخواست) وکړي، مگر د "الف" شرکت په هغه صورت کې مستحق گڼل کېږي چې خپل د تعديل يادښت د ۱۳۹۱ کال د غبرگولي د مياشتې پای څخه دمخه ترتيب او وړاندې کړي.

۲ بېلگه: د "الف" شرکت خپل د ۱۳۸۵ کال پر عايداتو باندې د مالياتو اظهارليک د ۱۳۸۲ کال د غبرگولي په ۱۵ نېټه کې وړاندې کړی دی. د ۱۳۹۱ کال د وري په ۲ نېټه د عوايدو لوی رياست د نوموړي شخص د مالياتي اظهارليک له څېړلو نه وروسته معلومات تر لاسه کوي چې شرکت خپل عايدات لږ ښودلي دي. د ۱۳۹۱ کال د غبرگولي په ۲۰ نېټه د عوايدو لوی رياست "الف" شرکت ته د ماليې د ټاکنې يو يادښت لېږي خو د "الف" شرکت نوموړی يادښت د ۱۳۹۱ کال د غبرگولي تر ۲۰ نېټې پورې نه تر لاسه کوي. د الف شرکت يواځې ۲۰ ورځې وخت لري چې د ماليې ټاکنې يادښت ومني او يا ئې د تعديل لپاره د ۴۲ مادې ۲ فقرې لمخې خپل غوښتنليک ترتيب او وړاندې کړي.

په هغه صورت کې چې ماليه ورکونکي د ماليې ټاکنې يادښت تعديل وړاندې کړي، نو د ماليې وزارت له نوموړي تعديل سره د موافقه کولو او يا موافقه نه کولو لپاره يواځې ۲۰ ورځې وخت لري. د ۲۰ ورځو موده له هغې نېټې څخه پيل کېږي چې ماليه ورکونکي مالياتي دفترونو ته خپل غوښتنليک (درخواست) سپارلی يا د يوې معتبرې پوسته خانې او يا ئې هم د پست او جنسونو د لېږدونې خدماتي نهاد له ليارې لېږلی وي. هغو ماليه ورکونکو چې مالياتي دفترونو ته يې خپل غوښتن ليکونه نه وي ورکړي، هغوی کولای شي چې د ماليې ټاکنې د يادښت د تعديل غوښتن ليک د جنسونو د لېږدولو خدماتي نهاد له ليارې واستوي چې د سند له لاسته راوړلو نه وروسته له لاسته راوړونکي نه لاس ليک او تائيد اخلي. او همدارنگه ماليه ورکونکي کولای شي چې د تعديلونو د غوښتنې نېټه په څرگنده توگه د مکتوب په پورتنې برخه کې وليکي.

"الف" شرکت خپل د ۱۳۸۵ کال مالياتي اظهارليک د ۱۳۸۶ د غبرگولي په پای کې وړاندې کړ. د عوايدولوی رياست ۱۳۸۸ کال په اوږدو کې معلومات تر لاسه کوي چې نوموړی شرکت د ۱،۰۰۰،۰۰۰ افغانیو په اندازه خپل عايدات لږښودلي دي. د عوايدولوی رياست د ۱۳۸۹ کال د وري په لومړۍ نېټه کې نوموړي شرکت ته د ماليې ټاکنې يو يادښت صادروي او د الف شرکت د ۱۳۸۹ کال د غبرگولي په لومړۍ نېټه د ماليې ټاکنې يادښت د تعديل غوښتنه، چې د غوښتنې نېټه پکې په روښانه توگه بيان شوې ده، ترتيب او وړاندې کوي. نوموړی غوښتن ليک د جنسونو د لېږدولو يو با اعتباره نهاد ته ورکړل شوی تر څو د غوښتن ليک د سپارلو نه وروسته د اخيستونکي تائيد او لاس ليک اخلي. د عوايدولوی رياست د غبرگولي له پيل نه راپدې خوا تر ۲۰ ورځو پورې وخت لري چې غوښتن ليک ته ځواب ورکړي. په هغه صورت کې چې د عوايدولوی رياست په ټاکلې موده کې ځواب و نه وايي، نو داسې گڼل کېږي چې نوموړی رياست د ماليې ټاکنې د تعديل غوښتن ليک رد کړی دی.

د ماليه ورکونکي د يادښت د تعديل د غوښتنليک په اړه د پرېکړې پر مهال د عوايدولوی رياست د دې لپاره چې پوه شي ماليه په منصفانه توگه ټاکل شوې ده او که نه، د ماليه ورکونکي دوسيه بايد په غور سره وڅېړي.

وروسته له دې چې د ماليې وزارت د ماليه ورکونکي پر غوښتنليک غور وکړ او يوې نتيجې ته ورسيد، ماليه ورکونکي کولای شي د ماليې وزارت ته خپل اعتراض وړاندې کړي. په هغه صورت کې چې ماليه ورکونکي وغواړي اعتراض وکړي، نو د ماليې ټاکنې د تعديل د غوښتن ليک په اړه د ماليې وزارت د پرېکړې نه وروسته بايد د ۳۰ ورځو په موده کې خپل اعتراض ترتيب او د ماليې وزارت ته وسپاري. که چيرې د عوايدولوی رياست د ماليې ټاکنې د يادښت د تعديل د غوښتن ليک له لاس ته راوړو نه ۲۰ ورځې وروسته ځواب و نه وايي، نو داسې گڼل کېږي چې گواکې د عوايدولوی رياست ځواب منفي دی او ماليه ورکونکي خپل اعتراض له هغې نېټې څخه لېږلی دی چې مالياتي دفتر، د پستي خدمتونو با اعتباره ادارې يا د جنسونو د لېږدولو خدماتي نهاد ته سپارلی دی. دا چې افغانستان د پرمخ تللو په حال کې دی، هغه ماليه ورکونکي چې خپل سندونه ئې مالياتي دفترونو ته نه وي ورکړي، بايد د جنسونو د لېږدولو خدماتي نهاد څخه چې اخيستونکي په تائيد او د لاسليک په ورکړې مجبوري، استفاده وکړي.

۱. بېلگه: اديب خپل د ۱۳۸۵ کال اظهارليک د ۱۳۸۲ کال د غبرگولي په پای کې ترتيب او وړاندې کړی دی. د ۱۳۸۹ کال په اوږدو کې د عوايدو رياست د اديب اظهارليک ارزوي او مومي چې نوموړي په خپل اظهارليک کې ځينې غلطۍ کړي دي. د عوايدو لوی رياست د وري په لومړۍ نېټه اديب ته د ماليې ټاکنې يادښت صادروي. اديب د ماليې ټاکنې د يادښت د تعديل غوښتن ليک د وري مياشتې په پای کې د يو باعتباره پسته خانې له ليارې د ماليې وزارت ته لېږدوي. د عوايدو رياست په ۲۰ ورځو کې د اديب غوښتن ليک ته ځواب نه ورکوي. اديب د ځواب نه ورکول داسې گڼي چې گواکې غوښتن ليک ئې د ماليې وزارت لخوا نه دی منل شوی. که چېرې اديب وغواړي چې موضوع لا پسې تعقيب کړي، نو هغه بايد د غوښتن ليک د نه منلو له نېټې څخه وروسته د ۳۰ ورځو په موده کې خپل اعتراض د ماليې وزارت ته واستوي. داله هغې نېټې نه ۹۰ ورځو وروسته په معنی ده چې اديب د ماليې ټاکنې يادښت د تعديل غوښتنليک وړاندې کړی دی.

۵.۸۹ د ماليه ورکوونکي اعتراض د ارزونې او اعتراضونو هيئت ته راجع کېږي. د ارزونې او اعتراضونو د هيئت غړي د عوايدو رياست تل پاتې غړي نه دي. د ارزونې او اعتراضونو د هيئت غړي بايد د عوايدو رياست له کارکوونکو څخه وټاکل شي. د ارزونې او اعتراضونو د هيئت هر گروپ درې غړي لري. دغه ټول غړي بايد د ماليه ورکوونکي په موضوعاتو کې بې طرفه وي. د ارزونې د هيئت په گروپ کې د شامليدلو نه دمخه د هيئت هېڅ يو غړی بايد د ماليه ورکوونکي په قضيه يا دوسيه کې ښکېل نه وي.

۶.۸۹ کله چې د ارزونې او اعتراضونو هيئت د ماليه ورکوونکي پر قضيه باندې کار کوي، نو هيئت بايد د ماليه ورکوونکي په دوسيه کې ټول شامل حقيقتونه پوره پام سره و ارزوي. سربېره پر دې، نوموړې هيئت بايد وگوري چې د ماليه ورکوونکي د دوسيې په اړه د پرېکړې پر مهال د ماليه ورکوونکي يا د عوايدو رياست د مسؤلينو شفاهي او يا ليکلي څرگندونې گټورې دي او که نه. اضافي څرگندونو ته د اړتيا په صورت کې کيدای شي نوموړی هيئت د ماليه ورکوونکو يا د عوايدو رياست له کارکوونکو سره يوه غونډه جوړه کړي. په هغه صورت کې چې هيئت گومان وکړي چې د قضيه د حل لپاره لا ډېرو سندونو او مدارکو ته اړتيا شته، بايد له دواړو خواوو (ماليه ورکوونکي او د عوايدو اړوندې ادارې) څخه سندونه او مدارک د ليکل شوي غوښتنليک له ليارې وغواړي. دغه راز، د عوايدو اړونده اداره مکلفه ده د هغې قضيه اړوند اسناد او معلومات د څېړنې او اعتراضونو هيئت ته وړاندې کړي چې ترڅېړنې لاندې قرار لري.

۷.۸۹ د پرېکړې پر مهال، د ارزونې او اعتراضونو هيئت بايد دا په پام کې ولري چې که چېرې ماليه ورکوونکی د ارزونې هيئت پرېکړه و نه مني، نو هغه حق لري چې دا موضوع محکمې ته وړاندې کړي. هيئت بايد د موضوع په اړه د پوره معلوماتو لاسته راوړلو نه وروسته پرېکړه وکړي، چې که چېرې ماليه ورکوونکی محکمې ته موضوع راجع کړي، کيدای شي چې د عوايدو لوی رياست قضيه وگټي او يا يې و بابلې.

۸.۸۹ د ارزونې هيئت د اکثريت رايو له مخې خپله پرېکړه کوي. نوموړی هيئت بايد خپله پرېکړه وليکي او ماليه ورکوونکي او د مالياتو اړوندې ادارې ته رسماً خبر ورکړي. د څېړنې د پيلو پرېکړه د مالياتو پر اجرايويي څانگو الزامي بلل کېږي او له تطبيق وروسته، د ۲۰ ورځو په موده کې ماليه ورکوونکي ته خبر ورکوي.

۹.۸۹ د ارزونې او اعتراضونو هیئت او مالیه ورکوونکې باید داسې یو ځانگړې موافقه لیک لاسلیک کړي چې هغه حقایق او موافقه لیکونه باید پکې شامل وي چې د موضوع په اړه یوې پایلې ته ورسېږي.

بېرته ورکړه

نوي یمه ماده :

که چېرې د مالیې وزارت د مالیاتي اظهار لیک د خپرنې پر اساس، د مودې یا شخص د ادعا یا د محکمې د فېصلې له امله چې ورکړل شوې مالیه له ټاکلې مقدار څخه زیاته ده، ورکړل شوې مالیه لومړی د مؤدې د نورو مالیاتو د رفع کولو یا د هغه د ورکړې وړ گمرکي محصولاتو یا یې په خپله موافقه د نورو تادیه کوونکو په حساب محاسبه کېږي او د هغې له اجرا وروسته اضافي مقدار دوباره، پر عایداتو د مالیاتو د تعلیماتنامې په پام کې نیولو سره مؤدې ته مستردېږي.

۱.۹۰ تر هغه وخته چې د مالیه ورکوونکي د قضیې په اړه وروستی پرېکړه نه وي اعلان شوې، د مالیې وزارت د مالیه ورکوونکي پېسې بېرته نه ورکول دي وروستی پرېکړه لاندې مقررات لري:

- أ. د مالیه ورکوونکي د وجوه بېرته ورکړې دعوا او یا د مالیې ټاکنې یادښت د تعدیل غوښتنلیک په اړه د عوایدو ریاست تائید،
- ب. پر عایداتو د مالیاتو قانون د ۹۴ مادې لمخې د مالیې وزارت له واک سره سم د مالیه ورکوونکي او مالیې وزارت تر منځ څرگنده موافقه، او
- ج. د محکمې وروستی پرېکړه، د محکمې هغه وروستی پرېکړه ده چې د استئناف غوښتنه یې نه شي کیدای.

۲.۹۰ کله چې د مالیه ورکوونکي د دعوا په اړه وروستی پرېکړه وشي، نو د عوایدو ریاست هغه مامورین چې د مالیه ورکوونکي د دوسیې د خپرلو مسؤلیت په غاړه لري، د مالیه ورکوونکي دوسیې باید په څیر سره وڅېړل شي چې د هغه داسې مالیاتي مکلفیت پاتې نه شي چې د پیسو په بدل کې تطبیق شي. که چېرې د ارزونې یا خپرنې پر مهال څرگنده شي چې پاتې مالیاتي مکلفیت وجود نلري او د مالیه ورکوونکي لپاره د ورکړې وړ اضافي مبلغ شته، نو د ټولو مالیاتي مکلفیتونو د تطبیق نه وروسته باید د عوایدو ریاست وڅېړي چې مالیه ورکوونکي د گمرکي محصول له درکه پوره وړي نه دی.

۳.۹۰ په هغه صورت کې چې مالیه ورکوونکي د گمرکي محصول له درکه پوره وړي وي، د عوایدو لوی ریاست باید د خزاینو او گمرکاتو له ریاستونو سره اړیکه ټینګه کړي تر څو ډاډ حاصل کړي چې د مالیه ورکوونکي د پاتې پیسو په اندازه د هغه د گمرکي محصول مکلفیتونه رفع کړل شي.

۴.۹۰ د ټولو مالیاتي پوړونو او گمرکي محصولاتو د تطبیق نه وروسته په هره اندازه مبلغ چې د مالیه ورکوونکي له پیسو څخه پاتې کېږي، په لاندې ډول اجرا کېږي:

- أ. د مالیه ورکوونکي د غوښتنې په صورت کې د بل مالیه ورکوونکي مالیاتي مکلفیتونو په وړاندې د هغه محاسبه،
- ب. د مالیه ورکوونکي د غوښتنې په صورت کې د خزاینو ریاست له لپارې نوموړي ته د پېسو بیا ورکول، او
- ج. په راتلونکي کې د مالیه ورکوونکي پر مالیاتي مکلفیتونو باندې د تطبیق په موخه د پېسو ساتل.

##

د معلوماتو د ترلاسه کول

یو نوي یمه ماده:

- (1) د دې لپاره چې د دغه قانون احکام په رڼه توګه پلي شي، مالیې وزارت واک لري د مالیه ورکوونکي اسناد وڅېړي او د همدې موخې لپاره کولای شي له مالیه ورکوونکي څخه د مالي او سوداګریزو چارو په اړه هر ډول معلومات وغواړي.
- (2) د دې مادې په ۱ فقره کې مندرج معلومات او دغه راز د اظهارلیک په اړه ترلاسه شوي معلومات ټول پټ او محرم دي او د مالیې وزارت اړونده چارواکي یې نه څرګندوي، مګر دا چې قانون یې حکم وکړي.
- (3) د مالیه ورکوونکي د اسنادو د څېړنې لارې چارې پر عایداتو د مالیاتو قانون په تعلیماتنه کې تنظیمېږي. هغه شخص چې پرته له معقول دلیل له ۲۰ ورځو په موده کې د مالیې وزارت موظفینو ته په واک کې ور نه کړي یا د معلوماتو له وړاندې کولو ډډه وکړي، د غوښتنې له نېټې څخه د هرې ورځې په تېرېدو سره، مکلف دی چې په لاندې توګه اضافي مالیه ورکړي.
1. حقيقي شخص ۱۰۰ افغانۍ،
 2. حکمي شخص ۲۰۰ افغانۍ، او
 3. رخصتۍ ورځې په دې حکم کې نه راځي.

۱.۹۱ د عوایدو لوی ریاست هغه طرزالعملونه چې مالیه ورکوونکي څاري، په تعلیماتنه کې درج دي.

۲.۹۱ د مالیې وزارت کارکوونکي چې هر ډول معلومات د مالیه ورکوونکي په اړه ترلاسه کوي، محرم او پټ پاتې کېږي.

۳.۹۱ که چېرې د مالیې وزارت کارکوونکي په قصدي توګه هغه پټ معلومات چې دوی یې د ښکاره کولو حق نه لري، له وزارت بهر نورو اشخاصو ته یا په وزارت کې دننه اشخاصو ته افشا کړي، یاد کارکوونکي د جزایي اجرائاتو تابع او له دندې څخه ګوښه او منفي کیږي. دغه ډول انتظامي کړنې او اجرائات د وزیر یا د ګمرکونو او عوایدو مرستیال وزیر له منظوري پرته نه عملي کېږي. که چېرې د ګمرکونو او عوایدو مرستیال وزیر د پټو معلوماتو د افشا په اړه شکمن وي، د انتظامي کړنو او اجرائاتو د ترسره کولو حکم د مالیې وزیر لخوا ورکول کېږي.

که چېرې د ماليې وزارت کارکوونکی په قصدي توګه د ماليې وزارت اشخاصو ته (دا چې اشخاص ماليې وزارت پورې اړه لري که نه، مهمه خبر نه ده) پټ معلومات د خپلې شخصي ګټې لپاره افشا کړي، پر عايداتو د مالياتو قانون د ۱۰۶ مادې د ۱ فقرې لمخې، ماليې وزارت ياد کارکوونکی تر عدلي خپرېنې لاندې نيسي.

خوارلسم فصل

تطبيقي حكمونه

له ۹۲ مادي څخه تر ۹۶ پورې

له دریم گړي شخص څخه د نه ورکړل شوو مالیاتو راټولول
دوه نوي یمه ماده:

(1) د مالیې وزارت کولای شي د مؤدي له موافقې پرته ، د لیکلي یادښت پر بنسټ د ورکړې وړ مالیات له لاندې اشخاصو څخه هم ترلاسه کړي:

1. هغه شخص چې له مؤدي یا شخص څخه پور وړې وي،
2. هغه شخص چې د مؤدي پیسې ساتي،
3. هغه شخص چې پیسې له بل شخص څخه په نمایندګۍ، مؤدي ته د ورکړې په منظور ساتي،
4. هغه شخص چې مؤدي ته د پیسو د ورکړې لپاره، د بل شخص واک لري، او
5. هغه حقیقي او حکمي شخص چې مؤدي ته د معاشونو ، مزدوریو او هغو ته د ورتو په ورکړې مکلف وي.

۱.۹۲ هر هغه شخص څخه مالیه اخستل کېږي چې د مالیه ورکوونکي پوره وړې وي. که څه هم دا شونې نه وي چې یو شخص د مالیه ورکوونکي پوره وړی وپېژندل شي، پدې برخه او د ۲.۹۲ نه تر ۵.۹۲ برخې پورې د نوموړې موضوع په اړه بېلګې ذکر شوي دي. برسېره پر لاندې مثالونو، د مالیه ورکوونکي پوره وړی کېدل مختلف ډولونه لري چې د لاسته راوړلو وړ نا تحصیل شوي حسابونه، د جایدادونو عایدات، د هغو قراردادونو له درکه مبلغونه چې موده یې پای ته رسېدلې ده، د قسط په اساس پورونه، پېشکي او یا وعده شوي امانتونه، د امتیاز حقونه، د کمېشن له درکه تادیات، د چاپ او خپرولو د حق له درکه تادیات، د قراردادونو له درکه تادیات، د پانګه اچونې له درکه عایدات، د پورونو اسهام او سندونه، ساتل شوي امانتونه، کرایې، اجارې او نور پکې شامل دي.

۱ بېلګه: فرض کوو یو قرارداد داسې ښیې چې مالیه ورکوونکي خپل ملګري ته یوه اندازه پیسې پور ورکړي او د پیسو بېرته ورکولو نېټه هم پای ته رسېدلې ده. مالیه ورکوونکي په خپله خوښه مالیه نه ده ورکړې او د اوسېدو ځای یې هم د موندلو وړ نه دی.

د پور پیسې ۱۰۰۰۰ افغانۍ
د ورکړې وړ مالیه ۵۰۰۰ افغانۍ

له ملګري څخه د تحصیل وړ پیسې ۵۰۰۰ افغانۍ
د ورکړې وړ پاتې مالیه ۰

۲.۹۲ له هر هغه شخصه چې د مالیه ورکوونکي پیسې ساتي، مالیه اخيستل کېږي.

بېلګه: مالیه ورکوونکی یو بانکي حساب لري.
په بانکي حساب کې موجودې پیسې ۲۰۰۰۰ افغانۍ

د ورکړې وړ مالیه
له بانک څخه د تحصیل وړ مبلغ

۵۰۰۰۰ افغانۍ
۵۰۰۰۰ افغانۍ

پاتې مالیه

.

او یا

په بانکي حساب کې موجود مبلغ
د ورکړې وړ مالیه
له بانک څخه د تحصیل وړ مالیه

۴۰۰۰۰ افغانۍ
۵۰۰۰۰ افغانۍ
۴۰۰۰۰ افغانۍ

پاتې مالیه

۱۰۰۰۰ افغانۍ

۳.۹۲ نه ورکړل شوي مالیه له هغه شخص څخه اخستل کېږي چې مالیه ورکوونکي ته د تادیې ورکولو لپاره په بانکي حساب کې پیسې ساتي.

بېلگه: مالیه ورکوونکي ته د ټولو پیسو یو ځل ورکړې په موخه د بیمې یو شرکت د هغه لپاره پیسې ساتي.

مالیه ورکوونکي ته د بیمې لخوا د تادیې وړ پیسې
د ورکړې وړ مالیه
د بیمې له شرکت څخه د تحصیل وړ مبلغ

۵۳۳۰۰۰ افغانۍ
۱۹۲۰۰۰ افغانۍ
۱۹۲۰۰۰ افغانۍ

پاتې مالیه

- ۰ -

۴.۹۲ مالیه له هر هغه شخص څخه اخستل کېږي چې مالیه ورکوونکي ته د پیسو ورکولو واک او مسؤلیت لري.

بېلگه: د مالیه ورکوونکي دنده د ودانیو رنګول دي د دوه کورونو د رنګولو په بدل کې نوموړي مالیه ورکوونکي پیسې لاس ته راوړي نه دي.

هغه پیسې چې د لومړني کور خاوند یې باید تادیه کړي ۱۰۰۰۰ افغانۍ

هغه پیسې چې د دویم کور خاوند یې باید تادیه کړي ۱۲۰۰۰ افغانۍ
د ورکړې وړ مالیه
د کورونو له خاوندانو څخه د تحصیل وړ مبلغ

۲۹۸۰۰۰ افغانۍ
۲۲۰۰۰ افغانۍ

پاتې شوې مالیه

۲۷۲۰۰۰ افغانۍ

۵.۹۲ له هغه حقیقي او یا حکمي شخص څخه مالیه اخستل کېږي چې مالیه ورکوونکي ته د معاشونو، مزدوري او ورته تادیاتو د تادیه کولو مسؤلیت ولري.

| | | |
|--------|------------------------------------|--------------|
| بېلگه: | په يو شرکت کې د ماليه ورکونکي معاش | ۵۰۰۰ افغانۍ |
| | د ورکړې وړ ماليه | ۲۱۰۰۰ افغانۍ |
| | له شرکت څخه د تحصيل وړ مبلغ | ۵۰۰۰ افغانۍ |
| | پاتې ماليه | ۱۲۰۰۰ افغانۍ |

تبصره: عامه طريقه دا ده چې د حساب له تحليل نه وروسته بايد د ماليه ورکونکي د ژوند لگښتونه پرېښودل شي. په همدې دليل ليکلې پرېکړه به د مجموعي ماليې ورکولو پورې په هره اونۍ کې يواځې ۳۰۰۰ افغانۍ په اخستلو حکم وکړي (۳۰۰۰ ضرب ۷ اونۍ د ماليې لپاره ۲۱۰۰۰ افغانۍ).

د آمرانو، سهم لرونکو او نورو اشخاصو مکلفيت دري نوي يممه ماده:

هغه شرکت چې پر عايداتو د ورکړې وړ ماليات د دې قانون د حکمونو لمخې ور نکړي، د ماليې وزارت کولای شي د هغه د ذمت ماليه له لاندې اشخاصو څخه تحصيل کړي:

1. هغه واکمن مسئولين چې د شرکت د مالياتي مکلفيت په رفع کولو کې يې پاملرنه نه ده کړې ،
2. هغه سهم لرونکي چې لږ تر لږه ۱۰٪ د شرکت په مالکيت کې سهيم وي، د سهم د هغې گټې په اندازه چې له شرکت څخه ي لاسته راوړي، او
3. هغه شخص ي د شرکت د شتمنۍ يوه يا له يوې څخه زياته برخه د بازار له بيې څخه په ټيټ نرخ د نه ورکړل شوو مالياتو د ورکړې له نېټې څخه دري کاله د مخه د معاملې د اجرا په وخت کې لاس ته راوړې وي.

۱.۹۳ د شرکت له هغه آمر يا آمرينو څخه ماليات اخستل کېږي چې د خپل شرکت پر عايداتو د مالياتي مکلفيتونو د ادا کولو په وړاندې بې پروا دی.

بېلگه: د (الف) شرکت ۹ تنو آمرينو موافقه کړې چې د بېلدوزرونو او ورته سامانونو د پېرودلو په موخه د مالياتو تاديه وځنډوي. نوموړې پرېکړه د مديره هيئت د غونډې په يادښت کې ذکر شوې ده. د هريوه آمر له شخصي شتمنيو څخه ماليه اخستل کېږي او يا هم د هغو تر منځ ماليه وېشل کېږي. د عوايدو لوی رياست د ماليې د راټولولو د چټکتيا او انصاف په برخو کې قضاوت کوي.

۲.۹۳ له هغه ونډه لرونکي څخه چې په يو شرکت کې ۱۰ يا د ۱۰ فيصدو څخه ډېره ونډه لري پدې شرط د ونډې گټې په اندازه ماليه اخستل کېږي چې له شرکت څخه د خپل سهم گټه تر لاسه کړي.

۱ بېلگه: د افکو شرکت پر عايداتو د مالياتو له درکه ۱۰۰۰۰۰۰ افغانۍ پوروي دي. د نوموړي شرکت د سهم د گټې ورکړه په لاندې ډول صورت مومي:

| د ونډه لرونکي نوم | ونډه | له ونډې څخه لاسته راغلې گټه | د مالکيت فيصدي | اخستل شوې ماليه |
|-------------------|-------|-----------------------------|----------------|-----------------|
| احمد | ۲۰۰۰۰ | ۲۰۰۰۰۰ | ۲۰ % | ۲۰۰۰۰۰ |
| کريم | ۲۰۰۰۰ | ۲۰۰۰۰۰ | ۲۰ % | ۲۰۰۰۰۰ |
| شفیق | ۳۰۰۰۰ | ۳۰۰۰۰۰ | ۳۰ % | ۳۰۰۰۰۰ |
| زمری | ۳۰۰۰۰ | ۳۰۰۰۰۰ | ۳۰ % | ۳۰۰۰۰۰ |

د اخېستل شوې ماليې مجموعه = ۱۰۰۰۰۰۰ افغانۍ بېلانس ۰

په پورتنۍ بېلگه کې ونډه لرونکي لږ تر لږه ۲۰ % ونډه لري خو سره له دې هم ماليه لرونکي د هغو ونډه لرونکو څخه اخستل کېږي چې ۱۰ او يا هم له ۱۰ فيصـدو څخه ډېره ونډه ولري. هغه ونډه لرونکي چې د ۱۰ % څخه لږه ونډه لري د دې حکـم تابع نه گرځي. په ياد بايد ولرو چې د مالياتو اخستل هغې گټې ته محدود دی چې له ونډې څخه لاس ته راځي. د گټې د نه شتون په صورت کې د ونډه لرونکو له عايداتو څخه هېڅ ډول ماليات نه اخستل کېږي. که چېرې يو ونډه لرونکي په يوه شرکت کې د ۴۰ % څخه ډېره ونډه ولري او گټه يې ۱۰ % وي، نو په هغه صورت کې له ونډې څخه دلاسته راغلې گټې له اندازې نه ډېره ماليه نه اخستل کېږي.

۳.۹۳ له هغه شخص څخه پر عايداتو ماليات اخستل کېږي چې د شرکت شتمنۍ يې د ماليې ورکولو وړ نيتي څخه درې کاله دمخه د يوې معاملې په ترڅ کې د بازار له نرخ څخه ارزانه اخېستې وي.

۱ بېلگه: يو شرکت ۳۰ کورونه لري درې کورونه يې د يوه کال په موده کې له هغه ميعاد نه دمخه پلورل کېږي چې نوموړی شرکت پکې پر عايداتو د مالياتو په ورکړې مکلف و. نوموړي درې کورونه د شرکت د رئيس د وروڼو لخوا له بازار څخه په ټيټه بيه پېرودل کېږي. د ودانيو له پېرودونکو څخه د نوموړي شرکت پر عايداتو ماليات په لاندې توگه اخستل کېږي:

| ودانۍ | د ورځې نرخ | د پلورلو بيه | د تحصيل وړ ماليه |
|-------|------------|--------------|------------------|
| الف | ۲۰۰۰۰۰۰ | ۵۰۰۰۰۰۰ | ۱۵۰۰۰۰۰۰ |
| ب | ۳۸۰۰۰۰۰۰ | ۵۰۰۰۰۰۰ | ۳۳۰۰۰۰۰۰ |
| ج | ۳۹۰۰۰۰۰۰ | ۵۰۰۰۰۰۰ | ۳۴۰۰۰۰۰۰ |

۲ بېلگه: يو شرکت يو مرسدېس بنز ډوله گاډي لري چې په بازار کې يې بيه ۱۰۰۰۰۰۰ افغانې ده. نوموړی بنز ډوله موټر د مالياتي پور د تاديې له ميعاد څخه دوه ورځې مخکې پلورل کېږي. د پور انداز ۳۳۳۲۰۰۰ افغانې ده. د ياد موټر د پلورلو بيه ۱۰۰۰۰۰ افغانې ده. د موټر نوی خاوند د ۹۰۰۰۰۰ افغانيو په ورکړه مکلف دی.

له افغانستانه ممنوع الخروج اشخاص

څلور نوي يممه ماده:

(1) هغه شخص چې مالياتي او تادياتي حسابونه يې له ۲۰۰۰۰ افغانيو څخه زيات وي او هغه يې له اړوندو مراجعو سره تصفيه کړي نه وي، له هېواده وتلې نشي. د ماليې وزارت واکمن چارواکي اړوندو امنيتي ادارو ته مکتوب صادروي او غوښتنه ترې کوي شي چې د ياد شخص د تگ او وتلو مخنيوی وکړي.

۱.۹۴ هغه ماليه ورکونکي چې د ماليې ورکولو له درکه له ۲۰۰۰۰ افغانيو څخه ډېر پوروري وي، نو له هېواده بهر تگ او سفر نه شي کولای، مگر دا چې:

- أ. نه ورکړل شوي ماليات بانک ته تحويل کړي او د تحويلي سند يې د ثبوت په توگه د عوايدو لوی رياست ته وړاندې کړي.
- ب. د هېواد نه د تلو نه وړاندې د عوايدو لوی رياست ته د منلو وړ تدابير برابر کړي (لکه ضمانت يا الزامي موافقه ليک او يا د بياراتگ سند).

۲.۹۴ هغه وخت چې د عوايدو لوی رياست واکمن کارکوونکي پدې پوه شي چې يو ماليه ورکونکی چې د ماليې له درکه د ۲۰۰۰۰ افغانيو څخه ډېر پوره وړې دی، د ماليې له ورکولو او يا ترتيباتو له برابرولو څخه پرته غواړي افغانستان پرېږدي، هغوی کولای شي چې د هغه د وتلو د مخنيوي حکم صادر کړي. نوموړی حکم د قانون دغې مادې ته (له هېواده د ماليه ورکونکي د وتلو د مخنيوي مکلفيت) اشاره کوي او د هغه د ماليې جزئيات هم پکې شامل دي. له عزيمت څخه د مخنيوي حکم بايد د عوايدو لوی رياست لخوا لاندې مراجعو د يو شخص په لاس واستول شي:

1. د کورنيو چارو وزارت،
2. د ترانسپورت وزارت، او
3. هغه ټولې دولتي ادارې چې د مرستې مسؤليت پر غاړه لري.

۳.۹۴ له تگ څخه د مخنيوي حکم د هغه شخص لپاره صادرېږي چې مالياتي مکلفيت لري. په داسې مواردو کې نوموړې شخص بايد حقيقي شخص وي. د عزيمت څخه د مخنيوي حکم يود حکمي شخصيت لکه يو شرکت او يا کومې بلې ادارې لپاره نه شي صادرېدای.

۴.۹۴ د يوه شخص مکلفيت (د ورکړې وړ ماليه) پدې مفهوم دی چې د نوموړي شخص ماليه ټاکل شوې ده خو تر اوسه تاديه شوې نه ده. ماليه د يو شخص لخوا ورکړل شوې مالياتي فورمې او يا هم د مالياتي فورمې "د ماليې د اټکل شوې ټاکنې" پر اساس چې د ماليې وزارت لخوا صادر شوې ده، ټاکل کېږي. همدارنگه د هغې تعديل شوې ماليې ټاکل چې د ماليې وزارت لخوا صادر شوې ده کيدای شي د تاديې وړ ماليې سبب شي. هغه شخص چې ماليې وزارت ته ئې مالياتي فورمه نه وي ورکړې او يا ماليې وزارت د ماليې اټکل شوې ټاکنه نه وي صادره کړې، نو داسې گڼل کېږي چې نوموړی شخص مالياتي مکلفيت نه لري.

په هغه صورت کې چې یوه شخص خپله ټاکل شوې مالیه نه وي تادیه کړې، دا سې گڼل کېږي چې نوموړی شخص مالیاتي مکلفیت لري. همدارنگه که چېرې یو شخص د ۹۳ مادې لمخې د یوه شرکت د مالیې په تادیه کولو مکلف وي، نو داسې گڼل کېږي چې هغه شخص مالیاتي مکلفیتونه لري. ۹۳ ماده په هغه صورت کې تطبیقېږي که چېرې یو آمر، ونډه لرونکی او یا هم پېرودونکی د شرکت شتمنۍ د بازار له بیې څخه په ټیټه بیه لاس ته راوړي وي او همدارنگه که چېرې د مالیې وزارت په همدې منظور نوموړي شخص ته د مالیې یادښت صادر کړی وي، نو داسې گڼل کېږي چې نوموړی شخص مالیاتي مکلفیت لري.

د (الف) شرکت د ورکړې وړ مالیه ۲۰۰۰۰۰ افغانې ده. نوموړي شرکت خپله د ورکړې وړ مالیه ځکه نه ده تادیه کړې چې خپلې نغدي زېرمې اود کریدت اسانتیاوې یې د سوداگریز کاروبار لپاره د نوې ودانۍ په پېرودلو مصرف کړي دي. د یو شرکت آمر سره له دې چې پوهېده چې شرکت پر عایداتو د مالیاتو د فورمې پر سپارلو او پر عایداتو د مالیاتو پر ورکړې مکلف دی، بیاني هم پرېکړه وکړه چې یو نوی تعمیر راوښي. د شرکت آمر د (الف) شرکت پر عایداتو د مالیاتي مکلفیت د ترسره کولو په برخه کې پام لږ نه و نه کړه. د مالیې وزارت د ۹۳ مادې سره سم نوموړي آمر ته یو یادښت صادر کړ چې هغه د ۲۰۰۰۰۰ افغانیو د مالیې په تادیه کولو مکلف گڼي. دا چې د شرکت آمر د هغه شخص په توگه گڼل کېږي چې مالیاتو له درکه پوره وړی دی، نو د مالیې وزارت د دغه آمر د وتلو د مخنیوي حکم صادروي.

که چېرې یو شخص له هغه کس څخه چې مالیاتي ذمت لري، پوره وړی وي او یا هم د هغه پیسې وساتي، نو د شخص مالیاتي مکلفیت نه لري.

د ادیب لپاره د مالیې د ټاکنې سند صادر شوی دی او د هغه د ورکړې وړ مالیه ۳۰۰۰۰ افغانۍ ده. هارون له ادیب څخه ۲۵۰۰۰ افغانۍ پوره وړی دی. کله چې د ادیب د عزیمت د مخنیوي حکم صادر شي، نو داسې حکم د هارون لپاره نه شي صادريدای. پدې بېلگه کې هارون داسې شخص نه دی چې د مالیاتي ذمت لرونکي وي.

برسېره پردې کیدای شي د مالیې وزارت هارون ته یو یادښت صادر کړي او هغه د ۹۲ مادې سره سم پدې مکلف کړي چې د ادیب د پور پیسې مالیې وزارت ته ورکړي.

بندول (مسدودول)

پنځه نوي يمه ماده:

که چېرې مؤدي مالياتي اظهارليک او ماليات د دې قانون د حکمونو لمخې په ټاکلي وخت ورنکړي يا يې وضع نه کړي، د ماليې وزارت کولای شي مؤدي د ليکلې يادښت په ذريعه، پدې اړه چې د فعاليت يوه برخه يا ټول يې د يادښت له نېټې څخه (۷) ورځې وروسته بندوي، خبر کړي. دغه حکم د ماليې وزارت د واکمنو چارواکو له لاسليکه د مالياتي او تادياتي حسابونو تر بشپړې تصفيې پورې نافذ دی او امنيتي ادارې مکلفې دي، د دې حکم په تطبيق کې ملتيا او همکاري وکړي.

۱.۹۵ که چېرې يو مالیه ورکوونکی خپل مالياتي اظهارليک په قانوني موده کې تادیه نکړي او په دې کې مرسته هم ونه کړي، نو د عوايدو لوی رياست د وروستنۍ استحضاريې په صادرولو پرېکړه کوي.

ا. په دې يادښت کې غوښتنه کېږي ترڅو هغه اظهارليک (اظهارليکونه) چې نه دي تادیه شوي وروسته له دې چې مالیه ورکوونکی وروستنۍ استحضاريه تر لاسه کوي، بايد په ټاکلي وخت کې وړاندې شي،

ب. په وروستنۍ استحضاريه ليک کې مالیه ورکوونکي ته سپارښتنه کېږي چې که چېرې په استحضاريه کې ذکر شوي ميعاد کې اظهارليک (اظهارليکونه) تسليم نه شي، نو د فعاليتونو يوه برخه او يا ټول فعاليتونه يې تړل کېږي. د اړتيا په صورت کې او له قانون څخه د ښې پېروي په موخه به له امنيتي ځواک څخه کار واخستل شي، او

ج. د عوايدو لوی رياست د لازمې (له اړتيا څخه ډېر نه) امنيتي مرستو تر لاسه کولو په اړه ځان ډاډه کوي. د دې قانون پر اساس د کورنيو چارو وزارت په دې اړه د مرستې په ترسره کولو مکلف دی.

بېلگه: موجود سندونه ښيي چې مالیه ورکوونکي سره درې ځله اړيکه ټينگه شوې او ورڅخه غوښتل شوي ترڅو د خپلو انتفاعي معاملو مالياتي فورمه وسپاري چې له ټاکلي ميعاد نه يې ۲۰ ورځې هم تېرې شوي دي. مالیه ورکوونکی ادعا کوي چې د خوراکي توکو د پلورلو يو لوی شرکت ډېرې ستونزې لري او ډېرې مودې ته اړتيا لري. په پای کې مالیه ورکوونکی حاضر نه دې چې د بېلانس ورکولو وخت معلوم کړي. نو استحضاريه بايد صادراو د اړتيا په صورت کې د هغه فعاليت بايد بند کړل شي.

۲.۹۵ که چېرې يو مالیه ورکوونکی خپل تادييات ورنکړي، لکه څنگه چې قانون حکم کوي، مالیه وضع نه کړي او يا په دې اړه مرسته هم ونکړي، نو د عوايدو لوی رياست به د وروستنۍ استحضاريې مکتوب د صادرولو پرېکړه وکړي.

ا. په دې مکتوب کې داسې غوښتل شوي دي چې د دې مکتوب له لاس ته راولو نه وروسته ټاکلي ميعاد پورې بايد مالیه ورکوونکی د هغو مالياتو د احکامو څخه پېروي وکړي چې په ټاکلي موده کې نه دي تادیه شوي او يا نه دي وضع شوي.

ب. نوموړی مکتوب مالیه ورکوونکي ته توسیبه کوي چې که چېرې د ټولو مالیاتي مکلفیتونو او یا د مالیې د نه وضع کولو له احکامو څخه پېروي و نه کړي، نو د نوموړي شخص ټول فعالیتونه او یا به یې د فعالیتونو یوه برخه وتړل شي. د اړتیا په صورت کې او له قانون څخه د ښې پېروي په موخه به له امنیتي ځواک څخه کار واخستل شي.

ج. د عوایدو لوی ریاست د لازم (له اړتیا څخه پر نه) امنیتي مرستو ترلاسه کولو په اړه ځان ډاډه کوي. د دې قانون پر اساس د کورنیو چارو وزارت په دې اړه په مرسته کولوباندی مکلف دی.

۱ بېلگه: موجود سندونه ښیي چې مالیه ورکوونکې یو ستر ودانیز (ساختماني) شرکت دی. له هر ډول تادیاتو نه پرته نوموړي شرکت خپل اظهارلیک وړاندی کړی دی. د شرکت جریمه او ورکړې وړ اضافي مالیه ۲۵۰۰۰۰۰۰ افغانیو ته رسېږي. په دوه مخکینیو ناستو کې نوموړي مالیه ورکوونکي ویلي وو چې د افغانستان بهرنه ورته ډېر ژر پېسې راځي. د ټاکلي میعاد نه ۳۰ ورځې وروسته بانک ته هېڅ ډول پیسې نه دي تحویل شوي. پدې صورت کې به د استحضاريې مکتوب پر صادرولو او د شرکت پر تړلو غور وشي.

۲ بېلگه: دا شرکت تر ۲ میاشتو پورې برقي جنراتورونه پلوري. نوموړی شرکت ۲۲ کارکوونکي لري او د هغوی له معاشونو څخه مالیه وضع کوي مگر مالیې وزارت ته هېڅ ډول مالیه ورکړې نه ده. د شرکت رئیس وائي چې په کاري لگښتونو کې دغو پیسو ته اړتیا وه او مونږ نه شوه کولای چې دومره ډېرې پیسې تحویلي کړو او خپل فعالیت هم پر مخ بوزو. د وضع شوو پیسو د تحویلي لپاره هېڅ ډول همکاري وجود نلري. پدې صورت کې به د استحضاريې مکتوب پر صادرولو او د شرکت پر تړلو به غور وشي.

شتمنۍ ته د مؤدي د لاس رسي محدودیت

شپږنويیمه ماده:

- (۱) که چېرې مؤدي مالیاتي اظهارلیک او مالیات د دې قانون د حکمونو لمخې په ټاکلي وخت وړاندې نکړي، ورنکړي یا یې وضع نکړي، د مالیې وزارت کولای شي واکمنې محکمې ته مراجع وکړي او د مالیاتي او تادیاتي حسابونو تر تصفیې پورې په مؤدي پورې د اړوندو منقولو او غیر منقولو شتمنیو د لاس رسي محدودیت (بلاک) وغواړي.
- (۲) که چېرې مؤدي د (۳۰) ورځو په موده کې خپل مالیاتي او تادیاتي وجایب ادا نکړي، د مالیې وزارت کولای شي واکمنې محکمې ته مراجع وکړي او پلورل یې وغواړي، که چېرې مؤدي د محکمې د حکم له صادريدو دمخه د دې مادې په (۱) فقره کې د درج مکلفیتونو سرته رسولو ته حاضر شي، له عدلي تعقیب څخه صرف نظر کېږي.
- (۳) واکمنه محکمه کولای د دې مادې په (۱) فقره کې په درج شوي حالت کې د مزایدې او داوطلبۍ له لارې د ذکر شوو شتمنیو په پلورلو حکم صادر کړي.
- (۴) د مالیې وزارت د پلورنې له ماحصل څخه، د مؤدي مالیاتي او تادیاتي وجایب اخلي او پاتې یې هغه ته مستردوي.

۱.۹۲ کیدای شي د عوایدو لوی ریاست د هغو مالیه ورکوونکو د شتمنیو د معاملو محدودولو لپاره د محکمې د حکم غوښتنه وکړي چې خپل مالیاتي اظهارلیک یې نه دي وړاندی کړی، خپل مالیات یې تادیه او یا

وضع کړې نه وي. دا حکم د هر ډول شتمنې پلورل منع گرځوي. که چیرې مالیه ورکوونکي د محکمې له حکم نه وړاندې خپل ټول مالیاتي مکلفیتونه ادا کړي، نو نوموړی حکم نه تطبیقېږي.

۲.۹۲ که چیرې مالیاتي مکلفیت د حکم د صدور له نېټې څخه ۳۰ ورځې وروسته ادا نه شي، نو د عوایدو لوی ریاست به د مالیه ورکوونکي د شتمنۍ د پلور د واک لاس تر لاسه کولو په موخه محکمې ته مراجعه وکړي. که چیرې ټول مالیاتي مکلفیتونه د ۹۲مې مادې لمخې ادا نه شي، نو واکمنه محکمه د عوایدو لوی ریاست ته حکم کوي چې د مالیه ورکوونکي ټوله شتمنۍ د لیلام او یا داوطلبۍ له لپارې وپلوري. د شتمنې له پلور نه وروسته د مالیه ورکوونکي ټول هغه مالیات چې نه دي ورکړل شوي، ورکول کېږي او که چیرې د جایداد د پلور له درکه پیسې اضافه شي، نو د مالیې وزارت له لپارې مالیه ورکوونکي ته بېرته ورکول کېږي.

پنځلسم فصل

د ماليې له کتمان څخه مخنيوی

له ۹۷ مادې نه تر ۹۸ پورې

د اړوندو اشخاصو ترمنځ معاملې

اووه نوي يمه ماده:

که چېرې يوه معامله د حکمي اشخاصو لخوا له اړوندو اشخاصو (خپلوانو او د معاملې شريکانو) او همدارنگه عين معامله له ناروندو اشخاصو سره د بيو په توپير سره صورت ومومي، د ماليې په سنجولو کې هغه رقم په پام کې نېول کېږي چې د ماليې ډېر لوړ رقم ترلاسه کړي.

۱.۹۷ پر عايداتو د مالياتو قانون له ۹۷مې مادې څخه مراد دا دی چې ماليه ورکوونکي د مالياتي گټو په موخه له نورو نارونده اشخاصو سره په معامله کې شريک نه شي. د ماليې وزارت پدې باور دی چې ۹۷مه ماده او تشرېحات يې دا مقررات د اقتصادي همکارۍ د ادارې او د څو مليتيزو تصديو او مالياتي ادارو (د ۱۹۹۵ کال) د پرمختگ د لېږدونې له لارښود سره سمون خوري.

۱ بېلگه: احمد د (الف) او ب شرکتونو د ټولو پلورل شوو ونډو خاوند دی. د (الف) او ب شرکتونه افغان سهامي شرکتونه دي. احمد له (الف) شرکت نه غواړي چې يو شمېر محصولات هر واحد د ۱۰۰۰ افغانیو په بدل کې د (ب) په شرکت وپلوري. په بازار کې همدا ډول محصولات في واحد په ۸۰۰ افغانیو پلورل کېږي. احمد غواړي چې د (الف) شرکت د پېرې گټې او د (ب) شرکت د تاوان او گټې د کمولو په موخه د (الف) شرکت محصولات په لوړه بيه وپلوري. د (الف) شرکت له خالص عملياتي تاوان سره مخ دی او کولای شي خپل همدا تاوان پر (ب) شرکت باندې د محصولاتو د پلور له درکه له لاسته راغلې گټې څخه رفع کړي. د ۹۷مې مادې له مخې د ماليې وزارت کولای شي د (الف) او (ب) شرکتونو گټې داسې بيان کړي چې گواکې د (الف) شرکت في واحد محصولات د (۸۰۰) افغانیو په بدل کې د (ب) پر شرکت باندې پلورلی دی.

۲ بېلگه: احمد د (الف) او (ب) شرکتونو د ټولو پلورل شوو ونډو خاوند دی. د (الف) شرکت افغان او (ب) شرکت د ازبکستان دی. احمد له (الف) شرکت څخه غواړي چې د خپلو محصولاتو في واحد د ۸۰۰ افغانیو په بيه پر (ب) شرکت باندې وپلوري. په بازار کې د همدا ډول محصولاتو في واحد د ۱۰۰۰ افغانیو په بيه پلورل کېږي. احمد غواړي چې د (الف) شرکت د (ب) پر شرکت باندې محصولات د دې لپاره په ټيټه بيه وپلوري چې د (الف) شرکت گټه لږه او د (ب) شرکت گټه ډېره شي. د دې کار پايله دا ده چې د (الف) شرکت افغانستان ته لږه ماليه ورکوي. د ۹۷مې مادې په لمخې، ماليې وزارت کولای شي د (الف) شرکت گټه داسې تصريح کړي چې گواکې د (الف) شرکت پر (ب) شرکت باندې د محصولاتو في واحد په ۱۰۰۰ افغانۍ پلورلي دي.

۲.۹۷ که چېرې د ماليه ورکوونکو فعاليت د يو شخص يا نهاد لخوا وڅارل شي، نو داسې گڼل کېږي چې نوموړي ماليه ورکوونکي له يو بل سره اړيکې لري. نو پدې منظور د ماليه ورکوونکي ميرمن، وروڼه، خوېندې، بچيان، مور او پلار د اړو اشخاصو په توگه گڼل کېږي. دا چې ټول ماليه ورکوونکي د عين شخص تر څارنې لاندې دي او که نه، د حالاتو او حقيقتونه له مخې ټاکل کېږي. سره له دې هم د عوايدو لوی رياست پدې موخه چې آيا دوه ماليه ورکوونکي د عين شخص تر څارنې (کنترول) لاندې قرارلري او که نه، لاندې مقررات تطبيقوي:

أ. که چېرې ماليه ورکونکي په يو نهاد کې د رايو ورکولو له ۵۰٪ څخه ډېر امتياز ولري، نو داسې گڼل کېږي چې يو ماليه ورکونکې له يوه حکمي شخصيت (شراکت، محدودالمسئليت او يا سهامي شرکت) سره اړيکه لري.

۱ بېلگه: وحيد د يو سهامي شرکت ۵۱٪ پلورل شوې ونډې (اسهام) په واک کې لري. غير ذيدخل خواوې د سهامي شرکت ۴۹٪ پاتې ونډې لري. نوموړی شرکت د يو ډول ونډې لرونکی دی. د وحيد ونډې هغه ته واک ورکوي چې د مجلس اکثريت غړي او د سهامي شرکتونو رئيسان وټاکي. په همدې دليل وحيد په افغان سهامي شرکت پورې يو اړوند شخص گڼل کېږي.

۲ بېلگه: (الف) شرکت يو افغان شرکت دی چې يو ډول واحده ونډه لري. وحيد په (الف) شرکت کې د ۲۰٪ ونډې خاوند دی. د وحيد مېرمن چې آسيه نومېږي په (الف) شرکت کې د ۲۰٪ ونډې خاونده ده. د وحيد زوی نجيب په (الف) شرکت کې ۱۲٪ ونډه لري. وحيد، آسيه او نجيب ټول له يو بل سره اړوند اشخاص گڼل کېږي او له (الف) شرکت سره اړيکې لري.

ب. که چېرې يو ماليه ورکونکی له ۵۰٪ ډېرو رايو امتياز په يوه نهاد کې په نامستقيمه توگه ولري، داسې گڼل کېږي چې نوموړی له يوه حکمي شخص سره اړيکه لري.

بېلگه: وحيد د (الف) شرکت (يو افغان سهامي شرکت) د ۸۰٪ پلورل شوو ونډو خاوند دی. الف شرکت په ب شرکت (محدودالمسئليت شرکت) کې د رايو د ۸۰٪ امتياز خاوند دی. د وحيد د (الف) شرکت اړوند شخص گڼل کېږي دا ځکه چې هغه په مستقيمه توگه په (الف) شرکت کې د ۵۰٪ رايو څخه ډېر واک په لاس کې لري. وحيد (ب) شرکت سره هم اړيکه لري دا ځکه چې هغه په غيرمستقيمه توگه په دغه شرکت کې د ۴۲٪ رايو واک لري. ($۸۰\% \times ۸۰\% = ۶۴\%$)

ج. که چېرې دوه حکمي شخصيتونه په عيني ماليه ورکونکي پورې اړوند وگڼل شي، نو دواړه شخصيتونه يو بل ته هم اړونده شمېرل کېږي.

۱ بېلگه: وحيد د (الف) شرکت (يو افغاني سهامي شرکت) د ۸۰٪ پلورل شوو اسهامو (ونډو) خاوند دی او همدارنگه (ب) شرکت (محدودالمسئليت افغان شرکت) کې د ۵۱٪ رايو واک لري. دا داسې بلل کېږي چې وحيد د (الف) او (ب) شرکتونو سره اړيکې لري. نو پدې ترتيب (الف) او (ب) شرکتونه يو بل ته اړوند گڼل کېږي.

۲ بېلگه: (الف) شرکت چې يو افغان سهامي شرکت دی د (ب) شرکت د ۸۰٪ پلورل شوو اسهامو خاوند هم دی. همدارنگه (الف) شرکت په (ج) شرکت کې د ۵۱٪ رايو واک لري. ج شرکت يو محدودالمسئليت شرکت گڼل کېږي. دا داسې گڼل کېږي چې (الف) شرکت په (ب) او (ج) شرکتونو پورې يو اړوند شرکت دی. (الف) او (ج) شرکتونه يو بل سره اړوند شرکتونه شمېرل کېږي.

د. که چېرې یو مالیه ورکونکی په یوه حکمي نهاد کې د رایو له غوڅ اکثریت څخه د لږامیتاز خاوند وي، یاد شخص په هماغه شرکت پورې اړوند گڼل کېږي. نو په هغه صورت کې چې واقعیتونه او شرطونه دا ونیسي چې مالیه ورکونکی د نوموړي نهاد د پرېکړو د څارلو (کنترولولو) واک ولري، نو په هماغه نهاد پورې اړوند شمېرل کېږي.

۱ بېلگه: زید په (الف) شرکت کې چې یو افغان سهامی شرکت دی د ۵۰٪ پلورل شوو اسهامو خاوند دی. د زید د تره زامن هر یو سعد او نجیب په نوموړي شرکت کې ۲۵٪ ونډه لري. زید، سعد او نجیب اړونده اشخاص نه گڼل کېږي ځکه چې هغوی د زید د تره زامن دي. د هغو سندونو له ارزونې څخه چې د (الف) شرکت د آمینو په جلسه کې ثبت شوي دي، داسې څرگندېږي چې زید سعد او نجیب ته لارښوونه کوي او هغوی همدارنگه د زید له غوښتنو سره سم رایه ورکوي نو داسې باید وگڼل شي چې زید (الف) شرکت کنترولوي او نوموړي شرکت پورې اړونده شخص دی.

۲ بېلگه: زید په (الف) شرکت کې چې یو افغان سهامی شرکت دی د ۵۰٪ پلورل شوو اسهامو خاوند دی. د زید د تره زامن هر یو سعد او فیروز په نوموړي شرکت کې ۲۵٪ ونډه لري. زید، سعد او فیروز اړونده اشخاص نه گڼل کېږي ځکه چې هغوی د تره زامن دي. د عوایدو لوی ریاست د څیړنې پر مهال داسې معلومات ترلاسه کوي چې د ډېرو موضوعاتو په اړه زید له سعد او فیروز سره موافقه نه لري. نوموړي درې اشخاص د شرکت د فعالیت په اړه مختلف نظرونه لري ولې هېڅ یو له هغو څخه د شرکت اداره پر غاړه نه لري نو زید باید په دغه صورت کې د اړوند شخص په توگه و نه گڼل شي.

۳.۹۷ "اړونده معامله" هغې معاملې ته ویل کېږي چې د مالیه ورکونکو تر منځ تر سره کېږي. "نا اړونده معامله" هغې معاملې ته ویل کېږي چې د نا اړوندو مالیه ورکونکو تر منځ تر سره کېږي. د نا اړونده معاملې بیه د "لېږد بیه" په نامه یادېږي.

بېلگه: وحید په (الف) افغان سهامی شرکت کې د ټولو پلورل شوو اسهامو خاوند دی. نوموړی همدارنگه د (ب) افغان سهامی شرکت پلورل شوي اسهام هم په واک کې لري. وحید د (الف) او (ب) شرکتونو اړوند مالیه ورکونکي گڼل کېږي که چېرې د (الف) او (ب) پر شرکت باندې محصولات وپلوري، نو د غه پلورنه د اړوندې معاملې په توگه گڼل کېږي. هغه بیه چې د (ب) شرکت لخوا د اسهامو په بدل کې ورکول کېږي د لېږد بیه په توگه گڼل کېږي.

۴.۹۷ د ۱۰۲ مادې پر اساس د مالیه ورکونکي د مالیه وړ واقعي عوایدو د معلوماتو په موخه باید د عوایدو لوی ریاست نا اړوندې معاملې تر غورلاندې ونیسي.

بېلگه: وحید په (الف) افغان سهامی شرکت کې د ټولو پلورل شوو اسهامو خاوند دی. وحید د دغه شرکت د رییس په توگه هر کال (الف) شرکت ته خدمات برابروي. د (الف) شرکت وحید ته د هغه د خدماتو په بدل کې پیسې ورکوي. وحید پوهېږي چې د هرې هغې افغانۍ له درکه کسرات وضع کړي چې د (الف) شرکت لخوا ده ورکول کېږي. همدارنگه وحید پوهېږي چې د (الف) شرکت د ۲۰٪ نورم پر اساس د مالیه تابع گرځي ولې نوموړی په خپله د ځینو عوایدو له درکه د ۱۰٪ او ۱۰٪ نورم پر اساس د مالیه تابع گرځي. د دې موضوع د معلوماتو لپاره چې آیا وحید ته د (الف) شرکت لخوا ورکړل شوي تادیات له ۹۷ مې مادې سره سمون خوري او که نه، د عوایدو لوی ریاست باید هغه معاشونه په پام کې ونیسي چې د نورو شرکتونو

لخوا په نا اړوندو معاملو کې رئيسانو ته ورکول کېږي. د بېلګې په توګه، فرض کوو چې د (ب) شرکت (يو افغان سها مي شرکت) (الف) شرکت ته ورته يو شرکت دی او اندازه يې هم د (الف) شرکت د اندازې سره برابره ده او ورته فعاليت تر سره کوي. د (ب) شرکت د يو انفرادي شخص لخوا نه کنترول کېږي او د دولت او يا د دولتي ادارو ملکيت هم نه دی. د ب شرکت د دغه شرکت رئيس ته په کال کې ۱۰۰۰۰۰۰۰ افغانۍ ورکوي. هغه معاش چې د (ب) شرکت ټي خپل رئيس ته ورکوي د يوې نا اړوندې معاملې په توګه ګڼل کېږي د عوايدو لوی رياست ددې لپاره چې آيا د وحيد معاش مناسب دی او که نه، دغه معامله په پام کې نيسي.

۵.۹۷ د نا اړوندو اشخاصو تر منځ د سمې بېبې د معلومولو په موخه به د عوايدو لوی رياست له لاندې توضيح شوو لارو (میتودونو) څخه کار واخلي. پورتنی هر میتود مختلفو نا اړونده معاملو د مالېې وړ مناسبو عوايدو پورې اړه لري. د ښه میتود د ټاکلو په موخه د عوايدو لوی رياست بايد هر میتود ته د کتلو په وخت کې د اړوندو او نا اړوندو معاملو تر منځ مشابوړته والی په پام کې ونيسي. د عوايدو لوی رياست بايد په ځانګړې توګه لاندې حالتونه او حقیقتونه په نظر کې ونيسي:

أ. اجراءات په اړوندو او نا اړوندو معاملو کې تطبيق شوي اجراءات بايد سره ورته وي که چيرې د دواړو معاملو اجراءات سره ورته وي، نو نا اړونده معامله به د لېږد د دقيقې بېبې په ټاکلو کې ډېره اغېزمنه وي. که چيرې اجراءات په اړونده او نا اړونده معامله کې سره ورته نه وي، په دې صورت کې نا اړونده معامله د لېږد د کره بېبې په ټاکلو کې اغېزه نه لري.

بېلګه: اديب (الف) شرکت افغان سها مي شرکت د ټولو پلورل شوو اسهامو خاوند دی. د (الف) شرکت د کابل په وزير اکبر خان مېنه کې يو پلورنځی پر مخ بيايي چې استعمال شوي نقلیه وسايط پکې پلوري. همدارنګه اديب په (ب) شرکت کې چې يو محدود المسؤليت شرکت دی د رای ورکولو ۲۰٪ امیتاز لري. د (ب) شرکت کابل ښار ته څېرمه يو پلورنځی پر مخ بيايي چې د موټرو پرزې پکې پلوري. د (ب) شرکت د موټرو د ترميم په چارو کې هېڅ ډول مرسته نه کوي او يواځې د موټرو پرزې پلوري. (الف) شرکت د پلور لپاره يو عراده نقلیه واسطه پيري چې ترميم ته اړتيا لري. د (الف) شرکت د تل لپاره د (ب) له شرکت څخه پرزې رانيسي. داسې ګڼل کېږي چې اديب له (الف) او (ب) شرکتونو سره اړيکي لري. نو (الف) او (ب) شرکتونه هم له يو بل ته اړوند دي. هغه بيه چې د (ب) شرکت ټي د پرزو په بدل کې د (الف) له شرکت څخه تر لاسه کوي د "لېږد بېبې" په نامه يادېږي. ددې لپاره چې آيا د لېږد بيه له ۹۷ مې مادې سره سمون خوري او که نه، د عوايدو لوی رياست بايد نا اړونده معاملې تر غور لاندې ونيسي. دوه نا اړونده معاملې وجود لري چې د عوايدو لوی رياست يې تثبيتيوي. په لومړۍ نا اړونده معامله کې د (ج) شرکت هم شامل دی. (ج) شرکت يو افغان سها مي شرکت دی چې کابل ښار ته څېرمه موقعيت لري. دا شرکت کابل ښار کې پر مختلفو پېرودونکو باندی د موټر پرزې پلوري. د (ج) شرکت د موټرو په ترميم کې مرسته نه کوي او يواځې پرزې يې خرڅوي. په دويمه نا اړونده معامله کې د (د) شرکت شامل دی چې دا يو افغان سها مي شرکت دی او کابل ښار ته څېرمه موقعيت لري. د (د) شرکت د موټرو يو شمېر ميخانيکان استخدا موي. د (د) شرکت هر هغه چاته چې د موټرو پرزې رانيسي عالي ميخانيکي خدمات برابروي. دا شرکت هغه چاته د ترميم د ټاکنې په برخه کې مرسته کوي چې د موټرو پرزې پيري. د لومړي شرکت اجراءات ځکه د (ب) شرکت اجراءاتو سره يو شان دي چې د (ج) شرکت معاملات اود (ب) شرکت معاملات سره ورته دي. د (ج) شرکت معاملات د لېږد د بېبې په اړه ښه ثبوت يا سندونه برابر وي.

ب. د قرارداد شرطونه: د هغه قرارداد شرطونه چې په اړوندو او نا اړوندو معاملاتو کې پکارېږي باید سره ورته وي. د عوایدو لوی ریاست باید د دواړو خواو ترمنځ مالي ترتیباتو (د تادیاتو شرطونه، د کار کولو وخت او نورو) ته اړوند شرطونه په پام کې ونیسي.

بېلگه: داود د (الف) افغان سهامی شرکت د ټولو پلورل شوو اسهامو خاوند دی. (الف) شرکت یوه مجله خپروي او د مجلو د پلورلو په بدل کې پیسې لاس ته راوړي. دا شرکت له هغو کسانو څخه هم پیسې اخلي چې په مجله کې خپل اعلانات خپروي. همدارنګه داود د (ب) شرکت خاوند هم دی. (ب) یو افغان سهامی شرکت دی چې د پېغامونو د لېږد په برخه کې خدمت کوي. که چېرې یو کس وغواړي چې کوم مکتوب او یا لیکل شوی سند د افغانستان یو ګوټ څخه بل ګوټ ته واستوي، نو کولای شي چې د خپل مکتوب د لېږلو په موخه د (ب) له شرکت سره اړیکې ونیسي او هغه ته د لېږد لپاره پیسې ورکړي. (ب) شرکت ضمانت ورکوي چې مکتوب به په یوه ورځ کې خپل هدف ځای ته ورسېږي. نوموړی شرکت د سند یا پېغام لېږلو په بدل کې ۱۰۰ افغانۍ اخلي. کله چې (الف) شرکت غواړي لیکلی سند کوم کس ته واستوي، تل د (ب) له شرکت څخه استفاده کوي خو کله چې د (ب) شرکت (الف) شرکت ته د پېغام لېږلو په برخه کې خدمت ترسره کوي، نو دا ضمانت نه کوي چې د نوموړي شرکت پېغام به په یوه ورځ کې د هدف ځای ته ورسېږي. (ب) شرکت له (الف) شرکت څخه د هغه پېغام رسولو په بدل کې یواځې ۸۰ افغانۍ اخلي. هغه بیه چې (ب) شرکت یې له (الف) شرکت څخه ترلاسه کوي ناسمه نه ده دا ځکه په کومه ورځ چې د (الف) شرکت پېغام د (ب) شرکت ته رسېږي، د (ب) شرکت هم په هماغه ورځ نورو پېرودونکو ته خدمت وړاندې کوي. (ب) شرکت په عین وخت کې د (الف) شرکت ته کارنه کوي. (ب) شرکت له (الف) شرکت څخه لږې پیسې ترلاسه کوي. نو د عوایدو لوی ریاست باید کونښن وکړي چې داسې یو نا اړونده معامله پیدا کړي چې اړوندې ته ورته وي.

ج. خطرونه: په اړوندو او نا اړوندو معاملاتو کې د خواو لخوا متقبل شوي خطرونه باید سره ورته (مشابه) وي.

بېلگه: ادیب په (الف) شرکت کې چې یو افغان سهامی شرکت دی او موټرسایکلونه واردوي، د اسهامو خاوند دی. ادیب (ب) شرکت کې چې یو افغان سهامی شرکت دی د ټولو پلورل شوو اسهامو مالک دی. (ب) شرکت له (الف) شرکت څخه موټرسایکلونه پېرودلي او په افغانستان کې یې پر پېرودونکو باندې پلوري. کله چې (الف) شرکت پر (ب) شرکت باندې موټرسایکلونه پلوري، نو د لېږدونې په وخت کې د موټرسایکلونو د تخریب او ورک کیدو له خطر سره مخ کېږي. که د لېږدونې یا انتقال په وخت کې یو موټرسایکل تخریب او یا هم ورک شي، نو خطر یې (الف) شرکت متوجه کېږي نه د (ب) شرکت ته. د عوایدو لوی ریاست د نا اړوندو معاملو د تحلیل او تجزیې پرمهال باید د هغو نا اړوندو معاملو په لټه کې وي چې پلورونکي د محصولاتو د انتقال په وخت کې راپېښېدونکي تاوان پرغاړه واخلي.

د. اقتصادي شرطونه: افغانستان له جنگ خپلي حالت څخه د وتلو په حال کې دی. د اړوندو او نا اړوندو معاملو د تحلیل او تجزیې په وخت کې د عوایدو لوی ریاست باید اړوند اقتصادي شرطونه په پام کې ونیسي. په ځانګړې توګه، د ګټې هغه اندازه چې یو شخص یې په یو جنگ خپلي هېواد کې په پانګه اچولو سره له اقتصادي فعالیتونو څخه توقع لري، کیدای شي په یو پرمخ تللي هېواد کې د اقتصادي فعالیتونو د ګټې له اندازې نه ډېره توپیر ولري. د عوایدو

لوی ریاست باید د لېږد د بېې په ټاکلو کې د هغې ګټې اندازې ته پاملرنه وکړي چې د ورته اقتصادي شرطونو لاندې مشابه پانګه اچونې له درکه لاس ته راغلي.

بېلګه: د عوایدو لوی ریاست پر (الف) شرکت باندې خپل تحقیقات کوي. (الف) شرکت یو افغان سهامی شرکت دی چې په چین کې یو اړوند شخص څخه راډیوګانې رانیسي او په افغانستان کې ئې پر مختلفو پلورنځیو باندې خرڅوي. ددې معلومولو لپاره چې آیا د شرکت لخوا د راډیوګانو په بدل کې ورکړل شوي بیه معقوله ده او که نه، د عوایدو لوی ریاست کولای شي چې په یوه پرمخ تللي هېواد کې د اړوندو اشخاصو تر منځ تر سره شوي معاملات تر غور لاندې ونیسي. د داسې معاملو د ارزونې په وخت کې د عوایدو لوی ریاست باید په څیر سره دا موضوع په پام کې ونیسي چې آیا د افغانستان ځانګړي اقتصادي شرطونه د لارښود په برابرولو کې د پورته ذکر شوو معاملاتو اغېزه کموي او که نه.

د شتمنیو او خدماتو تر منځ ورته والی: د لېږد د کره بېې په ټاکلو کې باید عین خدمات او شتمنۍ په اړوندو او نا اړوندو معاملاتو کې شاملې وي. که په اړونده معامله کې د موټر پلور شامل وي، نو د عوایدو لوی ریاست باید کوښښ وکړي چې د مقایسه کېدو وړ نا اړونده معاملات چې د موټر پلورل پکې شامل وي پیدا کړي. د عوایدو لوی ریاست باید پر هغه نا اړوندې معاملې باندې باور ونه کړي چې د موټر سایکل پلورل په کې شامل وي ځکه چې د موټر سایکل پلورل د موټر له پلورلو سره توپیر لري.

۲.۹۷ په ځانګړو قضیو یا حالاتو کې په دې اړه تغیر راوستل ضروري دي چې آیا اړوند او نا اړونده معامله یو بل سره د مقایسه کیدو وړ دي او که نه.

بېلګه: د (الف) شرکت د یوې اړوندې معاملې په ترڅ کې پر (ب) شرکت باندې د (۳۰۰۰۰۰) افغانیو په بیه د موټر پرېزې پلوري. د پلور شرطونه دا ایجابوي چې (الف) شرکت د (ب) شرکت ته د پرزو د لېږد پر مهال د تخریب او ورک کېدو خطر ومني. د عوایدو لوی ریاست یوه معامله تشبیه کړیده چې پورته ذکر شوي معاملې سره د مقایسه کېدو وړ ده. په نا اړونده معامله کې اخستونکي د مالونو د لېږد پر مهال د تخریب او یا ورکیدو خطر متقبل کیږي. پدې صورت کې د عوایدو لوی ریاست په نا اړونده معامله کې استفاده شوې بیه په نا اړونده معامله کې د مالونو د پلور د بېې تخمین په موخه په هغه اندازه تغیروي چې په یوه اړونده معامله کې صورت نیسي.

۷.۹۷ په ځینو مواردو کې د بېې ټاکلو د میتود (لاندې تشریح شوې دی) تطبیق کیدای شي د هغې واحدې پایلې د رامنځ ته کیدو باعث شي چې د بېې ټاکلو د لېږد څرګندونه وکړي او یا هم د بېې د ټاکنې میتود د ډېرو نتيجو د رامنځ ته کېدو سبب شي. که چیرې یوه اړونده معامله د ټولو اسهامو او موادو له مخې نا اړوندو معاملو سره ورته والې ولري او یا هم د تغیر وړ وي، نوموړي معاملات له هر پلوه سره ورته ګڼل کیږي او پدې صورت کې ټول لاسته راغلي پایلې د لېږد یو شمېر معقولې بېې رامنځ ته کوي. که چیرې د مالیه ورکونکي د لېږد بیه لاس ته راغلو پابلو سره سمون ولري، نو پایلې باید په درې مختلفو کټګوریو ووېشل شي. په لومړۍ کټګورۍ کې ۲۵٪ تر ټولو ټیټې پایلې شاملې دي. په دویمه کټګورۍ کې راتلونکي ۵۰٪ پایلې او په درېیمه کټګورۍ کې وروستی ۲۵٪ پایلې شاملې دي. که چیرې د مالیه ورکونکي د لېږد بیه د دویمې کټګورۍ لمخې وي، نو د لېږد بیه تغیر نه کوي. که چیرې د لېږد بیه په لومړۍ او یا درېیمه کټګورۍ کې راشي، نو د عوایدو لوی ریاست درېیمې کټګورۍ سره د سمون لپاره د نوموړې بېې د بیا ټاکلو واک لري.

۱ بېلگه: اديب د افغانستان تبعه دی او د یوه کاناډايي سهامی شرکت د ټولو پلورل شوو اسهامو خاوند دی. همدارنگه، اديب د یو افغان سهامی شرکت د ټولو پلورل شوو اسهامو مالک هم دی. کاناډايي شرکت اومه مواد، د جامو رنګ او د قلم رنګ پر افغاني شرکت باندې پلوري. افغان سهامی شرکت له دغو رنګونو څخه د غالبو په تولید کې کار اخلي او وروسته یې په ټوله نړۍ کې پر خپلو پېرودونکو باندې پلوري. د عوایدو لوی ریاست د مقایسه کېدو وړ څلور معاملي پیدا کوي چې د رنګ پلورل هم پکې شامل دي. لاس ته راغلي پایلې په لاندې ډول ذکر شوي دي:

| | |
|--------------------------------|--------------------|
| د مقایسه کېدو وړ لومړۍ معامله | ۱۰۰ افغانۍ في لیتر |
| د مقایسه کېدو وړ دویمه معامله | ۳۰۰ افغانۍ في لیتر |
| د مقایسه کېدو وړ درېیمه معامله | ۳۸۰ افغانۍ في لیتر |
| د مقایسه کېدو وړ څلورمه معامله | ۵۰۰ افغانۍ في لیتر |

که چېرې دا ټولې نا اړونده معاملي په مهمو مواردو کې له اړوندو معاملو سره مشابه وي، نو د لېږد مناسبو بیو سلسله دیوه لیتر په سر ۱۰۰ څخه تر ۵۰۰ پورې ده. که چېرې اړوند معاملات پورته ذکر شوي سلسلې سره سمون ولري، نو باید تغیر ونه مومي.

۲ بېلگه: پدې بېلگه کې ذکر شوي حقیقتونه د لومړۍ بیلګې حقیقتونو ته ورته دي. د مقایسه کېدو وړ معاملات په ټولو مهمو مواردو کې اړوندو معاملو سره مشابه نه دي. ددې لپاره چې په ټولو مهمو مواردو کې د مقایسه کېدو وړ معاملات نا اړوندو معاملو سره ورته والی ولري تغیرات منځته رشي. د مقایسه کېدو وړ معاملات باید په کټګوریو باندې ووېشل شي. د مقایسه کېدو وړ لومړۍ معامله د وروستني ۲۵٪ پایلو ښودونکې ده. د مقایسه کېدو وړ دویم او درېیم معاملي منځني (۵۰٪) پایلې ښيي. د مقایسه کېدو وړ څلورمه معامله په لومړۍ ۲۵٪ نتایجو کې قرار لري، که چېرې کاناډايي شرکت پر افغاني شرکت د ۱۰۰ څخه ډېر باندې في لیتر رنګ له ۵۰۰ افغانیو څخه په کمه بیه وپلوري، نو د لېږد بیه باید تغیر ونه کړي.

په ځینو حالاتو کې د پایلو شمېر په (۴) عدد کې نه ضرب کېږي. په داسې مواردو کې ټولې پایلې سره جمع کېږي او بیا د اوسط حد پیدا کولو لپاره د پایلو په تعداد باندې وېشل کېږي. لاس ته راغلی اوسط حد باید تر ټولو ټیټې پایلې سره جمع او پر ۲ باندې تقسیم شي. لاس ته راغلی رقم په لومړۍ کټګورۍ ذکر شوي کې تر ټولو لوړه پایله ورکوي. اوسط حد باید تر ټولو لوړې نتیجې سره جمع او بیا پر ۲ باندې ووېشل شي. لاس ته راغلی رقم په درېیمه کټګورۍ کې ذکر شوي تر ټولو ټیټه پایله ورکوي.

۳ بېلگه: اديب د افغانستان تبعه دی او د یو کاناډايي سهامی شرکت د ټولو پلورل شوو اسهامو خاوند دی. اديب همدارنگه د یو افغان سهامی شرکت ټولو پلورل شوي اسهام په واک کې لري. کاناډايي شرکت خام مواد، د جامو رنګ او د قلم رنګ پر افغان شرکت باندې پلوري. افغان سهامی شرکت له دغو رنګونو څخه د غالبو په تولید کې کار اخلي او وروسته یې په ټوله نړۍ کې پر خپلو پېرودونکو باندې پلوري. د عوایدو لوی ریاست د مقایسه کېدو وړ ۷ معاملي پیدا کوي چې د رنګ پلورل هم پکې شامل دي. لاس ته راغلي پایلې په لاندې ډول ذکر شوي دي:

| | |
|---------------------------|--------------------|
| د مقایسې وړ لومړۍ معامله | ۱۰۰ افغانۍ في لیتر |
| د مقایسې وړ دویمه معامله | ۳۰۰ افغانۍ في لیتر |
| د مقایسې وړ درېیمه معامله | ۳۸۰ افغانۍ في لیتر |
| د مقایسې وړ څلورمه معامله | ۵۰۰ افغانۍ في لیتر |
| د مقایسې وړ پنځمه معامله | ۵۲۰ افغانۍ في لیتر |
| د مقایسې وړ شپږمه معامله | ۵۴۰ افغانۍ في لیتر |
| د مقایسې وړ اوومه معامله | ۶۰۰ افغانۍ في لیتر |

د پورته ذکرشو او کنترول شوو معاملو تر منځ توپیرونه وجود لري. د داسې توپیرونو له منځه وړلو لپاره تغیرات نه شي راوړل کیدای. د یو شمېر معقولو پایلو سلسله باید جوړه شي. اووه پایلې موجودې دي. کله چې د مقایسه کېدو وړ په اوومه معامله کې ذکر شوی رقم د مقایسه کېدو وړ پر څلورمې معاملې باندې تقسیم شي، نو (۱۳/۴) کسر حاصل لاس ته راځي. لاسته راغلي نتيجه باید سره جمع او د مقایسه کېدو وړ پر اوومه معامله باندې ویشل شي. د اوسط حد لاس ته راغلی رقم ۴۲۰ کیږي. تر ټولو ټیټه پایله ۱۰۰ ده نو د لومړۍ کټګورۍ تر ټولو لوړه درجه ۲۲۰ ده (۱۰۰+۴۲۰)/۲. تر ټولو لوړه پایله ۶۰۰ ده. په همدې دلیل د درېیمې کټګورۍ تر ټولو ټیټه درجه ۵۱۰ ده. که چیرې د کاناډایي شرکت لخوا اخستل شوې بیه له ۲۲۰ څخه لوړه او د ۵۱۰ څخه ټیټه وي، نو پدې صورت کې باید تغیر نه شي.

۸.۹۷ که چیرې د یوه مالیه ورکونکي د بیې په لېږد کې څه تغیرات صورت ومومي، نو د عوایدو لوی ریاست باید هغه تغیرات ومنې چې په اړونده معامله کې شاملو مالیه ورکونکو لخوا په لاس ته راغلو عوایدو کې منځ ته راځي. که چیرې د بیې په ټاکلو کې تغیر د یوه اړوند مالیه ورکونکي په عوایدو کې د ډېریدو سبب شي، نو باید په اړونده معامله کې د شاملو اړوندو مالیه ورکونکو په عوایدو کې د کمښت په موخه تغیرات رامنځته شي.

أ. موازي تغیرات باید ترهغه مهاله رامنځته نه شي چې د اصلي بدلون نهایی ټاکنه ترسره شوې نه وي.

۱ بېلګه: (الف) شرکت یو افغان او (ب) شرکت یو ازبک شرکت دی. ادیب د ازبکستان هېواد تبعه ده چې د (الف) او (ب) شرکتونو د ټولو اسهامو خاوند دی. (الف) شرکت (ب) شرکت ته سامانونه په کرایه ورکوي. د عوایدو لوی ریاست پوهېږي هغه پیسې چې (الف) شرکت یې د (ب) شرکت څخه لاسته راوړي د ۱۰۰۰۰۰ افغانیو په اندازه له هغو پیسو څخه ډېرې دي کومې چې په ورته معاملو کې د نا اړوندو مالیه ورکونکو لخوا اخستل کېږي. د عوایدو لوی ریاست د ۱۰۰۰۰۰ افغانیو په اندازه د (ب) شرکت عواید ډېروي. کله چې (ب) شرکت د عوایدو ډېریدل ومني او هم د داسې زیاتوالي له کبله هر ډول مالیه ورکړي، نو د عوایدو لوی ریاست د کرایې په مالیه کې کموالی راوړي.

۲ بېلګه: پدې بېلګه کې ذکر شوي حقیقتونه د لومړۍ بېلګې حقیقتونو سره ورته دي، خو په دویمه بېلګه کې د (ب) سهامی شرکت د عوایدو لوی ریاست موقف تر پوښتنې لاندې راوړي. د عوایدو لوی ریاست باید د کرائې ورکولو په پام کې نیولو سره د ذمت مالیه کمه نکړي مګر تر هغې چې د کرائې د وروستي محصول اندازه وټاکل شي.

ب: د یو شان بدلونونو د راوستلو په صورت کې کیدای شي اړوند مالیه ورکونکي د لېږد بېي سره خپل د دفترونو او سندونو پرتله کولو په موخه تقدري لېږد ترسره کړي. نو ځکه د یو شان (موازي) بدلون راوستلو په صورت کې باید اړوندو مالیه ورکونکو ته اجازه ورکړل شي تر څو په خپلو دفترونو او سندونو کې د رسید او د ورکړې وړ پیسې په خپله خوښه د لاندې خصوصیاتو له مخې وټاکي.

1. د رسید او ورکړې وړ پیسې باید د هغه کال له وروستۍ ورځې نه منځ ته راشي چې اړونده معامله به کې ترسره شوې ده،
2. د رسید او ورکولو وړ پیسې باید له هماغې نېټې څخه د ټکټانې یو مناسب نورم محاسبه کړي،
3. د رسید وړ او ورکړې وړ مبلغ باید هغه پیسې وي چې په معامله کې تري استفاده شوې ده، او
4. د رسید وړ او ورکړې وړ پیسې باید دومره ډېرې وي چې د لېږد د بېي د ټاکنې ټول تغیرات تر خپل پوښښ لاندې راولي. نوموړې پیسې باید د لېږد بېي د ټاکنې له تغیراتو څخه ډېرې نه وي. د رسید او ورکړې وړ پیسو رامنځته کول باید له شاملو خواوو څخه هېڅ یو د اضافي مالېي تابع و نه ګرځوي.

بېلګه: (الف) ازبک سهامی شرکت او (ب) افغان سهامی شرکت دی. (الف) او (ب) سهامی شرکتونه د ادیب نومي افغان ترواک لاندې دي. په ۱۳۸۲ کال کې ((الف)) شرکت خپل اسهام (ونډې) پر (ب) شرکت باندې پلوري. د پلورلو په بدل کې ټول تادیات په افغانیو سره شوي دي. د عوایدو لوی ریاست په ۱۳۸۸ کال کې د (ب) شرکت اظهارلیک څاري. له څېړنې څخه وروسته د عوایدو لوی ریاست پوهېږي چې د (الف) شرکت لخوا پر (ب) شرکت باندې د لېږد وضع شوې بیه ډېره لوړه ده. د عوایدو ریاست د (ب) شرکت د مالېي وړ عواید د ۱۰۰۰۰۰۰ افغانیو په اندازه زیاتوي. (ب) شرکت د عوایدو لوی ریاست لخوا د سندونو له ارزونې سره موافقه کړې او په افغانستان کې پر عایداتو باندې اضافي مالیات تادیه کوي. (الف) او (ب) شرکتونه داسې روغه کوي (جوړ راځي) چې د رسید او ورکړې وړ ۱۰۰۰۰۰۰ افغانۍ د ۱۳۸۲ کال په وروستۍ ورځ تبادله کړي (الف) سهامی شرکت (ب) شرکت ته ۱۰۰۰۰۰۰ د ورکړې وړ افغانۍ او (ب) شرکت له (الف) شرکت څخه ۱۰۰۰۰۰۰ د رسید وړ افغانۍ لري. د دوه شرکتونو تر منځ داسې د رسید وړ او د ورکړې وړ پیسې د ۱۳۸۲ کال د وروستۍ ورځ نه د پیسو ورکولو تر وروستۍ نېټې پورې د ټکټانې یو مناسب نورم ولري. دا چې دغه پیسې د لېږد بېي سره معادلې دي، نو د رسید وړ او د ورکړې وړ پیسو برخو د منځ ته راوړل د (الف) او (ب) شرکتونو د اضافي مالېي تابع ګرځي.

۹.۹۷ د اړوندو خواوو تر منځ د پیشکي پور په پام کې نیولو سره د ټکټانې د نورم د ټاکنې طریقه په دې مقررې کې په څرګنده توګه بیان شوې ده.

أ. د ټکټانې مناسب نورم له هغه نورم څخه عبارت دی چې د ورتو شرطونو له مخې د ورکړل شوي پور نه وروسته د دوه نااړوندو اشخاصو تر منځ تطبیقېږي. د مناسب نورم د ټاکلو په موخه د عوایدو لوی ریاست باید د بیا ورکړې په اړه د پور د میعاد، د بیا ورکړو د اسانتیاوو او تضمینونو په ګډون د ټولو پورونو شرطونه و ارزوي.

۱ بېلگه: اديب يو افغان مېشت شخص دی چې د ۱۳۸۲ لمريز کال په اوږدو کې په امريکا کې ژوند کوي. اديب يو افغان سهامي شرکت ته چې په بشپړه توگه دده په واک کې دی ۱۰۰۰۰۰۰ پور ورکوي. دغه پور ۱۳٪ ټکټانه لري او د ۱۰ کلونو په موده کې بايد بېرته ورکړل شي. دغه پور د کوم ضمانت له مخې نه دې ورکړل شوی. يعنې اديب د پور په بدل کې د سهامي شرکت د شتمنۍ په شان کوم ضمانت نه دی تر لاسه کړی. افغان سهامي شرکت دا سې څرگندولای شي هغه پور چې بايد په ۸ کلونو کې ورکړل شي له يوه بانک څخه تر لاسه کړي او له بانک څخه اخستل شوی پور ۱۲٪ ټکټانه لري نو د اديب لخوا وضع شوې ۱۳٪ ټکټانه بايد د يوه مناسب نورم په توگه وگڼل شي.

۲ بېلگه: د دغې بېلگې پيل د لومړۍ بېلگې پيل ته ورته دی ولې يواځې توپير يې په دې کې دی چې په دی بېلگه کې د بانک پور په ۸ کلونو کې نه بلکه په ۳ کلونو کې بېرته ورکړل شي. په دغه حالت کې بانک پور د ښه سنجش ښکارندوی نه دی. اديب او د ده افغان سهامي شرکت پر دې اساس چې ۱۳٪ نورم مناسب دې بايد پر متفاوتو مدارکو باندې اتکا وکړي. د بېلگې په توگه هغوی کولای شي هغه نورم ته مراجعه وکړي چې بانک يې پر اوږد مهالو پورونو باندې وضع کوي.

ب. د عوايدو لوی رياست بايد د ټکټانې د مناسب نورم په پام کې نيولو سره طرز العملونه صادر کړي. همدارنگه له وجوه څخه د گټې اخيستنې په موخه په بازار کې د ټکټانې نورم بايد د افغانستان بانک لخوا وضع شوی نورم وي. د بېلگې په توگه، اوس مهال د افغانستان بانک د پانگې يو ۳۰ ورځنی يادښت د يوه اندازه ټکټانې سره صادر کړې دی چې کله کله د تطبيق وړ دی. يو پور چې د بېرته ورکړې ميعاد يې له يو کال څخه لږ وي، په هغه صورت کې چې يو مناسب نورم گڼل کېږي چې وضع شوی نورم (۳٪) دی او د پانگې پر (۳۰) ورځنيز يادښت باندې وضع شي. اړوندو اشخاصو ته تل اجازه ورکول کېږي چې په کړنلاره کې د بازار له ذکر شوي نورم نه پرته، له نورو نورمونو څخه گټه واخلي. د يو مختلف نورم نه د استفادې سره ماليه ورکوونکي بايد ثابت کړي چې دغه نورم د پورتنۍ فقرې لمخې يو مناسب نورم دی.

۱۰.۹۷ په يوه اړونده معامله کې پر خدمتونو باندې د يوه مناسب محصول د ټاکنې طريقه پدې فقره کې څرگنده شوې ده.

أ. يو شخص اکثراً اړوند شخص باندې د خدمتونو په بدل کې محصول وضع کوي. نوموړی شخص دغه محصول هغه وخت کې وضع کوي چې د خدمتونو لاسته راوړونکي له خدمتونو څخه گټه تر لاسه کړي او يا دا چې دغه خدمتونه د هغو خدمتونو له جملې څخه وي چې نااړونده شخص يې په بدل کې تاديات ورکوي. که چېرې له خدمتونو څخه گټه تر لاسه نه شي او يا هغه خدمتونه وي چې نااړونده شخص يې په بدل کې تاديات نه ورکوي، نو محصول پرې نه وضع کېږي.

بېلگه: (الف) شرکت يو پاکستاني سهامي شرکت دی او د (ب) شرکت (يو افغان سهامي شرکت ټول پلورل شوي ونډې په واک کې لري. د (الف) شرکت په دوامداره توگه خپل استازی افغانستان ته استوي تر څو د (ب) شرکت اجرات وڅاري او مالي معلومات يې وارزوي. د (الف) شرکت لخوا له برابر شوو خدمتونو څخه د (ب) شرکت کومه ځانگړې گټه نه تر لاسه کوي او هم د هغو خدمتونو څخه نه شمېرل کېږي چې يو نااړونده شرکت يې په بدل کې د (الف) شرکت ته پيسې ورکوي. د (الف) شرکت بايد د دغو خدمتونو له

درکه د (ب) پر شرکت باندی محصول وضع نه کړي او که چیرې پری محصول وضع کړي، نو د (ب) شرکت پر عایداتو باندی د مالیاتو په ورکولو کې د مجرائي مستحق نه دی.

أ. که چیرې یو شخص د خدمتونو په بدل کې پر یو اړوند شخص باندی محصول وضع کړي دغه محصول باید د ورته خدمتونو له مخې پر نااړونده شخص باندی وضع شوي محصول له مبلغ سره معادل وي.

بېلگه: عزیز د (الف) امریکایی سهامی شرکت ټولې پلورل شوې ونډې په واک کې لري. همدارنگه عزیز د (ب) افغان سهامی شرکت ټولې پلورل شوې ونډې په اختیار کې لري. د (ب) شرکت په افغانستان کې خپلو پېرودونکو ته مخابراتي خدمتونه وړاندې کوي. د (الف) شرکت د (ب) شرکت ته مشورې ورکوي. د کمپیوټر د ترمیم او پیاوړتیا خدمتونه د (الف) شرکت لخوا په وړاندې شوو خدمتونو کې شامل دي. د (الف) شرکت لخوا د (ب) شرکت ته وړاندې شوي خدمتونه په حقیقت کې د (ب) شرکت لپاره مستقیمه ګټه برابروي او له هغو خدمتونو څخه ګڼل کېږي چې یو شخص یې په بدل کې نااړونده شخص ته پیسې ورکوي. د (الف) شرکت کولای شي د خپلو خدمتونو په بدل کې د (ب) پر شرکت باندی محصول وضع کړي. وضع شوې مبلغ باید د ورته خدمتونو له مخې پر نااړونده شخص باندی له وضع شوي مبلغ سره برابر وي.

۱۱.۹۷ د اړوندو اشخاصو ترمنځ د ملموسې شتمنۍ پر کرایې یا اجارې باندې د مناسب محصول د ټاکلو طریقه په دغه فقره کې شامله ده. په لنډه توګه باید وایو چې پر کرایې او اجارې باندې محصول له هغه مبلغ څخه عبارت دی چې په ورته حالاتو کې د ورته شتمنیو له درکه پر نااړونده شخص باندی وضع کېږي.

۱۲.۹۷ د اړوندو اشخاصو ترمنځ د ملموسې شتمنۍ پر پلور او لېږد باندې د مناسب محصول د ټاکلو طریقه په دغه فقره کې شامله ده. په لنډه توګه باید وویل شي چې د اړوندو اشخاصو ترمنځ د ملموسې شتمنۍ پر پلور او لېږد باندې مناسب محصول ټاکلو لپاره پنځه طریقي وجود لري. نوموړې طریقي عبارت دي له:

1. د مقایسه کېدونکو نااړندو بیو طریقه،
2. د بیا خرڅولو د بیې طریقه،
3. له لګښت سره د اجورې د جمع طریقه،
4. د معاملو له درکه د خالصې ګټې طریقه، او
5. نا مشخصه طریقه.

تر ټولو غوره طریقه د (۵.۱۰۵) د مقرري له مخې ټاکل شوې طریقه ده.

أ. د مقایسه کېدونکو نااړندو بیو طریقه: ددې طریقي نه مقصد په اړوندو معاملو کې پر ملموسو شتمنیو باندې د وضع وړ بیه او په نااړندو معاملو کې پر ملموسو شتمنیو باندی د وضع وړ له بیې سره مقایسه کول دی.

۱ بېلگه: عزیز د (الف) او (ب) شرکتونو ټول پلورل شوي اسهام په واک کې لري. (الف) یو فرانسوی او (ب) یو افغان شرکت دی. د (الف) شرکت پر (ب) شرکت باندی اوسپنیز پایپونه خرڅوي. (ب) شرکت له (الف)

شرکت څخه او سپينيز پايپونه پيري او په افغانستان کې ورڅخه په خپلو ودانيزو فعاليتونو کې کار اخلي. د (الف) شرکت يو متر پايپ د ۵۰ افغانيو په بدل کې پلوري. د پلور په قرارداد کې داسې ويل شوي دي چې (الف) شرکت له فرانسې څخه تر افغانستان پورې د پايپونو د لېږد له درکه ټول خطرونه په غاړه لري. د (ب) شرکت کولای شي ثابت کړي چې همدا ډول يو متر پايپ له نااړوندو چينايي شرکتونو څخه د ۴۰ يا ۴۲ افغانيو په بدل کې اخيستلای شي او همدارنگه نوموړي شرکتونه له چين څخه تر افغانستان پورې د ترانسپورت مسؤليت پر غاړه اخلي. له (الف) شرکت څخه د (ب) شرکت ته د لېږد بيه بايد داسې تغير شي او د دې حقيقت څرگندوی هم وي چې د (الف) شرکت د پايپ په بدل کې پر (ب) شرکت باندې ۴۲ افغانۍ وضع کړي دي.

۲ بېلگه: په دې بېلگه کې ذکر شوي حقيقتونه په لومړۍ بېلگه کې له ذکر شوو حقيقتونو سره ورته وي پرته چې له دې چينايي برابر ونکي (رسوونکي) له چين څخه تر افغانستان پورې د ترانسپورتي لېږدونې خطر په غاړه نه لري. د افغانستان د عوايدو لوی رياست د اټکل له مخې د پايپونو د لېږد له کبله پر هر پايپ باندې له ۵ نه تر ۱۰ افغانيو پورې د بيمې لگښت ټاکي، له همدې کبله د لېږد په بيمې کې بدلون راوستو ته اړتيا نه ليدل کېږي.

أ. د بيا خرڅولو د بيمې طريقه: دا طريقه ددې لپاره استفاده کېږي چې آیا په يوه کنترول شوي معامله کې وضع شوي پيسې له يوه نااړوند شخص سره په عين معامله کې لاس ته راغلې ناخالصه گټه مناسبه ده او که نه. ناخالصه گټه د توليداتو له درکه لاس ته راغلي عوايد منفي د توليدي جنسونو لگښتونو سره مساوي ده. ناخالصه گټه د اعلاناتو يا ټکټانې لگښتونو په واسطه نه کمېږي. د لېږد د مناسبې بيمې ټاکلو په موخه د ناخالصې گټې مناسبه فيصدي د بيا پلورلو تطبيق وړ بيمې کې ضريبېږي. د ناخالصې گټې مناسبه فيصدي له هغه فيصدي څخه عبارت دی چې د ورتو شتمنيو د پلور له درکه لاس ته راځي. د شتمنۍ بيه له هغې بيمې څخه عبارت ده چې اړونده خواوې پر نااړونده اشخاصو باندې شتمنۍ پلورلې ده. په ځانگړې توگه، دا طريقه هغه وخت پکارېږي چې له اړوندو خواو څخه يوه خوا په شتمنۍ باندې د کوم اساسی او ذاتي ارزښت زياتولو نه پرته ملموسه شخصي شتمنۍ وپلوري او راويسي. په قطي کې بندول، لېبل وهل د شتمنۍ اصلي ارزښت نه تشکيلوي. دا چې دغه طريقه د غورې طريقې په توگه وگڼل شي او که نه، په ۵.۹۷ فقره کې د ذکر شوو فکتورونو له مخې ټاکل کېږي.

۱ بېلگه: اديب د (الف) شرکت (ازبکي سهامی شرکت) او د (ب) شرکت (افغان سهامی شرکت) ټول پلورل شوي اسهام په واک کې لري. د (الف) شرکت د برېښنا توليدونکي جنراتورونه پر (ب) شرکت باندې پلوري. د (ب) شرکت دغه جنراتورونه په افغانستان کې پر پېرودونکو باندې خرڅوي او د هر جنراتور د پلور له درکه ۲۰۰۰۰ افغانۍ لاس ته راوړي. د (ب) شرکت هر جنراتور د ۱۸۰۰۰ افغانيو په بدل کې له (الف) شرکت څخه رانيولی دی. د جنراتور د تطبيق وړ د پلورلو بيه ۲۰۰۰۰ افغانۍ ده. د (ب) شرکت خالصه لاس ته راغلې گټه ۲۰۰۰ افغانۍ ده (۱۸۰۰۰-۲۰۰۰۰ افغانۍ). د ناخالصې گټې فيصدي ۱۰٪ ده.

۲ بېلگه: په دې بېلگه کې ذکر شوي حقيقتونه په لومړۍ بېلگه کې د ذکر شوو حقيقتونو سره يواځې دومره توپير لرلو سره ورته والې لري چې پدې بېلگه کې د عوايدو لوی رياست ټاکي چې د (ب) شرکت رقيبان له نا

اړوندو شرکتونو څخه جنراتورونه رانیسي. همدارنگه نوموړې ریاست معلوموي چې دغو شرکتونو د گټو فیصدي په لاندې توگه تر لاسه کړي ده:

| | |
|----------|-----|
| شرکت (ج) | ۱۲٪ |
| شرکت (د) | ۱۵٪ |
| شرکت (و) | ۱۸٪ |
| شرکت (ه) | ۲۲٪ |

دا چې د (ج)، (د)، (ه) او (و) شرکتونو پلورل شوي تولیدات له یو بل سره توپیر لري، نو له ۱۲٪ څخه لوړه او له ۲۲٪ څخه ټیټه فیصدي د هغې ناخالصې گټې اندازه نښي چې (ب) شرکت یې د جنراتورونو د پلورلو له درکه لاس ته راوړي. د عوایدو لوی ریاست د (ب) شرکت ۱۲٪ گټې د ټاکلو په موخه کولای شي چې د (الف) او (ب) شرکتونو ترمنځ د لېږد بېې ته تغیر ورکړي.

ب. له لگښت سره د اجورې د جمع طریقه: دطریقه د هغو پیسو په پام کې نیولو سره د لېږد د مناسبې بېې ټاکلو په موخه استعمالېږي چې ور سره د شتمنۍ د پلورلو بیه د شتمنۍ د تولید د لگښتونو څخه ډیرېږي. دا ډېروالې د "گټې" په توگه بلل کېږي. "دگټې فیصدي" د شتمنۍ د تولید په لگښت باندې د گټې له ډېر شوي نسبت څخه عبارت دی. له دغې طریقې څخه د تولید، په کارتنونو کې د تولیداتو اچولو او د نورو اجناسو تولیداتو کې چې په اړونده اشخاصو پلورل کېږي، استفاده کېږي.

مناسبه ناخالصه گټه په نااړونده معامله کې د لاس ته راغلې گټې د فیصدۍ په پام کې نیولو سره حسابېږي. له دغه طریقې څخه په یوه اړونده معامله کې د یوه اړوند مالیه ورکوونکي د شتمنۍ د تولید پر لگښت باندې د یوې مناسبې بېې د ټاکلو په موخه (د مناسبې ناخالصې گټې په زیاتوالي سره) گټه اخیستل کېږي.

۱ بېلگه: وحید د (الف) شرکت (افغان سهامی شرکت) او د (ب) شرکت (برتانوی سهامی شرکت) ټول پلورل شوي اسهام په واک کې لري. د (الف) شرکت په افغانستان کې غالی تولیدوي او پر (ب) شرکت باندې یې پلوري. د (ب) شرکت دغه غالی په برتانیه کې پر پېرودونکو باندې پلوري. (الف) شرکت پر (ب) شرکت باندې هره غالی د ۳۰۰۰۰ افغانیو په بدل کې پلوري. (الف) شرکت لپاره د هرې غالی د تولید لگښت ۲۵۰۰۰ افغانۍ دی. د (ب) شرکت لاس ته راغلې گټه ۵۰۰۰ افغانیو ته رسیږي. د گټې فیصدي ۲۰٪ یعنې ۲۵۰۰۰ افغانۍ: ۵۰۰۰ افغانۍ)

۲ بېلگه: د دې بېلگې حقیقتونه د لومړۍ بېلگې حقیقتونو ته ورته دي خو پدې بېلگه کې د عوایدو لوی ریاست په عین ځای کې د غالی د تولید درې نورې کارگاوي په نښه کوي چې له دغې لپارې په اروپا کې پر نااړوندو اشخاصو باندې دغه غالی پلوري. د عوایدو لوی ریاست داسې انگېري چې پورتنی یاد شوي درې شرکتونه د (الف) شرکت ته ورته لگښتونه تر سره کوي او د گټې مختلفې فیصدي لاس ته راوړي.

- (ج) شرکت ۱۲٪
- (د) شرکت ۲۲٪
- (هـ) شرکت ۲۳٪

د عوايدو لوی ریاست معلوموي چې د (ج) ، (د) او (هـ) شرکتونه د (الف) شرکت په شان د ورته شرایطو سره سم عین اجناس برابروي. د درې وارو شرکتونو لخوا د لاس ته راغلو گټو څخه یو لږ نورې گټې تر لاسه کېږي. دا چې د (الف) شرکت د گټې فیصدي په همدغه سلسله کې قرار لري، نو هېڅ ډول بدلون باید رامنځ ته نه شي.

۳ بېلگه: د دې بېلگې حقیقتونه د لومړۍ بېلگې حقیقتونو ته ورته دي ولې پدې بېلگه کې د عوايدو لوی ریاست د څلورو فعالو ناروونکو د معاملو په اړه معلومات تر لاسه کوي. دغه معاملې د (الف) شرکت معاملو ته ورته دي ولې په اړه یې توپیرونه وجود لري. د بېلگې په توگه، ځینې هغه غالي چې د یوې ناروونکې معاملې له لیاري پلورل شوي دي په خپل جوړښت کې ۱۰۰٪ وړې نه لري. د عوايدو لوی ریاست نه شي کولای چې په دغه ناروونده معامله کې هغه اندازه تغیر رامنځ ته کړي چې د (ب) پر شرکت باندې د (الف) شرکت لخوا پلور سره برابر شي. د تطبیق وړ فیصدي په لاندې ډول ښودل کېږي:

- (و) شرکت ۱۵٪
- (ز) شرکت ۱۸٪
- (ح) شرکت ۲۱٪
- (ط) شرکت ۲۴٪

دغه ناروونکې معاملې د (الف) شرکت لخوا پر (ب) شرکت باندې د غالبو له پلور سره په کافي اندازه ورته والي نه لري، نو د عوايدو لوی ریاست باید د گټې یوه مناسبه اندازه لاسته راوړي. د گټو مناسبه سلسله تر ټولو ټیټې گټې (۲۵٪) او تر ټولو لوړې ۲۵٪ له ناروونکو معاملو څخه وباسي. د لاسته راغلو گټو په پورتنۍ لست کې تر ټولو ټیټه گټه ۱۵٪ او تر ټولو لوړه گټه ۲۴٪ ده. د مناسبې گټې ټیټه اندازه ۱۵٪ او لوړه اندازه ۱۵٪ ده. کیدای شي د عوايدو لوی ریاست د (الف) او (ب) شرکتونو تر منځ د لېږد بیې ته تغیر ورکړي ترڅو د (الف) شرکت گټه د ۱۵٪ څخه لوړه او د ۱۵٪ څخه ټیټه شي.

ج. د معاملاتو له درکه د خالصې گټې طریقه: دغه طریقه د ملموسو او غیر ملموسو شتمنیو په لېږدولو کې پکارېږي. دغې طریقې ته اړوندې قاعدې په ۱۴.۹۷ کې بیان شوي دي.

د. نامشخصې طریقې: دغه طریقې د ملموسو او غیر ملموسو شتمنیو په لېږدولو کې پکارېږي. دغو طریکو ته اړوندې قاعدې په ۱۵.۹۷ کې بیان شوي دي.

۱۳.۹۷ د غیر ملموسو شتمنیو د پلور یا لېږد د مناسبې اجورې ټاکلو میتود په دې برخه کې تشریح شوی دی. کیدای شي چې د غیر ملموسو شتمنیو د لېږد یا پلور لپاره د لېږد مناسبې بیې ټاکل کیدای شي خورا گران وي. د غیر ملموسو شتمنیو د لېږد د مناسبې بیې ټاکل ددې حقیقت له مخې مغلق کېږي چې د غیر ملموسو شتمنیو د استفادې حق په مختلفو برخو وېشل کیدای شي. کیدای شي د غیر ملموسو شتمنیو څخه یو قلم خو خاوندان ولري. د بېلگې په توگه، یو شخص هلمند ولایت کې د غالبو د پلور لپاره له یوه ځانگړي نوم

څخه د گټې اخستلو حق لري او همدارنگه يو شخص د باميانو ولايت کې د غاليو د پلور لپاره د ورته نوم پکارولو حق لري. د غير ملموسو شتمنيو د لېږد د بېې تحليل او تجزيې لپاره لومړی کار د شتمنۍ د خاوند معلومول دي. که چېرې غير ملموسې شتمنۍ په قانوني توگه وساتل شي، نو د شتمنۍ قانوني مالک دهغې اصلي مالک گڼل کېږي مگر دا چې نوموړي شخص د لېږد يو قرارداد په اساس خپل ټول حقونه بل شخص ته ورکړي وي. د غير ملموسو شتمنيو د ساتنې په اړه د افغانستان قانون لاهم د جوړېدو په حال کې دی. په لاندې بېلگه کې داسې فرض شوی دی چې د افغانستان د قانون پر اساس يو شخص په يوه ولايت کې د سوداگريزو او يا اقتصادي فعاليتونو لپاره يواځې يو نوم کارولای شي. لاندی يواځې يوه څرگندونه ده او بايد په افغانستان کې د غير ملموسو شتمنيو د قانون په اړه د کومې نظريې په ډول ونه گڼل شي.

۱ بېلگه: د افغانستان قانون عزيز ته د هلمند او باميانو ولايتونو کې د " افغاني غاليو " له نوم څخه د گټې اخيستنې حق ورکوي. عزيز کولای شي ددغه نوم لاندې په باميانو او هلمند ولايتونو کې پلورنځي پرانيزي او بل هېڅ څوک له دغه نوم لاندې د غالۍ د پلورنځيو د پرانيستلو اجازه نه لري. د مالياتي هدفونو لپاره عزيز په نوموړي ولايت کې له دغه نوم څخه د گټې اخيستنې په موخه د غير ملموسې شتمنې خاوند گڼل کېږي.

۲ بېلگه: د دې بېلگې حقيقتونه د لومړۍ بېلگې حقيقتونو ته ورته دي خو يواځې دومره توپير لري چې عزيز له وحيد سره يو قرارداد لاس ليک کوي. قرارداد داسې څرگندونه کوي چې عزيز په باميانو ولايت کې د "افغاني غاليو " تر نامه لاندی خپل ټول حقونه د ۱۰۰۰۰۰۰ افغانيو په بدل کې پروجيد باندې پلوري. ددې کار نه وروسته عزيز يواځې په هلمند ولايت کې د " افغاني غاليو " له نوم څخه د گټې حق لري او همدارنگه وحيد به هغه يواځنی شخص وي چې په باميانو ولايت کې له دې نوم څخه گټه اخيستلای شي. عزيز يواځې په هلمند ولايت کې د ملموسو شتمنيو خاوند بلل کېږي او باميانو په ولايت کې د غير ملموسو شتمنيو يواځې خاوند وحيد دی. که چېرې غير ملموسې شتمنۍ په قانوني توگه ونه ساتل شي، نو به هغه شخص په د غير ملموسو شتمنيو مالک وگڼل شي چې نوموړو شتمنيو ته يې وده ورکړې وي. که چېرې دوه يا ډېرو اړوندو اشخاصو نوموړو شتمنيو ته وده ورکړې وي، نو د شتمنيو خاوند هغه شخص دی چې د جايداد د اړوندو مستقيمو او غير مستقيمو لگښتونو ډېرو برخو مسؤل دی.

۳ بېلگه: عزيز د (الف) او (ب) شرکتونو د ټولو پلورل شوو اسهامو مالک دی. (الف) يو افغان سهامی شرکت او (ب) يو ازبکستاني سهامی شرکت دی. د نوموړو شرکتونو کارکوونکي د توکرانو درنگولو يوې نوې پروسې ته د ودې ورکولو په موخه يوځای سره کار کوي. د نوموړې پروسې د ودې پر مهال افغانستان داسې يو قانون نه لري چې په دې پروسه کې له (الف) او يا له (ب) شرکت څخه قانوني ملاتړ وکړي. دواړه شرکتونه بايد ډاډ تر لاسه کړي چې د هغوی کارکوونکي د رنگولو د پروسې رازونه نورو اشخاصو ته نه افشا کوي، نو دواړه شرکتونه د پروسې د محرمو رازونو د ساتلو په موخه له خپل هر يوه کارکوونکي سره قرارداد لاس ليک کوي. دنوموړې پروسې د ودې لپاره د (الف) شرکت ۳۰۰۰۰۰۰ افغاني او د (ب) شرکت ۲۸۰۰۰۰۰ افغانۍ په مصرف رسوي. د (الف) شرکت د دې محرمې پروسې د امتياز خاوند گڼل کېږي. د غير ملموسو شتمنيو د مالک يا د امتياز خاوند معلومول ضروري دی ځکه چې دنوموړو شتمنيو مالک هغه څوک دی چې ددغو غير ملموسو شتمنيو څخه د استفادې په بدل کې د پيسو لاسته راوړلو مستحق دی. ټول هغه اشخاص چې د غير ملموسې شتمنۍ په پراختيا کې مرسته کوي، کولای شي يواځې دخپلو خد متونو په بدل کې پيسې تر لاسه کړي. د غير ملموسې شتمنۍ د خاوند معلومول ضروري دی ځکه چې هغه ته د نوموړې شتمنۍ د استفادې په بدل کې د معاوضې لاسته راوړلو واک ورکړل شوی دی. د غير

ملموسې شتمنۍ په انکشاف کې مرستندویه خواو ته یواځې د هغوی د خدماتو په بدل کې پیسې ورکول کیږي.

۴ بېلگه: د دې بېلگې حقیقتونه د لومړۍ بېلگې حقیقتونو ته ورته دي. دا چې (الف) شرکت د نوموړې پروسې مالک دی، نو نوموړې شرکت د بېرته ورکړې په موخه باید د مناسبې ګټې لګښتونه (الف) شرکت ته ورکړي. (الف) شرکت باید د خدمتونو په بدل کې نوموړې پیسې د (ب) شرکت ته ورکړي. که چیرې (ب) شرکت په خپل کار او فعالیتونو کې نوموړې پروسې څخه کار واخلي نو په بدل کې یې باید د (الف) شرکت ته اجرت ورکړي.

د مالک یا د امتیاز خاوند له معلومولو نه وروسته د عوایدو لوی ریاست باید د بېي د لېږد د طریقې نه په استفادې سره د غیرملموسې شتمنۍ د لېږد بېي معقولیت او صحت معلوم کړي. په لنډه توګه، د غیرملموسې شتمنۍ د لېږد بېي ټاکلو لپاره د منلو وړ درې طریقې موجودې دي. دغه طریقې (میتودونه) د د مقایسه کیدو وړ ناپړوندو معاملاتو، د معاملاتو له درکه د خالصې ګټې طریقې او نامشخصو طریقو څخه عبارت دي.

أ. د مقایسې وړ ناپړوندې معاملې طریقه: د دې طریقې مقصد دا دې چې که چیرې د یوې غیرملموسې شتمنۍ د لېږد له درکه د دوه اړوندو اشخاصو ترمنځ وضع شوی مبلغ په عین معامله کې د دوه ناپړوندو اشخاصو ترمنځ وضع شوي مبلغ سره مقایسه شي، نو آیا مناسب به وي او که نه. دا طریقه یواځې هغه وخت استفاده کیږي چې د ناپړوندو اشخاصو ترمنځ ورته معامله ولیدل شي.

۱ بېلگه: عزیز په هلمند او بامیانو ولایتونو کې له "افغاني غالېو" سوداګریز نوم څخه د استفادې حق لري. عزیز هلمند ولایت کې د هرکال غالېو د پلور څخه د ۵٪ په بدل کې د راتلونکو شپږو کلونو لپاره نوموړې امتیاز ورکوي. عزیز په بامیانو ولایت کې دغه امتیاز د هغه د کلني پلور ۳٪ اجرت په بدل کې د راتلونکو شپږو کلونو لپاره خپل زوی ادیب ته ورکوي. د عوایدو لوی ریاست پریکړه کوي چې ولې هلمند ولایت کې د "افغاني غالېو" له نوم څخه ګټه اخستنه د بامیانو ولایت په پرتله لږ او یا ډېر ارزښت لري، پدې اړه کوم مؤجه دلیل نشته. د عوایدو لوی ریاست واک لري چې د عزیز نومي عواید ددې حقیقت روښانه کولو په موخه وټاکي چې هغه د خپل د ځوی د پلور څخه ۵٪ لاسته راوړي.

۲ بېلگه: عزیز د (الف) او (ب) شرکتونو ټول پلورل شوي اسهام لري. (الف) یو افغان او (ب) یو کاناډایي شرکت دی. (الف) شرکت په افغانستان کې د ګاز لرونکو مشروباتو د پلور په پروسه کې مصروف دی. د (الف) شرکت د فعالیتونو د پرمخ وړلو په موخه د خپلې اړتیا وړ بوتلونه او قنډي محلول له افغانستان نه بهر څخه واردوي. د بوتلونو او قنډي محلول ترلاسه کولو وروسته ګاز لرونکي مشروبات تولید او د پلور لپاره یې بازار ته وړاندې کوي. د (ب) شرکت محرم حق لري او د هغې پر اساس کولای شي نوموړي مشروبات په پلاستيکي بوتلونو کې تیار کړي. د (ب) شرکت د ټولو عایداتو ۵٪ په بدل کې نوموړې امتیاز د (الف) شرکت ته ورکوي. د (ج) شرکت د (الف) او (ب) شرکتونو سره کومه اړیکه نه لري. د (ج) شرکت په افغانستان کې له "افغان کولا" سوداګریز نوم څخه د استفادې حق لري. نوموړې شرکت دغه امتیاز د (الف) شرکت ته ورکوي چې د ګاز لرونکو مشروباتو د بوتلونو د تولید پر مهال د هغو پرمخ له دغه نوم څخه استفاده وکړي. د (ج) شرکت د (الف) شرکت د ټول عایداتو ۱٪ غواړي. له یوې محرمې

پروسي څخه د استفادې حق او له سوداگريز نوم څخه د استفادې حق دوه جلا حقونه دي . د عوايدو لوی رياست نه شي کولای چې له مقاييسې وړ نااړوندي طريقې نه په استفادې سره د (الف) شرکت لخوا (ب) شرکت ته د ۱٪ عوايدو له درکه تاديه کيدونکي فیس کم او پدې ترتيب د (الف) شرکت گټه ډېره کړي.

- ب. د معاملي له درکه د خالصې گټې طريقه: د معاملاتو له درکه د خالصو گټو له طريقې څخه د ملموسو او غيرملموسو شتمنيو په ليرد کې گټه اخستل کيږي. د دې طريقې قواعد په ۱۴.۹۷ فقره کې بيان شوي دي.
- ج. نامشخصې طريقې: نامشخصې طريقې د ملموسو او غيرملموسو شتمنيو په ليرد کې کارول کيږي. د دغو طريقو قواعد په ۱۵.۹۷ فقره کې تشرېح شوي دي.

۱۴.۹۷ د معاملي له درکه د خالصې گټې حد: دا طريقه د اړوندو اشخاصو تر منځ د گټه کوونکو (انتفاعي) معيارونو لمخې د غوښتل شوو پيسو د صحت لپاره کارول کيږي. د انتفاعي معاملو عيني معيارونه د "د گټې د سطحې د ښودونکو" په نوم ياديږي. د معاملاتو له درکه خالصې گټې طريقه د ملموسو او غيرملموسو شتمنيو په ليرد کې استفاده کيږي. نوموړي ښودونکي د ورته شرايطو لاندې په ورته اقتصادي فعاليتونو کې د نااړوندو ماليه ورکوونکو تر منځ د معاملو له ارزونې څخه لاس ته راځي. دا طريقه يواځې هغه وخت پکاريږي چې له پورته ذکرشو ټولو طريقو څخه کار وانخستل شي.

۱ بېلگه: د عوايدو لوی رياست په کابل، هرات او مزار شريف کې د تېرو دريو کلونو په اوږدو کې د موټر پلورونکو لاسته راغلې گټه ارزوي. نوموړی رياست پوهيږي چې د موټرو د پلورلو له درکه د يوۀ سوداگر خالصه گټه ۳٪ او د پلور له درکه مجموعي (سرجمع) عوايد ۱۰٪ دي. که چېرې د يو موټر بيه ۱۰۰۰۰ افغانۍ وي، نو د پلور له درکه د يو سوداگر گټه په ۳۰۰۰ څخه تر ۱۰۰۰۰ افغانيو پورې ټاکل کيدای شي. د گټې او عوايدو تر منځ نسبت د گټې د سطحې ښودونکي (شاخص) په نوم ياديږي.

د معاملي له درکه د خالصې گټې له طريقې سره سم د ارزونې د معاملو له نااړوندو خواوو څخه د گټې د سطحې لاس ته راغلي شاخص نه په استفادې سره د گټې يو مناسب حد ټاکل کيږي.

۲ بېلگه: په دې بېلگه کې ياد شوي حقيقتونه د لومړۍ بېلگې حقيقتونو ته ورته دي خو يواځې يو توپير دادي چې دلته ماليه ورکوونکې د وحيد نومي شخص تر تحقيق لاندې دي. وحيد په کابل کې د زړو موټرو يو د پلورنځی لري. د وحيد د ښو پېرودونکو له ډلې څخه يو هم د هغه زوی اديب دی. اديب په کابل کې د امنيتي خدماتو يو شرکت لري او د خپل د اړتيا وړ ټول موټر د خپل پلار له پلورنځي څخه په بيه اخلي. د عوايدو لوی رياست پوهيږي چې پر اديب باندې د موټرو د پلور له درکه د وحيد د عوايدو گټه له ۱٪ څخه لږه ده. د عوايدو لوی رياست کولای شي هغه معلومات چې د کابل، هرات او مزار شريف په ښارونو کې له نااړونده معاملو څخه لاسته راغلي دي پر اديب باندې د موټرو د پلور له درکه د وحيد گټه ډېره کړي چې د وحيد د گټې او عوايدو نسبت د (۳٪) او (۱۰٪) تر منځ وي.

ډېر متفاوت نسبتونه د گټې د سطحې ښودونکي گڼل کيږي. د بېلگې په توگه، پر عوايدو د گټې نسبت يو له دې ښودونکو (شاخصونو) څخه دی. پر عوايدو باندې د ناخالصې گټې بل نسبت (هغه گټه ده چې د اجناسو د تمام شوي قيمت د وضع نه وروسته خرڅ او د عملياتي لگښتونو د وضع نه وړاندې محاسبه کيږي) دی. د گټې د سطحې بل شاخص د عملياتي گټو او عملياتي لگښتونو تر منځ له نسبت څخه عبارت

دی. په داسې حالت کې د یوې ځانګړې معاملې په پام کې نیولو سره د شرکت د لاسته راغلې مجموعې ګټې پر ځای د شرکت د خالصې ګټې جلاکول مهم ګڼل کېږي.

۳ بېلګه: عزیز په پاکستان کې یو پلورنځی لري چې ډول ډول توکران تولیدوي. عزیز تولید شوي توکران پر خپل زوی ادیب باندې پلوري. ادیب له نوموړو توکرانو څخه نارینه و ته دریشي جوړوي او دغه دریشي ګانې په خپل هغه پلورنځي کې پلوري چې د کابل په شهرنو کې موقعیت لري. د عوایدو لوی ریاست په ۱۳۸۷ لمریز کال کې د ادیب د مالې په اړوند څېړنه پیل کوي او ثابتوي چې ادیب د ۱۳۸۷ لمریز کال په اوږدو کې لاندې ګټه ترلاسه کوي:

| | |
|--------------------------------|----------------|
| عواید | ۱۰۰۰۰۰۰ افغانۍ |
| د پلور شوو اجناسو تمام شوې بیه | ۸۰۰۰۰۰۰ - |
| ناخالصه ګټه | ۲۰۰۰۰۰۰ |
| عملیاتي لګښتونه | ۱۰۰۰۰۰۰ - |
| خالصه ګټه | ۱۰۰۰۰۰۰ |

له پورتنیو معلوماتو څخه کیدای شي د ګټې د سطحې یو شمېر شاخصونه لاسته راشي. د بېلګې په توګه، پر عوایدو باندې د خالصې ګټې نسبت ۱۰٪ دی. رازق هغه شخص دی چې له عزیز او ادیب سره اړیکې نه لري او د شهرنو په سیمه کې یو پلورنځی لري. د رازق د تیرو څلورو کلونو د مالیاتي اظهار لیک له ارزونې نه وروسته د عوایدو لوی ریاست پوهیږي چې د لاسته راغلو مجموعي عوایدو (۵٪) د رازق خالصه ګټه ده. د ادیب برخلاف رازق نارینه دریشي، بوتان او نور افغاني لاسي صنایع پلوري. د عوایدو لوی ریاست نه شي کولای د رازق هغه خالصه ګټه چې د دریشي له پلور څخه یې لاسته راوړي معلومه کړي. د عوایدو لوی ریاست باید د رازق د اسنادو له لوستو نه وروسته لاس ته راغلې نتیجې د معاملې له درکه د خالصې ګټې له طریقې نه په استفادې سره د ادیب ګټه معلومه کړي.

د طریقې د صحت په موخه د څو کلونو معلومات باید و ارزول شي. د ګټې د سطحې د ښودونکو (شاخصونو) لپاره د انکشاف لږترلږه د درې کلونو معلومات باید تحلیل شي.

۴ بېلګه: د عوایدو لوی ریاست د زړو موټرو د پلور له درکه مناسبه ګټه د ګټې د سطحې یو ښودونکي (شاخص) په توګه ټاکي. نوموړی ریاست له (الف) او (ب) شرکتونو څخه معلومات ترلاسه کوي.

د ((الف)) شرکت په اړه لاندې معلومات په لاس کې دي:

| کال | عواید | ګټه | حد |
|------|---------|--------|-----|
| ۱۳۸۲ | ۱۰۰۰۰۰۰ | ۱۰۰۰۰۰ | ۱٪ |
| ۱۳۸۷ | ۲۰۰۰۰۰۰ | ۲۰۰۰۰۰ | ۱٪ |
| ۱۳۸۸ | ۳۰۰۰۰۰۰ | ۵۰۰۰۰۰ | ۱۰٪ |

د عوايدو لوی رياست بايد د تېرو دريو کلونو د پايلو اوسطه اندازه يا $13/ (10\% + 1\% + 1\%)$ يا 4% په پام کې ونيسي. د عوايدو لوی رياست بايد يواځې د ۱۳۸۸ لمريز کال ۱۰٪ مبلغ په پام کې ونه نيسي ځکه چې دا تر ټولو لوړ مبلغ دی.

د (ب) شرکت معلومات په لاندې ډول دي:

| کال | عوايد | گټه | حد |
|------|--------|-------|----|
| ۱۳۸۲ | ۱۰۰۰۰۰ | ۲۰۰۰۰ | ۲٪ |
| ۱۳۸۷ | ۲۰۰۰۰۰ | ۲۰۰۰۰ | ۱٪ |
| ۱۳۸۸ | ۵۰۰۰۰۰ | ۳۰۰۰۰ | ۲٪ |

د عوايدو لوی رياست بايد د تېرو دريو کلونو د پايلو اوسطه اندازه يا $3/ (2\% + 1\% + 2\%)$ يا 3% په پام کې ونيسي. نوموړی رياست بايد يواځې د ۱۳۸۸ کال ۱۰٪ مبلغ په پام کې ونه نيسي ځکه چې دغه تر ټولو لوړ مبلغ دی.

د عوايدو لوی رياست بايد په ۷.۱۰۲ مقررې کې د يادې شوې گټې د اندازې يو لړ شاخصونو د معلومولو لپاره د هغو نورو شرکتونو په اړوند چې گومان کوي هغوی هم په ورته فعاليتونو کې بوخت دي پورتنی مراحل وکاروي.

برسېره پر دې د عوايدو لوی رياست بايد پدې پوه وي چې تحليل شوي شرکتونه د گټې د سطحې د بنودونکو (شاخصونو) د يوې مناسبې اندازې په انکشاف کې محاسبې ته ورته طريقې څخه کار اخلي.

۵ بېلگه: عزيز د کابل په وزير اکبر خان مېنه کې يوه مغازه لري چې ډوډۍ، کلچې او نور خواړه پکې پلوري. عزيز د مغازې حسابات د محاسبې د نغدي طريقې په مرسته محاسبه کوي. هغه خپل د اړتيا وړ ټول اوږه له خپل زوی څخه چې په پاکستان کې مغازه لري، اخلي. که چېرې د عوايدو لوی رياست وغواړي د معاملې له درکه د گټې د اندازې له طريقې څخه په استفادې سره هغه پيسې معلومې کړي چې عزيز ټپي د اوږو لپاره ورکوي، نو بايد د هغو ناروندو اشخاصو تر منځ ورته معامله پيدا کړي چې د محاسبې نغدي طريقې څخه کار اخلي.

لکه څنگه چې پورته وليدل شول، د معاملاتو له درکه خالصې گټې طريقه د منقولو او غير منقولو شتمنيو د غير حقيقي بيې معلومولو لپاره استفاده کېږي.

۶ بېلگه: نجيب الله يو افغان تبعه دی او په افغانستان کې اوسېږي چې د کاناډايي او افغاني سهامې شرکتونو ټول پلورل شوي اسهام په اختيار کې لري. کاناډايي شرکت د فولادو په توليدي فعاليتونو کې له ځانگړې تکنالوژي نه د گټې اخستلو جواز افغان شرکت ته ورکوي. افغان شرکت په ۱۳۹۰ لمريز کال کې کاناډايي شرکت ته حق الامتياز تاديه کوي. د حق الامتياز تاديه د افغان او کاناډايي شرکتونو تر منځ يواځنۍ اړونده معامله ده. نوموړی حق الامتياز د افغاني شرکت د پلور له درکه عوايدو ۸٪ سره معادل دی. د عوايدو لوی رياست د شرکت خالصه گټه د پلور د فيصدي او د شرکت د گټې د بنودونکي (شاخص) په توگه گڼي. د عوايدو لوی رياست د تېرو دريو کلونو په اوږدو کې له څلور وړو شرکتونو څخه د هر يوه

خالصه گټه او له پلور څخه لاسته راغلي عوايد تر غور لاندې نيسي. لاسته راغلي پايلې په لاندې توگه دي:

| شرکت | کال | گټه/پلور |
|------------|------|----------|
| (الف) شرکت | ۱۳۸۹ | ۲٪ |
| | ۱۳۸۸ | ۵٪ |
| | ۱۳۸۷ | ۷٪ |
| | اوسط | ۲٪ |
| (ب) شرکت | ۱۳۸۹ | ۵٪ |
| | ۱۳۸۸ | ۲٪ |
| | ۱۳۸۷ | ۸٪ |
| | اوسط | ۵٪ |
| (ج) شرکت | ۱۳۸۹ | ۲٪ |
| | ۱۳۸۸ | ۴٪ |
| | ۱۳۸۷ | ۰٪ |
| | اوسط | ۲٪ |
| (د) شرکت | ۱۳۸۹ | ۲٪ |
| | ۱۳۸۸ | ۱٪ |
| | ۱۳۸۷ | ۰٪ |
| | اوسط | ۱٪ |

(هـ) شرکت د گټو ۱٪ اوسط حدد ټيټو پايلو د ۲۵٪ بنودونکي دي. د (الف) شرکت د گټو ۲٪ اوسط حدد لوړو پايلې ۲۵٪ نيسي. په هغه صورت کې چې افغان شرکت د پلور گټه له ۱٪ نه په ټيټ او ۲٪ نه په لوړ نسبت باندې لاس ته راوړي، نو هغه حق الامتياز چې کاناډايي شرکت ته يې تاديه کوي بايد تعين نه شي. فرض کوو چې افغان شرکت په ۱۳۹۰ کال کې تاوان کوي د عوايدو لوی رياست کولای شي هغه حق الامتياز چې افغان شرکت يې کاناډايي شرکت ته تاديه کوي تر هغې اندازې کم کړي چې د افغاني شرکت گټه له ۱٪ څخه ډېره شي.

۱۵.۹۷ نامشخصې طريقې: کيدای شي د عوايدو لوی رياست او ماليه ورکوونکي په يوه معامله کې د نااړوندو اشخاصو تر منځ د ليرېد بېې د ټاکلو لپاره له هغو طريقو څخه چې پورته نه دي تشرېح شوي، استفاده وکړي. په هغه صورت کې چې له پورتنیو مشخصو طريقو او يا له نامشخصو طريقو څخه کار واخيستل شي، نو مشخصې طريقې غوره گڼل کېږي. نامشخصه (نامعینه) طريقه کيدای شي د معاملاتو له درکه د خالصې گټې د طريقې په شان د ملموسو او غير ملموسو شتمنيو د ليرېد د غير حقيقي بېې د ټاکلو لپاره ترې گټه واخستل شي.

۱ بېلگه: وحید د (الف) او (ب) شرکتونو ټول پلورل شوي اسهام لري. (الف) یو افغان او (ب) یو پاکستانی شرکت دی. د (الف) شرکت (ب) شرکت ته د لاجورد ډبرې برابر وي او د (ب) شرکت له هغو نه گانه جوړوي. د (ب) شرکت نوموړي گانې په ټوله نړۍ کې پلوري. د (الف) شرکت د لاجورد ډبرې یواځې پر (ب) شرکت باندې خرڅوي. د (الف) شرکت پدې اړه کاني معلومات نلري چې له مشخصو طریقو څخه په استفادې سره (الف) او (ب) شرکتونو ترمنځ د لیږد د کومې مناسبې بېبې باید موجودې وي. همدارنګه د عوایدو لوی ریاست له مشخصو طریقو څخه د گټې اخستلو په اړه کافي معلومات نه لري. (الف) شرکت له (ج) شرکت څخه چې یو نارونده پاکستانی شرکت دی، د ۹۰۰۰۰ افغانیو په بدل کې د یو کیلو لاجوردو د پلور وړاندیز ترلاسه کوي. نوموړی وړاندیز د یوه پاکستانی شرکت لخوا د ناروندو اشخاصو ترمنځ معاملې په توګه نه ګڼل کیږي ځکه چې دا یواځې د یوه وړاندیز بڼه لري او یوه مکمله معامله نه بیانوي. د پورتنیو ذکر شوو مشخصو طریقو څخه یوه استفاده نه شي کیدای، نو د (الف) شرکت او د عوایدو لوی ریاست کولای شي د لیږد د مناسبې بېبې د ټاکلو لپاره د (ج) شرکت پر وړاندیز باندې اعتماد وکړي (ترې ګټه واخلي).

۲ بېلگه: وحید د کاناډایي او افغان شرکتونو ټول پلورل شوي اسهام په اختیار کې لري. کاناډایي شرکت د افغان شرکت د کلني حق الامتیاز په بدل کې، چې د افغان شرکت له ۸٪ پلور سره برابر دی، افغان شرکت ته د ځانګړو ټکنالوژیو جواز ورکوي. افغان شرکت د فولادو د تولید په برخه کې په فعالیت کوي. د عوایدو لوی ریاست غواړي چې د مقایسه کیدونکې نارونده معاملې طریقه تطبیق کړي خو د یوې مناسبې مقایسه کیدونکې ناروندې معاملې د طریقې پر موندلو بریالې شوی نه دی. د عوایدو لوی ریاست غواړي چې د معاملاتو له درکه د خالصې گټې طریقه تطبیق کړي خو په دې نډې توانیدلی چې د دغه افغان شرکت په فعالیت کې د ناروندو شرکتونو مالي معلومات ترلاسه کړي. که چیرې له دغو ځانګړو طریقو څخه د یوې تطبیق هم ناشونې وي، نو دواړه افغان شرکت او د عوایدو لوی ریاست کولای شي د گټې د اندازې هغه شاخصونه چې د ناروندو شرکتونو لخوا د ورته فعالیتونو څخه لاسته راغلي تر غور لاندې ونیسي ترڅو وکولای شي معلوم کړي چې آیا د افغان شرکت عواید مناسب دي او که نه. د بېلګې په توګه، هغوی کولای شي د کانکرېټو، خښتو او یا ساختماني موادو د تولید کوونکو شرکتونو لخوا لاسته راغلي ګټه تر غور لاندې ونیسي.

د مالیې کتمان

اته نوي بېمه ماده:

- (1) که چیرې مالیه ورکونکې په یوه معامله کې وړ داخل شي چې قصداً د هغه د مالیاتو او تادیاتو د مکلفیتونو د کمېدو باعث شي، د مالیې وزارت معامله ردوي او تر څېړنې لاندې یې نیسي.
- (2) هغه اشخاص چې د خپلې مالیې د ورکړې وړ عواید پټ (کتمان) کړي، په لاندې توګه د اصلي او اضافي مالیې په ورکړې مکلف کیږي:

- لمړې ځل د ورکړې وړ پټه کړی شوې اصلي مالیه د اضافي مالیې له دوه چنده مالیې سره،
- دوه یم ځل د ورکړې وړ پټه کړی شوې اصلي مالیې برسېره، اضافي مالیه له دوه چنده جریمې سره.
- په دې صورت کې، د پټوونکي اقتصادي فعالیت د محکمې په حکم درول کیږي.

۹۸.۱ په ۹۸ مه ماده کې د کتمان یا پټولو حکم یواځې هغه وخت پلي کیږي چې مالیه ورکونکې په داسې معامله کې شامل شي چې اساسي موخه یې د مالیه ورکونکي د مالیاتي مکلفیتونو لږوالی وي.

۲.۹۸ د دې لپاره چې د ۹۸ مې مادې حکم پلي شي، د عوایدو لوی ریاست باید داسې څرګنده کړي چې د مالیه ورکونکي مالیاتي مکلفیتونه د نوموړې معاملې له کبله کم شوي دي. بیا هم د عوایدو لوی ریاست باید د مالیه ورکونکي لخوا د دې مالیاتي مکلفیتونو د کموالي پر ثبوت بسنه ونکړي.

۱ بېلګه: د (الف) شرکت یو افغان شرکت دی چې په ټول هېواد کې خپلو پېرودونکو ته مخابراتي خدمات وړاندې کوي. نوموړي شرکت ته په ۱۳۸۷ کال کې ۵۰۰۰۰۰۰ افغانۍ تاوان وراوړي. یاد شرکت د ۱۳۸۸ لمریز کال د تاوان نه په استفادې سره د ۱۳۸۸ لمریز کال په اوږدو کې خپله د مالیې وړ ګټه او مالیاتي مکلفیتونه ۵۰۰۰۰۰۰ افغانیو ته را کموي. په دغه حالت کې باید د ۹۸ مې مادې حکم پلي نه شي. دا سمه ده چې الف شرکت د ۱۳۸۷ لمریز کال په اوږدو کې په هغو معاملو او فعالیتونو کې بوخت وو چې په ۱۳۸۸ کال کې د دې مالیاتي مکلفیت د کمېدو سبب وګرځېد، ولې د (الف) شرکت اساسي هدف خپلو پېرودونکو ته د مخابراتي خدمتونو وړاندې کول دي نه د مالیاتي ګټې لاسته راوړل او یا په راتلونکي کال کې د هغه کمول.

۲ بېلګه: عزیز یو انفرادي شخص دی او په هرات ولایت کې د خپلو سوداګریزو فعالیتونو د پرمخ وړلو لپاره یوې ټوټې ځمکې او یوې ودانۍ ته اړتیا لري. نوموړی پدې پوهیږي کله چې هغه د اړتیاوړ خپله ځمکه او ودانۍ را ونیسي، نو کولای شي چې د ودانۍ د استهلاک د لګښت لپاره مجرایي واخلي. او همدارنګه په دې هم پوهیږي چې د ځمکې د استهلاک لپاره مجرایي نه شي تر لاسه کولای. که چېرې عزیز ځمکه او یا کور په کرایه ونیسي نو کولای شي د کرایې ټول لګښت لپاره مجرایي تر لاسه کړي او پریکړه وکړي چې د خپلو اقتصادي فعالیتونو لپاره ځمکه او ودانۍ په کرایه ونیسي. په داسې حالت کې د ۹۸ مادې حکم نه پلي کیږي ځکه چې د ودانۍ په کرایه نیولو څخه د عزیز اساسي مقصد په هرات کې د اقتصادي

فعالیتونو پر مخ وړل دي. دا چې د ځمکې او ودانې کرایه کول د نوموړو شتمنیو د رانیولو په پرتله په ګټه کې دی، د ۹۸ مادې د حکم د تطبیق لپاره کافي او قانع کوونکې دلیل نه شي کیدای.

۳.۹۸ د ۹۸ مې مادې له تطبیقه دمخه، د عوایدو لوی ریاست باید وکولای شي ثابتې کړي چې د داسې معاملې د اجرا کولو نه د مالیه ورکوونکې اساسي هدف د مالیاتو کمول ؤو. د مالیه ورکوونکي هدف د معاملې د حقیقتونو د ارزونې له مخې معلومېږي نه د هغه د شخصي مدارکو له مخې.

۱ بېلګه: وحید د (الف) او (ب) شرکتونو ټول پلورل شوي اسهام په واک کې لري. دواړه افغاني شرکتونه دي. الف شرکت د افغانستان د خصوصي پانګه اچونې د قانون له مخې نه دی جوړ شوی، نو تر یوې نامحدودې مودې پورې د مالیاتي تاوان د لیرېد د امتیاز څخه د استفادې حق نلري. نوموړی شرکت باور لري چې په ۱۳۸۸ مالي کال کې نې مالیاتي تاوان پای ته رسیږي. د نوموړي ضرر د له منځه وړلو په موخه د (الف) شرکت د ۱۳۸۸ لمریز کال په وروستۍ ورځ خپله یوه شتمني د (ب) پر شرکت پلوري. د (الف) شرکت له دغه پلور څخه ګټه تر لاسه کوي. نوموړی شرکت د یاد ضرر په استفادې سره په ۱۳۸۸ لمریز کال کې خپله لاسته راغلې ګټه کموي د (ب) شرکت هغه شتمني چې مخکې یې له (الف) شرکت څخه پېرودلې وه د ۱۳۸۹ لمریز کال د وري په لمرۍ نېټه بېرته پر (الف) شرکت باندې پلوري.

نوموړې شتمني له دغو معاملو څخه وړاندې د (الف) شرکت ملکیت وه او له دې معاملې وروسته هم د (الف) شرکت ملکیت دی. د (الف) شرکت کولای شول چې له خپل مالیاتي ضرر څخه ګټه او د هر ډول مالیې له ورکړې نه پرته د بازار د بېي پر اساس د دغې شتمني استهلاک زیات کړي اوس هم نوموړی شرکت کولای شي د یادې شوې شتمنۍ د استهلاک لپاره زیاته مجرایي تر لاسه کړي او خپل مالیاتي مکلفیت راکم کړي. د دغې معاملې د اجرا کولو یواځنی دلیل د (الف) شرکت د مالیاتي مکلفیتونو کمول دی. که چېرې مالیاتي عواقب په پام کې نه وای نیول شوي، نو د (الف) شرکت به نه غوښتل چې یاده شوې شتمني د (ب) پر شرکت باندې وپلوري او د (ب) شرکت هم نه غوښتل چې له (الف) شرکت څخه شتمني راوینسي. نو مناسبه ده چې د عوایدو لوی ریاست د ۹۸ مادې حکم په داسې یوه حالت کې تطبیق کړي.

۲ بېلګه: وحید د (الف) افغان شرکت ټول پلورل شوي ونډې په خپل اختیار کې لري. د (الف) شرکت د سرامیک تختی، جګونه او پپالې تولیدوي. نوموړي شرکت د وحید شل تنه نژدې خپلوان (د کاکا، ماما، خاله او عمه زامن) په کار ګومارلي دي. دا ټول کسان له ۱۵ کلونو نه کم عمر لري. وحید نوموړو کسانو ته په میاشت کې ۵۰۰۰ معاش ورکوي. دا چې د هر کارکوونکي معاش یواځې ۵۰۰۰ افغانۍ دی، نو د مالیې تابع نه ګرځي. سره له دې هم د (الف) شرکت د خپل هر کارکوونکي د ۵۰۰۰ معاش مجرائي غواړي. د عوایدو لوی ریاست (الف) شرکت تر تحقیق لاندې نیسي. وحید د عوایدو لوی ریاست ته وایي دا چې د هغه خپلوان پوه خلک دي، نو ځکه یې هغوی نې په کار ګومارلي دي. د عوایدو لوی ریاست پوهیږي چې په کار ګومارل شوي زیاتره کسان د کار کولو قانوني عمر ته نه دي رسیدلي. وحید نه شي کولای دا ثابتې کړي چې د هغه خپلوان (د کاکا، ماما، خاله او یا عمه زامن) رښتیا هم د (الف) شرکت لپاره کار کوي. په داسې حالت کې د وحید خپلوانو ته د تادیه شوو پیسو په پام کې نیولو پرته د عوایدو لوی ریاست باید د ۹۸ مې مادې حکم تطبیق کړي.

۴.۹۸ د ۹۸مې مادې د ۲مې فقرې د حکم له پلي کېدو وروسته، یو مالیه ورکوونکی چی یو حقیقي یا حکمي شخص وي د لومړي ځل لپاره باید خپله اضافي مالیه تادیه کړي. مالیه ورکوونکی د هغی جريمې په ورکولو مکلف دی چی د هغه د اضافي ماليې دوه چنده کیږي.

۵.۹۸ د ۹۸مې مادې د ۲مې فقرې د حکم له پلي کېدو وروسته، د دوهم ځل لپاره یو مالیه ورکوونکی چی یو حقیقي یا حکمي شخص وي، باید خپله اضافي مالیه تادیه کړي. مالیه ورکوونکی د هغی جريمې په ورکولو مکلف دی چی د هغه د اضافي ماليې دوه چنده کیږي. برسېره پر دې، د عوایدو لوی ریاست کولای شي د مالیه ورکوونکي د کار او فعالیت د تړلو د حکم د ترلاسه کولو په موخه دغه موضوع سوداگریزې محکمې ته راجع کړي. د نوموړي حکم د اخیستلو نه وړاندی لاندی مرحلې باید عملي شي:

- ا. لومړی، د عوایدو لوی ریاست باید د مالیه ورکوونکي د دوسیې ارزونې لپاره ګومارل شوو کارکوونکو احترام په پام کې ونیسي.
- ب. دویم، د عوایدو لوی ریاست باید وګوري چی د مالیه ورکوونکي د ماليې پیسې ددې ارزښت لري چی د هغه کار او فعالیت وتړل شي او که نه.
- ج. درېیم، د عوایدو لوی ریاست باید وګوري چی آیا مالیه ورکوونکی په راتلونکي کې د ماليې د کتمان لپاره کوم اقدام کوي او که نه.
- د. څلورم، د عوایدو د ریاست واکمن شخص باید د کارځای د مؤقت او یا دایمي تړلو په اړه پرېکړه وکړي.
- ه. پنځم، مسؤل اشخاص باید د کار د ځای او یا فعالیت د تړلو په اړه غوښتن لیک، سوداگریزې محکمې ته وړاندی کړي.
- و. شپږم، د محکمې د حکم د صادرېدو په صورت کې، مسؤل کسان د نوموړي حکم د تطبیق په اړه باید ضروري ګامونه اوچت کړي. د نوموړي حکم د تطبیق په موخه باید د کورنیو چارو وزارت له موضوع خبر شي.

شپاړسم فصل

اضافي ماليه او مالياتي جريمې

له ۹۹ مادې نه تر ۱۰۷ پورې

مجازات او سرغړونې

نهه نوي يمه ماده:

- (1) که چېرې يو شخص په دې قانون کې درج شوو مالياتي مکلفيتونو ته اطاعت نه وي کړې ، د خپل ذمت د مالياتو پر ورکړې برسېره د اضافي ماليې په ورکړه مکلف او د دې فصل د حکمونو د مجازاتو مستوجب هم دی. اضافي ماليه پدې قانون کې د نورو درج شوو مالياتو په څېر سنجش او تحصيل کېږي.
- (2) پر عايداتو اضافي ماليه، په لاندې مواردو کې د ورکړې وړ ده:

1. په هغه صورت کې چې د دغه قانون په حکمونو کې د درج شوي ټاکلي وخت لمخې ماليه ورنه کړل شي،
2. د سوداگريزو معاملو د سندونو او دفترونو د نه خوندي کولو، نه ساتلو او نه وړاندې کولو په صورت کې،
3. د مالياتي بېلانس او اظهارليک د نه وړاندې کولو په صورت کې،
4. د ماليې د نه وضع کولو په صورت کې،
5. د ماليې د نه ورکولو په صورت کې، او
6. د ماليه ورکوونکي د پيژندنې نمبر د نه اخيستلو په صورت کې.

۱.۹۹ شپاړلسم فصل له دې قانونه د سرغړونې په صورت کې د اضافي ماليې او جریمې حکم کوي. اضافي ماليات او جریمې د هغو احکامو پر اساس اخيستل کېږي د کومو پر اساس چې ماليات وضع کېږي. يعنې اضافي ماليه او جریمه د مالياتو د ټاکنې او تاديې په اړه د ۱۳ فصل د احکامو لمخې وضع او د ماليې د تاديې د تطبيق په اړه د ۱۴ فصل د احکامو لمخې اخيستل کېږي.

۲.۹۹ د ۹۹ مادې په ۲مه فقره کې هغه حالتونه شامل دي چې د اضافي ماليې او جریمې د ورکړې سبب ګرځي. له پورتنیو مواردو څخه هر يو مورد د دې فصل په راتلونکو مادو کې شرح شوی دی.

په ټاکلي وخت د ماليې د نه ورکولو په صورت کې اضافي ماليه

سلمه ماده:

هغه شخص چې خپله د ورکړې وړ ماليه په ټاکلي وخت ورنه کړي، مکلف دی چې د ورځې لمخې ۱۰٪ اضافي ماليې تاديه کړي.

۱.۱۰۰ پر عايداتو د مالياتو قانون پر هغه ماليه باندی ، ۱۰٪ اضافي ماليه وضع کوي چې په ټاکلي نېټه تاديه نه شي. که چېرې ماليه ورکوونکي خپل مالياتي اظهارليک په ټاکلي وخت هم وړاندی کړی وي، اضافي ماليه پرې تطبيقیږي.

۱ بېلگه: اديب د (الف) شرکت ټول پلورل شوي اسهام په واک کې لري. (الف) يو افغان سهامی شرکت دی. نوموړی شرکت خپل د ۱۳۸۲ کال اظهارلیک باید د ۱۳۸۷ لمریز کال د غبرگولي د میاشتې تر وروستۍ ورځې پورې ډک او وړاندې کړي. (الف) شرکت باید خپله مالیه له مالیاتي اظهارلیک سره یو ځای ورکړي. دا شرکت خپل مالیاتي اظهارلیک د چنگاښ تر ۱۰ نېټې پورې نه تحویلوي. په اظهارلیک کې مالیاتي مکلفیت ۱۰۰۰۰۰ افغانۍ ښودل شوی دی. که چېرې (الف) شرکت د غبرگولي له پای نه ۱۰ ورځې وروسته ۱۰۰۰۰۰ افغانۍ تادیه کړي، نو نوموړی شرکت د جریمې له درکه ۱۰۰۰ افغانۍ پوره وړی گڼل کېږي. (۱۰۰۰۰۰ × ۰.۱) = ۰.۱ فیصد (× لس ورځې)

۲ بېلگه: د دې بېلگې ټول حقیقتونه او حالتونه د لومړۍ بېلگې په شان دي خو توپیر یې دا دی چې (الف) شرکت خپل مالیاتي اظهارلیک د غبرگولي په پای کې وړاندې کوي. دا چې د راتلونکي چنگاښ تر لسمې نېټې پورې مالیه نه ده ورکړل شوې، نو ځکه ځنډېدلې مالیه په لومړۍ بېلگه کې د ذکر شوې اضافي مالیې په شان ورکول کېږي. دا چې (الف) شرکت خپل مالیاتي اظهارلیک په ټاکلي وخت وړاندې کړی دی (خو مالیه یې نه ده تادیه کړې) اضافي مالیې سره تړاو نه لري.

۲.۱۰۰ په ۱۰۰ ماده کې ذکر شوې اضافي مالیه د انتفاعي معاملو پر مالیې یا پر هغو ثابتو مالیو باندې چې پر عایداتو د مالیاتو په عوض وضع کېږي، او هر هغې مالیې باندې د تطبیق وړ ده چې نه وي تادیه شوی.

۳.۱۰۰ که چېرې اضافي مالیه له ۲۵۰ افغانیو څخه کمه وي، کیدای شي د عوایدو لوی ریاست په ۱۰۰ ماده کې د ذکر شوې ۰.۱ فیصده اضافي مالیې له تطبیق څخه ډډه وکړي. د ۲۵۰ افغانیو اندازه (حد) د هر ډول مالیې په جلا توگه تطبیقېږي.

بېلگه: هارون په هرات ولایت کې د یوه رستوران چارې پر مخ بیایي. د رستوران خالص عواید په ۱۳۸۸ کال کې ۲۰۰۰۰۰ افغانیو ته رسیږي او د ۱۲۰۰۰۰ افغانیو لگښت له کسر نه وروسته هم خالصه گټه لاسته راوړي. هارون د ۱۳۸۸ کال د غبرگولي په وروستۍ ورځ کې پر عایداتو د مالیاتو او د راتلونکي ربعي په ۱۵ مه ورځ د انتفاعي معاملو د مالیې په ورکړه مکلف دی. هارون په غیرقصدی توگه د نوموړو مالیاتو تادیات د څو محدودو ورځولپاره ځنډوي او په ټاکلي نېټه یې نه تادیه کوي. که چېرې د دې مادې له مخې محاسبه شوې ۰.۱٪ اضافي مالیه پر عایداتو باندې د مالیاتو له درکه ۲۰۰ افغانۍ او د انتفاعي معاملو له درکه ۱۰۰ افغانیو ته ورسیږي، پدې صورت کې، سره له دې چې مجموعه یې ۲۵۰ افغانیو ته رسیږي، د مالیې وزارت کولای شي د دواړو مبالغو له تطبیق څخه لاس په سر شي.

۴.۱۰۰ که چېرې لاندې شرطونه عملي شوي وي، نو د عوایدو لوی ریاست به تر ۵۰۰۰۰۰ افغانیو مبلغ باندې په ۱۰۰ ماده کې د ۰.۱٪ اضافي مالیې له تطبیق څخه لاس په سر کېږي.

- أ. د اضافي مالیې د ټاکنې یادښت صادر شوې وي،
- ب. مالیه ورکوونکي د اضافي مالیې د نه تطبیق غوښتنه کړي وي او د هغه په غوښتنلیک کې ټول هغه حقیقتونه شامل وي چې له قانون څخه د مالیه ورکوونکي پر پیروي دلالت وکړي،
- ج. د عوایدو لوی رئیس او یا د نوموړي ریاست مرستیال په لیکلي توگه د عوایدو او گمرکاتو له معینیت څخه د اضافي مالیې د نه تطبیق غوښتنه کړې وي. د دې ډول غوښتنلیک د لیکلو په موخه په تیروخت کې له قانون څخه د مالیه ورکوونکي اطاعت ته کتل کېږي. دا ډول

غوښتنلیک یواځې هغه وخت وړاندې کیدای شي چې له قانون څخه د پېړۍ په موخه د مالیه ورکوونکي کوښښ ښودل شوی وي، او د عوایدو او گمرکاتو معینیت د اضافي مالیه د نه تطبیق سره موافقه کړې وي.

د سندونو د نه ساتنې په صورت کې پر عایداتو اضافي مالیه یو سلو یو مې ماده:

- (1) هغه شخص چې له دلیلونو پرته د اړوندو معاملو سندونه او دفترونه، د دې قانون د حکمونو لمخې په سمه توګه برابر، خوندي او ونه ساتي یا یې د مالیه وزارت د موظفینو په واک کې ورنکړي، حقیقي شخص د ۵۰۰۰ افغانیو په ورکړه او حکمي اشخاص د ۲۰۰۰۰ افغانیو اضافي مالیه په ورکړه مکلف دي.
- (2) هغه شخص چې له مالیه څخه د تېښتې په هوډ د اړوندو معاملو سندونه او دفترونه برابر، خوندي او ونه ساتي، د دې مادې په (۱) فقره کې د درج اضافي مالیه پر ورکړې بر سېره، لویې څارنوالۍ ته هم ورپېژندل کیږي.

۱.۱۰۱ پر عایداتو د مالیاتو قانون د ۱۰۱مې مادې لمخې، په لاندې حالاتو کې یو حقیقي شخص د ۵۰۰۰ افغانیو او یو حکمي شخصیت د ۲۰۰۰۰ افغانیو اضافي مالیه تابع ګرځي.

- أ. یو حقیقي او یا حکمي شخص پر عایداتو د مالیاتو قانون سره سم د اسنادو په ساتلو مکلف دی،
- ب. که چیرې حقیقي او یا حکمي شخص د مناسبو او د منلو وړ اسنادو په ساتنه نه وي بریالي شوي او یا نوموړو اشخاصو خپل اسناد د عوایدو لوی ریاست کارکوونکو په واک کې نه وي ورکړي، او
- ج. که چیرې حقیقي یا حکمي شخص د اسنادو د نه ساتلو په برخه کې قانع کوونکی دلیل یا عذر ونلري او یا یې خپل سندونه د عوایدو لوی ریاست کارکوونکو په واک کې نه وي ورکړي.

۱ بېلګه: احمد رشاد فرنیچر او څوکی تولیدوي او په کابل ولایت کې یو لوی کاروبار پر مخ وړي. نوموړې شرکت خپل د عوایدو اسناد ساتلي خود لګښتونو اسناد یې نه دي ساتلي. احمد رشاد خپل مالیاتي اظهارلیک وړاندې کوي چې ۴۰۰۰۰۰ افغانۍ پکې د عوایدو او ۳۰۰۰۸۰۰ افغانۍ پکې د لګښت په توګه ښودل شوي دي. پر عایداتو د مالیاتو قانون د ۳۲ مادې د حکم له مخې احمد رشاد د اسنادو په ساتلو مکلف دی. کله چې د عوایدو ریاست له احمد رشاده د لګښت د اسنادو د نه ساتلو په اړه پوښتنه کوي، دی په ځواب کې وايي چې له دغه شان مکلفیت څخه یې خبرتیا نه درلوده. که څه هم په تیرو وختونو کې احمد د عوایدو لوی ریاست لخوا نه دی تفتیش شوی، خو نوموړی د اسنادو د نه ساتلو په اړه کوم قانع کوونکی او مناسب دلیل نه لري. تمه ده چې د نورو اشخاصو په شان پر عایداتو باندې د مالیاتو قانون د مکلفیتونو (د اسنادو ساتلو د مکلفیتونو په ګډون) څخه با خبره وي نو له دې کبله نوموړې شرکت د ۵۰۰۰ افغانیو اضافي مالیه تابع ګرځي.

۲ بېلگه: عزيز په کابل کې يو گدام لري. په ۱۳۸۷ کال کې د عزيز گدام د اور د لگيدو له امله له منځه ځي او د ۱۸ مادي (۱) فقرې له مخې د خپل گدام د لگښتونو مجرايي په ۱۳۸۷ لمريز کال کې لاسته راوړي. په ۱۸ ماده کې د ۱ فقرې ۹ جز داسې حکم کوي چې د کسراتو د وضع لپاره عزيز مکلف دی د هغو اسنادو په ګډون چې د گدام بيه ونيسي ټول مناسب اسناد ولري. کله چې له عزيز څخه د هغه گدام د بيې په هکله اسناد غوښتل کېږي، نو د هغه ځواب دا دی چې په دې اړه هېڅ ډول سند نه لري او د سند د نه لرلو دليل دا ښيي چې ټول سندونه يې په گدام کې وه او د اور لگېدو له امله سوځيدلي دي. په دې صورت کې عزيز د سندونو د نه ساتلو په اړه قانع کوونکی دليل لري او پر عايداتو د مالياتو قانون په ۱۰۲ ماده کې د درج اضافي ماليې تابع نه ګرځي.

۳ بېلگه: کابل انجينيري شرکت د ۱۳۸۷ کال اظهارليک د عوايدو لوی رياست وړاندې کوي، د عوايدو لوی رياست کارکوونکي د ياد شرکت قضيه څېړي او د قرارداد هغه سندونو د تفتيش غوښتنه ورڅخه کوي چې د ياد شرکت په دفتر کې ساتل کېږي. نوموړي کارکوونکي پر عايداتو باندې د مالياتو قانون د ۱۰۱ مادي يو نقل چې هغوی ته د دې عمل واک ورکوي، د نوموړي شرکت کارکوونکو ته ښيي. د شرکت آمر په دې باور دی چې ګواکې يواځې محکمه کولی شي چې د نوموړي شرکت د کاري اسنادو ښودلو ته اړباسي او کيدای شي د شرکت محرم اسناد د هغه رقيبانو ته وښودل شي، نو له دې کبله نوموړو کارکوونکو ته غوښتل شوي اسناد نه ورکوي. د شرکت د آمر دا باور موجه نه دی ځکه چې پر عايداتو د مالياتو قانون په افغانستان کې يو نافذ او د اعتبار وړ قانون دی او په روښانه توګه د محکمې له حکم نه پرته د نوموړو اسنادو د تفتيش کولو اجازه ورکوي. پر عايداتو د مالياتو قانون د عوايدو لوی رياست کارکوونکو لخوا ټول راټول شوي معلومات محرم ګڼي او له وزارت څخه د باندې هر ډول شخص ته يې له افشا څخه مخنيوی کوي مګر دا چې قانون اجازه ورکړې وي. ياد آمر د کابل شرکت د اسنادو د نه ورکولو په اړه کوم قانع کوونکی او موجه دليل نه لري نو ځکه د ۱۰۱ مادي سره سم، نوموړی شرکت د ۲۰۰۰۰ افغانيو اضافي ماليې تابع ګرځي.

۲.۱۰۱ حکمي او حقيقي اشخاص په هغه صورت کې لويې څارنوالۍ ته ورپيژندل کېږي چې په لاندې حالاتو مرتکب شي:

- أ. حقيقي او حکمي شخص پر عايداتو د مالياتو قانون د حکم لمخې د اسنادو په ساتلو مکلف دی،
- ب. حقيقي او حکمي اشخاص د مناسبو او منلو وړ اسنادو په ساتلو کې پاتې راغلی وي، او
- ج. حقيقي او حکمي اشخاص چې د قانون د حکم لمخې د مناسبو او د منلو وړ اسنادو په ساتلو مکلف شوي او هغه يې له ماليې څخه د تېښتې په هوډ خوندي نه وي ساتلي.

تبصره: که چېرې داسې وپتېيل شي چې يو شخص په قصدي توګه له ماليې څخه د تېښتې په هوډ د مناسبو او معقولو اسنادو په تهيه او ساتلو کې پاتې راغلی وي او شخص:

- أ. د اسنادو په ساتلو او تهيه کولو کې لکه څنګه چې پر عايداتو د مالياتو قانون کې جوته شوې، پاتې راشي که څه هم د مالياتي کارکوونکو لخوا يې د شرايطو په اړه خبرتيا هم ترلاسه کړې وي،

ب. په مکرره یا بیاځلي توګه د اسنادو په ساتلو او تهیه کولو کې لکه څنګه چې پر عایداتو د مالیاتو قانون کې حکم شوی، پاتې راشي، او
ج. د محاسبې په دفتر کې لږ عواید او ډېر لګښت ثبت کړي او جعلی اسناد وړاندې کړي.

په دغه شان حالاتو کې داسې پتېیل کېږي چې مالیه ورکوونکي له مالیې څخه د تېښتې په تکل اسناد تهیه او خوندي ساتلي نه دي. په دې توګه، پر عایداتو د مالیاتو قانون د ۱۰۱ مې مادې د ۲ فقرې حکم په دغه راز افرادو پلی کېږي او یاد شخص دې د خپرنو لپاره لویې څارنوالۍ ته ولېږل شي.

۱ بېلګه: بهار امنیتي شرکت یو افغان سهامی شرکت دی چې په ټول افغانستان کې پېرودونکو ته امنیتي خدمات وړاندې کوي. بهار امنیتي شرکت دوه بانکي حسابونه لري چې یو حساب یې د افغانستان په یو بانک او بل حساب یې د پاکستان په یو بانک کې دی. د عوایدو لوی ریاست په ۱۳۸۷ کال کې بهار امنیتي شرکت تفتیش کوي. د عوایدو لوی ریاست د تفتیش پر مهال مومي چې نوموړی شرکت په قصدي توګه پېرودونکو ته وایي چې د پاکستان په بانک کې د هغه پیسې د شرکت حساب ته تحویلې کړي. بهار شرکت هغه پیسې چې پاکستان ته لېږدول شوي سره له دې چې په افغانستان کې په خدمتونو پورې اړه لري، په اسنادو کې نه دي ثبت کړي. نوموړي شرکت د دغو قراردادونو له درکه د عوایدو کوم اسناد نه دي ساتلي. په دې توګه، بهار شرکت خپل د عوایدو کافي سندونه نه دي ساتلي او له هغو عوایدو څخه د تېښتې په موخه چې باید په افغانستان کې تحویل شوی وای، په اسنادو کې نه دي ثبت شوي. په دې توګه، بهار شرکت دې د ۱۰۱ مادې د ۲ فقرې لمخې د عدلي څېړنې لپاره لویې څارنوالۍ ته معرفي شي.

۲ بېلګه: نعیم امنیتي شرکت یو افغان سهامی شرکت دی چې په ټول افغانستان کې بېلابېلو پېرودونکو ته په ټول افغانستان کې امنیتي خدمات وړاندې کوي. یاد شرکت دعوا کوي چې په ۱۳۸۷ کال کې یې عواید ۱۰۰۰۰۰۰ افغانۍ او لګښت یې ۹۰۰۰۰۰۰ افغانۍ دی. د عوایدو لوی ریاست د تفتیش پر مهال پوهېږي چې نوموړي شرکت د ۲۵۰۰۰۰ افغانیو د توجیه لپاره د لګښت په توګه چې شتون نه لري، یو شمېر رسیدونه جوړ کړي. بهار شرکت پر خپلو عوایدو د مالیاتو د کمولو په موخه جعلی رسیدونه جوړ کړي دي. په دې توګه، د ۱۰۱ مادې د ۲ فقرې سره سم، د عوایدو لوی ریاست کولای شي بهار شرکت د عدلي څېړنې لپاره لویې څارنوالۍ ته معرفي کړي.

د مالیاتي اظهارلیک د نه وړاندې کولو په صورت کې اضافي مالیه
یو سل او دویمه ماده:

- (1) هغه حقیقي شخص چې له مؤجبهو دلیلونو پرته اړوند مالیاتي اظهارلیک ، د دې قانون د حکمونو لمخې د ټاکلې مودې په ترڅ کې وړاندې نکړي، د هرې ورځې ځنډ په وړاندې د ۱۰۰ افغانیو او حکمي شخص د هرې ورځې ځنډ په وړاندې د ۵۰۰ افغانیو اضافي مالیې په ورکولو مکلف دی ، د رخصتۍ ورځې لدې امر څخه مستثنی دي.
- (2) هغه شخص چې له مالیې څخه د تېښتې په نیت اړوند مالیاتي اظهارلیک، د دغه قانون د حکمونو لمخې، د ټاکلې مودې په ترڅ کې وړاندې نکړي، د دې مادې په (۱) فقره کې د درج اضافي مالیې پر ورکړې برسېره لویې څارنوالۍ ته معرفي کیږي.

۱.۱۰۲ د دې قانون د احکامو لمخې د مالیاتي اظهارلیک له وړاندې کولو نه وروسته د هرې ورځې په تیریدو سره (د رخصتۍ له ورځو نه پرته) یو حقیقي شخص ۱۰۰ افغانۍ او یو حکمي شخص ۵۰۰ افغانۍ اضافي مالیه ورکوي. دا اضافي مالیه یواځې په هغه صورت کې تطبیقېږي چې په ټاکلې موده کې د اظهارلیکونو د نه وړاندې کولو په اړه مالیه ورکونکي مؤجه دلیل ونه لري.

۱ بېلگه: باران شرکت یو افغان سهامی شرکت دی. دا شرکت باید خپل مالیاتي اظهارلیک د ۱۳۸۸ لمریز کال د غبرگولي د میاشتې تر وروستۍ ورځې پورې وړاندې کړي. نوموړي شرکت د ۱۳۸۷ لمریز کال لپاره خپل مالیاتي اظهارلیک د ۱۳۸۸ کال په اوږدو کې د غبرگولي د میاشتې له پای څخه ۱۰ ورځې وروسته وړاندې کړی نه دی. کله چې د عوایدو لوی ریاست کارکوونکي له باران شرکت څخه پوښتنه کوي چې ولې هغه د مالیاتي اظهارلیک پر برابرولو نه دی بریالی شوی نو هغه ځواب ورکوي چې د خپلو مالي اسنادو په راټولولو کې له ستونزو سره مخ شوی دي. باران شرکت په ټاکلې وخت د خپل اظهارلیک د نه برابرولو او نه وړاندې کولو په اړه کوم مؤجه دلیل نه لري او په همدې دلیل باید د هرې یوې ورځې په بدل کې د ۵۰۰ افغانیو اضافي مالیې تابع وگڼل شي.

۲ بېلگه: گل یو افغان سهامی شرکت دی. دا شرکت مکلف دی چې خپل د ۱۳۸۷ کال مالیاتي اظهارلیک د ۱۳۸۸ کال د غبرگولي په پای کې ډک او وړاندې کړي. (الف) شرکت نه شي کولای د ۱۳۸۹ کال د وري میاشتې تر لومړۍ نېټې پورې خپل مالیاتي اظهارلیک وړاندې کړی. د مالیاتي اظهارلیک د نه وړاندې کولو دلیل دا دی چې گلال شرکت دفتر سوځیدلی او ټول مالي سندونه له منځه تللي دي. گلال شرکت وتوانېده چې د سوځېدو نه وروسته ژر تر ژره اظهارلیک ډک کړي نو نوموړی شرکت باید د هرې ورځې په تیرېدو سره د ۵۰۰ افغانیو اضافي مالیې تابع ونه گڼل شي.

۳ بېلگه: نثار احمد یو انفرادي سوداگر دی چې د وچې او تازه مېوې د صادراتو په برخه کې بوخت دی. دی د ۱۳۸۹ کال د چنگاښ میاشتې په وروستۍ ورځ د ۱۳۸۸ مالي کال اظهارلیک وړاندې کوي. کله چې مالیاتي موظفین د اظهارلیک د ځنډ په اړه له نثار احمد څخه پوښتي، دی په ځواب کې وايي چې دی په ولایاتو کې د تازه مېوې په رانیولو بوخت و. په دې توگه، ومنتوانېده د تېر کال اظهارلیک وړاندې کړي. د نثار احمد دغه عذر پر ځای نه گڼل کیږي نو د چنگاښ میاشتې له لومړۍ نه تر پایه د رخصتۍ ورځو پرته، د ۱۰۰ افغانیو اضافي مالیې پر ورکړه مکلف دی.

٤ بېلگه: گل احمد په کابل منډیې کې یو مارکېټ لري چې د خپل مارکېټ هټې بې نورو هټیوالو په کرایه ورکړي. یاد مارکېټ درې پوره لري چې د هر پور یا منزل کرایه توپیر لري. د لومړي او دویم پور کرایه له ۱۰۰۰۰ افغانیو لوړه ده او کله چې مستاجرین کرایه ورکوي مالیه ترې وضع او د دولت ځانگړي حساب ته ورسپارل کېږي. د درېیم پور کرایه له ۱۰۰۰۰ افغانیو ټیټه ده او گډام لپاره ترې کار اخیستل کېږي. د قانون د حکم لمخې، گل احمد مکلف دی چې د مالیاتي حساب د تصفیې او د موضوعي مالیې د مجرایې لپاره د راتلونکي کال د غبرگولي ترپایه خپل اظهارلیک وړاندې کړي خو گل احمد د تلې میاشتې په ۲۵ مه نېټه خپل مالیاتي اظهارلیک وړاندې کوي. کله چې له گل احمد څخه د ځنډ په اړه پوښتنه کېږي نو هغه ځواب ورکوي چې له خپلو هټیوالو سره د کرایې د ټاکلو په اړوند بې اختلاف درلود، ونه توانېدم چې د تېر کال اظهارلیک وړاندې کړم. دغه مؤجه دلیل نه دی او په همدې دلیل باید د هرې ورځې په تېرېدو سره پرته له رخصتۍ څخه د اظهارلیک تر وړاندې کولو پورې د ۱۰۰ افغانیو اضافي مالیه ورکړل شي.

تبصره: که چېرې گل احمد له خپلو هټیوالو سره د تېر کال د کرایې په اړه حقوقي دعوا ولري او د دعوا د اقامې لمخې د ده هټیوال د محکمې د حکم پر اساس په بند کې اوسي او نور دا واک ونه لري چې د ده اظهارلیک او مالیاتي ملکیت وړاندې کړي، د گل احمد دغه عذر موجه گڼل کېږي خو گل احمد باید په دې اړه له محکمې او زندان څخه یو تصدیق وړاندې کړي.

۲.۱۰۲ هغه شخص چې د مالیې له ورکولو نه د تېښتې په موخه د دې قانون د احکامو له مخې په ټاکل شوې موده کې اظهارلیک وړاندې نه کړي، نو د ۱۰۲ مادې په ۱ فقره کې د ذکر شوې اضافي مالیې پر ورکړه سربېره، د عدلي څېړنې لپاره لویې څارنوالۍ ته معرفي شي.

۱ بېلگه: عزیز د متحده ایالاتو یو تبعه او په افغانستان کې هم مېشت دی. عزیز د ۱۳۸۷، ۱۳۸۸ او ۱۳۸۹ مالي کلونو په اوږدو کې په افغانستان کې مېشت و. عزیز پدې پوهېږي چې ځکه په افغانستان کې پر عایداتو باندې د مالیاتو اظهارلیک پر وړاندې کولو مکلف دی چې د عوایدو لوی ریاست په ۱۳۸۷ کال کې هغه ته خبر ورکړی و او تر څو پر عایداتو خپل مالیاتي اظهارلیک وړاندې کړي. عزیز د عوایدو لوی ریاست خبرتیا ته په قصدي توگه پاملرنه نه کوي او پوهېږي که چېرې په افغانستان کې مالیه تادیه کړي نو په امریکا کې خپل مالیاتي مکلفیتونه پدې اندازه نه شي کمولای. هره افغانۍ چې عزیز ئې د افغانستان دولت ته تادیه کوي په نوموړي کال کې د عزیز د عوایدو د لېوالي سبب گرځي. عزیز غواړي د مالیاتو اظهارلیک وړاندې نه کړي ځکه هغه غواړي په افغانستان کې لږه مالیه تادیه کړي. د عوایدو لوی ریاست باید د ۱۰۲ مادې په ۱ فقره کې ذکر شوې اضافي مالیه راټوله او دی د عدلي څېړنو لپاره لویې څارنوالۍ ته راجع کړي.

تبصره: که چېرې اظهارلیک په خپل ټاکلي وخت چې په قانون کې په گوته شوی، وړاندې نه شي، نو دغه کار په لاندې حالاتو کې له مالیې څخه تېښته گڼل کېږي:

- أ. د اظهارلیک په وړاندې کولو کې ځنډ یا پاتې راتلل سره له دې چې د مالیاتو د وضع کېدو موضوع مالیه ورکوونکو ته د پروگرامونو، ورکشاپونو، عامه پوهاوي، سیمینارونو، رسمي لیکونو او داسې نورو ذریعو له لارې ورسېدلې وي،
- ب. که د مالیه ورکوونکي لخوا د دویم کال یا نورو اوږدو دورو لپاره د بېلانس په وړاندې کولو کې ځنډ تکرار شي، او

ج. مالیه ورکونکی هڅه وکړي چې د جعلی اسنادو په ښودلو سره د خپل اظهارلیک په وړاندې کولو کې ځنډ توجیع کړي.

۳.۱۰۲ په یو سلو دویمه ماده کې ذکر شوي اضافي مالیه یواځې په هغه صورت کې د تطبیق وړ ده چې اظهارلیک له ټاکلې نېټې څخه وروسته وړاندې شي. د عوایدو لوی ریاست په ۱۰۲ ماده کې ذکر شوي اضافي مالیه په هغه صورت کې نه تطبیقوي چې مالیاتي اظهارلیک په خپل ټاکلي وخت وړاندې شوی وي ولو که په مالیاتي اظهارلیک کې معلومات هم صحیح نه وي. که چېرې مالیاتي اظهارلیک صحیح نه وي، نو د عوایدو لوی ریاست پر عایداتو د مالیاتو قانون د نورو مادو لمخې د اضافي مالیې پر تطبیق غور کوي.

بېلگه: امان یو افغان سهامی شرکت دی چې په ټول افغانستان کې خوراکي پلورنځۍ پر مخ بیایي. نوموړی شرکت خپل د ۱۳۸۷ کال مالیاتي اظهارلیک ډک او وړاندې کوي او په اظهارلیک کې خپل ذکر شوي مالیات د ۱۳۸۸ کال د غبرگولي په پای کې تادیه کوي. د مالیاتو د سنجش پر مهال نوموړی شرکت د څو جنراتورونو چې رانیولې بې و، د عوا کوي. له نوموړي جنراتورونو څخه په خوراکي پلورنځیو کې د څراغ په توګه اود پلورنځیو ګرمولو لپاره استفاده کېږي. د جنراتورونو بیه باید کمه نه بلکه د وخت په تېریدو سره ئې بیه باید له استهلاک څخه وضع شي. د دې تېروتنې له کبله د امان شرکت پر عایداتو د مالیاتو اظهارلیک ناسم دی. د امان شرکت مالیاتي مکلفیتونه له هغو څخه زیات دی کوم چې د دغه شرکت په مالیاتي اظهارلیک کې درج دي. امان شرکت په ۱۰۲ ماده کې د ذکر شوي اضافي مالیې تابع نه ګرځي ځکه چې هغه خپل مالیاتي اظهارلیک په ټاکلې نېټه وړاندې کړی دی. په هغه صورت کې چې امان شرکت د جنراتورونو د بیې د مجرایي په اړه کوم مؤجه دلیل ونلري نو کیدای شي چې په ۱۰۴ ماده کې ذکر شوي اضافي مالیې تابع وګڼل شي.

د مالیې د نه وضع کولو په صورت کې اضافي مالیه
یو سلو درېیمه ماده:

- (۱) هغه شخص چې له موجه دلیلونو پرته د معاش، مزدوری، ټکټانې د عوایدو، د سهم د ګټې، کرایې، کمېشن، حق الامتياز او ورته عوایدو مالیه د دې قانون د حکمونو لمخې وضع نکړي، په سلو کې د شلو د اضافي مالیې په ورکړه مکلف دی.
- (۲) هغه شخص چې د بشپړې بې پروايي له امله د دې مادې په (۱) فقره کې درج مالیه وضع نه کړي، په سلو کې د څلوینستو اضافي مالیې په ورکړه مکلف.

۱.۱۰۳ هغه شخص چې د دې قانون د احکامو لمخې د سهم پر ګټې، ټکټانې، حق الامتيازونو، معاش او اجورې، کرایې، قرعه، بخشش، قراردادي او داسې نور مبالغ د کوم قانع کوونکي دلیل نه پرته د مالیې پر تطبیق بریالی نه شي، نو ۱۰٪ هغه اضافي مالیه چې باید وضع شوی وای تادیه کړي.

بېلگه: شش درک یو افغان سهامی شرکت دی چې درې تنه انفرادي اشخاص یې استخدام کړي دي. نوموړي درې تنه اشخاص رازق، ادیب او عزیز نومېږي. دا چې شش درک شرکت درې کسان استخدام کړي دي، نو نوموړی شرکت مکلف دی چې د کارکوونکو له معاش څخه مالیه وضع کړي. فیروز هغه شخص دی چې په

شرکت کې د ماليې د مناسبو مبالغو د وضع کولو مسؤليت په غاړه لري. رازق له شش درک شرکت سره د ۱۳۸۷ کال د چنگاښ د مياشتې په لومړۍ نېټه کار پېل کړی دی. فېروز په ۱۳۸۷ کال کې د رازق له معاش څخه د ماليې په وضع کولو نه بريالی کېږي دا ځکه هغه داسې گومان کاوه چې رازق يو مستقل قراردادي دی. فيروز يدي باور دی چې رازق د شش درک شرکت سره ليکلی قرارداد لاسليک کړی خواديب او عزيز داسې کوم قرارداد نلري. کله چې د عوايدو لوی رياست کارکوونکي د شش درک شرکت عوايد تفتيش کوي، نو مومي چې رازق يو کارکوونکی دی نه مستقل قراردادي. که چېرې د فېروز باور معقول وي نو ۱۰٪ ماليه بايد تطبيق نه شي. يوازې حقيقت دا دی چې قرارداد په ليکلي ډول نه دی جوړ شوی او په ځای دليل يې دا دی چې رازق يو مستقل قراردادي دی نه يو کارکوونکی.

۲.۱۰۳ هغه شخص چې د بې پروايي له امله د ماليې پر وضع کولو بريالی شوی نه وي، د ۱۰۳ مادې د فقرې د مندرجې اضافي ماليې پر ورکړه سربېره، د عدلي تعقيب لپاره څارنوالۍ ته هم وړاندې کېږي.

۱ بېلگه: پاک يو پاکستاني ساهمي شرکت او اف يو افغان ساهمي شرکت دی. پاک شرکت د اف شرکت ټول صادر شوي اسهام په خپل واک کې لري. پاک شرکت د اف شرکت پوره وړی دی. اف شرکت په ۱۳۸۷ کال کې د پور له درکه ۱۰۰۰۰۰۰ افغانۍ د ټکټانې په توگه ورکوي. اف شرکت د ټکټانې له درکه د ۲۰٪ موضوعي ماليې په وضع کولو نه بريالی کېږي. اف شرکت د ۱۰۰۰۰۰۰ افغانيو په اندازه د هغې ټکټانې د کمولو ادعا کوي چې پاک شرکت ته يې تاديه کړې ده. کله چې د عوايدو لوی رياست د اف شرکت د ۱۳۸۷ مالي کال عوايد تفتيش کوي، نو داسې معلومات ترلاسه کوي چې د پاک شرکت کارکوونکو د اف شرکت کارکوونکو ته خبر ورکړی و چې د پاک شرکت د ټکټانې له درکه ۲۰٪ ماليه وضع کوي. د اف شرکت کارکوونکي پاک شرکت ته لارښوونه کوي چې دغه شرکت بايد هېڅ ټکټانه وضع نه کړي. د ۱۰۰۰۰۰۰ افغانيو کمولو او د ۲۰٪ موضوعي ماليې په وضع کې په نه بريالی کيدو سره سره د (الف) او (ب) شرکتونه کونښن کوي چې هغه اندازه ماليه چې دوی بايد په افغانستان کې تاديه کړي وای، کمه کړي. په دې توگه، د ۱۰۳ مادې د فقرې د مندرجې اضافي ماليې پر ورکړه سربېره، دغه شرکتونه د عدلي څېړنو لپاره لويې څارنوالۍ ته راجع کېږي.

۲ بېلگه: بهلول ودانيز شرکت دی او په کابل کې د سړکونو ساختماني چارې او فعاليتونه پرمخ بيايي. دا شرکت د مختلفو پروژو لپاره ۵۰ کسان په کارگوماري د ياد شرکت د گومارل شوو کارکوونکو له ډلې ۱۵ تنه يې فني کارکوونکي دي چې د مياشتې ۳۰۰۰۰ افغانۍ معاش لري او پاتې نوريې عادي کارکوونکي دي چې د مياشتې ۴۵۰۰ افغانۍ معاش ترلاسه کوي. بهلول ودانيز شرکت د دې لپاره چې خپل فني کارکوونکي وهڅوي، د ۲۰۰۰۰ افغانيو معاش په اساس ترې ماليه وضع کوي. د څېړنې پرمهال د بررسۍ کارکوونکو ته ويل کېږي چې د ماليې وضع کول د ۳۰۰۰۰ افغانيو په اساس ډېره لوړه ماليه ده. بهلول ودانيز شرکت د ۱۰٪ اضافي ماليې په ورکړه سربېره، د عدلي څېړنو لپاره لويې څارنوالۍ ته راجع کېږي.

تبصره: که چېرې ماليه په خپل ټاکلي وخت چې په قانون کې په گوته شوی، تاديه نه شي، نو دغه کار په لاندې حالاتو کې له ماليې څخه تېښته گڼل کېږي:

د ماليې نه ورکول سره له دې چې د مالياتو د وضع کېدو موضوع ماليه ورکوونکو ته د پروگرامونو، ورکشاپونو، عامه پوهاوي، سيمينارونو، رسمي ليکونو او داسې نورو ذريعو له لارې وررسېدلې وي. چې د ماليه ورکوونکي لخوا د دويم کال يا نورو اوږدو دورو لپاره د ماليې نه ورکول تکرار شي.

ماليه ورکونکی هڅه وکړي چې د جعلي اسنادو په بنودلو سره خپله نه ورکړل شوې ماليه توجيع کړي.

د ماليې د نه ورکولو په صورت کې اضافي ماليه

يو سل او څلورمه ماده:

(1) هغه اشخاص چې له موجه دليله پرته وضع شوې ماليه د دې قانون د حکمونو لمخې ورنکړي، د دې قانون په ۱۰۰ مه ماده کې د مندرجې ماليې پر ورکړه برسېره د ۱۰٪ اضافي ماليې پر ورکړه مکلف دی.

(2) (۴) هغه شخص چې د ماليې څخه د تېښتې په قصد، تثبيت شوې ماليه، د دې قانون د حکمونو لمخې ورنکړي، د دې مادې په (1) فقره کې د درج اضافي ماليې پر ورکړه برسېره، لويې څارنوالۍ ته معرفي کېږي.

۱.۱۰۴ هغه شخص چې د موجه دليل نه پرته د دې قانون له احکامو سره سمه خپله تثبيت شوې ماليه (له بېلابېلو سرچينو څخه د موضوعي ماليات چې پر عايداتو د مالياتو په قانون کې يې وړاندوينه شوې يا د شخص خپله د تاديې وړ ماليه تثبيت شوي) تاديه نه کړي، بايد ۱۰٪ اضافي ماليه ورکړي. دا ماليه د هر هغې اضافي ماليې سرېره تاديه کېږي چې په ۱۰۰ ماده کې د ماليې د تاديې د څنډ په اړه ذکر شوې ده.

۱ بېلگه: عزيز د خپل جايداد د کرايې له درکه چې خپل ملکيت يې دی، ۱۰۰۰۰۰ افغانۍ ترلاسه کوي. دی ۸۰۸۰۰ افغانۍ د کرايې د عوايدو د ماليې له درکه (پر ۱۰۰۰۰۰۰ افغانیو د انفرادي اشخاصو د نورم لمخې ماليه وضع کېږي) پورې دی. عزيز نه شي کولای چې د غبرگولي مياشت په پای کې ۸۰۸۰۰ افغانۍ تاديه کړي او په اړه يې کوم موجه دليل هم نه لري نو ځکه هغه د ۸۰۸۰۰ افغانیو اضافي ماليې تابع گرځي. (۱۰×۸۸۰۰).

عزيز له ټاکلې نېټې نه د هرې ورځې په تېرېدو سره په ۱۰۰ ماده کې پر ذکر شوې اضافي ماليې باندې ۸۸۸۸۰ افغانۍ جمع کړي. که چېرې عزيز د غبرگولي له پای څخه لس ورځې وروسته خپل د ذمت ماليه او اضافي ماليه تاديه کړي، نو هغه په ۱۰۰ ماده کې د ذکر شوې اضافي ماليې له مخې ۸۸۸۰۰ افغانۍ پوره وړې پاتې کېږي. (۱۰ ورځې × ۰.۰۱ × ۸۸۸۸۰ افغانۍ).

۲ بېلگه: په دې بېلگه کې ذکر شوي حالتونه او حقيقتونه د ۱ بېلگې له حالتونو او حقيقتونو سره ورته والی لري خو يواځې دومره توپير لري چې دلته عزيز ماليه نده تاديه کړې او اظهارليک ئې نه دی وړاندې کړی دا ځکه چې د يوې ترافيکي پېښې له امله په روغتون کې تر درملنې لاندې وو. په داسې حالاتو کې عزيز په ټاکلې نېټه د ماليې د نه تاديه کولو په اړه موجه عذر لري نو د ۱۰٪ اضافي ماليې تابع بايد ونه گرځي.

۳ بېلگه: قسيم هوايي شرکت د يوه سوداگريز هوايي شرکت په توگه کار کوي او د خپلو کارکوونکو د وري مياشتې د معاشونو موضوعي ماليات يې د مياشتې په پای کې د معاش د ورکړې پرمهال وضع کړي دي. یاد شرکت بايد وضع شوي ماليات د وروستۍ مياشتې تر ۱۰ مې پورې د دولت بانکي حساب ته انتقال کړي وای، خو وضع شوي ماليات د همدغه کال د چنگاښ تر مياشتې نه دي انتقال شوي د مالياتو د څېړنې کارکوونکي دغه موضوع بررسي کوي او داسې انگېرل کېږي چې وضع شوې پيسې د يوې الوتکې د

ترميم لپاره کارول شوي دي. دغه شان دليل موجه نه دی او قسیم هوایی شرکت مکلف دی چې سربېره پر دې چې د مالیې د ځنډ لکبله په ۱۰۰ ماده کې درج شوې مالیه ورکوي، ۱۰٪ اضافي مالیه هم ورکوي.

۲.۱۰۴ هغه شخص چې د دې قانون د احکامو لمخې ټاکل شوې مالیه له مالیې څخه د تېښتې به هوډ نه تادیه کوي، د ۱۰۴مې مادې په فقره کې د مندرجې مالیه پر ورکړه سربېره، باید د عدلي تعقیب لپاره لویې څارنوالۍ ته معرفي کیږي.

۱ بېلگه: ای. بی. ایو امریکایی سهامی شرکت دی چې په کابل کې د ودانیزو چارو خدمتونه برابروي. یاد شرکت د یوه خصوصي شرکت لپاره د ودانیزو چارو خدمتونه ترسره کوي. ای. بی. ایو شرکت په افغانستان کې د هر ډول معاهدې یا تړون لمخې له هېڅ ډول مالیاتي مکلفیته معاف نه دی. د عوایدو لوی ریاست داسې پټې یې چې یاد شرکت د ۱۳۸۸ مالي کال لپاره تر څېړنې او پلټنې لاندې ونیسي. د څېړنو په ترڅ کې، د عوایدو لوی ریاست د برېښنالیک له لارې یو مکتوب ترلاسه کوي چې د کابل له دقتره د دغه شرکت یو عمده سهم لرونکي ته لېږل شوی دی. دغه مکتوب داسې جوته وي چې ای. بی. ایو شرکت چارواکي په دې ښه پوه وو چې پر عایداتو د مالیاتو مکلفیت او د انتفاعي معاملو د مالیې مکلفیتونه یې په افغانستان کې درلوده. دغه راز، یاد سند داسې څرگندوي چې د دغه شرکت هماغه عمده سهم لرونکي پرسونل ته ویلي چې مالیه دې نه ورکوي ځکه دا شرکت یوازې د لنډې مودې لپاره په افغانستان کې کار کوي. د عوایدو لوی ریاست دغه موضوع لویې څارنوالۍ ته عدلي تعقیب لپاره معرفي کوي.

۲ بېلگه: قسیم هوایی شرکت په پورته ۳ بېلگه کې بیا هم د خپلو کارکوونکو د معاشونو د موضوعي مالیې په ورکړه کې باتې راځي. په دې توګه، یاد شرکت سربېره پر دې چې پر عایداتو د مالیاتو قانون د ۱۰۴مې مادې په ۱ فقره کې درج شوې اضافي مالیه ورکوي، لویې څارنوالۍ ته د عدلي تعقیب لپاره هم معرفي کیږي.

تبصره: که چیرې مالیه په خپل ټاکلي وخت چې په قانون کې په ګوته شوی، تادیه نه شي، نو دغه کار په لاندې حالاتو کې له مالیې څخه تېښته ګڼل کیږي:

- أ. د مالیې نه ورکول سره له دې چې د مالیاتو د وضع کېدو موضوع مالیه ورکوونکو ته د پروګرامونو، ورکشاپونو، عامه پوهاوي، سیمینارونو، رسمي لیکونو او داسې نورو ذریعو له لارې ورسېدلې وي،
- ب. چې د مالیه ورکوونکي لخوا د دویم کال یا نورو اوږدو دورو لپاره د مالیې نه ورکول تکرار شي، او
- ج. مالیه ورکوونکی هڅه وکړي چې د جعلی اسنادو په ښودلو سره خپله نه ورکړل شوې مالیه توجیح کړي.

د ماليه ورکونکي د تشخيصه نمبر په اړه اضافي ماليه
يو سل او پنځمه ماده:

هغه حقيقي شخص چې د دغه قانون د ۸۲مې مادې له حکم سره سم د ماليه ورکونکي د تشخيصه
نمبر په لرلو مکلف دی او پرته له کوم موجه دليل څخه يې ترلاسه نه کړي، د ۵۰۰۰ افغانیو د اضافي
ماليې په ورکړه او حکمي شخص د ۲۰۰۰۰ افغانیو د اضافي ماليې پر ورکړه مکلف دي.

۱.۱۰۵ هغه حقيقي شخص چې د دغه قانون د ۸۲مې مادې له حکم سره سم د ماليه ورکونکي د تشخيصه نمبر
په لرلو مکلف دی او پرته له کوم موجه دليل څخه يې ترلاسه نه کړي، د ۵۰۰۰ افغانیو د اضافي ماليې په
ورکړه او حکمي شخص د ۲۰۰۰۰ افغانیو د اضافي ماليې پر ورکړه مکلف دي.

۱ بېلگه: آسيه د بدخشان ولايت په يو کوچني کلي کې ژوند کوي. نوموړې په يوه نړيواله نادولتي مؤسسه کې کار
کوي. آسيه په خپل کلي کې د د ايې په توگه دنده تر سره کوي او له اميدوارو ښځو سره مرسته کوي. د
آسيې استخدام کوونکې مرجع د هغې له معاش نه د ۱۳۸۸ کال ماليه وضع کوي. د ۹۱ مادې له مخې آسيه
مکلفه ده چې د ۱۳۸۸ مالي کال لپاره ماليه ورکونکي د پيژندنې نمبر تر لاسه کړي. آسيه بې سواده ده او
د ماليه ورکونکي د پيژندنې نمبر د اخستلو په موخه مناسبې فورمې نه شي اخستلای چې ډکې ئې کړي.
استخدام کوونکې مرجع د پيژندنې نمبر لاسته راوړلو په اړه آسيه ته معلومات نه ورکوي. آسيه مجبوره ده
چې د څو ورځو لپاره سفر وکړي او هغه دفتر پيدا کړي چې د ماليه ورکونکي د پيژندنې نمبر اخيستلو
لپاره لازمي فورمې ورکوي. کله چې د عوايدو لوی رياست کارکوونکي آسيه تفتيش کوي، نو ورته وايي
چې هغه د ماليه ورکونکي د پيژندنې نمبر اخستلو ته اړتيا لري. آسيه سمې فورمې لاسليک کوي او د
پيژندنې نمبر اخلي. آسيه د نوموړې نومې د نه اخستلو په اړه معقول دليل لري.

۲ بېلگه: ساريکا په کابل ولايت کې اوسېږي. هغه په يوه نړيواله نادولتي مؤسسې کې دنده ترسره کوي. ساريکا د د
اېې په توگه کار کوي. هغه له اميدوارو ښځو سره مرسته کوي. د ساريکا استخدام کوونکې مرجع د هغې
له معاش نه د ۱۳۸۸ کال ماليه وضع کوي. هغه له استخدام کوونکې مرجع څخه پوښتنه کوي چې ولې يې
د هغې له معاش نه ماليه وضع کړې ده. د ساريکا استخدام کوونکې اداره هغې ته خبر ورکوي چې هغه پر
عايداتو باندې د مالياتو قانون تابع ده او بايد د ماليه ورکونکي د پيژندنې نمبر اخلي. کابل ولايت کې
انټرنېټ شته او ساريکا کولای شي چې د ماليه ورکونکي د پيژندنې د نمبر فورمې دانټرنېټ له ليارې
لاسته رواړي او همدارنگه نوموړې کولای شي چې په کابل ولايت کې د ماليې وزارت له فټرونوڅخه
مالياتي فورمې تر لاسه کړي. ساريکا د ماليه ورکونکي د پيژندنې نمبر نه اخلي ځکه چې دانټرنېټ له
ليارې د فورمو تر لاسه کول او يا ماليې وزارت ته په تگ او راتگ پيسې مصرفيږي. ساريکا ماليې
وزارت ته د تگ او راتگ د کرايې پيسې نه لري. ساريکا د نوموړي نمبر د نه اخيستلو په اړه کوم موجه
دليل نه لري او د ۵۰۰۰ اضافي ماليې تابع گرځي.

۳ بېلگه: د کابل ودانيز شرکت يو افغان سهامی دی او په افغانستان کې ساختماني فعاليتونه پر مخ وړي. یاد
شرکت په ۱۳۸۸ او ۱۳۸۹ کلونو کې په افغانستان کې فعاليت کوي. دا شرکت پدې باور دی چې په
افغانستان کې يې فعاليتونه مخ پر ختمېدو دي او په راتلونکي کې به هم کوم ساختماني قرارداد تر لاسه

نکړي. کابل ودانيز شرکت پوهېږي چې د ماليه ورکونکي د پېژندنې نمره واخلي، خو پرېکړه کوي چې نوموړې نمره وانخلي. کله چې د عوايدولوی رياست د نوموړي شرکت په اړه تحقيق کوي، داسې معلومات ترلاسه کوي چې دغه شرکت دوه کاله پرعايداتو باندې ماليات نه دي تاديې کړي. کابل ودانيز شرکت د خپلو کارکوونکو له معاشونو نه موضوعي ماليه نه ده وضع کړې او د عوايدولوی رياست نه د خپلو فعاليتونو د پټولو په موخه په قصدي توگه د ماليه ورکونکي د پېژندنې نمبر له اخستلو څخه ډډه کړې وه. د کابل ودانيز شرکت بايد د ۲۰۰۰۰۰ افغانيو اضافي ماليې تابع وگرځي.

#

د مالياتي مؤظفينو لخوا ترسره شوې سرغړونې يو سل او شپږمه ماده:

- (1) که چېرې مالياتي مؤظفين د مستقيمي يا غير مستقيمي گټې په قصد په دې قانون کې درج معلومات افشا کړي يا نور هغه اشخاص چې د معلوماتو په افشا کولو کې له هغه سره مرسته وکړي، له احوالو سره سم تر يو سلو پنځه وېشتو زرو افغانيو پورې په نغدي جریمه يا تريوه کال پورې پر حبس او يا په دواړو جزاوو باندې محکومېږي.
- (2) که چېرې مالياتي مؤظفين د اړوندو واکمنو مقامونو د رسمي اجازې پرته د مستقيمي يا غير مستقيمي مالي گټې يا نورې گټې په قصد له خپل موقف څخه ناوړه استفاده وکړي، له احوالو سره سم تر دوو سوو پنځه وېشتو زرو افغانيو پورې په نغدي جریمه يا تر درې کالو پورې حبس يا په دواړو جزاوو باندې محکومېږي.

۱.۱۰۲ که چېرې مالياتي کارکوونکي د مستقيمي يا غير مستقيمي گټې په موخه محرم معلومات افشا کړي او يا نور اشخاص هغو سره په دې کار کې مرسته وکړي، دوی بايد د عدلي تعقيب لپاره لويې څارنوالۍ ته وروپېژندل شي.

بېلگه: فيروز د عوايدولوی رياست د سترو ماليه ورکونکو په اداره کې کار کوي. د (الف) شرکت د څېړنې پر مهال فيروز د نوموړي شرکت عوايد او گټه معلوموي. په افغانستان کې د (الف) شرکت اصلي رقيب د (ب) شرکت دی. فيروز موافقه کوي چې د (الف) شرکت معلومات د ۲۰۰۰۰۰ افغانيو په بدل کې د (ب) پر شرکت وپلوري. دغه قضيه په قانون کې د درج شوي محرميت د اصل د نه رعایتولو له کبله بايد د عدلي تعقيب لپاره لويې څارنوالۍ ته وروپېژندل شي.

۲.۱۰۲ که چېرې مالياتي مؤظفين د مالي او يانورو گټو په موخه په مستقيم يا غير مستقيم ډول د رسمي مقاماتو له اجازې نه پرته له خپل موقف څخه ناوړه گټه پورته کړي، نو دوی بايد د محرميت د اصل د نه رعایتولو له کبله د عدلي تعقيب لپاره لويې څارنوالۍ ته وروپېژندل شي.

بېلگه: وحيد د يوه ولايت د مستوفيت کارکوونکي دی. د صديق ترانسپورتي شرکت خپل مالياتي اظهارليک ولايتي مستوفيت ته وړاندې کوي. وحيد نوموړي مالياتي اظهارليک ارزوي او د صديق ترانسپورتي شرکت ته وړاندیز کوي که چېرې ده ته ۳۰۰۰۰ افغانۍ ورکړي نو په مالياتي اظهارليک کې د شرکت د درج

شوي گټې اندازه به راکمه کړي. وحید له خپلې دندې څخه د شخصي گټې لپاره ناوړه گټه اخلي او پر سرغړونې تورن دی. په دې توگه، وحید د ۱۰۶مې مادې د ۱ فقرې د حکم لمخې د عدلي تعقیب لپاره لویې څارنوالۍ ته ورپېژندل کیږي.

د اضافي مالیاتو د راټولولو واک

یو سل او اوومه ماده:

د دې فصل په حکمونو کې درج اضافي مالیات د مالیې وزارت د مالیاتي څانگو لخوا راټولېږي.

۱.۱۰۷ هغه مالیه ورکوونکي چې د اضافي مالیې په ورکړه مکلف دي، نوموړې مالیه باید د اصلي مالیې د تادیې په شان ورکړي. د ۸۷ مادې د (۱) فقرې پراساس مالیه ورکوونکي باید اضافي مالیه په یو واکمن بانک کې تادیه کړي له واکمن بانک څخه د مالیاتو د ورکړې فورمو د ترلاسه کولو او لېږلو په موخه د عوایدو لوی ریاست ترتیبات رامنځته کړي دي او دا داسې گڼي چې نوموړي تادیات په مالیاتي دفتر کې منځ ته راغلي دي.

اولسم فصل

وروستنۍ مادې

له ۱۰۸ مادې نه تر ۱۱۳ پورې##

د کړنلارې وضع کول او د فورمو برابرول

یو سل او اتمه ماده:

- (1) د مالیې وزارت د مالیاتو د تشخیص ، تثبیت او اخیستلو په منظور هغه فورمې چې د قانون د حکمونو لمخې اړینې ګڼل کېږي برابروي.
- (2) د مالیې وزارت د دې قانون د حکمونو د ښه تطبیق په منظور پر عایداتو باندې د مالیاتو تعلیمنامه ، جلا طرز العمل (عمومي او انفرادي) لایحې وضع کوي.

۱.۱۰۸ د عوایدو لوی ریاست پر عایداتو باندې د مالیاتو قانون د تنظیم او اداره کولو مسؤلیت په غاړه لري. له دغو مسؤلیتونو څخه یو هم دا دی چې د عوایدو لوی ریاست فورمې طرح او ترتیب کړي دي او پر عایداتو باندې د مالیاتو له قانون څخه د مالیې ورکونکو د پېړۍ په موخه د مالیې ورکونکو له غوښتنې سره سم به د دغه ډول فورمو طرح او ترتیب ته دوام ورکړي. یادې شوې فورمې د هر ولایت له مستوفیت او د مالیې وزارت د عوایدو له لوی ریاست څخه تر لاسه کېدای شي.

۲.۱۰۸ پر عایداتو باندې د مالیاتو د قانون د تعلیمنامې د صدور واک د همدې مادې لخوا د مالیې وزارت ته ورکړل شوی دی. پر عایداتو باندې د مالیاتو قانون د تعلیماتنامې موخه د مالیاتو قانون تطبیق او تعبیر دغه دی. په دغه تعلیماتنامه کې یواځې عمومي لارښوونې شاملې دي. داسې باید ونه ګڼل شي چې په دغه تعلیماتنامه کې له مالیې ورکونکي پورې اړوند ټول موضوعات شامل دي.

۳.۱۰۸ د مالیې وزارت لپاره د هغو مواردو په اړه چې پر عایداتو باندې د مالیاتو قانون تر پوښښ لاندې نه دی راغلي، دوه انتخابي لارې وجود لري. د مالیې وزارت د عوایدو لوی ریاست له لپارې د عامه او خصوصي طرز عملونه صادروي.

۴.۱۰۸ د عامه سنجش یو طرز العمل پر هغې موضوع باندې پر عایداتو باندې د مالیاتو قانون د تطبیق په اړه په لیکلې توګه د مالیې وزارت موقف بیانوي چې چې مالیې ورکونکي تر اغېزې لاندې راولي. د بېلګې په ډول ، د مالیې وزارت د افغانستان کورنې او بهرنې خصوصي پانګې اچونې د قانون لمخې (د ۱۳۸۴/۴ عامه سنجش طرز العمل) دورکړل شوي "مالیاتي معافیتونو" د پای په اړه د عامه سنجش یو طرز العمل صادر کړې دی او همدارنګه نوموړی وزارت د عمده مسئلو په اړه په هر هغه ډول او په هر هغه وخت کې چې لازم وي ، د عامه سنجش طرز العملونو صادرولو ته ادامه ورکوي. دا کار د مالیې وزارت واک د دې پرېکړې کولو په اړه چې په کومو حالاتو کې د عامه سنجش طرز العمل صادر کړي او هم هغه موقف چې دغه وزارت یې د قانون تطبیق او تعبیر په اړه لري ، بیانوي.

۵.۱۰۸ د خصوصي یو طرز العمل پر هغې موضوع باندې چې له معینو او تثبیت شوو اشخاصو له ډلې څخه یو معین شخص یا ډله تر خپلې اغېزې لاندې راولي ، پر عایداتو باندې د مالیاتو قانون د تطبیق په اړه د مالیې وزارت موقف بیانوي. د مالیې وزارت د هغو حقیقتونو په باره کې پر عایداتو باندې د مالیاتو قانون د تطبیق په اړه خپل موقف بیانوي چې د یو خصوصي طرز العمل د غوښتونکي مستندو شواهدو پر اساس برابر شوي دي. یواځې پر عایداتو باندې د مالیاتو قانون د تعبیر او تفسیر په اړه د خصوصي یو

طرز العمل صادر كيدای شي. دا پروسه د نورو قوانینود تطبیق د واضح كولو په موخه استفاده نه شي كيدای او همدارنگه له غوښتونكي (غوښتونكو) نه پرته د بل شخص د مالياتي مكلفیتونو واضح كولو په موخه نه استفاده كيږي. كه چېرې د غوښتونكو نه پرته نور اشخاص وغواړي چې د خپل مالياتي مكلفیتونو په اړه معلومات ترلاسه كړي، نو باید د خپل نوم (نومونو) په اړه د یوه خصوصي طرز العمل صادرولو لپاره درخواست وكړي.

۲.۱۰۸ د طرز العملونو په دواړه عامه او خصوصي حالتونو کې د ماليې وزارت د قانون تعبیر او تفسیر ته محدود دی. د عامه او خصوصي طرز العمل د پروسې په اړه د ډېرو معلوماتو د لاسته راوړلو لپاره د " عامه او خصوصي طرز العملونو " تر عنوان لاندې د عامه سنجش طرز العمل ته دې مراجعه وشي.

د جواز نه صادرول

يو سلو او نهمه ماده:

(1) كه چېرې حقيقي يا حكمي اشخاص، د خپلې غاړې (ذمت) د وركړې وړ ماليه، د دې قانون د حكمونو لمخې په ټاكلي وخت ورنكړي، د ماليې وزارت كولاى شي د هغوى د سوداگريز جواز د نه نوي كولو په هكله هغو ادارو او مؤسسو ته چې د جواز د صادرولو واک لري رسماً خبر وركړي. دا اشخاصو جواز هغه وخت د اجرا وړ دی چې د ماليې له وزارت څخه د خپل مالياتي نه مسؤليت سند اړوندې څانگې ته وړاندې كړي. سربېره پر دې، د جواز صادروونكي ادارې نشي كولاى انفرادي اشخاصو او د سهامې او محدود المسؤليت شركتو ريسانو ته چې خپل يا د خپلو شركتونو مالياتي مكلفیتونه يې نه وي ادا كړي، د عين شخص يا شركت په نوم بل جواز صادر كړي.

(2) د جواز صادروونكي ادارې په دې مكلفې دي چې دولتي ادارو ته د هغو حقيقي او حكمي اشخاصو لست او مشخصات چې جواز يې اعتبار لري، د انټرنټ له لارې په واک کې وركړي. ټولې دولتي ادارې او مؤسسې مكلفې دي چې د تړون د عقد پرمهال د كاري جواز له صحت او اعتباره ځان ډاډه او له دې وروسته تړون ترسره كړي.

(3) د دولتي چارواكو د معاشونو د قانون په ۲مه ماده کې مندرج اشخاص مخکې له دې چې انتصاب يا وټاكل شي، مكلف دي چې د ماليې وزارت له لارې د مالياتو د نه باقيدارۍ فورمې تكميلې كړي.

۱.۱۰۹ د ۱۰۹مې مادې لمخې، ټول ماليه وركوونكي كه هغه حقيقي اشخاص وي يا حكمي او پرته له دې چې دوى څه ډول فعاليت ترسره كوي او هغه څه له اشخاص چې د كاري جواز په لرلو مكلف دي، مخکې له دې چې خپل كاري يا سوداگريز جواز نوى كړي، خپل مالياتي مكلفيت دې ترسره كړي. د دې لپاره چې ماليه راټوله شي، د ماليې وزارت دا واک لري چې د سوداگريزو او سكتوري فعاليتونو د جواز صادروونكو ادارو ته رسمي مکتوب واستوي ترڅو د هغو اشخاصو جوازونه تجديد او نوي نه كړي څوك چې د ماليې وزارت يا بلې مالياتي ادارې لخوا د مالياتو ترلاسه شوى د تصفيې سند نه وړاندې كوي. همدارنگه د

۱۰۹مې مادې لمخې، هغه دولتي ادارې او مؤسسې چې کاري جوازونه صادروي، ورته اشخاصو ته او د شرکتونو د مديرانو په ګډون کاري جواز صادر نه کړي تر هغې چې مالياتي مکلفيت يې پوره کړی نوي.

۱ بېلګه: غزنوي شرکت دخپلو سوداګريزو چارو لپاره د سوداګرۍ له وزارتۀ د ۱۳۸۷ کال د وږي په پيل کې خپل کاري جواز ترلاسه کړ چې دغه جواز د ۱۳۸۸ کال د وږي تر پيله د اعتبار وړ ګڼل کيږي. د ۱۳۸۸ کال د تلې په مياشت کې، ياد شرکت هېواد ته يو شمېر توکي واردوي. دا چې د سوداګريز جواز د مودې له پايته رسېدو يوه مياشت تېره شوې، د ګمرکاتو د رياست چارواکي وارد شوي توکي له ځان سره ساتي او له ياد شرکتۀ غوښتنه کوي چې خپل جواز نوی کړي. د ياد شرکت مدير سوداګرۍ وزارت ته غوښتنليک وړاندې کوي چې خپل جواز نوی کړي. په دې خاطر چې غزنوي شرکت د ۱۳۸۷ کال اظهارليک نه دی وړاندې کړی او مالياتي مکلفيت يې هم نه دی پوره کړی، د سوداګرۍ وزارت نه شي کولای چې جواز يې نوی کړي. د غزنوي شرکت جواز هله نوی کېدای شي چې د ۱۳۸۷ کال خپل مالياتي اظهارليک مالياتي ادارې ته وړاندې، مالياتي مکلفيت ترسره او له اړونده مالياتي ادارې څخه د ماليې تصفيوي سند ترلاسه او د سوداګرۍ وزارت ته يې وړاندې کړي.

۲ بېلګه: مايک چې يو فرانسوي تبعه دی د مخابراتو وزارت لخوا د ۱۳۸۸ کال د غويي مياشتې په ۲۳ مه نېټۀ د کمپيوټر انجنيئر په توګه په کار وګومارل شو ترڅو د دوو کالو لپاره تخنیکي خدمات وړاندې کړي. د کار د قانون سره سم، مايک مکلف دی مخکې له دې چې په ياد وزارت کې خپله دنده پيل کړي، د کار او ټولنيزو چارو له وزارتۀ يو کاري جواز ترلاسه کړي. د مايک کاري جواز د ۱۳۸۹ کال د غويي په ۲۵ مه نېټۀ پایته رسيږي. له دې کبله، دی اړ دی چې خپل جواز نوی کړي پخوا له دې چې خپل کار ته ادامه ورکړي. د ۱۰۹مې مادې د ۱ فقرې لمخې، تر هغې چې مايک د ۱۳۸۸ کال لپاره د خپلو مالياتو تصفيوي سند چې د ماليې وزارت يا بلې مالياتي ادارې لخوا يې ترلاسه کوي، د کار او ټولنيزو چارو وزارت ته نه وي وړاندې کړی، د کار او ټولنيزو چارو وزارت دا واک نه لري چې د مايک کاري جواز نوی کړي.

۳ بېلګه: د بهار د نوښابو شرکت مدير احمد نوميږي. ياد شرکت د معدني اوبو، غيرالکوليک نوښابو او داسې نورو مشروباتو په توليدي چارو بوخت دی. بهار د مشروباتو شرکت نه خپل مالياتي اظهارليک وړاندې کړی او نه يې هم د ۱۳۸۷ کال ماليات ورکړي. پر ۱۳۸۸ کال، احمد له خپل ورور محمود سره د يوه نوي شرکت په جوړولو او راجستروولو لاس پورې کوي. دا چې احمد د خپل شرکت لپاره د مالياتو تصفيوي سند نه دی ترلاسه کړی، په افغانستان کې له پانګه اچونې څخه د ملاتړ اداره يا آيسا د احمد اړونده شرکت ته جواز نه صادروي.

تبصره: د مالياتو تصفيوي مکتوب هر ماليه ورکوونکي ته هغه مهال صادريږي چې لومړی، د روان کال ماليه او د راتلونکو کالو د تاديې وړ ماليه ورکړل شوي وي او ماليه ورکوونکي هم پر عايداتو د مالياتو قانون د ۱۷، ۴۲، ۵۹ او ۷۲مې مادې د حکم لمخې ټول مالياتي مکلفيت د امکان تر کچې ترسره کړي وي، دويم، او د هر ډول اضافي ماليې هغه مکلفيت ترسره شوی وي چې د جواز د نوي کولو د غوښتنليک تر نېټې سنجول شوی وي.

٢ تبصره: هر ډول ناتکمیله اجراءات چې موخه یې د اضافي ماليې مکلفیت سنجول وي، د مالیاتو د هغه تصفیوي مکتوب د صادرېدو مخه نه نیسي کوم ته چې مالیه ورکوونکی د کاري جواز د نوي کولو لپاره اړتیا لري.

٢.١٠٩ د ١٠٩مې مادې د ٢ فقرې د ١ جز لمخې، د کاري جواز ټولې صادروونکې ادارې مکلفې دي چې دولتي ادارو او مؤسسو ته د هغو افرادو او شرکتونو لړلیک یا فهرست په واک کې ورکړي چې کاري جواز یې په قانوني لحاظ د اعتبار وړ وي.

٣.١٠٩ د داوطلبۍ یا مزایدې د پړاوونو په ترڅ کې او د تړون د ترسره کولو پرمهال، ډېره اړینه ده چې د هغو افرادو له گومارلو څخه چې د کاري جواز موده یې پایته رسېدلې وي، ډډه وشي. د شرکتونو او داوطلبۍ په مرحلو کې د برخه اخیستونکو اشخاصو د مزایدې داسنادو د ارزونې پرمهال، ټولې دولتي ادارې مکلفې دي چې د کاري جواز د اعتبار وړ مودې په اړه ځان ډاډمن کړي. دوی ته په کار ده چې د داوطلبۍ په مرحلو کې د گډون کولو د حق لپاره یو معیار وټاکي. په دې مانا، هغه ډله اشخاص چې د کار ی جواز موده یې پایته رسېدلې وي، له حکومت سره د تړون او قرارداد کولو لپاره حق نه لري چې د داوطلبۍ یا مزایدې په پړاوونو کې برخه واخلي.

٤.١٠٩ پر عایداتو د مالیاتو قانون د ١٠٩مې مادې د ٣ فقرې د حکم لمخې، هېڅوک د دولت لوړو پوستونو ته ټاکل کېدای یا انتصابېدای نه شي مګر دا چې د خپلو مالیاتو تصفیوي سند یې وړاندې کړی نه وي.

١ بېلگه: پر ١٣٨٧ کال، محمد اشرف د یوه روغتون د ماشومانو په څانګه کې د روغتيايي کارپوه په توګه کار کړی دی. د عامې روغتيا وزارت د اداري اصلاحاتو د کمېسیون له لارې په یاد وزارت کې د تخنیکي رییس یو پوست اعلان کړی دی. آغلې اشرف د یاد پوست لپاره د ټولو نوماندو له ډلې تر ټولو لوړ او شایسته شخص دی. دی مکلف دی د هغې دندې په اړه د مالیاتو خپل تصفیوي سند وړاندې کړي چې ده په کې کار کړی. له دې وروسته، د اداري سمون د کمېسیون چارواکي د ده د انتصاب چارې او اسناد بشپړوي.

٢ بېلگه: ولسمشر آغلې ثریا په ملي شوار کې د مشرانو جرګې لپاره انتصابوي. وړاندې له دې چې د مشرانو جرګې په ناستو کې برخه واخلي، آغلې ثریا مکلفه ده چې د خپلو مالیاتو تصفیوي سند وړاندې کړي. د دغه سند له وړاندې کولو پرته، نوموړې نه شي کولای د مشرانو جرګې په ناستو کې برخه واخلي.

٣ بېلگه: ولسمشر آغلې نوري د کار او ټولنیزو چارو وزارت د پوست لپاره د وړاندیز شوي وزیر په توګه ولسي جرګې ته وروپېژاند چې د اعتماد رایه ترلاسه کړي. ولسي جرګه د یاد وزیر د لوړو زده کړو درجه، اسناد، د تابعیت اسناد او نور اړونده اسناد تر څېړنې لاندې نیسي. د دغه نوماند د مالیاتو د تصفیوي سند د ولسي جرګې په واک کې نه دی ورکړل شوی. ولسي جرګه په رسمي توګه د مالیاتو د تصفیوي سند غوښتنه کوي او ښاغلی نوري داسې څرګندوي چې ده تر اوسه د تېرو کالونو خپل مالیاتي اظهارلیک اړونده مالیاتي ادارې ته نه دی وړاندې کړی. په دې توګه، ولسي جرګه د نوماند وزیر ټول اسناد مسترد او د اعتماد رایې موضوع ترهغه مهاله ځنډوي چې آغلې نوري خپل ټول مالیاتي مکلفیت ترسره کړی.

له معافیته د مستحق کېدو شرایط

یو سل او لسمه ماده:

- (1) هغه منظور شوي تشبثات چې د ۱۳۸۱/۲/۲۰ نېټې په (۸۰۳) گڼه رسمي جریده کې خپور شوي د کورنۍ او بهرنۍ خصوصو پانگې اچونې د قانون په حکمونو کې درج مکلفیتونه او اړوند قوانین سرته نه وي رسولي ، د ۱۳۸۳ د چنگاښ له لومړۍ نېټې څخه وروسته د نوموړي قانون په حکمونو کې له درج شوي معافیت څخه د گټې اخستنې مستحق ندي.
- (2) هغه منظور شوي تشبثات چې د دې مادې په (۱) فقره کې درج د کورنۍ او بهرنۍ خصوصي پانگې اچونې د قانون د حکمونو لمخې چې ۱۳۸۲/۹/۱ نېټې څخه د مخه یې عملاً فعالیت پیل کړې وي ، په هغه صورت کې کولای شي د هغه په حکمونو کې له درج شوو امتیازونو څخه گټه واخلي چې پدې قانون او اړوندو قوانینو کې درج حکمونه یې په پام کې نیولي وي او په پام کې نیولو ته یې دوام ورکړي.
- (3) هغه منظور شوي تشبثات چې د دې مادې په (۱) فقره کې د کورنۍ او بهرنۍ خصوصي پانگې اچونې په قانون کې له درج مالیاتي معافیتونو څخه یې گټه اخستې ده یا د دې مادې په (۱) فقره کې د درج حکم له په پام کې نیولو سره یا د هغوی د مالیاتي معافیت د نېټې د تیرېدو (انقضا) په نسبت د هغو مالیاتي معافیت پای ته رسېږي، په هغه صورت کې چې ذکر شوي تشبثات تر ۱۳۸۳/۴/۱ نېټې پورې ثبت او راجستر شوي وي ، د هغو د پاتې نه استهلاك شوې شتمنۍ ارزښت په هماغه نېټه د ثابتې شتمنۍ د ارزښت په توگه گڼل کېږي.

۱.۱۱۰

پر ۱۳۸۱ کال خپور شوی د افغانستان د کورنۍ او بهرنۍ خصوصي پانگې اچونې قانون د " منل شوو تشبثاتو " ته پر عایداتو باندې د مالیاتو په گډون د ۴ ، ۶ او ۸ کلونو او په ځینو مواردو کې له ۸ کلونو څخه ډېرې مودې لپاره مالیاتي معافیت ورکړی دی. د ۱۳۴۴ لمریز (۱۹۲۴ میلادي کال) کال پر عایداتو باندې د مالیاتو په قانون کې وروستي بدلونونه هغه دوامداره مالیاتي معافیتونه پای ته ورسول چې پر عایداتو باندې د مالیاتو قانون سره په تضاد کې وه. د ۱۳۸۳ کال د چنگاښ له لومړۍ نېټې څخه هر ډول مالیاتي معافیت د مالیې وزارت ته د منلو وړ نه دی. د هغو مالیاتي معافیتونو له ډلې څخه چې د ۱۳۸۳ کال له لومړۍ نېټې څخه دمخه پیل شوي دي ، یواځې هغه شمېر " منل شوي تشبثات " چې له دوه شرطونو څخه یې پېروي کړېده ، د مالیاتي معافیت د نېټې تر پایه پورې له مالیاتو څخه برخمن دي. هغه دوه شرطونه دا دي:

1. یوه منل شوي تشبث باید د ۱۳۸۲ کال د لېنډۍ د میاشتې له لومړۍ نېټې (هغه نېټه چې په افغانستان کې له پانگه اچونې څخه د ملاتړ ادارې د سوداګرۍ له وزارت نه د خصوصي پانگه اچونو د ثبت او راجسترواک تر لاسه کړی دی) څخه په فعالیت پیل کړی وي.
2. یو منل شوی تشبث باید په افغانستان کې د کورني او بهرني خصوصي پانگې اچونې د قانون (۱۳۸۱ کال کې په خپور شوي) (او یا د ده پر ځای قانون) له اړوندو احکامو څخه پېروي کړې وي او خپلې پېړۍ ته ادامه ورکړي.

۲.۱۱۰ که چېرې د یو منل شوي تشبث مالیاتي معافیت د ۱۳۸۳ کال د چنگاښ له لومړۍ نېټې څخه وروسته پای ته رسېږي ، نو نوموړی تشبث له هماغې نېټې څخه پر عایداتو باندې د مالیاتو قانون تابع گرځي او تر هماغې نېټې پورې د موجودو شتمنیو د استهلاك د محاسبې په موخه ، د نه استهلاك شوو شتمنیو پاتې ارزښت د شتمنیو د بیې په توګه ګڼل کېږي.

بېلګه: کابل ساختماني شرکت یو منل شوی تشبث دی چی د ۱۳۸۳ کال د چنگاښ تر لومړۍ نېټې پورې یې مالیاتي معافیتونه پای ته ورسېدل. نوموړی شرکت د ۱۳۸۲ کال د چنگاښ په لومړۍ نېټه د ۱۰۰۰۰۰ افغانیو په بیه یو داسی ماشین پیري چی تر ۵ کالو پورې ورڅخه ګټه اخستل کېدای شي. هغه وخت چی مالیاتي معافیت پای ته ورسېده له ماشین څخه د یوه کال لپاره استفاده شوې وهس. استهلاك ئې په لاندی ډول محاسبه کېږي: یو کال ÷ ۵ کاله × ۱۰۰۰۰۰ افغانۍ = ۲۰۰۰۰ افغانۍ. د ماشین د مالیاتي معافیت په پای کې د نا استهلاك شوي ماشین ارزښت منفي د ۱۳۸۳ کال د چنگاښ تر لومړۍ نېټې پورې استهلاك یعنی ۱۰۰۰۰ - ۲۰۰۰۰ = ۸۰۰۰۰ دی. کابل ساختماني شرکت د ۱۳۸۳ کال د چنگاښ له لومړۍ نېټې څخه له ماشین نه د استفادې په موخه پدې اساس د استهلاك د وضع مستحق کېږي چی په هغه وخت کې د ماشین بیه ۸۰۰۰۰ افغانۍ وه.

کابل ساختماني شرکت کولای شي چی د ۱۸ مادې د ۱ فقرې د ۷ جز لمخې د مناسبې فیصدۍ له مخې او یا هم د ۴۷ مادې لمخې د چټک استهلاك له مخې له شتمنۍ د مودې نه د ګټورې استفادې استهلاك سنجش کړي.

له مالیاتي معافیت څخه د چټک استهلاك او د ضرر د نامحدود لېږد په ښه مالیاتي امتیازونو په اړه د مالیې وزارت د تعبیر په اړوند دزیاتو معلوماتو د ترلاسه کولو لپاره د عامه سنجش لاندی طرز العمل ته مراجعه وکړي. پر عایداتو باندی مالیات: د پانګه اچوونکو لپاره مالیاتي معافیتونه او امتیازونه

د قانون لومړیتوب او لوړوالی

یو سلو یوولسمه ماده:

- (۱) د دې قانون له حکمونو سره د قراردادونو ، موافقه لیکونو او نورو تقنیني سندونو د حکمونو د مغایرت په صورت کې ، پر عایداتو باندی د مالیاتو قانون مرجح ګڼل کېږي.
- (۲) له بهرینو دولتونو او نړیوالو مؤسسو سره د افغانستان د اسلامي جمهوري دولت تر منځ عقد شوي قراردادونه او موافقه لیکونه ، د دې مادې په (۱) فقره کې له درج شوي حکم څخه مستثنی دي.

۱.۱۱۱ د ۱۱۱ مادې (۱) فقره د قراردادونو ، موافقه لیکونو او د نورو قانونو د احکامو په پرتله پر عایداتو باندی مالیاتو د قانون غوره ګڼي. که چېرې یو قرارداد ، موافقه لیک او یا کوم بل قانون چی پر عایداتو باندی د مالیاتو په اړه پر عایداتو باندی د مالیاتو له قانون څخه مختلف احکام ولري ، نو پدې صورت کې نوموړی قانون او تړونونه د تطبیق وړ نه دی او پر عایداتو د مالیاتو د قانون احکام تطبیقېږي.

۲.۱۱۱ د یوې عادي طریقې په توګه دولتي ادارې د بېلګې په ډول د دولت یو وزیر قراردادونه او معاهدې لاس لیک کوي. سره له دې چې یو وزیر د اجناسو او یا خدماتو د پېرودلو واک لري، ولې نه شي کولای چې یوځای په خپل واک سره د افغانستان د قوانینو له احکامو څخه سترګې پټې کړي. که چېرې له پورتنیو قراردادونو او یا تړونلیکونو سره داسې ځانګړی چال چلند صورت ومومي چې پر عایداتو د مالیاتو قانون سره سمون ونلري، نو په دغه صورت کې قرارداد هماغه احکام (نه نور احکام) لغوه ګڼل کېږي.

بېلګه: یو وزیر دخپل وزارت په استازیتوب د یوې ودانۍ د آبادولو په موخه یو موافقه لیک لاس لیکوي. موافقه لیک داسې بیانوي چې د ودانۍ د آبادولو قرارداد پر عایداتو باندې له مالیاتو څخه معاف دی. سره له دې چې نوموړی وزیر د افغانستان د حکومت له واک سره سم عمل کړی دی، یا موافقه لیک د افغانستان د حکومت لخوا له وړاندې نه لاس لیک شوی دی، پر عایداتو د مالیاتو قانون له نوموړي موافقه لیک څخه غوره ګڼل کېږي. د دغه وزیر لخوا ورکړل شوی مالیاتي معافیت نه تطبیقېږي او په دې اړه پر عایداتو باندې د مالیاتو قانون د تطبیق وړ دی.

۳.۱۱۱ د ۱۱۱ مادې ۲ فقره د هغو قراردادونو او موافقه لیکونو په اړه استثنایي یا بېدودۍ داسې ثابتوي چې ځانګړي مالیاتي برخورد پکې شامل دی او نه شي کولای چې پر عایداتو د مالیاتو له قانون څخه غوره وي. استثنایي باید د هغه قرارداد او یا موافقه لیک له شرایطو سره سمون ولري چې له وړاندې نه د افغانستان اسلامي جمهوریت سره لاسلیک شوی دی.

یوه استثنا هغه قراردادونه او موافقه لیکونه دي چې د افغانستان اسلامي جمهوریت او یوه بهرني هېواد ترمنځ لاسلیک شوی دی. هغه څو اړخیزه مؤسسات (لکه اروپایي اتحاد) چې له مختلفو هېوادونو څخه تشکیل شوي دي د دې مادې له مخې باید د بهرنیو هېوادونو په توګه وګڼل شي.

بله استثنا هغه قراردادونه او تړون لیکونه دي چې د افغانستان اسلامي جمهوریت او د ملګرو ملتونو او یا د نورو مؤسسو ترمنځ لاسلیک شوي وي. ملګرو ملتونو پورې اړوندې مؤسسې عبارت دي له: د ماشومانو لپاره د ملګرو ملتونو وجهي صندوق (UNICEF)، د ملګرو ملتونو پراختیایي پروګرام (UNDP)، د مهاجرینو لپاره د ملګرو ملتونو عالي اداره (UNHCR)، د ملګرو ملتونو د ځانګړو پروژو دفتر (UNOPS)، نړیوال بانک، د پیسو نړیوال وجهي صندوق او داسې نور.

۴.۱۱۱ د مالیې وزارت باید د بهرنیو چارو وزارت او عدلیې وزارت سره د هغو شرایطو په اړه چې دهغه لمخې یوه معاهده، قرارداد او یا نور موافقه لیکونه د ۱۱۲ مادې ۲ فقرې لمخې او یا د افغانستان اسلامي جمهوریت د اساسي قانون ۹۰ مادې سره لمخې وګڼل شي، لارښودونه صادر کړي.

###

باقی داری او مکلفیتونه

یو سل او دولسمه ماده:

د ټولو حکمي او حقيقي اشخاصو باقیداريانې او نور مالياتي مکلفیتونه د ۱۳۸۱ کال څخه مخکې پورې اړوندېږي، معاف دي.
د حکمي او حقيقي اشخاصو د ۱۳۸۱ کال څخه تر ۱۳۸۵ کاله پورې مالياتي جريمې او د بېلانس په وړاندې کولو کې ځنډ په هغه صورت کې معاف گڼل کېږي چې په جريده کې د خپرېدو له نېټې څخه یې په دریو میاشتو کې اصله باقیداري تادیه کړي.
هغه باقیداره اشخاص چې مالياتي حسابونه یې د دغه قانون له نافذېدو مخکې تصفیه کړي وي، د ۱ او ۲ فقرې له احکامو مستثنی دي.

۱.۱۱۲ د ۱۱۲ مادې ۱ فقره د مالیاتو او نورو مالیاتي مکلفیتونو د ورکړې له شرایطو یو داسې معافیت په گوته کوي چې پر عایداتو د مالیاتو قانون په بل ډول وضع کړی وي. دغه معافیت د مالیې پر ورکړه، د جريمې په ډول اضافي مالیې او د مالیاتي فورمو وړاندې کولو باندې پلي کېږي. هغه مالیات چې پر عایداتو مالیات، د انتفاعي معاملو مالیات، ثابت مالیات او موضوعي مالیات په برکې نیسي او پر مخکېنيو کالونو پلي کېږي خو ۱۳۸۱ مالي کال په برکې نه نیسي.

۱ بېلگه: احمد شرکت د ۱۳۷۹ کال خپل بېلانس چمتو کړی او د ۱۰۰۰۰۰ افغانیو مالیه یې هم محاسبه کړې ده. یاد شرکت د مالیاتي اظهارلیک له وړاندې کولو او د ۱۳۷۹ کال د تادیې وړ مالیې له ورکړې هم معاف دی.

۲ بېلگه: نبي یو سوداگریز مارکېټ لري چې خپلې هټۍ گانې یې بېلابېلو اشخاصو ته په ۱۳۸۰ او ۸۱ کال کې په کرایه ورکړي دي. په عین مهال کې، ده په یوه نهاد کې هم کار کاوه. نبي په ۱۳۸۰ کال کې د هټیو د کرایې او د دندې د عوایدو له درکه د خپل بېلانس او اظهارلیک د وړاندې کولو څخه معاف دی. مگر دی په ۱۳۸۱ کال کې د خپل بېلانس او اظهارلیک د وړاندې کولو او مالیې له ورکولو معاف نه دی.

۳ بېلگه: قسیم په میوند واټ کې یوه هټۍ لري چې د ۱۳۸۱ مالي کال څخه د مخکېنيو کالونو د ثابتو مالیاتو د ورکړې له درکه ۵۰۰۰ افغانۍ پورې ده. که چېرې مالیه دمخه نه وي ورکړل شوې، دی یې له ورکړې معاف دی.

۴ بېلگه: د احمد ساختماني شرکت پر ۱۳۷۸ کال د پوهنې له وزارت سره یو تړون لاسلیک کړي چې له مخې یې یو بنوونځی ورغوي. په ۱۳۷۸ کال کې تادیات پرته له دې چې مالیه وضع شي، ورکړل شوي دي. د پوهنې وزارت له دې مسؤلیته معاف دی چې د احمد ساختماني شرکت ته د تادیاتو له ورکړې څخه مالیه وضع کړي. یاد شرکت په ۱۳۷۸ کال کې پر عایداتو د مالیاتو له ورکړې او په ترلاسه کوونکي مبلغ د انتفاعي معاملاتو له مالیې هم معاف دی.

۲.۱۱۲ د ۱۱۲ مادې ۲ فقره د جرمو یو محدود معافیت په ګوته کوي چې په بل عبارت د هغو اشخاصو لخوا د تادیبې وړ وي چې خپل مالیاتي اظهارلیک وړاندې او د ۱۳۸۱، ۸۲، ۸۳، ۸۴ او ۱۳۸۵ کال مالیې د ۳ میاشتو په موده کې وروسته له هغې ورکړي چې پر عایداتو د مالیاتو قانون په رسمي جریده کې خپور شي. پر عایداتو د مالیاتو قانون په ۹۷۲ نمبر رسمي جریده کې د ۱۳۸۷ کال د کب پر ۲۸ مه نېټه خپور شو. پورته یاد معافیت پر ټولو اضافي مالیو او جرمو له قانونه د نه اطاعت کولو له کبله پلي کیږي.

۱ بېلګه: د احمد گل انحصاري شرکت د ۱۳۸۱ او ۸۵ کال خپل بېلانس او مالیاتي اظهار لیک مالیاتي ادارې ته لس ورځې وروسته له هغې نېټې و سپاره چې پر عایداتو د مالیاتو قانون په رسمي جریده کې خپور شو. په دې توګه، د احمد گل انحصاري شرکت د ۱۳۸۱ او ۸۵ کال لپاره د مالیاتي فورمې او مالیې په ورکړه کې د ځنډ راوستلو له کبله له هر ډول اضافي مالیې او جرمې څخه معاف دی.

۲ بېلګه: سردارولي په منډې کې د چایو مارکېټ لري چې د ۱۳۸۱ څخه تر ۸۵ کاله پورې خپل مالیاتي اظهارلیک نه وړاندې کړی. نوموړي خپل مالیاتي اظهارلیک د مالیاتو ادارې ته لس ورځې وروسته له هغې نېټې وړاندې کړ چې پر عایداتو د مالیاتو قانون په رسمي جریده کې خپور شو او د خپلو هټیو د کرایې له درکه یې ټول د تادیبې وړ مالیات ورکړل. دی له هر ډول اضافي مالیې او جرمې څخه معاف دی.

۳.۱۱۲ هغه اشخاص چې یو معامله ترسره کوي او موخه یې دا وي چې د مالیې له ورکړې تېښته وکړي، له هغه معافیت نه مستحق کیږي چې د تېښتې د مالیې په اړه وي. همدارنګه، هغه اشخاص چې له معاشونو، مزدونو، کرایو، د ونډې ګټې، ټکټانې او نورو موضوعي مالیې ته له تابع منابعو څخه د مالیې د وضع کولو مکلفیت لري، خو دغه مالیې نه وضع کوي، د ۱۸مې مادې لمخې د مالیاتي عوایدو پر وړاندې له کسر څخه نه برخمن کیږي او د ۱۰۳ مادې لمخې پر اضافي مالیې مکلف دی.

۱ بېلګه: پنځه ستوریز ساختماني شرکت چې د ۱۳۸۵ کال بېلانس او اظهارلیک یې نه دی وړاندې کړی، د معافیت په دوره کې په شلمه ورځ وړاندې کړل. یاد پنځه ستوریز ساختماني شرکت د مالیاتي فورمې او مالیې په ورکړه کې د ځنډ راوستلو لکبله د اضافي مالیې څخه معاف دی. له څېړنې وروسته، داسې جوته کېږي چې یاد شرکت په قصدي توګه خپل د مالیې وړ عواید لږښودلي دي. دا چې شرکت د مالیې د نه ورکولو کوښښ کړی، د قانون د حکم لمخې یاد شرکت د اضافي مالیې په ورکړه مکلف ګڼل کیږي.

دغه راز، څېړنه ښيي چې پورته یاد شرکت د خپلو کارکوونکو له معاشونو څخه هم مالیې نه ده وضع کړې. له دې کبله، شرکت مکلف دی چې د تادیبې وړ موضوعي مالیې ورکړي او د موضوعي مالیې د نه ورکولو له کبله د جرمې تابع دی.

۴.۱۱۲ هغه مالیې ورکوونکي چې خپل مالیات یې له ۱۳۸۲ کاله مخکې او د دغه قانون له پیله هم مخکې د نورو مخکښو مالیاتي کلونو لپاره تادیه کړي وي، له هغه معافیت نه برخمن کیږي چې د دغې مادې په ۱ او ۲ فقره کې یاد شوی دی. هغه مالیې چې د معافیت له نافذېدو مخکې ورکړل شوې د مسترد کېدو وړ نه ده. وروسته له هغې چې د ولسمشر لخوا د ۱۳۸۷ کال د کب د میاشتې په ۲۷ مه نېټه د ۱۷۱ نمبر فرمان له لارې د ۱۳۸۷ کال پر عایداتو د مالیاتو قانون لاسلیک شو، اوس نافذ دی.

د نافذېدو نېټه

یو سل او دیارلسمه ماده:

- (1) دغه قانون د توشېح له نېټې څخه نافذ او په رسمي جریده کې خپریږي.
- (2) د دغه قانون د ۴مې مادې د ۳ فقرې او د ۵۹، ۶۴، ۶۵، ۶۶، ۶۷، ۷۲، ۷۴ او ۷۵مې مادې او د ۸۸مې مادې د ۵ او ۶مې فقرې ټول احکام د ۱۳۸۸ کال د وري میاشتې له لومړۍ نېټې څخه پیل او د پلې کېدو وړ دي.
- (3) د دغه قانون په نافذېدو سره، لاندې قوانین د ۱۳۸۸ کال د وري میاشتې له لومړۍ نېټې څخه منسوخ گڼل کیږي:

- أ. په ۱۳۸۴ کال کې د ۸۶۷ نمبر رسمي جریدې له لارې خپور شوی پر عایداتو د مالیاتو قانون، نور تعدیلات، ضمیمې او د همدغه قانون مغایر احکام،
- ب. په ۱۳۵۹ کال کې د ۴۵۳ نمبر رسمي جریدې له لارې د استهلاکي موادو د مالیې خپور شوی قانون او په ۱۳۶۱ کال کې د ۵۱۷ نمبر رسمي جریدې له لارې خپور شوي قانون د ۱۰ او ۱۱مې مادې د تعدیل په اړه د ۱ نمبر ضمیمې سره، او
- ج. د ۱۳۶۱ کال د زمري میاشتې په ۳۱ نېټه د ۵۱۴ نمبر رسمي جریدې له لارې د صکوکو د اخیستلو خپور شوی قانون.

۱.۱۱۳ د افغانستان اسلامي جمهوریت د ولسمشر د ۱۳۸۷ کال د کب میاشتې د ۲۷ مې نېټې صادر شوی او لاسلیک شوی ۱۷۱ نمبر فرمان داسې څرگندوي چې پر عایداتو د مالیاتو قانون د دغه فرمان د لاسلیک له نېټې څخه نافذ او جاري گڼل کیږي. دغه فرمان د ۱۳۸۷ کال پر عایداتو د مالیاتو قانون سره یو ځای په ۹۷۲ نمبر رسمي جریده کې د ۱۳۸۷ کال د کب په ۲۸ مه نېټه خپور شو.

پای